
ಮುನ್ನುಡಿ 


' ಸಾಮಾನ್ಯನಿಗೆ ಸಾಹಿತ್ಯ ಚರಿತ್ರೆ ' ಬೆಂಗಳೂರು ವಿಶ್ವವಿದ್ಯಾಲಯವು 
ಸಿದ್ದಪಡಿಸಿ ಪ್ರಕಟಿಸುತ್ತಿರುವ ಹತ್ತು ಕಿರು ಸಂಪುಟಗಳ ಒಂದು ಯೋಜನೆ. 
ಕನ್ನಡ ಸಾಹಿತ್ಯ ಚರಿತ್ರೆಯನ್ನು ಪ್ರೌಢವರ್ಗದ ಓದುಗರಿಗಾಗಿ ರಚಿಸುವ 
ಹಲವಾರು ಪ್ರಯತ್ನಗಳು ನಡೆಯುತ್ತಿರುವ ಇಂದಿನ ಪರಿಸರದಲ್ಲಿ, ಸಾಹಿತ್ಯದ 
ಬಗೆಗೆ ತಕ್ಕ ಮಟ್ಟಿನ ಆಸಕ್ತಿಯನ್ನು ರೂಢಿಸಿಕೊಂಡ ವರ್ಗದ ಓದುಗರಿಗೆ 
ಕನ್ನಡ ಸಾಹಿತ್ಯದ ಇತಿಹಾಸವನ್ನು ಪರಿಚಯ ಮಾಡಿಕೊಡಬೇಕಾದದ್ದು 
ಅತ್ಯಗತ್ಯವಾದ ಕೆಲಸವಾಗಿದೆ. ವಿಶ್ವವಿದ್ಯಾಲಯ ಉನ್ನತಮಟ್ಟದ ಶಿಕ್ಷಣ 
ಕೇಂದ್ರವಾದರೂ , ಅದು ತನ್ನ ಸುತ್ತಣ ಜನಸಾಮಾನ್ಯಕ್ಕೂ , ಪರಿಣತರ 
ಸಹಕಾರದಿಂದ ತಿಳಿವನ್ನು ವಿಸ್ತರಿಸುವ ಮತ್ತು ಒಯು ಮುಟ್ಟಿಸುವ 
ಜವಾಬ್ದಾರಿಯಿಂದ ಬದ್ದವಾಗಿದೆ. ಸಾಮಾನ್ಯನಿಗೆ ಸಾಹಿತ್ಯ ಚರಿತ್ರೆ ' 
ಅಂತಹ ಜವಾಬ್ದಾರಿಯಿಂದ ಪ್ರೇರಿತವಾದ ಹಲವಾರು ಕಾರ್ಯಗಳಲ್ಲಿ 
ಒಂದು. 


'ಸಾಮಾನ್ಯನಿಗೆ ಸಾಹಿತ್ಯ ಚರಿತ್ರೆ ' ಯ ಈ ಯೋಜನೆಗೆ ಮುಖ್ಯ ಪ್ರೇರಕ 
ರಾದವರು ಜನ್ಮಭೂಮಿ ಪ್ರೆಸ್‌ ಟ್ರಸ್ಟ್‌ನ ಶ್ರೀ ಬಿ . ಎನ್ . ಗುಪ್ತ ಅವರು . 
ಶ್ರೀ ಗುಪ್ತ ಅವರ ಬಹುಮುಖವಾದ ಕೊಡುಗೆಯನ್ನು ಕುರಿತು ನಾನು 
ಹೊಸದಾಗಿ ಪ್ರಶಂಸಿಸಬೇಕಾದ ಅಗತ್ಯವೇನೂ ಇಲ್ಲ. ಸಾಮಾನ್ಯ ಜನಕ್ಕೆ 
ಸರಳವಾದ ರೀತಿಯಲ್ಲಿ ಸಾಹಿತ್ಯ ಚರಿತ್ರೆಯನ್ನು ಹಲವಾರು ಕಿರು ಸಂಪುಟಗಳಲ್ಲಿ 
ಒದಗಿಸಬೇಕೆಂಬುದು ಅವರ ಬಹುದಿನದ ಅಪೇಕ್ಷೆ. ಅದನ್ನು ಅವರಿಗೆ ಮಾತು 
ಕೊಟ್ಟಂತೆ, ಒಂದು ವರ್ಷದ ಅವಧಿಯೊಳಗಾಗಿ ಪೂರೈಸಿಕೊಡಲು ಸಾಧ್ಯ 
ವಾದದ್ದು ನನಗೆ ತುಂಬ ಸಮಾಧಾನದ ಸಂಗತಿಯಾಗಿದೆ. ಈ ಯೋಜನೆಯ 
ಕನಸನ್ನು ನನಸಾಗಿಸಲು ವಿಶ್ವವಿದ್ಯಾಲಯಕ್ಕೆ ನಿಧಿಯನ್ನು ಕೊಟ್ಟ ಶ್ರೀ 
ಬಿ. ಎನ್ . ಗುಪ್ತ ಅವರಿಗೆ ನನ್ನ ಅನಂತ ವಂದನೆಗಳು . 

- ಹೀಗೆ ನಿಯಮಿತ ಅವಧಿಯೊಳಗಾಗಿ ಈ ಹತ್ತು ಕಿರು ಸಂಪುಟಗಳನ್ನು 
ವಿವಿಧ ಲೇಖಕರ ಸಹಕಾರದಿಂದ ಸಿದ್ಧಪಡಿಸಿಕೊಟ್ಟ ಸಂಪಾದಕರಾದ 


ಡಾ || ಜಿ . ಎಸ್ . ಶಿವರುದ್ರಪ್ಪ ಮತ್ತು ಡಾ|| ಎಂ . ಚಿದಾನಂದ ಮೂರ್ತಿ 
ಅವರಿಗೆ, ಈ ಸಂಪುಟಗಳನ್ನು ಶ್ರಮವಹಿಸಿ ಬರೆದುಕೊಟ್ಟ ಲೇಖಕರಿಗೆ, ಅತ್ಯಲ್ಪ 
ಕಾಲದಲ್ಲಿ ಅಂದವಾಗಿ ಅಚ್ಚು ಮಾಡಿ ಪ್ರಕಟಿಸಲು ಹಗಲಿರುಳೂ ಶ್ರಮಿಸಿದ 
ಪ್ರಕಟಣ ವಿಭಾಗದ ಉಪನಿರ್ದೇಶಕ ಶ್ರೀ ಕೆ. ಸಿ. ಶಿವಪ್ಪನವರಿಗೆ ಮತ್ತು 
ವಿಶ್ವವಿದ್ಯಾಲಯದ ಅಚ್ಚುಕೂಟದ ಸಿಬ್ಬಂದಿವರ್ಗಕ್ಕೆ ನನ್ನ ಹಾರ್ದಿಕವಾದ 
ಅಭಿನಂದನೆಗಳು . 

ಈ ಹತ್ತು ಕಿರು ಸಂಪುಟಗಳು, ಸಾಹಿತ್ಯದ ಬಗ್ಗೆ ಅಭಿರುಚಿಯುಳ್ಳ 
ಸಾಮಾನ್ಯರಿಗೆ, ಕನ್ನಡ ಸಾಹಿತ್ಯದ ಪರಿಚಯವನ್ನು ಮಾಡಿಕೊಡುವುದರ 
ಜತೆಗೆ , ತಮ್ಮ ಸಾಹಿತ್ಯ ಪರಂಪರೆಯ ಬಗೆಗೆ ಎಚ್ಚರವನ್ನೂ ಅಭಿಮಾನವನ್ನೂ 
ಪ್ರೇರಿಸಬಲ್ಲವೆಂದು ನಾನು ನಂಬಿದ್ದೇನೆ. 


ಎಚ್ . ನರಸಿಂಹಯ್ಯ 

ಉಪಕುಲಪತಿ 


ನವೆಂಬರ್ 26 , 1975 


ಸಂಪಾದಕರ ಮಾತು 


ಇದು ಸಾಹಿತ್ಯ ಚರಿತ್ರೆಗಳ ಸುಗ್ಗಿಯ ಕಾಲ ; ಕನ್ನಡ ಸಾಹಿತ್ಯ ಸಂಪತ್ತನ್ನು 
ಅಳೆದು- ಸುರಿದು ಪರಿಚಯ ಮಾಡಿಕೊಡುವ ಕೆಲಸ ಎಂದಿಗಿಂತ ಮಿಗಿಲಾಗಿ 
ಇಂದು ನಡೆಯತೊಡಗಿದೆ. ಕರ್ನಾಟಕದ ಏಕೀಕರಣವಾದ ಮೇಲಂತೂ 
ಕನ್ನಡ ಸಾಹಿತ್ಯ ಹಾಗೂ ಸಂಸ್ಕೃತಿಯ ಪರಿಚಯವನ್ನು ಬಹುಮುಖವಾಗಿ 
ಮಾಡಿಕೊಡುವ ಪ್ರಯತ್ನಗಳು ರಭಸದಿಂದ ನಡೆಯುತ್ತಿರುವುದು ಅತ್ಯಂತ 
ಸಹಜವೂ , ಉಚಿತವೂ , ಅಗತ್ಯವೂ ಆಗಿದೆ. ಈ ಕಾರ್ಯ ಪರಂಪರೆಯಲ್ಲಿ, 
ಬೆಂಗಳೂರು ವಿಶ್ವವಿದ್ಯಾಲಯವು, ಜನ್ಮಭೂಮಿ ಪ್ರೆಸ್‌ ಟ್ರಸ್ಟ್‌ನ ಶ್ರೀ ಬಿ. 
ಎನ್ . ಗುಪ್ತ ಅವರ ಉದಾರವಾದ ಕೊಡುಗೆಯ ನೆರವಿನಿಂದ, ಹತ್ತು ಕಿರು 
ಸಂಪುಟಗಳಲ್ಲಿ ಸಿದ್ದಪಡಿಸಿ ಪ್ರಕಟಿಸುತ್ತಿರುವ 'ಸಾಮಾನ್ಯನಿಗೆ ಸಾಹಿತ್ಯ 
ಚರಿತ್ರೆ ' ಯ ಯೋಜನೆಯ ಒಂದು. 

ಈ ಯೋಜನೆಯ ಹೆಸರೇ ಸೂಚಿಸುವಂತೆ, ಇದು ಸಾಮಾನ್ಯರಿಗಾಗಿ 
ಬರೆದ ಸಾಹಿತ್ಯ ಚರಿತ್ರೆ , ಸಾಹಿತ್ಯ ಚರಿತ್ರೆಯನ್ನು ಕುರಿತು ಇತ್ತೀಚೆಗೆ 
ಕರ್ನಾಟಕದಲ್ಲಿ ನಡೆಯುತ್ತಿರುವ ಕೆಲಸಗಳೆಲ್ಲ ಬಹುಮಟ್ಟಿಗೆ, ವಿದ್ವಾಂಸ 
ರನ್ನೊ , ಸಾಹಿತ್ಯವನ್ನು ವಿಶೇಷವಾದ ರೀತಿಯಲ್ಲಿ ಅಧ್ಯಯನ ಮಾಡುವವ 
ರನ್ನೋ ಉದ್ದೇಶಿಸಿದವುಗಳು . ಆದರೆ ಈ ಪ್ರೌಢ ಪರಿಮಿತ ವರ್ಗದ ಆಚೆ 
ಇರುವ, ಸಾಹಿತ್ಯಾಸಕರಾದ ಸಾಮಾನ್ಯರಿಗೆ, ಕನ್ನಡ ಸಾಹಿತ್ಯ ಚರಿತೆಯನು 
ಮುಟ್ಟಿಸುವ ಪ್ರಯತ್ನಗಳು ಅಷ್ಟಾಗಿ ನಡೆದಿಲ್ಲವೆಂದೇ ಹೇಳಬೇಕು. ಈ 
ದಿಕ್ಕಿನಲ್ಲಿ ಈಗ ಸಿದ್ದವಾಗಿರುವ ಈ ಹತ್ತು ಕಿರು ಸಂಪುಟಗಳು ಮೊದಲ 
ಪ್ರಯತ್ನ ವೆನ್ನಬಹುದು. 

ಒಂದು ಸಾವಿರ ವರ್ಷಕ್ಕೂ ಮೀರಿದ ಕನ್ನಡ ಸಾಹಿತ್ಯದ ಇತಿಹಾಸವನ್ನು 
ಸರಳವಾಗಿ, ನಿರ್ದುಷ್ಟವಾಗಿ ಮತ್ತು ಆಕರ್ಷಕವಾಗಿ ಸಾಮಾನ್ಯರಿಗೆ ಪರಿಚಯ 
ಮಾಡಿಕೊಡಬೇಕೆಂಬುದೇ ಈ ಸಂಪುಟಗಳ ಉದ್ದೇಶ. ಇಲ್ಲಿ ಸಾಮಾನ್ಯರು? 
ಎಂದರೆ, ವಿದ್ವಾಂಸರಲ್ಲದ, ಆದರೆ ಕನ್ನಡ ಸಾಹಿತ್ಯ ಹಾಗೂ ಸಂಸ್ಕೃತಿಯ 
ಬಗೆಗೆ ತಕ್ಕ ಮಟ್ಟಿಗೆ ಆಸಕ್ತಿ - ಅಭಿರುಚಿಯನ್ನುಳ್ಳ ಓದುಗರು ಎಂದು ಅರ್ಥ. 


ಇಂಥವರಿಗೆ, ವಿಸ್ತಾರವಾದ ಕನ್ನಡ ಸಾಹಿತ್ಯವನ್ನು ಪರಿಚಯ ಮಾಡಿಕೊಡ 
ಬೇಕಾದರೆ ಬರೆವಣಿಗೆ ಮುಖ್ಯವಾಗಿ ತಿಳಿಯಾಗಿರಬೇಕು ; ವಿದ್ವತ್ ಪ್ರಿಯವಾದ 
ಚರ್ಚೆಗಳನ್ನು ಬದಿಗಿರಿಸಿ, ಮುಖ್ಯ ವಿಷಯಗಳ ಸಾರಾಂಶವನ್ನು ಕೊಡಬೇಕು ; 
ನಿರೂಪಣೆ ವರ್ಣನಾತ್ಮಕವೂ ಕಥನಾತ್ಮಕವೂ ಆಗಿರಬೇಕು ; ಪ್ರಾತಿನಿಧಿಕವಾದ 
ಪ್ರಮುಖ ಕವಿಗಳನ್ನು ಕೇಂದ್ರದಲ್ಲಿರಿಸಿಕೊಂಡು ಅವರಿಗೆ ಹಿನ್ನೆಲೆಯಾದ 
ಯುಗಧರ್ಮದಲ್ಲಿ ಅಂದಂದಿನ ಸಾಹಿತ್ಯಕ್ಕೆ ಒದಗಿದ ಪ್ರೇರಣೆಗಳನ್ನೂ , 
ಅಂದಂದಿನ ಸಾಹಿತ್ಯಕ ಸಾಧನೆಗಳನ್ನೂ ಪರಿಚಯ ಮಾಡಿಕೊಡುವಂತಿರಬೇಕು; 
ಬರವಣಿಗೆ ಪರಿಚಯಾತ್ಮಕವಾಗಿರಬೇಕು ಎಂದರೆ , ಅದು ತಕ್ಕಮಟ್ಟಿನ 
ವಿಮರ್ಶನ ಪ್ರಯತ್ನಗಳಿಂದಾಗಲಿ, ಮೌಲ್ಯಮಾಪನ ದೃಷ್ಟಿಯಿಂದಾಗಲಿ 
ಹೊರತಾಗಿರಬೇಕೆಂದು ಅರ್ಥವಲ್ಲ ; ಬರವಣಿಗೆ ಸರಳವಾಗಿರಬೇಕು ಎಂದರೆ 
ವಿಷಯವನ್ನು ತೀರಾ ಸರಳಗೊಳಿಸಬೇಕೆಂದಲ್ಲ, ಹೇಳುವ ಭಾಷೆ ಸರಳವಾಗಿರ 
ಬೇಕು. ಒಟ್ಟಿನಲ್ಲಿ ಓದುಗರಿಗೆ ಸಮಗ್ರ ಕನ್ನಡ ಸಾಹಿತ್ಯದ ತಕ್ಕಮಟ್ಟಿನ 
ಪರಿಚಯವಾಗುವುದರ ಜತೆಗೆ , ಕನ್ನಡ ಕವಿ - ಕೃತಿಗಳನ್ನು ಮೂಲದಲ್ಲಿಯೇ 
ಓದಬೇಕೆನ್ನುವ ಒಂದು ರುಚಿಯನ್ನು ಹುಟ್ಟಿಸುವಂತಿರಬೇಕು. ಈ ಕೆಲವು 
ಉದೆಶಗಳನ್ನು ಈ ಸಂಪುಟಗಳ ರಚನೆಯ ಹಿನ್ನೆಲೆಗೆ ಇರಿಸಿಕೊಳ್ಳಲಾಗಿದೆ . 
ಈ ಉದ್ದೇಶ ಎಷ್ಟರಮಟ್ಟಿಗೆ ಸಫಲವಾಗಿದೆ ಎನ್ನುವುದನ್ನು ಓದುಗರೇ 
ಹೇಳಬೇಕು. 

ಈ ಹತ್ತು ಸಂಪುಟಗಳ ವಿಶೇಷವೆಂದರೆ, ಇಡೀ ಕನ್ನಡ ಸಾಹಿತ್ಯದ 
ಚರಿತ್ರೆಯನ್ನು ಚಂಪೂ , ಶಾಸ್ತ್ರ ಸಾಹಿತ್ಯ , ವಚನ , ಷಟ್ಟದಿ ಹೀಗೆ ಪ್ರಮುಖ 
ವಾದ ಸಾಹಿತ್ಯ ರೂಪಗಳನ್ನು ಮಲಮಾನವನ್ನಾಗಿ ಮಾಡಿಕೊಂಡು 
ಬರೆದದ್ದು ಇದೇ ಮೊದಲು. ಮತ್ತು ಈ ಬರವಣಿಗೆ ಸಾಧ್ಯವಾದ ಮಟ್ಟಿಗೆ 
ಇದುವರೆಗೂ ಉಪಲಬ್ದ ವಾದ ಸಾಮಗ್ರಿಯನ್ನು ಬಳಸಿಕೊಳ್ಳುವುದಲ್ಲದೆ, 
ಕೆಲವು ಸಂಪುಟಗಳಲ್ಲಿ ಹೊಸ ದೃಷ್ಟಿಕೋನವನ್ನೂ ಪ್ರತಿಪಾದಿಸುವಂತೆ ರಚಿತ 
ವಾಗಿದೆ. ಈ ಹತ್ತು ಕಿರು ಸಂಪುಟಗಳನ್ನು ಓದಿದ ಯಾರಿಗಾದರೂ , ಕನ್ನಡ 
ಸಾಹಿತ್ಯದ ಸಾಧನೆಯ ಪರಿಚಯ ತಕ್ಕಮಟ್ಟಿಗೆ ಆಗುವುದೆಂಬುದರಲ್ಲಿ 
ಅನುಮಾನವಿಲ್ಲ. 

ಈ ಯೋಜನೆಯಲ್ಲಿ ವಿಶ್ವಾಸದಿಂದ ಸಹಕರಿಸಿದ ಎಲ್ಲರಿಗೂ ನಮ್ಮ 
ಅನಂತ ವಂದನೆಗಳು . 

ಸೂಚನೆ 


ಈ ಸಂಪುಟಗಳ ಒಬ್ಬೊಬ್ಬ ಲೇಖಕರೂ , ತಾವು ವಿವೇಚಿಸುವ ಸಾಹಿತ್ಯ ಪ್ರಕಾರದಲ್ಲಿ 
ರಚಿತವಾದ ಒಟ್ಟು ಕೃತಿಗಳ ಸಂಖ್ಯೆಯ ಬಗ್ಗೆ ಕೊಡುವ ಅಂಕಿ - ಅಂಶಗಳಲ್ಲಿ ವ್ಯತ್ಯಾಸಗಳಿರುವ 
ಸಂಭವವಿದೆ. ಆದುದರಿಂದ ಮೊದಲ ಸಂಪುಟದ ಅನುಬಂಧವಾಗಿ , ಶ್ರೀ ಎಸ್ . ಶಿವಣ್ಣ 
ಅವರು ಸಿದ್ಧ ಪಡಿಸಿರುವ ' ಗ್ರಂಥ ಸಂಖ್ಯಾ ವಿವರಸೂಚಿ' ಯು , ಈ ಎಲ್ಲ ವ್ಯತ್ಯಾಸಗಳಿಗೆ 
ಒಂದು ತಿದ್ದುಪಡಿಯ ಮತ್ತು ಸದ್ಯಕ್ಕೆ ಅಧಿಕೃತವೂ ಆದದ್ದಾಗಿದೆ. ಓದುಗರು 
ದಯಮಾಡಿ ಅದನ್ನು ಗಮನಿಸಬೇಕು. 


ಶಾಸನ 


ಶಾಸನ ಎಂದರೇನು ? 


ಸಾಮಾನ್ಯವಾಗಿ, ನಾಶವಾಗುವಂತಹ ತಾಳೆಗರಿ , ಭೂರ್ಜಪತ್ರ , ಕಾಗದ 
ಮೊದಲಾದವುಗಳ ಮೇಲಿನ ಬರಹಗಳನ್ನು ಬಿಟ್ಟು ಬಹುಕಾಲ ಉಳಿಯು 
ವಂತಹ ಶಿಲೆ, ಲೋಹಗಳು ಮೊದಲಾದವುಗಳ ಮೇಲಿನ ಬರಹವನ್ನು ಶಾಸನ 
ಗಳೆಂದು ಕರೆಯುತ್ತಾರೆ. 


ಶಾಸನಗಳು ಬರವಣಿಗೆಗೆ ಮಾಧ್ಯಮವಾಗಬಹುದಾದ ಎಲ್ಲ ವಸ್ತುಗಳ 
ಮೇಲೂ ಇವೆ. ಈಜಿಪಿ ನಲಿ ಮರದಮೇಲೆ ಬರೆದಿರುವ ಶಾಸನಗಳೂ , 
ಚೀನದಲ್ಲಿ ಮಳೆಗಳಮೇಲೆ ಬರೆದಿರುವ ಶಾಸನಗಳೂ ಸಿಕ್ಕಿವೆ. ಮೆಸಪು 
ಟೋನಿಯ ಮತ್ತು ಕ್ರೀಡೆಗಳಲ್ಲಿ ಮಣ್ಣು ಹಸಿಯಿರುವಾಗ ಅದರಮೇಲೆ 
ಮುದ್ರೆಗಳಿಂದ ಒತ್ತಿ ಬಳಿಕ ಸುಡುತ್ತಿದ್ದರು. ಹರಪ್ಪ ಮತ್ತು ಮೊಹೆಂಜೊ 
ದಾರೋಗಳಲ್ಲಿ ಇಂತಹ ಹಲವಾರು ಮುದ್ರೆಗಳು ಸಿಕ್ಕಿವೆ. ” ನಾಣ್ಯಗಳ 
ಮತ್ತು ಹರಳುಗಳ ಮೇಲಿರುವ ಬರೆಹಗಳೂ ಶಾಸನಗಳೇ . ಆದರೆ ಅವು 
ಗಳನ್ನು ( ಆಲೇಖ'ಗಳೆಂದು ಕರೆಯುತ್ತಾರೆ. ಮಣ್ಣಿನ ಪಾತ್ರೆಗಳ ಮೇಲೆ 
ಇರುವ ಬರಹಗಳನ್ನೂ ಶಾಸನಗಳೆಂದು ಕರೆಯುತ್ತಾರೆ. ಕೃಷ್ಣ ಜಿಲ್ಲೆಯ 
ಭಟ್ಟಿಪ್ರೊಲು ಎಂಬಲ್ಲಿ ಸ್ಪಟಿಕದ ಹರಳಿನ ಮೇಲಿರುವ ಬರಹ ಸಿಕ್ಕಿದೆ. 
ಅದನ್ನೂ ಶಾಸನ ಎಂದು ಕರೆಯುತ್ತಾರೆ. ಆಭರಣಗಳ ಮೇಲಿರುವ 
ಬರಹವನ್ನೂ ಶಾಸನ ಎಂದು ಕರೆಯುತ್ತಾರೆ. ತಿರುಪತಿಯ ದೇವಾಲಯಕ್ಕೆ 
ಮೈಸೂರು ದೊರೆಗಳು ಕೊಟ್ಟಿರುವ ಆಭರಣಗಳ ಮೇಲೆ ಬರಹವಿದೆ. 
ಮೇಲುಕೋಟೆಯ ದೇವಾಲಯದ ಎರಡು ಆಭರಣಗಳ ಮೇಲೆ ಅವುಗಳನ್ನು 
ಕೊಟ್ಟವನು ಮೈಸೂರಿನ ಅರಸನಾದ ಚಿಕ್ಕದೇವರಾಜ ಒಡೆಯರ್‌ ಎಂದಿದೆ. 
ಅಲಹಾಬಾದ್ ಜಿಲ್ಲೆಯ ದೇವ ಸಂಸ್ಥಾನದ ಗಿಂಜ ಬೆಟ್ಟದಲ್ಲಿ ಬಂಡೆಯೊಂದರ 
ಮೇಲೆ ಒಂದು ಶಾಸನವನ್ನು ಬಣ್ಣದಲ್ಲಿ ಬರೆದಿದೆ. ಇಂತಹ ವರ್ಣಿತ ಶಾಸನ 
ಗಳು ನಿಜಾಂ ರಾಜ್ಯದ ಅಜಂತಾದ ಬೌದ್ದ ಗುಹೆಗಳಲ್ಲಿ ಕಂಡುಬರುತ್ತವೆ. 


ಶಾಸನ ಮತ್ತು ಗದ್ಯ 
(ಸೂಕ್ಷ್ಮವಾಗಿ ನೋಡಿದರೆ ಇವನ್ನು ' ಶಾಸನ' ವೆಂದು ಕರೆಯಲಾಗುವುದಿಲ್ಲ) 
ಮೇಲೆ ಹೇಳಿದ ರೀತಿಯ ಶಾಸನಗಳೆಲ್ಲ ಕರ್ನಾಟಕದಲ್ಲಿ ಸಿಕ್ಕಿಲ್ಲ. ಕರ್ನಾಟಕ 
ದಲ್ಲಿ ಕಲ್ಲಿನ ಮೇಲೆ, ಸ್ಥಂಭಗಳ ಮೇಲೆ, ದೇವಸ್ಥಾನದ ಗೋಡೆಗಳಮೇಲೆ 
ವಿಗ್ರಹ ಪೀಠಗಳಮೇಲೆ, ಪಾತ್ರೆಗಳಮೇಲೆ- ಶಾಸನಗಳು ದೊರೆತಿವೆ. 
ಇತ್ತೀಚೆಗೆ ಸಂತೆ ಕಲ್ಲಹಳ್ಳಿಯಲ್ಲಿ ಮಡಕೆಯೊಂದರ ಮೇಲಿನ ಬರಹ ಸಿಕ್ಕಿದೆ. 
ಆದರೆ ಅದು ಅಪೂರ್ಣವಾಗಿದೆ. 

ಈಜಿಪ್ಟ್ ಮುಂತಾದ ದೇಶಗಳಲ್ಲಿ ಕ್ರಿ . ಪೂ . 2000ಕ್ಕಿಂತ ಹಿಂದಿನ 
ಶಾಸನಗಳು ಸಿಕ್ಕಿವೆ. ಭಾರತದಲ್ಲಿ ಅಷ್ಟು ಪ್ರಾಚೀನವಾದ ಶಾಸನಗಳು ಸಿಕ್ಕಿಲ್ಲ. 
ಅಶೋಕನ ಶಾಸನಗಳೇ ಅತ್ಯಂತ ಪ್ರಾಚೀನ ಶಾಸನಗಳು , ಅಶೋಕನ ಕಾಲ 
ಕ್ರಿ . ಪೂ . 3ನೆಯ ಶತಮಾನ. ಅಶೋಕನ ಕಾಲದ ಬ್ರಾಹೀ ಅಕ್ಷರಗಳ 
ಒತ್ತು ದೀರ್ಘಗಳ ಸಂಜ್ಞೆಗಳ ಮೂಲರೂಪವನ್ನು ಮೊಹೆಂಜದಾರೋ 
ಹರಪ್ಪಾಗಳ ಉತ್ಪನನಗಳಲ್ಲಿ ಸಿಕ್ಕ ಮೊಹರುಗಳ ಮೇಲಿನ ಬರಹದಲ್ಲಿ ಕಾಣ 
ಬಹುದೆಂದು ವಿದ್ವಾಂಸರು ಅಭಿಪ್ರಾಯಪಡುತ್ತಾರೆ. ಆದರೆ ಮೊಹೆಂಜದಾರೋ 
ಮತ್ತು ಹರಪ್ಪಾ ಸಂಸ್ಕೃತಿಯ ಕಾಲ ಇನ್ನೂ ಖಚಿತವಾಗಿ ನಿರ್ಧರವಾಗಿಲ್ಲ. 
ಸು . ಕ್ರಿ . ಪೂ . 2500 ಎಂದು ಅವುಗಳ ಕಾಲವನ್ನು ಹೇಳಬಹುದು . ಇವನ್ನು 
ಬಿಟ್ಟರೆ ಅಶೋಕನ ಶಾಸನಗಳೇ ಭಾರತದ ಅತ್ಯಂತ ಪ್ರಾಚೀನ ಶಾಸನಗಳೆಂದು 
ಹೇಳಬಹುದು. ಕರ್ನಾಟಕದಲ್ಲಿಯ ಅಶೋಕನ ಶಾಸನಗಳಿವೆ . ಆದ್ದರಿಂದ 
ಕರ್ನಾಟಕದಲ್ಲಿಯೂ ಕ್ರಿ . ಪೂ . 3ನೆಯ ಶತಮಾನದಿಂದ ಶಾಸನಗಳ ಇತಿಹಾಸ 
ಪ್ರಾರಂಭವಾಗುತ್ತದೆ. 

ಕರ್ನಾಟಕದಲ್ಲಿ ಬೇರೆಬೇರೆ ಭಾಷೆಯ ಶಾಸನಗಳು ಸಿಕ್ಕಿವೆ. 
ಶಿವಮೊಗ್ಗ ಜಿಲ್ಲೆಯಲ್ಲಿ ಮರಾಠಶಾಸನ ಸಿಕ್ಕಿದೆ. ಶ್ರವಣಬೆಳಗೊಳದಲ್ಲಿ 
ಮಲೆಯಾಳ ಭಾಷೆಯ ಶಾಸನ ಸಿಕ್ಕಿದೆ. ಅದೇ ಶ್ರವಣಬೆಳಗೊಳದಲ್ಲಿ 
ಸುಮಾರು ಹದಿನೈದು ಗುಜರಾತಿ ಭಾಷೆಯ ಶಾಸನಗಳು ಸಿಕ್ಕಿವೆ. ಲ್ಯಾಟಿನ್ 
ಭಾಷೆಯ ಮತ್ತು ಬರ್ಖಾಭಾಷೆಯ ಶಾಸನಗಳೂ ಸಿಕ್ಕಿವೆ. ಆದರೆ ಇವು ಈ 
ದೇಶದ ಶಾಸನಗಳಲ್ಲ. ಹೊರಗಡೆಯಿಂದ ತಂದವು. ಅರಾಬಿಕ್ ಮತ್ತು 
ಪರ್ಷಿಯನ್ ಭಾಷೆಯ ಶಾಸನಗಳೂ ಸಿಕ್ಕಿವೆ. ಕ್ರಿ . ಶ . 1804ರ ಶ್ರೀರಂಗ 
ಪಟ್ಟಣದ ಸ್ಮಾರಕವೊಂದು ಭಾಗಶಃ ಇಂಗ್ಲೀಷ್ ನಲ್ಲಿ ಭಾಗಶಃ ಪರ್ಷಿಯನ್ 
ನಲ್ಲ ಇದೆ. ಎಲ್ಲೆಡೆಯ ಎಲ್ಲಾ ಭಾಷೆಯ ಶಾಸನಗಳು ಸಿಕ್ಕಿದರೂ 


* 


ಟಿ 


ಶಾಸನ ಎಂದರೇನು ? 


ಕೋಲಾರ, ಬೆಂಗಳೂರು, ಬಳ್ಳಾರಿ, ರಾಯಚೂರು ಜಿಲ್ಲೆಗಳಲ್ಲಿ ಕನ್ನಡದ 
ಜೊತೆಗೆ ತೆಲುಗು ಭಾಷೆಯ ಶಾಸನಗಳೂ , ಕೋಲಾರ, ಬೆಂಗಳೂರು, 
ಮೈಸೂರು ಜಿಲ್ಲೆಗಳಲ್ಲಿ ತಮಿಳು ಭಾಷೆಯ ಶಾಸನಗಳೂ ಹೇರಳವಾಗಿ 
ಸಿಕ್ಕಿವೆ. 
- ಕರ್ನಾಟಕದಲ್ಲಿ ಸಿಕ್ಕಿರುವ ಶಾಸನಗಳೆಲ್ಲವೂ ಯಾವ ಭಾಷೆಯಲ್ಲಿಯೇ 
ಇರಲಿ ವಿಶೇಷವಾಗಿ ಕನ್ನಡ ಲಿಪಿಯಲ್ಲಿರುತ್ತದೆ. ಅಪೂರ್ವವಾಗಿ ತಮಿಳು 
ತೆಲುಗು ಭಾಷೆಯ ಶಾಸನಗಳು ಆಯಾ ಲಿಪಿಗಳಲ್ಲಿಯ ಸಂಸ್ಕೃತ ಶಾಸನ 
ಗಳು ನಂದಿನಾಗರಿ ಮತ್ತು ದೇವನಾಗರಿ ಲಿಪಿಯಲ್ಲಿಯೂ ಇರುವುದುಂಟು. 
ಮಹಮದೀಯರ ಶಾಸನಗಳು ಮಾತ್ರ ಉರ್ದು ಲಿಪಿಯಲ್ಲಿ ಕನ್ನಡ ಶಾಸನ 
ಗಳು ನಾಗರಿ ಲಿಪಿಯಲ್ಲಿಯೂ ಇರುವುದುಂಟು . ಮಹದೀಯರ ಶಾಸನಗಳು 
ಮಾತ್ರ ಉರ್ದು ಲಿಪಿಯಲ್ಲಿ ಅರಬ್ಬಿ ಮತ್ತು ಪರ್ಷಿಯನ್ ಭಾಷೆಗಳಲ್ಲಿರುತ್ತವೆ. 
- ಉತ್ತರ ಭಾರತಕ್ಕಿಂತ ದಕ್ಷಿಣಭಾರತದಲ್ಲಿ ಶಾಸನಗಳು ಅಧಿಕ ಪ್ರಮಾಣ 
ದಲ್ಲಿ ಹುಟ್ಟಿದೆ. ಅದರಲ್ಲಿಯೂ ತಮಿಳುನಾಡಿನಲ್ಲಿ ಶಾಸನಗಳ ಸಂಖ್ಯೆ 
ಮಿಗಿಲಾಗಿದೆ. ತಮಿಳುನಾಡಿನ ಅನಂತರ ಕನ್ನಡ ಶಾಸನಗಳು ಎರಡನೆಯ 
ಸ್ಥಾನವನ್ನು ಪಡೆಯುತ್ತವೆ. ಕರ್ನಾಟಕದಲ್ಲಿ ಇದುವರೆಗೆ ಸುಮಾರು ಇಪ್ಪತ್ತು 
ಸಾವಿರ ಶಾಸನಗಳನ್ನು ಸಂಗ್ರಹಿಸಲಾಗಿದೆ. ಮುಂಬಯಿ ಕರ್ನಾಟಕ ಮತ್ತು 
ಹೈದರಾಬಾದ್ ಕರ್ನಾಟಕಗಳಲ್ಲಿ ಇನ್ನೂ ಸುಮಾರು ಐದು ಸಾವಿರ ಶಾಸನ 
ಗಳು ಸಿಗಬಹುದು. ಈ ಕಾರ್ಯ ಇನ್ನೂ ನಡೆಯಬೇಕಾಗಿದೆ . 

ಮೂಲತಃ ಶಾಸನ ಎಂದರೆ ಆಜ್ಞೆ ಎಂದು ಅರ್ಥ . ಎಂದರೆ ರಾಜಾಜ್ಞೆ . 
ಶಾಸನ ಪತ್ರದಲ್ಲಿ ರಾಜನ ಸ್ವಂತ ರುಜುವೂ , ಆ ಆಜ್ಞೆ ಹೊರಟ ದಿನಾಂಕವೂ 
ಇರಬೇಕು ಮತ್ತು ಹೀಗೆ ಆರಂಭವಾಗಬೇಕು – “ನೀವೆಲ್ಲ ಕೇಳಿರಿ , ನೀವೆಲ್ಲ 
ಹೀಗೆ ಮಾಡಬೇಕು ಮತ್ತು ಈ ಆಜ್ಞೆಯಂತೆ ನಡೆದುಕೊಳ್ಳಬೇಕು' ಇತ್ಯಾದಿ. 
ಲೇಖನದ ಮೂಲಕ ಆಜ್ಞೆ ಮಾಡದ ರಾಜ, ರಾಜನ ಆಜ್ಞಾ ಪತ್ರವಿಲ್ಲದೆ 
ಅಧಿಕಾರ ನಡೆಯಿಸುವ ಅಧಿಕಾರಿ ಇಬ್ಬರೂ ಚೋರರು ; ರಾಜ ಮುದ್ರಾ 
ಸಹಿತವಾದ ಲೇಖನವೇ ನಿಜವಾದ ರಾಜಬರಿಯ ರಾಜ ರಾಜನೇ ಅಲ್ಲ. 
ಹೀಗೆಂದು ಸ್ಮತಿ ಗ್ರಂಥವೊಂದು ಹೇಳುತ್ತದೆ. ರಾಜನ ಆಜ್ಞೆ ಗಳು ಬಹು 
ಕಾಲ ಇರಲು ಅರ್ಹವಾದುವು. ಬಹು ಜನರಿಗೆ ಪ್ರಯೋಜನಕರವಾದುವು. 
ಆದ್ದರಿಂದ ಶಾಸನಗಳನ್ನು ಬಹುಕಾಲ ಉಳಿಯುವ ತಾಮ್ರ ಪಟಗಳ ಮೇಲೆ, 


00 

ಬಂಡೆಕಲ್ಲುಗಳ ಮೇಲೆ ಬರೆಯತೊಡಗಿದರು . ಈ ರಹಸ್ಯವನ್ನು ಅಶೋಕನು 
ತಿಳಿದಿದ್ದನು. ಬಹುಶಃ ಅಶೋಕನು ಇರಾಣದ ಅಖಿಮಿನಿಯನ ರಾಜರ 
ಶಾಸನಗಳಿಂದ ಪ್ರೇರಣೆಯನ್ನು ಪಡೆದಿರಬೇಕು. ಪ್ರಜೆಗಳ ಅವಗಾಹನೆಗಾಗಿ 
ಬಂಡೆ ಕಲ್ಲುಗಳ ಮೇಲೆ, ಕಲ್ಲುಕಂಬಗಳ ಮೇಲೆ, ಶಿಲಾಫಲಕಗಳ ಮೇಲೆ 
ಶಾಸನಗಳನ್ನು ಕೊರೆಯಿಸತೊಡಗಿದರು . 

ರಾಜನ ಆಜ್ಞೆಗಳಂತೆಯೆ ರಾಜನು ಕೊಟ್ಟ ದಾನಗಳೂ ಮುಖ್ಯವಾದು 
ದರಿಂದ ಅವುಗಳನ್ನ ರಾಜಾಜ್ಜೆ ಗಳಂತೆಯೇ ತಾಮ್ರ ಪಟಗಳ ಮೇಲೆ 
ಶಿಲೆಗಳ ಮೇಲೆ ಬರೆಯತೊಡಗಿದರು . ಅವುಗಳನ್ನೂ ಶಾಸನ ಎಂದೇ 
ಕರೆಯತೊಡಗಿದರು . ರಾಜರಲ್ಲದವರು ಕೊಟ್ಟ ದಾನಗಳನ್ನು ಬರೆಸಿದಾಗಲೂ 
ಅವುಗಳಿಗೂ ಶಾಸನ ಎಂದೇ ಕರೆಯತೊಡಗಿದರು . ಕೆಲವು ಸಾರಿ ಶಾಸನ 
ಎಂದರೆ ದಾನ , ದತ್ತಿ ಎಂದೇ ಅರ್ಥ. ಕಾಲಕ್ರಮೇಣ ಈ ದಾನಗಳಲ್ಲದೆ ರಾಜರ 
ಪ್ರಶಸ್ತಿಗಳನ್ನು ಕೀರ್ತಿಸುವ, ವೀರರ , ಸತಿಯರ, ಸನ್ಯಾಸಿಗಳ ಮರಣವನ್ನು 
ಹೇಳುವ ಬರಹಗಳನ್ನೂ ಶಾಸನಗಳೆಂದೇ ಕರೆಯತೊಡಗಿದರು. ಇವಲ್ಲದೆ 
ಶುದ್ಧ ಕಾವ್ಯಗಳು, ನಾಟಕಗಳು, ವ್ಯಾಕರಣ, ಸಂಗೀತದ ಸ್ವರ ಪ್ರಸ್ತಾರ 
ಯಾವುದೇ ಆಗಲಿ ಅದು ಶಿಲೆಯ ಮೇಲಿದ್ದರೆ ಅದನ್ನು ಶಾಸನ ಎಂದು 
ಕರೆದರು. ವಿಗ್ರಹಗಳ ಪೀಠಗಳ ಮೇಲಿನ ಬರೆಹ, ಆಭರಣಗಳ ಮೇಲಿನ 
ಬರಹ ಎಲ್ಲವೂ ಶಾಸನ ಎನ್ನಿಸಿಕೊಂಡುವು. ಮೂಲತಃ ರಾಜನ ಆಜ್ಞೆ ಎಂಬ 
ಅರ್ಥವನ್ನು ಹೊಂದಿದ್ದ ಶಾಸನ ಕಾಲಕ್ರಮೇಣದೀರ್ಘಕಾಲ ಬಾಳಿಕೆ ಬರುವ 
ಲೋಹಅಥವಾ ಶಿಲೆಯ ಮೇಲಿನ ಎಲ್ಲ ರೀತಿಯ ಬರಹವನ್ನೂ ತನ್ನ ವ್ಯಾಪ್ತಿ 
ಯೊಳಕ್ಕೆ ಸೇರಿಸಿಕೊಂಡಿತು. 

ಶಾಸನಗಳನ್ನು ಹಾಕಿಸಬೇಕಾದವನು ರಾಜನೇ ಹೊರತು ದಾನವನ್ನು 
ಸ್ವೀಕರಿಸುವವನಲ್ಲ. ಎಂದರೆ ದಾನವನ್ನು ಕೊಡುವವನು , ಅವನು ರಾಜ 
ನಾಗಿರಲಿ ಅಥವಾ ಮತ್ತಾರೇ ಆಗಿರಲಿ ಅವನು ಶಾಸನವನ್ನು ಹಾಕಿಸಬೇಕು. 

- ಶಾಸನಗಳನ್ನು ಹಾಕಿಸಲು ಅನೇಕ ಉದ್ದೇಶಗಳು , ಕಾರಣಗಳು ಇದ್ದಂತೆ 
ಕಂಡುಬರುತ್ತದೆ. ತಾನು ಕೊಟ್ಟ ದಾನ ತನ್ನ ಅನಂತರವೂ ದಾನಸ್ವೀಕರಿಸಿದ 
ವ್ಯಕ್ತಿಗೆ, ಅವನ ಸಂತತಿಯವರಿಗೆ ಸಲ್ಲುತ್ತಿರಲಿ ಎಂಬ ಉದಾರ ದೃಷ್ಟಿ 
ಒಂದು ಕಾರಣ . ಒಂದು ಕೈ ಕೊಟ್ಟ ದಾನ ಮತ್ತೊಂದು ಕೈಗೆ ತಿಳಿಯಬಾರ 
ದೆಂಬುದು ಆದರ್ಶದ ಮಾತು. ತಾನು ಕೊಟ್ಟ ದಾನ ಹತ್ತಾರು ಜನಕ್ಕೆ 

ತಿಳಿಯಲಿ, ತನ್ನ ಹೆಸರು ಶಾಶ್ವತವಾಗಿ ಸೂರ್ಯ ಚಂದ್ರರಿರುವವರೆಗೂ 
ಮೆರೆಯಲಿ ಎಂಬುದು ಮಾನವನಿಗೆ ಸಹಜವಾದ ಆಸೆ. ಈ ಆಸೆಯ ಶಾಸನ 
ಗಳನ್ನು ಹಾಕಿಸುವುದಕ್ಕೆ ಕಾರಣ. ಹಿಂದೆ ಪ್ರಚಾರ ಸಾಧನಗಳು ಇಲ್ಲದಿದ್ದಾಗ 
ರಾಜಾಜ್ಞೆಗಳನ್ನು ದೇಶದಲ್ಲಿ ಪ್ರಸಾರ ಮಾಡಲು ಶಾಸನಗಳು ಅನುಕೂಲ 
ವಾಗಿದ್ದು ವು. ರಾಜ ಅಥವಾ ಚಕ್ರವರ್ತಿಯಾದವನು ತನ್ನ ಆಜ್ಞೆಗಳನ್ನು 
ಬೇರೆಬೇರೆ ಕಡೆ ಶಾಸನರೂಪದಲ್ಲಿ ಬರೆಸುತ್ತಿದ್ದನು. ರಾಜನ ಅಭ್ಯುದಯ 
ವನ್ನೂ ಸಾವನ್ನೊ ದೇಶದಲ್ಲಿ ಪ್ರಚಾರ ಮಾಡಬೇಕಾದಾಗ ಬೇರೆಬೇರೆ ಭಾಗ 
ಗಳಲ್ಲಿ ಆ ವಿಷಯವನ್ನು ಬರೆಯಿಸಿ ಹಾಕಿಸುತ್ತಿದ್ದರು. ದೇವಸ್ಥಾನದ ಅಥವಾ 
ಮಠಗಳಿಗೆ ಸಂಬಂಧಿಸಿದ ನಿಯಮಾವಳಿಗಳನ್ನೂ ಜನತೆಗೆ ತಿಳಿಯಲೆಂದು 
ಶಾಸನಗಳಲ್ಲಿ ಬರೆದಿಡುತ್ತಿದ್ದರು. ಹೀಗೆ ಅನೇಕ ಕಾರಣಗಳು ಶಾಸನಗಳನ್ನು 
ಹಾಕಿಸುವುದಕ್ಕೆ ಮೂಲವಾಗಿವೆ. 

ಒಂದೇ ಶಾಸನದಲ್ಲಿ ಬೇರೆಬೇರೆ ಕಾಲದಲ್ಲಿ ನಡೆದ ಘಟನೆಗಳನ್ನು 
ನಿರೂಪಿಸಿರಬಹುದು. ಪ್ರಾಚೀನ ಶಾಸನಗಳು ಒಡೆದುಹೋದರೆ ಅವುಗಳನ್ನು 
ಹೊಸದಾಗಿ ಪ್ರತಿಮಾಡಿಸಿ ಇಡುತ್ತಿದ್ದರು. ಕೆಲವು ವೇಳೆ ಹಿಂದಿನವರು 
ಬರೆಸಿದ ಶಾಸನಗಳನ್ನು ಅಳಿಸಿಹಾಕಿ ಮುಂದಿನವರು ಹೊಸ ಶಾಸನಗಳನ್ನು 
ಬರೆಸುತ್ತಿದ್ದರು. 

ಅಶೋಕನ ಶಾಸನಗಳು ತಮ್ಮನ್ನು ' ಧಮ್ಮಲಿಪಿ' ಯೆಂದು ಕರೆದು 
ಕೊಳ್ಳುತ್ತವೆ. ಎಂದರೆ ಈ ಶಾಸನಗಳೂ ರಾಜಾಜ್ಞೆಗಳಾದರೂ ರಾಜನ 
ಆಜ್ಞೆಯಲ್ಲಿರುವ ಒತ್ತಾಯವಿಲ್ಲ. ಸರ್ವಧರ್ಮ ಸಮ್ಮತವೂ , ಸರ್ವ ಜನರೂ 
ಆಚರಿಸಲು ಆಗುವಂಥವೂ ಆದ ಧರ್ಮವನ್ನು ಆ ಶಾಸನಗಳಲ್ಲಿ ಹೇಳಿದೆ. 
ಆದ್ದರಿಂದ ಅಶೋಕನ ಶಾಸನಗಳು ತಮ್ಮನ್ನು ' ಧಮ್ಮಲಿಪಿ' ( ಧರ್ಮಲಿಪಿ 
ಅಥವಾ ಧರ್ಮಶಾಸನ) ಎಂದು ಕರೆದುಕೊಂಡಿವೆ. 

ಬಹುಬೇಗನೆ ಹಾಳಾಗುವಂಥ ತಾಳೆಗರಿ , ಓಲೆ, ಭೂರ್ಜಪತ್ರ 
ಮೊದಲಾದುವನ್ನು ಬಿಟ್ಟು ಬಹುಕಾಲ ಉಳಿಯಬಲ್ಲ ಶಿಲೆ ಅಥವಾಲೋಹಗಳ 
ಮೇಲಿನ ಬರಹವನ್ನೆಲ್ಲಾ ಶಾಸನ ಎಂದು ಕರೆಯುತ್ತಿದ್ದರು. ಲೋಹಗಳಲ್ಲಿ 
ತಾಮ್ರ ಬಹಳವಾಗಿ ಶಾಸನಗಳ ಬರವಣಿಗೆಗೆ ಬಳಕೆಯಾಗುತ್ತಿತ್ತು . ತಾಮ್ರದ 
ಮೇಲಿನ ಬರೆಹ ಪಟ್ಟಿಕೆ, ತಾಮ್ರಪಟ್ಟಿಕೆ, ಶಾಸನ, ತಾಮ್ರಶಾಸನ ಇತ್ಯಾದಿ 
ಹೆಸರುಗಳಿಂದ ಕರೆಯಲ್ಪಡುತ್ತದೆ. ತಾಮ್ರಪಟ್ಟಿಕೆಗಳು ಎರಡರಿಂದ 

ಮೂವತ್ತೊಂದು ಫಲಕಗಳವರೆಗೆ ಇರಬಹುದು. ಹನ್ನೊಂದನೆ ಶತಮಾನದ 
ಚೋಳರಾಜೇಂದ್ರನ ತಿರುವಾಲಂಗಾಡು ತಾಮ್ರಶಾಸನದಲ್ಲಿ ಮೂವತ್ತೊಂದು 
ತಾಮ್ರ ಪಟಗಳಿದ್ದು ಅದು ಒಟ್ಟು ಸುಮಾರು ಎಂಟು ಮಣ ತೂಗು 
ತದೆ. ಆದರೆ ಕರಂದ್ಯೆ ಎಂಬಲ್ಲಿ ಸಿಕ್ಕಿರುವ ತಾಮ್ರಪಟ ತಿರುವಾಲಂಗಾಡು 
ತಾಮ್ರ ಪಟಕ್ಕಿಂತ ದೊಡ್ಡದು. ಎರಡು ಅಥವಾ ಅದಕ್ಕಿಂತ ಹೆಚ್ಚಿನ 
ತಾಮ್ರ ಪಟಗಳಿದ್ದರೆ ಎಲ್ಲ ತಾಮ್ರಪಟಗಳನ್ನೂ ಕೂಡಿಸುವ ಒಂದು 
ಉಂಗುರವಿರುತ್ತದೆ. ಆ ಉಂಗುರದ ಮೇಲೆ ದಾನಕೊಡುವ ರಾಜನ 
ಲಾಂಛನ ಇರುತ್ತದೆ. ಒಂದಕ್ಕಿಂತ ಹೆಚ್ಚಿನ ತಾಮ್ರಪಟಗಳು ಬಳಕೆಯಾದಾಗ 
ಅವುಗಳಿಗೆ ಅಂಕೆಯನ್ನು ಹಾಕಲಾಗುತ್ತಿತ್ತು . ತಾಮ್ರಪಟಗಳ ಮೇಲೆ 
ಮೊದಲಲ್ಲಿ ಮಸಿಯಿಂದ ಬರೆದು ಅನಂತರ ಕೊರೆಯುತ್ತಿದ್ದರು. ಕೆಲವು 
ವೇಳೆ ಅವು ' ವರ್ಣಿತ' ( painted) ವೂ ಆಗಿರುತ್ತಿದ್ದ ವು. ಕೆಲವೊಮ್ಮೆ 
ತಾಮ್ರಪಟದ ಒಂದೇ ಮೊಗ್ಗುಲಲ್ಲಿ ಮತ್ತೆ ಕೆಲವು ವೇಳೆ ತಾಮ್ರಪಟದ 
ಎರಡೂ ಮಗ್ಗುಲಲ್ಲಿ ಕೊರೆದಿರುತ್ತಿದ್ದರು. ತಾಮ್ರಪಟಗಳಲ್ಲಿ ರಾಜನ 
ಸ್ವಹಸ್ತಾಕ್ಷರ ಸಹಿಯಿರುತ್ತಿತ್ತು . ಇದು ನನ್ನ ಸ್ವಹಸ್ಯ ' ಅಥವಾ ' ಇದು 
ನನ್ನ ಸಂತೋಷ' ಎಂಬರ್ಥದ ಶಬ್ದಗಳಿಂದ ಅದು ಸಾಮಾನ್ಯವಾಗಿ ಮೊದ 
ಲಾಗುತ್ತಿತ್ತು . ಸಹಿ ಕೆಲವೊಮ್ಮೆ ದಾಖಲೆ ಯಾವ ಲಿಪಿಯಲ್ಲಿದೆಯೋ ಅದೇ 
ಲಿಪಿಯಲ್ಲಿ ಇರುತ್ತದೆ. ಮತ್ತೆ ಕೆಲವು ವೇಳೆ ಭಿನ್ನ ಲಿಪಿಯಲ್ಲಿರುವುದುಂಟು. 
ಕೆಲವು ಶಾಸನಗಳಲ್ಲಿ ಸಹಿಯ ಬದಲು ರಾಜನ ಮುದ್ರೆಯ ಮತ್ತೆ ಕೆಲವು 
ವೇಳೆ ಮುದ್ರೆಯ ಬದಲು ಪ್ರತಿಮೆಯ ಇರುತ್ತಿದ್ದು ವು. ದಾನವನ್ನು 
ಪಡೆದ ವ್ಯಕ್ತಿಗೆ ಈ ಶಾಸನಗಳು ಬಹು ಅಮೂಲ್ಯವಾದ ಕಾರಣ ಆಸ್ತಿಯಾದ 
ಕಾರಣ ಅವನ್ನು ನಿಧಿಯಂತೆ ಭೂಮಿಯಲ್ಲಿ ಹೂಳಿಡುತ್ತಿದ್ದ. ತನ್ನ ಜೊತೆ 
ಯಲ್ಲಿಯೆ ತೆಗೆದುಕೊಂಡು ಹೋಗುತ್ತಿದ್ದ . ಅನೇಕ ಶಾಸನಗಳು ಹಳೆಯ 
ನಿವೇಶನಗಳನ್ನು ಅಗೆಯುವಾಗ ಸಿಕ್ಕಿವೆ. ಧಾರವಾಡ ಜಿಲ್ಲೆಯ ಹಾನಗಲ್ಲಿನ 
ನಿಕಟ ಪರಿಸರದಲ್ಲಿರುವ ಸುಳ್ಳಿಯೂರ್‌ ದ ಚಾಲುಕ್ಯರ ಎರಡನೆ ಕೀರ್ತಿ 
ವರ್ಮನಿಂದ ಕ್ರಿ . ಶ . 757ರಲ್ಲಿ ಕೊಡಲ್ಪಟ್ಟಿದ್ದು ಅದು ಮೈಸೂರಿನ ದೂರದ 
ಭಾಗವಾದ ವಕ್ಕಲೇರಿಯಲ್ಲಿ ಕಂಡುಬಂದಿತು. 


ಶಿಲಾಶಾಸನಗಳನ್ನು ಶಿಲೆಗಳ ಮೇಲೆ ಕಂಭಗಳ ಮೇಲೆ, ಬಂಡೆಗಳ 
ಮೇಲೆ ಕೆತ್ತುತ್ತಿದ್ದರು. ಸಾಮಾನ್ಯವಾಗಿ ಒರಟೊರಟಾಗಿ ಇರುತ್ತವೆ 


ಶಾಸನ ಎಂದರೇನು ? 


ಶಿಲಾಶಾಸನಗಳು, ಹೊಯ್ಸಳರ ಕಾಲದ ಶಾಸನಗಳನ್ನು ಅಚ್ಚುಕಟ್ಟಾಗಿ 
ಕಂಡರಿಸಲಾಗುತ್ತಿತ್ತು . ಶಾಸನದ ಸಾಲಿನಲ್ಲಿ ಒಂದೇ ಒಂದು ಅಕ್ಷರವನ್ನು 
ಸೇರಿಸಲು ಸಾಧ್ಯವಿಲ್ಲದಂತೆ ಅಕ್ಷರಗಳು ಒತ್ತೊತ್ತಾಗಿರುತ್ತದೆ. ಚೋಳರ 
ಶಾಸನಗಳು ಬೇರೆಯ ರಾಜರ ಶಾಸನಗಳಂತೆ ಪ್ರತ್ಯೇಕ ಶಿಲೆಯ ಮೇಲಿರದೆ 
ದೇವಾಲಯದ ತಳದಲ್ಲಿ ಕಲ್ಲಿನ ಮೇಲೆ ದೇವಾಲಯದ ಸುತ್ತಲೂ ಒಂದೇ 
ಸಾಲಿನಲ್ಲಿ ಸಾಮಾನ್ಯವಾಗಿ ಬರುತ್ತವೆ. 
- ಕರ್ನಾಟಕದಲ್ಲಿ ದೊರೆತಿರುವ ಚೋಳರ ಶಾಸನಗಳಲ್ಲಿ ಕೆಲವು ಕನ್ನಡ 
ದಲ್ಲಿವೆ. ಆದರೆ ಬಹುತೇಕ ತಮಿಳಿನಲ್ಲಿವೆ . ಮತ್ತೆ ಕೆಲವು ತಮಿಳು ಭಾಷೆ 
ಯಲ್ಲಿದ್ದರೂ ಕನ್ನಡ ಲಿಪಿಯಲ್ಲಿವೆ. ಶಿಲಾಶಾಸನಗಳು ತುಂಬ ದೀರ್ಘ 
ವಾದಾಗ ಶಾಸನದ ಸಾಲುಗಳಿಗೆ ಕೆಲವು ವೇಳೆ ಅಂಕಿಗಳನ್ನು ಕೊಟ್ಟಿರುತ್ತದೆ. 
ಸಾಮಾನ್ಯವಾಗಿ ಶಿಲಾಶಾಸನಗಳಲ್ಲಿ ರಾಜನ ಸ್ವಹಸ್ತಾಕ್ಷರ ಇರುವುದಿಲ್ಲ . ಆದರೆ 
ಅಪವಾದವೆಂಬಂತೆ ಒಂದು ಶಾಸನದಲ್ಲಿ ಸ್ವಹಸ್ತಾಕ್ಷರ ಕಂಡುಬರುತ್ತದೆ. 
ಶಿಲಾಶಾಸನಗಳಿಗೆ ಶಿಲಾ ಲೇಖ, ಶಿಲಾ ಲಿಪಿ , ಲಿಪಿ ಕಲ್ಲು, ಲಿಪಿ ಮುಂತಾದ 
ಬೇರೆ ಬೇರೆಯ ಹೆಸರುಗಳಿಂದ ಕರೆಯುತ್ತಾರೆ. ಯಾವ ಹೆಸರಿನಿಂದ ಕರೆದರೂ 
ಅದು ಶಿಲಾಶಾಸನವನ್ನು ಸೂಚಿಸುತ್ತದೆ. ಈಶ್ವರದೇವಾಲಯಕ್ಕೆ ದತ್ತಿಯನ್ನು 
ಬಿಟ್ಟಿರುವ ವಿಷಯವನ್ನು ಹೇಳುವ ಶಾಸನವನ್ನು ಶಿವಶಾಸನವೆಂದೂ , 
ಜಿನದೇವಾಲಯಗಳಿಗೆ ದತ್ತಿಯನ್ನು ಬಿಟ್ಟಿರುವ ವಿಷಯವನ್ನು ಹೇಳುವ 
ಶಾಸನಗಳನ್ನು ಜಿನಶಾಸನಗಳೆಂದೂ ಕರೆಯುವ ವಾಡಿಕೆಯುಂಟು. ಹಿಂದಿನ 
ಶಾಸನವೊಂದನ್ನು ಮಾನ್ಯಮಾಡಿ ನಡೆಸಿಕೊಂಡು ಹೋಗಬೇಕಾದುದು 
ರಾಜನ ಕರ್ತವ್ಯ . ಆದರೆ ಕೆಲವು ವೇಳೆ ಹಿಂದಿನ ಶಾಸನಗಳಕೊಡುಗೆಯನ್ನು 
ಮತ್ತೊಂದು ಶಾಸನದಿಂದ ಸ್ವಲ್ಪಮಟ್ಟಿಗೆ ನಿರ್ಬಂಧಿಸುತ್ತಿದ್ದುದುಂಟು. 
ಅಂತಹ ಶಾಸನಗಳನ್ನು ಕೊರತೆಯ ಶಾಸನಗಳೆಂದು ಕರೆಯುತ್ತಾರೆ. 
ದಾವಣಗೆರೆಯ ಮುವ್ವತ್ತೊಂಬತ್ತನೆಯ ಸಂಖ್ಯೆಯ ಶಾಸನ ಕರ್ನಾಟಕದಲ್ಲಿ 
ಸಿಕ್ಕಿರುವ ಶಿಲಾಶಾಸನಗಳಲ್ಲಿ ಅತಿ ಎತ್ತರವಾದುದು ಎಂದು ಕಾಣುತ್ತದೆ. 
ಅದು ಹದಿನೈದು ಅಡಿ ಎತ್ತರವಾಗಿದೆ. 


ಶಾಸನ ಪ್ರಭೇದಗಳು 


ಶಿಲೆಗಳಮೇಲೆ, ತಾಮ್ರ ಪಟಗಳ ಮೇಲೆ, ವಿಗ್ರಹ ಪೀಠಗಳಮೇಲೆ, 
ಗಂಟೆಗಳ ಮೇಲೆ ಇರುವ ಬರೆಹಗಳೆಲ್ಲವೂ ಶಾಸನಗಳಾದರೂ ಅಧ್ಯಯನದ 
ಅನುಕೂಲಕ್ಕಾಗಿ ಶಾಸನಗಳನ್ನು ಅನೇಕ ಗುಂಪುಗಳಾಗಿ ವರ್ಗೀಕರಿಸಲಾಗಿದೆ. 
ಪ್ರಶಸ್ತಿ ಶಾಸನಗಳು , ದಾನಶಾಸನಗಳು , ವೀರಗಲ್ಲುಗಳು , ಮಾಸ್ತಿ ಕಲ್ಲುಗಳು 
ಮತ್ತು ನಿಸಗಲ್ಲುಗಳೆಂಬುವು ಶಾಸನಗಳ ಸಲವಾದ ವರ್ಗೀಕರಣ. ಈ 
ಯಾವ ವರ್ಗಕ್ಕೂ ಸೇರದ ಹಲವಾರು ಶಾಸನಗಳಿವೆ . ಮೊದಲು ಅವುಗಳನ್ನು 
ನೋಡೋಣ. 


ಕರ್ನಾಟಕದಲ್ಲಿ ಸಿಕ್ಕಿರುವ ಅತ್ಯಂತ ಪ್ರಾಚೀನ ಶಾಸನಗಳೆಂದರೆ ಅಶೋಕನ 
ಶಾಸನಗಳು, ಅಶೋಕ ಕ್ರಿ . ಪೂ . 272ರಿಂದ 232ರವರೆಗೆ ರಾಜ್ಯವಾಳಿದನು, 
ತನ್ನ ಆಡಳಿತದ ಕಾಲದಲ್ಲಿ ತನ್ನ ರಾಜ್ಯದ ವ್ಯಾಪ್ತಿಯೊಳಗೆ ಪ್ರಜೆಗಳ 
ಅನುಕೂಲಕ್ಕಾಗಿ ಅನೇಕ ಶಾಸನಗಳನ್ನು ಹಾಕಿಸಿದನು . ಅವುಗಳನ್ನು ಬಂಡೆ 
ಶಾಸನಗಳು , ಲಘು ಪ್ರಸ್ತರಲೇಖಗಳು ಮತ್ತು ಸ್ತಂಭ ಶಾಸನಗಳೆಂದು 
ವಿಂಗಡಿಸುತ್ತಾರೆ. ಲಘು ಪ್ರಸ್ತರ ಲೇಖಗಳು ಅಶೋಕನ ಆಳ್ವಿಕೆಯ 
ಹನ್ನೊಂದು ಅಥವಾ ಹನ್ನೆರಡನೆಯ ವರ್ಷಗಳಲ್ಲಿ ಹುಟ್ಟಿದುವು ಎಂದು 
ಹೇಳುತ್ತಾರೆ. ಕರ್ನಾಟಕದಲ್ಲಿ ಲಘು ಪ್ರಸ್ತರ ಲೇಖಗಳ ಹೊರತು ಅಶೋಕನ 
ಬೇರೆಯ ಶಾಸನಗಳು ಸಿಕ್ಕಿಲ್ಲ. ಬ್ರಹ್ಮಗಿರಿ , ಜಟಿಂಗ ರಾಮೇಶ್ವರ, ಮಾಸ್ತಿ , 
ಸಿದ್ದಾಪುರ ಮೊದಲಾದ ಕಡೆಗಳಲ್ಲಿ ಅಶೋಕನ ಶಾಸನಗಳು ದೊರಕಿವೆ. ಈ 
ಎಲ್ಲ ಶಾಸನಗಳು ಬ್ರಾಹ್ಮಲಿಪಿಯಲ್ಲಿ, ಪ್ರಾಕೃತ ಭಾಷೆಯಲ್ಲಿ ಇವೆ. ಬ್ರಹ್ಮ 
ಗಿರಿಯ ಶಾಸನವನ್ನು ಬರೆದವನು ಚಪಡ ಎನ್ನುವವನು. ಶಾಸನದಕೊನೆಯ 
ವಾಕ್ಯದಿಂದ ಈ ವಿಷಯ ತಿಳಿದುಬರುತ್ತದೆ. ಈ ಕೊನೆಯ ವಾಖ್ಯ ಖರೋಷಿ 
ಲಿಪಿಯಲ್ಲಿದೆ. ಸಿದ್ದಾಪುರದ ಅಶೋಕನ ಶಾಸನ ಕರ್ನಾಟಕದಲ್ಲಿ ದೊರೆತಿರುವ 
ಉಳಿದ ಅಶೋಕನ ಶಾಸನಗಳಿಗಿಂತ ಸ್ವಲ್ಪ ದೀರ್ಘವಾದುದು. ಅಶೋಕನ 

ಶಾಸನ ಪ್ರಭೇದಗಳು 
ಶಾಸನಗಳು ಶಾಸನಗಳೇ ಆದರೂ ಅವು ತಮ್ಮನ್ನು ' ಧಮ್ಮಲಿಪಿ' ಎಂದು 
ಕರೆದುಕೊಂಡಿವೆ. ಬಹುಶಃ ರಾಜನ ಆಜ್ಞೆಯಲ್ಲಿಯ ಬಲಾತ್ಕಾರ ಇಲ್ಲ 
ಎನ್ನುವುದೂ ಮತ್ತು ಸರ್ವರೂ ಆಚರಿಸಬಹುದಾದ ಧರ್ಮವನ್ನು ಅವು 
ಬೋಧಿಸುತ್ತಿರುವುದೂ ಅವು ತಮ್ಮನ್ನು ' ಧಮ್ಮಲಿಪಿ ' ( ಧರ್ಮಲಿಪಿ , ಧರ್ಮ 
ಶಾಸನ) ಎಂದು ಕರೆದುಕೊಳ್ಳುವುದಕ್ಕೆ ಕಾರಣವಿರಬೇಕು. ಅಶೋಕನ 
ಶಾಸನಗಳು ಸಾಮಾನ್ಯವಾದ ಶಾಸನಗಳ ವರ್ಗಿಕರಣದಲ್ಲಿ ಬರುವುದಿಲ್ಲ. 

ಕನ್ನಡ ಶಾಸನವೊಂದರಲ್ಲಿ ಯಾವ ಬೇರೆಯ ವಿಷಯವನ್ನೂ ಹೇಳದೆ, 
ಕೇವಲ ಜೈನಗುರು ಪರಂಪರೆಯನ್ನು ಮಾತ್ರ ಕೊಟ್ಟು ಕೊನೆಯಲ್ಲಿ ನೇಮಿ 
ಚಂದ್ರ ಪಂಡಿತ ದೇವ ಎಂಬುವನನ್ನು ಬಹುವಾಗಿ ಪ್ರಶಂಸೆ ಮಾಡಲಾಗಿದೆ. 

ಮಣ್ಣಿನ ಪಾತ್ರೆಗಳ ಮೇಲೆ ಮಸಿಯಲ್ಲಿ ಬರೆದಿರುವ ಶಾಸನಗಳು 
ಕರ್ನಾಟಕದಿಂದಾಚೆಯ ಭಾಗಗಳಲ್ಲಿ ಸಿಕ್ಕಿವೆ. ಕರ್ನಾಟಕದಲ್ಲಿ ಇಂಥವು ಸಿಕ್ಕಿಲ್ಲ. 
ಸಂಕೇತವಲ್ಲ ಹಳ್ಳಿಯಲ್ಲಿ ಸಿಕ್ಕಿರುವ ಒಂದು ಶಾಸನ ಬೇರೆ ರೀತಿಯದು, ಮಣ್ಣಿನ 
ಪಾತ್ರೆ ಹಸಿಯಿರುವಾಗ ಶಾಸನವನ್ನು ಬರೆದು ಆ ಮೇಲೆ ಸುಡಲಾಗಿದೆ . 

ಶಿಲಾ ಶಾಸನಗಳನ್ನು ಬಣ್ಣಗಳಲ್ಲಿ ಬರೆದಿರುವುದು ರೇವಾ ಸಂಸ್ಥಾನದ 
` ಬೆಟ್ಟವೊಂದರ ಬಂಡೆಯೊಂದರಲ್ಲಿ ಕಂಡುಬರುತ್ತದೆ. ಅಜಂತಾದ ಬೌದ್ಧ 
ಗುಹೆಗಳಲ್ಲಿಯೂ ಇಂತಹ ವರ್ಣಿತ ಶಾಸನಗಳು ಕಂಡುಬರುತ್ತವೆ. ಕರ್ನಾಟಕ 
ದಲ್ಲಿ ಇಂತಹ ಶಾಸನಗಳು ಕಂಡುಬಂದಿಲ್ಲ. ಶಾಸನಗಳು ಎಂಬ ಶೀರ್ಷಿಕೆಯಲ್ಲಿ 
ಬರದ, ಆದರೂ ಗಮನಿಸದೆ ಬಿಡಲಾಗದಂತಹ ಅಸಮಾನ್ಯ ವೂ ಅಪೂರ್ವವೂ 
ಆದ ಕೆಲವು ಶಾಸನಗಳುಂಟು. ಅಶ್ಮೀರದ ಶಿಲೆಗಳಲ್ಲಿ ಎರಡು ಅಜ್ಞಾತ 
ನಾಟಕಗಳ ಖಂಡಗಳು ಸಿಕ್ಕಿವೆ. ಇವುಗಳಲ್ಲೊಂದು ' ಲಲಿತ ವಿಗ್ರಹ ರಾಜ 
ನಾಟಕ' , ಸೋಮಿ ದೇವನೆಂಬ ಕವಿಯಿಂದ ಚಾಹಮಾನ ದೊರೆ ವಿಗ್ರಹ 
ರಾಜನ ಗೌರವಾರ್ಥವಾಗಿ ರಚಿತವಾಯಿತು. ಮತ್ತೊಂದು ಹರಕೇಲೀ 
ನಾಟಕ ' ಎಂಬುದು ವಿಗ್ರಹ ರಾಜನಿಂದಲೇ ರಚಿತವಾಯಿತು. ಮಧ್ಯ ಭಾರತದ 
ಧಾರ್ ಶಿಲೆಯಲ್ಲಿ ' ಪಾರಿಜಾತ ಮಂಜರಿ' ಅಥವಾ ' ವಿಜಯಶೀ ' ಎಂಬ 
ಮದನ ವಿರಚಿತ ಅಜ್ಞಾತ ನಾಟಕವೊಂದರ ಮೊದಲನೆಯ ಎರಡು ಅಂಕಗಳು 
ಲಭ್ಯವಾಗಿವೆ. ಅದರ ನಾಯಕ ಪರಮಾರರೆಅರ್ಜುನವರ್ಮ , ಇತರ 
ಧಾರ್‌ ಶಿಲೆಗಳಲ್ಲಿ ಭೋಜರಾಜನ ಗೌರವಾರ್ಥ ರಚಿತವಾದ ಎರಡು ಪ್ರಾಕೃತ 
ಕಾವ್ಯಗಳು- ವಿಷ್ಣುವಿನಕೂರ್ಮಾವತಾರವನ್ನು ಕುರಿತವು ಸಿಕ್ಕಿವೆ. ನರ್ಮ 

ಶಾಸನ ಮತ್ತು ಗದ್ಯ 
ದೆಯ ದಡದಮೇಲಿರುವ ಮಾಂಧಾತ ಎಂಬಲ್ಲಿನ ಅಮರೇಶ್ವರ ದೇವಸ್ಥಾನದ 
ಮುಂದಿರುವ ಕಲ್ಲುಗಳ ಮೇಲೆ ಹಲಾಯುಧನ ಮಹಿಮ್ಮ ಸ್ತೋತ್ರವನ್ನು 
ಕೆತ್ತಲಾಗಿದೆ. ಇದು ಶುದ್ಧ ಕಾವ್ಯ . ಇದರ ಪಾಠವೇ ಹಸ್ತಪ್ರತಿಗಳ 
ಪಾಠಕ್ಕಿಂತ ಹೆಚ್ಚು ವಿಶ್ವಸನೀಯವಾದುದು. ' ಪಾರಿಜಾತ ಮಂಜರಿ', 
` ಹರಕೇಲಿ ನಾಟಕ', ' ಲಲಿತ ವಿಗ್ರಹ ರಾಜ ನಾಟಕ' ಮುಂತಾದ ನಾಟಕಗಳಿಗೂ 
ಕೂರ್ಮಾಷ್ಟಕ,ಕೋದಂಡ ಕಾವ್ಯ ಮುಂತಾದ ಕಾವ್ಯಗಳಿಗೂ ಬೇರೆ ಹಸ್ತಪ್ರತಿ 
ಗಳೇ ಇಲ್ಲ. 

ಧಾರ್‌ ಎಂಬ ಸ್ಥಳದಲ್ಲಿ ವ್ಯಾಕರಣ ಶಾಲೆಯ ಒಂದು ಭಾಗದಲ್ಲಿ 
ಸಂಸ್ಕೃತ ವರ್ಣಮಾಲೆಯನ್ನೂ , ಕಾತಂತ್ರದಲ್ಲಿರುವ ಆಖ್ಯಾತ ಪ್ರತ್ಯಯಗಳ 
ಪಟ್ಟಿಯನ್ನೂ ಕೆತ್ತಲಾಗಿದೆ. ಚಿತ್ತೂರಿನ ಜಯಸೂಪದ ಮೇಲೆ ವಾಸ್ತುಶಿಲ್ಪ 
ಶಾಸ್ತ್ರದ ಗ್ರಂಥವೊಂದರ ಭಾಗವನ್ನು ಕೆತ್ತಲಾಗಿದೆ. ದೇವಗಡದ ಒಂದು 
ಶಿಲಾಫಲಕದ ಮೇಲೆ ಹದಿನೆಂಟು ಭಾಷೆಗಳನ್ನೂ ಅವುಗಳ ಲಿಪಿಗಳ ಮಾದರಿ 
ಗಳನ್ನೂ ಕೆತ್ತಲಾಗಿದೆ. ಇನ್ನೊಂದು ಬಹಳ ಕುತೂಹಲ ಜನಕವಾದ ಶಾಸನ 
ವೆಂದರೆ ಕುಡಿಮಿಯಾಮಲೆಯ ಶಾಸನ . ಮದರಾಸಿನ ಪುದುಕೋಟೆಗೆ 
ಸವಿಾಪದಲ್ಲಿರುವ ಕುಡಿಮಿಯಾಮಲೈ ಎಂಬ ಬೆಟ್ಟದ ಮೇಲಿನ ಈ ಬಂಡೆಯ 
ಶಾಸನವು “ಪ್ರಪಂಚದಲ್ಲಿ ಸ್ವರ ಪ್ರಸಾರವಿರುವ ಸಂಗೀತದ ಏಕೈಕ ಪ್ರಸ್ತರ 
ಶಾಸನ. ) 

ಶ್ರವಣಬೆಳುಗೊಳದ ಬೆಟ್ಟದಲ್ಲಿ ದೊರೆತಿರುವ ಸುಜನೋತ್ತಂಸನೆಂದು 
ಬಿರುದಾಂಕಿತನಾದ ಬೊಪ್ಪಣಪಂಡಿತನಿಂದ ರಚಿತವಾದ ಗೊಮ್ಮಟಸ್ತುತಿಯ 
ಶುದ್ಧ ಕಾವ್ಯವೇ . ಇದಕ್ಕೂ ಬೇರೆ ಹಸ್ತಪ್ರತಿಯಿಲ್ಲ. 

ಇದುವರೆಗೆ ತಿಳಿಸಿದ ಕೆಲವು ವಿಶಿಷ್ಟವಾದ, ಸಾಮಾನ್ಯವಾದ ಶಾಸನಗಳ 
ವರ್ಗಿಕರಣಕ್ಕೆ ಒಳಪಡದ ಶಾಸನಗಳಲ್ಲದೆ ಇನ್ನೂ ಕೆಲವು ಶಾಸನಗಳು ಇವೆ . 
ಬೆಂಗಳೂರು ಜಿಲ್ಲೆಯ ಬೇಗೂರು ಶಾಸನ ಒಂಬತ್ತನೆಯ ಶತಮಾನದ 
ಗಂಗರದೊರೆ ಎರೆಯಪ್ಪನ ಕಾಲದ್ದು . ತನ್ನ ಪರವಾಗಿ ಹೋರಾಡಿ ಸತ್ಯ 
ನಾಗರ ಎಂಬ ವೀರನ ಮಗನಾದ ಇರುಗನಿಗೆ ಬೆಂಪೂರು ( ಬೇಗೂರು) 
ಮೊದಲಾದ ಹಳ್ಳಿಗಳನ್ನು ದತ್ತಿಯಾಗಿ ಬಿಟ್ಟುದನ್ನು ಈ ಶಾಸನ ಹೇಳುತ್ತದೆ. 
ಇಷ್ಟೇ ಆಗಿದ್ದರೆ ಇದನ್ನು ವೀರಗಲ್ಲು ಎನ್ನ ಬಹುದಿತ್ತು . ಈ ಶಾಸನ 
ಕಲ್ಲಿನ ಅರ್ಧಕ್ಕೂ ಹೆಚ್ಚಿನ ಭಾಗವನ್ನು ರಣರಂಗದ ಕೆತ್ತನೆ ಆವರಿಸಿದೆ. 

ಶಾಸನ ಪ್ರಭೇದಗಳು 
ಆ ರಣರಂಗದ ಚಿತ್ರ ಜೀವಂತವಾಗಿದೆ. ಇಂತಹುದೇ ಇನ್ನೊಂದು ಶಾಸನ 
ಹೊಸಕೋಟೆಯ ಬಳಿಯಲ್ಲಿರುವ ದೊಡ್ಡ ಹುಲ್ಲೂರಿನಲ್ಲಿದೆ. ( ಆದರೆ ಇದರ 
ಮೇಲೆ ಚಿತ್ರಗಳಿವೆ, ಬರಹವಿಲ್ಲ) ಆತಕೂರಿನ ಶಾಸನವೂ ಸ್ವಾರಸ್ಯವಾದುದು. 
ಈ ಶಾಸನ ರಾಷ್ಟ್ರಕೂಟರ ಮೂರನೆಯ ಕೃಷ್ಣ ಚೋಳರ ರಾಜಾ 
ದಿತ್ಯನನ್ನು ಗೆದ್ದ ಸಂಗತಿಯನ್ನು ತಿಳಿಸುತ್ತದೆ. ರಾಜಾದಿತ್ಯನನ್ನು ಕೊಂದವನು 
ಗಂಗರಾಜ ಬೂತುಗ, ಬೂತುಗನ ಸೇವಕ ಮನಾಲರನೂ ಈ ಯುದ್ಧದಲ್ಲಿ 
ಪಾಲ್ಗೊಂಡಿದು ತನ್ನ ಪರಾಕ್ರಮಕ್ಕಾಗಿ ಆತಕೂರು ಮೊದಲಾದ ಹಳಿ ಗಳ 
ಜೊತೆಗೆ ಬೂತುಗನಿಂದ 'ಕಾಳಿ' ಎಂಬ ನಾಯಿಯನ್ನು ಪಡೆದಿರುತ್ತಾನೆ. 
ಹಂದಿಯ ಜೊತೆಯಲ್ಲಿ ಹೋರಾಡಿ ಸತ್ಯ 'ಕಾಳಿ' ಗಾಗಿ ಒಂದು ಕಲ್ಲನ್ನು ನೆಡಿಸು 
ತಾನೆ. ಹಂದಿ ಮತ್ತು 'ಕಾಳಿ' ಹೋರಾಡುತ್ತಿರುವ ಚಿತ್ರ ಶಾಸನದಲ್ಲಿದೆ. 
ಇಂತಹುದೇ ಇನ್ನೊಂದು ಬರಹವಿರುವ ಶಾಸನ ಯಲಹಂಕದಲ್ಲಿ ದೊರೆತಿದೆ. 
ಬೇಗೂರು, ಆತಕೂರು ಶಾಸನಗಳನ್ನು ವೀರಗಲ್ಲುಗಳೆನ್ನಬಹುದಾದರೂ 
ಇವುಗಳನ್ನು ವೀರಗಲ್ಲುಗಳಲ್ಲಿ ಒಂದು ವಿಶಿಷ್ಟ ಪ್ರಭೇದವೆಂದು ಗುರುತಿಸು 
ವುದು ಉಚಿತ . ಇದೇ ರೀತಿಯಲ್ಲಿಕೀಳುಂಟೆಯಾದವರ , ಸಿಡಿದಲೆಯಾದವರ 
ಶಾಸನಗಳನ್ನು ಪ್ರತ್ಯೇಕಿಸಿ ನೋಡಬೇಕಾಗುತ್ತದೆ. ತಾಮ್ರ ಶಾಸನದಲ್ಲಿ 
ಎರಡು ಪಟ್ಟಿಕೆಗಳಿಂದ ಮುವ್ವತ್ತೊಂದು ಪಟ್ಟಿಕೆಗಳವರೆಗಿನ ತಾಮ್ರ ಶಾಸನ 
ನಮಗೆ ಸಿಕ್ಕಿವೆ. ಎರಡು ಮತ್ತು ಅದಕ್ಕಿಂತ ಹೆಚ್ಚಿನ ಪಟ್ಟಿಕೆಗಳಿದ್ದರೆ ಆ 
ಎಲ್ಲ ಪಟ್ಟಿಕೆಗಳನ್ನು ಸೇರಿಸುವ ಉಂಗುರವೊಂದು ಇರುತ್ತದೆ. ಉಂಗುರದ 
ಮೇಲೆ ರಾಜನ ಲಾಂಛನ ಇರುತ್ತದೆ. ತಾಮ್ರ ಪಟಗಳ ಒಂದು ಮಗ್ಗುಲಲ್ಲ 
ಕೆಲವು ವೇಳೆ ಎರತು ಮಗು ಲಲ್ಲ ಬರಹವಿರುತ್ತದೆ. ಒಂದಕ್ಕಿಂತ ಹೆಚ್ಚಿನ 
ಪಟ್ಟಿಕೆಗಳಿದ್ದಾಗ ಅವುಗಳಿಗೆ ಅಂಕಿಗಳನ್ನು ಹಾಕಿರುತ್ತದೆ. ಸಾಮಾನ್ಯವಾಗಿ 
ರಾಜನ ಸಹಿ ತಾಮ್ರಶಾಸನಗಳಲ್ಲಿರುತ್ತದೆ. ಸಾಮಾನ್ಯವಾಗಿ ರಾಜನ ಎದುರಿಗೆ 
ಅಥವಾ ರಾಜನಿಂದ ಅಧಿಕಾರವನ್ನು ಪಡೆದ ಅಧಿಕಾರಿಯ ಎದುರಿಗೆ ತಾವು 
ಪಟಗಳನ್ನು ಕಲಿಯುತ್ತಿದ್ದರು. ಸಾಮಾನ್ಯವಾಗಿ ಮೊದಲು ಮಸಿಯಿಂದ 
ಬರೆದು ಅನಂತರ ಅದರ ಮೇಲೆಕೊರೆಯುತ್ತಿದ್ದರು. ಶಾಸನಗಳನ್ನು ಬರೆಯು 
ಲಿಕ್ಕೆ ಕೆಲವು ಅಧಿಕಾರಿಗಳಿರುತ್ತಿದ್ದರು. ಸೇನಬೋವ( ಶಾನುಭೋಗ) ರಂತಹ 
ಅಧಿಕಾರಿಗಳೂ ಶಾಸನಗಳನ್ನು ಬರೆಯುತ್ತಿದ್ದರು. ಸಿದ್ದವಾದ ಶಾಸನಗಳನ್ನು 
ವಿಶೇಷ ಅಧಿಕಾರಿಯ ಮೂಲಕ ಅವನನ್ನು ದೂತಕ ' ನೆಂದು ಕರೆಯುತ್ತಾರೆ 
ದಾನಗ್ರಾಹಿಗೆ ಕಳುಹಿಸುತ್ತಿದ್ದರು. ಕೆಲವು ವೇಳೆ ರಾಜನಿಂದ ಹೊರಟ ತಾದ್ರು 


. 

ಶಾಸನ ಮತ್ತು ಗದ್ಯ 
ಪಟದ ವಿಷಯಗಳನ್ನು ಜನಕ್ಕೆ ಶ್ರುತಪಡಿಸುವುದಕ್ಕಾಗಿ ಮತ್ತು ಮುಂದಿನ 
ಪೀಳಿಗೆಯವರ ಅವಗಾಹನೆಗಾಗಿ ಶಿಲಾ ಶಾಸನಗಳನ್ನು ನಡೆಸುತ್ತಿದ್ದರು. 
ತಾಮ್ರ ಶಾಸನಗಳು ಶಿಲಾ ಶಾಸನಗಳಿಗಿಂತ ಸಂಖ್ಯೆಯಲ್ಲಿ ಕಡಿಮೆ ಇವೆ. 
ಆದರೂ ಭಾರತದ ಅಥವಾ ಕರ್ನಾಟಕದ ಇತಿಹಾಸವನ್ನು ಪುನಾರಚಿಸುವಲ್ಲಿ 
ಶಿಲಾ ಶಾಸನಗಳಿಗಿಂತ ಹೆಚ್ಚಾಗಿ ತಾಮ್ರ ಶಾಸನಗಳನ್ನು ಇತಿಹಾಸಕಾರರು 
ಅವಲಂಬಿಸುತ್ತಾರೆ. ಸಾಮಾನ್ಯವಾಗಿ ತಾಮ್ರ ಶಾಸನಗಳು ಪೌಢವಾಗಿದು 
ಸಂಸ್ಕೃತದಲ್ಲಿರುತ್ತವೆ. ಶಾಸನಗಳನ್ನೂ ಅರಸನ ಅಥವಾ ಅವನ ಅಪ್ಪಣೆಯನ್ನು 
ಪಡೆದ ಅಧಿಕಾರಿಯ ಸಮಕ್ಷಮದಲ್ಲಿ ಕೆತ್ತುತ್ತಿದ್ದರು. ಶಾಸನವನ್ನು ರಚಿಸುವ 
ಕವಿ ಅಥವಾ ವಿದ್ವಾಂಸ, ಅದನ್ನು ಶಿಲೆಯ ಮೇಲೆ ಬರೆಯುವವನೊಬ್ಬ 
ಮತ್ತು ಅದನ್ನು ಕಲ್ಲಿನ ಮೇಲೆ ಕೆತ್ತುವವನೊಬ್ಬ ಹೀಗೆಮೂವರು ಅಥವಾ 
ಕನಿಷ್ಠ ಇಬ್ಬರು ಶಿಲಾ ಶಾಸನವನ್ನು ಸಿದ್ಧಗೊಳಿಸುವುದಕ್ಕೆ ಕೆಲಸಮಾಡಬೇಕಾ 
ಗುತ್ತಿತ್ತು . ಶಿಲೆಯ ಮೇಲೆ ಬರೆಯುವವನೂ ಕವಿಯ ಒಬ್ಬನೇ ಆದಾಗ 
ಶಿಲಾಶಾಸನವನ್ನು ಸಿದ್ಧಗೊಳಿಸಲು ಇಬ್ಬರು ಸಾಕಾಗುತ್ತಿತ್ತು . ಪ್ರಾರಂಭದಲ್ಲಿ 
ಶಿಲಾಶಾಸನಗಳು ಒರಟೊರಟಾಗಿದ್ದು ವು. ಹೊಯ್ಸಳರ ಕಾಲದಲ್ಲಿ ಅವು 
ಗಳನ್ನು ಚೆನ್ನಾಗಿ ನಯಗೊಳಿಸಿದ ಶಿಲೆಯ ಮೇಲೆಕೆತ್ತುತ್ತಿದ್ದರು. ಶಾಸನ 
ಗಳು ದೀರ್ಘವಾಗಿದ್ದಾಗ ಸಾಲುಗಳಿಗೆ ಅಂಕಿಗಳನ್ನು ಕೊಟ್ಟಿರುವುದು ಕೆಲವು 
ಶಾಸನಗಳಲ್ಲಿ ಕಂಡುಬರುತ್ತದೆ. ಸಾಮಾನ್ಯವಾಗಿ ರಾಜನ ಸಹಿ ಶಿಲಾ ಶಾಸನ 
ಗಳಲ್ಲಿರುವುದಿಲ್ಲ. ಆದರೂ ರಾಜನ ಸಹಿ ಇರುವ ಕೆಲವು ಶಾಸನ ದೊರೆತಿವೆ . 
ಅದು ಕಾಂತನ ಹಳ್ಳಿಯ ಶಿಲಾಶಾಸನ , ಶಿಲಾಶಾಸನಗಳನ್ನು ಕೃತಕವಾಗಿ 
ಸೃಷ್ಟಿಸುವುದು ಕಷ್ಟದ ಕೆಲಸ . ಉತ್ತರ ಭಾರತದಲ್ಲಿ ಶಿಲಾಶಾಸನಗಳನ್ನು 
ಕೃತಕವಾಗಿ ಸೃಷ್ಟಿಸಿರುವ ಒಂದೆರಡು ದೃಷ್ಟಾಂತಗಳು ಕಂಡುಬಂದಿವೆ. 
ಕರ್ನಾಟಕದಲ್ಲಿ ಶಿಲಾ ಶಾಸನಗಳನ್ನು ಕೃತಕವಾಗಿ ಸೃಷ್ಟಿಸುವ ಪ್ರಯತ್ನ 
ನಡೆದಂತಿಲ್ಲ. ತಾಮ್ರ ಶಾಸನಗಳು ಸಾಮಾನ್ಯವಾಗಿ ಪ್ರೌಢವಾಗಿದ್ದರೆ ಶಿಲಾ 
ಶಾಸನಗಳು ಸಾಮಾನ್ಯವಾಗಿ ಜನಸಾಮಾನ್ಯರಿಗೆ ಅರ್ಥವಾಗುವಂತಹ ಭಾಷೆ 
ಯಲ್ಲಿ, ಕನ್ನಡದಲ್ಲಿ ಇರುತ್ತವೆ. ಪ್ರೌಢವಾದ ಶಿಲಾಶಾಸನಗಳು ಇಲ್ಲವೆಂದಲ್ಲ. 
ಆದರೆ ಅವುಗಳ ಸಂಖ್ಯೆ ಕಡಿಮೆ . ಶಿಲಾಶಾಸನಗಳಲ್ಲಿ ಸಾಮಾನ್ಯ ಜನರ 
ಬದುಕಿನ ಚಿತ್ರಣವಿರುತ್ತದೆ. 

ಶಾಸನಗಳನ್ನು ತಾಮ್ರ ಶಾಸನ ಮತ್ತು ಶಿಲಾ ಶಾಸನ ಎಂದು 
ವಿಂಗಡಿಸುವುದಲ್ಲದೆ ಅವುಗಳ ಗುಣಲಕ್ಷಣಗಳಿಗೆ ಅನುಸಾರವಾಗಿ ಪ್ರಶಸ್ತಿ 

ಶಾಸನ ಪ್ರಭೇದಗಳು 
ಶಾಸನ, ದಾನ ಶಾಸನ, ವೀರಗಲ್ಲು , ಮಾಸ್ತಿಗಲ್ಲು, ನಿಸದಿಗಲ್ಲು ಮುಂತಾಗಿ 
ವಿಭಾಗಿಸಬಹುದು . 

ಪ್ರಶಸ್ತಿ ಶಾಸನಗಳು ರಾಜನ ದಿಗ್ವಿಜಯವನ್ನು ಕೀರ್ತಿಸುವ ಶಾಸನಗಳು. 
ಇವುಗಳಲ್ಲಿ ಮತ್ತೆ ಎರಡು ಗುಂಪುಗಳನ್ನಾಗಿ ವಿಂಗಡಿಸಬಹುದು. ಶುದ್ಧವಾಗಿ 
ರಾಜನ ದಿಗ್ವಿಜಯಗಳನ್ನು ಕೀರ್ತಿಸುವಂತಹ ಶಾಸನಗಳು ಮತ್ತು ರಾಜನೊಬ್ಬ 

ವೊಂದನ್ನು ನಿರ್ಮಿಸಿದುದನೋ 
ಹೇಳಲು ಹೋಗಿಆದರೆ ಅದನ್ನು ಗೌಣವನ್ನಾಗಿ ಮಾಡಿ ರಾಜನ ದಿಗ್ವಿಜಯ 
ಗಳನ್ನು ಕೀರ್ತಿಸುವಂತಹವು. ಸಮುದ್ರಗುಪ್ತನ ಅಲಹಾಬಾದ್ ಸ್ತಂಭ 
ಶಾಸನ, ಖಾರವೇಲನ ಹಾಥಿಗುಂಫ ಶಾಸನ, ಕಾಕುಸ್ಥವರ್ಮನ ತಾಳಗುಂದ 
ಶಾಸನ, ಐಹೋಳೆಯ ಪುಲಿಕೇಶಿಯ ಶಾಸನ , ಬೇಲೂರಿನ ವಿಷ್ಣು ವರ್ಧನನ 
ಶಾಸನ ಮೊದಲಾದುವನ್ನು ಪ್ರಶಸ್ತಿ ಶಾಸನಗಳ ಗುಂಪಿಗೆ ಸೇರಿಸಬಹುದು. 
ಖಾರವೇಲನ ಶಾಸನ ಪ್ರಾಕೃತದಲ್ಲಿದೆ. ಬೇಲೂರಿನ ಶಾಸನ ಸಂಸ್ಕೃತ ಮತ್ತು 
ಕನ್ನಡದಲ್ಲಿದೆ. ಉಳಿದವು ಸಂಸ್ಕೃತದಲ್ಲಿವೆ . ಸಾಮಾನ್ಯವಾಗಿ ಪ್ರಶಸ್ತಿ ಶಾಸನ 
ಗಳನ್ನು ಬಹು ಪ್ರಸಿದ್ದರಾದ ಕವಿಗಳು ರಚಿಸುತ್ತಿದ್ದರು. ತಾಳಗುಂದದ 
ಶಾಸನವನ್ನು ಕುಬ್ಬ ಎನ್ನುವವನೂ ಐಹೊಳೆಯ ಶಾಸನವನ್ನು ರವಿಕೀರ್ತಿ 
ಎನ್ನು ವವನೂ ರಚಿಸಿದ್ದಾರೆ. ರವಿಕೀರ್ತಿ ಪ್ರತಿಭೆಯಲ್ಲಿ ಕಾಳಿದಾಸಾದಿಗಳಿಗೆ 
ಸಮವೆಂದು ಹೇಳಿಕೊಂಡಿದ್ದಾನೆ. ಪ್ರಶಸ್ತಿ ಶಾಸನಗಳನ್ನು ಬಹು ಪ್ರಸಿದ್ದ 
ರಾದ ಕವಿಗಳು ರಚಿಸುತ್ತಿದ್ದುದರಿಂದ ಪ್ರೌಢ ಕಾವ್ಯಗಳಲ್ಲಿ ಕಂಡುಬರುವ 
ಶ್ರೇಷೆ, ಅಲಂಕಾರ ಮೊದಲಾದುವೂ ಅಲ್ಲಿನ ಪದ್ಯ ಜಾತಿಗಳೂ ಪ್ರಶಸ್ತಿ ಶಾಸನ 
ಗಳಲ್ಲಿ ಕಂಡುಬರುತ್ತದೆ. ಪ್ರಶಸ್ತಿ ಶಾಸನಗಳು ನಾಡಿನ ರಾಜಕೀಯ ಇತಿಹಾಸ 
ವನ್ನು ಪುನಾರಚಿಸುವಲ್ಲಿ ಬಹುವಾಗಿ ನೆರವಿಗೆ ಬರುತ್ತವೆ. ಆದರೆ ಈ ಪ್ರಶಸ್ತಿ 
ಶಾಸನಗಳನ್ನು ರಚಿಸಿದವರು ಆಯಾರಾಜರ ಆಶ್ರಿತರಾಗಿದ್ದುದರಿಂದ ಉತ್ತೇಕೆ 
ಸಹಜವಾಗಿಯೇ ಇರುತ್ತದೆ. ಅದ್ದರಿಂದ ಇತಿಹಾಸಕಾರನಾದವನು ಬಹು 
ಎಚ್ಚರಿಕೆಯಿಂದ ಇಲ್ಲಿನ ಇತಿಹಾಸದ ಅಂಶಗಳನ್ನು ಆಯು ಕೊಳ್ಳಬೇಕಾಗುತ್ತದೆ. 
ಸಾಮಾನ್ಯವಾಗಿ ಪ್ರಶಸ್ತಿ ಶಾಸನಗಳು ಶಿಲಾಶಾಸನಗಳು. ಆದರೆ ಕೇವಲ 
ಪ್ರಶಸ್ತಿಗಳನ್ನೇ ಹೇಳುವ ತಾಮ್ರ ಪಟಗಳು ಇದ್ದು ವು ಎನ್ನುವುದಕ್ಕೆ ಕೆಲವು 
ನಿದರ್ಶನಗಳು ಸಿಗುತ್ತವೆ. 

ದಾನ ಶಾಸನಗಳನ್ನು ಮತ್ತೆ ಎರಡು ಗುಂಪಾಗಿ ವಿಭಾಗಿಸಬಹುದು. 
ವ್ಯಕ್ತಿಗೆಕೊಟ್ಟ ದಾನ ಮತ್ತು ಸಂಸ್ಥೆಗೆಕೊಟ್ಟ ದಾನ . ವ್ಯಕ್ತಿಗೆಕೊಟ್ಟ 

ದಾನವು ವೀರನಿಗೆ ಕೊಟ್ಟ ದಾನವಾಗಿರಬಹುದು ಅಥವಾ ವಿದ್ವಾಂಸನಿಗೆ 
ಕೊಟ್ಟ ದಾನವಾಗಿರಬಹುದು. ಸಂಸ್ಥೆಗೆ ಕೊಟ್ಟ ದಾನವು ದೇವಾಲಯಕ್ಕೆ 
ಮಠಕ್ಕೆ , ಮಹಾಜನಗಳಿಗೆ ಬಿಟ್ಟ ದತ್ತಿಯಾಗಿರಬಹುದು. ವೀರನ ಪರಾಕ್ರಮ 
ವನ್ನು ಮೆಚ್ಚಿ ಕೊಟ್ಟ ದಾನ ಮತ್ತು ವ್ಯಕ್ತಿಯ ವಿದ್ವತ್ತನ್ನು ಮೆಚ್ಚಿ ಕೊಟ್ಟ 
ದಾನ ಇವು ವ್ಯಕ್ತಿಗೆ ಕೊಟ್ಟ ದಾನಗಳು . ದೇವರ ಅಂಗಭೋಗಕ್ಕೆ , ರಂಗ 
ಭೋಗಕ್ಕೆ , ತ್ರಿಕಾಲ ನೈವೇದ್ಯಕ್ಕೆ ಬಿಟ್ಟ ದತ್ತಿ ಅಥವಾ ದಾನ ದೇವಾಲಯಕ್ಕೆ 
ಬಿಟ್ಟ ದಾನ, ದೇವಾಲಯದ ಅರ್ಚಕರಿಗೆ, ಊಳಿಗದವರಿಗೆ, ದೇವದಾಸಿ 
ಯರಿಗೆ, ಛತ್ರಕ್ಕೆ ಬಿಟ್ಟ ದಾನ ಅವೂ ದೇವಾಲಯಕ್ಕೆ ಬಿಟ್ಟ ದಾನದ 
ಗುಂಪಿನಲ್ಲಿ ಬರುತ್ತವೆ. ಮಠಗಳಲ್ಲಿ ವಿದ್ಯಾಭ್ಯಾಸಕ್ಕೆ , ಔಷಧೋಪಚಾರ 
ಗಳಿಗೆ ಇನ್ನೂ ಅನೇಕ ಕಾರಣಗಳಿಗೆ ದತ್ತಿಯನ್ನು ಬಿಡುತ್ತಿದ್ದರು. ಪ್ರತ್ಯೇಕ 
ವಾದ ಆಸ್ಪತ್ರೆಗಳು ಕರ್ನಾಟಕದಲ್ಲಿ ಇದ್ದುದು ತಿಳಿದು ಬಂದಿಲ್ಲ . ತಮಿಳು 
ನಾಡಿನಲ್ಲಿ ಪ್ರತ್ಯೇಕವಾದ ಆಸ್ಪತ್ರೆಗಳಿದ್ದು ಅಲ್ಲಿಯ ಧನ್ವಂತರಿಗಳಿಗೆ , ಗಿಡ 
ಮಲಿಕೆಗಳನ್ನು ಬೆಳೆಯುವವರಿಗೆ, ದತ್ತಿಯನ್ನು ಬಿಟ್ಟ ಉಲ್ಲೇಖಗಳಿವೆ. 
ಮಹಾಜನಗಳಿಗೆ ಅಥವಾ ಅಗ್ರಹಾರಗಳಿಗೆ ಅವರು ದೈನಂದಿನ ಉದರಂಭರಣ 
ಕ್ಕಾಗಿ ಹೋರಾಡದೆ ನಿಶ್ಚಿಂತೆಯಿಂದ ವೇದಾಧ್ಯಯನ ಮೊದಲಾದ ವ್ಯಾಸಂಗ 
ದಲ್ಲಿ ತೊಡಗಲಿ ಎಂದು ದತ್ತಿಯನ್ನು ಬಿಟ್ಟುಕೊಡುತ್ತಿದ್ದರು. ಹಳ್ಳಿಗಳನ್ನು 
ಅಗ್ರಹಾರವಾಗಿ ಮಾರ್ಪಡಿಸುತ್ತಿದ್ದರು. ಹೊಸದಾಗಿ ಅಗ್ರಹಾರಗಳನ್ನು 
ಸ್ಥಾಪಿಸುತ್ತಿದ್ದರು. ಈ ಅಗ್ರಹಾರಗಳ ಆಡಳಿತ ಮಹಾಜನಗಳಿಗೆ ಸೇರಿರು 
ತಿತು . ಅವರು ರಾಜನಿಗೆ ಯಾವುದೇ ರೀತಿಯ ಕಂದಾಯವನ್ನು ಕೊಡ 
ಬೇಕಿರಲಿಲ್ಲ. ದಾನ ಶಾಸನಗಳನ್ನು ಅರಸನ ಸಮಕ್ಷಮದಲ್ಲಿ ಅಥವ ಅವನ 
ಅಪ್ಪಣೆ ಪಡೆದ ಅವನ ಪ್ರತಿನಿಧಿಯ ಸಮಪಕ್ಷದಲ್ಲಿ ಕೊರೆಯಿಸಲಾಗುತ್ತಿತ್ತು . 
ದಾನ ಶಾಸನಗಳು ಸಾಮಾನ್ಯವಾಗಿ ತಾಮ್ರ ಪಟ ಮತ್ತು ಶಿಲಾ ಶಾಸನಗಳು 
ಎರಡರಲೂ ಕಂಡುಬರುತ್ತವೆ. ವಿದ್ವಾಂಸರಿಗೆ, ಮಠಗಳಿಗೆ , ದೇವಾಲಯ 
ಗಳಿಗೆ ಕೊಟ್ಟ ದಾನವು ಸಾಮಾನ್ಯವಾಗಿ ತಾಮ್ರ ಶಾಸನಗಳಾಗಿದ್ದು ಜನರ 
ತಿಳುವಳಿಕೆಗಾಗಿ ಅವುಗಳ ಶಿಲಾಶಾಸನಗಳನ್ನು ಹಾಕಿಸುತ್ತಿದ್ದರು. ವೀರರಿಗೆ 
ಕೊಟ್ಟ ಶಾಸನಗಳು ಬಹುವಾಗಿ ಶಿಲಾಶಾಸನಗಳಲ್ಲಿರುತ್ತಿದ್ದವು. ವೀರಗಲ್ಲುಗಳ 
ಭಾಷೆಯ ಅಧ್ಯಯನದಿಂದ ಅನೇಕ ಉಪಯುಕ್ತ ಪದಗಳು ದೊರಕುತ್ತವೆ. 
ಅರಸನಿಂದ ಹಿಡಿದು ಸಾಮಾನ್ಯ ಜನರವರೆಗೆ ಎಲ್ಲ ಜಾತಿಯ ಜನರು ಎಲ್ಲ 
ವರ್ಗದ ಜನರು ದಾನ ಮಾಡುತ್ತಿದ್ದರು. ದಾನದ ವಸ್ತು ಭೂಮಿ, 

ಮನೆಯ ನಿವೇಶನ, ಕಾಳು ಕಡಿ , ನಾಣ್ಯನಗದು, ಎಣ್ಣೆ , ಎಲೆ ಅಡಿಕೆ, ಸರಕುಗಳ 
ಮೇಲಿನ ಸುಂಕ ಮುಂತಾದುವು. ಸರಕುಗಳ ಮೇಲಿನ ಸುಂಕವನ್ನು ಪಸುಗೆ 
ಎಂದು ಕರೆಯುತ್ತಾರೆ. ಹಳ್ಳಿಗಳ ಸಂತೆಗಳಲ್ಲಿ ಗೌಡ, ಕುಲಕರ್ಣಿ, ಜಂಗಮರು, 
ಪೂಜಾರಿಗಳು , ಪಂಚಮರು ಮುಂತಾದವರು ಪಸಗೆ ಎತ್ತುವುದುಂಟು . 
ಇದು ಪ್ರಾಚೀನ ಕಾಲದ ದಾನ ಶಾಸನ ಪದ್ದತಿಯ ಅವಶೇಷ. ದಾನ 
ಶಾಸನಗಳ ಶಾಸ್ತ್ರೀಯವಾದ ಅಧ್ಯಯನದಿಂದ ನಮ್ಮ ಪ್ರಾಚೀನ ಕರ್ನಾಟಕದ 
ವಿವಿಧ ಜಾತಿಗಳ ಸಾಂಘಿಕ ಜೀನವನ್ನು ಚಿತ್ರಿಸಬಹುದು. 

ಬ್ರಹ್ಮ ಶಿವನ ಪ್ರಕಾರ ಕ್ಷತ್ರಿಯನೇ ಎಲ್ಲರಿಗಿಂತ ಶ್ರೇಷ್ಠ, ವರ್ತಕರೂ , 
ದ್ವಿಜರೂ , ಶೂದ್ರರೂ , ಭೂಮಿಗೆ ಒಡೆಯರಲ್ಲದ್ದರಿಂದ ಅವರು ದಾನ 
ಕೊಡುವ ಹಾಗಿಲ್ಲ . ಅವರು ಕೊಟ್ಟದ್ದು ಸಲ್ಲುವುದಿಲ್ಲ . ರಾಜರು ಕೊಟ್ಟ 
ದಾನ ಮಾತ್ರ ಸಲ್ಲುತ್ತದೆ. ಬ್ರಹ್ಮ ಶಿವನ ಪ್ರಕಾರ ಭರತನಿಂದ ರಾಜರು 
ದತ್ತಿಗಳನ್ನು ಕೊಡುವ ಸಂಪ್ರದಾಯ ಆರಂಭವಾಯಿತೆಂದು ಕಾಣುತ್ತದೆ. 
ಬ್ರಹ್ಮಶಿವನ ಅಭಿಪ್ರಾಯ ಏನೇ ಇರಲಿ , ಜನಸಾಮಾನ್ಯರೂ ದಾನದತ್ತಿಗಳನ್ನು 
ಕೊಡುತ್ತಿದ್ದರು. 
- ವೀರಗಲ್ಲುಗಳನ್ನು ದಾನ ಶಾಸನಗಳಿಂದ ಪ್ರತ್ಯೇಕಿಸುವುದು ಸ್ವಲ್ಪ 
ಕಷ್ಟದ ಕೆಲಸ ಏಕೆಂದರೆ ಬಹುತೇಕ ವೀರಗಲ್ಲುಗಳೆಲ್ಲ ದಾನ ಶಾಸನಗಳೇ . ವೀರ 
ಗಲ್ಲುಗಳಲ್ಲಿ ಲಿಪಿಯಿರುವ ವೀರಗಲ್ಲು ಮತ್ತು ಲಿಪಿಯಿರದ ವೀರಗಲ್ಲು ಎಂದು 
ಎರಡು ಭಾಗ ಮಾಡಬಹುದು. ಲಿಪಿಯಿರದ ವೀರಗಲ್ಲಿನಲ್ಲಿ ವೀರ ನಿಂತಿರುವ 
ಚಿತ್ರವೊ , ಹೋರಾಡುತ್ತಿರುವ ಚಿತ್ರವೊ ಅಥವಾ ಗಾಯಗೊಂಡು ಕೆಳಗೆ 
ಬಿದ್ದಿರುವ ಚಿತ್ರವೊ ಇರುತ್ತದೆ. ಇಂತಹ ವೀರಗಲ್ಲುಗಳು ಹಳ್ಳಿ ಹಳ್ಳಿಗಳಲ್ಲಿ 
ಅಸಂಖ್ಯಾತವಾಗಿ ಸಿಗುತ್ತವೆ. ಈ ವೀರಗಲ್ಲುಗಳಿಗಿಂತ ಸ್ವಲ್ಪ ಭಿನ್ನವಾದ 
ಚೆನ್ನಾಗಿ ಕಂಡರಿಸಲ್ಪಟ್ಟ ವೀರಗಲ್ಲುಗಳಿವೆ. ಅವುಗಳಲ್ಲಿ ಮೂರು ಅಥವಾ 
ಐದು ಪಟ್ಟಿಕೆಗಳಿರುತ್ತವೆ. ಈ ಪಟ್ಟಿಕೆಗಳ ನಡುವೆ ಚಿತ್ರವಿರುತ್ತದೆ. ಕೆಳಗಿನ 
ಚಿತ್ರದಲ್ಲಿ ವೀರ ಹೋರಾಡುತ್ತಿರುವ ಚಿತ್ರವಿರುತ್ತದೆ. ಎರಡನೆಯದರಲ್ಲಿ 
ವೀರನನ್ನು ಅಪ್ಪರ ಸ್ತ್ರೀಯರು ದೇವಲೋಕಕ್ಕೆ ಕೊಂಡೊಯುತ್ತಿರುವ 
ಚಿತ್ರವಿರುತ್ತದೆ. ಮೂರನೆಯದರಲ್ಲಿ ವೀರ ಲಿಂಗದ ಬಳಿ ಧ್ಯಾನ ಮಗ್ನ 
ನಾಗಿರುವ ಚಿತ್ರವಾಗುತ್ತದೆ. ಅಂದಿನ ಕಾಲದ ವೀರರು ಪರಾಕ್ರಮಕ್ಕೆ 
ಮತ್ತು ದಾನಕ್ಕೆ ಕೊಟ್ಟ ಬೆಲೆಯನ್ನು ಬೇರಾವುದಕ್ಕೂ ಕೊಟ್ಟಿರಲಿಲ್ಲ . 
ಅಂದಿನ ವೀರರಿಗೆ ಈ ಶ್ಲೋಕಆದರ್ಶವಾಗಿದ್ದಂತೆ ತೋರುತ್ತದೆ: 

ಜಿತೇನ ಲಭ್ಯತೇ ಲಕ್ಷ್ಮೀಃ ಮೃತೇನಾಪಿ ಸುರಾಂಗನಾ 
ಕ್ಷಣವಿದ್ವಂಸಿನಿ ಕಾಯೇ ಕಾ ಚಿಂತಾಮರಣೀ ರಣೇ || 
[ ಗೆಲಿದರೆ ಸಿರಿಸೊಬಗು, ಮಡಿದರೆ ಸುರಕನ್ನಿಕೆ ; 
ನಿಮಿಷದಲ್ಲಿ ಅಳಿವುದು ಈ ಕಾಯ ; 

ಕಾಳಗದಲ್ಲಿ ಆಳಿವೆನೆಂದು ಕೊರಗೇಕೆ ? ] 
ಇಂತಹುದೇ ಮತ್ತೊಂದು ಶ್ಲೋಕ ಅಂದಿನ ವೀರರನ್ನು ಕುರಿತದ್ದು : 

ದ್ವಾವಿ ಪುರುಷ್ ಲೋಕೇ ಸೂರ ಮಂಡಲ ಭೇದಿ 
ಪರಿವ್ರಾಡ್ಕೊಗಯುಕ್ತಾಶ್ಚ ರಣೇಶಾಭಿಮುಖೇ ಹತಃ 
[ಲೋಕದಲ್ಲಿ ಇಬ್ಬರು ಮಾತ್ರ ಸೂರಮಂಡಲವನ್ನು ಭೇದಿಸಲು 
ಸಮರ್ಥರಾದವರು : ಸರ್ವಸಂಗ ಪರಿತ್ಯಾಗಿಯಾದ ಸನ್ಯಾಸಿ ಮತ್ತು 

ರಣರಂಗದಲ್ಲಿ ಹತನಾದ ವೀರ.] 
ಪರಾಕ್ರಮವನ್ನು ತಮ್ಮ ಆದರ್ಶವಾಗಿಟ್ಟುಕೊಂಡಿದ್ದ ಅಂದಿನ ವೀರರು 
ತಮ್ಮ ಪ್ರಾಣದ ಹಂಗನ್ನು ತೊರೆದು ಹೋರಾಡುತ್ತಿದ್ದರು. ಹೀಗೆ ಮೃತರಾದ 
ವೀರರ ನೆನಪಿಗಾಗಿ ನಿಲ್ಲಿಸಿದ ಕಲ್ಲುಗಳೇ ವೀರಗಲ್ಲುಗಳು. ವೀರಗಲ್ಲುಗಳಲ್ಲಿ 
ಮರು ಅಥವಾ ಐದು ಪಟ್ಟಿಕೆಗಳಿರುತ್ತವೆ ಎಂದು ಹೇಳಲಾಯಿತಷ್ಟೆ . 
ಕೆಲವು ವೀರಗಲ್ಲುಗಳಲ್ಲಿ ಆ ಪಟ್ಟಿಗಳಲ್ಲಿ ವೀರನ ವಿಷಯವಿರುತ್ತದೆ. ಈ 
ವೀರಗಲ್ಲುಗಳನ್ನು ನೆತ್ತರುಕೊಡುಗೆ, ರುಧಿರಮಾನ್ಯ ಎಂದೂ ಕರೆಯುತ್ತಾರೆ. 
ಈ ವೀರಗಲ್ಲುಗಳ ಗುಂಪಿಗೇ ಕೀಳುಂಟೆಯನ್ನೂ ಸೇರಿಸಬಹುದು. ಕೀಳುಂಟೆ 
ಎಂದರೆ ರಾಜನೊಬ್ಬನು ಮರಣ ಹೊಂದಿದಾಗ ರಾಜನಿಗಿಂತ ಮುಂಚಿತವಾಗಿ 
ಅಥವಾ ರಾಜನ ಜೊತೆಯಲ್ಲಿ ಆತ್ಮಹತ್ಯೆಯನ್ನು ಮಾಡಿಕೊಂಡವನಿಗಾಗಿ ನಿಲ್ಲಿ 
ಸಿದ ಕಲ್ಲು. ಯುದ್ಧಕ್ಕೆ ಹೊರಟ ರಾಜನಿಗೆ ಜಯವಾಗಲಿ ಎಂದೋ , ರಾಜನಿಗೆ 
ಗಂಡು ಮಗುವಾಗಲಿ ಎಂದೋ ಸಿಡಿತಲೆಯಾಗಿ ಸತ್ಯ ವೀರರನ ಈ ಗುಂಪಿಗೇ 
ಸೇರಿಸಬಹುದು. ಈ ಗುಂಪಿಗೆ ಸೇರಿಸಲೇಬೇಕಾದ ಕೆಲವು ಶಾಸನಗಳು ಎಂದರೆ 
ಊರಿನ ಹೆಣ್ಣು ಮಕ್ಕಳ ಮಾನವನ್ನು ಕಾಪಾಡುವಲ್ಲಿ ಸತ್ಯ , ಊರಿನ ಗಡಿ 
ಗಳನ್ನು ಕಾಪಾಡುವಲ್ಲಿ ಹೋರಾಡಿ ಸತ್ಯ , ಊರಿನ ದನಗಳನ್ನು ಕಳ್ಳಕಾಕರು 
ಹೊಡೆದುಕೊಂಡು ಹೋದಾಗ ಅವುಗಳನ್ನು ಹಿಂದಿರುಗಿಸುವಲ್ಲಿ ಸತ್ತ ವೀರರ 
ನೆನಪಿಗಾಗಿ ನಿಲ್ಲಿಸಿದ ಕಲ್ಲುಗಳು. ಇಂತಹ ಕಲ್ಲುಗಳನ್ನು ಊರಿನ ಗೌಡನೋ , 
ಸತ್ತ ವೀರನ ಅಣ್ಣತಮ್ಮಂದಿರೊ ನಿಲ್ಲಿಸಿರುತ್ತಾರೆ.ಊರಿನ ರಕ್ಷಣೆ ಹಿಂದೆ ಆಯಾ 
ಊರಿನವರಿಗೇ ಸೇರಿದ್ದಿತು. ಕೆಲವು ವೇಳೆ ಕಳ್ಳಕಾಕರು ಊರಿನ ಮೇಲೆ ಧಾಳಿ 

ಮಾಡಿಸ್ತ್ರೀಯರನ್ನು ಅಪಹರಿಸಿಕೊಂಡು ಹೋಗುತ್ತಿದ್ದರು. ಅಂತಹ ವೇಳೆ 
ಯಲ್ಲಿಸ್ತ್ರೀಯರ ಆರ್ತನಾದವನ್ನು ( ಹೆಣ್ಣುಯ್ಯಲನ್ನು ಕೇಳಿ ಅವರ ರಕ್ಷಣೆಗೆ 
ಹೋಗಿಹೋರಾಡಿ ಹೆಣ್ಣಿನ ಮಾನ ಸಂರಕ್ಷಣೆಯನ್ನು ಮಾಡಿ ಆ ಹೋರಾಟ 
ದಲ್ಲಿ ಪ್ರಾಣವನ್ನು ನೀಗುತ್ತಿದ್ದರು. ಊರುಊರುಗಳ ನಡುವೆ ತಮ್ಮ ಗಡಿಯ 
ವಿಚಾರವಾಗಿ ಜಗಳವಾದಾಗ ಊರಿನ ಪರವಾಗಿ ಹೋರಾಡಿ ಊರಿನ ಗಡಿ 
ಯನ್ನು ಕಾಪಾಡಿ ಆ ಯತ್ನದಲ್ಲಿ ಪ್ರಾಣ ಬಿಡುತ್ತಿದ್ದರು. ಹಿಂದೆ ಗೋವುಗಳೆ 
ಆಸ್ತಿಯಾಗಿದ್ದಿತು. ಅಂದರೆ ಜೀವಧನವಾಗಿದ್ದಿತು. ಕಳ್ಳಕಾಕರು ಗೋವು 
ಗಳನ್ನು ಅಪಹರಿಸುತ್ತಿದ್ದರು. (ಗೋವುಗಳನ್ನು ಅಪಹರಿಸುವ ಪದ್ಧತಿ 
ಮಹಾಭಾರತದ ಕಾಲದಿಂದಲೂ ಇದೆ. ಆಗ ಆ ಊರಿನ ವೀರರು ತಮ್ಮ 
ಗೋವುಗಳ ರಕ್ಷಣೆಗಾಗಿ ಪ್ರಾಣವನ್ನು ತೃಣಕ್ಕಿಂತ ಕಡೆಯಾಗಿ ಕಂಡು 
ಹೋರಾಡಿ ಗೋವುಗಳನ್ನು ಹಿಂದಿರುಗಿಸುತ್ತಿದ್ದರು. ಇದನ್ನು ತುರುಗೋಳ 
ಎಂದು ಕರೆಯುತ್ತಾರೆ. ಇಂತಹ ತುರುಗೋಳಿನಲ್ಲಿಕಾದಿ ಸತ್ತ ವೀರರ ನೆನೆಪಿಗೆ 
ನಿಲ್ಲಿಸಿದ ಕಲ್ಲುಗಳೂ ವೀರಗಲ್ಲುಗಳೇ . ಹೊಯ್ಸಳರ ಕಾಲದಲ್ಲಿ ವಿಶೇಷವಾಗಿ 
ಪ್ರಚಾರದಲ್ಲಿದ್ದ ಗರುಡರಿ ( ರಾಜಸತ್ತರೆ ತಾವೂ ಸಾಯುತ್ತೇವೆಂದು ಭಾಷೆ 
ಯನ್ನು ಕೊಟ್ಟು ಅದರಂತೆ ಸಾಯುತ್ತಿದ್ದವರು) ಗಾಗಿ ನಿಲ್ಲಿಸಿದ ಕಲ್ಲುಗಳೂ 
ವೀರಗಲ್ಲುಗಳೇ . ಹೀಗೆ ವೀರಗಲ್ಲುಗಳ ವ್ಯಾಪ್ತಿ ಹೆಚ್ಚಿನದು. 


- ಮಾಸ್ತಿ ಎಂಬುದು ಮಹಾಸತಿಯ ತದ್ಭವ. ಗಂಡಸತ್ತಾಗ ಅವನೊಡನೆ 
ಚಿತೆಯೇರುತ್ತಿದ ವಳು ಸತಿಯಾಗುತ್ತಿದಳು. ಅವಳನ್ನೇ ಮಹಾಸತಿ ಎಂದು 
ಕರೆಯುತ್ತಿದ್ದರು. ಈ ಮಹಾಸತಿಯು ಜನರ ಬಾಯಲ್ಲಿ ಮಾಸ್ತಿಯಾಗಿದೆ. 
ಹಿಂದೆ ಗಂಡ ಸತ್ತಾಗ ಸಹಗಮನ ಮಾಡುವುದು ಪತ್ನಿ ಯ ಆದರ್ಶವಾಗಿದ್ದಿತು. 
ಸತಿಯಾಗುವುದರಲ್ಲಿ ಎರಡು ವಿಧ ಇದೆ. ಗಂಡನ ಕಳೇಬರದೊಡನೆ ಚಿತೆ 
ಯೇರುವುದು ಸಹಗಮನ, ಗಂಡ ಎಲ್ಲೋ ಸತ್ಯ ಸುದ್ದಿಯನ್ನು ಕೇಳಿ 
ಚಿತೆಯನ್ನು ನಿರ್ಮಿಸಿ ಅದನ್ನು ಏರುವುದು ಅನುಗಮನ. ಮೊದಲನೆಯದರಲ್ಲಿ 
ಗಂಡನ ಜೊತೆಗೆಹೋಗುತ್ತಾ ಇದ್ದಾಳೆ ಎಂಬ ಅರ್ಥ ಬಂದರೆ ಎರಡನೆಯ 
ದರಲ್ಲಿ ಗಂಡನನ್ನು ಹಿಂಬಾಲಿಸುತ್ತಿದ್ದಾಳೆ ಎಂಬ ಅರ್ಥ ಬರುತ್ತದೆ. ಹೀಗೆ 
ಮಾಸ್ತಿ ಆದವರ ನೆನಪಿಗಾಗಿ ನಿಲ್ಲಿಸಿದ ಕಲ್ಲುಗಳೇ ಮಾಸ್ತಿಗಲ್ಲುಗಳು , ಮಾಸ್ತಿ 
ಗಲ್ಲುಗಳನ್ನು ಸಹಾನುಭೂತಿ ಕಲ್ಲು', ' ಮದವಳಿಗೆ ಕಲ್ಲು','ತೋಳ್ಕೈ ಗಲ್ಲು', 
“ ವ್ಯಾಸನತೋಳು' ಮುಂತಾದ ಹೆಸರುಗಳಿಂದ ಕರೆಯುತ್ತಾರೆ. ಮಾಸ್ತಿ ಕಲ್ಲು 

ಗಳಲ್ಲಿ ಕೆಲವು ವೇಳೆ ಪೂರ್ಣ ಹೆಂಗಸಿನ ಚಿತ್ರವಿರುತ್ತದೆ. ಆಕೆ ತನ್ನ ಬಲಗೈ 
ಯನ್ನು ಮೇಲಕ್ಕೆ ಎತ್ತಿರುತ್ತಾಳೆ. ಅಂಗೈ ಸ್ಪಷ್ಟವಾಗಿ ಕಾಣುವಂತೆ ಬೆರಳು 
ಗಳು ಬಿಡಿಬಿಡಿಯಾಗಿರುತ್ತವೆ. ಕೆಲವು ಮಾಸ್ತಿ ಕಲ್ಲುಗಳಲ್ಲಿ ಸ್ತ್ರೀ ಚಿತ್ರದ ಹಿಂದೆ 
ಜ್ವಾಲೆಗಳಿರುವಂತೆ ಕೆತ್ತನೆ ಇರುತ್ತದೆ. ಅದು ಅವಳು ಕಿಚ್ಚನ್ನು ಹೊಕ್ಕುದನ್ನು 
ಸೂಚಿಸುತ್ತದೆ. ಭಾರತದ ಇತರ ಕಡೆಗಳಲ್ಲಿ ಸಹಗಮನ ಮಾಡುವಂತೆಸ್ತ್ರೀಯರ 
ಮೇಲೆ ಒತ್ತಾಯವನ್ನು ತರಲಾಗುತ್ತಿದ್ದರೂ ಕರ್ನಾಟಕದಲ್ಲಿ ಅಂತಹ ಉದಾ 
ಹರಣೆಗಳಿಲ್ಲ. ಸತಿಯಾದವಳನ್ನು ದೇವತೆಗೆ ಸಮಾನವೆಂದು ಪರಿಗಣಿಸಿ ಆಕೆಗೆ 
ಪೂಜೆಪುನಸ್ಕಾರಗಳು ನಡೆಯುತ್ತಿದ್ದು ವು. ಮಾಸ್ತಿಕಲ್ಲಿನಲ್ಲಿ ಕಂಡುಬರುವ 
ತೋಳು ಸತಿಯಾದವಳ ತೋಳಿನ ಪ್ರತಿಯೇ ಇರಬಹುದೆಂದು ವಿದ್ವಾಂಸರು 
ಊಹಿಸುತ್ತಾರೆ. ಸಾಮಾನ್ಯವಾಗಿ ಮಾಸ್ತಿ ಕಲ್ಲುಗಳಲ್ಲಿ ಲಿಪಿಯಿರುವುದಿಲ್ಲ. 
ಆದರೆ ಲಿಪಿಯಿರುವ ಶಾಸನಗಳೂ ಸಿಕ್ಕಿವೆ. ಕರ್ನಾಟಕದಲ್ಲಿ ದೇಕಬ್ಬೆಯ ಶಾಸನ 
ಮಾಸ್ತಿ ಕಲ್ಲುಗಳಲ್ಲಿ ತುಂಬ ಪ್ರಸಿದ್ದ ವಾದುದು. 

ನಿಸದಿಗಲ್ಲುಗಳು ಜೈನ ಸನ್ಯಾಸಿಗಳು ಮತ್ತು ಗೃಹಸ್ಥರು ಸನ್ಯಸನ ವಿಧಿ 
ಯಿಂದ ಅಥವಾ ಸಲ್ಲೇಖನವ್ರತದಿಂದ ಮರಣಹೊಂದಿದುದನ್ನು ತಿಳಿಸುತ್ತವೆ. 
ನಿಸದಿ ಎಂಬುದು ನಿಷತ್‌ನಿಂದ ಬಂದಿದೆ. ನಿಷತ್ ಎಂದರೆ ಕುಳಿತಿರುವುದು . 
ಎಂದರೆ ನಿಸದಿಗಲ್ಲು ಅಥವಾ ನಿಷೇದಿಕಾಗಳಲ್ಲಿ ಸಲ್ಲೇಖನ ವ್ರತವನ್ನು ಆಚರಿಸುವ 
ವ್ಯಕ್ತಿ ಗುರುವಿನ ಬಳಿ ಕುಳಿತು ಧರ್ಮಶ್ರವಣದಲ್ಲಿ ನಿರತನಾಗಿರುವ ಚಿತ್ರವಿರು 
ತದೆ. ಜೈನರಲ್ಲಿ ವೃದ್ದಾಪ್ಯವನ್ನು ಹೊಂದಿದಾಗ, ಅಪರಿಹಾರ್ಯವಾದ 
ರೋಗಕ್ಕೆ ತುತ್ತಾದಾಗ, ಜೀವನದಲ್ಲಿ ವಿರಕ್ತಿ ಉಂಟಾದಾಗ ಸಲ್ಲೇಖನವ್ರತ 
ದಿಂದ ಎಂದರೆ ಅನ್ನಾ ಹಾರಾದಿಗಳನ್ನು ತೊರೆದು ಧರ್ಮಶ್ರವಣ ಮಾಡುತ್ತಾ 
ಪ್ರಾಣಬಿಡುವುದು ಸಾಮಾನ್ಯ , ರಾಷ್ಟ್ರಕೂಟರ ನಾಲ್ಕನೆಯ ಇಂದ್ರ ಶ್ರವಣ 
ಬೆಳಗೊಳದಲ್ಲಿ , ಹೊಯ್ಸಳ ವಿಷ್ಣುವರ್ಧನನ ಪತ್ನಿ ಶಾಂತಲೆ ಶಿವಗಂಗೆಯಲ್ಲಿ 
ಸಲ್ಲೇಖನ ವ್ರತದಿಂದ ಪ್ರಾಣತ್ಯಾಗ ಮಾಡಿದರು. ಇವರಲ್ಲದೆ ಸಂಸಾರದ 
ಅನಿತ್ಯತೆಗೆ ಹೇಸಿ ಸಲ್ಲೇಖನವ್ರತದಿಂದ ಮುಡಿಪಿದ ( ಪ್ರಾಣತ್ಯಾಗ ಮಾಡಿದ) 
ಅನೇಕ ಜೈನ ಗೃಹಸ್ಥರ ಮತ್ತು ಸನ್ಯಾಸಿಗಳ ನಿಸದಿಗಲ್ಲುಗಳು ನಮಗೆ 
ಹೇರಳವಾಗಿ ಸಿಗುತ್ತವೆ. 

ಹೀಗೆ ಅಧ್ಯಯನದ ಸಲುವಾಗಿ ಶಾಸನಗಳನ್ನು ಹಲವಾರು ಗುಂಪು 
ಗಳಾಗಿ ವಿಂಗಡಿಸಬಹುದು. 

ಶಾಸನಗಳು ಕ್ರಿ . ಪೂ . ಮೂರನೆಯ ಶತಮಾನದಿಂದ ಕಂಡುಬರುತ್ತಿದ್ದರೂ 
ಅವುಗಳು ಹೀಗೆ ಇರಬೇಕು ಎಂದು ಕಟ್ಟು ಮಾಡಿದ್ದು ಈಚೆಗೆ -ಸ್ಮೃತಿಗಳ 
ಕಾಲಕ್ಕೆ , ಶುಕ್ರನೀತಿಸಾರ , ಕೌಟಿಲ್ಯನ ಅರ್ಥಶಾಸ್ತ್ರ , ಬೃಹಸ್ಪತಿ ಸ್ಮೃತಿ, 
ಯಾಜ್ಞವಲ್ಕ ಸ್ಮತಿಮೊದಲಾದ ಗ್ರಂಥಗಳಲ್ಲಿ ದಾನ ಶಾಸನಗಳು ಹೇಗಿರ 
ಬೇಕೆಂಬುದನ್ನು ವಿವರಿಸಿದೆ. ಶಾಸನಗಳಲ್ಲಿ ರಾಜನ ಸ್ವಂತ ರುಜುವೂ , ಆ 
ಆಜ್ಞೆ ಹೊರಟ ದಿನಾಂಕವೂ ಇರಬೇಕು ಮತ್ತು ಹೀಗೆ ಆರಂಭವಾಗಬೇಕು - 
“ನೀವೆಲ್ಲ ಕೇಳಿರಿ ನೀವೆಲ್ಲ ಹೀಗೆ ಮಾಡಬೇಕು ಮತ್ತು ಈ ಆಜ್ಞೆಯಂತೆ ನಡೆಯ 
ಬೇಕು' ಇತ್ಯಾದಿ. ಲೇಖನದ ಮೂಲಕ ಆಜ್ಞೆ ಮಾಡದ ರಾಜ , ರಾಜನ 
ಅಜ್ಞಾ ಪತ್ರವಿಲ್ಲದೆ ಅಧಿಕಾರ ನಡೆಯಿಸುವ ಅಧಿಕಾರಿ - ಇಬ್ಬರೂ ಚೋರರು ; 
ರಾಜಮುದ್ರಾ ಸಹಿತವಾದ ಲೇಖನವೇ ನಿಜವಾದ ರಾಜ. ಬರಿಯ ರಾಜ 
ರಾಜನೇ ಅಲ್ಲ . ಹೀಗೆ ಒಂದು ಸ್ಮತಿ ಗ್ರಂಥ ಹೇಳುತ್ತದೆ. 


ಶಾಸನಗಳನ್ನು ಹಾಕಿಸುತ್ತಿದ್ದವರು ಸಾಮಾನ್ಯವಾಗಿ ರಾಜರಾಗಿರು 
ತಿದ್ದರಿಂದ ಮತ್ತು ಮುಂದೆ ಬರುವ ರಾಜರು ಆ ಶಾಸನಗಳನ್ನು ಮಾನ್ಯ 
ಮಾಡಬೇಕಾಗಿದ್ದುದರಿಂದ ಅವನ್ನು ಹೀಗೆ ಬರೆಸಬೇಕಾಗುತ್ತಿತ್ತು . ಶಾಸನದಲ್ಲಿ 
ತನಗಿಂತ ಹಿಂದಿನ (ಮರು) ತಲೆಮಾರುಗಳ ವಿಷಯ , ತನ್ನ ವಿಷಯ , ದಾನ 
ವನ್ನು ಸ್ವೀಕರಿಸುವವನ ವಿಷಯ , ದಾನದ ಪ್ರಮಾಣ, ಭೂಮಿಯ ಮೇರೆ 
ಗಳು , ದಿನಾಂಕ - ಇವುಗಳನ್ನು ನಿರೂಪಿಸಿ ತನ್ನ ಮುದ್ರೆ ಮತ್ತು ಸಹಿಗಳನ್ನು 
ಹಾಕಬೇಕು. ಹೀಗೆ ದಾನವು ಶಾಶ್ವತವಾಗಿ ನಡೆಯುವಂತೆ ಮಾಡಬೇಕು. 
ಈ ಮಾತುಗಳು ರಾಜರನ್ನು ಕುರಿತು ಹೇಳಿದೆ. ಆದರೆ ರಾಜರಲ್ಲದವರೂ 
ದಾನಗಳನ್ನು ಕೊಟ್ಟಿದ್ದಾರೆ. ಅವರಿಗೂ ಈ ಮಾತುಗಳು ಅನ್ವಯವಾಗುತ್ತದೆ. 
ದಾನವಾಗಿ ಭೂಮಿಯನ್ನು ಮಾತ್ರವಲ್ಲ ಇತರ ವಸ್ತುಗಳನ್ನೂ ಕೊಟ್ಟಿದ್ದಾರೆ. 
ಭೂಮಿಯ ಮೇರೆಗಳನ್ನು ಹೇಳುವಂತೆಯೇ ಇತರ ವಸ್ತುಗಳನ್ನು ದಾನವಾಗಿ 

ಕೊಟ್ಟಾಗ ಅವುಗಳನ್ನು ವಿವರಿಸಬೇಕು. ಶಾಸನಗಳನ್ನು ಕುರಿತು ಬ್ರಹ್ಮಶಿವನ 
ಒಂದು ಮಾತನ್ನು ನಾವಾಗಲೇ ನೋಡಿದ್ದೇವೆ. ಕ್ಷತ್ರಿಯನೇ ಎಲ್ಲರಿಗಿಂತ 
ಶ್ರೇಷ್ಟನೆಂದೂ , ಅವನೇ ದಾನಮಾಡಲು ಅರ್ಹನೆಂದೂ ಬ್ರಹ್ಮಶಿವನ ಅಭಿ 
ಪ್ರಾಯ . ಬ್ರಹ್ಮಶಿವ ಏನೇ ಹೇಳಿದರೂ ಸಮಾಜದ ಎಲ್ಲ ವರ್ಗದ , ಎಲ್ಲ 
ಜಾತಿಯ ಜನರೂ ದಾನಗಳನ್ನು ಕೊಟ್ಟಿದ್ದಾರೆ. ಶಾಸನವನ್ನು ಹಾಕಿಸಬೇಕಾ 
ದವನು ಮಹೀಪತಿಯೇ ಹೊರತು ಎಂದರೆ ದಾನಿಯೇ ಹೊರತು ದಾನವನ್ನು 
ಸ್ವೀಕರಿಸುವವನಲ್ಲ . ಭಾರತೀಯ ಸಂಸ್ಕೃತಿಯ ಪ್ರಕಾರ ಯಾವುದೇ ಮಂಗಳ 
ಕಾರ್ಯವನ್ನು ಮಾಡಿದರೂ ಮಂಗಳಶೋಕ ಅಥವಾ ಮಂಗಳವಾಚಕದಿಂದ 
ಆರಂಭಿಸಬೇಕು. ಶಾಸನಗಳೂ ಮಂಗಳ ಶ್ಲೋಕಗಳಿಂದ ಆರಂಭವಾಗುತ್ತವೆ. 
ಶಾಸನವನ್ನು ಹಾಕಿಸುವವನು ಯಾವ ಧರ್ಮಕ್ಕೆ ಸೇರಿರುತ್ತಾನೋ ಆ ಧರ್ಮದ 
ದೇವರ ಸ್ತುತಿ ಆರಂಭದ ಶ್ಲೋಕಗಳಲ್ಲಿ ಬರುತ್ತದೆ. ಕನ್ನಡದ ಅತ್ಯಂತ 
ಪ್ರಾಚೀನ ಶಾಸನವಾದ ಹಲ್ಮಡಿ ಶಾಸನದಲ್ಲಿ ವಿಷ್ಣುವಿನ ಸ್ತುತಿಯಿದೆ : 

ಜಯತಿ ಶ್ರೀ ಪರಿಷ್ಯಂಗ ಶಾರ್ಟ್ಸ್ ಮ್ಯಾನತಿ ರಚ್ಯುತಃ 
ದಾನವಾಕ್ಷೆರ್ಯುಗಾನ್ತಾಗ್ನಿಃ ಶಿಷ್ಟಾನಾಂತು ಸುದರ್ಶನಃ || 

[ ಲಕ್ಷ್ಮಿಯನ್ನೂ , ಶಾರ್ಙ್ಗವೆಂಬ ಧನುಸ್ಸನ್ನೂ ಹಿಡಿದಿರುವ, ದಾನವರಿಗೆ 
ಪ್ರಳಯಕಾಲದ ಅಗ್ನಿಯಂತೆಯ ಶಿಷ್ಟರಿಗೆ ಸುದರ್ಶನನಾಗಿಯೂ ಕಾಣುವ 
ಅಚ್ಯುತನಿಗೆ ಜಯವಾಗಲಿ .] 

ಹಿಡಿ ಶಾಸನದ ಕಾಲ ಐದನೆಯ ಶತಮಾನ. ಇದಾದ ಮೇಲೆ ಎಂಟು 
ಒಂಬತ್ತನೆಯ ಶತಮಾನದವರೆಗೂ ಶಾಸನಗಳಲ್ಲಿ ಸಂಸ್ಕೃತ ಶ್ಲೋಕಗಳು 
ಹೆಚ್ಚಾಗಿ ಕಾಣಿಸಿಕೊಳ್ಳಲಿಲ್ಲ. ಎಂಟು ಒಂಬತ್ತನೆಯ ಶತಮಾನದ ಅನಂತರ 
ಸಂಸ್ಕೃತ ಶ್ಲೋಕಗಳು ಕಾಣಿಸಿಕೊಳ್ಳುವುದರ ಜೊತೆಗೆ ಅವುಗಳ ಸಂಖ್ಯೆ 
ವೈವಿಧ್ಯ ಹೆಚ್ಚುತ್ತಾ ಹೋಗಿದೆ. 

ಮಳವಳ್ಳಿಯ ಶಾತವಾಹನ ಮತ್ತು ಕದಂಬ ಪ್ರಾಕೃತ ಶಾಸನಗಳೆರಡೂ 
'ಸಿದ್ದ೦ ಜಯತಿ ಭಗವನ್ ಮಟ್ಟಪಟ್ಟಿದೇವಃ' ಎಂದು ಆರಂಭವಾಗುತ್ತವೆ. 
ಕದಂಬರ ಕೆಲವು ಪ್ರಾಚೀನ ತಾಮ್ರ ಶಾಸನಗಳು ವಿಷ್ಣುವಿನ ಪ್ರಾರ್ಥನೆ 
ಯೊಂದಿಗೆ ಆರಂಭವಾಗುತ್ತವೆ. ಗಂಗರ ತಾಮ್ರ ಪಟಗಳು ಸಾಮಾನ್ಯವಾಗಿ 
( ಜಿತಂಭಗವತಾಗತ ಘನ ಗಗನಾಧೀನ ಪದ್ಮನಾಭನ' ಎಂದು ಆರಂಭ 
ವಾಗುತ್ತವೆ. 

ಹಿಡಿಯ ಶಾಸನವನ್ನು ಬಿಟ್ಟರೆ ಬಹುಮಟ್ಟಿಗೆಕನ್ನಡದ ಶಿಲಾಶಾಸನ 
ಗಳಲ್ಲಿ ಪ್ರಾರ್ಥನಾ ಶ್ಲೋಕವಿರುವುದಿಲ್ಲ. ಶ್ಲೋಕಗಳು ಇರಲಿ ಇಲ್ಲದಿರಲಿ 
'ಶ್ರೀ ', 'ಸ್ವ ', 'ಸ್ವಸ್ತಿಶ್ರೀ ' ' ಸಿದ್ದ ', ' ನಮಸ್ಸಿದ್ದೇಭ್ಯಃ', 'ಶುಭಮಸ್ತು ' 
“ ಶ್ರೀ ಗಣಾಧಿಪತಿಯೇ ನಮಃ' ' ಭದ್ರಮಸ್ತು ಜಿನ ಶಾಸನಸ್ಯ ' ಮೊದಲಾದ 
ಮಾತುಗಳಿರುತ್ತವೆ. 

ಎಂಟು ಒಂಬತ್ತನೆಯ ಶತಮಾನಗಳ ಅನಂತರ ಶಾಸನಗಳ ಪ್ರಾರಂಭ 
ದಲ್ಲಿ ಸಂಸ್ಕೃತಶ್ಲೋಕಗಳು ಅಧಿಕ ಸಂಖ್ಯೆಯಲ್ಲಿ ಕಾಣಿಸಿಕೊಳ್ಳಲು ಆರಂಭ 
ವಾಯಿತು. ವೈಷ್ಣವ ಶಾಸನಗಳಲ್ಲಿ ವಿಷ್ಣುವಿನ ಸ್ತುತಿಯ , ಶೈವ ಶಾಸನ 
ಗಳಲ್ಲಿ ಶಿವನ ಸುತ್ತಿಯ ಜೈನ ಶಾಸನಗಳಲ್ಲಿ ಜಿನಸ್ತುತಿಯ ಬರುತ್ತದೆ. 

ವೈಷ್ಣವ ಶಾಸನಗಳ ಆರಂಭದಲ್ಲಿ ಈ ಶ್ಲೋಕಕಾಣಿಸಿಕೊಳ್ಳುತ್ತದೆ. 
ಜಯತ್ಯಾವಿಷ್ಟು ತಂ ವಿಷ್ಟೂರ್ವಾರಾಹಂಕೋಭಿ ತಾರ್ಣವಂ 
ದಕ್ಷಿಣೋನ್ನತ ದಂಷ್ಟಾಗ್ರ ವಿಶ್ರಾಂತ ಭುವನಂ ವಪುಃ | 

[ಸಮುದ್ರವನ್ನು ಕೋಭೆಗೊಳಿಸಿ ಭೂದೇವಿಯನ್ನು ತನ್ನ ಬಲಕೋರೆ 
ದಾಡೆಯ ಮೇಲೆ ಕುಳ್ಳಿರಿಸಿ ಕೊಂಡಿರುವ ವರಾಹ ರೂಪಿಯದ ವಿಷ್ಣುವಿಗೆ 
ಜಯವಾಗಲಿ.] 

ಈ ಶ್ಲೋಕಕ್ರಿ . ಶ. 708ರ ರಾಯಗಡದ ತಾಮ್ರ ಶಾಸನಗಳಲ್ಲಿ ಕಂಡು 
ಬರುತ್ತದೆ. ಕನ್ನಡ ಶಾಸನಗಳಲ್ಲಿ ಕ್ರಿ . ಶ. 930ರ ಕಳಸದ ಶಾಸನದಲ್ಲಿ ಮೊಟ್ಟ 
ಮೊದಲಿಗೆ ಕಾಣಿಸಿಕೊಳುತ್ತದೆ. ಉಳಿದ ಪ್ರಾರ್ಥನಾಶ್ಲೋಕಗಳನ್ನು ಪ್ರಸಿದ್ದ 
ಕೃತಿಗಳಿಂದ ತೆಗೆದುಕೊಂಡಿರುವುದು ನಮಗೆ ತಿಳಿದು ಬರುತ್ತದೆ. ಬಹುಶಃ 
ಈ ಶ್ಲೋಕವೂ ಯಾವುದೋ ಒಂದು ಪ್ರಸಿದ್ಧ ಗ್ರಂಥದಿಂದ ತೆಗೆದು ಕೊಂಡು 
ದಾಗಿರಬೇಕು. ಆದರೆ ಯಾವಗ್ರಂಥದ್ದೆಂದು ಇದುವರೆಗೂ ಗೊತ್ತಾಗಿಲ್ಲ. 
ಈ ಶ್ಲೋಕದ ಕಲ್ಪನೆ ಕ್ರಿ . ಶ. 6ನೆಯ ಶತಮಾನದ ಬಾದಾಮಿಯ ಗುಹಾ 
ಶಿಲ್ಪದಲ್ಲಿ ದೊರಕುತ್ತದೆ. ಇದು ಪುರಾಣ ಪ್ರಸಿದ್ದ ವಾದ ಕಥೆ. ಬಾದಾಮಿಯ 
ಗುಹಾಶಿಲ್ಪದಲ್ಲಿ ವರಾಹರೂಪಿಯಾದ ವಿಷ್ಣು ಪಾತಾಳದಿಂದ ಭೂದೇವಿಯನ್ನು 
ಎಡಗೈಯಿಂದ ಎತ್ತಿಹಿಡಿದಿದ್ದಾನೆ. ಅವನಕೋರೆಹಲ್ಲಿನ ಮೇಲೆಭೂದೇವಿಯ 
ವಿಗ್ರಹವು ವಿಶ್ರಾಂತವಾಗಿದೆ. ಈ ಶ್ಲೋಕದಷ್ಟು ಪ್ರಸಿದ್ದ ವಲ್ಲದ ವಿಷ್ಣುವಿನ 
ವರಾಹಾವತಾರವನ್ನು ಪ್ರಾರ್ಥಿಸುವ ಬೇರೆಶ್ಲೋಕವೊಂದೂ ಇದೆ. 

ಶೈವ ಶಾಸನಗಳ ಆರಂಭದಲ್ಲಿ ಬಹುವಾಗಿ ಕಾಣಿಸಿಕೊಳ್ಳುವ ಮಂಗಳ 
ಶ್ಲೋಕಇದು : 


' ನಮಸ್ತುಂಗ ಶಿರಶ್ಚುಂಬಿ ಚಂದ್ರ ಚಾಮರ ಚಾರವೇ 
ತ್ರೈಲೋಕ್ಯನಗರಾರಂಭ ಮೂಲಸ್ತಂಭಾಯ ಶಂಭವೇ ||' 


ಯಾರ ಶಿರಸ್ಸಿನಲ್ಲಿ ಚಂದ್ರನು ಮನೋಹರವಾದ ಚಾಮರದಂತಿ 
ದ್ದಾನೋ , ಯಾರು ಮೂರು ಲೋಕಗಳಿಗೂ ಆಧಾರಸ್ತಂಭದಂತಿದ್ದಾನೆ 
ಆ ಶಂಭುವಿಗೆ ನಮಸ್ಕಾರಗಳು.] 

ಇದು ಏಳನೆಯ ಶತಮಾನದ ಸಂಸ್ಕೃತ ಕವಿ ಬಾಣಭಟ್ಟನ ಹರ್ಷಚರಿತದ 
ಮಂಗಳ ಶ್ಲೋಕ. ಈ ಶ್ಲೋಕ ನಮ್ಮ ಶಾಸನ ಕವಿಗಳ ಮನಸ್ಸನ್ನು ಬಹು 
ವಾಗಿ ಆಕರ್ಷಿಸಿದೆ. ಶಾಸನಗಳ ಮಂಗಳ ಶ್ಲೋಕವಾಗಿ ಈ ಪದ್ಯ ಬರು 
ವಷ್ಟ , ಪ್ರಾಯಶಃ ಇನ್ನಾವಶ್ಲೋಕವೂ ಬರುವುದಿಲ್ಲ. ಇದು ಬಹುಶಃ 
9ನೆಯ ಶತಮಾನದ ಶಾಸನಗಳಲ್ಲಿ ಮೊದಲು ಕಾಣಿಸಿಕೊಳ್ಳುತ್ತದೆ. ಇದನ್ನು 
ಅನುಕರಿಸಿ ಅನೇಕ ಶಿವಪರವಾದ ಶ್ಲೋಕಗಳು ಹುಟ್ಟಿಕೊಂಡಿವೆ . ಅವು ಈ 
ಶ್ಲೋಕದ ಜನಪ್ರಿಯತೆಗೆ ಸಾಕ್ಷಿಯಾಗಿವೆ. 

ಜೈನ ಶಾಸನಗಳು ಸಾಮಾನ್ಯವಾಗಿ ಜಿನ ಸ್ತುತಿಯಿಂದ ಆರಂಭವಾಗು 
ತವೆ. ಪ್ರಾಚೀನ ಜೈನ ಶಾಸನಗಳಲ್ಲಿ ಭದ್ರವನ್ನು ಜಿನಶಾಸನಾಯ ” 
ಎಂದು ಮಾತ್ರ ಇರುತ್ತದೆ. 10 ಮತ್ತು 11ನೆಯ ಶತಮಾನದ ಜೈನ ಶಾಸನ 
ಗಳಲ್ಲಿ ಈ ಶ್ಲೋಕಕಾಣಿಸಿಕೊಳ್ಳಲಾರಂಭಿಸುತ್ತದೆ : 

“ಶ್ರೀಮತ್ಪರಮ ಗಂಭೀರ ಸ್ಯಾದ್ವಾ ದಾಮೋಘ ಲಾಂಛನ 
ಜೀಯತ್ ತ್ರೈಲೋಕ್ಯನಾಥಸ್ಯ ಶಾಸನಂ ಜಿನ ಶಾಸನll ” 

[ ಮೂರುಲೋಕಗಳಿಗೆ ಒಡೆಯನ ಪರಮಗಂಭೀರನೂ , ಅಮೋಘ 
ವಾದ ಸ್ವಾದ್ಯಾದವನ್ನೇ ಲಾಂಛನವಾಗಿ ಉಳ್ಳ ಜಿನನಿಗೆ, ಜಿನ ಶಾಸನಕ್ಕೆ ಜಯ 
ವಾಗಲಿ .] 

ಇದು ಮೇಲೆ ಹೇಳಿರುವ ವೈಷ್ಣವ ಮತ್ತು ಶೈವ ಪರವಾದಶ್ಲೋಕ 
ಗಳಷ್ಟೇ ಪ್ರಸಿದ್ದವಾದ ಶ್ಲೋಕ 
. ಇದು ಕ್ರಿ . ಶ. 7 ನೆಯ ಶತಮಾನದ 
ಉತ್ತರಾರ್ಧದಲ್ಲಿದ್ದ ಅಕಳಂಕನ 'ಪ್ರಮಾಣಸಂಗ್ರಹ' ದ ಮಂಗಳ ಶ್ಲೋಕ. 

ಶಾಸನಗಳ ವಸ್ತು , ರೀತಿ, ಮತ್ತು ಉದ್ದೇಶ 
ಈ ಶ್ಲೋಕವನ್ನು ಅನುಕರಿಸಿ ಅನೇಕಶ್ಲೋಕಗಳು ಹುಟ್ಟಿಕೊಂಡಿವೆ . ಅವು 
ಇದರ ಜನಪ್ರಿಯತೆಗೆ ನಿದರ್ಶನ . ಇದು ಹತ್ತನೇ ಶತಮಾನಕ್ಕಿಂತ ಹಿಂದಿನ 
ಶಾಸನಗಳಲ್ಲಿ ಕಂಡು ಬರುವುದಿಲ್ಲ. 

ಒಂದು ಪ್ರಾಚೀನ ತಾಮ್ರ ಶಾಸನದ ಆರಂಭದ ಪದ್ಯವುಕರುಣಾ 
ಮೂರ್ತಿ ಬುದ್ದ ದೇವನನ್ನು ಕೊಂಡಾಡುತ್ತದೆ: 

*' ಜಯತಿ ಸುರಾಸುರ ಮುಕುಟಸ್ಪುಟ ಮಣಿಕರಣಾವಲೀಢ ಚರಣಯುಗಃ 

ಅಪರಿಮಿತ ಗುಣಗಣನಿಧಿ ನಿಷ್ಕಾರಣವತ್ಸಲೋ ಬುದ್ಧಃ ||” 
ಬ್ರಹ್ಮನನ್ನು ಪ್ರತ್ಯೇಕವಾಗಿ ಸ್ತುತಿಸಿರುವ ಮಂಗಳ ಶ್ಲೋಕ ಬಹುಶಃ 
ಯಾವುದೂ ಇಲ್ಲ. ತ್ರಿಮೂರ್ತಿಗಳನ್ನು ಒಟ್ಟಿಗೆ ಸ್ತುತಿಸಿರುವ ಶ್ಲೋಕಗಳು 
ಹಲವಾರು ಉಂಟು. ಹೊಯ್ಸಳರ ಶಾಸನಗಳಲ್ಲಿ ಕೇಶವ ಮತ್ತು ಶಿವರನ್ನು 
ಅಭೇದವಾಗಿ ಕಲ್ಪಿಸಿ ಸುತ್ತಿಸಿರುವಶ್ಲೋಕಗಳು ಸಾಮಾನ್ಯವಾಗಿ ದೊರೆಯು 
ತದೆ. 

' ಶ್ರೀ ಮಲೋಕ್ಯಪೂಜ್ಯಾಯ ಸರ್ವಕರ್ಮ ಸುಸಾಕ್ಷಿಣೇ 
ಫಲದಾಯನಮೋ ನಿತ್ಯಂ ಕೇಶವಾಯ ಶಿವಾಯಚ||' 

[ ಮರು ಲೋಕಗಳಿಂದ ಪೂಜಿಸಲ್ಪಡುವವರೂ , ಸರ್ವ ಕರ್ಮಗಳ 
ಸಾಕ್ಷೀಭೂತರೂ , ಅನುಗ್ರಹಿಸಬಲ್ಲವರೂ ಆದ ಕೇಶವ ಮತ್ತು ಶಿವನಿಗೆ 
ನಮಸ್ಕಾರಗಳು.] 

ಹರಿಹರಬ್ರಹ್ಮರನ್ನು ಒಟ್ಟಾರೆ ಸುತ್ತಿಸಿರುವ ಒಂದು ಕನ್ನಡ 
ಪದ್ಯವಿದೆ. 

ಶ್ರೀವಾಣಿ ಗಿರಿಜಾಧಿಪರ್ ಗರುಡ ಹಂಸೋಕ್ಷಾಸನ‌ ವಾರ್ಧಿರಾ 
ಜೀವಾಧೀಂದ್ರನಿವಾಸಿಗಳ ಮಧುಪರಾಂಭೋರುಹೇಂದು ಪ್ರಭರ್ 
ದೇವರ ಸತ್ವ ರಜಸ್ತಮೋಗುಣಯುತರ್‌ ದೃಷ್ಟಿ ತ್ರಿನೇತ್ರೋತ್ಸಲರ್‌ 
ಗೋವಿಂದಾಬ್ಬ ಶಂಕರ ತ್ರಿಪುರುಷರ್‌ ಪಾಲಿಕೆ ನಮ್ಮಂ ಚಿರಂ || 

[ ಲಕ್ಷ್ಮಿ , ಸರಸ್ವತಿ ಮತ್ತು ಗಿರಿಜೆಯರ ಒಡೆಯರೂ ಗರುಡ , ಹಂಸ 
ಮತ್ತು ವೃಷಭಗಳನ್ನು ಆಸನವಾಗಿ ಹೊಂದಿರುವವರೂ , ಸಮುದ್ರ , ಕಮಲ 
ಮತ್ತು ಕೈಲಾಸವನ್ನು ನಿವಾಸವಾಗಿ ಉಳ್ಳವರೂ , ದುಂಬಿಯಂತೆ, ಕೆಂದಾವರೆ 
ಯಂತೆ , ಬೆಳುದಿಂಗಳಂತೆ ದೇಹಕಾಂತಿ ಉಳ್ಳವರು, ಸತ್ತ್ವ , ರಜಸ್ಸು ಮತ್ತು 

ತಮೋ ಗುಣಗಳಿಂದಕೂಡಿರುವವರೂ , ಎರಡು , ಎಂಟು ಮತ್ತು ಮರು 
ಕಣ್ಣುಗಳನ್ನು ಹೊಂದಿರುವಗೋವಿಂದ, ಬ್ರಹ್ಮ ಮತ್ತು ಶಂಕರರು ನಮ್ಮನ್ನು 
ಚಿರಕಾಲವೂ ಕಾಪಾಡಲಿ.] 

ಶಾಸನಾರಂಭದ ಪ್ರಾರ್ಥನಾ ಪದ್ಯಗಳು ಮೇಲಿನಂತೆ ಕನ್ನಡದಲ್ಲಿರು 
ವುದು ಅಪೂರ್ವ ಪ್ರಾರ್ಥನಾ ಪದ್ಯವಾದ ಬಳಿಕ ಆ ಕಾಲದ ರಾಜನ ವಂಶಾ 
ವಳಿಯನ್ನು ಕುರಿತ ಮಾತುಗಳು ಬರುತ್ತವೆ. ಸಾಮಾನ್ಯವಾಗಿ ದಾನವನ್ನು 
ಕೊಡುವ ರಾಜನ ಹಿಂದಿನ ಮೂರು ತಲೆ ವರುಗಳ ವಿಷಯ ಮತ್ತು 
ದಾನಿಯ ವಿಷಯ ಬರುತ್ತದೆ. ದಾನಿಯ ಹಿಂದಿನ ಮೂರು ತಲೆಮಾರುಗಳ 
ವಿಷಯ ಸಾಮಾನ್ಯವಾಗಿ ಶಾಸನಗಳಲ್ಲಿ ಬರಬೇಕೆಂದು ಸ್ಮೃತಿಗ್ರಂಥಗಳು 
ಹೇಳಿದರೂ ಶಾಸನಗಳಲ್ಲಿ ಆ ರಾಜನ ವಂಶದಮೂಲ ಪುರುಷನಿಂದ ಪ್ರಾರಂಭ 
ಮಾಡಿ ಪ್ರಕೃತ ರಾಜನವರೆಗೂ ವಂಶಾವಳಿಯನ್ನು ಕೊಡುತ್ತವೆ. ಸಾಮಾನ್ಯ 
ವಾಗಿ ಎಲ್ಲ ರಾಜವಂಶಗಳ ಮಲವೂ ಬ್ರಹ್ಮನಿಂದ ಪ್ರಾರಂಭವಾಗಿರುತ್ತದೆ. 
ಆ ವಂಶದ ಮೂಲ ಪುರುಷನಿಗೆ ಪೌರಾಣಿಕ ವ್ಯಕ್ತಿತ್ವವನ್ನು ಆರೋಪಿಸ 
ಲಾಗಿರುತ್ತದೆ. ವಾಸ್ತವ ಸಂಗತಿಗಳ ಜೊತೆಯಲ್ಲಿ ಬೇಕಾದಂತೆ ಉತ್ತೇಕೆ, 
ಕಲ್ಪನೆಗಳು ಬೆರೆತಿರುತ್ತವೆ. ರಾಜರ ಬಿರುದುಗಳನ್ನು , ಸಾಹಸ ಪರಾಕ್ರಮ 
ಗಳನ್ನ , ಸದ್ಯ ಣಗಳನ್ನು ಕಾವ್ಯಮಯವಾಗಿ ಚಿತ್ರಿಸಿರುತ್ತವೆ. ಈ ಭಾಗ 
ರಾಜಕೀಯ ಇತಿಹಾಸ ರಚನೆಗೆ ಹೆಚ್ಚಿನ ಸಾಮಗ್ರಿಯನ್ನು ಒದಗಿಸುತ್ತವೆ. 
ಆದರೆ ಇತಿಹಾಸಜ್ಞನಾದವನು ಉತ್ಪಕೈ, ಕಲ್ಪನೆ ಇತ್ಯಾದಿಗಳ ನಡುವೆ ಸತ್ಯ 
ವನ್ನು ಬಹು ಜಾಗರೂಕತೆಯಿಂದ ಆರಿಸಿಕೊಳ್ಳ ಬೇಕಾಗುತ್ತದೆ. ಶಾಸನಗಳಲ್ಲಿ 
ಬರುವ ಈ ಭಾಗವನ್ನು ರಾಜಾವಳಿ ಎಂದು ಕರೆಯುತ್ತಾರೆ. ಇಂತಹ ರಾಜಾ 
ವಳಿಗಳು ಅದನ್ನ ಅಧಿಕಾರಯುತವಾಗಿ ನಿರೂಪಿಸಬಲ್ಲ ಕವಿಯಿಂದ ರಚಿತ 
ವಾಗುತ್ತಿದ್ದವು. ಅದಕ್ಕೆ ಸರ್ಕಾರದ ಒಪ್ಪಿಗೆ ದೊರೆತಮೇಲೆಶಾಸನಕರ್ತೃಗಳು 
ಅವನ್ನು ಉಪಯೋಗಿಸಿ ಕೊಳ್ಳುತ್ತಿದ್ದರು. 

ರಾಜನ ಪ್ರಶಸ್ತಿಯ ಈ ಭಾಗವಾದ ಮೇಲೆ ದಾನವನ್ನು ಕೊಟ್ಟ 
ಕಾಲದ ಪ್ರಸ್ತಾಪ ಬರುತ್ತದೆ. ಪ್ರಶಸ್ತಿಯ ಭಾಗ ಇತಿಹಾಸಕಾರನಿಗೆ ಮುಖ್ಯ 
ವಾಗಿರುವಂತೆಯೇ ಇದೂಕೂಡ ಬಹು ಮುಖ್ಯವಾದುದು . ಶಾಸನಗಳಲ್ಲಿ 
ಪಕ್ಷ , ತಿಥಿ , ನಕ್ಷತ್ರ ಮತ್ತು ದಾನ ಕೊಡುವ ರಾಜನ ರಾಜ್ಯಭಾರದ ವರ್ಷ 
.ಗಳನ್ನು ತಿಳಿಸಿರುತ್ತಿದ್ದರು. ಅಶೋಕನ ಶಾಸನಗಳಲ್ಲಿ ಬೌದ್ಧ ಶಕೆ ಉಕ್ತವಾಗಿದೆ. 

ಶಾಸನಗಳ ವಸ್ತು , ರೀತಿ ಮತ್ತು ಉದ್ದೇಶ 
ಇದು ಬುದ್ದ ನಿರ್ವಾಣದಿಂದ ಆರಂಭವಾಗುತ್ತದೆ. ಬುದ್ಧನ ನಿರ್ವಾಣ 
ಕಾಲವು ಸರಿಯಾಗಿ ಗೊತ್ತಿಲ್ಲ. ಕೆಲವರು ಕ್ರಿ . ಪೂ . 544 ಎಂದು ಹೇಳು 
ತಾರೆ. ಕೆಲವು ಜೈನ ಶಾಸನಗಳಲ್ಲಿ ಮಹಾವೀರಶಕೆಯ ಪ್ರಸ್ತಾಪವಿದೆ. 
ಇದೂ ಕೂಡಬೌದ್ಧ ಶಕೆಯಂತೆಯೆ ಅನಿಶ್ಚಯದಿಂದಕೂಡಿದೆ. ಮಹಾವೀರ 
ಶಕೆಯು 5ನೆಯ ಶತಮಾನದ ಆದಿಯಿಂದ ಪ್ರಾರಂಭವಾಗುತ್ತದೆ. ಮಹಮ 
ದೀಯರ ಶಾಸನಗಳು ಮಹಮದೀಯ ಅಥವಾ ಹಿಜ್ರ ಶಕೆಯಿಂದ ಆರಂಭ 
ವಾಗುತ್ತವೆ. ಬೆಂಗಳೂರಿನ ಹತ್ತಿರವಿರುವ ಮತ್ತೀಕೆರೆಯಲ್ಲಿ ಸಿಕ್ಕಿರುವ ಶಾಸನ 
ದಲ್ಲಿ ಶಕಸಂವತ್ಸರ ಮತ್ತು ಕ್ರಿಸ್ತಶಕ ಎರಡೂ ಇದೆ. ಟಿಪ್ಪುವಿನ ಪರ್ಷಿಯನ್‌ 
ಶಾಸನಗಳು ಅಬ್ಬಾದ್ ಪದ್ದತಿಯಲ್ಲಿವೆ . ಇದರಿಂದ ಹಿಜಶಕೆ ಗೊತ್ತಾಗು 
ತದೆ. ಮಹಾಭಾರತದ ಯುದ್ಧ ವು ಕ್ರಿ . ಪೂ . 3102 ರಲ್ಲಿ ನಡೆಯಿತೆಂದು 
ನಂಬಿಕೆ ಮತ್ತು ಅಂದಿನಿಂದಲೇ ಕಲಿಯುಗ ಪ್ರಾರಂಭವಾಯಿತೆಂದು 
ಹೇಳುತ್ತಾರೆ. ಕೆಲವು ಶಾಸನಗಳಲ್ಲಿ ಮಹಾಭಾರತದ ಯುದ್ಧ ನಡೆದು ಇಷ್ಟು 
ವರ್ಷಗಳೆಂದೂ ಕಲಿಯುಗವು ಪ್ರಾರಂಭವಾಗಿ ಇಷ್ಟು ವರ್ಷಗಳು ಸಂದು 
ವೆಂದೂ ಹೇಳುತ್ತಾರೆ. ಐಹೊಳೆಯ ಪುಲಿಕೇಶಿಯ ಶಾಸನದಲ್ಲಿ ಈ ಕಾಲ 
ಗಣನೆಯನ್ನು ನೋಡಬಹುದು . ಕ್ರಿ . ಶ . 505ರಲ್ಲಿ ವರಾಹಿಮಿಹರನು ಕಾಲ 
ಗಣನೆಗೆ ಶಾಲಿವಾಹನ ಶಕೆಯನ್ನು ಉಪಯೋಗಿಸುವುದನ್ನು ತೋರಿಸಿ 
ಕೊಟ್ಟನು. ಅಂದಿನಿಂದ ಕರ್ನಾಟಕದಲ್ಲಿ ಶಾಲಿವಾಹನ ಶಕೆ ಬಹುತೇಕವಾಗಿ 
ಪ್ರಚಾರದಲ್ಲಿದೆ. ಕಲ್ಯಾಣಿ ಚಾಲುಕ್ಯರ ಕಾಲದಲ್ಲಿ ವಿಕ್ರಮಶಕೆ ಕ್ರಿ . ಶ. 1076 
ರಲ್ಲಿ ಪ್ರಾರಂಭವಾಗಿ ಸುಮಾರು ಒಂದುನೂರು ವರ್ಷಗಳವರೆಗೆ ಬಳಕೆಯಲ್ಲಿದ್ದು 
ಅನಂತರ ತಪ್ಪಿ ಹೋಯಿತು. ವಿಕ್ರಮಶಕೆಯಂತೆಯೇ ಇತರ ಶಕೆಗಳು 
ಕರ್ನಾಟಕದಲ್ಲಿ ಹುಟ್ಟಿಕೊಂಡರೂ ಅವು ಹೆಚ್ಚು ಪ್ರಚಾರವನ್ನು ಪಡೆಯಲಿಲ್ಲ. 
ಕರ್ನಾಟಕದ ಶಾಸನಗಳಲ್ಲಿ ಸಾಮಾನ್ಯವಾಗಿ ಶಾಲಿವಾಹನ ಶಕೆಯನ್ನು ಕೊಟ್ಟಿರು 
ತದೆ. ಬಾದಾಮಿಯ ಒಂದನೆಯ ಪುಲಿಕೇಶಿಯ ಶಾಸನವು ಈ ಶಕೆಯು 
ಕಾಣಿಸಿಕೊಳ್ಳುವ ಪ್ರಾಚೀನ ದಾಖಲೆಗಳಲ್ಲೊಂದು. ಶಾಲಿವಾಹನಶಕೆಗೆ 78 
ವರ್ಷಗಳನ್ನು ಸೇರಿಸಿದರೆ ಕ್ರಿಸ್ತ ವರ್ಷ (ಕ್ರಿಸ್ತಶಕೆ ) ಸಿಗುತ್ತದೆ. ಕೆಲವು ಶಾಸನ 
ಗಳಲ್ಲಿ ಬರಿಯ ಶಕ ಎಂದಿರುತ್ತದೆ. ಅಂತಹ ಕಡೆಗಳಲ್ಲಿ ಅದನ್ನು ಶಾಲಿವಾಹನ 
ಶಕ ಎಂದು ತಿಳಿದುಕೊಳ್ಳಬೇಕು. ಉತ್ತರಭಾರತದಲ್ಲಿ ಕ್ರಿ . ಶ. 499 ರಲ್ಲಿ 
ಪಾಟಲಿಪುತ್ರದ ಆರ್ಯಭಟೀಯ ಎನ್ನುವವನು ಕಾಲಗಣನೆಯಲ್ಲಿ ಹೊಸ 
ಪದ್ದತಿಯೊಂದನ್ನು ಕಂಡು ಹಿಡಿದನು. ಸ್ವರಗಳಿಗೆ ಮತ್ತು ವ್ಯಂಜನಗಳಿಗೆ 

ಒಂದೊಂದು ನಿರ್ದಿಷ್ಟ ಸಂಖ್ಯೆಯನ್ನು ಗೊತ್ತುಮಾಡಿ ಆ ಮೂಲಕ ಕಾಲ 
ವನ್ನು ಹೇಳುವುದು ಅವನ ಪದ್ಧತಿ. ಈ ಪದ್ಧತಿಯ ಆಧಾರದ ಮೇಲೆ 
ದಕ್ಷಿಣದಲ್ಲಿ ಕಟಪಯಾದಿ ಎಂಬ ಒಂದು ಪದ್ಧತಿ ರೂಢಿಗೆ ಬಂದಿತು. ಇದಲ್ಲದೆ 
ಅಂಕಿಗಳನ್ನು ಸೂಚಿಸುವ ಪದಗಳ ಮೂಲಕ ಕಾಲವನ್ನು ಹೇಳುತ್ತಿದ್ದರು. 
ಉದಾಹರಣೆಗೆ ಚಂದ್ರ = 1 , ಅಕ್ಷಿ - 2 , ಭುವನ = 3 , ಪುರುಷಾರ್ಥ ಅಥವಾ 
ವೇದ = 4, ಪುಷ್ಪಬಾಣ - 5, ರಸ = 6, ವ್ಯಸನ = 7 ಇತ್ಯಾದಿ ಈ ರೀತಿಯಲ್ಲಿ 
ಶಾಸನಗಳಲ್ಲಿ ಕಾಲವನ್ನು ಹೇಳಿದ್ದರೆ ಕೆಲವು ಸಾರಿ ಅದು ಸಂದಿಗ್ಧತೆಯನ್ನು 
ತಂದಿರುತ್ತದೆ. ಈ ಪದ್ಧತಿ ಪಾಶ್ಚಾತ್ಯರಲ್ಲಿಯೂ ಇತ್ತು . ಅದನ್ನು 
chrnogram , chrnogramatic ಎಂದು ಕರೆಯುತ್ತಾರೆ. ಇನ್ನು ಕೆಲವು 
ಶಾಸನಗಳಲ್ಲಿ ಕಾಲವನ್ನು ನೇರವಾಗಿ ಹೇಳಿರುವುದಿಲ್ಲ . ಅಲ್ಲಿ ಕೊಟ್ಟಿರುವ ಅಂಕೆ 
ಗಳನ್ನು ಹಿಂದುಮುಂದಾಗಿ ಓದಬೇಕು. ಉದಾಹರಣೆಗೆ ಶಾಸನದ ಅಂಕಿಗಳು 
8731 ಎಂದಿದ್ದರೆ ಅದನ್ನು 1378 ಎಂದು ಓದಿಕೊಳ್ಳಬೇಕು. ಈ 
ಯಾವುದೇ ಪದ್ದತಿಯು ಕನ್ನಡ ಶಾಸನಗಳಲ್ಲಿ ವಿಶೇಷವಾಗಿ ಕಂಡುಬರುವುದಿಲ್ಲ. 
ಕನ್ನಡ ಶಾಸನಗಳಲ್ಲಿ ಶಾಲಿವಾಹನ ಶಕೆ ವಿಶೇಷವಾಗಿ ಬಳಕೆಯಾಗಿದೆ. ಶಾಸನ 
ಗಳಲ್ಲಿ ವರ್ಷ, ಮಾಸ, ಪಕ್ಷ , ವಾರ , ತಿಥಿ ಇವುಗಳ ಬಗ್ಗೆ ಅನುಮಾನ 
ಬಂದಾಗ ಸ್ವಾಮಿ ಕಣ್ಣು ಪಿಳ್ಳೆಯವರ , ಸಿವೆಲ್ ಅವರ, ಎಸ್ . ಬಿ. ದೀಕ್ಷಿತ 
ಅವರ ಪಂಚಾಂಗಗಳೊಂದಿಗೆ ಹೋಲಿಸಿ ನೋಡಬಹುದು. ಕೆಲವು ಶಾಸನ 
ಗಳಲ್ಲಿ ಯಾವ ಶಕೆಯನ್ನು ಕೊಡದೆ ರಾಜನ ಆಳಿಕೆಯ ವರ್ಷವನ್ನು ಕೊಟ್ಟಿರು 
ತದೆ. ಅಂತಹ ಕಡೆಗಳಲ್ಲಿ ಆ ರಾಜನ ಆಳಿಕೆ ಎಂದು ಪ್ರಾರಂಭವಾಯಿತೆಂದು 
ಗೊತ್ತಿದ್ದರೆ ಅ ಶಾಸನದ ಕಾಲವನ್ನು ತಿಳಿದುಕೊಳ್ಳಬಹುದು. ಇನ್ನು ಕೆಲವು 
ಶಾಸನಗಳಲ್ಲಿ ಯಾವುದೇ ರೀತಿಯಿಂದಲೂ ಕಾಲವನ್ನು ಹೇಳಿರುವುದಿಲ್ಲ . 
ಉದಾಹರಣೆಗೆ ಹಿಡಿ ಶಾಸನದಲ್ಲಿ ಕಾಲವನ್ನು ಹೇಳಿಲ್ಲ. ಅಂತಹ ಸಮಯ 
ಗಳಲ್ಲಿ ರಾಜನ ಹೆಸರಿನಿಂದಲೋ , ಭಾಷೆಯ ನೆರವಿನಿಂದಲೋ , ಲಿಪಿಯ ಆಧಾರ 
ದಿಂದಲೋ ಶಾಸನದ ಕಾಲವನ್ನು ಗೊತ್ತು ಮಾಡಬೇಕಾಗುತ್ತದೆ. ಯಾವುದೇ 
ಕಾಲವನ್ನು ಗೊತ್ತು ಮಾಡಲಾರದ ಅನೇಕ ಶಾಸನಗಳೂ ಉಂಟು . 

ಕಾಲವನ್ನು ಹೇಳಿದ ಮೇಲೆ ಶಾಸನಗಳಲ್ಲಿ ದಾನವನ್ನು ಸ್ವೀಕರಿಸುವ 
ವ್ಯಕ್ತಿಯ ಅಥವಾ ಸಂಸ್ಥೆಯ ಪ್ರಸ್ತಾಪ ಬರುತ್ತದೆ. ದಾನವನ್ನು ಸ್ವೀಕರಿಸಿದ 
ವ್ಯಕ್ತಿ ವಿದ್ವಾಂಸನಾಗಿದ್ದರೆ ಅವನ ಪಾಂಡಿತ್ಯ ಇತ್ಯಾದಿಗಳ ಹೊಗಳಿಕೆ , ವೀರ 
ನಾಗಿದ್ದರೆ ಅವನ ಪರಾಕ್ರಮದ ಕೊಂಡಾಟ ಬರ ಇದೆ. 

ದಾನವನ್ನು ಸ್ವೀಕರಿಸುವ ವ್ಯಕ್ತಿಯ ಅಥವಾ ಸಂಸ್ಥೆಯ ವಿವರದ 
ಅನಂತರ ದತ್ತಿಯ ವಿವರಣೆಗಳು ಬರುತ್ತವೆ. ಭೂಮಿಯನ್ನು ದಾನವಾಗಿ 
ಕೊಟ್ಟಿದ್ದರೆ ಅದರ ಪ್ರಮಾಣ, ಗುಣ, ಅದರ ಮೇರೆಗಳು , ಆ ದಾನವನ್ನು 
ಕಾಪಾಡಿಕೊಂಡು ಬರಬೇಕಾದ ಸಾಕ್ಷಿಗಳು - ಈ ವಿವರಗಳೆಲ್ಲ ಬರುತ್ತವೆ. 
ಸಂಸ್ಕೃತ ಶಾಸನವೊಂದರಲ್ಲಿ ಅಗ್ರಹಾರವನ್ನಾಗಿ ಮಾಡಿದ ಹಳ್ಳಿಯ ಮೇರೆ 
ಗಳನ್ನು ಕನ್ನಡದಲ್ಲಿ ಹೇಳಿದೆ. ದಾನದ ವಿವರವು ವ್ಯಾಪಾರದ ವಸ್ತುಗಳಿಗೆ 
ಸಂಬಂಧಿಸಿದ್ದಾದರೆ ಆ ಕಾಲದ ಆರ್ಥಿಕ ಪರಿಸ್ಥಿತಿ ವ್ಯಾಪಾರ, ವ್ಯಾಪಾರಿಗಳು , 
ಸುಂಕಗಳು , ಸುಂಕದ ಅಧಿಕಾರಿಗಳು ಮೊದಲಾದ ವಿವರಗಳು ಬರುತ್ತವೆ. 
ಈ ಭಾಗ ಪ್ರಾಚೀನ ಕರ್ನಾಟಕದ ಸಾಮಾಜಿಕ, ಆರ್ಥಿಕ ತಿಳುವಳಿಕೆಗೆ ಹೆಚ್ಚಿನ 
ಸಹಾಯವನ್ನು ಮಾಡುತ್ತದೆ. ಆ ಕಾಲದ ನಗರಗಳ , ಹಳ್ಳಿಗಳ ಆಡಳಿತ 
ವಿಧಾನ, ಯುದ್ಧ , ವೀರರ ಆದರ್ಶ, ಸಾಮಾಜಿಕ ಮೌಲ್ಯಗಳು ಈ ಭಾಗದಿಂದ 
ನಮಗೆ ವಿಶೇಷವಾಗಿ ಪರಿಚಯವಾಗುತ್ತದೆ. 


ಇದಾದ ಬಳಿಕ ದಾನವನ್ನು ಕಾಪಾಡಿದವರಿಗೆ ದೊರಕುವ ಶ್ರೇಯಸ್ಸು , 
ದಾನವನ್ನು ಅಪಹರಿಸಿದವರಿಗೆ ಒದಗುವ ಪಾಪಗಳು - ಇವನ್ನು ಹೇಳುವ 
ಶ್ಲೋಕಗಳಿರುತ್ತವೆ. ಇದನ್ನು ' ದಾನಚ್ಛೇದೋಪವರ್ಣನ' ಎಂದು ಕರೆಯು 
ತಾರೆ. ಅಂದರೆ ಫಲಶ್ರುತಿ ಎಂದು ಹೇಳಬಹುದು. ಈ ' ದಾನಚ್ಛೇದೋಪ 
ವರ್ಣನ' ಅಥವಾ ' ಫಲಶ್ರುತಿ' ಪ್ರಾಚೀನ ಶಾಸನಗಳಲ್ಲಿ ಇರಲಿಲ್ಲವೆಂದೂ 
ಕ್ರಿ . ಶ. 6ನೆಯ ಶತಮಾನದಿಂದ ಈಚೆಗೆ ಅದು ಬೆಳೆಯಿತು ಎಂದೂ ಕೆಲವರು 
ಹೇಳುತ್ತಾರೆ. ಆದರೆ ಕ್ರಿ .ಶ. 6 ನೆಯ ಶತಮಾನಕ್ಕಿಂತ ಹಿಂದೆ ಫಲಶ ಪ್ರತಿ 
ಇದ್ದುದು ತಿಳಿದು ಬರುತ್ತದೆ. ಹಿಂದಿನ ರಾಜರುಕೊಟ್ಟ ದಾನವನ್ನು ಮುಂದಿ 
ನವರು ಸಂರಕ್ಷಿಸಿಕೊಂಡು ಬರುವುದು ಕಡಿಮೆಯಾದಾಗ ಈ ಫಲಶ್ರುತಿಗಳು 
ಹುಟ್ಟಿಕೊಂಡುವೆಂದೂ ಹೇಳುತ್ತಾರೆ. ತಾವು ಹೇಳಿದರೆ ತಮ್ಮ ಮಾತಿಗೆ 
ಬೆಲೆಯಿರುವುದಿಲ್ಲವೆಂದು ಆ ಮಾತುಗಳನ್ನು ಅಥವಾ ಶ್ಲೋಕವನ್ನು 
ವ್ಯಾಸರೊ , ಮನುವೂ ಹೇಳಿದ್ದೆಂದು ಹೇಳಿರುತ್ತದೆ. ಕನ್ನಡದ ಅತ್ಯಂತ 
ಪ್ರಾಚೀನ ಶಾಸನವಾದ ಹಲ್ಮಡಿ ಶಾಸನದಲ್ಲಿ ಕಳೊನ್ ಮಹಾಪಾತಕನ್ ) 
ಎಂದು ಮಾತ್ರ ಇದೆ. ಮುಂದಿನ ಶಾಸನಗಳಲ್ಲಿ ಅಳಿವೊನ್ ಮಹಾಪಾತಕನಕುಂ 
ಏಳನೆಯಾ ನರಕದಾ ಪುಳು ಅಕುಂ ?” “ ಇದಾನ್ ಅಳಿದೋರ್‌ಪ್ರತಿ ಎನ್ನ 
ನರಕಕ್ಕೆಸಲ್ಯೂರ್) ಆರಾರಿದಾ ಕೆಡಿಪ್ಲೋರ ವರ್ತೆಪಾಪಂ'. ಈ ಧರ್ಮಮಂ 

ಪ್ರತಿಪಾಲಿಸಿದವರ್ಗೆ ವಾರಣಾಸಿ ಕುರ ಕ್ಷೇತ್ರದೊಳಂ ಸಾಸಿರ ಕವಿಲೆಯ್ಯಂ 
ಸಾಸಿರ್ವ ಬ್ರಾಹ್ಮಣರ್ಗೆ ಉಭಯಮುಖಿಯಾಗಿ ಕೊಟ್ಟ ಫಲಮಕ್ಕುಂ ಅಳಿ 
ದನಂ ವಾರಣಾಸಿಯೊಟ್ಯಾಸಿರ ಕವಿಲೆಯ್ಯಂ ಕುರುಕ್ಷೇತ್ರದೊಳ್ಳಾಸಿರ್ವ 
ಬ್ರಾಹ್ಮಣರುಮಂ ಸೋಮೇಶ್ವರದೊಳೆಕೋಟಿ ತಪೋಧನರುಮನಳಿದ 
ಮಹಾಪಾತಕನಕ ' ಮುಂತಾದ ವಾಕ್ಯಗಳು ಇರುತ್ತವೆ. ಸಾಮಾನ್ಯವಾಗಿ 
ಈ ಫಲಶ್ರತಿ ಸಂಸ್ಕೃತ ಶ್ಲೋಕಗಳಲ್ಲಿರುತ್ತವೆ. ಕೆಲವು ಪ್ರಸಿದ್ದವಾದ 
ಶ್ಲೋಕಗಳನ್ನು ಇಲ್ಲಿಕೊಟ್ಟಿದೆ. 

ನ ವಿಷಂ ವಿಷಮಿತ್ಯಾಹುಃ ದೇವಸ್ವಂ ವಿಷಮುಚ್ಯತೇ 
ವಿಷಂ ಏಕಾಕಿನಂ ಹಂತಿ, ದೇವಸ್ವಂ ಪುತ್ರ ಪೌತ್ರಕಂ 

[ ವಿಷವು ವಿಷವಲ್ಲ, ದೇವರ ಸ್ವತ್ತು ವಿಷ, ಏಕೆಂದರೆ ವಿಷ ಒಬ್ಬನನ್ನ 
ಕೊಲ್ಲುತ್ತದೆ. ದೇವರ ಸ್ವರ ಪುತ್ರ ಪೌತ್ರರನ್ನು ಕೊಲ್ಲುತ್ತದೆ.] 

ಸ್ವ ದತ್ತಾ೦ ಪರದತ್ತಾಂ ವಾ ಯೋ ಹರೇತ ವಸುಂಧರಾಂ 
ಷಷ್ಟಿ ವರ್ಷ ಸಹಸ್ರಾಣಿ ವಿಷ್ಟಾಯಾಂ ಜಾಯತೇ ಕಿಮೀ 

[ ತಾನು ಕೊಟ್ಟ ಅಥವಾ ಬೇರೆಯವರು ಕೊಟ್ಟ ಭೂಮಿಯನ್ನು 
ಯಾರು ಅಪಹರಿಸುತ್ತಾರೋ ಅವರು ಅರವತ್ತು ಸಹಸ್ರವರ್ಷಗಳ ಕಾಲ 
ಅಮೇಧ್ಯದಲ್ಲಿ ಕ್ರಿಮಿಯಾಗಿ ಹುಟ್ಟುತ್ತಾರೆ.] 

ಇಂದ್ರಃ ಪೃಕೃತಿ “ ಚಂಡಾಲೀ ಕಿಮಿದಂ ಪಚ್ಯತೇತ್ವ ಯಾ ” 
“ ಶ್ವ ಮಾಂಸಂ ಸುರಯಾ ಸಿಕ್ತಂ ಕಪಾಲೇನ ಚಿತಾಗ್ನಿನಾ 
ದೇವ ಬ್ರಾಹ್ಮಣವಿತ್ತಾನಾಂ ಬಲಾದಪಹರಂತಿ ಯೇ 
ತೇಷಾಂ ಪಾದರಜೋಭೀತ್ಯಾ ಚರ್ವಣಾ ಪಿಹಿತಂ ಮಾಯಾ” 

[ ಒಮ್ಮೆ ಇಂದ್ರ ಚಂಡಾಲಿಯನ್ನು ಕೇಳಿದ : “ನೀನು ಏನನ್ನು ಬೇಯಿಸು 
ತಿದ್ದೀಯೆ' ? ಅದಕ್ಕೆ ಅವಳು ತಲೆಯ ಬುರುಡೆಯಲ್ಲಿ ನಾಯಿಯ ಮಾಂಸ 
ವನ್ನು ಮತ್ತು ಹೆಂಡವನ್ನು ಹಾಕಿ ಚಿತಾಗ್ನಿಯಿಂದ ಬೇಯಿಸುತ್ತಿದ್ದೇನೆ. ದೇವ 
ಬ್ರಾಹ್ಮಣರ ಸ್ವತ್ತನ್ನು ಬಲಾತ್ಕಾರದಿಂದ ಅಪಹರಿಸಿದವರ ಪಾದ ಧೂಳು 
ಬಿದ್ದಿತೆಂದು ಹೆದರಿಕೆಯಿಂದ ಅದನ್ನ ಚರ್ಮದಿಂದ ಮುಚ್ಚಿದ್ದೇನೆ?” 
ಎಂದಳು] 

ಕೆಲವು ಶಾಸನಗಳ ಕೊನೆಯಲ್ಲಿ ಸಂಸ್ತುತಶ್ಲೋಕಗಳನ್ನೂ ಕೊಟ್ಟಿರುವು 
ದರ ಜೊತೆಗೆ ಅದರ ಭಾಷಾಂತಾರವನ್ನೂ ಕೊಟ್ಟಿರುತ್ತದೆ. 

ತನ್ನಿ ತುದ ಮೇಣನಕು 
ಲೋನ್ನತರಿತ್ತುದುಮನವನಿಯಂ ಧರ್ಮಾರ್ಥಂ 
ಮನ್ನಿಸದಳಿದಾ ಮನುಜಂ 

ಮುನ್ನ೦ ಕ್ರಿಮಿಯಾಗಿ ಬಳಿಕೆ ನರಕಕ್ಕಿಳಿಗುಂ 
ಇದು ಸ್ವದತ್ತಾಂ ಪರದತ್ತಾಂ ... ” ಎಂಬಶ್ಲೋಕದ ಕನ್ನಡಾನುವಾದ. 

ತಾನೋಲಗಿಸಿದ ನೃಪಕುಲ 
ದಾ ನೃಪರಕ್ಕನ್ಯಭೂಪರ ಧರ್ಮಾ 
ಕ್ಕೇನುಮನಳಿವಂ ತಾರದ 

ಡಾ ನೃಪರಿಗವಿಂದೆ ಮುಗಿದ ಕಯ್ಯಂದಿರ್ಪೆ೦ || 
ಇದು “ಭೂಯೋ ಭೂಯೋ ಯಾಚತೇ ರಾಮಭದ್ರ : ” ಎಂಬಶ್ಲೋಕದ 
ಸ್ವಲ್ಪ ಮಾರ್ಪಡಿಸಿದ ಕನ್ನಡಾನುವಾದ. 

ವ್ಯಾಸ, ಮನುಗಳದೆಂದು ಹೇಳುವ ಈ ಶ್ಲೋಕಗಳು ವ್ಯಾಸ ಮತ್ತು 
ಮನುಗಳಲ್ಲಿ ದೊರಕುವುದಿಲ್ಲ. ಅನೇಕ ಪುರಾಣಗಳಲ್ಲಿ ದೊರಕುತ್ತವೆ. ದೊರ 
ಕಿದರೂ ಪಾಠಗಳು ಭಿನ್ನವಾಗಿರುತ್ತವೆ. ಬಹುಶಃ ವ್ಯಾಸ ಮತ್ತು ಮನುವಿಗೆ 
ನಮ್ಮ ಸಮಾಜದಲ್ಲಿ ತುಂಬ ಗೌರವದ ಸ್ಥಾನ ಇರುವುದರಿಂದ ಅವರ ಹೆಸರಿನಲ್ಲಿ 
ಈ ಶ್ಲೋಕಗಳು ಪ್ರಚಾರಕ್ಕೆ ಬಂದಿವೆ. 

ಈ ಮಾತುಗಳಿಂದ ದಾನವನ್ನು ಕೊಟ್ಟವನು ತಾನು ದೊಡ್ಡವನೆಂದು 
ಭಾವಿಸಿಕೊಳ್ಳುವುದಕ್ಕಿಂತ ತಾನು ಕೆಟ್ಟದಾನ ಶಾಶ್ವತವಾಗಿರಲಿ ಎಂಬ 
ಮನೋಭಾವ ವ್ಯಕ್ತವಾಗುತ್ತದೆ. 

ಶಾಸನದ ತುತ್ತ ತುದಿಯಲ್ಲಿ ಶಾಸನವನ್ನು ಬರೆದ ಕೃತಿಕಾರನ ಮತ್ತು 
ಕೆತ್ತಿದ ಶಿಲ್ಪಿಯ ಹೆಸರುಗಳು ಕಂಡು ಬರುತ್ತವೆ. ಸಾಧಾರಣವಾಗಿ ಶಾಸನ. 
ಗಳಲ್ಲಿ ಬರೆದಂ' ಎಂಬ ಪದ ಕಾವ್ಯವನ್ನು ರಚಿಸಿದ ಎಂಬ ಅರ್ಥದಲ್ಲಿ ಉಪ 
ಯೋಗವಾಗಿರುವುದು ಕಂಡುಬರುವುದಿಲ್ಲ. ಆ ಅರ್ಥವನ್ನು ಸೂಚಿಸಲು. 
“ ಪೇಳ ೦ ' ವಿರಚಿಸಿದಂ' ಎಂದು ಮುಂತಾದ ಪದಗಳನ್ನು ಉಪಯೋಗಿಸಿರು 
ತಾರೆ, ' ಬರೆದಂ' ಎಂಬ ಪದ ಕಲ್ಲಿನಮೇಲೆ ಬರೆದ ಅಥವಾ ಕಟೆದ ಎಂಬ ಅರ್ಥ 
ದಲ್ಲಿ ಉಪಯೋಗವಾಗಿರುತ್ತದೆ. ಪ್ರಾಚೀನಕನ್ನಡ ಶಾಸನಗಳಲ್ಲಿ ಶಾಸನಕವಿಯ . 
ಮತ್ತು ಶಿಲ್ಪಿಯ ಹೆಸರುಗಳಿರುವುದಿಲ್ಲ. ಬಹುಶಃ ಸಮರ್ಥರಾದ ಕವಿಗಳು. 
ಯಾರೂ 9ನೆಯ ಶತಮಾನಕ್ಕೆ ಮುಂಚೆ ಶಾಸನಗಳನ್ನು ಬರೆದಂತೆ ಕಾಣುವುದಿಲ್ಲ, 


D 


) 

ಶಾಸನ ಮತ್ತು ಗದ್ಯ 
ಶಾಸನಗಳನ್ನು ಬರೆಯಲು ದೊಡ್ಡ ವರ್ಗದ ಅಧಿಕಾರಿಯೊಬ್ಬನಿರುತ್ತಿದ್ದ . ಸೇನ 
ಬೋವರೂ ಶಾಸನಗಳನ್ನು ರಚಿಸಿದ್ದಾರೆ. ಕ್ರಿ . ಶ. 2 ಮತ್ತು 3ನೆಯ 
ಶತಮಾನದ ಮಳವಳ್ಳಿಯ ಪ್ರಾಕೃತ ಶಾಸನಗಳಲ್ಲಿ ಶಾಸನದ ಕೃತಿಕಾರ ನಾಗ 
ದತ್ತ ಮತ್ತು ಶಿಲ್ಪಿ ವಿಶ್ವಕರ್ಮರ ಹೆಸರುಗಳು ಬಂದಿವೆ. ತಾಳಗುಂದದ 
ಶಾಸನದಲ್ಲಿ ಕವಿ ಕುಬ್ಬ ತನ್ನ ಹೆಸರನ್ನು ಹೇಳಿಕೊಂಡಿದ್ದಾನೆ. ಐಹೊಳೆಯ 
ಇಮ್ಮಡಿಪುಲಿಕೇಶಿಯ ಶಾಸನದ ಕರ್ತೃ ರವಿಕೀರ್ತಿ ತನನ್ನು ಬಹುವಾಗಿ ಹೊಗಳಿ 
ಕೊಂಡಿದ್ದಾನೆ. ಬ್ರಹ್ಮಗಿರಿಯ ಶಾಸನದಲ್ಲಿ ಚಪಡನೆಂಬುವನ ಹೆಸರು ನಮಗೆ 
ಸಿಗುತ್ತದೆ. ಇವನು ಶಾಸನ ಕರ್ತೃವೊ ಏನೋ ತಿಳಿಯದು ; ಕಲ್ಲಿನ ಮೇಲೆ 
ಶಾಸನವನ್ನು ಕೊರೆದವನೆಂಬುದಂತೂ ನಿಜ. ಸಾಮಾನ್ಯವಾಗಿ ತಾಮ್ರ ಶಾಸನ 
ಗಳಲ್ಲಿ ಕೃತಿಕಾರ ಮತ್ತು ವಿಶ್ವ ಕರ್ಮರ ಹೆಸರು ಸಿಗುತ್ತದೆ. 7, 8ನೆಯ 
ಶತಮಾನದವರೆಗಿನ ಕನ್ನಡ ಶಿಲಾಶಾಸನಗಳಲ್ಲಿ ಕೃತಿಕಾರನ ಮತ್ತು ವಿಶ್ವ 
ಕರ್ಮನ ಹೆಸರು ಸಿಗುವುದು ವಿರಳ. ಹಿಡಿ ಶಾಸನದ “ಬಟಾರಿ ಕುಲದೊನ್ 
ಅಳಕದಮ್ಮನ್ ” ಎಂಬುದು ಬಹುಶಃ ಕರ್ತೃವನ್ನು ಸೂಚಿಸುತ್ತದೆ. 

ತಾಮ್ರ ಪಟಗಳ ಮೇಲಾಗಲಿ, ಶಿಲೆಯ ಮೇಲಾಗಲಿ ಶಾಸನವನ್ನು 
ಬರೆಯುವುದಕ್ಕಿಂತ ಮುನ್ನ ಶಾಸನವನ್ನು ಓಲೆಯಮೇಲೆ ಬರೆಯುತ್ತಿದ್ದರು. 
ಅನಂತರ ತಾಮ್ರಪಟದಮೇಲೆ ಮಸಿಯಲ್ಲಿ ಅಥವಾ ಶಿಲೆಯ ಮೇಲೆ ಬಳಪ 
ದಲ್ಲಿ ಬರೆಯುತ್ತಿದ್ದರು. ಆದ್ದರಿಂದ ಒಂದು ಶಾಸನ ಸಿದ್ದವಾಗಲು ಶಾಸನದ 
ಕರ್ತೃ ಅದನ್ನು ತಾಮ್ರಪಟ ಅಥವಾ ಶಿಲೆಯಮೇಲೆ ಬರೆಯುವವನು ಮತ್ತೆ 
ಅದನ್ನು ಕೊರೆಯುವವನು ಹೀಗೆ ಮೂವರ ಸಹಕಾರ ಬೇಕಾಗುತ್ತಿತು. 
ಶಾಸನದ ಕರ್ತೃವೇ ತಾಮ್ರಪಟ ಅಥವಾ ಶಿಲೆಯಮೇಲೆ ಬರೆಯುತ್ತಿದ್ದರೆ 
ಇಬ್ಬರ ನೆರವು ಒಂದು ಶಾಸನವನ್ನು ಸಿದ್ಧಗೊಳಿಸುವುದರಲ್ಲಿ ಬೇಕಾಗುತಿತ್ತು . 

ರಾಜನು ಹೊರಡಿಸುವ ಶಾಸನಗಳನ್ನು ( ಅಕ್ಷೆಗಳನ್ನು ಬರೆಯಲು 
ಅವುಗಳನ್ನು ಹಾಕಿಸಲು ಪ್ರತ್ಯೇಕವಾದ ಒಂದು ವ್ಯವಸ್ಥೆಯೇ ಇದ್ದಂತೆ 
ತೋರುತ್ತದೆ. ತಾವು ಹಾಕಿಸಿದ ಮತ ಹಿಂದಿನವರ ಶಾಸನಗಳ ಪ್ರತಿಗಳನ್ನು 
ಒಂದೆಡೆ ಸಂಗ್ರಹಿಸಿಡುತ್ತಿದ್ದರು. ಬೇಕಾದಾಗ ಅವುಗಳನ್ನು ತೆಗೆದುನೋಡು 
ತಿದ್ದರು. ಶಾಸನಗಳನ್ನು ಓದಬಲ್ಲವರನ್ನು ಶಾಸನ ವಾಚಕ ಚಕ್ರವರ್ತಿ ' 
ಗಳೆಂದು ಕರೆಯುತ್ತಿದ್ದರು. ಇದು ದೊಡ್ಡ ಅಧಿಕಾರ . 

7, 8ನೆಯ ಶತಮಾನದವರೆಗೆ ಪೌಢಕವಿಗಳು ಯಾರೂ ಶಾಸನಗಳನು 
ರಚಿಸಿದಂತೆತೋರುವುದಿಲ್ಲ. ಅನಂತರ ರನ್ನ , ಜನ್ನ , ಮಧುರ ಮೊದಲಾದ 
ಕವಿಗಳು ಶಾಸನವನ್ನು ರಚಿಸಿದ್ದಾರೆ. ಇವರಷ್ಟು ಪ್ರಸಿದ್ದರಲ್ಲದ ಶಾಸನ 
ಗಳಲ್ಲೇ ತಮ್ಮ ಕಾವ್ಯ ಪ್ರತಿಭೆಯನ್ನು ತೋರ್ಪಡಿಸಿಕೊಂಡಿರುವ ಅನೇಕ 
ಕವಿಗಳು ಇದ್ದಾರೆ. 
- ಶಾಸನವನ್ನು ಕೊರೆಯುತ್ತಿದ್ದ ಶಿಲ್ಪಿಗಳು ತಮ್ಮನ್ನು ಸಾಮಾನ್ಯವಾಗಿ 
'ರೂವಾರಿ' (ರೂಪಕಾರಿ) ಗಳೆಂದೂ ' ಸರಸ್ವತಿ ಗಣದಾಸಿ' ಗಳೆಂದೂ ಕರೆದು 
ಕೊಂಡಿದ್ದಾರೆ. 

ಇವರು ಶಿಲ್ಪಕಲೆಯಲ್ಲಿ ಪಾರಂಗತರಾಗಿದ್ದುದು ಮಾತ್ರವಲ್ಲದೆ ಅಕ್ಷರ 
ಗಳನ್ನು ಬಹು ಅಂದವಾಗಿ ಬಿಡಿಸುತ್ತಿದ್ದರು. 

- ಸ್ಮೃತಿಗ್ರಂಥಗಳು ಶಾಸನಗಳು ರಾಜನ ಸ್ವಹಸ್ತದ ಅಂಕಿತದಿಂದಕೂಡಿರ 
ಬೇಕು ಎಂದು ಹೇಳುತ್ತವೆ. ಉತ್ತರ ಭಾರತದಲ್ಲಿ ಏಳನೆಯ ಶತಮಾನದಲ್ಲಿ ಹರ್ಷ 
ಚಕ್ರವರ್ತಿಯ ಹಸ್ತಾಕ್ಷರವಿರುವ ಶಾಸನ ದೊರುಕುತ್ತದೆ. ಕರ್ನಾಟಕದಲ್ಲಿ 
12ನೆಯ ಶತಮಾನದವರೆಗೂ ತಾಮ್ರ ಪಟದಲ್ಲಾಗಲಿ ಶಿಲಾ ಶಾಸನದಲ್ಲಾಗಲಿ 
ರಾಜರ ಹಸ್ತಾಂಕಿತಗಳು ಕಂಡುಬರುವುದಿಲ್ಲ. ಗುಜರಾತಿನಲ್ಲಿ ಸಿಕ್ಕಿರುವ 
ಶಾಸನಗಳಲ್ಲಿ ರಾಷ್ಟ್ರಕೂಟರ ಸ್ವಹಸ್ತಾಂಕಿತ ಕನ್ನಡದಲ್ಲಿವೆ. ರಾಷ್ಟ್ರಕೂಟರ ಮನೆ 
ಮಾತು ಕನ್ನಡವಾದ್ದರಿಂದ ಅವರು ಕನ್ನಡದಲ್ಲೇ ಸಹಿಮಾಡಿದ್ದಾರೆ. ಎಂದರೆ 
ಭಿನ್ನಲಿಪಿಯಲ್ಲಿಯ ಸ್ವಹಸ್ಯ ಇರುತ್ತದೆ ಎಂದಂತಾಯಿತು. ಕೆಲವು ವೇಳೆ 
ಸ್ವಹಸ್ತದ ಬದಲು ಮುದ್ರೆ ಅಥವಾ ಪ್ರತಿಮೆಯನ್ನೂ ಬಳಸುತ್ತಿದ್ದರು. 
ಸ್ವಹಸ್ತವನ್ನು ಒಪ್ಪ ಎಂದು ಕರೆಯುತ್ತಾರೆ. ಕನ್ನಡದಲ್ಲಿ ಸ್ವಹಸ್ತಾಂಕಿತ 
ಅಥವಾ ಒಪ್ಪಗಳು ಮೊದಲು ಸಿಗುವುದು ಹನ್ನೆರಡನೆಯ ಶತಮಾನದ 
ಹೊಯ್ಸಳರ ತಾಮ್ರಪಟವೊಂದರಲ್ಲಿ . ಇದರ ಕೊನೆಯಲ್ಲಿ ' ಶ್ರೀ ಮಲಪ 
ರೊಳಂಡ ಶ್ರೀ ವೀರಸೋಮೇಶ್ವರ ದೇವಸ್ಯ ' ಎಂದಿದೆ. ಕರ್ನಾಟಕದಲ್ಲಿ 
ಹನ್ನೆರಡನೆಯ ಶತಮಾನದ ಅನಂತರ ಸ್ವಹಸ್ತಾಂಕಿತ ಅಥವಾ ಸಹಿ ಹಾಕುವ 
ಪದ್ದತಿ ಬೆಳೆದಂತೆ ಕಾಣುತ್ತದೆ. ಸಾಮಾನ್ಯವಾಗಿ ಶಿಲಾಶಾಸನಗಳಲ್ಲಿ ಸ್ವಹಸ್ಯ 
ಅಥವಾ ಒಪ್ಪ ಇರುವುದಿಲ್ಲ. ಆದರೆ ಕಾಂತನ ಹಳ್ಳಿಯ ಶಿಲಾಶಾಸನದಂತಹ 
ಕೆಲವದರಮೇಲೆ ಒಪ್ಪ ಇದೆ. 

ಶಾಸನಗಳ ಮಹತ್ವ ಸಾಹಿತ್ಯಕವಾಗಿ ಗೌಣ. ಅಂದರೆ ಸಾಹಿತ್ಯದ 
ದೃಷ್ಟಿಯಿಂದ ಶಾಸನಗಳನ್ನು ಅಧ್ಯಯನ ಮಾಡಬಾರದೆಂದಲ್ಲ . ಉತ್ತಮವಾದ 
ಸಾಹಿತ್ಯಕಾಂಶಗಳಿಂದ, ಕಾವ್ಯಾಂಶಗಳಿಂದಕೂಡಿದ ಶಾಸನಗಳು ಇಲ್ಲವೆಂದಲ್ಲ . 
ಸಾಹಿತ್ಯಕಾಂಶಗಳಿಗಿಂತ ಅವುಕೊಡುವ ರಾಜಕೀಯ, ಸಾಮಾಜಿಕ , ಸಾಂಸ್ಕೃತಿಕ 
ಆರ್ಥಿಕ ಇತ್ಯಾದಿ ವಿವರಗಳು ಅತ್ಯಂತ ಪ್ರಮುಖವಾದುವು. ಏಕೆಂದರೆ 
ಶಾಸನಗಳಷ್ಟು ಪ್ರಾಚೀನವಾದ ರಾಜಕೀಯ , ಸಾಮಾಜಿಕ , ಸಾಂಸ್ಕೃತಿಕ ವಿವರ 
ಗಳನ್ನು ಕೊಡುವ ಮತ್ತೊಂದು ಆಕರ ಇಲ್ಲ. ಸಾಹಿತ್ಯ ಕೃತಿಗಳೇ ಆಗಲಿ 
ವಿದೇಶಿ ಪ್ರವಾಸಿಗರ ಬರೆಹಗಳೇ ಆಗಲಿ ಶಾಸನಗಳೊಡನೆ ಹೋಲಿಸಿದಾಗ 
ಈಚಿನವು ಎನಿಸುತ್ತವೆ. ಅಲ್ಲದೆ ಅವು ಶಾಸನಗಳನ್ನು ಖಚಿತವಾಗಿ ಆ ಕಾಲದ 
ರಾಜಕೀಯ , ಸಾಮಾಜಿಕ , ಸಾಂಸ್ಕತಿಕ ವಿಚಾರಗಳನ್ನು ಕೊಡುವುದಿಲ್ಲ. 
ಹೀಗಾಗಿ ಪ್ರಾಚೀನ ಭಾರತದ ರಾಜಕೀಯ, ಸಾಮಾಜಿಕ ಮತ್ತು ಸಾಂಸ್ಕೃತಿಕ 
ವಿವರಗಳನ್ನು ತಿಳಿಯಬೇಕೆನ್ನುವವನಿಗೆ ಶಾಸನಗಳನ್ನು ಬಿಟ್ಟರೆ ವಿಧಿಯಿಲ್ಲ. 

ಭಾರತದಲ್ಲಿ ಸಿಕ್ಕಿರುವ ಶಾಸನಗಳ ಸಂಖ್ಯೆ ಬೆರಗುಗೊಳಿಸಂವಂತಹುದು. 
ಶಾಸನ ಸಂಪತ್ತಿನಲ್ಲಿ ಕರ್ನಾಟಕವು ಸಾಹಿತ್ಯದ ದೃಷ್ಟಿಯಿಂದ ಅಗ್ರಗಣ್ಯ , 
ಸಂಖ್ಯೆಯ ದೃಷ್ಟಿಯಿಂದ ತಮಿಳಿಗೆ ಎರಡನೆಯದು. ಈ ಶಾಸನ ಸಂಪತ್ತು 
ಎಷ್ಟು ಅಗೆದರೂ ಮುಗಿಯದ ಚಿನ್ನದಗಣಿ . ಆಕಾಶದಂತೆ ವಿಸ್ತಾರವಾದುದು. 
ನಕ್ಷತ್ರಲೋಕದಂತೆ ಕುತೂಹಲಮಯವಾದುದು. ಅರಣ್ಯದಂತೆ ವೈವಿಧ್ಯ 
ಮಯವಾದುದು. ಶಾಸನಗಳು ನಮ್ಮ ಹಿಂದಿನ ಇತಿಹಾಸ, ಸಂಸ್ಕೃತಿಗಳ 
ಮೂಕ ಸಾಕ್ಷಿಗಳು, ನುಡಿಸಬಲ್ಲ ಚೆದುರರು ನುಡಿಸಿದರೆ ನುಡಿಯುತ್ತವೆ. 
ಆತ್ಮೀಯತೆಯಿಂದ, ಅಕ್ಕರೆಯಿಂದ ನೋಡಿದರೆ ತಮ್ಮ ಒಳಗನ್ನು ತೆರೆದು 
ತೋರಿಸುತ್ತವೆ. ಅವು ನಮ್ಮ ಹಿಂದಿನ ಇತಿಹಾಸ ಸಂಸ್ಕೃತಿಗಳ ಸೌರಭವ 
ವನ್ನು ತೆರೆದು ತೋರುವ ಭಾವಚಿತ್ರಕೋಶಗಳು . .. 

ಶಾಸನಗಳು ಭಾರತದ ವಲಯಕ್ಕೆ ಮಾತ್ರ ಸೀಮಿತವಾಗಿಲ್ಲ. ಭಾರತ 
ದಾಚೆಗೂ ತನ್ನ ವ್ಯಾಪ್ತಿಯನ್ನು ಹರಡಿದೆ. ಮಿಶ್ರಭಾಷೆಯ ಭಾರತೀಯ 
ಶಾಸನಗಳು ಆಫ್ಘಾನಿಸ್ತಾನದಲ್ಲಿ ದೊರೆತಿವೆ . ನೇಪಾಳದಲ್ಲಿ ಸಂಸ್ಕೃತ ಶಾಸನ 
ಗಳು ಸಿಕ್ಕಿವೆ. ಮಧ್ಯ ಏಷಿಯಾದಲ್ಲಿ ಭಾರತೀಯವಾದ ಮಿಶ್ರಜಾತಿಯ 
ಭಾಷೆಯ ಹಸ್ತಪ್ರತಿಗಳು ಮತ್ತು ಶಾಸನಗಳು ದೊರೆತಿವೆ . ಸಿಲೋನಿನಲ್ಲಿ 
ಸಂಸ್ಕೃತ, ಪಾಳಿ ಮತ್ತು ಸಿಂಹಳೀಯ ದಾಖಲೆಗಳಿವೆ. ಇಂಡೋಚೀಣಾದ 
ಕಾಂಬೋಡಿಯಾದಲ್ಲಿ ಕ್ರಿ . ಶ. 604 ರಿಂದೀಚಿನ ಸಂಸ್ಕೃತ ದಾಖಲೆಗಳು ಸಿಕ್ಕಿವೆ. 
ಜಾವಾದಲ್ಲಿ ಸಂಸ್ಕೃತ ದಾಖಲೆಗಳು ಸಿಕ್ಕಿವೆ. ಬರ್ಮಾದಲ್ಲಿಯೂ ಸಂಸ್ಕೃತ 
ದಾಖಲೆಗಳು ಸಿಕ್ಕಿವೆ. ಇವುಗಳ ಅಧ್ಯಯನದಿಂದ ಭಾರತಕ್ಕೂ ಮತ್ತು 
ಹೊರನಾಡುಗಳಿಗೂ ಇದ್ದ ರಾಜಕೀಯ ಮತ್ತು ಸಾಂಸ್ಕೃತಿಕ ಸಂಬಂಧ 
ಗೊತ್ತಾಗುತ್ತದೆ. 

ಜುನಾಗಢದಲ್ಲಿ ಸಿಕ್ಕಿರುವ ಎರಡು ಪ್ರಸರ ಶಾಸನಗಳು ರುದ್ರದಾಮನ 
ಮತ್ತು ಸ್ಕಂದಗುಪ್ತನ ಕಾಲದಲ್ಲಿ ನಡೆದ ಸುದರ್ಶನ ಮಹಾ ಸರೋವರದ 
ದುರಸ್ತಿಯನ್ನು ಹೇಳುತ್ತವೆ. ಅವುಗಳಲ್ಲಿ ಮೊದಲನೆಯದು ಮೌರ ದೊರೆ 
ಚಂದ್ರಗುಪ್ತನ ಮಾಂಡಲಿಕನೊಬ್ಬ ಅಲ್ಲಿ ಸರೋವರವನ್ನು ಮೊದಲು ನಿರ್ಮಿಸಿ 
ದುದನ್ನೂ ಅಶೋಕನ ಮಾಂಡಲಿಕನೊಬ್ಬ ಅದನ್ನು ಬೇಸಾಯಕ್ಕೆ ಅನುಗೊಳಿಸಿ 
ಅಂದಗೊಳಿಸಿದ್ದನ್ನೂ ಹೇಳುತ್ತದೆ. ಇದು ಸಾರ್ವಜನಿಕ ಕಾರ್ಯವನ್ನು 
ಹೇಳುವ ಶಾಸನ, ತಾಳಗುಂದದ ಶಾಸನವೂ ಅಷ್ಟೆ . ಅದು ತಾಳಗುಂದದಲ್ಲಿ 
ಪ್ರಣವೇಶ್ವರ ದೇವರ ಯಾತ್ರಾರ್ಥಿಗಳಿಗಾಗಿ ತಟಾಕವೊಂದನ್ನು ನಿರ್ಮಿಸಿದು 
ದನ್ನು ಹೇಳುತ್ತದೆ. 

- ಭಾಸ್ಕರ ರವಿವರ್ಮನಕೊಚಿನ್ ಶಾಸನ ಮತ್ತೊಂದು ದೃಷ್ಟಿಯಿಂದ 
ಕುತೂಹಲಕಾರಿ. ಅದು ಕೊಚಿನ್ ಪ್ರಾಂತದಲ್ಲಿ ಯೆಹೂದ್ಯರ ಒಂದು 
ವಸಾಹತು ಇದ್ದುದನ್ನು ಹೇಳುತ್ತದೆ. ಯಹೂದ್ಯರಿಗೆ ಒಂದು ಗ್ರಾಮವು 
ದತ್ತಿಯಾಗಿ ಲಭಿಸಿದ್ದಿತು. ಕೆಲವು ಧಾರ್ಮಿಕ ಪರಿಕರಗಳ ಹಕ್ಕು ಅವರಿಗೆ 
ದೊರಕಿದ್ದಿತು. ಈ ವಿಚಾರಗಳನ್ನು ಆ ಶಾಸನ ಹೇಳುತ್ತದೆ. 

ಹೀಗೆ ಶಾಸನಗಳ ಮಹತ್ವವನ್ನು ನಿರೂಪಿಸಬಲ್ಲಂತಹ ಅನೇಕ ಉದಾ 
ಹರಣೆಯನ್ನು ಕೊಡುತ್ತಾ ಹೋಗಬಹುದು. ಆದರೆ ಅದನ್ನು ನಮ್ಮ 
ಉದ್ದೇಶಕ್ಕೆ ಅನುಗುಣವಾಗಿ ಇತಿಹಾಸ, ಸಂಸ್ಕೃತಿ ಮತ್ತು ಭಾಷೆಯ ಮಹತ್ವ 

ಶಾಸನ ಮತ್ತು ಗದ್ಯ 
ವನ್ನು ಹೇಳುವ ಶಾಸನಗಳಿಗಷ್ಟಕ್ಕೇ ಸೀಮಿತಗೊಳಿಸಿಕೊಂಡರೆ ಒಳಿತು . ಈ 
ವಿಚಾರಕ್ಕೆ ಪ್ರವೇಶಮಾಡುವ ಮುನ್ನ ಶಾಸನಗಳ ಇತಿಹಾಸವನ್ನು ಸ್ವಲವಾಗಿ 
ಅವಲೋಕಿಸಿದರೆ ತಪ್ಪಾಗಲಾರದು. 

ಆರ್ಯರು ಭರತಕ್ಕೆ ಕ್ರಿ . ಪೂ . 1500 ರಲ್ಲಿ ಬಂದರೆಂದೂ ಪಶ್ಚಿಮ 
ಏಷಿಯಾದ ಸಿಮೆಟಿಕ್ ಜನಾಂಗದೊಡನೆ ಉಂಟಾದ ಸಂಪರ್ಕದಿಂದ ಸುಮಾರು 
ಕ್ರಿ . ಪೂ . 800 ರಲ್ಲಿ ಬರವಣಿಗೆಯನ್ನು ಕಲಿತುಕೊಂಡರೆಂದು ಒಂದು ಸಿದ್ಧಾಂತ 
ವಿದೆ. ಈ ಸಿದ್ದಾಂತವನ್ನು ಒಪ್ಪುವುದಾದರೆ ಕ್ರಿ . ಪೂ . 800 ಕ್ಕಿಂತ ಹಿಂದಿನ 
ಶಾಸನಗಳು ನಮ್ಮಲ್ಲಿ ಇಲ್ಲ . ಆದರೆ ಬುದ್ಧನ ಕಾಲದಷ್ಟು ಹಿಂದಿನ ಅವಧಿಗೆ 
ಸಂಬಂಧಿಸಿದಂತೆ ಒಂದು ಶಾಸನವಿದೆ. ಬುದ್ಧಾವಸಾನವಾದ ಒಂದು ಶತ 
ಮಾನದಲ್ಲಿ ಅದು ಹುಟ್ಟಿರಬಹುದು. ಅದು ಪಿಪ್ರ ಕಲಶದ ಮೇಲಿನ 
ಶಾಸನ. ಭಾರತದ ಉಪಲಬ್ದ ದಾಖಲೆಗಳಲ್ಲಿ ಇದು ಅತ್ಯಂತ ಪ್ರಾಚೀನ 
ವಾದುದು. ಇದನ್ನು ಬಿಟ್ಟರೆ ಅಶೋಕನ ಶಾಸನಗಳೇ ನಮಗೆ ಸಿಗುವ 
ಮುಂದಿನ ಶಾಸನಗಳು, ಅಶೋಕ ಕ್ರಿ . ಪೂ . 272 ರಿಂದ ಕ್ರಿ . ಪೂ . 232ರ 
ವರೆಗೆ ರಾಜ್ಯಭಾರ ಮಾಡಿದನು. ಅಂದರೆ ಕ್ರಿ . ಪೂ . ಮೂರನೆಯ ಶತಮಾನ 
ದಿಂದ ನಮ್ಮಲ್ಲಿ ಶಾಸನಗಳು ಸಿಗುತ್ತವೆ. ಅಶೋಕನೇ ಭಾರತದಲ್ಲಿ ಶಾಸನಗಳ 
ಆದ್ಯ ಪ್ರವರ್ತಕ ಎಂದು ಹೇಳಬಹುದು . 

ಹಿಂದಿನ ರಾಜರು ಹಾಕಿಸಿದ ಶಾಸನಗಳನ್ನು ಮುಂದಿನವರು ಓದಲಾರದೆ 
ಹೋದರು . ಕಾರಣ ಲಿಪಿಯಲ್ಲಿ ಆಗಿದ್ದ ಬದಲಾವಣೆ. ಆದರೆ ಸಂಪೂರ್ಣ 
ವಾಗಿ ಪ್ರಾಚೀನ ಲಿಪಿಯ ಬಗೆಗೆ ಅಜ್ಞಾನ ಕವಿದಿದ್ದಿತು ಎಂದಲ್ಲ. ಅಂತಹವರ 
ಸಂಖ್ಯೆ ತುಂಬಾ ಕಡಿಮೆಯಿದ್ದಿತು. ಪ್ರಾಚೀನ ಲಿಪಿಗಳ ಜ್ಞಾನವಿದ್ದ 
ಸನ್ಯಾಸಿಯೊಬ್ಬನನ್ನು ಕಂಡಿದ್ದು ದಾಗಿ ಭಾರತೀಯ ಶಾಸನಗಳ ಅಧ್ಯಯನದಲ್ಲಿ 
ಆಸಕ್ತಿಯಿದ್ದ ವಿದೇಶಿ ವಿದ್ವಾಂಸರೊಬ್ಬರು ಹೇಳಿದ್ದಾರೆ. ಭಾರತದ ಹಲವಾರು 
ಭಾಷೆಯ ಲಿಪಿಗಳನ್ನು ವಿವರಿಸುವ ಶಾಸನದ ವಿಚಾರವನ್ನು ಈ ಹಿಂದೆಯೇ 
ನೋಡಿದ್ದೇವೆ. ಈ ತರಹದ ಪ್ರಯತ್ನಗಳು ಅಲ್ಲೊಂದು ಇಲ್ಲೊಂದು 
ಇದ್ದಿರಬಹುದಾದರೂ ಸಾರ್ವತ್ರಿಕವಾಗಿ ಒಂದು ರೀತಿಯ ಅಜ್ಞಾನ ಜನತೆ 
ಯನ್ನು ಮುಸುಕಿ ಹಿಂದಿನ ಶಾಸನಗಳನ್ನು ಓದುವವರಿಲ್ಲದಂತಾಗಿದ್ದಿತು ಎಂದು 
ಹೇಳಬಹುದು. ( ಮೊಹೆಂಜೆದಾರೊ ಮತ್ತು ಹರಪ್ಪಾ ಸಂಸ್ಕೃತಿಯ ಲಿಪಿ 
ಗಳನ್ನು ಇದುವರೆಗೂ ಸರಿಯಾಗಿ ಓದಲಿಕ್ಕಾಗಿಲ್ಲವೆಂಬುದನ್ನು ಇಲ್ಲಿ ನೆನೆಸಿ 

ಕೊಳ್ಳಬಹುದು. ಮೊಘಲ್ ಚಕ್ರವರ್ತಿಗಳಲ್ಲಿ ಕೆಲವರು ಅಶೋಕನ ಶಾಸನ 
ಗಳನ್ನು ಓದಿಸುವ ವ್ಯರ್ಥ ಸಾಹಸವನ್ನು ಮಾಡಿದರು . ಕೆಲವು ಸ್ತಂಭ 
ಶಾಸನಗಳನ್ನು ಸ್ಥಳಾಂತರಗೊಳಿಸಿದರು. 

- ಭಾರತದಲ್ಲಿ ಶಾಸನಗಳ ಬಗ್ಗೆ ಅಜ್ಞಾನ ತುಂಬಿದ್ದ ಕಾಲದಲ್ಲಿ, ಕ್ರಿ . ಶ. 
11ನೆಯ ಶತಮಾನದಲ್ಲಿ ಚೀನಾದೇಶದ ಚೌಯಂಗ್‌ಸಿಯು ಎಂಬಾತನು ಚೀನಾ 
ದೇಶದ 400 ಶಾಸನಗಳನ್ನ ಕ್ರಮವಾಗಿ ಪರಿಶೀಲಿಸಿ ಅವುಗಳನ್ನು ಕುರಿತ 
ಸಂಶೋಧನಾತ್ಮಕ ಗ್ರಂಥವೊಂದನ್ನು ಪ್ರಕಟಿಸಿರುತ್ತಾನೆ. 

ಭಾರತದಲ್ಲಿ ಕ್ರಮಬದ್ದವಾದ ಶಾಸನವ್ಯಾಸಂಗ ಆರಂಭವಾದುದು 
ಹದಿನೆಂಟನೆಯ ಶತಮಾನದ ಮಧ್ಯಭಾಗದಲ್ಲಿ ಕ್ರಿ .ಶ. 1784 ರಲ್ಲಿ ಸರ್ 
ವಿಲಿಯ ಜೋನ್ಸ್ ಎಂಬಾತನು ಏಷ್ಯಾಟಿಕ್ ಸೊಸೈಟಿ ಆಫ್ ಬೆಂಗಾಲ್ 
( Asiatic Society of Bengal) ಎಂಬ ಸಂಸ್ಥೆಯನ್ನು ಇತರರ ನೆರವಿ 
ನೊಂದಿಗೆ ಸ್ಥಾಪಿಸಿದನು . ಈ ಸಂಸ್ಥೆಯ ಗುರಿ ಭಾರತಕ್ಕೆ ಸಂಬಂಧಿಸಿದ 
ಇತಿಹಾಸ, ಕಾವ್ಯ , ಪುರಾಣ ಎಲ್ಲವನ್ನೂ ಸುಸಂಬದ್ದವಾಗಿ ಅಧ್ಯಯನ 
ಮಾಡುವುದು . ಹತ್ತೊಂಬತ್ತನೆಯ ಶತಮಾನದ ವೇಳೆಗಾಗಲೆ ಅಶೋಕನ 
ಶಾಸನಗಳು ಸಿಕ್ಕಿದ್ದು ವು. ಆದರೆ ಅವುಗಳನ್ನು ಓದಲಾಗಿರಲಿಲ್ಲ. ಅಶೋಕನ 
ಶಾಸನಗಳ ಬ್ರಾಹ್ಮಲಿಪಿಯನ್ನು ಕ್ರಿ . ಶ. 1836ರಲ್ಲಿ ಮೊದಲು ಓದಲಾಯಿತು. 
ಆದರೆ ಅದನ್ನು ಸಮರ್ಪಕವಾಗಿ ಓದಿದವನು ಜೇಮಪ್ರಿನ್ಸೆಪ್ ( James 
Princep ) ಎಂಬುವನು . 1837 -38 ರಲ್ಲಿ ಬ್ರಾಹ್ಮಲಿಪಿಯನ್ನು ಇವನು 
ಸಮರ್ಪಕವಾಗಿ ಓದಿದನು . ಇವನು ಮೇಲೆ ಹೇಳಿದ ಸಂಘದ ಕಾರ್ಯದರ್ಶಿ 
ಯಾಗಿದ್ದನು. ಕಲ್ಕತ್ಯ ಟಂಕಸಾಲೆಯ ಅಧಿಕಾರಿಗಳಲ್ಲಿ ಒಬ್ಬನಾಗಿದ್ದನು. 
ಉತ್ತರ ಭಾರತದಲ್ಲಿ ಕೆಲವುಗ್ರೀಕ್ ನಾಣ್ಯಗಳು ದೊರೆತವು. ಆ ನಾಣ್ಯಗಳ 
ಮೇಲೆಗ್ರೀಕ್ ಮತ್ತು ಬ್ರಾಹ್ಮಲಿಪಿಗಳಲ್ಲಿ ಅಲೇಖ್ಯ ( ನಾಣ್ಯಗಳ ಮೇಲಿನ 
ಬರಹ) ವಿದ್ದಿತು. ಅವುಗಳನ್ನು ಓದುವ ಪ್ರಯತ್ನವನ್ನ ಮಾಡಿದನು . 
ಸ್ವಲ್ಪಮಟ್ಟಿಗೆ ಯಶಸ್ವಿಯಾದನು . ಕ್ರಿ . ಶ. 1837 ರಲ್ಲಿ ಸಾಂಚಿಯ ಬೌದ್ಧ 
ಸ್ಕೂಪಗಳಿಗೆ ಸಂಬಂಧಿಸಿದ ಬ್ಯಾಡ್ಮಿಲಿಪಿಯ ಕೆಲವು ದಾನ ಲೇಖನಗಳನ್ನು 
ಬಹುವಾದ ಆಸಕ್ತಿಯಿಂದ ಪರೀಕ್ಷಿಸುತ್ತಿದ್ದಾಗ ಬ್ರಾಹ್ಮಲಿಪಿಯ ಇನ್ನೂ 
ಕೆಲವು ಅಕ್ಷರಗಳ ರಹಸ್ಯವು ಅವನಿಗೆಗೋಚರವಾಯಿತು. ಹೀಗೆಜೇಮ್ಸ್ 
ಪ್ರಿನ್ಸೆಪ್ನ ಭಗೀರಥಪ್ರಯತ್ನದಿಂದಾಗಿ ಬ್ರಾಹೀಲಿಪಿಯ ರಹಸ್ಯ ಬಯಲಾಗಿ 

ಅಶೋಕನ ಶಾಸನಗಳ ಅಧ್ಯಯನ ಸುಗಮವಾಯಿತು. ಕ್ರಿ .ಶ. 1837 ರಿಂದ 
ಭಾರತೀಯ ಶಾಸನ ಸಂಶೋಧನಾ ಇತಿಹಾಸದ ಸ್ವರ್ಣಯುಗವು ಪ್ರಾರಂಭ 
ವಾಯಿತು ಎನ್ನಬಹುದು. ಕ್ರಿ . ಶ. 1888ರಲ್ಲಿ ಭಾರತದ ಇತಿಹಾಸ 
ಪುನಾರಚನೆಗೆ ಅತ್ಯುಪಯುಕ್ತವಾದ ಶಾಸನಗಳನ್ನು ಪರಿಷ್ಕರಿಸಿ ಪ್ರಕಟಿಸುವ 
ಸಲುವಾಗಿ ಇಂಡಿಯನ್ ಆಂಟಿಕ್ಕರಿ ( Indian Antiquary) ಎಂಬ 
ಪ್ರಸಿದ್ಧ ನಿಯತಕಾಲಿಕವು ಸರ್ಕಾರದ ಅನುಗ್ರಹದಿಂದ ಆರಂಭವಾಯಿತು. 
ಅದು ಇದುವರೆಗೂ ಮವತ್ತೇಳು ಸಂಪುಟಗಳನ್ನು ಹೊರತಂದಿದೆ. 
ಅವುಗಳಲ್ಲಿ ಭಾರತದ ಅನೇಕ ಶಾಸನಗಳು ವಾಖ್ಯಾನಸಹಿತ ಪ್ರಕಟವಾಗಿವೆ . 
ಇವು ಇತಿಹಾಸಕಾರರಿಗೆ ಮೂಲಸಾಮಗ್ರಿಯಾಗಿವೆ. ಭಾರತದ ಯಾವುದೇ 
ಒಂದು ಶಾಸನವನ್ನು ಮೊಟ್ಟಮೊದಲಬಾರಿಗೆ ಪರಿಶೀಲಿಸಿ ಪ್ರಕಟಿಸಿದ ಕೀರ್ತಿ 
ಬಹುಶಃ ಚಾರ್ಲಸ್ ವಿಲ್ಕಿನ್ಸ್ ( Charles Wilkins ) ಎಂಬಾತನಿಗೆ 
ಸೇರುತ್ತದೆ. ಸರ್ ವಿಲಿಯ ಜೋನ್ಸ್ , ಹೆನ್ರಿ ಕೋಲ್ ಬೂಕ್ ( Henry 
Cole Brook ) ಮುಂತಾದವರ ಮಾರ್ಗದರ್ಶನ ಮತ್ತು ಪರಿಶ್ರಮವೂ 
ಶ್ಲಾಘನೀಯವಾದದು. 


ಕ್ರಿ . ಶ. 1791 ರಷ್ಟು ಹಿಂದೆಯೇ ಕನ್ನಡ ಶಾಸನಗಳ ಅಧ್ಯಯನದ 
ಪ್ರಯತ್ನ ನಡೆದಿದೆ. ಕ್ರಿ .ಶ. 1791 ರಲ್ಲಿ Asiatic Researches' ಎಂಬ 
ಇಂಗ್ಲಿಷ್ ಪತ್ರಿಕೆಯಲ್ಲಿ ಕರ್ನಾಟಕದ ಒಂದು ದಾನಶಾಸನ ' ( Royal Grant 
of land in Carnataka ) ಎಂಬ ಲೇಖನ ಅಚ್ಚಾಗಿದೆ. ಆದರೆ ಸುಸಂಬದ್ದ 
ವಾಗಿ ಕರ್ನಾಟಕದ ಶಾಸನಗಳ ಪ್ರಕಟಣೆ ಆರಂಭವಾದುದು ಕ್ರಿ . ಶ. 1835ರಲ್ಲಿ. 
ಕ್ರಿ . ಶ . 1807ರಲ್ಲಿ ಕರ್ನಲ್ ಕೊಲಿನ್ ಮೆಕೆಂಜಿ ( Colonel Colin 
Meckenzie) ತಾನು ಸಂಗ್ರಹಿಸಿದ್ದ ಅನೇಕ ತಾಮ್ರ ಪಟಗಳನ್ನೂ , 
ಶಾಸನಗಳನ್ನೂ ಏಷಿಯಾಟಿಕ್ ಸೊಸೈಟಿಗೆ ಕಳುಹಿಸಿಕೊಟ್ಟನು. ಅವುಗಳಲ್ಲಿ 
ಸುಮಾರು ಹನ್ನೆರಡು ಶಾಸನಗಳ ಸಾರಾಂಶ ಕ್ರಿ . ಶ . 1835 ರಲ್ಲಿ ಪ್ರಕಟ 
ವಾಯಿತು. ಕನ್ನಡ ಶಾಸನಗಳ ಒಂದು ಸುವ್ಯವಸ್ಥಿತವಾದ ಅಧ್ಯಯನ 
ಆರಂಭವಾದದ್ದು ವಾಲ್ಟರ್ ಇಲಿಯಟ್ ಎಂಬಾತನಿಂದ ಕ್ರಿ . ಶ. 1837 ರಲ್ಲಿ 
ಅವನು ಪ್ರಕಟಿಸಿದ ಹಿಂದೂ ಶಾಸನಗಳು ( Hindu Inscriptions) ಎಂಬ 
ಲೇಖನದಿಂದ. ಕನ್ನಡ ಶಾಸನಗಳು ಸುವ್ಯವಸ್ಥಿತವಾದ ಸಂಗ್ರಹ ಕಾರ್ಯ 
ಆರಂಭವಾದದ್ದು ಬಿ . ಎಲ್ . ರೈಸ್ ಅವರಿಂದ ಹತ್ತೊಂಬತ್ತನೆಯ ಶತ 

ಮಾನದಕೊನೆಯ ಭಾಗದಲ್ಲಿ, ಈ ಕಾಯಕವೂ ಕೂಡ ಹಳೆಯ ಮೈಸೂರು 
ಪ್ರಾಂತಕ್ಕೆ ಸೀಮಿತವಾಗಿತ್ತು . ಹಳೆಯ ಮೈಸೂರು ಪ್ರಾಂತದ ಹೊರಗೆ 
ಕೆಲಸಮಾಡಿದ ವಿದ್ವಾಂಸರಲ್ಲಿ ಜಾನ್ ಎಫ್ . ಫಿಟ್‌ ಅವರು ಅಗ್ರಗಣ್ಯರು. 
ರೈಸ್ ಅವರ ಅನಂತರ ರಾವ್ ಬಹದೂರ್ ಆರ್ . ನರಸಿಂಹಾಚಾರ್ಯರು 
ಈ ಕಾರ್ಯವನ್ನು ಹಳೆಯ ಮೈಸೂರಿನಲ್ಲಿ ಮುಂದುವರೆಸಿದರು . ಹಳೆಯ 
ಮೈಸೂರಿನ ಹೊರಗಡೆಯ ಹಲವು ಮಹನೀಯರು ಕನ್ನಡ ನಾಡಿನ ಶಾಸನ 
ಗಳ ಸಂಗ್ರಹದಲ್ಲಿ ವೈಯಕ್ತಿಕವಾಗಿ ಮತ್ತು ಆಯಾ ಸರಕಾರಗಳ ನೆರವಿನಿಂದ 
ದುಡಿದಿದ್ದಾರೆ. 

ಇನ್ನು ಶಾಸನಗಳ ಐತಿಹಾಸಿಕ ಮಹತ್ವದ ಕಡೆಗೆ ತಿರುಗೋಣ. 

ಭಾರತದ ಇತಿಹಾಸವನ್ನಾಗಲಿ ಕರ್ನಾಟಕದ ಇತಿಹಾಸವನ್ನಾಗಲಿ ಪುನಾ 
ರಚಿಸಬೇಕಾದರೆ ಶಾಸನಗಳ ಮೊರೆಹೋಗದೆ ಗತ್ಯಂತರವಿಲ್ಲ. ಇತಿಹಾಸ 
ರಚನೆಗೆ ಕಾವ್ಯಗಳು , ವಿದೇಶಿ ಪ್ರವಾಸಿಗಳ ಬರಹಗಳು ಇತ್ಯಾದಿಗಳಿರಬಹು 
ದಾದರೂ ಅವು ಶಾಸನಗಳಷ್ಟು ಪ್ರಮಾಣವಲ್ಲ. ಆದರೆ ಶುದ್ಧ ಐತಿಹಾಸಿಕ 
ಶಾಸನಗಳ ಸಂಖ್ಯೆ ನಮ್ಮಲ್ಲಿಕಡಿಮೆ . ಕೇವಲ ಪ್ರಶಸ್ತಿಗಳನ್ನೆ ಹೇಳುವ ಕೆಲವು 
ತಾಮ್ರಪಟಗಳು ಇದ್ದುವುಎನ್ನುವುದಕ್ಕೆ ನಿದರ್ಶನಗಳು ಸಿಗುತ್ತವೆ. ಹಾಗೆಯೆ 
(ಶಿಲಾ) ಪ್ರಶಸ್ತಿ ಶಾಸನಗಳೂ ಇವೆ. ಇವೆಲ್ಲವುಗಳನ್ನೂ ಇತಿಹಾಸದ ಪುನಾ 
ರಚನೆಗೆ ಬಳಸಿಕೊಳ್ಳಬೇಕಾಗುತ್ತದೆ. ಶಿಲಾ ಶಾಸನಗಳಿಗಿಂತ ತಾಮ್ರಪಟಗಳು 
ಸಂಖ್ಯೆಯಲ್ಲಿ ಕಡಿಮೆಯಾಗಿವೆ. ಆದರೂ ಇತಿಹಾಸ ಪುನಾರಚನೆಗೆ ಶಿಲಾ 
ಶಾಸನಕ್ಕಿಂತ ತಾಮ್ರಪಟಗಳನ್ನೇ ಹೆಚ್ಚಾಗಿ ಆಧರಿಸಲಾಗಿದೆ. 

ಇತಿಹಾಸ ಪುನಾರಚನೆಯಲ್ಲಿ ಶಾಸನಗಳಿಗೆ ಇಷ್ಟೊಂದು ಮಹತ್ವ ಏಕೆ 
ಎಂಬ ಪ್ರಶ್ನೆ ಏಳುತ್ತದೆ. ಏಕೆಂದರೆ ಅವು ರಾಜರುಗಳಿಗೆ ಸಂಬಂಧಿಸಿದಂತೆ 
ಮತ್ತು ಚಾರಿತ್ರಿಕ ಘಟನೆಗಳಿಗೆ ಸಂಬಂಧಿಸಿದಂತೆ ವಿಶೇಷವಾದ ಹೆಚ್ಚಿನ ವಿವರ 
ಗಳನ್ನು ಕೊಡುತ್ತವೆ. ಬಹುಶಃ ಶಾಸನಗಳು ಕೊಡುವಷ್ಟು ವಿವರವನ್ನು 
ಬೇರೆಲ್ಲ ನಾವುಕಾಣಲಾರೆವು. ಕಾವ್ಯಗಳಲ್ಲಿ, ಇತರ ಬರವಣಿಗೆಗಳಲ್ಲಿ ರಾಜರ 
ಮತ್ತು ಐತಿಹಾಸಿಕ ಘಟನೆಗಳ ವಿವರ ಬರುವುದಾದರೂ ಅಲ್ಲಿ ಅದು 
ಆನುಷಂಗಿಕ. ಅಲ್ಲದೆ ಅಲ್ಲಿಯ ಬರವಣಿಗೆ ಲಿಪಿಕಾರರ ಕೈವಾಡದಿಂದಾಗಿ 
ಬದಲಾಗುವ ಸಾಧ್ಯತೆ ಹೆಚ್ಚು . ಆದರೆ ಶಾಸನಗಳ ಪಾಠ ಅಚಲವಾದುದು. 
ಅಲ್ಲದೆ ಶಾಸನಗಳ ಕಾಲವನ್ನು ನಿರ್ದಿಷ್ಟವಾಗಿ ಹೇಳಬಹುದು. ಇತರ ಆಕರ 

ಗಳಬಗ್ಗೆ ಇಷ್ಟೊಂದು ಖಚಿತವಾಗಿ ಹೇಳಲು ಸಾಧ್ಯವಿಲ್ಲ. ಶಾಸನಗಳಲ್ಲಿ 
ಬರುವ ರಾಜಾವಳಿಗಳನ್ನು ಅಧಿಕಾರಯುತರಾಗಿ ನಿರೂಪಿಸಬಲ್ಲ ಕವಿಗಳು 
ರಚಿಸುತ್ತಿದ್ದರು. ಅವುಗಳಿಗೆ ರಾಜರ ಒಪ್ಪಿಗೆ ದೊರೆತಮೇಲೆ ತಾಮ್ರಶಾಸನ 
ಕರ್ತೃಗಳು ಮತ್ತು ಶಿಲಾಶಾಸನ ಕರ್ತೃಗಳು ಉಪಯೋಗಿಸಿಕೊಳ್ಳುತ್ತಿದ್ದರು. 
ಶಾಸನಗಳು ರಾಜನ ಭಂಡಾರದಲ್ಲಿ ಮುಂದಿನ ರಾಜರ ಅವಗಾಹನೆಗಾಗಿ 
ಇರುತ್ತಿದ್ದುವು. ಕೆಲವು ವೇಳೆ ರಾಜನ ಭಂಡಾರದಲ್ಲಿನ ಹಿಂದಿನ ಶಾಸನಗಳ 
ಅವಲೋಕನದಿಂದ ತನ್ನ ಸಂಶಯವನ್ನು ಪರಿಹಾರಮಾಡಿಕೊಳ್ಳುತ್ತಿದ್ದ . 
ಇಂಥ ಒಂದು ಪ್ರಸಂಗವನ್ನು ಇಲ್ಲಿ ಹೇಳಬಹುದು . ಕ್ರಿ . ಶ . 150ರ ಜುನಾಗಢದ 
ಶಾಸನ ಸುದರ್ಶನ ಮಹಾಸರೋವರದ ವಿಚಾರವನ್ನು ಹೇಳುತ್ತಾ ಅದು 
ಚಂದ್ರಗುಪ್ತ ಮೌರ್ಯ (ಕ್ರಿ . ಪೂ . 322- 298) ನ ಕಾಲದಲ್ಲಿ ರಾಷ್ಟ್ರೀಯ 
ಪುಷ್ಯಗುಪ್ತನಿಂದ ನಿರ್ಮಿತವಾಯಿತೆಂದು ಹೇಳಿದೆ. ಪುಷ್ಯಗುಪ್ತನು ಚಂದ್ರ 
ಗುಪ್ತ ಮೌರ್ಯನ ಮಾಂಡಲಿಕ. ಅನಂತರ ಅಶೋಕಮೌರ್ಯನ (ಕ್ರಿ . ಪೂ . 
272 -232) ಮಾಂಡಲಿಕ ಯವನರಾಜ ತುಷಾಷ್ಟ್ರ ಅದನ್ನು ಅಂದಗೊಳಿಸಿ 
ಬೇಸಾಯಕ್ಕೆ ಅನುಕುಲವಾಗುವಂತೆ ನಾಲೆಗಳನ್ನು ತೊಡಿಸಿದನೆಂದು ಹೇಳು 
ತದೆ. ಕ್ರಿ . ಶ. 150 ಜುನಾಗಡ ಶಾಸನವು ತನಗಿಂತ ಕೆಲವು ಶತಮಾನಗಳ 
ಹಿಂದಿನ ಸಾರ್ವಜನಿಕ ಕಾರ್ಯವನ್ನು ಹೇಳುವುದರಿಂದ ಆ ಶಾಸನದ ಕರ್ತೃವು 
ವಿಷಯವನ್ನು ಬಲ್ಲವರಿಂದ ಕೇಳಿ ತಿಳಿದಿರಬೇಕು ಇಲ್ಲವೆ ಹಿಂದಿನ ಶಾಸನಗಳನ್ನು 
ಅವಲೋಕಿಸಿರಬೇಕು . 


ಭಾರತೀಯರಿಗೆ ಇತಿಹಾಸ ಪ್ರಜ್ಞೆಯಿಲ್ಲವೆನ್ನುವುದು ಸಾಮಾನ್ಯವಾಗಿ 
ಎಲ್ಲರೂ ಮಾಡುವ ಒಂದು ಟೀಕೆ. ಈ ಟೀಕೆಯನ್ನು ಒಪ್ಪುವುದೂ ಬಿಡುವುದೂ 
ಬೇರೆ ವಿಚಾರ. ನಮ್ಮ ಅಸಂಖ್ಯಾತವಾದ ಶಾಸನಗಳಲ್ಲಿ ಕೆಲವಾದರೂ 
ಇತಿಹಾಸ ಪ್ರಜ್ಞೆಯನ್ನು ತೋರಿವೆ ಎಂಬುದನ್ನು ಹೆಮ್ಮೆಯಿಂದ ಇಲ್ಲಿ ನಿರೂಪಿ 
ಸಬಹುದು. ಕೆಲವು ಶಾಸನಗಳು ಹಿಂದಿನ ಘಟನೆಗಳನ್ನು ಅವು ನಡೆದ 
ವರ್ಷಗಳೊಂದಿಗೆ ಹೇಳುತ್ತವೆ. ಮಂದಸೌರ್‌( Mandasore ) ನ ಒಂದು 
ಶಾಸನವು ಅಲ್ಲಿಸೂರ್ಯದೇವಾಲಯವೊಂದು ನಿರ್ಮಾಣವಾದುದನ್ನು ಮತ್ತು 
ಅದರ ಜೀರ್ಣೋದ್ದಾರ ಕಾರ್ಯ ನಡೆದುದನ್ನು ಹೇಳುವಾಗ ಅದು 
ನಿರ್ಮಾಣವಾದ ವರ್ಷ ಮತ್ತು ಅದರ ಜೀರ್ಣೋದ್ದಾರ ಕಾರ್ಯ ನಡೆದ 
ವರ್ಷವನ್ನು ಹೇಳುತ್ತದೆ. ಮದರಾಸು ಮಸಿಯಂನಲ್ಲಿರುವ ಉತ್ತಮ 

ಚೋಳನ ತಾಮ್ರಪಟವೊಂದು ಪರಕೇಸರಿನ್ ( ಒಂದನೆ ಪರಾಂತಕನ ಆಳ್ವಿಕೆಯ 
ಇಪ್ಪತ್ತೆರಡನೆಯ ವರ್ಷದಲ್ಲಿ ನಡೆದ ಮತ್ತು ಕಂಪವರ್ಮನ ಆಳ್ವಿಕೆಯ 
ಒಂಬತ್ತನೆಯ ವರ್ಷದಲ್ಲಿ ನಡೆದ ಎರಡು ಘಟನೆಗಳನ್ನು ಹೇಳುತ್ತದೆ. 
ಪೂರ್ವ ಚಾಲುಕ್ಯರ ಕೆಲವು ಶಾಸನಗಳು ಹಿಂದಿನ ಕಾಲದ ಆಳಿಕೆಯ ವರ್ಷ 
ಗಳನ್ನು ಹೇಳುತ್ತವೆ. ಇದು ಇತಿಹಾಸಕಾರನಿಗೆ ಎಷ್ಟೊಂದು ಉಪಯುಕ್ತ 
ವೆಂಬುದನ್ನು ಮತ್ತೆ ಹೇಳಬೇಕಾಗಿಲ್ಲ. ಪೂರ್ವ ಗಂಗರ ಶಾಸನಗಳಲ್ಲಿ 
ತನ್ನ ಕೆಲವು ಹಿಂದಿನ ರಾಜರ ಆಳ್ವಿಕೆಯ ವರ್ಷಗಳನ್ನು ಹೇಳುವುದರ ಜೊತೆ 
ಯಲ್ಲಿ ಅವರು ಪಟ್ಟವೇರಿದ ಮತ್ತು ಮೃತರಾದ ಪಕ್ಷ , ಮಾಸ, ತಿಥಿ, ವಾರ 
ಗಳನ್ನೂ ಕೊಟ್ಟಿರುತ್ತದೆ. ಕೆಲವು ಶಾಸನಗಳಲ್ಲಿ ಇತಿಹಾಸದ ಘಟನೆಗಳನ್ನು 
ಕಾಲಾನುಕ್ರಮವಾಗಿ ಜೋಡಿಸಿ ಕೊಟ್ಟಿರುತ್ತದೆ. ಸಿರಾನ್ ಕುರ್ದ್ 
( Siron Khurd) ನ ಸಿರಾಡೋನಿ ( Siyadoni ) ಶಾಸನದಲ್ಲಿ ಹಿಂದಿನ 
ಘಟನೆಗಳನ್ನು ಕಾಲಾನುಕ್ರಮದಲ್ಲಿ ಜೋಡಿಸಿ ಕೊಟ್ಟಿರುವುದನ್ನು ನೋಡ 
ಬಹುದು. ಖಾರವೇಲನ ಹಾಥಿಗುಂಫಶಾಸನವು ಅವನ ಆಳ್ವಿಕೆಯ ಹದಿ 
ಮೂರನೆಯ ವರ್ಷದಲ್ಲಿ ಹುಟ್ಟಿದ್ದು , ಅದು ಅವನು ಹದಿನಾರು ವರ್ಷದ 
ಹುಡುಗನಾಗಿದ್ದಾಗ ಯುವರಾಜನಾದುದನ್ನು ಹೇಳಿ ಅಲ್ಲಿಂದ ಅವನ 
ಹದಿಮೂರು ವರ್ಷದ ಆಳ್ವಿಕೆಯ ಸಾಧನೆಗಳನ್ನು ಕಾಲಾನುಕ್ರಮದಲ್ಲಿ 
ನಿರೂಪಿಸುತ್ತದೆ. ಚೋಳರ ಶಾಸನಗಳಲ್ಲಿಯೂ ಕೂಡ ಆಯಾ ರಾಜರ ಸಿದ್ದಿ 
ಸಾಧನೆಗಳನ್ನು ಕಾಲಾನುಕ್ರಮವಾಗಿ ಕೊಟ್ಟಿದೆ. ಆದರೆ ಯಾವಯಾವ 
ಘಟನೆಗಳು ಯಾವಯಾವ ವರ್ಷಗಳಲ್ಲಿ ನಡೆದುವು ಎಂದು ಹೇಳಿಲ್ಲದಿರುವುದು 
ಆ ಶಾಸನಗಳ ಒಂದು ಕೊರತೆ. 


ಹಾಗಾದರೆ ಶಾಸನಗಳಲ್ಲಿ ಬಂದಿರುವುದನ್ನು ನೂರಕ್ಕೆ ನೂರರಷ್ಟು ಸತ್ಯ 
ಎಂದು ತೆಗೆದುಕೊಳ್ಳಬಹುದೋ ಎಂದರೆ ಆಗದು. ಏಕೆಂದರೆ ಅವು ಎಷ್ಟೇ 
ಐತಿಹಾಸಿಕಾಂಶಗಳನ್ನು ಕೊಟ್ಟರೂ ಅವುಗಳಲ್ಲಿ ಪ್ರತಿಕೂಲವಾದ ಅಂಶಗಳೂ 
ಇದ್ದೇ ಇರುತ್ತವೆ. ಆದ್ದರಿಂದ ಐತಿಹಾಸಿಕ ವಿಚಾರಗಳನ್ನು ಇತಿಹಾಸಕಾರ 
ಶಾಸನಗಳಿಂದ ಸ್ವೀಕರಿಸುವಾಗ ಬಹು ಎಚ್ಚರಿಕೆಯಿಂದಿರಬೇಕಾಗುತ್ತದೆ. 
ಸಾಮಾನ್ಯವಾಗಿ ಎಲ್ಲ ಶಾಸನಗಳೂ , ಅವು ಉತ್ತರ ಭಾರತದ ಶಾಸನಗಳಾಗಿರ 
ಬಹುದು, ಅಥವಾ ದಕ್ಷಿಣ ಭಾರತದ ಶಾಸನಗಳಾಗಿರ ಬಹುದು, 
ತಮ್ಮದು ಯಾವುದೋ ಪುರಾಣ ಪ್ರಸಿದ್ದವಾದ ವಂಶವೆಂದು ಹೇಳಿ 


) 

ಶಾಸನ ಮತ್ತು ಗದ್ಯ 
ಕೊಂಡು ತಮ್ಮ ವಂಶವನ್ನು ಬ್ರಹ್ಮನಿಂದ ಆರಂಭಿಸುತ್ತವೆ. ಬಹುಶಃ 
ಜನತೆಯ ದೃಷ್ಟಿಯಲ್ಲಿ ತಮ್ಮ ವಂಶಗಳಿಗೆ ಘನತೆಯನ್ನು ತಂದುಕೊಡುವುದು 
ಅವುಗಳ ಉದ್ದೇಶ ಎಂದು ಕಾಣುತ್ತದೆ. ಈಗ ನಮ್ಮ ಹೊಯ್ಸಳ ವಂಶವನ್ನೇ 
ತೆಗೆದುಕೊಳ್ಳೋಣ 
. ಅವರು ಮಲೆನಾಡಿನ ಶಶಕಪುರ ಅಥವಾ ಸೊಸೆವೂರಿ 
ನವರು. ಅದು ಈಗಿನ ಚಿಕ್ಕಮಗಳೂರು ಜಿಲ್ಲೆಯ ಮೂಡಿಗೆರೆ ತಾಲೂಕಿನ 
ಅಂಗಡಿ ಎಂಬುದೇ ಆಗಿದೆ. ಅಂದರೆ ಹೊಯ್ಸಳರು ಬಹುಶಃ ಮೂಲತಃ 
ಮಲೆಪರು ಎಂದು ಹೇಳಬಹುದು . ಆದರೆ ಅವರ ಶಾಸನಗಳು ಅವರನ್ನು 
ಯಾದವರೆಂದು ಕರೆಯುವುದಲ್ಲದೆ ಅವರ ವಂಶವನ್ನು ಬ್ರಹ್ಮನಿಂದ ಆರಂಭಿ 
ಸುತ್ತವೆ. ಇನ್ನೂ ಅನೇಕ ರಾಜ ವಂಶಗಳು ತಮ್ಮದು ಯದುವಂಶವೆಂದು 
ಕರೆದು ಕೊಳ್ಳುತ್ತವೆ. ಅಲ್ಲದೆ ಒಂದೇ ವಂಶದ ಶಾಸನಗಳಲ್ಲಿಯೂ ಆ ವಂಶದ 
ಮೂಲ ಪುರುಷನ ಬಗೆಗೆ ಸರಿಯಾದ ಕಲ್ಪನೆಯಿಲ್ಲದಿರುವುದು ಕಂಡು ಬರುತ್ತದೆ. 
ಇನ್ನು ಕೆಲವು ಶಾಸನಗಳಲ್ಲಿ ಆ ಕಾಲದ ಆ ಶಾಸನಕ್ಕೆ ಕಾರಣನಾದ ರಾಜ 
ಸಣ್ಣವನಾದರೂ ಅವನ ದಿಗ್ವಿಜಯಗಳನ್ನು ಅತಿಯಾಗಿ ಹೊಗಳಿರುತ್ತವೆ. 
ಕ್ರಿ . ಶ. 602 ರ ಮಹಾಕೂಟ ಶಾಸನದಲ್ಲಿ ಕೀರ್ತಿವರ್ಮನು ಅಂಗ , ವಂಗ, 
ಕಳಿಂಗ, ವಟರ, ಚೋಳ, ಆಳುಪ , ವೈಜಯಂತಿಯ ಅರಸರನ್ನು ಗೆದ್ದಂತೆ 
ಹೇಳಿದೆ. ಆದರೆ ಕೀರ್ತಿ ವರ್ಮನ ಮಗನಾದ ಇಮ್ಮಡಿ ಪುಲಿಕೇಶಿಯ 
ಐಹೊಳೆಯ ಶಾಸನದಲ್ಲಿ ಇವುಗಳ ಪ್ರಸ್ತಾಪಬರುವುದಿಲ್ಲ . ಕೀರ್ತಿವರ್ಮ 
ಗೆದ್ದು ದು ನಳರು , ಮರ್ಯರು ಮತ್ತು ಕದಂಬರನ್ನು ಮಾತ್ರ . ಕೀರ್ತಿವರ್ಮನ 
ಬಗೆಗೆ ಹೇಳಿದ ಮಾತುಗಳನ್ನೇ ಉಳಿದ ರಾಜರ ಶಾಸನಗಳಿಗೂ ಹೇಳಬಹುದು . 
ಅಂಗ, ವಂಗ, ಕಳಿಂಗ ಮೊದಲಾದ ಛಪ್ಪನ್ನೈವತ್ತಾರು ದೇಶಗಳನ್ನು ತಮ್ಮ 
ತಮ್ಮ ರಾಜರು ಗೆದ್ದಂತೆ ಆಯಾ ಶಾಸನ ಕರ್ತೃಗಳು ಹೇಳಿರುತ್ತಾರೆ. ಈ 
ಪ್ರಶಸ್ತಿಯ ಭಾಗ ಸಾಂಪ್ರದಾಯಿಕವಾದುದರಿಂದ ಹೆಚ್ಚು ಗಮನಕೊಡ 
ಬೇಕಾಗಿಲ್ಲ. ಅಂದರೆ ಎಲ್ಲಿ ಈ ಪ್ರಶಸ್ತಿಗಳು ಸಾಧಾರಣೀಕರಿಸಲ್ಪಟ್ಟು 
ಹೇಳಿರುತ್ತವೆಯೋ ಅಂತಹ ಹೇಳಿಕೆಗಳನ್ನು ಗಮನಿಸಬೇಕಾಗಿಲ್ಲ. ಆದರೆ ಯಾವ 
ಘಟನೆಯ ಬಗ್ಗೆ ಹೆಚ್ಚು ವಿವರಗಳಿದ್ದು ಖಚಿತವಾಗಿರುತ್ತಿದೆಯೋ ಅದನ್ನು 
ಗಮನಿಸಲೇಬೇಕಾಗುತ್ತದೆ. ಪ್ರಶಸ್ತಿಯ ಭಾಗದಲ್ಲಿ ಉತ್ತೈಕೆ ಏಕೆಂದರೆ 
ಶಾಸನಕವಿಗಳು ಆಯಾ ರಾಜರ ಆಶ್ರಿತರಾಗಿರುತ್ತಿದ್ದರು. ಕೆಲವು ವೇಳೆ 
ಸಾಮಂತ ಅಥವಾ ಮಾಂಡಲಿಕನೊಬ್ಬನು ಪ ಬಲನಾಗಿದರೆ ಅವನ ಶಾಸನಗಳಲ್ಲಿ 
ಅವನನ್ನು ಅಸಂದಿಗ್ಧ ವಾದ ಮಾತುಗಳಲ್ಲಿ ಮಹಾರಾಜಾಧಿರಾಜ ಅಥವಾ 

ಶಾಸನಗಳ ಮಹತ್ವ : ಇತಿಹಾಸ, ಸಂಸ್ಕೃತಿ, ಮತ್ತು ಭಾಷೆ 
' ಚಕ್ರವರ್ತಿಯನ್ನು ಹೊಗಳುವಂತೆಯೇ ಹೊಗಳಿರುತ್ತದೆ. ಇದಕ್ಕೆ ಗಂಗರ 
ಕೆಲವು ಶಾಸನಗಳನ್ನು ಉದಾಹರಣೆಯಾಗಿ ಕೊಡಬಹುದು. ಗಂಗರ ದೊರೆ 
ಎರೆಯಪ್ಪನನ್ನು ಶಾಸನವೊಂದು ಪೃಥ್ವಿಪತಿಯೆಂದೂ , ಚತುಸ್ಸಮುದ್ರದಿಂದಾ 
ವರಿಸಲ್ಪಟ್ಟ ಭೂಮಿಗೆ ಒಡೆಯನೆಂದೂ ವರ್ಣಿಸುತ್ತದೆ. ಕೆಲವು ಶಾಸನಗಳು 
ಅನಿರ್ಣಾಯಕವಾದ ಯುದ್ಧಗಳನ್ನು ತಮ್ಮ ರಾಜರು ಗೆದ್ದಂತೆ ಹೇಳಿರುತ್ತವೆ. 
ಸಣ್ಣ ಪುಟ್ಟ ರಾಜರು ಶಾಸನಗಳನ್ನು ಹಾಕಿಸುವಾಗ ತಾವು ಯಾರ ಮಾಂಡಲಿಕರೊ 
ಅವರ ವಂಶಾವಳಿಯನ್ನು , ಪ್ರಶಸ್ತಿಯನ್ನು ತಮ್ಮ ಶಾಸನಗಳಲ್ಲಿ ಹಾಕಿಸು 
ತಿದ್ದರು. ತಮ್ಮ ಅಧಿನಾಯಕರ ರಾಜಾವಳಿ, ಪ್ರಶಸ್ತಿಗಳನ್ನು ಹಾಕಿಸುವಾಗ 
ತಮ್ಮ ಅಧಿನಾಯಕರ ಭಂಡಾರದಲ್ಲಿರುತ್ತಿದ್ದ ಶಾಸನಗಳನ್ನು ಬಹುವೇಳೆ 
ಅವಲೋಕಿಸುತ್ತಿರಲಿಲ್ಲ, ಹೀಗಾಗಿ ಶಾಸನಗಳ ರಾಜಾವಳಿಗಳಲ್ಲಿ ತಪ್ಪು ಕಂಡು 
ಬರುತ್ತದೆ. ಒಂದೇ ವಂಶದವರು ಹಾಕಿಸಿರುವ ಶಾಸನಗಳ ರಾಜಾವಳಿ ಅಥವಾ 
ಘಟನೆಗಳ ವಿಚಾರದಲ್ಲಿ ಹತ್ತಾರು ತಪ್ಪಿರುವುದನ್ನು ಕಾಣಬಹುದು. ಹಾಗೆಯೇ 
ಎಲ್ಲ ಶಾಸನಗಳನ್ನು ಪ್ರೌಢರಾದ ವಿದ್ವಾಂಸರೆ ಬರೆಯುತ್ತಿರಲಿಲ್ಲ. ಅವಿದ್ಯಾ 
ವಂತರಾದ ಆದರೆ ತಕ್ಕ ಮಟ್ಟಿಗೆ ಓದುಬರಹ ಬಲ್ಲವರೂ ಶಾಸನಗಳನ್ನು 
ಬರೆಯುತ್ತಿದ್ದರು. ಹಾಗಾಗಿ ತಪ್ಪುಗಳು , ತಪ್ಪು ಹೇಳಿಕೆಗಳು ಸಹಜವಾಗಿಯೇ 
ಉಂಟಾಗುತ್ತಿದ್ದು ವು. ಕವಿಗಳು ಬರೆದ ಓಲೆಗರಿಯಮೇಲಿನ ಶಾಸನ 
ಪಾಠವನ್ನು ತಾಮ್ರಪಟದ ಮೇಲೆ ಮಸಿಯಿಂದಾಗಲಿ, ಶಿಲೆಯ ಮೇಲೆ ಬಳಪ 
ದಿಂದಾಗಲಿ ಬರೆಯುವಾಗ ಕೆಲವು ಪದಗಳು ಬಿಟ್ಟು ಹೋಗಿರಬಹುದು. ಕಲ್ಲಿನ 
ಮೇಲೆಕೆತ್ತುವಾಗ ಕೆಲವು ಅಕ್ಷರಗಳೇ ಹಾರಿ ಹೋಗಿರಬಹುದು . ಮುಂದೆಯ 
ಗಾಳಿ, ಮಳೆ, ಜನರಿಂದಾಗಿ ಅಕ್ಷರಗಳು ಹಾಳಾಗಿರಬಹುದು. ಇವೆಲ್ಲವೂ 
ಶಾಸನದಲ್ಲಿನ ಹೇಳಿಕೆಗಳು ತಪ್ಪಾಗಿ ಅರ್ಥವಾಗಲು ಕಾರಣವಾಗುತ್ತವೆ. 


ಇಷ್ಟೆಲ್ಲಾ ಪ್ರತಿಕೂಲಗಳಿದ್ದರೂ ಹೇಗೆ ಶಾಸನಗಳ ಐತಿಹಾಸಿಕ ಮಹ 
ತ್ವಕ್ಕೆ ಚ್ಯುತಿಯಿಲ್ಲವೆಂಬುದನ್ನು ನೋಡೋಣ. ಅಶೋಕನ ಶಾಸನಗಳಲ್ಲಿ 
“ ದೇವಾನಾಂ ಪ್ರಿಯಃಪ್ರಿಯದರ್ಶಿ ' ಎಂದು ಇದೆ. ಇದು ಅಶೋಕನ ನೆಚ್ಚಿನ 
ಬಿರುದು . ಅಶೋಕನ ಹೆಸರು ಸ್ಪಷ್ಟವಾಗಿ ಅವನ ಶಾಸನಗಳಲ್ಲಿ ಇಲ್ಲದೇ 
ಇದ್ದುದರಿಂದ ಅವು ಅವನ ಶಾಸನಗಳೇ ಎಂಬ ವಿಚಾರದಲ್ಲಿ ಮೊದಲು ವಿದ್ಯಾಂ 
ಸರಲ್ಲಿ ಸಂದೇಹ ಹುಟ್ಟಿತು ಅಷ್ಟೇ ಅಲ್ಲ ದೇವಾನಾಂ ಪ್ರಿಯ ಎಂಬ ಪದಕ್ಕೆ 
ದಡ್ಡ , ಮೂರ್ಖ ಎಂಬ ಅರ್ಥವೂ ಬಂದಿತು . ವಾಸ್ತವವಾಗಿ ದೇವನಾಂ 

ಪ್ರಿಯ ಎಂದರೆ ದೇವತೆಗಳಿಗೆ ಪ್ರಿಯವಾದವನು ಎಂದು ಅರ್ಥ. ದೀಪ 
ವಂಶ ಎಂಬ ಗ್ರಂಥದಲ್ಲಿ ದೇವಾನಾಂ ಪ್ರಿಯ ಎಂಬ ಪದವನ್ನು ರಾಜ ಎಂಬು 
ದಕ್ಕೆ ಬದಲಾಗಿಯೇ ಉಪಯೋಗಿಸಿದೆ. ಮಾಸ್ಕಿಯ ಅಶೋಕನ ಶಾಸನ 
ದೊರೆತ ಮೇಲೆದೇವಾನಾಂ ಪ್ರಿಯ ಪ್ರಿಯದರ್ಶಿ ಎಂದರೆ ಅಶೋಕನಲ್ಲದೆ 
ಬೇರಾರೂ ಅಲ್ಲ ಎಂಬುದು ಖಚಿತವಾಯಿತು. ಏಕೆಂದರೆ ಆ ಶಾಸನದಲ್ಲಿ 
ದೇವಾನಾಂ ಪಿಯಸ ಅಸೋಕಸ ಎಂಬ ಮಾತು ಬಂದಿದೆ. ಇದು ಮಹತ್ವದ 
ಸಂಗತಿಯೆಂಬುದರಲ್ಲಿ ಯಾರೂ ಭಿನ್ನಾಭಿಪ್ರಾಯಪಡುವುದಿಲ್ಲ. ಹಾಗೆಯೆ 
ತಾಳಗುಂದದ ಶಾಸನ ಎರಡು ದೃಷ್ಟಿಯಿಂದ ಪ್ರಮುಖವಾದುದು ಎನಿಸು 
ತದೆ. ಮೊದಲನೆಯದಾಗಿ ತಾಳಗುಂದದ ಶಾಸನ ಕದಂಬ ವಂಶದ ಉಗಮ 
ವನ್ನು ಸರಿಯಾಗಿ ನಿರೂಪಿಸುತ್ತದೆ. ತಾಳಗುಂದದ ಶಾಸನ ಸಿಗುವವರೆಗೂ 
ಕದಂಬರ ಉಗಮವನ್ನು ಕುರಿತು ಬೇರೆ ಬೇರೆಯ ಶಾಸನಗಳು ಬೇರೆ ಬೇರೆ 
ರೀತಿಯಲ್ಲಿ ವರ್ಣಿಸಿವೆ. ಕದಂಬವಂಶದ ಮೂಲಪುರುಷನಾದ ಮಯರ 
ಶರ್ಮ ( ವರ್ಮ ) ನನ್ನು ಮುಕ್ಕಣ್ಣ ಕಂದಂಬನೆಂದು ಕರೆದಿವೆ. ಅವನನ್ನ 
ಶಿವಪಾರ್ವತಿಯರ ಮಗನೆಂದೂ , ಶಿವಭೂದೇವಿಯರ ಮಗನೆಂದೂ ಕರೆದಿವೆ, 
ಕೆಲವು ಅವನಿಗೆ ಮರು ಕಣ್ಣು ನಾಲ್ಕು ಕೈಗಳಿದ್ದು ಎಂದು ಹೇಳಿವೆ . ಇನ್ನು 
ಕೆಲವು ಶಾಸನಗಳು ಅವನಿಗೆ ಜೈನ ಮೂಲವನ್ನು ಆರೋಪಿಸುವ ಪ್ರಯತ್ನ 
ವನ್ನು ಮಾಡಿವೆ . ತಾಳಗುಂದದ ಶಾಸನ ದೊರೆತಮೇಲೆ ಈ ಎಲ್ಲ ಊಹಾ 
ಪೋಹಗಳಿಗೆ ಒಂದು ನಿಲುಗಡೆ ಬಂದಿತು. ಮಯರಶರ್ಮ ( ವರ್ಮನು 
ವೇದಾಧ್ಯಯನ ನಿರತನಾಗಿದ್ದ ವೈದಿಕ ಮನೆತನಕ್ಕೆ ಸೇರಿದವನೆಂದೂ ಮನೆಯ 
ಬಳಿಯಲ್ಲಿದ್ದ ಕದಂಬ ವೃಕ್ಷದಿಂದ ಅವನ ವಂಶಸ್ಥರಿಗೆ ಕದಂಬರೆಂಬ ಹೆಸರು 
ಬಂದಿತೆಂದೂ ಅದು ಹೇಳುತ್ತದೆ. ಮಯೂರ ವರ್ಮನ ಕಾಲದವರಲ್ಲಿ 
ಬ್ರಾಹ್ಮಣರು ದಕ್ಷಿಣ ಭಾರತದಲ್ಲಿ ಇರಲಿಲ್ಲವೆನ್ನುವ ಮಾತನ್ನೂ ಅದು ಸುಳ್ಳಾಗಿ 
ಸುತ್ತದೆ. ಏಕೆಂದರೆ ಮಯೂರನೇ ಬ್ರಾಹ್ಮಣ, ಎರಡನೆಯದಾಗಿ ಮಯೂರ 
ವರ್ಮನ ಮೊಮ್ಮಗನಾದ ಭಗೀರಥನ ಮಗನ ರಘುವಿನ ಸಹೋದರನ 
ಆದ ಕಾಕುಸ್ಥವರ್ಮನ ಕಾಲದಲ್ಲಿ ಕದಂಬವಂಶ ಮುಟ್ಟಿದ್ದ ಉಚ್ಚಾರ 

ನ್ನು ಅದು ನಿರೂಪಿಸುತ್ತದೆ. ಗುಪ್ತರೇ ಮೊದಲಾದ ಅಖಿಲಭಾರತ 
ವ್ಯಾಪ್ತಿಯ ಅರಸರೊಂದಿಗೆ ವೈವಾಹಿಕ ಸಂಬಂಧವನ್ನು ಕದಂಬರು ಹೊಂದಿ 
ದ್ದು ದನ್ನು ಆ ಶಾಸನ ಹೇಳುತ್ತದೆ. ಇದೂ ಕೂಡ ಮಹತ್ವದ ವಿಷಯ 
ಎನ್ನುವುದರಲ್ಲಿ ಸಂಶಯವಿಲ್ಲ. ಇಮ್ಮಡಿ ಪುಲಿಕೇಶಿಯ ಐಹೊಳೆ ಶಾಸನವೂ 

ಎರಡು ದೃಷ್ಟಿಯಿಂದ ಪ್ರಮುಖವಾದುದು. ಅದು ಇಮ್ಮಡಿ ಪುಲಿಕೇ 
ಶಿಯ ದಿಗ್ವಿಜಯಗಳನ್ನು ವಿವರವಾಗಿ ಚಿತ್ರಿಸಿರುವುದಲ್ಲದೆ ಉತ್ತರಾಪಥೇಶ್ವರ 
ನಾದ ಕನೂಜಿನ ಚಕ್ರವರ್ತಿ ಹರ್ಷನನ್ನು ಸೋಲಿಸಿ ಹಿಮ್ಮೆಟ್ಟಿಸಿದುದನ್ನು 
ಹೇಳುತ್ತದೆ. ಕನ್ನಡಿಗರಿಗೆ ಹೆಮ್ಮೆಯನ್ನುಂಟುಮಾಡುವ ಸಂಗತಿಯಿದು. 
ಕ್ರಿ . ಶ. 630ರ ಸುಮಾರಿಗೆ ಈ ಘಟನೆ ನಡೆದಿರಬೇಕು. ಆ ಕಾಲದಲ್ಲಿ ಕರ್ನಾಟ 
ಕಕ್ಕೆ ಬಂದಿದ್ದ ಹೂಯನ್ ತ್ಸಾಂಗನ ಬರವಣಿಗೆಯಲ್ಲಿ ಈ ವಿಷಯವಿದೆ. 
ಈ ಶಾಸನವನ್ನು ಬರೆದ ಕವಿಯ ಹೆಸರು ರವಿಕೀರ್ತಿ. ಅವನು ತನ್ನನ್ನು ಭಾರವಿ , 
ಕಾಳಿದಾಸಾದಿಗಳಿಗೆ ಸಮನಾದ ಕೀರ್ತಿಯನ್ನು ಇವನು ಎಂದು ಹೇಳಿಕೊಂಡಿ 
ದ್ದಾ ನೆ. ಭಾರವಿ , ಕಾಳಿದಾಸರ ಕಾಲ ಅನಿಶ್ಚಯದಿಂದ ಕೂಡಿದೆ . ಅವರ 
ಕಾಲನಿರ್ಣಯದಲ್ಲಿ ಇದು ಕೆಳಗಿನ ಮಿತಿಯನ್ನು ಹೇಳುವುದರಲ್ಲಿ ನೆರವಾಗು 
ತದೆ. ಇದೂಕೂಡ ಪ್ರಮುಖವಾದ ವಿಷಯವೆನ್ನುವುದರಲ್ಲಿ ಭಿನ್ನಾಭಿಪ್ರಾಯ 
ವಿಲ್ಲ. ಹೀಗೆ ಶಾಸನಗಳ ಐತಿಹಾಸಿಕ ಮಹತ್ವವನ್ನು ನಿರೂಪಿಸುವ ಸಂಗತಿ 
ಗಳನ್ನು ಇನ್ನೂ ಹೇಳುತ್ತಾ ಹೋಗಬಹುದಾದರೂ ಆತಕೂರಿನ ಶಾಸನದ 
ಪ್ರಸ್ತಾಪಮಾಡಿ ನಿಲ್ಲಿಸಬಹುದೆಂದು ಕಾಣುತ್ತದೆ. ರಾಷ್ಟ್ರ ಕೂಟರ ಮೂರನೆಯ 
ಕೃಷ್ಣನು ಚೋಳರ ರಾಜಾದಿತ್ಯವನ್ನು ಕೊಂದನೆಂದು ಆತಕೂರು ಶಾಸನ 
ಸಿಗುವವರೆಗೆ ಸಾಮಾನ್ಯವಾದ ನಂಬುಗೆಯಾಗಿತ್ತು . ಆತಕೂರು ಶಾಸನ 
ಸಿಕ್ಕಿದ ಮೇಲೆರಾಜಾದಿತ್ಯನನ್ನು ಕೊಂದವನು ಕೃಷ್ಣನಲ್ಲವೆಂದೂ ಅವನ ಭಾವ 
ನಂಟನಾದ ಗಂಗರ ಇಮ್ಮಡಿಬೂತುಗನೆಂದೂ ಸ್ಪಷ್ಟವಾಗಿ ತಿಳಿದು ಬರುತ್ತದೆ. 
ಬೂತುಗನು ರಾಜಾದಿತ್ಯನು ಕುಳಿತಿದ್ದ ಆನೆಯ ಅಂಬಾರಿಗೇ ಬಂದು , 
“ ಬಿಸುಗೆಯ ಕಳನಾಗಿರಲು' ಎಂದರೆ ಅಂಬಾರಿಯೇ ಯುದ್ಧ ಭೂಮಿಯಾಗಲು 
ಸುರಗಿ (ಕ ) ಯಿಂದ ಇರಿದು ಕೊಂದುದನ್ನು ಆ ಶಾಸನ ಹೇಳುತ್ತದೆ. 
ಬ್ರಿಟಿಷ್ ಮಸಿಯಮ್ಮಿನಲ್ಲಿರುವಚೋಳರ ಶಾಸನವೊಂದು ಈ ವಿಷಯ 
ವನ್ನು ಹೇಳುತ್ತಾ ಸರವಂಶದ ರಾಜಾದಿತ್ಯನು ವೀರಾವೇಶದಿಂದಹೋರಾಡಿ 
ಶತ್ರುಸೈನ್ಯವನ್ನು ದಿಕ್ಕಾಪಾಲಾಗಿ ಓಡಿಸಿ ಸ್ವರ್ಗಸ್ಥನಾದನು ಎಂದು ಹೇಳು 
ತದೆ. ಇದರಿಂದ ಆತಕೂರು ಶಾಸನದ ಐತಿಹಾಸಿಕ ಪ್ರಾಮುಖ್ಯತೆಯನ್ನು 
ಕಂಡುಕೊಳ್ಳಬಹುದು. 


೨ 


ಣ 


ಹೀಗೆ ಶಾಸನಗಳಲ್ಲಿ ಎಷ್ಟೇ ಪ್ರತಿಕೂಲಾಂಶಗಳಿದ್ದರೂ ಅವುಗಳ ಐತಿ 
ಹಾಸಿಕ ಮಹತ್ವವುಕಡಿಮೆಯಾಗಿಲ್ಲ . 

ಕಾವ್ಯಗಳಲ್ಲಿ ಆನುಷಂಗಿಕವಾಗಿ ಚರಿತ್ರಾಂಶಗಳು ಬಂದರೂ ತತ್ಕಾಲದ 
ಸಾಮಾಜಿಕ ಚಿತ್ರ ದೊರಕುವುದಿಲ್ಲ. ಸಾಮಾನ್ಯವಾಗಿ ಕಾವ್ಯಗಳು ಪುರಾಣ 
ಪ್ರಸಿದ್ಧ ವ್ಯಕ್ತಿಗಳನ್ನು ಕುರಿತು ಬರೆಯುವುದರಿಂದ ಆ ಕಾಲದ ಸಮಾಜದ 
ಚಿತ್ರ ದೊರೆಯದಿರುವುದು ಸಾಮಾನ್ಯ . ಹಾಗಿದ್ದರೂ ಕೆಲವು ಕಾವ್ಯಗಳಲ್ಲಿ 
ಬರುವ ಚಿತ್ರಗಳನ್ನು ಆಯಾ ಕಾಲದ ಸಮಾಜದ ಚಿತ್ರಗಳೆಂದು ಕರೆಯ 
ಬಹುದೇನೋ . ಉದಾಹರಣೆಗೆ : ಪಂಪನ ವಿಕ್ರಮಾರ್ಜುನ ಕಾವ್ಯದ ಸೂಳೆ 
ಗೇರಿಯ ವರ್ಣನೆ, ವೀರರ ಆದರ್ಶಯುತವಾದ ಆಲಾಪಗಳು ಅವನ ಕಾಲದ 
ಸಮಾಜದ ಮತ್ತು ವೀರರ ಆದರ್ಶ ಆಗಿದ್ದಿರಬಹುದು. ರತ್ನಾಕರನ ಭರತೇಶ 
ವೈಭವ ಅಥವಾ ಕನಕದಾಸರ ಮೋಹನ ತರಂಗಿಣಿಯಲ್ಲಿ ಕೃಷ್ಣದೇವರಾಯನ 
ಕಾಲದ ಸಂಪದ್ಯುಕ್ತವಾದ ಜನಜೀವನವನ್ನು ಹುಡುಕುವ ಪ್ರಯತ್ನವಿದೆ . 
ಒಂದುವೇಳೆ ಅದು ಕೃಷ್ಣದೇವರಾಯನ ಕಾಲದ ಜನಜೀವನವೆಂದಿಟ್ಟು 
ಕೊಂಡರೂ ಅದು ಇಡಿಯ ಸಮಾಜದ ಪ್ರತೀಕವಾಗದೆ ಯಾವುದೋ ಒಂದು 
ವರ್ಗದ ಚಿತ್ರಣವಾಗುತ್ತದೆ. ಆದ್ದರಿಂದ ನಮ್ಮ ಹಿಂದಿನ ಸಂಸ್ಕೃತಿಯ ಪರಿಚಯ 
ಮಾಡಿಕೊಳ್ಳಬೇಕಾದರೆ ನಮ್ಮ ದೃಷ್ಟಿಯನ್ನು ಶಾಸನಗಳು ಮತ್ತೊಮ್ಮೆ 
ಅನಿವಾರ್ಯವಾಗಿ ಹೊರಳಿಸಲೇಬೇಕಾಗುತ್ತದೆ. 


- ಶಾಸನಗಳ ಪ್ರಶಸ್ತಿಯ ಭಾಗ ಅಥವಾ ರಾಜಾವಳಿಯ ಭಾಗ ರಾಜಕೀಯ 
ಇತಿಹಾಸಕ್ಕೆ ಹೇಗೆ ಮುಖ್ಯವೋ ಹಾಗೆಯೇ ಶಾಸನದಲ್ಲಿ ದಾನವನ್ನು ಸ್ವೀಕರಿಸುವ 
ವ್ಯಕ್ತಿಯ ಮತ್ತು ದಾನದ ವಿವರಗಳನ್ನು ಹೇಳುವ ಭಾಗ ಸಾಂಸ್ಕೃತಿಕವಾಗಿ 
ಬಹುಮುಖ್ಯವಾಗುತ್ತದೆ. ಈ ಭಾಗದ ಅಧ್ಯಯನದಿಂದ ಅಂದಿನ ಸಾಂಸ್ಕೃತಿಕ 
ಮತ್ತು ಸಾಮಾಜಿಕ ಚಿತ್ರವನ್ನು ಪುನಾರಚಿಸಬಹುದು. ದಾನವನ್ನು ಸ್ವೀಕ 
ರಿಸುವವನು ವ್ಯಕ್ತಿಯಾಗಿದ್ದರೆ ಅವನ ಪರಾಕ್ರಮದ ಅಥವಾ ಪಾಂಡಿತ್ಯದ 
ವಿವರವಿರುತ್ತದೆ. ಇದರಿಂದ ಅಂದಿನಕಾಲದ ವೀರರ ಆದರ್ಶ ಅಥವಾ 
ವಿದ್ವಾಂಸರ ಅಧ್ಯಯನದ ವಿಷಯಗಳು ಗೋಚರವಾಗುತ್ತದೆ. ಒಂದು 
ಶಾಸನದಲ್ಲಿ ಕನ್ನಡದ ಉಪಾಧ್ಯಾಯನಿಗೆ ದತ್ತಿಯನ್ನು ಬಿಟ್ಟ ಸಂಗತಿ ನಿರೂಪಿತ 
ವಾಗಿದೆ. ದಾನವು ಸಂಸ್ಥೆಗೆಕೊಡಲ್ಪಟ್ಟಿದ್ದರೆ ಸಮಾಜಕ್ಕೆ ಆ ಸಂಸ್ಥೆ ಸಲ್ಲಿಸುವ 
ಸೇವೆಯ ವಿವರ ಬರುತ್ತದೆ. ದೇವಾಲಯಗಳಿಗೆ ದಾನ ಕೊಟ್ಟಿದ್ದರೆ ಆ ದೇವಾ 
ಲಯಗಳಲ್ಲಿ ನಡೆಯುವ ವಿಶೇಷ ಪೂಜೆಯ ವಿಚಾರಗಳು ಅದರ ಆ ಚರಣೆಯ 
ಆಚಾರ ವಿಚಾರಗಳು, ಒಂದು ವೇಳೆ ಅದು ವಿದ್ಯಾಕೇಂದ್ರವೂ ಆಗಿದ್ದರೆ 

ಶಾಸನಗಳ ಮಹತ್ವ ; ಇತಿಹಾಸ, ಸಂಸ್ಕೃತಿ ಮತ್ತು ಭಾಷೆ 
ಅದರ ವಿವರ ಇತ್ಯಾದಿಗಳಿರುತ್ತವೆ. ಅಗ್ರಹಾರಗಳಿಗೆ ಕೊಟ್ಟ ದಾನವಾಗಿದ್ದರೆ 
ಅಗ್ರಹಾರದ ಮಹಾಜನಗಳ ವರ್ಣನೆ ಅವರ ಅಧ್ಯಯನದ ವಿಚಾರಗಳು 
ಬರುತ್ತವೆ. ಮಠದ ವಿಚಾರವಾದರೂ ಅಷ್ಟೆ . ಬಳ್ಳಿಗಾವೆಯ ಕೇದಾರ 
ಅಥವಾಕೋಡಿ ಮಠ ದಕ್ಷಿಣ ಕೇದಾರ ಎಂದು ಪ್ರಸಿದ್ಧವಾಗಿತ್ತು . ಅಲ್ಲಿ 
ನೈತಿಕ ಬ್ರಹ್ಮಚಾರಿಗಳಿದ್ದು ನಾಲ್ಕು ವೇದ,ಕೌಮಾರ , ಶಾಕಟಾಯನ, ಪಾಣಿ 
ನೀಯ ಮೊದಲಾದ ವ್ಯಾಕರಣಗಳನ್ನೂ , ನ್ಯಾಯ , ವೈಶೇಷಿಕ, ಮೀಮಾಂಸ, 
ತರ್ಕಶಾಸ್ತ್ರ ಮೊದಲಾದುವನ್ನೂ , ಸಾಂಖ್ಯ , ಬೌದ್ಧ ಮೊದಲಾದ ದರ್ಶನ 
ಗಳನ್ನೂ , ಲಾಕುಳ ಸಿದ್ದಾಂತ, ಪತಂಜಲಿ , ಯೋಗಶಾಸ್ತ್ರ , ಅಷ್ಟಾದಶ 
ಪುರಾಣ, ಕಾವ್ಯ , ನಾಟಿಕೆ , ನಾಟಕ ಮೊದಲಾದುವುಗಳನ್ನು ಅಭ್ಯಾಸ 
ಮಾಡುತ್ತಿದ್ದರು. ದೀನರು , ಅನಾಥರು , ಮೂಕರು ಕುರುಡರು , ಕುಂಟರು 
ಅಲ್ಲಿ ಇದ್ದರು. ಅಲ್ಲಿ ವೈದ್ಯ ಚಿಕಿತ್ಸೆಯ ನಡೆಯುತ್ತಿತ್ತು ಎಂದು ಶಾಸನ 
ಗಳಿಂದ ತಿಳಿದು ಬರುತ್ತದೆ. 
- ದಾನವನ್ನು ರಾಜನಾದವನು ಮಾತ್ರ ಕೊಡಬೇಕೆಂದೂ ಬೇರೆಯವರು 
ಕೊಟ್ಟ ದಾನ ಸಲ್ಲುವುದಿಲ್ಲವೆಂದೂ ಯಾರು ಎಷ್ಟೇ ಹೇಳಿದರೂ ಸಮಾಜದ 
ಎಲ್ಲ ಜಾತಿಯ , ಎಲ್ಲ ವರ್ಗದ ಜನ ದಾನಗಳನ್ನು ಕೊಟ್ಟಿದ್ದಾರೆ. ಇಲ್ಲಿ 
ಅವರವರ ಜಾತಿಗಳಿಗೆ ವಿಶಿಷ್ಟವಾದ ಆಚರಣೆಗಳು ತಿಳಿದುಬರುವಂತೆಯೇ ಅವರ 
ಸಾಂಘಿಕ ಜೀವನದ ಚಿತ್ರವೂ ತಿಳಿದುಬರುತ್ತದೆ. ಅನೇಕ ವೃತ್ತಿಗಳಿಗೆ ಸಂಬಂ 
ಧಿಸಿದ ಪಾರಿಭಾಷಿಕ ಪದಗಳೂ , ನಾನಾ ರೀತಿಯ ಸುಂಕದ ಹೆಸರುಗಳೂ 
ನಮಗೆ ಶಾಸನಗಳ ಈ ಭಾಗಗಳಿಂದ ಗೊತ್ತಾಗುತ್ತದೆ. ಮುಂದೆ ಕೆಲವು 
ನಿರ್ದಿಷ್ಟವಾದ, ಶಾಸನಗಳಲ್ಲಿ ಹೇಳಿರುವ ವಿಷಯಗಳನ್ನು ಪ್ರಸ್ತಾಪಿಸಿ ಈ 
ಭಾಗವನ್ನು ಮುಗಿಸಬಹುದು. 

ಕೀಳ ಮುತ್ತುಗೂರಿನ ಶಾಸನ ಹುಲಿಕೊಂದ ಏರಿಯ ಮೇಲಿನ ಜಾಗ 
ವನ್ನ ನಿರ್ದೇಶಿಸುತ್ತದೆ. ನಮ್ಮ ಹಿಂದಿನ ಅನೇಕ ವೀರರು ಬರಿಗೈಯಿಂದ 
ಅಥವಾ ಆಯುಧಗಳಿಂದ ಏಕಾಂಗ ವೀರರಾಗಿ ಹುಲಿಯನ್ನು ಎದುರಿಸಿಕೊಲ್ಲು. 
ತಿದ್ದರು. ಇದು ಅಂತಹ ಒಂದು ಶಾಸನ, ಕೊಟ್ಟೂರಿನ ಒಂದು ಶಾಸನ 
ಶೈವ ಸನ್ಯಾಸಿಯೊಬ್ಬ ಅಗ್ನಿ ಪ್ರವೇಶ ಮಾಡಿದುದನ್ನು ತಿಳಿಸುತ್ತದೆ. ಬೆಳತೂರು 
ಶಾಸನ ದೇಕಬ್ಬೆ ಎಂಬ ಸಾದ್ವಿ ತನ್ನ ಗಂಡ ಮಡಿದುದನ್ನು ಕೇಳಿ ಗಂಡನ 
ಕಡೆಯವರು , ತಂದೆತಾಯಿಗಳು ಬೇಡಬೇಡವೆಂದು ತಡೆಯುತ್ತಿದ್ದರೂ ತನ್ನ 


48 


ಶಾಸನ ಮತ್ತು ಗದ್ಯ 


ನಿರ್ಧಾರವನ್ನು ಬದಲಿಸದೆ ಸಹಗಮನ ಮಾಡಿದುದನ್ನು ಹೇಳುತ್ತದೆ. ಸಹ 
ಗಮನ ಪದ್ದತಿ ಇಂದು ಕೆಟ್ಟಪದ್ದತಿ ಎನ್ನಿಸಿಕೊಂಡಿದೆ. ಸರ್ಕಾರವೂ ಸಹ 
ಗಮನ ಪದ್ದತಿಯನ್ನು ನಿಷೇಧಿಸಿದೆ. ಆದರೆ ಪ್ರಾಚೀನ ಕಾಲದಲ್ಲಿಸ್ತ್ರೀಯಾದ 
ವಳು ಸಹಗಮನ ಮಾಡುವುದನ್ನು ಆದರ್ಶವೆಂದು ಭಾವಿಸಿದ್ದಳು. ಪರ 
ಲೋಕದಲ್ಲಿ ತನ್ನ ಗಂಡನ ಜೊತೆಸೇರುವೆನೆಂದು ನಂಬಿದ್ದಳು. ಆ ನಂಬಿಕೆ 
ಅಚಲವಾಗಿದ್ದಿತು. ಇಂತಹ ಹಲವಾರು ಶಾಸನಗಳು ಸ್ತ್ರೀಯರು ಯಾರ 
ಬಲತ್ಕಾರವೂ ಇಲ್ಲದೆ ( ಈ ಮಾತು ಕರ್ನಾಟಕಕ್ಕೆ ಅನ್ವಯಿಸುತ್ತದೆ) ಸ್ವ ಇಚ್ಛೆ 
ಯಿಂದ ಸಹಗಮನ ಮಾಡಿದುದನ್ನು ತಿಳಿಸುತ್ತವೆ. 

ಶೀಯಮಂಗಳಂ ಮತ್ತು ತಿರುವೊತ್ತೂರಿನ ಶಾಸನಗಳು ಅಪರಾಧ 
ಕಾನೂನನ್ನು ವಿವರಿಸುತ್ತವೆ. ಒಂದರಲ್ಲಿ ಒಬ್ಬನು ಅನುದ್ದೇಶಪೂರ್ವಕವಾಗಿ 
ಒಬ್ಬನನ್ನು ಕೊಲ್ಲುತ್ತಾನೆ. ಅಂದರೆ ಬಿಟ್ಟ ಬಾಣವು ಗುರಿತಪ್ಪಿ ಯಾರಿಗೆ 
ತಗುಲಿ ಅವನು ಸಾಯುತ್ತಾನೆ. ಮತ್ತೊಂದು ಶಾಸನದಲ್ಲಿ ಬೇಟೆಯ ಪ್ರಸಂಗ 
ದಲ್ಲಿ ಮೃಗಕ್ಕೆಂದು ಬಿಟ್ಟ ಬಾಣದಿಂದ ಒಬ್ಬನು ಸಾಯುತ್ತಾನೆ. ಈ 
ಎರಡು ಪ್ರಸಂಗಗಳಲ್ಲಿಯ ಕೊಲೆಮಾಡಿದವರು, ಉದ್ದೇಶ ಪೂರ್ವಕವಾಗಿ 
ಕೊಲೆಮಾಡಿಲ್ಲವಾದ ಕಾರಣ ಮರಣದಂಡನೆಗೆ ಗುರಿಯಾಗದೆ ಆಯಾ ಊರಿನ 
ಹಿರಿಯರು ನಿರ್ಧರಿಸಿದ ತಪ್ಪು ದಂಡವನ್ನು ದೇವಾಲಯಗಳಿಗೆ ಒಪ್ಪಿಸುತ್ತಾರೆ. 

ಒಂದು ಶಾಸನ ಅಪುತ್ರಕನಾಗಿ ಸತ್ತವನೊಬ್ಬನ ಆಸ್ತಿಯನ್ನು ಆ 
ಊರಿನ ದೇವಾಲಯಕ್ಕೆ ಸೇರಿಸಿಕೊಂಡಂತೆ ಹೇಳುತ್ತದೆ. ಅದಕ್ಕೆ ಅರಸನ 
ಒಪ್ಪಿಗೆಯೂ ಇದೆ. ಅಂದರೆ ಹಿಂದೆ ಅಪುತ್ರಕರಾಗಿ ಸತ್ತವರ ಆಸ್ತಿ ದೇವಾ 
ಲಯಗಳಿಗೆ ಸೇರುತ್ತಿದ್ದಿತು ಎಂದು ಹೇಳಬಹುದು. ಕ್ರಿ . ಶ. ಹನ್ನೊಂದು 
ಮತ್ತು ಹನ್ನೆರಡನೆಯ ಶತಮಾನದ ಶಾಸನಗಳು ವಿದ್ಯಾರ್ಥಿನಿಲಯಗಳನ್ನು 
ಸ್ಥಾಪಿಸಿದುದನ್ನು ಹೇಳುತ್ತವೆ. 
- ತಮಿಳು ನಾಡಿನ ಉತ್ತರ ಮೇರೂರಿನಲ್ಲಿ ದೊರೆತಿರುವ ಎರಡು ಶಾಸನ 
ಗಳು ಸ್ವಾರಸ್ಯವಾದುವು. ಅವು ಉತ್ತರ ಮೆರೂರು ಅಗ್ರಹಾರದ ಆಡಳಿತ 
ವನ್ನು ಅಲ್ಲಿನ ಮಹಾ ಜನಗಳು ಹೇಗೆ ನಿರ್ವಹಿಸುತ್ತಿದ್ದರು ಎಂಬುದನ್ನು 
ತಿಳಿಸುತ್ತದೆ. ಈ ಆಡಳಿತ ನಿರ್ವಹಣೆಗಾಗಿ ಅಲ್ಲಿ ಚುನಾವಣೆ ನಡೆಯುತ್ತಿದ್ದಿತು. 
ಚುನಾವಣೆಯಲ್ಲಿ ಆರಿಸಿ ಬಂದ ವ್ಯಕ್ತಿ ತನ್ನ ಅಧಿಕಾರಾವಧಿಯ ಕಾಲದಲ್ಲಿ ಹಣ 
ಕಾಸಿನ ವಿಚಾರದಲ್ಲಿ ತಪ್ಪಿತಸ್ತನಾಗಿದ್ದರೆ ಅವನು ಮತ್ತೆ ಚುನಾವಣೆಗೆ ನಿಲ್ಲು 

ಶಾಸನಗಳ ಮಹತ್ವ : ಇತಿಹಾಸ, ಸಂಸ್ಕೃತಿ ಮತ್ತು ಭಾಷೆ 
ವಂತಿರಲಿಲ್ಲ . ಅವನು ಮಾತ್ರವಲ್ಲ ಅವನ ಹತ್ತಿರದ ಮತ್ತು ದೂರದ ಸಂಬಂಧಿ 
ಗಳಾರು ಚುನಾವಣೆಗೆ ನಿಲ್ಲುವಂತಿರಲಿಲ್ಲ. ಆ ಶಾಸನಗಳು ಬಹಳ ಸ್ವಾರಸ್ಯ 
ವಾಗಿವೆ. ಅವು ತಮಿಳು ನಾಡಿನ ಶಾಸನಗಳು , ಬಹುಶಃ ಕರ್ನಾಟಕ 
ದಲ್ಲಿಯು ಅಗ್ರಹಾರಗಳ ಆಡಳಿತ ನಿರ್ವಹಣೆಗೆ ಅಂತಹುದೇ ಯಾವು 
ದಾದರೂ ಕಟ್ಟುಪಾಡು ಇದ್ದಿರಬಹುದಾದರೂ ಅದು ನಮಗೆ ತಿಳಿದು 
ಬಂದಿಲ್ಲ. ಪ್ರಜಾಪ್ರಭುತ್ವ ಪದ್ದತಿಯನ್ನು ಅನುಸರಿಸುತ್ತಿರುವ ನಾವುಕೂಡ 
ಅದರಿಂದ ಕಲಿಯಬೇಕಾದುದಿದೆ. 

ಕೋಡಿಮಠದ ಶಾಸನದಲ್ಲಿ ಅಲ್ಲಿ ವೈದ್ಯ ಚಿಕಿತ್ಸೆಯೂ ನಡೆಯುತ್ತಿದ್ದು 
ದನ್ನು ಈ ಹಿಂದೆ ನೋಡಿದ್ದೇವೆ. ಅಂತಹುದೇ ಆದರೆ ಶುದ್ದ ವೈದ್ಯಕೀಯ 
ಕಾರಣಕ್ಕಾಗಿಯೆ ದತ್ತಿಯನ್ನು ಬಿಟ್ಟುಕೊಟ್ಟ ವಿಚಾರ ತಮಿಳು ನಾಡಿನ ಶಾಸನ 
ವೊಂದರಿಂದ ತಿಳಿದು ಬರುತ್ತದೆ. ಆ ಶಾಸನದ ಪ್ರಕಾರ ವೈದ್ಯನಿಗೆ, ವೈದ್ಯನಿಗೆ 
ನೆರವಾಗುವವನಿಗೆ, ಔಷಧಿಗಳಿಗಾಗಿ ಗಿಡ ಮೂಲಿಕೆಗಳನ್ನು ಬೆಳೆಯುವವನಿಗೆ, 
ಆ ವೈದ್ಯ ಶಾಲೆಯಲ್ಲಿ ಸದಾ ಬಿಸಿನೀರು ಸಿದ್ದವಾಗಿರಲು ಕಟ್ಟಿಗೆಯನ್ನು 
ಒದಗಿಸುವವನಿಗೆ ಭೂಮಿಯನ್ನು ಬಿಟ್ಟುಕೊಟ್ಟಿದ್ದರು. ಇದರಿಂದ ಆ ರಾಜ 
ನಿಗೆ ತನ್ನ ಪ್ರಜೆಗಳ ಆರೋಗ್ಯದ ಬಗೆಗೆ ಇದ್ದ ಆಸಕ್ತಿ ಗೋಚರವಾಗುತ್ತದೆ. 

ವಿರಿಂಚಿಪುರದ ಶಾಸನವೊಂದು ಬಹು ಸ್ವಾರಸ್ಯವಾಗಿದೆ. ಪಡ್ಡೆ 
ವೀಡು ನಾಡಿನ ಕುಲಗಳಲ್ಲಿ ಮದುವೆಗಳು 'ಕನ್ಯಾದಾನ' ದಲ್ಲಿ ಮಾತ್ರ 
ಪರವಸಾನಗೊಳ್ಳಬೇಕೆಂದೂ , ಹಣವನ್ನು ಸ್ವೀಕರಿಸುವ ಪಿತೃವಾಗಲಿ, 
ವಧುವಿಗಾಗಿ ಹಣತೆರುವ ವರನಾಗಲಿ ಶಿಕ್ಷೆಗೆ ಗುರಿಯಾಗಿ ಜಾತಿಯಿಂದ 
ಬಹಿಷ್ಕೃತನಾಗಬೇಕೆಂದೂ ವಿವಾಹ ಶಾಸನವನ್ನು ಗೊತ್ತುಮಾಡುವ ಒಪ್ಪಂದ 
ಆ ದಾಖಲೆಯಲ್ಲಿದೆ. ಇದರಿಂದ ವರದಕ್ಷಿಣೆಯೇ ಆಗಲಿ ತೆರವೇ ( ವಧುವಿನ 
ತಂದೆಗೆಕೊಡುವ ಹಣ) ಆಗಲಿ ಈಚಿನ ಪದ ತಿಯಲ್ಲ, ಅವು ಬಹು ಹಿಂದಿ 
ನಿಂದಲೂ ಬಂದಿವೆ. ಅಲ್ಲದೆ ಬರಿಯ ಶಾಸನದಿಂದ ಅವನ್ನು ಅಳಿಸಿಹಾಕು 
ವುದೂ ಸಾಧ್ಯವಿಲ್ಲ ಎಂಬುದನ್ನು ಈ ಶಾಸನತೋರಿಸುತ್ತದೆ. 

ಕಿತ್ತೂರಿನ ಶಾಸನವೊಂದು ಸ್ವಾರಸ್ಯ ಪೂರ್ಣವಾಗಿದೆ. ದೇವರಿಗೆ 
ಸಂಬಂಧಪಟ್ಟ ಜಪಾನೊಂದರ ಒಡೆತನದ ಬಗೆಗೆ ಪುರೋಹಿತರಿಬ್ಬರ ನಡುವೆ 
ವಿವಾದ ಉಂಟಾಗುತ್ತದೆ. ಅದು ' ದಿವ್ಯ ' ದ ಮೂಲಕ ನಿರ್ಧಾರವಾಗುತ್ತದೆ. 
ದಿವ್ಯ ಎಂದರೆ ಅಮಾನಷವಾದ ರೀತಿಯಿಂದ ತಪ್ಪಿತಸ್ತನಲ್ಲದವನು ತನ್ನ 

ನಿರಪರಾಧಿತ್ವವನ್ನು ಸಾಬೀತುಗೊಳಿಸುವುದು . ಉದಾಹರಣೆಗೆ ಕುದಿಯು 
ತಿರುವ ಎಣ್ಣೆ ಕೊಪ್ಪರಿಗೆಯಲ್ಲಿ ಕೈಯನ್ನು ಹಾಕುವುದು . ಕೈ ಹಾಕಿದ ವ್ಯಕ್ತಿ 
ತಪ್ಪಿತಸ್ತನಾದರೆ ಅವನ ಕೈ ಸುಟ್ಟು ಹೋಗುತ್ತದೆ ಇಲ್ಲದಿದ್ದರೆ ಇಲ್ಲ. ಕಾದ 
ಕಬ್ಬಿಣದ ಗುಂಡನ್ನು ಕೈಯಲ್ಲಿ ಹಿಡಿಯುವುದು . ಹಾಗೆ ಹಿಡಿದ ವ್ಯಕ್ತಿ ನಿರಪ 
ರಾಧಿಯಾಗಿದ್ದರೆ ಅದು ಅವನನ್ನು ಸುಡುವುದಿಲ್ಲ. ಕ್ರೂರವಾದ ವಿಷಸರ್ಪ 
ಇರುವ ಘಟ ( ಮಡಿಕೆ) ದೊಳಕ್ಕೆ ಕೈಯನ್ನು ಹಾಕುವುದು. ನಿರಪರಾಧಿ 
ಯಾಗಿದ್ದರೆ ಹಾವಿನಿಂದ ಏನೂ ತೊಂದರೆ ಇಲ್ಲದೆ ಪಾರಾಗುತ್ತಾನೆ. ಹೀಗೆ 
ಇನ್ನೂ ಅನೇಕ ರೀತಿಯ ದಿವ್ಯಗಳಿವೆ. ಎಲ್ಲ ಪ್ರಸಂಗಗಳೂ ದಿವ್ಯ 
ಗಳಿಂದಲೇ ನ್ಯಾಯ ತೀರ್ಮಾನವಾಗುತಿದ್ದುವೆಂದಲ್ಲ. ಬಹುಶಃ ದಿವ್ಯದ 
ಮೂಲಕ ತನ್ನ ನಿರಪರಾಧಿತ್ವವನ್ನು ಸ್ಥಾಪಿಸುವ ಘಟ್ಟಕ್ಕೆ ಬಂದಾಗ ಅಪರಾಧಿ 
ಸಹಜವಾಗಿಯೆ ಹಿಂಜರಿದು ತನ್ನ ತಪ್ಪನ ಒಪ್ಪಿಕೊಳ್ಳುತ್ತಿದ್ದ . ಆದರೆ 
ಕೆಲವು ವೇಳೆ ದಿವದ ಮೂಲಕವೇ ನಾ ಯತೀರ್ಮಾನವಾಗುತ್ತಿದೆ ದನು . 
ಶಾಸನಗಳಲ್ಲಿ, ಕಾವ್ಯಗಳಲ್ಲಿ ಕಾಣ ತೇವೆ. ದಿವ್ಯಗಳು ನಮ್ಮ ಪ್ರಾಚೀನ 
ನ್ಯಾಯ ಪದ್ದತಿಯ ಒಂದು ಅಂಗ. 


ಆಯಿಕಜೀಯ ಎಂಬಾತನು ಮಹಾ ಸಂಸಾರಕ್ಕೆ ಹೆದರಿ ಮೋಕ್ಷಾ 
ಪೇಕ್ಷಿಯಾಗಿ ದೇವಾಲಯವನ್ನು ಕಟ್ಟಿಸಿದನೆಂದು ಒಂದು ಶಾಸನವು 
ಹೇಳುತ್ತದೆ. ಬಸವಾಚಾರಿ ಎಂಬಾತನು ಸಂಸಾರ ಭೀತನಾಗಿ ದೇವಸ್ಥಾನ 
ಮತ್ತು ಕೆರೆಗಳನ್ನು ಕಟ್ಟಿಸಿ ತಪಸ್ವಿಯಾಗಿ ಬಾಳಿದಂತೆ ಶಾಸನವೊಂದು ತಿಳಿಸು 
ಇದೆ. ದೇವಸ್ಥಾನವನ್ನು ನಿರ್ಮಿಸಲು ಹಬೈಯ ನಾಯಕನಿಗೆ ಒದಗಿಬಂದ 
ಪ್ರಚೋದನೆಯನ್ನು ಒಂದು ಶಾಸನವು ವಿವರಿಸುತ್ತದೆ. ಆ ಶಾಸನದಲ್ಲಿಯೆ 
ಮರದಿಂದ , ಇಟ್ಟಿಗೆಯಿಂದ ಮತ್ತು ಶಿಲೆಯಿಂದ ದೇವಾಲಯಗಳನ್ನ 
ಕಟ್ಟಿಸಿದರೆ ಒಂದು ಮತ್ತೊಂದಕ್ಕಿಂತ ದೂರ್ವಡಿ ಹೆಚ್ಚು ಪುಣ್ಯವನ್ನು 
ಕೊಡುತ್ತದೆಂದು ಬೇರೆ ದೇವರ ದೇವಾಲಯಗಳಿಗಿಂತ ಈಶ್ವರ ದೇವಾಲಯ 
ವನ್ನು ನಿರ್ಮಿಸಿದರೆ ದೇವಾಲಯವನ್ನು ಕಟ್ಟಿಸಿದವನು ಈಶ್ವರನೇ ಆಗುತ್ತಾನೆ 
ಎಂದು ಹೇಳುತ್ತದೆ. ಈಮಾತು ಏನೇ ಆಗಲಿ ದೇವಾಲಯಗಳ ನಿರ್ಮಾಣದ 
ಹಿಂದಿನ ಉದ್ದೇಶಗಳಲ್ಲೊಂದು ನಮಗೆ ಗೊತ್ತಾಗುತ್ತದೆ. ಪ್ರಾಪೇಕ್ಷಿಗಳಾದ 
ವರಂತೆಯೇ ಕೀರ್ತಿಯ ಆಸೆಯುಳ ವರ ದೇವಾಲಯಗಳನ್ನು ಕಟ್ಟಿ ಸು 
ತಿದ್ದರು. ಶ್ರೀಮಂತರ ಅಡಿಗೆಯವರು ದೇವಾಲಯಗಳನ್ನು ಕಟ್ಟಿಸಿದ್ದಾರೆಂದು 

ಮೇಲೆಶ್ರೀಮಂತರ ಮಾತನ್ನು ಹೇಳುವುದೇ ಬೇಡ. ಒಟ್ಟಿನಲ್ಲಿ ಇದರಿಂದಾಗಿ 
ವಾಸ್ತುಶಿಲ್ಪಕ್ಕೆ ವಿಶೇಷವಾದಪ್ರೋತ್ಸಾಹ ಸಿಕ್ಕಿ ಹಳ್ಳಿ ಹಳ್ಳಿಗಳಲ್ಲೂ ದೇವಾ 
ಲಯಗಳ ನಿರ್ಮಾಣ ಆಯಿತು. 
* ಇದುವರೆಗೆ ಶಾಸನಗಳಲ್ಲಿ ಬಂದಿರುವ ಕೆಲವು ಪ್ರಸಂಗವನ್ನು ತೆಗೆದು 
ಕೊಂಡು ಅವುಗಳಿಂದ ಹೇಗೆ ಸಂಸ್ಕೃತಿ ಕಂಡು ಬರುತ್ತದೆ ಎಂಬುದನ್ನು ನೋಡಿ 
ದೆವು. ಈ ಸಂಸ್ಕೃತಿ ಶಾಸನಗಳ ಬಿಡಿಬಿಡಿ ಪದ್ಯಗಳಲ್ಲಿ ಹೇಗೆ ಹೊರಸೂಸು 
ಇದೆ ಎಂಬುದನ್ನು ಇನ್ನು ನೋಡೋಣ. 

ಭಾರತದಲ್ಲಿ ಹಲವಾರು ಧರ್ಮಗಳಿದ್ದರೂ ಒಂದು ಧರ್ಮ 
ಮತ್ತೊಂದು ಧರ್ಮದ ಜೊತೆಯಲ್ಲಿ ಸ್ಪರ್ಧೆಗಿಳಿದರೂ , ಈ ಸ್ಪರ್ಧೆ ಕೆಲವು 
ವೇಳೆ ಹಿಂಸಾತ್ಮಕರೂಪವನ್ನು ತಳೆದರೂ , ಒಟ್ಟಿನ ಭಾರತೀಯ ಸಂಸ್ಕೃತಿ 
ಯನ್ನು ಹೇಳುವಾಗ ಸರ್ವಧರ್ಮ ಸಮನ್ವಯವೇ ಭಾರತದ ಸಂಸ್ಕೃತಿ ಎಂದು 
ಧಾರಾಳವಾಗಿ ಹೇಳಬಹುದು. ಇದಕ್ಕೆ ಒಳ್ಳೆ ಯ ಉದಾಹರಣೆ ಎಂದರೆ 
ವಿಜಯನಗರದ ಕಾಲದ ಒಂದು ಶಾಸನದ ಆರಂಭದಶ್ಲೋಕ 
. ಅದರಲ್ಲಿ ಕೇಶವ 
ಮತ್ತು ಶಿವನನ್ನು ಸ್ತುತಿಸಿದಮೇಲೆ ಈ ಸಂಸ್ಕೃತದಶ್ಲೋಕಬರುತ್ತದೆ. 

ಯಂ ಶೈವಾಕ್ಸಮುಪಾಸತೇ ಶಿವ ಇತಿ ಬ್ರಹ್ಮತಿ ವೇದಾನೋ | 
ಬೌದ್ದಾ ಬುದ್ಧ ಇತಿ ಪ್ರಮಾಣಪಟವಃ ಕರ್ತೆತಿನೈಯಾಯಿಕಾಃ || 
ಅರ್ಹಶ್ವೇತಿಹ ಜೈನಶಾಸನಮಿತಿ ಕರ್ಯೆತಿ ಮೀಮಾಂಸಕಾಃ 
( ಅರ್ಹನ್ನಿತ್ಯಥ ಜೈನಶಾಸನರತಾಃ ಕರ್ಮೆತಿಮೀಮಾಂಸಕಾಃ 1) 
ಸೋಯಂ ವೋ ವಿದಧಾತು ವಾಂಛಿತಫಲಂ ಶ್ರೀ ಕೇಶವೇಶಸ್ಸದಾ || 
[ ಯಾರು ಶೈವರಿಂದ ಶಿವನೆಂದೂ , ವೇದಾಂತಿಗಳಿಂದ ಬ್ರಹ್ಮನೆಂದೂ , ಬೌದ್ಧ 
ರಿಂದ ಬುದ್ದನೆಂದೂ , ನೈಯಾಯಿಕರಿಂದ ಕರ್ತನೆಂದೂ , ಜೈನರಿಂದ 
ಅರ್ಹಂತನೆಂದೂ , ವಿರಾಮಾಂಸಕರಿಂದ ಕರ್ಮ ಎಂದೂ ಕರೆಸಿಕೊಳ್ಳುತ್ತಾನೆ 
ಆ ಕೇಶವನು ನಿಮ್ಮ ಇಷ್ಟಾರ್ಥಗಳನ್ನು ನೆರವೇರಿಸಲಿ.] ಇದು ಬುಕ್ಕನ 
ಮಗನಾದ ಎರಡನೆಯ ಹರಿಹರನಕಾಲದ ಒಂದು ಶಾಸನದಲ್ಲಿದೆ. ಈ ಪದ್ಯ 
ವನ್ನು ಕೃಷ್ಣಮಿಶ್ರರ 'ಪ್ರಬೋಧ ಚಂದ್ರೋದಯ ' ಎಂಬ ಕೃತಿಯಿಂದ 
ತೆಗೆದುಕೊಂಡಿದೆ. ಕೃಷ್ಣ ಮಿಶ್ರರಿಗೆ ಸಾಕಲ್ಯಮಾಲಯರ ಕೃತಿಯ ಒಂದು 
ಪದ್ಯ ಪ್ರೇರಣೆಯನ್ನು ಕೊಟ್ಟಿದೆ. 

ಅದೇ ವಿಜಯನಗರದ ಪ್ರೌಢದೇವರಾಯನ ಕಾಲದ ಒಂದು ಶಾಶನ 
ದಲ್ಲಿ ಈ ಪದ್ಯ ಬರುತ್ತದೆ : 

ಕೆರೆಯಂ ಕಟ್ಟಿಸು ಬಾವಿಯಂ ಸವೆಸು ದೇವಾಗಾರಮಂ ಮಾಡಿಸ 
ಜೈರೆಯೊಳ್ ಸಿಲ್ಕಿದನಾಥರಂ ಬಿಡಿಸು ಮಿತ್ರ ೯೦ಬುಕೆ ನಂಬಿದ 
ರ್ಗೆರೆವೆಟ್ಟಾಗಿರು ಶಿಷ್ಟರಂ ಪೊರೆಯೆನು೦ತೆಲ್ಲವಂ ಹಿಂದೆ ತಾ 

ಯೆರೆದಳ್ಳಾಲೆರೆವಂದು ತೊಟ್ಟು ಕಿವಿಯೊಳು ಲಕ್ಷ್ಮೀಧರಾಮಾತ್ಯನಾ 
[ ಲಕ್ಷ್ಮೀಧರನ ತಾಯಿ ಆತನಿಗೆ ಮಗುವಾಗಿದ್ದಾಗ ಹಾಲೂಡುವಾಗ, ಕೆರೆ 
ಯನ್ನು ಕಟ್ಟಿಸು, ದೇವಾಲಯಗಳನ್ನು ನಿರ್ಮಿಸು, ಕಷ್ಟದಲ್ಲಿ ಸಿಕ್ಕಿದ ಅನಾ 
ಥರನ್ನು ಬಿಡಿಸು, ಗೆಳೆಯರಿಗೆ ಆಲಂಬನವಾಗಿರು , ಶಿಷ್ಟರನ್ನು ಕಾಪಾಡು 
ಎಂದು ಮುಂತಾಗಿ ಬೋಧಿಸುತ್ತಿದ್ದಳು.] 

ಪ್ರೌಢದೇವರಾಯನ ಮಂತ್ರಿಯನ್ನು ಕುರಿತ ಪದ್ಯ ಇದು. ಲಕ್ಷ್ಮೀ 
ಧರನ ಹಾಗೆ ಸದ್ಧರ್ಮವನ್ನು ಚಿಕ್ಕಂದಿನಲ್ಲಿ ತಾಯಿಯಿಂದ ಕೇಳಿ ಬೆಳೆದ 
ಯಾರು ತಾನೆ ಸರ್ವ ಧರ್ಮಗಳನ್ನು ಸಮಾನವಾಗಿ ಕಾಣುವುದಿಲ್ಲ . 

ಕೆರೆ ಬಾವಿ ಬಸದಿ ದೇಗುಲ 
ಮರವಟ್ಟಿಗೆ ಸತ್ರಮೆಂಬ ಧರ್ಮಮವಿನಿತುಂ 
ನೆರೆದುವು ಮುಗುಂದಮೂವ 

ತರ ವಿಭು ಚಾವುಂಡರಾಯನಿಂದಂ ಜಗದೊಳ್ 
[ ಜಗತ್ತಿನಲ್ಲಿ ಮುಗುಂದ ಮೂವತ್ತರ ಒಡೆಯನಾದ ಚಾವುಂಡರಾಯನಿಂದ 
ಕೆರೆಯನ್ನು ಕಟ್ಟಿಸುವುದು, ಬಾವಿಯನ್ನು ತೋಡಿಸುವುದು, ಬಸದಿ, ದೇಗುಲ 
ಗಳನ್ನು ನಿರ್ಮಿಸುವುದು, ಅರವಟ್ಟಿಗೆ ಛತ್ರಗಳನ್ನ ಇಡಿಸುವುದು ಮೊದ 
ಲಾದ ದರ್ದುಗಳೆಷ್ಟಿವೆಯೋ ಅಷ್ಟೂ ಪೂರ್ಣಗೊಂಡವು.] 

ಇಂತಹ ಧಾರ್ಮಿಕ ಕಾರ್ಯಗಳನ್ನು ಮಾಡುತ್ತಿದ್ದವರು ಬರಿಯ 
ರಾಜರು ಮಾತ್ರವೇ ಅಲ್ಲ ವ್ಯಾಪಾರಿಗಳೂ ಮಾಡುತ್ತಿದ್ದರು. ತಮ್ಮ 
ಸಂಪಾದನೆಯಲ್ಲಿ ಧರ್ಮಕ್ಕೆ ಒಂದು ಭಾಗ ವಿರಾಸಲಾಗಿಡುತ್ತಿದ್ದರು. 

ಕಟ್ಟಿಸಿದ ಕೆರೆ ಮನೋಮುದ 
ದಿಟ್ಟಾರವೆ ಪಸಿಯಲೀಯದಿಕ್ಕುವ ಸತ್ಯ 
ಬಿಟ್ಟ ಬೆಳೆಗೆಯ ಳೆರೆವರ 
ವಟ್ಟಿಗೆ ಕಲಿದೇವಸೆಟ್ಟಿ ಮಾಡಿದ ಧರ್ಮ೦ 

ಶಾಸನಗಳ ಮಹತ್ವ : ಇತಿಹಾಸ, ಸಂಸ್ಕೃತಿ ಮತ್ತು ಭಾಷೆ 

[ಕಟ್ಟಿಸಿದ ಕೆರೆಗಳು, ಸಂತೋಷವನ್ನು ಕೊಡುವ ಉದ್ಯಾನವನಗಳು, 
ಅಭ್ಯಾಗತರಿಗೆ ಹಸಿವೆಯಾಗಗೊಡದಂತೆ ಹೊತ್ತಿಗೆ ಉಣಬಡಿಸುವ ಸತ್ರಗಳು , 
ಬೇಡಿದವರಿಗೆ ಬೆಳೆದುನಿಂತ ಹೊಲಗಳನ್ನು ದಾನ ಮಾಡಿದುದು- ಇವುಗಳು 
ದೇವಸೆಟ್ಟಿಯು ಮಾಡಿದ ಧರ್ಮಗಳು . ಅಂದಿನ ಕಾಲದ ರಾಜರು 
ಶ್ರೀಮಂತರು ಮಾತ್ರವೇ ಅಲ್ಲ ಮಹಿಳೆಯರೂ ಧಾರ್ಮಿಕ ಕಾರ್ಯಗಳಲ್ಲಿ 
ತೊಡಗುತ್ತಿದ್ದರು. ಅಂತಹವರಲ್ಲಿ ಸೆಟ್ಟಿಕವೈ ಎನ್ನು ವವಳೊಬ್ಬಳು. 

ಮಡದಿಯರಾವಗಂ ಕೆರಸಿ ಕಾವಲಿ ತಂಬುಗೆ ಹುಟ್ಟು ಸಟ್ಟುಗಂ 
ಕೊಡನೊರಲಕ್ಕಿಯೆಂಬಿವಂ ಚಿಂತಿಸಿಕೋಟಲೆಗೊಂಬರಲ್ಲದೇಂ 
ಮೃಡನನೆ ಸುಪ್ರತಿಷ್ಟೆಯನೆ ಮಾಡಿ ಕಲೈಸದಿಂದೆ ಗೇಹಮಂ 
ಪೊಡವಿಯೊಳೊಪ್ಪೆ ಮಾಡಿಪರೆ ಸನ್ನತೆವೆಲೆ ಸೆಟ್ಟಿಕವೊ ವೋಲ್ 

[ಸ್ತ್ರೀಯರು ಯಾವಾಗಲೂ ಕೆರಸಿ, ಕಾವಲಿ , ತಂಬುಗೆ, ಹುಟ್ಟು , 
ಸಟ್ಟುಗ, ಕೊಡ, ಒರಲು , ಅಕ್ಕಿ ಇವೇ ಮೊದಲಾದುವನ್ನು ಚಿಂತಿಸಿ ವ್ಯಥೆ 
ಡಾಗುತ್ತಾರೆಯೇ ಹೊರತು ಸೆಟ್ಟಿ ಕಟ್ಟೆಯಂತೆ ಈಶ್ವರನ ಪ್ರತಿಷ್ಠಾಪನೆ ಮಾಡಿಸಿ 
ಅದಕ್ಕೆ ಅಂದವಾದ ಕಲ್ಲಿನ ಗುಡಿಯನ್ನು ಕಟ್ಟಿಸುತ್ತಾರೆಯೆ ಈ ಲೋಕದಲ್ಲಿ ? ] 

ಖಳರಳವಂ ಕಳಲ್ಲಿ ನೆರೆಕಳ್ಳರ ಕೊಳ್ಳಿಯ ಭಾದೆಯಂ ಬೆಗ 
ಛಳರೆತೆರಳಿ ತೂಲ್ಲಿ ನೆರೆ ಮನ್ನೆಯರನ್ನೆಯವಂ ನಿರಾಕುಳಂ 
ಕಳೆದು ಬಣಂಜು ಧರ್ಮಮನೆ ಪಾಳಿಸಿ ಭೀತರನೆಯೇ ಕಾದು ನಿ 
ರ್ಮಳತರ ಕೀರ್ತಿಯಂ ಪಡೆದಳಾರ್ಪ್ಪಡಿವೆಲೆ ಸೆಟ್ಟಿ ಕಟ್ಟೆಯೊಳ್ 

[ ಖಳರ ದುಷ್ಟತನವನ್ನು ಕಳಚಿ, ಪಂಜಿನ ಕಳ್ಳರ ( ?) ಬಾಧೆಯಿಂದ 
ಬಿಡುಗಡೆಮಾಡಿ , ರಾಜರ ಅನ್ಯಾಯಗಳನ್ನು ಸ್ವಲ್ಪವೂ ಹೆದರದೆ ವಿರೋಧಿಸಿ 
ಬಣಂಜು ( ವ್ಯಾಪಾರಿ) ಧರ್ಮವನ್ನು ಪಾಲಿಸಿ , ಭಯಭೀತರನ್ನು ಕಾದಂತಹ 
ಕೀರ್ತಿಯನ್ನು ಪಡೆದಿರುವ ಸೆಟ್ಟಿಕವೈಗೆ ವಾರು ಸಮ ?] 

ರಸಮಿರ್ಪುದು ಕೈಯೊಳ್ ರಸಾಯನಮಿರ್ಪುದು ನುಡಿಯೊಳು? 
ಎನ್ನು ವಂತಹ ಒಡತಿಯರಿದ್ದರು ಪರಿಚಾರಕರಿಗೆ. 
- ಹೀಗೆ ಶಾಸನಗಳಲ್ಲಿ ವೈಯಕ್ತಿಕವಾದ, ಸಾಮೂಹಿಕವಾದಕಾರ್ಯಗಳೇ 
ಅಂದಿನ ಕಾಲದ ಸಂಸ್ಕೃತಿಯ ಮೂಕ ಸಾಕ್ಷಿಗಳಾಗಿವೆ. 

ಕನ್ನಡ ಭಾಷೆಯ ಪ್ರಾಚೀನತೆ ಮತ್ತು ಮಹತ್ವವನ್ನು ತಿಳಿಯ 
ಬೇಕಾದರೂ ನಾವು ಶಾಸನಗಳ ನೆರವನ್ನು ಪಡೆಯಬೇಕಾಗುತ್ತದೆ. ಕನ್ನಡ 

ಶಾಸನ ಮತ್ತು ಗದ್ಯ 


ಭಾಷೆಯು ಬಹಳ ಪ್ರಾಚೀನವಾದುದೆಂದೂ ಈಗ್ಗೆ ಸುಮಾರು ಎರಡುಸಾವಿರ 
ವರ್ಷಕ್ಕೆ ಬಹು ಹಿಂದೆಯೇ ದ್ರಾವಿಡ ತಾಯು ಡಿಯಿಂದ ಕವಲೊಡೆದು 
ರೂಪಾಂತರವನ್ನು ಹೊಂದಿತೆಂದು ವಿದ್ವಾಂಸರು ಸಾಮಾನ್ಯವಾಗಿ ಒಪ್ಪುತ್ತಾರೆ. 
ಶಾತವಾಹನ ರಾಜರ ಹೆಸರುಗಳಲ್ಲಿ ಬಿರುದಾವಳಿಗಳಲ್ಲೂ ಇರುವ ' ಪುಲಿ 
ಮಾಯಿ ,” “ ವಿಳವಾಯಕುರ' ಮೊದಲಾದ ಪದಗಳು ದ್ರಾವಿಡಪದಗಳೆಂದೇ 
ನಿರ್ಧರಿಸಲ್ಪಟ್ಟರೂ ಕನ್ನಡ ಪದಗಳೆಂದು ಖಂಡಿತವಾಗಿ ಹೇಳುವುದು ಸಾಧ್ಯ 
ವಾಗಿಲ್ಲ. ಕ್ರಿ . ಶ . ಎರಡನೆಯ ಶತಮಾನದಲ್ಲಿಗ್ರೀಕ್ ಭಾಷೆಯಲ್ಲಿ ಬರೆಯಲ್ಪಟ್ಟ 
ಪ್ರಹಸನವೊಂದು ಈಜಿಪ್ಟ್ ದೇಶದಲ್ಲಿ ಆಕ್ಸಿರಿಂಕಸ್ ಎಂಬಲ್ಲಿದೊರೆತಹಸ್ತಲಿಖಿತ 
“ ಪಪೈರಸ್ ' ಪುಸ್ತಕದಲ್ಲಿ ಬಂದಿದೆ . ಈ ಪ್ರಹಸನದ ಭಾರತೀಯ ಪಾತ್ರಗಳು 
ಆಡುವ ಮಾತು ಕನ್ನಡವಿರಬಹುದೆಂದು ಡಾ || ಹುಲ್ಸ್ರವರು ಅಭಿಪ್ರಾಯ 
ಪಟ್ಟಿದ್ದಾರೆ. ಆದರೆ ಅದನ್ನು ಖಚಿತವಾಗಿ ಹೇಳುವಂತಿಲ್ಲ. ಕ್ರಿ . ಶ . ಎರಡು 
ಮೂರನೆಯ ಶತಮಾನದ ಶಾಸನಗಳೆಂದು ಹೇಳಿಕೊಳ್ಳುವ ಕೆಲವು ಶಾಸನಗಳು 
ದೊರೆತಿವೆ. ಆದರೆ ಅವುಗಳು ಕೃತಕಶಾಸನಗಳೆಂದು ವಿದ್ವಾಂಸರ ಅಭಿಪ್ರಾಯ . 
ಹೀಗಾಗಿ ಕ್ರಿ .ಶ. 450 ರ ಹಿಡಿ ಶಾಸನವೇ ಕನ್ನಡದ ಪ್ರಾಚೀನ ದಾಖಲೆ 
ಯಾಗುತ್ತದೆ. 


ಕವಿರಾಜಮಾರ್ಗವು ಹಿಂದೆ ಆಗಿಹೋದ ಅನೇಕ ಗದ್ಯಪದ್ಯ ಕವಿಗಳನ್ನು 
ಹೆಸರಿಸುತ್ತದೆ. ಆದರೆ ಅವರ ಯಾವ ಕೃತಿಗಳೂ ದೊರೆತಿಲ್ಲ . ಆದ್ದರಿಂದ 
ಕನ್ನಡ ಭಾಷೆಯ ಪ್ರಾಚೀನತೆಯನ್ನು ಅರಿಯಬೇಕಾದರೆ ನಮಗಿರುವ ಏಕೈಕ 
ಆಧಾರ ಎಂದರೆ ಶಾಸನಗಳು . 

ಕವಿರಾಜ ಮಾರ್ಗದಲ್ಲಿ ತನಗಿಂತ ಹಿಂದಿನ ಭಾಷೆಯನ್ನು ಪಳಗನ್ನಡ' 
ಎಂದು ಕರೆದಿದೆ. ಕನ್ನಡ ಸಾಹಿತ್ಯ ಮತ್ತು ಶಾಸನಗಳನ್ನು ಅಧ್ಯಯನ 
ಮಾಡಿರುವ ವಿದ್ವಾಂಸರು ಕ್ರಿ . ಶ. 850 ರ ಕವಿರಾಜಮಾರ್ಗಕ್ಕಿಂತ ಹಿಂದಿನ 
ಭಾಷೆಯನ್ನು ಪೂರ್ವದ ಹಳಗನ್ನಡವೆಂದು, ಕ್ರಿ . ಶ . 850 ರಿಂದ ಕ್ರಿ . ಶ. 
1150 ರ ವರೆಗಿನ ಭಾಷೆಯನ್ನು ಹಳಗನ್ನಡವೆಂದೂ , ಕ್ರಿ . ಶ. 1150 ರಿಂದ 
ಕ್ರಿ .ಶ. 1500 ರವರೆಗಿನ ಕನ್ನಡವನ್ನು ನಡುಗನ್ನಡವೆಂದೂ ಅನಂತರದ ಕನ್ನಡ 
ವನು ಹೊಸಗನ್ನಡವೆಂದ ವಿಭಾಗಿಸುತ್ತಾರೆ. ಒಂದೊಂದು ಅವಸ್ಥೆಯು 
ನಡುವಣ ಕಾಲನಿರ್ಣಯದಲ್ಲಿ ಸ್ವಲ್ಪ ಹೆಚ್ಚು ಕಡಿಮೆ ಆಗಬಹುದೇ ಹೊರತು 
ಕನ್ನಡದ ಅವಸ್ಥೆಗಳಲ್ಲ. 


ಶಾಸನಗಳ ಮಹತ್ವ : ಇತಿಹಾಸ , ಸಂಸ್ಕೃತಿ ಮತ್ತು ಭಾಷೆ 

ಕವಿರಾಜಮಾರ್ಗಕ್ಕಿಂತ ಹಿಂದಿನ ಕನ್ನಡವನ್ನು ತಿಳಿಯಬೇಕಾದರೆ 
ಶಾಸನಗಳೇ ಆಧಾರ. ಹಲ್ಮಡಿ ಶಾಸನ ಮತ್ತು ಇತರ ಶಾಸನಗಳ ಅಧ್ಯಯನ 
ದಿಂದ ಪೂರ್ವದ ಹಳಗನ್ನಡದ ಲಕ್ಷಣಗಳನ್ನು ವಿದ್ವಾಂಸರು ಕಂಡುಹಿಡಿದಿದ್ದಾರೆ 
ಪೂರ್ವದ ಹಳಗಳನ್ನ ಡದ ವಿಭಕ್ತಿ ಪ್ರತ್ಯಯಗಳು ಹಳಗನ್ನಡದ ವಿಭಕ್ತಿ 
ಪ್ರತ್ಯಯಗಳಿಗಿಂತ ಸ್ವಲ್ಪ ವ್ಯತ್ಯಾಸದಿಂದ ಕೂಡಿರುತ್ತವೆ. ಪೂರ್ವದ 
ಹಳಗನ್ನಡದ ದ್ವಿತೀಯಾ ವಿಭಕ್ತಿ ಪ್ರತ್ಯಯ ದೀರ್ಘವಾಗಿರುತ್ತದೆ. (ಉದಾ: 
ಅದಾನ್ ) ಷಷ್ಠಿ ವಿಭಕ್ತಿ ಪ್ರತ್ಯಯ ' ಅ' ಕಾರಕ್ಕೆ ಬದಲಾಗಿ ' ಆ' ಕಾರವಾಗಿರು 
ಇದೆ. (ಉದಾ : - ಭಟರಿಯಾ, ಕಲಭೋರನಾ ) ಸಪವಿತಾ ವಿಭಕ್ತಿ ಪ್ರತ್ಯಯ 
*ಉಳ ' ಎಂದಿರುತ್ತದೆ. ( ಆಹವದುಲ್ , ನಾಡುಳ ) . "ಬ ' ಕಾರಕ್ಕೆ ಬದಲಾಗಿ 
' ವ' ಕಾರವಿರುವುದು , ' ಇ' ಕಾರಕ್ಕೆ ಬದಲಾಗಿ ' ಎ' ಕಾರವಿರುವುದು ಇತ್ಯಾದಿ. 

' ಹಿಡಿ' ಶಾಸನದ ಕನ್ನಡವನ್ನು ನೋಡಿಕೆಲವರು ಆ ವೇಳೆಗಾಗಲೆ 
ಕನ್ನಡ ಚೆನ್ನಾಗಿ ಬೆಳೆದ ಪ್ರೌಢವಾದ ಭಾಷೆಯಾಗಿತ್ತು ಎಂದು ಹೇಳುತ್ತಾರೆ. 
ಆದರೆ ಹಿಡಿ ಶಾಸನವನ್ನು ನೋಡಿದರೆ ಹಾಗನ್ನಿಸುವುದಿಲ್ಲ. ಆ ಶಾಸನದಲ್ಲಿ 
ಬರುವ ' ಪೆತ್ತಜಯನ್ ', ಎಂಬುದು ಅರಿಸಮಾಸ . ಇದು ಸಂಸ್ಕೃತ ಮತ್ತು 
ಕನ್ನಡ ಭಾಷೆಗಳ ಸಂಬಂಧ ಆಶಾಸನಕ್ಕಿಂತ ಬಹುಕಾಲ ಹಿಂದಿನಿಂದಲೂ ಇದ್ದಿರ 
ಬೇಕೆಂಬುದನ್ನು ತೋರಿಸುತ್ತದೆ. ಹಾಗೆಯೆ ' ಪೊಗಳೆಷ್ಟೊಟ್ಟಣ' ಎಂಬುದು 
ಕರ್ಮಣಿರೂಪದ ಅನುಕರಣೆ ಎನ್ನಬಹುದು. ಇದೆಲ್ಲಾ ಇದ್ದರೂ ಹಿಡಿ 
ಶಾಸನದಲ್ಲಿ ಸಂಸ್ಕೃತದ ಪ್ರಭಾವ ದಟ್ಟವಾಗಿದೆ. ಕನ್ನಡದ ಪದಗಳು ಎಲ್ಲೋ 
ಕೆಲವಿವೆ . ಈ ಶಾಸನದ ಅಧ್ಯಯನದಿಂದ ಕನ್ನಡ ಭಾಷೆ ಅದೇ ತಾನೆ 
ರಾಜಮನ್ನಣೆ ಪಡೆಯತೊಡಗಿತ್ತು ಎಂದು ಹೇಳಬಹದು. ಹಿಡಿ ಶಾಸನದಿಂದ 
ಕ್ರಿ . ಶ. 930 ರ ಕಳಸದ ಶಾಸನದವರಿಗೆ ಬಿಡಿ ಬಿಡಿ ಶಾಸನ ಪದ್ಯಗಳು 
ಸಿಗುತ್ತವೆ. 


- ಕ್ರಿ . ಶ. 450 ರಿಂದ ಪಂಪನ ಕಾಲದವರೆಗೆ ಸಂಸ್ಕೃತ ಶಾಸನಗಳ 
ಸಂಖ್ಯೆ ಹೆಚ್ಚು . ಪಂಪನಿಂದ ವಿಜಯನಗರದ ಕಾಲದವರೆಗೆ ಸಂಸ್ಕೃತ ಮತ್ತು 
ಕನ್ನಡ ಶಾಸನಗಳ ಸಂಖ್ಯೆ ಸಮಸಮವಾಗಿದೆ. ವಿಜಯನಗರದ ಅನಂತರ 
ಕನ್ನಡ ಶಾಸನಗಳ ಸಂಖ್ಯೆ ಹೆಚ್ಚಾಗಿದೆ. ಕೆಳದಿ ಮತ್ತು ಮೈಸೂರು ಅರಸರ 
ಶಾಸನಗಳು ಸಾಮಾನ್ಯವಾಗಿ ಕನ್ನಡದಲ್ಲಿರುತ್ತವೆ. 

ಶಾಸನಗಳ ಹುಟ್ಟು ರಾಜನ ಆಜ್ಞೆಗಳನ್ನು ಜನರಿಗೆ ತಿಳಿಸುವುದಕ್ಕಾಗಿ. 
ಅಂದರೆ ವ್ಯವಹಾರಕ್ಕಾಗಿ. ಆದ್ದರಿಂದ ಪ್ರಾರಂಭದ ಶಾಸನಗಳಲ್ಲಿ ನೀರಸವಾದ 
ಗದ್ಯವನ್ನು ಕಾಣುತ್ತೇವೆ. ಆದರೂ ಅಲ್ಲಲ್ಲಿ ಗದ್ಯಪದ್ಯಗಳು ಕಾವ್ಯಮಯವಾಗಿ 
ಅಲಂಕಾರ ಭೂಯಿಷ ವಾಗಿರುವುದನ್ನು ನೋಡುತ್ತಿವೆ. ಕ್ರಿ . ಶ . 930 ರ 
ಕಳಸದ ಶಾಸನ ನಾನಾ ರೀತಿಯ ಛಂದಸ್ಸನ್ನು ಒಳಗೊಂಡಿರುವ ಒಂದು 
ಪ್ರೌಢಶಾಸನ. ಆ ಶಾಸನದ ಅನಂತರ ಕನ್ನಡದ ಶಾಸನಗಳು ದೀರ್ಘವಾಗಿಯೂ 
ಪೌ ಢವಾಗಿಯೂ ಇರುವುದು ಕಂಡುಬರುತ್ತದೆ. ಪಂಪ ವ ತು ರನ್ನರ 
ಪ್ರಭಾವ ಶಾಸನಕವಿಗಳ ಮೇಲಾಗಿರುವುದನ್ನು ಸ್ಪಷ್ಟವಾಗಿ ಗುರುತಿಸಬಹುದು. 

ತಾಮ್ರ ಪಟಗಳು ಸಾಮಾನ್ಯವಾಗಿ ಸಂಸ್ಕೃತದಲ್ಲಿದ್ದರೂ ದಾನದ 
(ಭೂಮಿಯ ಮೇರೆಗಳನ್ನು ಹೇಳುವಾಗ ಕನ್ನಡವನ್ನು ಬಳಸುತ್ತಿದ್ದವು. 
ಕೆಲವು ಶಿಲಾ ಶಾಸನಗಳೂ ಇದೇ ಪದ್ದತಿಯನ್ನು ಅನುಸರಿಸಿರುವುದನ್ನು 
ಕಾಣಬಹುದು. ಇವೆಲ್ಲವೂ ಸ್ವಲ್ಪ ಪ್ರೌಢಶಾಸನಗಳ ವಿಚಾರವಾಯಿತು, 
ನಿಜವಾಗಿಯೂ ಕನ್ನಡ ಭಾಷೆಯ ಬಾಗು ಬನಿಗಳನ್ನು , ಒಗಟನ್ನು ನೋಡ 
ಬೇಕಾದರೆ ಜನಸಾಮಾನ್ಯರು ಹಾಕಿಸಿದ ಶಾಸನಗಳನ್ನು ನೋಡಬೇಕು. ಆ 
ಶಾಸನಗಳು ( ವೀರಗಲ್ಲುಗಳು , ಮಾಸ್ತಿಕಲ್ಲುಗಳು) ಜನಸಾಮಾನ್ಯರ ಆಡುನುಡಿಗೆ 
ತೀರ ಹತ್ತಿರವಾಗಿರುತ್ತವೆ. ಆ ಭಾಷೆಯಲ್ಲಿ ಮಣ್ಣಿನ ವಾಸನೆ ಇನ್ನೂ 
ಹೊಡೆಯುತ್ತಿರುವುದನ್ನು ನೋಡಬಹುದು. ಅಂತ ಕನ್ನಡ ಭಾಷೆಯ 
ಅಭ್ಯಾಸಿ ಕಾವ್ಯಗಳನ್ನಷ್ಟೇ ನೋಡಿದರೆ ಸಾಲದು ; ಅದಕ್ಕಿಂತ ಹೆಚ್ಚಾಗಿ ಕನ್ನಡ 
ಶಾಸನಗಳನ್ನು ನೋಡಬೇಕಾಗುತ್ತದೆ. 

- ಭಾರತದ ಪ್ರಾಚೀನ ಶಾಸನಗಳಲ್ಲಿ ಪ್ರಾಚೀನವಾದುವು ಅಶೋಕನ 
ಶಾಸನಗಳು , ಕರ್ನಾಟಕದ ಬಗೆಗೂ ಇದೇ ಮಾತನ್ನು ಹೇಳಬಹುದು. 
ಬ್ರಹ್ಮಗಿರಿ , ಸಿದ್ದಾಪುರ , ಜಟಿಂಗ ರಾಮೇಶ್ವರ,ಕೊಪ್ಪಳ, ಮಸ್ಕಿ ಮೊದಲಾದ 
ಕಡೆಗಳಲ್ಲಿ ಅಶೋಕನ ಶಾಸನಗಳು ಸಿಕ್ಕಿವೆ. ಕರ್ನಾಟಕದಲ್ಲಿ ಸಿಕ್ಕಿರುವ 
ಶಾಸನಗಳು ಲಘು ಪ್ರಸ್ತರ ಲೇಖನಗಳ ಗುಂಪಿಗೆ ಸೇರುತ್ತವೆ. ಇಲ್ಲಿ 
ಬ್ರಹ್ಮಗಿರಿಯ ಮತ್ತು ಮಸ್ಕಿಯ ಎರಡು ಶಾಸನಗಳನ್ನು ಉದಾಹರಿಸುತ್ತೇವೆ. 
ಬ್ರಹ್ಮಗಿರಿಯ ಶಾಸನ ಹೀಗಿದೆ : 


ದೇವಾನಂಪಿಯ ಆಹ ಮಾತಾಪಿತಿ ಸು ಸುಸೂತಿವಿಯ ಹೇಮೇವ ಗರುಸು ಪ್ರಾಣಿಸು 
ದ್ರತವ್ಯಂ ಸಚಂ ವತವಿಯಂ ಸೆ ಇಮೆ ಧಂಮಗುಣಾ ಪವತಿತವಿಯಾ ಹೇಮೇವ ಅಂತೆ 
ವಾಸಿನಾ ಆಚರಿಯೆ ಅಪಚಾಯಿತವಿಯ ಜ್ಞಾತಿಕೇಷು ಚ ಕಂ . .. ಪವತಿತವಿಯೆ ಏಸಾ 
ಪೊರಾಣಾ ಪಕಿತೀ ದೀಘವು ಸ್ವಸ ಹೇವಂ ಏಸ ಕಣವಿಯಯ ಚಪಡೇನ ಲಿಖತೆ ಲಿಪಿಕರೇಣ' 


[ದೇವಾನಾಂ ಪ್ರಿಯದರ್ಶಿಯು ಹೀಗೆ ಹೇಳುತ್ತಾನೆ : ಮಾತಾ ಪಿತೃಗಳ ಸೇವೆ 
ಮಾಡಬೇಕು. ಜೀವನದ ಶ್ರೇಷ್ಟತೆ ಮತ್ತು ಅತ್ಯಮೂಲ್ಯತೆಗಳನ್ನು 
ಭದ್ರವಾಗಿ ಬಲಪಡಿಸಬೇಕು, ಸತ್ಯವನ್ನೇ ನುಡಿಯಬೇಕು. ಈ ಸದ್ಗುಣ 
ಗಳನ್ನು ಆಚರಿಸಿ ಪ್ರಚಾರಪಡಿಸಬೇಕು. ಹಾಗೆಯೇ ಗುರುವನ್ನು ಶಿಷ್ಯನು 
ಗೌರವಿಸಬೇಕು, ಪೂಜಿಸಬೇಕು . ಹಾಗು ಕುಟುಂಬದಲ್ಲಿ ಬಂಧು ಬಾಂಧವರಿಗೆ 
ಉಚಿತ ಮರ್ಯಾದೆ ತೋರಿಸಬೇಕು. ಇದೇ ಸನಾತನ ಧರ್ಮ ಸ್ವರೂಪ. 
ಇದು ದೀರ್ಘ ಜೀವನಕ್ಕೆ ಸಹಾಯವಾದುದು . ಇದು ಹೀಗಿದೆ. ಅದರಂತೆ 
ಆಚರಿಸಬೇಕು. ಇದು ಚಪಡನಿಂದ ಬರೆಯಲ್ಪಟ್ಟಿದೆ. 


ಈ ಶಾಸನ ಚಿತ್ರದುರ್ಗ ಜಿಲ್ಲೆಯ ಬ್ರಹ್ಮಗಿರಿಯಲ್ಲಿದೆ. ಈ ಶಾಸನ 
ವನ್ನು ಮತ್ತು ಸಿದ್ದಾಪುರ ಮತ್ತು ಜಟಿಂಗ ರಾಮೇಶ್ವರದ ಅಶೋಕನ 

ಶಾಸನಗಳನ್ನು ಬಿ. ಎಲ್ . ರೈಸ್ ಅವರು ಕ್ರಿ . ಶ. 1892ರಲ್ಲಿ ಕಂಡು 
ಹಿಡಿದು ಪ್ರಕಟಿಸಿದರು . ಈ ಶಾಸನಗಳು ಬಹುಶಃ ಅಶೋಕನ ಆಳ್ವಿಕೆಯ 
11 ಅಥವಾ 12ನೆಯ ವರ್ಷದಲ್ಲಿ ಹುಟ್ಟಿರಬೇಕು. 

ಈ ಶಾಸನದಲ್ಲಿ ಚಕ್ರವರ್ತಿಯೊಬ್ಬ ತನ್ನ ಪ್ರಜೆಗಳ ಬಾಳು ಹಸನಾಗಲಿ 
ಎಂದು ಆಶಿಸುವುದು ಕಂಡುಬರುತ್ತದೆ. ಹಾಗೆ ಬಾಳು ಹಸನಾಗಬೇಕಾದರೆ 
ಹೇಗೆ ಬಾಳಬೇಕೆಂಬುದನ್ನು ಸರ್ವರಿಗೂ ತಿಳಿಯುವಂತಹ ಮಾತುಗಳಲ್ಲಿ 
ಹೇಳಿದ್ದಾನೆ. ಅವನ ಇತರ ಶಾಸನಗಳಲ್ಲಿ ಅವನ ಅಂತರಂಗವನ್ನೇ ತೆರೆದಿಟ್ಟಿ 
ದ್ದಾನೆ. ಹೀಗೆ ಪ್ರಜೆಗಳನ್ನು ತನ್ನ ಮಕ್ಕಳಂತೆ ಪ್ರೀತಿಸಿ ತನ್ನ ಅಂತರಂಗಕ್ಕೆ 
ತೆಗೆದುಕೊಂಡ ಮತ್ತೊಬ್ಬ ಚಕ್ರವರ್ತಿಯನ್ನು ನಾವು ಕಾಣಲಾರೆವು. 

ಶಾಸನಗಳಲ್ಲಿ ಶಾಸನಗಳನ್ನು ಬರೆದ ಕವಿಯ ಮತ್ತು ತಾಮ್ರಪಟ 
ಅಥವಾ ಶಿಲೆಯ ಮೇಲೆಕೊರೆದ ರೂವಾರಿಯ ಹೆಸರಿರುತ್ತದೆ. ಈ ಶಾಸನ 
ದಲ್ಲಿ ಶಾಸನದ ಕರ್ತೃವಿನ ಹೆಸರಿಲ್ಲದಿದ್ದರೂ ರೂವಾರಿಯ ಹೆಸರಿದೆ . ಅವನು 
ಚಪಡ ಎಂಬುವನು ಪಡೇನ ಲಿಖಿತೇ ಲಿಪಿ ಕರೇಣ', ಎಂಬುದು ಕರೋಪಿ 
ಲಿಪಿಯಲ್ಲಿದೆ. ಈ ಲಿಪಿ ಭಾರತದ ವಾಯುವ್ಯ ಗಡಿಪ್ರಾಂತದಲ್ಲಿ ಹೆಚ್ಚು 
ಬಳಕೆಯಲ್ಲಿದೆ. 

ಮಸ್ಕಿಯ ಶಾಸನ : 


ದೇವನಾಂ ಪಿಯಸ ಅಸೋಕಸ ... ಅಧತಿ 
.. . ನಿವಷಾನಿ : ಅ೦ ಸುಮಿ ಬುಧ ಶಕೇ .. . ತಿರೆ 
... ಮಿ ಸಂಘಂ ಉಪಗತೇ ಉಠ. .. ಮಿ ಉಪಗತೇ ಪುರೇ ಜಂಬು 
... ಸಿ ಯೇ ಅಮಿಸಾ ದೇವಾ ಹುಸು ತೇ ದಾನಿ ಮಿಸಿಭೂತಾ ಇಯ ಅಠೇಖದ 
ಕೇನ ಪಿ ಧಮಯುತೇನ ಸಕೇ ಅಧಿಗತೆವೇ ನ ಹೇವಂ ದಖಿತವಿಯೇ ಉಡಾ 
ಲಕೇ ವ ಇವ ಅಂಗಛೇಯಾ ತಿ ಖದರೇ , ಚ ಉಡಾಲಕೇ ಚ ವತ 
ವಿಯಾ ಹೇವಂ ವೇ ಕಲಂತಂ ಭದಕೇ ಸೇ ಅ .. . ತಿಕೇ ಚ ವಧಿ 
ಸಿತಿ ಚಾ ದಿಯಢಯಂ ಹೇವಂ ತಿ 


[ ಇದು ದೇವರಿಗೆ ಪ್ರಿಯನಾದ ಅಶೋಕರಾಜನ ಘೋಷಣೆ. ಈಗ 
ಎರಡುವರೆ ಸಂವತ್ಸರಗಳ ಆಚೆಯ ಕಾಲದಿಂದ ನಾನು ಬುದ್ದ ದೇವನ 
ಅನುಯಾಯಿಯಾಗಿದ್ದೇನೆ. ಈಗ ಒಂದು ಸಂವತ್ಸರಕ್ಕೆ ಅಧಿಕ ಕಾಲದಿಂದ 
ನಾನು ಬುದ್ದ ಸಂಘದಲ್ಲಿ ಆಸಕ್ತಿಯುಳ್ಳವನಾಗಿ ಶ್ರದ್ದೆಯಿಂದ ಶ್ರಮಿಸುತ್ತಲಿ 


ಕೆಲವು ಪ್ರಮುಖ ಶಾಸನಗಳು 


59 


ದೇನೆ. ಇದರ ಫಲವಾಗಿ, ಈ ಜಂಬೂ ದ್ವೀಪದಲ್ಲಿ ಹಿಂದೆ ದೇವರುಗಳು 
ಮಾನವರೊಡನೆ ಮಿಳಿತರಾಗಿರಲಿಲ್ಲ ; ಈಗ ಮಿಳಿತರಾಗಿದ್ದಾರೆ. 

ನಾನು ಸಾಧಿಸಿದ ಈ ಕಾರ್ಯವನ್ನು ಬಡವನಾದವನೂ ಸಾಧಿಸ 
ಬಹುದು. ಆದರೆ ಆತನಿಗೆ ಧರ್ಮದಲ್ಲಿ ಶ್ರದ್ದೆ ಮಾತ್ರ ಅವಶ್ಯಕ. ಈ 
ಕಾರ್ಯ ಬಲ್ಲಿದರಿಗೆ ಮಾತ್ರ ಸಾಧ್ಯವೆಂದು ಯಾರೂ ತಿಳಿಯಲಾಗದು. 
ಬಡವರಾಗಲಿ , ಬಲ್ಲಿದರಾಗಲಿ , ಈ ಮಾತನ್ನು ನೆನೆಯಬೇಕಾದುದು : ನೀವು 
ಈ ಮಾರ್ಗವನ್ನು ಅನುಸರಿಸುವಿರಾದರೆ , ಈ ಘನಸಾಧನೆ ಬಹುಕಾಲ 
ಬಾಳೀತು, ಒಂದುವರೆಯಷ್ಟು ಅಭಿವೃದ್ಧಿಯಾದೀತು?] 

ಇದು ರಾಯಚೂರು ಜಿಲ್ಲೆಯ ಮಾಸ್ಕಿ ಎಂಬಲ್ಲಿ ಸಿಕ್ಕಿದೆ. ಬ್ರಹ್ಮಗಿರಿಯ 
ಮೊದಲನೆಯ ಶಾಸನದಲ್ಲಿ ಹೇಳುವ ಸುವರ್ಣಗಿರಿ ಎಂಬುದು ಬಹುಶಃ ಇದೇ 
ಆಗಿರಬೇಕು. ಇಲ್ಲಿ ಚಿನ್ನದ ಗಣಿಗಳ ಅವಶೇಷಗಳಿವೆ. ಚಾಲುಕ್ಯ ಜಗದೇಕ 
ಮಲ್ಲನ ಕಾಲದಲ್ಲಿ ಇದಕ್ಕೆ ಪಿರಿಯವರಾಸಂಗಿ ಎಂಬ ಹೆಸರಿತ್ತು . ಇಲ್ಲಿಯ 
ಶಾಸನದಿಂದ ದೇವನಾಂಪ್ರಿಯ ಎಂಬುದು ಅಶೋಕನ ಹೆಸರೇ ಎಂಬುದು 
ಸಮರ್ಥಿತವಾಯ್ತು . 

ಮಸ್ಕಿಯ ಶಾಸನದಲ್ಲದೆ ಮತ್ತೊಂದು ಶಾಸನದಲ್ಲಿಯ ಅಶೋಕನ 
ಹೆಸರಿದೆ. ಸಾಮಾನ್ಯವಾಗಿ ಅಶೋಕನ ಶಾಸನಗಳು ಬೌದ್ಧ ಶಕೆಯನ್ನು 
ಹೇಳುತ್ತವೆ. ಬೌದ್ಧ ಶಕೆಯೆಂದರೆ ಬುದ್ದನು ನಿರ್ವಾಣವಾದಂದಿನಿಂದ 
ಕಾಲಗಣನೆಯನ್ನು ಮಾಡುವುದು . ಬುದ್ದನು ನಿರ್ವಾಣ ಹೊಂದಿದ ಕಾಲದ 
ಬಗೆಗೆ ವಿದ್ವಾಂಸರಲ್ಲಿ ಭಿನ್ನಾಭಿಪ್ರಾಯವಿದೆ. ಅದು ಹೇಗಾದರೂ ಇರಲಿ 
ಇಲ್ಲಿ ಬುದ್ಧ ಶಕೆಯನ್ನೂ ಹೇಳಿದೆ . 

ಚಂದ್ರವಳ್ಳಿಯ ಮಯೂರಶರ್ಮನ ಶಾಸನ . 
ಶಾಸನ ಪಾಠ : 
ಕದಂಬಾಣಂ ಮಯೂರ ಶಮ್ಮಣ ವಿನಿಮ್ಮಿ ಅಂ 
ತಟಾಕಂ ಕುಟ ತೇಕೂಡ ಅಭಿರ ಪಲ್ಲವ ಪರಿ 
ಯಾತಿಕ ಸಕಸ್ಥನ ಸಯಿನ್ದ ಕ ಪುನಾಡ ಮೊಕಠಿಣ || 

ಚಿತ್ರದುರ್ಗದ ಬಳಿಯ ಚಂದ್ರವಳ್ಳಿ ಕಣಿವೆಯ ಬಳಿ ಒಂದು ಬಂಡೆಯ 
ಮೇಲೆ ಈ ಚಿಕ್ಕ ಶಾಸನವನ್ನು ಕೊರೆದಿದೆ. ಇದರ ಕಾಲ ಸುಮಾರು 

ನಾಲ್ಕನೆಯ ಶತಮಾನ. ಇದರಲ್ಲಿ ಕದಂಬ ರಾಜವಂಶ ಸ್ಥಾಪಕನಾದ 
ಮಯೂರಶರ್ಮನು ಒಂದು ಕೆರೆಯನ್ನು ಕಟ್ಟಿಸಿದನೆಂದು ಹೇಳಿದೆ . 
ಈ ಮಯೂರಶರ್ಮನು ತ್ರಿಕೂಟ, ಅಭೀರ, ಪಲ್ಲವ, ಪಾರಿ 
ವಾತಿಕ, ಶಕಸ್ಥಾನ, ಸೇಂದ್ರಕ, ಪುನ್ನಾಟ, ಖರಿ, ಇವರುಗಳ ಮೇಲೆ 
ಸಂಪಾದಿಸಿದ ವಿಜಯವನ್ನು ಈ ಶಾಸನವು ನಿರ್ದೇಶಿಸುತ್ತದೆ. ಶಾಸನದ ಲಿಪಿ 
ಕದಂಬರ ಕಾಲದ ಪೇಟಿಕಾಶಿರಸ್ಸಿನ ಕನ್ನಡ ಭಾಷೆ ಪ್ರಾಕೃತ. 

ಮಯೂರ ಶರ್ಮನು ಶಕರೇ ಮೊದಲಾದ ರಾಜರನ್ನು ಗೆದ್ದ ವಿಷಯ 
ಉತ್ಸೆ ಕೈಯಿಂದ ಕೂಡಿದುದು. ಸೇಂದ್ರಕರು , ಪುನ್ನಾಟರು . ಬಾಣರು 
ಮೊದಲಾದ ಬನವಾಸಿಯ ಸುತ್ತಮುತ್ತಲ ರಾಜರ 

ಸಿಯ ಸುತ್ತಮುತ್ತಲ ರಾಜರನ್ನು ಮಯೂರಶರ್ಮನು 
ಗೆದ್ದಿರಬಹುದು. 

ತಾಳಗುಂದದ ಶಾಸನದ ಮುಖ್ಯ ಸಾರಾಂಶ : 
ಸನಾತನ ದೇವತಾಮೂರ್ತಿಶಿವನಿಗೆ ಜಯವಿದೆ. 

ಹಾರಿತಿಯ ಸಂತಾನವೂ ಮಾನವ ಗೋತ್ರಜವೂ ಯಜ್ಞ ಯಾಗ ನಿರತವೂ ಆಗಿದ್ದ 
ವಿಖ್ಯಾತ ದ್ವಿಜಕುವೊಂದು ಬಾಳಿತ್ತು ! ಇದರ ನಿವಾಸದ ನೆರೆಯಲ್ಲಿ ಕದಂಬ ಮರವೊಂದು 
ಬೆಳೆದು ನಿಂತುದರ ಮೂಲಕ ಕದಂಬ ಎಂಬ ಅಂಕಿತವು ಇದಕ್ಕೆ ಪ್ರಾಪ್ತವಾಯಿತು. ಈ 
ವಂಶದಲ್ಲಿ ಮಯೂರಶರ್ಮನೆಂಬ ದಿಜೋತ್ತಮನಿದ್ದನು, ಈತನು ತನ್ನ ಗುರು ವೀರಶರ್ಮ 
( ಈಚೆಗೆ ದೊರೆತಿರುವ ಶಾಸನಗಳಿಂದ ಇವನು “ ತಾತ' ನಾಗಬೇಕು) ನ ಜೊತೆಯಲ್ಲಿ 
ಅಧ್ಯಯನವನ್ನು ನೆರವೇರಿಸುವ ಉದ್ದೇಶದಿಂದ ಪಲ್ಲವರ ರಾಜಧಾನಿಯಾದ ಕಾಂಚೀಪುರದ 
ಘಟಿಕಾ ಕೇಂದ್ರಕ್ಕೆ ಬಂದನು. 

ಅಲ್ಲಿರುವಾಗ ಪಲ್ಲವರ ಅಶ್ವದಳದವರೊಂದಿಗೆ ಉಂಟಾದ ಉಗ್ರ ಕಲಹದಿಂದಕೋಪ 
ಗೊಂಡ ಮಯೂರಶರ್ಮನು ' ಅಕಟಾ ! ಈ ಕಲಿಯುಗದಲ್ಲಿ ವಿಪತ್ಯವು ಕ್ಷಾತ್ರವೃತ್ತಿಗಿಂತ 
ಕೀಳಾಯಿತಲ್ಲ. ಗುರುಕುಲದಲ್ಲಿ ಬಹುಕಾಲ ಅಧ್ಯಯನ ಮಾಡಿ ಪರಿಶ್ರಮದಿಂದ 
ಸಂಪಾದಿಸಿದ ಬ್ರಹ್ಮ ಸಿದ್ದಿಯೂ ನೃಪಾಧೀನವಾಗಬೇಕೆಂದರೆ, ಇದಕ್ಕೂ ಹೆಚ್ಚಿನ ಕಷ್ಟ 
ವಾವುದು ? ' ಎಂದುಕೊಂಡು ವಸುಧೆಯನ್ನು ಜಯಿಸಲೆಳಸಿ , ದರ್ಭಾದಿ ಸಾಮಗ್ರಿಯನ್ನು 
ಧರಿಸಲು ಪಳಗಿದ ತನ್ನ ಕರದಲ್ಲಿ ಮಿನುಗುವ ಆಯುಧಗಳನ್ನು ಎತ್ತಿಕೊಂಡನು . 

ಮುಂದೆ ಆತನು ಪಲ್ಲವರ ಸೀಮಾರಕ್ಷಕರನ್ನು ಹಠಾತ್ತಾಗಿ ಸೋಲಿಸಿ , ಶ್ರೀಶೈಲದ 
ನೆರೆಯಲ್ಲಿ ದುರ್ಗಮ ವನದಲ್ಲಿ ಬೀಡುಬಿಟ್ಟನು. ಬೃಹದ್ಭಾಣರೇ ಮೊದಲಾದ 
ರಾಜರಿಂದ ಕಪ್ಪವನ್ನು ಸೆಳೆದುಕೊಂಡನು . ಬಳಿಕ ತನ್ನ ಶಕ್ತಿಯನ್ನು ಕುಗ್ಗಿಸಲು ಏರಿ 
ಬಂದ ಪಲ್ಲವರ ಮಹಾಸೇನೆಯನ್ನು ಹಣಿದಿಕ್ಕಿದನು . ಇ೦ತು ವಿಜಯಿಯಾದ ಆತನನ್ನು 
ಪಲ್ಲವರು ಮಿತ್ರನನ್ನಾಗಿ ಮಾಡಿಕೊಂಡರು . ಅವನು ಗಳಿಸಿದ ರಾಜ್ಯದ ಪಟ್ಟವನ್ನು 

ಅವರು ಅವನಿಗೆ ಕಟ್ಟಿದರು . ಆತನು ಪಶ್ಚಿಮ ಸಮುದ್ರದಿಂದ ಪ್ರೇಹರದ ( ಮಲಾಪ 
ಹಾರಿಯ ವರೆಗೆ ಹಬ್ಬಿದ ಭೂಮಿಗೆ ಒಡೆಯನಾದನು . ಆತನ ವಂಶದಲ್ಲಿ ಅನುಕ್ರಮವಾಗಿ 
ಕಂಗವರ್ಮ , ಭಗೀರಥ, ಕಾಕುಸ್ಥ , ಇವರು ರಾಜ್ಯಭಾರ ಮಾಡಿದರು . ಕಾಕುಸ್ಥನು 
ಪ್ರಭಾವಶಾಲಿ ರಾಜ . ಈತನು ಗುಪ್ತರೇ ಮೊದಲಾದ ರಾಜರಿಗೆ ತನ್ನ ಹೆಣ್ಣು ಮಕ್ಕಳನ್ನು 
ಕೊಟ್ಟು ವೈವಾಹಿಕ ಸಂಬಂಧವನ್ನು ಬೆಳೆಸಿದನು. ಈತನು ಸಾತಕರ್ಣಿ ಮೊದಲಾದ ರಾಜ 
ರಿಂದ ಪೂಜಿತನಾದ ಆದಿದೇವ ಮಹಾದೇವನ ಸಿದ್ಧ ಮಂದಿರದಲ್ಲಿ ಒಂದು ಕೊಳವನ್ನು 
ಮಾಡಿಸಿದನು . 


ಆ ಕಾಕುಸ್ಥವರ್ಮನ ಸುಪುತ್ರನಾದ ಶಾಂತಿವರ್ಮನು ಇದೀಗ ರಾಜ್ಯಶಾಸಕನಾಗಿರು 
ವನು . ಸ್ಥಾನ ಕುಂದೂರ ( ತಾಳಗುಂದ) ವಾಸಿಯಾದ ಭಗವಾನ್ ಮಹಾದೇವನಿಗೆ 
ಪ್ರಣಾಮಗಳು . 


ಈ ಶಾಸನ ಶಿವಮೊಗ್ಗ ಜಿಲ್ಲೆಯ ಶಿಕಾರಿಪುರ ತಾಲೂಕಿನ ತಾಳಗುಂದ 
ಗ್ರಾಮದಲ್ಲಿ ಪ್ರಣವೇಶ್ವರ ದೇವರ ಗುಡಿಯ ಎದುರುಗಡೆ ಇರುವ ಸ್ತಂಭದ 
ಮೇಲಿದೆ. ಶಾಸನವನ್ನು ಕೆಳಗಿನಿಂದ ಮೇಲಕ್ಕೆ ಓದಿಕೊಂಡು ಹೋಗಬೇಕು. 
ಸುಮಾರು ಒಂದೂವರೆ ಸಾವಿರ ವರ್ಷಗಳಿಂದ ಬಿಸಿಲು, ಮಳೆ, ಗಾಳಿಗಳ 
ಹೊಡೆತಕ್ಕೆ ಸಿಕ್ಕಿದರೂ ಶಾಸನದ ಪಾಠ ಚೆನ್ನಾಗಿಯೇ ಇದೆ. ಇದರ ಕಾಲ 
ಸುಮಾರು ಐದನೆಯ ಶತಮಾನ. ಕಾಕುಸ್ಥವರ್ಮನ ಮಗನಾದ ಶಾಂತಿವರ್ಮ 
ಈ ಶಾಸನವನ್ನು ಹಾಕಿಸಿದವನು. ಈ ಶಾಸನವನ್ನು ಶಾಂತಿವರ್ಮನ ಶಾಸನ 
ವೆಂದೂ , ಕಾಕುಸ್ಥವರ್ಮನ ಶಾಸನವೆಂದೂ , ಕರೆಯುತ್ತಾರೆ. ಕದಂಬ ಕುಲದ 
ಮಯೂರ ಶರ್ಮನು ಕಾಂಚಿಯ ಪಲ್ಲವ ರಾಜೇಂದ್ರನನ್ನು ಪ್ರತಿಭಟಿಸಿ , 
ಕರ್ನಾಟಕದಲ್ಲಿ ಕದಂಬರ ಸ್ವತಂತ್ರ ರಾಜ್ಯವನ್ನು ಸ್ಥಾಪಿಸಿದ ಚಿತ್ರಮಯ 
ವೃತ್ತಾಂತವನ್ನು ಈ ಶಾಸನವು ನಿವೇದಿಸುತ್ತದೆ. ಅನಂತರ ಆಳಿದ ಕದಂಬ 
ರಾಜರ ವಿಷಯವಾಗಿಯೂ ಚಾರಿತ್ರಿಕ ಅಂಶಗಳನ್ನು ತಿಳಿಸುತ್ತದೆ. 

ಇದರ ಕವಿ ಕುಬ್ಬ , ಶಾಸನ ಸಂಸ್ಕೃತ ಭಾಷೆಯಲ್ಲಿದೆ. ಕಾವ್ಯದ 
ಉದ್ದಕ್ಕೂ ಅಲಂಕಾರ ಭೂಯಿಷ್ಟವಾದ ಶೈಲಿಯಿದೆ. ಅಂತಹ ಶೈಲಿ ಆಗ 
ದಕ್ಷಿಣ ಭಾರತದಲ್ಲಿತ್ತು . ಕವಿಯ ರಚನಾ ಕೌಶಲ್ಯವನ್ನು ನೋಡಿದಾಗ ಪ್ರತಿ 
ಭಾವಂತ ಕವಿ ಎನ್ನಲಾಗದಿದ್ದರೂ ತಕ್ಕಮಟ್ಟಿನ ಶಕ್ತಿಯುಳ್ಳ ಕವಿ ಎನ್ನಲು 
ಅಡ್ಡಿಯಿಲ್ಲ. ಶಾಸನದಲ್ಲಿ ಮುವ್ವತ್ತನಾಲ್ಕು ಪದ್ಯಗಳಿವೆ. ಅಪೂರ್ವವಾದ 
ಮಾತ್ರಾಛಂದಸ್ಸಿನಲ್ಲಿ ರಚಿತವಾಗಿದೆ. ಅದನ್ನು ಮಾತ್ರಾ ಸಮಕ ಎಂದು 
ಕರೆಯುತ್ತಾರೆ. ಪುಷ್ಟತಾಗ್ರ , ಇಂದ್ರ ವಜ್ರ , ಶಾರ್ದೂಲ ವಿಕ್ರೀಡಿತ , ಮಂದಾ 

ಕಾಂತ, ವಸಂತ ತಿಲಕ ಮೊದಲಾದ ವೃತಗಳೂ ಪ್ರಯೋಗವಾಗಿವೆ. ಪ್ರಚಿತ 
ಎಂಬ ಒಂದು ದಂಡಕವೂ ಇದೆ. ಒಟ್ಟಿನಲ್ಲಿ ಆ ಕಾಲದ ಕರ್ನಾಟಕದ ಕವಿ 
ಗಳು ತಮ್ಮ ಪ್ರತಿಭೆಯನ್ನು ಸಂಸ್ಕೃತ ಕಾವ್ಯಗಳಲ್ಲಿ ಹೊರಚೆಲ್ಲುತ್ತಿದ್ದರು 
ಎಂದು ಹೇಳಬಹುದು. 
- ಕ್ರಿ .ಶ. ಐದನೆ ಶತಮಾನದ ಪ್ರೌಢ ಸಂಸ್ಕೃತ ಶಾಸನ ಎಂಬುದೊಂದೇ 
ಈ ಶಾಸನದ ಹಿರಿಮೆಯಲ್ಲ. ಅದಕ್ಕಿಂತ ಹೆಚ್ಚಾಗಿ ರಾಜಕೀಯ ಮತ್ತು 
ಸಾಂಸ್ಕೃತಿಕ ಮಹತ್ವವನ್ನು ಉಳ್ಳದ್ದು ಈ ಶಾಸನ 

ಈ ಶಾಸನ ಸಿಗುವುದಕ್ಕಿಂತ ಮೊದಲು ಹತ್ತು ಹನ್ನೊಂದನೆಯ ಶತ 
ಮಾನದ ಹಾನುಗಲ್ಲಿನ ಮತ್ತು ಗೋವೆಯ ಕದಂಬರ ಶಾಸನಗಳು ಕದಂಬರ 
ಮಲವನ್ನು ಕುರಿತು ಕಾಲ್ಪನಿಕ ಕಥೆಗಳನ್ನು ಹೇಳುತ್ತಿದ್ದ ವು . ಕದಂಬ 
ಮೂಲ ಪುರುಷನಾದ ವಯರನು ಶಿವ ಮತ್ತು ಪಾರ್ವತಿಯರ ಮಗನೆಂದು 
ಕೆಲವು ಶಾಸನಗಳು , ಶಿವ ಮತ್ತು ಭೂದೇವಿಯರ ಮಗನೆಂದು ಇನ್ನು ಕೆಲವು 
ಶಾಸನಗಳು ಹೇಳುತ್ತಿದ್ದವು. ಮಯೂರನಿಗೆ ಜೈನಮಲವನ್ನು ಆರೋಪಿ 
ಸುವ ಶಾಸನಗಳೂ ಇವೆ. ಈ ಎಲ್ಲ ಕಲ್ಪಿತ ಕತೆಗಳಿಗೆ ತಾಳಗುಂದದ ಶಾಸನ 
ದೊರೆತ ಮೇಲೆ ಒಂದು ನಿಲುಗಡೆ ಬಂದಿತು . ಎರಡನೆಯದಾಗಿ ಕದಂಬ 
ಕಾಕುಸ್ಥವರ್ಮನು ಗುಪ್ತರ ಜೊತೆ ವೈವಾಹಿಕ ಸಂಬಂಧವನ್ನು ಹೊಂದಿದ್ದ 
ನೆಂಬುದು. ಕಾಕುಸ್ಥವರ್ಮನು ಚಂದ್ರಗುಪ್ತನ ಮಗನಾದ ಸಮುದ್ರ 
ಗುಪ್ತನಿಗೆ, ವಾಕಾಟಕ ಅರಸನಾದ ನರೇಂದ್ರಸೇನನಿಗೆ, ಗಂಗರ ಮಾಧವನಿಗೆ 
ಅಳುಪರ ಪಶುಪತಿಗೆ ತನ್ನ ಹೆಣ್ಣು ಮಕ್ಕಳನ್ನು ಕೊಟ್ಟು ಮದುವೆ ಮಾಡಿದ್ದ 
ನೆಂದು ಇತರ ಮೂಲಗಳಿಂದ ತಿಳಿದುಬರುತ್ತದೆ. ಕರ್ನಾಟಕದಲ್ಲಿ ಬ್ರಾಹ್ಮಣರೇ 
ಇರಲಿಲ್ಲ . ತಾಳಗುಂದದ ಶಾಸನದ ಕಾಲದಲ್ಲಿ ಯಜ್ಞ ಯಾಗಾದಿಗಳು 
ನಡೆಯುತ್ತಿದ್ದವು. ಕೊನೆಯದಾಗಿ ವಿದ್ಯೆಗಾಗಿ ಆ ಕಾಲದ ಬ್ರಾಹ್ಮಣರು 
ಎಂತಹ ಕಷ್ಟಕ್ಕಾದರೂ ಸಿದ್ದರಾಗಿದ್ದರು ಎನ್ನು ವುದು ಮಯೂರಶರ್ಮ 
ಮತ್ತು ವೀರಶರ್ಮರು ಪ್ರಮಾಣವು ಪ್ರಾಯಾಸವಾಗಿದ್ದ ಆ ಕಾಲದಲ್ಲಿ 
ತಾಳಗುಂದದಿಂದ ಕಂಚಿಗೆ ಹೋದರು ಎನ್ನು ವುರಿಂದ ಗೊತ್ತಾಗುತ್ತದೆ 


ಹಿಡಿ ಶಾಸನ 
1 . ಜಯತಿ ಶ್ರೀಪರಿಷ್ಪಂಗಶಾರ್ಙ್ಗ ಮಾನ್ಯತಿ ರಚ್ಯುತಃ 

ದಾನವಾಕ್ಷೆರ್ಯುಗಾನ್ತಾಗಿ : ಶಿಷ್ಟಾನಾನ್ನು ಸುದರ್ಶನಃ || 

2, ನಮಃಶ್ರೀಮತ್ ಕದಂಬಪನ್ ತ್ಯಾಗ ಸಂಪನ್ನನ್ ಕಲಭೋರನಾ ಅರಿ ಕ 

ಕುಸ್ಥಭಟ್ಟೋರನಾಳೆ ನರಿದಾವಿಳೆ ನಾಡು ಮೃಗೇಶ ನಾ 

ಗೇನ್ದ್ರಾಭೀಳರ್ ಭಟಹರಪ್ಪೋರ್ ಶ್ರೀಮೃಗೇಶನಾಗಾಹ್ವಯ 
5 . ರಿರ್ವರಾ ಬಟರಿ ಕುಲಾಮಲವೋಮತಾರಾಧಿನಾಥನ್ನಳಪ 
6, ಗಣ ಪಶುಪತಿಯಾ ದಕ್ಷಿಣಾಪಥ ಬಹುಶತಹವನಾ 
7 , ಹವದು ಪಶುಪ್ರದಾನಶೌರ್ಯೋದ್ಯಮಭರಿತೋನ್ ದಾನಪ 

ಶುಪತಿಯೆನ್ನು ಪೊಗಳೆಷ್ಟೊಟ್ಟಣ ಪಶುಪತಿ 
9 . ನಾಮದೇಯನಾಸರಕ್ಕೆಲ್ಲ ಭಟರಿಯ ಪ್ರೇಮಾಲಯ 

ಸುತನ್ಗ ಸೇನಕಬಣೋಭಯ ದೇಶದಾ ವೀರಾಪುರುಷ ಸಮಕ್ಷ 

ದೆ ಕೇಕಯ ಪಲ್ಲವರಂ ಕಾದೆರಿದು ಪೆತ್ತಜಯನಾ ವಿಜ 
12. ಅರಸನೆ ಬಾಳ ಳ್ಳು ಪಲ್ಮಡಿಉಂ ಮೂಳಿವಳ್ಳಿಉಂ ಕೊ 
13 . ಟ್ಬಾರ್ ಬಟಾರಿಕುಲದೊನಳಕದಮ್ಮನ್ ಕಳೊನ್ ಮಹಾಪಾತಕನ್ 
14 . ಇರ್ವ್ವರುಂ ಸಕ್ಸ ದರ್‌ ವಿಚಾರಸರುಂ ಪಲ್ಮಡಿಗೆ ಕರು 
15 . ಮಿಡಿ ವಿಟ್ಟಾರ್‌ ಅದಾನಳಿವೊನೈ ಮಹಾಪಾತಕಮ್ ಸ್ವಸ್ತಿ 
16 . ಭಟ್ಟಸ್ಥಿ೯ಗಳೆ ಒಡ್ಡಲಿ ಆಪತ್ತೊನ್ದಿ ವಿಟ್ಟಾರಕರ | 

ಇದು ಹಾಸನ ಜಿಲ್ಲೆಯ ಬೇಲೂರು ತಾಲ್ಲೂಕಿನ ಹಿಡಿ ಎಂಬ ಊರಿ 
ನಲ್ಲಿ ಸಿಕ್ಕಿದ ಶಾಸನ. ಈಗ ಈ ಶಾಸನ ಮೈಸೂರಿನ ಪ್ರಾಚ್ಯವಸ್ತು 
ಸಂಗ್ರಹಾಲಯದಲ್ಲಿದೆ. ಈ ಶಾಸನದ ಕಾಲ ಸು . ಕ್ರಿ .ಶ . 150 . ನಮಗೆ 
ಸಿಕ್ಕಿರುವ ಅತ್ಯಂತ ಪ್ರಾಚೀನವಾದ ಕನ್ನಡದ ದಾಖಲೆ ಇದು . 
- ಕಲಭೋರನ ಶತ್ರುವಾದ ಕಾಕುಸ್ಥವರ್ಮನು ಆಳುತ್ತಿದ್ದಾಗ, ನರಿದಾ 
ವಿಳೆ ನಾಡನ್ನು ಆಳುತ್ತಿದ್ದ ಮೃಗೇಶ ಮತ್ತು ನಾಗೇಂದ್ರ ಎನ್ನುವವರು, 
ಕೇಕಯ ಮತ್ತು ಪಲ್ಲವರ ಮೇಲೆಹೋರಾಡಿ ಜಯವನ್ನು ಗಳಿಸಿದ ವಿಜಅರಸ 
ಎನ್ನುವವನಿಗೆ ಪಲ್ಮಡಿ ಮತ್ತು ಮೂಳಿವಳ್ಳಿ ಎಂಬ ಗ್ರಾಮಗಳನ್ನು 
ಬಾಳಳ್ಳಾಗಿಕೊಟ್ಟರು. ಈ ಸಂಗತಿಯನ್ನು ಈ ಶಾಸನ ಹೇಳುತ್ತದೆ. 

ಈ ಶಾಸನದ ಭಾಷೆಯನ್ನು ಅವಲೋಕಿಸಿದ ರೈಸ್ ,ರಾವ್ ಬಹದೂರ್ 
ನರಸಿಂಹಾಚಾರ್ಯರು ಮೊದಲಾದವರು ಈ ಶಾಸನದ ಭಾಷೆಯನ್ನು ಪೂರ್ವದ 
ಹಳಗನ್ನಡ ಎಂದು ಕರೆದಿದ್ದಾರೆ. ಅಂದರೆ ಕವಿರಾಜಮಾರ್ಗಕ್ಕಿಂತ ಹಿಂದಿನ 
ಕಾಲದ ಕನ್ನಡ. ದ್ವಿತೀಯಾ ವಿಭಕ್ತಿ ಅನ್ ' ಗೆ ಬದಲು ದೀರ್ಘವಿರುತ್ತದೆ, 
ಉದಾಹರಣೆಗೆ : ಅದಾನ್ , ಷಷ್ಠಿ ವಿಭಕ್ತಿಯ ' ಅ ' ಕಾರದ ಬದಲಾಗಿ 
' ಆ 'ಕಾರ ಬರುತ್ತದೆ. ಉದಾಹರಣೆಗೆ ; ಕಲಭೋರನಾ , ದೇಶದಾ. ಸಪ್ತಮಿ 

ಶಾಸನ ಮತ್ತು ಗದ್ಯ 
ವಿಭಕ್ತಿಗೆ ' ಎ' ಕಾರ ಮತ್ತು ಉಳ್ ' ಪ್ರತ್ಯಯ ಇರುತ್ತದೆ. ಉದಾಹರಣೆಗೆ : 
ಸಮಕ್ಷದೆ ನಾಡುಳ್ , ಆಗುವದು . ' ಇ' ಕಾರಕ್ಕೆ ಬದಲಾಗಿ ' ಎ' ಕಾರ 
ಇರುತ್ತದೆ. ಉದಾಹರಣೆಗೆ “ ಎರಿದು ', ' ಬ ' ಕಾರಕೆ ಬದಲಾಗಿ ' ವ ' ಕಾರ 
ಇರುತ್ತದೆ. ಉದಾಹರಣೆಗೆ ವಿಟ್ಟಾರ್‌ . ಹೀಗೆ ಪೂರ್ವದ ಹಳಗನ್ನಡದ 
ಲಕ್ಷಣಗಳಿಗೆ ಇನ್ನೂ ಕೆಲವು ಉದಾಹರಣೆಗಳನ್ನು ಕೊಡಬಹುದು . ಕನ್ನಡ 
ಭಾಷೆಯ ಮೇಲೆ ಸಂಸ್ಕೃತದ ಪ್ರಭಾವ ವಿಶೇಷವಾಗಿ ಆಗಿದೆ. ಪೆತ್ತಜಯನ್ ? 
ಎಂಬ ಅರಿಸಮಾಸವನ್ನು ' ಪೊಗಳೆಷ್ಟೊಟ್ಟಣ' ಎಂಬ ಕರ್ಮಣೀ ರೂಪ( ?) 
ವನ್ನೂ ನೋಡಬಹುದು. ಇದು ಸಂಸ್ಕೃತ ಕನ್ನಡ ಭಾಷೆಗಳ ಸಂಬಂಧದ 
ಹಳಮೆಗೆ ಮತ್ತು ಸಂಸ್ಕೃತದ ವ್ಯಾಕರಣ ನಿಯಮಗಳು ಕನ್ನಡ ಭಾಷೆಯ 
ಮೇಲೆ ಪ್ರಭಾವ ಬೀರಿರುವುದಕ್ಕೆ ಸಾಕ್ಷಿಯಾಗಿವೆ. 

ಹಿಡಿ ಶಾಸನದ ಆಧಾರದಿಂದ ಆ ಕಾಲಕ್ಕಾಗಲೆ ಕನ್ನಡ ಬಲಿತ 
ಭಾಷೆಯಾಗಿತ್ತು , ಕನ್ನಡದಲ್ಲಿ ಸಾಹಿತ್ಯವಿದ್ದಿರಬೇಕು, ಮುಂತಾದ ಊಹೆ 
ಗಳನ್ನು ವಿದ್ವಾಂಸರು ಮಾಡಿದ್ದಾರೆ. ಶಾಸನದ ಆರಂಭ ಪದ್ಯ ಸಂಸ್ಕೃತ 
ದಲ್ಲಿದೆ. ಬಹು ಸುಂದರವಾದ ಭಾವವನ್ನು ಅದು ಹೊಂದಿದೆ. ಅದನ್ನು 
ಶಾಸನದ ಕವಿಯೇ ರಚಿಸಿದ್ದಾನೆ ಅಥವಾ ಯಾವುದಾದರೂ ಸಂಸ್ಕೃತದ 
ಗ್ರಂಥದಿಂದ ತೆಗೆದ ಕೊಂಡಿದ್ದಾನೋ ತಿಳಿಯದು. ಈ ಶ್ಲೋಕವನ್ನು ಬಿಟ್ಟರೆ 
ಶಾಸನದ ಉಳಿದ ಭಾಗವೆಲ್ಲ ಕನ್ನಡದಲ್ಲಿದೆ. ಆದರೆ ಶ್ಲೋಕವನ್ನು ಆದ 
ಹದಿನೈದು ಸಾಲು ಶಾಸನದಲ್ಲಿ ಕೇವಲ ಕೆಲವೇ ಕೆಲವು ಕನ್ನಡ ಪದಗಳಿವೆ. 
ಕುಲಾಮಲಿಮತಾರಾಧಿನಾಥ', ` ದಕ್ಷಿಣಾ ಪಥ ಬಹುಶತಹವನ', 
“ ಪಶುಪ್ರದಾನ ಶೌರ್ಯೋದ್ಯಮಭರಿತ' ಮೊದಲಾದ ಸಂಸ್ಕೃತದ ದೀರ್ಘ 
ಸಮಾಸಗಳೇ ಈ ಪುಟ್ಟಶಾಸನಗಳಲ್ಲಿ ಕಂಡುಬರುತ್ತವೆ. ಆದ್ದರಿಂದ 
ಹಿಡಿಯ ಶಾಸನದ ಕಾಲಕ್ಕೆ ಕನ್ನಡ ಚೆನ್ನಾಗಿ ಬಲಿತ ಭಾಷೆಯಾಗಿತ್ತು . 
ಎಂದು ಹೇಳುವುದು ಕಷ್ಟವಾಗುತ್ತದೆ. ಅದರ ಬದಲು ಅದೇ ತಾನೇ 
ಕನ್ನಡವು ಪಂಡಿತರ ಗಮನವನ್ನು ಸೆಳೆಯಲಾರಂಭಿಸಿತ್ತೆಂದು ಹೇಳಬಹುದು . 
ಒಂದನೇ ಪುಲಿಕೇಶಿಯ ಬಾದಾಮಿಯ ಶಾಸನ 

1 . ಸ್ವಸ್ತಿ ಶಕವರ್ಷೇಷು ಚತುಶ್ಯತೇಷು ಪಞ್ಚಷಷ್ಟಿಯುತೇಷು | 
2. ಅಶ್ವಮೇಧಾದಿ ಯಜ್ಞಾನಾಂ ಯಜ್ಞಾ ಶ್ರಾತವಿಧಾನತಃ | 
3. ಹಿರಣ್ಯಗರ್ಭ ಸಮ್ಮತಶ್ಚಲಿಕ್ಕೊ ವಲ್ಲಬೇಶ್ವರಃ | 

4 . ಧರಾಧರೇನ್ಯವಾತಾಪಿಮಜೇಯಮೂತಯೇ ಭುವಃ | 
5 . ಅಧಸ್ವಾದುಪರಿಷ್ಟಾಚ ದುರ್ಗಮೇತದಚೀಕರತ್ || 

ಬಾದಾಮಿ ಬೆಟ್ಟದ ಬಂಡೆಗಲ್ಲಮೇಲೆ ಈ ಶಾಸನವನ್ನು ಕೊರೆದಿದೆ. 
ಇದರ ಕಾಲ ಶಕವರ್ಷ 465 ಎಂದರೆ ಕ್ರಿ .ಶ. 543. ಇದು ಅಶ್ವಮೇದಾಧಿ 
ಯಾಗಗಳನ್ನು ನೆರವೇರಿಸಿದವನಾದ ಚಲಿಕ್ಯ ವಲ್ಲಭೇಶ್ವರನು ಅಜೇಯವಾದ 
ಬಾದಾಮಿಯ ಕೋಟೆಯನ್ನು ಕಟ್ಟಿಸಿದ ವಿಷಯವನ್ನು ಸಾರುತ್ತದೆ. ಈ 
ಚಲಿಕ್ಯ ವಲ್ಲಭೇಶ್ವರನು ಬಾದಾಮಿ ಚಾಲುಕ್ಯ ವಂಶದ ಒಂದನೆಯ ಪುಲಿಕೇಶಿ. 
ಈ ರಾಜನನ್ನು ಕುರಿತು ಹೇಳುವ ಮೊದಲ ಶಾಸನ ಇದು. ಶಕ ಕಾಲನಿರ್ದೇ 
ಶನ ಈ ಶಾಸನದಲ್ಲಿ ಕರ್ನಾಟಕದಲ್ಲಿ ಮೊಟ್ಟಮೊದಲಿಗೆ ಬಂದಿದೆ . ಪುಲಿಕೇಶಿಯು 
ಅಶ್ವಮೇಧಯಾಗವನ್ನು ನೆರವೇರಿಸಿರುವುದನ್ನು ಈ ಶಾಸನ ಹೇಳುತ್ತದೆ. 
ಇಮ್ಮಡಿ ಪುಲಿಕೇಶಿಯ ಐಹೊಳೆ ಶಾಸನದ ಮುಖ್ಯ ಸಾರಾಂಶ 

ಜಿನಸ್ತುತಿಯಿಂದ ಪ್ರಾರಂಭವಾಗುವ ಈ ಶಾಸನವು ವೀರ ನರಪತಿಗಳ 
ಉಗಮಸ್ಥಾನವಾದ ಚಾಲುಕ್ಯ ಕುಲವನ್ನು ಪ್ರಶಂಸಿಸುತ್ತದೆ. ಈ ವಂಶದ 
ಮಲ ಪುರುಷ ಸತ್ಯಾಶ್ರಯ . ಅನಂತರ ಕ್ರಮವಾಗಿ ಖ್ಯಾತಿವೆತ್ತ ಅರಸರು 
ಜಯಸಿಂಹ, ಆತನ ಮಗ ರಣರಾಗ, ಆತನ ಮಗ ಪೊಲೆಕೇಶಿ. ಈತನು 
ವಾತಾಪಿ ಪುರದಲ್ಲಿ ರಾಜ್ಯಭಾರ ಮಾಡಿದನು ; ಅಶ್ವಮೇಧಯಾಗವನ್ನು 
ನೆರವೇರಿಸಿದನು . 


ಈ ಪುಲಿಕೇಶಿಯ ಮಗ ರಣಪರಾಕ್ರಮಿಯಾದ ಕೀರ್ತಿವರ್ಮ . ಈತನು 
ನಳರನ್ನು , ವರ್ಯರನ್ನು , ಕದಂಬರನ್ನು ಮುರಿಬಡಿದನು . ಈತನ 
ತರುವಾಯ ಈತನ ತಮ್ಮ ಮಂಗಲೇಶನು ಆಳಿದನು . ಈತನ ಸೈನ್ಯ ಪೂರ್ವ 
ಪಶ್ಚಿಮ ಶರದಿಯನ್ನು ಸೋಂಕಿದವು ; ಕಟಚ್ಚುರಿಗಳ ಸಿರಿಯನ್ನು ಸೂರೆ 
ಗೊಂಡವು ; ರೇವತಿ ದ್ವೀಪವನ್ನು ಆಕ್ರಮಿಸಿದವು. ಕಾಲಾಂತರದಲ್ಲಿ ಈ 
ಮಂಗಲೇಶನು ತನ್ನ ಅಣ್ಣನ ಮಗನಾದ ಪೊಲೆಕೇಶಿ ರಾಜ್ಯಲಕ್ಷ್ಮಿಗೆ ಅರ್ಹ 
ನಾಗಿರುವಾಗ, ಆತನನ್ನು ಬದಿಗಿರಿಸಿ, ತನ್ನ ಮಗನಿಗೆ ಪಟ್ಟವಾಗಬೇಕೆಂದು 
ಪ್ರಯತ್ನಿಸಿ, ಜಯಶೀಲನಾಗದೆ ಪ್ರಾಣವನ್ನು ನೀಗಿದನು. 

ಈ ಅವಾಂತರದಿಂದ ದೇಶದಲ್ಲಿ ಉಂಟಾಗಿದ್ದ ಅನಾಯಕತ್ವದ 
ಅಂಧಕಾರವನ್ನು ಹೊಡೆದೋಡಿಸಿ, ತನ್ನ ಅಪ್ರತಿಮ ಪ್ರತಾಪ ವೈಖರಿಯಿಂದ 

ಪೊಲೆಕೇಶಿ ಪುನಃ ಪ್ರಭಾತಕಾಲವನ್ನು ಬರಮಾಡಿದನು. ಈ ರಾಜ್ಯ ಕ್ರಾಂತಿಯ 
ಸಂಧಿಯನ್ನು ಸಾಧಿಸಿ, ಗಜಸೇನಾಸಮೇತನಾಗಿ ಭೀಮರಥಿಯ ಉತ್ತರ 
ಪ್ರದೇಶವನ್ನು ಆಕ್ರಮಿಸಲು ಹವಣಿಸಿದ ಆಪ್ಪಾಯಕ, ವಿಂದರೆಂಬ 
ನಾಯಕರು ಪರಾಜಿತರಾದರು . 
ಆ ಬಳಿಕ ಈ ಇಮ್ಮಡಿ ಪೊಲೆಕೇಶಿ ತನ್ನ ಅಪಾರ ಸೈನ್ಯದೊಡನೆ ಕದಂಬರ 
ಬನವಾಸಿಯನ್ನು ಮುತ್ತಿ ಕಿತ್ತುಕೊಂಡನು . ಗಂಗ ಮತ್ತು ಆಳುಪವಂಶದ 
ರಾಜರು ಈತನ ಪ್ರಭಾವದ ಮುಂದೆ ಗತಪ್ರಭರಾದರು . ಈತನ ಶೌರ್ಯದ 
ಅಲೆಗಳು ಕೊಂಕಣದಲ್ಲಿ ಆಳುತ್ತಿದ್ದ ಮೌರ್ಯರನ್ನು ಕೊಚ್ಚಿಕೊಂಡು 
ಹೋದುವು. 


- ತ್ರಿಪುರಾರಿಯಂತೆ ತೇಜೋನಿಧಿಯಾದ ಈತನು ಪಡುವಣ ಕಡಲ 
ಮೈಸಿರಿಯಾದ ಪುರೀನಗರಿಯನ್ನು ತನ್ನ ವಿಸ್ತೀರ್ಣ ಹಡಗು ಪಡೆಯಿಂದ 
ಸುತ್ತುವರಿದು ಸ್ವಾಧೀನಪಡಿಸಿಕೊಂಡನು . ಈತನ ಪ್ರತಾಪವನ್ನು ಇದಿರಿಸಿಲು 
ಅಸಮರ್ಥರಾದ ಲಾಳ, ಮಾಳವ, ಗುರ್ಜರ, ದೇಶಗಳ ಅಧೀಶರು ಈತನ 
ಏಕಾಧಿಪತ್ಯವನ್ನು ಅಂಗೀಕರಿಸಿದರು . ಸಮರ್ಥ ಸಾಮಂತರ ಶಿರೋರತ್ನ ರಾಜಿ 
ಯಿಂದ ಪೂಜಿತನಾದ ಉತ್ತರಾಪಥದ ಹರ್ಷರಾಜನು ತನ್ನ ಮದಗಜ ಪಂಕ್ತಿ 
ಯನ್ನು ಸಮರ ಭೂಮಿಗೆ ಬಲಿಯಾಗಿತ್ತು , ಭಯ ಭೀತಿಯಿಂದ ಹರ್ಷರಹಿತ 
ನಾದನು . ಈ ಮೇರೆಗೆ ತನ್ನ ಸತ್ತಾತಿಶಯದಿಂದ ಸುರರಾಜನಿಗೆ ಸರಿದೊರೆ 
ಯೆನಿಸಿದ ಈ ಪೊಲೆಕೇಶಿ ಮಹಾರಾಜನು ತೊಂಬತ್ತೊಂಬತ್ತು ಸಹಸ್ರ ಗ್ರಾಮ 
ಗಳಿಂದೊಪ್ಪುವ ಮೂರು ಮಹಾರಾಷ್ಟ್ರಗಳಿಗೆ ಅಧಿಪತಿಯಾದನು . 

ಈ ಪೊಲೆಕೇಶಿಯ ದಂಡಿನ ದಾಳಿಯನಿ ದಿರಿಸಲಾರದೆ ಕಲಿಂಗ, ಕೋಸಲ, 
ಜನಪದಗಳು ಜರ್ಜರಿತವಾದುವು. ಈತನ ಪಡೆಗಳ ಏರಾಟದಿಂದ ಗಾಸಿಯಾದ 
ಪಿಷ್ಟಪರವು ಅನಾಯಾಸವಾಗಿ ಈತನಿಗೆ ವಶಪಟ್ಟಿತು. ಈತನ ಆನೆಗಳ ತುಳಿತಕ್ಕೆ 
ಈಡಾದ ಕುನಾಳ ಸರೋವರವು ರಣದಲ್ಲಿ ಮರಣಹೊಂದಿದ ಮಾನವರ 
ರುಧಿರದಿಂದ ರಂಜಿತವಾಯಿತು. ಈತನು ತನ್ನ ಉತ್ಕರ್ಷವನ್ನು ವಿರೋಧಿ 
ಸಿದ ಪಲ್ಲವೇಂದ್ರನನ್ನು ತನ್ನ ಸೇನಾಧೂಳಿಯಿಂದ ಮುಸುಕಿದ ಕಾಂಚೀಪುರದ 
ಪ್ರಕಾರ ಭಿತ್ತಿಗಳ ಹಿಂದೆ ತಲೆಮರೆಸಿಕೊಳ್ಳುವಂತೆ ಮಾಡಿದನು . ಚೋಳರ 
ಮೇಲೆ ಎರಗಿದ ಈತನ ಕರಿಘಟೆಗಳ ಸೇತುವೆಯಿಂದ ಕಾವೇರಿಯ ಪ್ರವಾಹವು 

ಕುಂಠಿತವಾಯಿತು. ಇಲ್ಲವಬಲಧ್ವಂಸಿಂ ರಾದ ಈತನು ಆ ತೆಂಕನಾಡಿನಲ್ಲಿ 
ಚೋಳ, ಕೇರಳ, ಪಾಂಡ್ಯರನ್ನು ಊರ್ಜಿತಗೊಳಿಸಿದರು. 

ಈ ಪರಿಯಲ್ಲಿ ಈ ಸತ್ಯಾಶ್ರಯನು ಸಮಸ್ತ ದೆಸೆಗಳಲ್ಲಿ ತನ್ನ ಜೈತ್ರ 
ಯಾತ್ರೆಯನ್ನು ಪೂರಯಿಸಿ, ಮಾನಧನ ಮಾನವೇಂದ್ರರನ್ನು ಮಾನದಿಂದ 
ಬೀಳ್ಕೊಟ್ಟು. ದೇವ ದ್ವಿಜರನ್ನು ಸತ್ಕರಿಸುತ್ತ , ವಾತಾಪಿ ಪುರವನ್ನು ಪ್ರವೇಶಿಸಿ, 
ಸಾಗರ ವಲಯಿತಭೂತಲವನ್ನು ಒಂದೇ ನಗರಿಯೆಂಬಂತೆ ಪರಿಪಾಲಿಸುತ್ತಿರು 
ವನು . 

ಈ ಕಲಿಯುಗದಲ್ಲಿ ಭಾರತ ಯುದ್ಧಾನಂತರ ಮೂರು ಸಾವಿರದಾ ಏಳು 
ನೂರಾ ಮುವತ್ತೈದು ಸಂವತ್ಸರಗಳು ಸಂದಿರಲು, ಆ ಸತ್ಯಾಶ್ರಯ ಭೂ 
ವಲ್ಲಭನ ಕೃಪಾಪಾತ್ರನೂ ಮೇಧಾವಿಯ ಆದ ರವಿಕೀರ್ತಿ ವೈಭವೋಪೇತ 
ವಾದ ಜಿನೇಂದ್ರನ ಈ ಮಂದಿರವನ್ನು ನಿರ್ಮಿಸಿ ಈ ಪ್ರಶಸ್ತಿಯನ್ನು ರಚಿಸಿ 
ದನು . ಈ ಸಂದರ್ಭದಲ್ಲಿ ತನ್ನ ಕಾವ್ಯಸ್ಪೂರ್ತಿಯಿಂದ ಕಾಳಿದಾಸ , ಭಾರವಿ 
ಗಳಂತೆ ವಿಖ್ಯಾತನಾದ ಈ ರವಿಕೀರ್ತಿ ಜಯಶೀಲನಾಗಿ ಜೀವಿಸಲಿ. 

ವಿಜಾಪುರ ಜಿಲ್ಲೆಯ ಹುನಗುಂದ ತಾಲೂಕಿನ ಐಹೊಳೆ ಗ್ರಾಮದ 
ಮೇಗುತಿ ಎಂಬ ದೇವಾಲಯದಪೂರ್ವ ದಿಕ್ಕಿನಗೋಡೆಯಲ್ಲಿ ಈ ಶಾಸನವಿದೆ. 
ಸುಮಾರು ಐದು ಅಡಿ ಉದ್ದವಾಗಿಯೂ ಎರಡೂಕಾಲು ಅಡಿ ಎತ್ತರ 
ವಾಗಿಯೂ ಈ ಶಾಸನವಿದೆ. ಈ ಶಾಸನದ ಕಾಲ ಕ್ರಿ . ಶ. 634 - 635. ಭಾಷೆ 
ಸಂಸ್ಕತ ಲಿಪಿ ಹಳಗನ್ನಡ ಲಿಪಿ. 

ಈ ಶಾಸನ ಅನೇಕ ಮಹತ್ತರವಾದ ಚಾರಿತ್ರಿಕ ದಾಖಲೆಗಳನ್ನು ಕೊಡ) 
ಇದೆ. ಸಂಪ್ರದಾಯದ ಪ್ರಕಾರ ಚಾಲುಕ್ಯರು ಉತ್ತರದಿಂದ ದಕ್ಷಿಣಕ್ಕೆ ಬಂದ 
ವರು. ಚಾಲುಕ್ಯರ ಪ್ರಮುಖ ಶಾಸನಗಳಲ್ಲಿ ಒಂದಾದ ಈ ಶಾಸನದಲ್ಲಿ ವಿಚಾರ 
ವಾಗಿ ಏನನ್ನೂ ಹೇಳುವುದಿಲ್ಲ . ಬಹುಶಃ ಚಾಲುಕ್ಯರು ಈ ನಾಡಿನವರೇ . 
ಚಾಲುಕ್ಯ ವಂಶದ ವಿಚಾರವಾಗಿಯೂ ಇಮ್ಮಡಿ ಪೊಲೆಕೇಶಿಯ ವಿಚಾರ 
ವಾಗಿಯೂ ಅವನ ಅದ್ಭುತವಾದ ಜೈತ್ರಯಾತ್ರೆಯ ಬಗ್ಗೆಯೂ ಈ ಶಾಸನ 
ಅಪೂರ್ವವಾದ ತಿಳುವಳಿಕೆಯನ್ನು ಕೊಡುತ್ತದೆ. ಉತ್ತರಾಪಥೇಶ್ವರನಾದ 
ಶ್ರೀಹರ್ಷನನ್ನು ಸೋಲಿಸಿದ ಸಂಗತಿಯನ್ನು ಈ ಶಾಸನ ಹೇಳುತ್ತದೆ. ಈ 
ಕಾಲದಲ್ಲಿ ಭಾರತಕ್ಕೆ ಬಂದಿದ್ದ ಹೂಯನ್ ತ್ಸಾಂಗನ ಬರಹದಿಂದಲೂ ಈ 
ಹೇಳಿಕೆ ಸಮರ್ಥನೆಯನ್ನು ಪಡೆದಿದೆ. 

ಈ ಶಾಸನದ ಕವಿ ರವಿಕೀರ್ತಿ ತನ್ನನ್ನು ಕಾಳಿದಾಸ ಭಾರವಿಯರಿಗೆ 
ಸಮಾನವೆಂದು ಕರೆದುಕೊಂಡಿದ್ದಾನೆ. ಕ್ರಿ . ಶ. 602 ರ ಮಂಗಳೇಶನ ಮಹಾ 
ಕೂಟ ಶಾಸನವನ್ನೂ ಇವನೇ ಬರೆದಿರಬಹುದು . ಕಾಳಿದಾಸನ ರಘುವಂಶ, 
ಭಾರವಿಯ ಕಿರಾತಾರ್ಜುನೀಯಗಳ ಪ್ರಭಾವ ಇವನ ವೇಲಾಗಿರುವುದನ್ನು 
ಗುರುತಿಸಬಹುದು. ಹಾಗೆಂದ ಮಾತ್ರಕ್ಕೆ ಇವನ ಕಾವ್ಯಶಕ್ತಿ ಕಡಿಮೆ ಮಟ್ಟ 
ದ್ದೆಂದಲ್ಲ . ಈ ಶಾಸನ ಮೇಲ್ಮಟ್ಟದ ಕವನವಾಗಿದ್ದ ಸಂಸ್ಕೃತ ಸಾಹಿತ್ಯಕ್ಕೆ 
ಸಲ್ಲಿಸಿದ ಒಂದು ಕಾಣಿಕೆಯೂ ಆಗಿದೆ. ಈ ಶಾಸನದ ಕವಿ ಅಲಂಕಾರಶಾಸ್ತ್ರ 
ವನ್ನೂ ಚೆನ್ನಾಗಿ ಬಲ್ಲವನು . ಅಲಂಕಾರಗಳನ್ನು ತರುವುದರಲ್ಲಿ ನಿಪುಣ. 
ಉಕ್ಷೆಯ ವಿಚಾರದಲ್ಲಿಯೂ ಅಷ್ಟೆ , ತಾಳಗುಂದದ ಶಾಸನದಂತೆಯೇ 
ಇಲ್ಲಿಯ ಅನೇಕ ಅಪೂರ್ವವಾದ ವೃತ್ತಗಳು ಉಪಯೋಗವಾಗಿವೆ. 

ಮಹಾಭಾರತ ಯುದ್ಧ ನಡೆದಂದಿನಿಂದ ಎಂದರೆ ಕಲಿಯುಗ ಪ್ರಾರಂಭ 
ವಾದಂದಿನಿಂದ ಕಾಲವನ್ನು ಗಣನೆ ಮಾಡುತ್ತದೆ ಈ ಶಾಸನ. ಕಾಳಿದಾಸ 
ಮತ್ತು ಭಾರವಿಯರ ಕಾಲ ನಿರ್ಣಯಕ್ಕೂ ಈ ಶಾಸನ ಆಧಾರವಾಗುತ್ತದೆ. 


ಬಾದಾಮಿ ಶಾಸನ 
ಗದ್ಯ || ಕಪ್ಪೆ ಅರಭಟ್ಟನ ಶಿಷ್ಟಜನಪ್ರಿಯನ್ | 

ಕಷ್ಟಜನ ವರ್ಜಿತನ್ ಕಲಿಯುಗ ವಿಪರೀತನ್ || 
ಶ್ಲೋಕ 
|| ವರನೇಜಸ್ವಿ ನೋ ಮೃತ್ಯುರ್ನತು ಮಾನಾವಖಣ್ಣ ನಮ : | 

ಮೃತ್ಯುಸ್ತತ್ಕ್ಷಣಿಕೋ ದುಃಖಮ್ಮಾನಭಂಗ ನೇ ದಿನೇ || 
ತ್ರಿಪದಿ!! ಸಾಧುಗೆ ಸಾಧು ಮಾಧುರ್ಯಂಗೆ ಮಾಧುರ್ಯ೦ 

ಭಾದಿಪ್ಪ ಕಲಿಗೆ ಕಲಿಯುಗ ವಿಪರೀತನ್ 
ಮಾಧವನೀತನ್ನೆರನಲ್ಲ || 
ಒಿತ್ಯ ಕೆಯ್ಯೋರಾರ್ಪೊಲ್ಲದುಮದರನ್ನೆ 
ಬಲ್ಲಿತ್ತು ಕಲಿಗೆ ವಿಪರೀತಾ ಪುರಾಕೃತ 
ಮಿಲ್ಲಿ ಸನ್ನಿ ಕುಮದು ಬಂದು | 
ಕಟ್ಟಿದ ಸಿಂಘಮನ್ ಕೆಟ್ರೋಡೀನೆಮಗೆಂದು 
ಬಿಟ್ಟಿಲ್ ಕಲಿಗೆ ವಿಪರೀತಂಗಹಿತರ್ಕಳ್ 

ಕೆಟ್ಟರ್‌ ಮೇಣ್ ಸತ್ತರವಿಚಾರಮ್ || 
ಬಾದಾಮಿಯಲ್ಲಿ ತಟ್ಟಿಕೋಟೆಯ ಬಳಿ ಒಂದು ಬಂಡೆಗಲ್ಲ ಮೇಲೆ ಹಾಗೂ 
ಬೇರೆ ಕೆಲವು ಸ್ಥಳಗಳಲ್ಲಿ ಕೊರೆದ ಕಪ್ಪೆ ಅರಭಟ್ಟ ಎಂಬ ಮಹಾ ಪುರುಷನ 

ಸ್ತುತಿಪರ ಪದ್ಯಗಳು ದೊರೆಯುತ್ತವೆ. ಈ ಶಾಸನಾಕ್ಷರಗಳು ಸುಮಾರು 
ಏಳನೆಯ ಶತಮಾನದ ಹಳಗನ್ನಡ ಲಿಪಿಯಲ್ಲಿವೆ. 
- ಈ ಶಾಸನದಲ್ಲಿ ಉಕ್ತನಾಗಿರುವ ಕಪ್ಪೆ ಅರಭಟ್ಟ ಪ್ರಸಿದ್ಧನಾದ 
ಐತಿಹಾಸಿಕ ವ್ಯಕ್ತಿಯಾಗಿದ್ದಿರಬೇಕು. ಆದರೆ ಅವನನ್ನು ಕುರಿತ ಹೆಚ್ಚಿನ 
ವಿವರಗಳು ದೊರೆತಿಲ್ಲ. 

ಈ ಶಾಸನದ ಪ್ರಾರಂಭದ ಗದ್ಯ ಮತ್ತು ಸಂಸ್ಕೃತ ಶ್ಲೋಕವನ್ನು 
ಬಿಟ್ಟರೆ ಉಳಿದುದು ತ್ರಿಪದಿಯಲ್ಲಿದೆ. ಇಲ್ಲಿಯ ತ್ರಿಪದಿಯ ಸಹಜ ಸಿದ್ದ ಶೈಲಿ 
ಯನ್ನು ನೋಡಿದರೆ ಈ ಶಾಸನದ ಕಾಲಕ್ಕಿಂತಲೂ ಹಿಂದಿನಿಂದಲೂ ತ್ರಿಪದಿಗಳು 
ಬಳಕೆಯಲ್ಲಿದ್ದಿರಬೇಕೆಂದು ಅನಿಸುತ್ತದೆ. ಆದರೆ ಸಿಕ್ಕಿರುವ ತ್ರಿಪದಿಗಳಲ್ಲಿ 
ಇವೇ ಮೊದಲನೆಯವು. ಪೂರ್ವದ ಹಳಗನ್ನಡವು ಹಳಗನ್ನಡಕ್ಕೆ ತಿರುಗು 
ತಿರುವುದನ್ನು ಈ ಶಾಸನದಲ್ಲಿ ಕಾಣಬಹುದು. 


ಕಳಸದ ಶಾಸನ 

ಈ ಶಾಸನದಲ್ಲಿ ಎಲ್ಲಿಯ ಕಳಸ ಎಂಬ ಊರಿನ ಹೆಸರಿಲ್ಲ. ಬಹುಶಃ 
ಈ ಶಾಸನದಲ್ಲಿ ವರ್ಣಿತವಾಗಿರುವ ಅಗ್ರಹಾರ ಕಾಡಿಯರೇ ಕಳಸವಾಗಿರ 
ಬಹುದು. 

ಗೊಜ್ಜಿಗದೇವ (ಗೋವಿಂದ) 
ಮವಿ|| ಪಗೆಗೊಣ್ಣಾಡುವ ಶತ್ರುಭೂಪತಿಗಳಂ ದೊರ್ಗ್ಗವ್ವ್ರದಿಂದೇರಿದು 

ಗ್ರಗಜೇಂದ್ರಂ ಬೆರಸೋವದನ್ನಕನ ಬಾಯೊಳ್ ತೂನ್ನಿ ಮತ್ತಂ ಶರ 
ಣ್ಣುಗಲೆಂದಿರ್ಪ್ಪವನೀಶ್ವರ ಪ್ರತತಿಯಂ ಕೈಕೊಟ್ಟು ಕಾದೆಯೇ ಗೊ 

ಜ್ಜಿಗದೇವಂ ನೃಪತುಂಗನೆಂಬಳವನೋಲ್ಲಂಗೀಕೃತಂ ಮಾಡಿದ || 
ಕಂ || ಇಭ ಪರಿಣತಿಯೊಣಮಾನುಷ 

ವಿಭವದೊಳ್ ದಾರ್ಯವೃತ್ತಿಯೋಳ್ ಸಾಹಸದೊಳು 
ಸುಭಟತೆಯೊಳ ಗೊಜ್ಜಿಗ ವ 
ಲ್ಲಭನಂ ಮಿಗಲುರ್ವ್ವ ನೃಪರನಾಂ ಕಣ್ಣರಿಯೆ || 
ಮುನಿದಿದಿರಾಗೆ ಶರಣ್ಮುಗೆ 
ಮನಮೊಲ್ಲು ದನೆರೆಯ ಫಲ್ಗುಣಂ ಧಾತ್ರಂ ಕ 
ರ್ಣ್ಣನೆನಲ್ ಗೊಜ್ಜಿ ಗಭೂಪಾ 
ನನೆಯುವ ಭೂಮಿಪಾಳರ್ಕ್ಕೆಲರೊಳರೆ || 

ಎರೆನಕಾಡಿಯರಸೊಬಗು 
ಚಂ ! ತುರುಗಿ ಕವಲು ಕತ್ತಲಿಪ ಚೂತಕುಜಂಗಳೊಳೊಂದಿ ಕಂಪಿನೊ 

qರೆದು ರಸಂಗಳಂ ತಳೆದ ಪಣೋಲೆಯಂ ಗಿಳಿ ವಿಣ್ಣು ಚುಂಚುವಿಂ 
ದಿರಿದಡೆ ಸೆರೆಸೋನೆಯೊಳೆ ದಾಂಗುಡಿ ಮಿನ್ನೆಸೆದಿರ್ಪುಪೊಳನಿಂ 
ನೆರೆಯನ ಕಾಡಿಯೂರ ಲತೆವಳ್ಳಿಯುಮಲ್ಲಿಯ ನಾಗವಲ್ಲಿಯುಂ || 


ಕಾಡಿಯರ ಜನಗಳು 

ವ!! ಮತ್ತ ಮಲ್ಲಿ ಬಡಿವುದುಂ ಬಿಡುವುದುಂ ಚಾಪವಿದ್ಯೆಯೋಳ್, ಕೃತ್ರಿಮುಮನಿ 
ನಿತ್ಯಮುಮಿಂದ್ರಜಾಲದೊಳ, ಕಡಂಗುವುದುಂ ... ಇಸುವುದು ಮYಪಟಳದೊಳ್, ಸರಳ 
ತೆಯುಂ ಬಡತನಮುಮಬಳಾಮಧ್ಯದೊಳ, ನಡುಕಮುಮಾರಡಿಯುಂ ಚೂತಮಂಜರಿ 
ಯೋಳ, ಕುಂದುಂಕಳಂಕಮುಂ ಹರಿಣಾಂಕನೊಳ, ಉರ್ಕ್ಕುಮುಂ ಕಂಪನುಂ ಮಣ್ಣಳಾ 
ಗ್ರದೊಳ, ಸೆರೆಯುಮೇರುಂನೆ ಮಾಡುವರೋಳ,... ...... 


ಕಾಡಿಲೂರಿನ ಅಗ್ರಹಾರವನ್ನು ಅಲ್ಲಿನ ಜನರ ರೀತಿ ನೀತಿಗಳನ್ನು , 
ಅಗ್ರಹಾರದಲ್ಲಿ ಕಲಿಸಲಾಗುತ್ತಿದ್ದ ವಿದ್ಯೆಯನ್ನು ಈ ಶಾಸನದಲ್ಲಿ ಹೇಳಿದೆ. 

ಹಿಡಿ ಶಾಸನದನಂತರ ನಮಗೆ ಸಿಗುವ ಶಾಸನಗಳೆಲ್ಲವೂ ಚಿಕ್ಕವು 
ಮತ್ತು ತುಂಬ ಸರಳವಾದವು, ವ್ಯಾವಹಾರಿಕವಾದುವು. ಅವುಗಳಲ್ಲಿ 
ಯಾವುದೇ ರೀತಿಯ ಕಾವ್ಯಾಂಶವಿಲ್ಲ. ಕ್ರಿ . ಶ. 930 ಈ ಕಳಸದ ಶಾಸನ 
ಪ್ರೌಢವಾದ ಶಾಸನ. ಚಂಪೂಕಾವ್ಯಗಳಲ್ಲಿ ವಿಶೇಷವಾಗಿ ಉಪಯೋಗಿಸುವ 
ಖ್ಯಾತಕರ್ಣಾಟಕಗಳೆಂದು ಕರೆಸಿಕೊಳ್ಳುವ ಅನೇಕ ವೃತ್ತಗಳು ಮತ್ತೇಭ 
ವಿಕ್ರೀಡಿತ, ಮಹಾಸ್ರಗ್ಧರೆ, ಚಂಪಕಮಾಲೆ , ಕಂದಗಳು ಇಲ್ಲಿ ಇವೆ . ಇವು 
ಗಳ ಬಂಧಪ್ರೌಢವಾಗಿದೆ. ಇಲ್ಲಿನ ಗದ್ಯವಾದರೂ ಅಷ್ಟೆ ; ಶೇಷಾರ್ಥದಿಂದ 
ಕೂಡಿದೆ. ಕಳಸದ ಶಾಸನದ ಅನಂತರ ಕನ್ನಡದ ಶಾಸನಗಳು ಹೆಚ್ಚು ಪ್ರೌಢ 
ವಾಗಿ, ದೀರ್ಘವಾಗಿ ಬರಲಾರಂಭಿಸಿದವು. ಚಂಪೂಕಾವ್ಯದ ಲಕ್ಷಣಗಳನ್ನು ಈ 
ಶಾಸನದಲ್ಲಿಯೇ ಗುರುತಿಸಬಹುದು. 


ಆತಕೂರು ಶಾಸನ : 

ಈ ಶಾಸನದಲ್ಲಿ ರಾಷ್ಟ್ರಕೂಟರ ಮೂರನೆಯ ಕೃಷ್ಣ , ಬೂತುಗ ಮತ್ತು 
ಅವನ ಸೇವಕ ಮನಾಲರ ಚೋಳ ರಾಜಾದಿತ್ಯನ ಮೇಲೆ ಯುದ್ದ ಮಾಡಿದ 
ಮತ್ತು ರಾಜಾದಿತ್ಯನನ್ನು ಕೊಂದ ವಿಷಯವಿದೆ. 

ರಾಜಾದಿತ್ಯನನ್ನು ಕೊಂದವನು ಬೂತುಗ ಎಂಬುದನ್ನು ಈ ಶಾಸನ 
ಅಸಂದಿಗ್ಧ ವಾದ ಮಾತುಗಳಲ್ಲಿ ಹೇಳುತ್ತದೆ. ಎರಡನೆಯದಾಗಿ ವೀರ ಮನಾ 
ಲರನಿಗೆ ವೀರ ಪ್ರಾಣಿ ಸಾಕುನಾಯಿಯ ಮೇಲಿದ್ದ ಪ್ರೀತಿಯನ್ನು ಪ್ರಾಸಂಗಿಕ 
ವಾಗಿ ಹೇಳುತ್ತದೆ. ಮೆಚ್ಚಿದ ಕನ್ನರದೇವನು ' ನಿನಗೇನು ಬೇಕು, ಬೇಡಿಕೆ . 
ಎಂದರೆ ಮನಾಲರ 'ಕಾಳಿ' ಎಂಬ ನಾಯಿಯನ್ನು ಬೇಡಿ ಪಡೆಯುತ್ತಾನೆ? 
ಅಷ್ಟೇ ಅಲ್ಲ , ಆ ನಾಯಿ ದೊಡ್ಡ ಹಂದಿಯೊಡನೆ ಕಾದಿ ಅದನ್ನು ಕೊಂದು 
ತಾನೂ ಸಾಯ ತ್ತದೆ. ಆಗ ಮನಾಲರ ಅದಕ್ಕೊಂದು ವೀರಗಲ್ಲು ನಟ್ಟು , 
ಅದರ ಪೂಜೆಗಾಗಿ ಹೊಲವನ್ನು ಕೊಟ್ಟು , ಅದನ್ನುಣ್ಣುವ ಗೊರವ ಆ ಕಲ್ಲ 
ಪೂಜಿಸದೆ ಊಟಮಾಡಿದರೆ ಪಾತಕಿ ಎಂದು ಶಾಸನ ಬರೆಯಿಸಿದ್ದಾನೆ. 

ಶಾಸನದಲ್ಲಿ ನಾಯಿ ಮತ್ತು ಹಂದಿ ಹೋರಾಡುತ್ತಿರುವ ಚಿತ್ರವಿದೆ. 
ಈಗ ಈ ಶಾಸನ ಬೆಂಗಳೂರಿನ ಮಸಿಯಮ್ಮಿನಲ್ಲಿದೆ. ಇದು ಮಂಡ್ಯ 
ಜಿಲ್ಲೆಯ ಮಂಡ್ಯ ತಾಲೂಕಿನ ಆತಕೂರಿನ ಚಲ್ಲೇಶ್ವರ ದೇವಾಲಯದ ಮುಂದೆ 
ಇದ್ದ ಶಾಸನ, ನಾಯಿಗಳಿಗಾಗಿ ವೀರಸ್ಮಾರಕವನ್ನು ಹಾಕಿಸಿದ ವಿಷಯವಿರುವ 
ಕರ್ನಾಟಕದ ಕೆಲವೇ ಶಾಸನಗಳಲ್ಲಿ ಇದು ಪ್ರಮುಖವಾದುದು, 


ಗಂಗಾಧರಂ ಶಾಸನ 

- ಈ ಶಾಸನ ಇತ್ತೀಚೆಗೆ ದೊರಕಿದ ಪ್ರಮುಖವಾದ ಶಾಸನಗಳಲ್ಲಿ ಒಂದು . 
ಆಂಧ್ರಪ್ರದೇಶದ ಕರೀಂನಗರ ಜಿಲ್ಲೆಯ ಗಂಗಾಧರಂ ಗ್ರಾಮದ ಪಕ್ಕದಲ್ಲಿರುವ 
ವೃಷಭಾದ್ರಿಯ ತಲೆಯ ಮೇಲಿರುವ ಸಿದ್ದ ಶಿಲೆಯೆಂಬ ಹೆಸರಿನ ದೊಡ್ಡ 
ಬಂಡೆಯ ಮೇಲೆ ಈ ಶಾಸನವನ್ನು ಕೆತ್ತಲಾಗಿದೆ. ಇದನ್ನು ಜೀನವಲ್ಲಭನ 
ಶಾಸನವೆಂದೂ ಕರೆಯುತ್ತಾರೆ. 

ಈ ಶಾಸನ ಸಿಗುವುದಕ್ಕಿಂತ ಮುಂಚೆ ಕನ್ನಡದ ಆದಿಕವಿಯಾದ ಪಂಪನ 
ವಿಚಾರದಲ್ಲಿ ಕೆಲವು ಸಂದೇಹಗಳಿದ್ದು ವು. ವಿಕ್ರಮಾರ್ಜುನ ವಿಜಯದಲ್ಲಿ 
ಬರುವ ಬನವಾಸಿಯ ವರ್ಣನೆಯ ಪದ್ಯಗಳಿಂದ ಪಂಪನಿಗೆ ಕನ್ನಡನಾಡಿನ 
ಪರಿಚಯವಿದ್ದಿತೆಂದೂ ಬಹುಶಃ ಅವನು ತನ್ನ ಬಾಲ್ಯವನ್ನು ಇಲ್ಲಿಯೇ 
ಕಳೆದಿರಬೇಕೆಂದೂ ಒಂದು ಊಹೆ. ಪಂಪನ ತಂದೆಯ ಹೆಸರು ಭೀಮ 
ಪಯುನೋ ಅಭಿರಾಮದೇವರಾಯನೋ ಎಂಬ ಸಂದೇಹ. ಗಂಗಾಧರಂ 

ಕ್ರದ ಮೇಲೆ ಈ ಸಂದೇಹಗಳು ಪರಿಹಾರವಾದುವು. ಪಂಪನ ತಂದೆ 

ಭೀಮಪಯ್ಯನೆಂದೂ ತಾಯಿ ಅಬ್ಬಣಬ್ಬೆಯೆಂದೂ ಅವಳು ಧಾರವಾಡ 
ಜಿಲ್ಲೆಯ ಅಣ್ಣಿಗೆರೆಯ ಜೋಯಿಸ ಸಿಂಘನ ಮೊಮ್ಮಗಳೆಂದೂ ತಿಳಿದು 
ಬಂದಿತು . ಇಷ್ಟೇ ಅಲ್ಲದೆ ಪಂಪನಿಗೆ ಜಿನವಲ್ಲಭನೆಂಬ ತಮ್ಮನಿದ್ದುದು ಈ 
ಶಾಸನದಿಂದ ಗೊತ್ತಾಗುತ್ತದೆ. 

ಈ ಶಾಸನ ದೊರಕಿದುದರಿಂದ ಕನ್ನಡ ಸಾಹಿತ್ಯಕ್ಕೆ ಆದ ಲಾಭಕ್ಕಿಂತ 
ತೆಲುಗು ಸಾಹಿತ್ಯಕ್ಕೆ ಹೆಚ್ಚಿನ ಲಾಭವಾಗಿದೆ. ಈ ಶಾಸನದಲ್ಲಿರುವ ಮೂರು 
ತೆಲುಗು ಕಂದ ಪದ್ಯಗಳು ತೆಲುಗು ಸಾಹಿತ್ಯದ ಪ್ರಥಮ ಕಂದ ಪದ್ಯಗಳು . 


ಬೆಳತೂರು ಶಾಸನ 

ಹೆಗ್ಗಡದೇವನಕೋಟೆ ತಾಲೂಕಿನ ಬೆಳತೂರು ಗ್ರಾಮದ ಕ್ರಿ . ಶ. 
1057 ರ ಶಾಸನವು ಸುದೀರ್ಘವಾಗಿದು , ದೇಕಬೆಯ ಶಾಸನವೆಂದೇ 
ಸುಪ್ರಸಿದ್ದವಾಗಿದೆ. ದೇಕಬ್ಬೆ ನುಗುನಾಡಿನ ಅಧಿಪತಿ ರವಿಗನ ಮಗಳು. 
ಅವಳನ್ನು ನವಲೆ ನಾಡಿನ ಅಧಿಪತಿ ಏಚ ಎಂಬಾತನಿಗೆ ಕೊಟ್ಟು ಮದುವೆ 
ಮಾಡಲಾಗಿತ್ತು . ಅವರಿಬ್ಬರ ಬಾಳು ಸುಖಮಯವಾಗಿದ್ದಿತು. ಹೀಗಿರುವಾಗ , 
ಅವಳ ಗಂಡ ಏಚ ತನ್ನ ದಾಯಾದಿಗಳೊಡನೆ ಯುದ್ಧ ಮಾಡಿದಾಗ , ಸೆರೆ ಸಿಕ್ಕ 
ಅವನನ್ನು ತಲಕಾಡಿಗೆ ಒಯು ಕೊಂದರು. ಆ ವಿಷಯವನ್ನು ಕೇಳಿದ 
ಕ್ಷಣವೇ ದೇಕಬ್ಬೆ ಸಹಗಮನ ಮಾಡಲು ನಿರ್ಧರಿಸಿದಳು. ತಾಯಿ , ತಂದೆ, 
ಬಂಧುವರ್ಗ ಎಲ್ಲರೂ ಬಂದು 'ಬೇಡ ಬೇಡ' ಎಂದು ಕಾಲಿಗೆ ಬಿದ್ದು ಬೇಡಿ 
ಕೊಂಡರೂ , ತಾನು ಸಹಗಮನ ಮಾಡದಿದ್ದರೆ ತನ್ನನ್ನು ಹೆತ್ತ ತಂದುಕೊಂಡ 
ಎರಡು ಮನೆಗಳಿಗೂ ಅಪಯಶಸ್ಸು ಬರುತ್ತದೆ ಎಂದು ಹೇಳಿ ಅಗ್ನಿ ಪ್ರವೇಶ 
ಮಾಡುತ್ತಾಳೆ. ಆ ಭಾಗ ಹೀಗಿದೆ : 

ಕಲಿಕಾಲವೇಳನೆನಿಸಿದ 
ಕಲಿಯಾಗಿಯನಿರಿದು ಕೊಂದರೆಂಬುದ ಮಾತಂ 
ಲಲಿತಾಂಗಿ ಕೇಳು ರವಿಗನ 
ಕುಲದೀಪಕಿ ಸಾಯಲೆಂದು ಕೊಂಡಕೆ ನಡೆದಳು !! - 
ತಂದೆಯು ಮಬ್ಬೆಯುಮೊಡನೆಯೆ 
ಬಂಧುಗಳುಂ ಬಂದು ಮಗಳೆ ಸಾಯದೆ ಮಾಣೆ ನೀ 
ನೆಂದೆಲ್ಲಂ ಕಾಲ್ವಿಡಿದಡ 
ನಿಂದಿತೆ ದೇಕಬ್ಬೆ ಮುನಿದು ಬಗ್ಗಿಸಿ ನುಡಿದಳು || 

ನುಗುನಾಡ ಅಧಿಪತಿ ರವಿಗನ 
ಮಗಳಾಗಿರುವಂತೆ ನವಿಲೆನಾಡಧಿಪತಿಗಾಂ 
ನೆಗಳೆ ಸತಿಯಾಗಿ ಬಾಳ್ವುದು 
ಬಗೆದರ್ಪೆನೆಕೊಟ್ಟಕೊಂಡ ಮನೆ ಯಶಮಳಿಯಲ್ || 


ಎಂದು ಪರಿಚ್ಛೇದಿಸಿ ನಯ 
ದಿಂದಂ ದೇವಂಗೆ ತೊ೦ಟ ಖಂಡದ ಮಣ್ಣ೦ 
ನಂದಾದೀವಿಗೆಗಿತ್ತರ 
ವಿಂದಾನನೆ ಸಲೆ ನಿವೇದ್ಯಕೆಂದನುನಯದಿಂ 


ಮಡದಿ ಸಲೆಗೇಳಿ ಗಳೆ ಯ 
ಪಡುವಣ ಕಡೆಯಲ್ಲಿ ತೆಂಕಲಯ್ಯೋಳ ಬೆದೆಯಂ 
ಕಡುಗರ್ತುಗೊಟ್ಟ ನುಗುನಾ 
ಡೊಡೆಯನ ಕುಲಪುತ್ರೆ ಬೆಳ್ಳಿ ಮತ್ತಂ ಮತ್ತಂ || 


ನೆರೆದೆಲ್ಲಂ ಬೇಡ ಮಾಣೆಂದಡೆ ನುಡಿಯದಿಂ ಪೋಗಿವಾಂ ಮಾಣೆನೆಂದಾ || 
ದರದಿಂದಂ ಭೂಮಿ ಪೊನ್ ಪುಟ್ಟಗೆ ಪಶುಧನಮಂ ಧನಮಂ ನೀಡುತುಂ ದೇ ವರದೇವಂ 
ಗಳಿಯಿಂಕಯುಗಿದುದಿವುರಿಯಂ ಪೊಕ್ಕು ದೇಕಬ್ಬೆ ತನ್ನ೦ | ಧರೆಯೆಲ್ಲಂ ಮೆಚ್ಚಿ ನಿಚ್ಚಂ 
ಪೊಗಳೆ ನೆಗಳುತಂ ದೇವಲೋಕಕ್ಕೆ ಮೋದಳ || 


- ಶ್ರೀರಮಣಿ ಗೌರಿ ಶಚಿ ಧಾರಿಣಿಯ ಪುತ್ರಿ ರತಿ ಭರಮಣಿಯಂದದ ಸ್ವರೂಪವರಿ 
ವೊಳೊ । ದಾರೆ ಜಯಧಾರೆ ಜಸಧಾರೆ ನಯಧಾರೆ ಭಯಹಾರೆ ಪತಿ ಭಕ್ಕೆ ಧೃತಶಕೆಯೆನೆ 
ಸಂದೀ | ವೀರನಿಧಿಯಂ ಚಲದ ವಾರಿ ನಿಧಿಯಂ ಗುಣದ ಚಾರುನಿಧಿಯಂ ನೆಗಳ ದೇಕಲೆಯ 
ನಿಂತೀ | ನಾರಿ ಜನ ರನ್ನ ಮನದಾರೊ ಮರೆವರ್ ಸಕಳ ಧಾರಿಣಿಯೊಳಿಂತು ವರಕಾಂತೆ 
ದೊರೆಯಾವಳ್ || 


ದೇಕಬ್ಬೆಯನ್ನು 'ರವಿಗನ ಕುಲದೀಪಕಿ' ಎಂದು ಕುಲಪುತ್ರೆ ' ಎಂದು 
ಕರೆದಿರುವುದು , ಎಲ್ಲರೂ ಬಂದು ಸಹಗಮನ ಮಾಡಬೇಡವೆಂದು ಬೇಡಿ 
ಕೊಂಡಷ್ಟು ಅವಳ ನಿರ್ಧಾರ ದೃಢವಾದದ್ದು , ತಾನು ಉಳಿದರೆ ಎರಡು 
ಮನೆತನಗಳಿಗೂ ಅಪಕೀರ್ತಿ ಬರುತ್ತದೆ ಎಂಬ ಭಯ , ದೇವರಿಗೆ ಭೂಮಿ, 
ಚಿನ್ನ , ಪಶು , ಧನ ಇತ್ಯಾದಿಗಳನ್ನು ಬಿಟ್ಟುಕೊಟ್ಟು , ಕೈಯನ್ನು ಮುಗಿದು 
ಕೊಂಡು ಅಗ್ನಿ ಪ್ರವೇಶ ಮಾಡಿದ್ದು ಇತ್ಯಾದಿಗಳನ್ನು ಗಮನಿಸಬೇಕು. ಅವಳ 
ಸಹಗಮನದ ವಿಷಯವನ್ನು ತಂದೆ ತನ್ನ ರಾಜ್ಯಕ್ಕೆಲ್ಲ ಒಂದು ಮಾದರಿಯಾಗು 
ವಂತಹ ಶಿಲಾಸ್ತಂಭ ಶಾಸನ' ವಾಗಿ ನಡಿಸಿದ ಎಂದು ಶಾಸನದಲ್ಲಿ ಬರುತ್ತದೆ. 

ಈ ಶಾಸನದಲ್ಲಿ ವಿಶೇಷವಾಗಿ ಲಕಿಸಬೇಕಾದ ಸಂಗತಿಯೊಂದಿದೆ. ವಿಧವೆ 
ಯಾದವಳು ಸಹಗಮನ ಮಾಡುವುದನ್ನು ಎಷ್ಟೋ ಸಾರಿ ತಡೆಯಲು 
ಪ್ರಯತ್ನಿಸುತ್ತಿದ್ದರು. ನಮಗೆ ತಿಳಿದಮಟ್ಟಿಗೆ ಕರ್ನಾಟಕದಲ್ಲಿ ಒತ್ತಾಯದಿಂದ 
ಸಹಗಮನ ಮಾಡಿಸಿರುವ ನಿದರ್ಶನಗಳಿಲ್ಲ. 


ಬೇಲೂರು ವಿಷ್ಣುವರ್ಧನನ ಶಾಸನ 

ಅನೇಕ ದೃಷ್ಟಿಗಳಿಂದ ಬಹು ಪ್ರಸಿದ್ದವಾಗಿರುವ ಶಾಸನ ಇದು. 
ಹೊಯ್ಸಳ ವಂಶದ ವರ್ಣನೆಯನ್ನು ಬಹು ವಿಸ್ತಾರವಾಗಿ ಕೊಡುತ್ತದೆ. ಈ 
ಶಾಸನದ ನಾಯಕನಾದ ವಿಷ್ಣುವರ್ಧನನ ವ್ಯಕ್ತಿತ್ವ ಕಣ್ಣಮುಂದೆ ಕಟ್ಟುವಂತೆ 
ಚಿತ್ರಿಸುತ್ತದೆ. ಅವನ ದಿಗ್ವಿಜಯಗಳ ಒಂದು ಪಟ್ಟಿಯನ್ನು ಕೊಡುತ್ತದೆ. 
ವಿಷ್ಣುವರ್ಧನನ ಪಟ್ಟದ ರಾಣಿಯಾದ ಶಾಂತಲೆಯನ್ನು ಚಿಕ್ಕದಾದರೂ 
ಅಚ್ಚುಕಟ್ಟಾದ ರೀತಿಯಲ್ಲಿ ಹೊಗಳುತ್ತದೆ. ಬೇಲೂರಿನಲ್ಲಿ ವಿಷ್ಣುವರ್ಧನನು 
ಸ್ವಯಾರ್ಜಿತ ಧನದಿಂದ ದೇವಾಲಯವನ್ನು ( ವಿಜಯನಾರಾಯಣ ದೇವಾ 
ಲಯ - ಇದನ್ನೇ ಚನ್ನಕೇಶವ ದೇವಾಲಯ ಎಂದು ಕರೆಯುವುದು.) 
ಕಟ್ಟಿಸಿದುದನ್ನು ಹೇಳುತ್ತದೆ. ವಿಜಯನಾರಾಯಣನ ಸ್ತುತಿಯಿದೆ. 
ದೇವಾಲಯಕ್ಕೆ ನಾನಾ ಉದ್ದೇಶಗಳಿಗಾಗಿ ವಿಷ್ಣುವರ್ಧನನು ಬಿಟ್ಟ ದತ್ತಿಯ 
ವಿವರವಿದೆ. 

ಕೊಂಕಣಿಗರಿವನ ಖಡ್ಡದ | 
ಕಂಕಣವದೆಮ್ಮನೆಲಿ ಮುಳುಗಿಸುಗೆಂತುಂ 
ಭೋ೦ಕಲ್ ಕೆದರುವಿನಂ ನಿ 

ಶಂಕಂ ಪರಿಯಿಟ್ಟಿನಲ್ಲಿ ವಿನಯಾದಿತ್ಯಂ || 
ವಿನಯಾದಿತ್ಯನು ಕೊಂಕಣಿಗರನ್ನು ಗೆದ್ದ ಸಂಗತಿಯನ್ನು ಈ ಪದ್ಯ 
ಹೇಳುತ್ತದೆ. 

ಪಿಂಗದೆ ತೊಳೊರ್ವಿ ಮ 
ಲಂಗಿರೆ ಜಯಲಕ್ಷ್ಮಿ ಲಕ್ಷ್ಮಿ ವರ್ಧಿಸೆ ಸುಟ್ಟಂ 
ಗಂಗರ ಕುರುಪಿನ ಪುರಮಂ | 

ತುಂಗಬಲಂ ವಿಷ್ಣು ವೆಂಬ ಭುಜಬಲಗಂಗಂ || 
ವಿಷ್ಣುವರ್ಧನ ತಲಕಾಡನ್ನು ಗೆದ್ದ ಸಂಗತಿಯನ್ನು ಈ ಪದ್ಯ ಹೇಳುತ್ತದೆ. 
ಗಂಗರ ರಾಜಧಾನಿಯಾಗಿದ್ದ ಜೋಳರ ಅಧೀನವಾಗಿದ್ದ ತಲಕಾಡನ್ನು ಮತ್ತೆ 

ವಿಷ್ಣುವರ್ಧನನು ಗೆದ್ದು ದು ಹೊಯ್ಸಳರಿಗೆ ಮಾತ್ರವೇ ಅಲ್ಲ , ಎಲ್ಲರಿಗೂ 
ಹೆಮ್ಮೆಯ ಸಂಗತಿ . ಅದನ್ನು ಶಾಸನ ಬಹುವಾಗಿ ಕೊಂಡಾಡಿದೆ. 

ಅನಂತರ ಶಾಸನ ವಿಷ್ಣುವರ್ಧನನ ವ್ಯಕ್ತಿತ್ವವನ್ನು ನಾನಾ ಮಾತು 
ಗಳಲ್ಲಿ ಹೇಳಿ ಅನಂತರ ಅವನು ಗೆದ್ದ ರಾಜ್ಯಗಳ ಪಟ್ಟಿಯನ್ನು ಕೊಡುತ್ತಾ 
ಹೋಗುತ್ತದೆ. 

ಸ್ವಸ್ತಿ ಸಮಧಿಗತ ಪಂಚಮಹಾಶಬ್ದ ಮಹಾ ಮಣ್ಣಲೇಶ್ವರನುಂ ದ್ವಾರಾವತೀಪುರವ 
ರೇಶ್ವರನುಂ ಯದುಕುಲ ಕಳಶ ಕಲಿತ ನೃಪಧರ್ಮಹರ್ಮ ಮೂಲಸ್ತಂಭನುಂ 
ವಾಸನಿಕಾದೇವಿ ಲಬ್ದ ವರಪ್ರಸಾದನು ಶ್ರೀಮನ್ಮುಕುಂದ ಪಾದಾರವಿಂದ ವಂದನ ವಿನೋ 
ದನು ಶಂಡೀರ ( ?) ಸರಸ ವೀರಕಥಾ ಕರ್ಣನೋತ್ತೀರ್ಣ ಹರ್ಷ ಪುಲಕ ಸನ್ನಾನನುಂ 
ಸಂಗೀತ ಪ್ರಸಂಗ ಭಂಗಿ ಸಂಗತ ಚತುರಭರತನುಂ ತರ್ಕವಿದ್ಯಾ ವಿಶಾರದ ವಿಚಾರ 
ವಿರತನುಂ. .. .. . ...... .. . .. . .. . ಗಂಡಗಿರಿನಾಥನುಂ ಪಾಂಡ್ಯ ಗಂಡಶೈಲ ನಿರ್ಭದನಾ 
ಕಾಳದಂಭೋಳಿಯುಂ ತುಳುನೃಪಾಳ ಹೃದಯ ವಿದಳನ ಪ್ರಕಟ ರಣಕೇಳಿಯುಂ ಜಗದ್ದೆವ 
ಬಲವಿಳಯನು ಭೈರವನುಂ.... .. ......... ಅಂಗೀಕೃತ ಕೊಂಗ ವಿಷಯನುಂ ಅವಲಬಿಂತ 
ನೊಳಂಬವಾಡಿಯಂ ಊರೀಕೃತ ನೀಲಪರ್ವತನುಂ ಊರರೀಕೃತ ಕೋಳಾಲಪುರನುಂ 
ಉನ್ಮೂಲಿತ ಕೊವ್ವತರನುಂ ಉತ್ತೆರಳಿತ ತೆರೆಯೂರನಂ .......... 
- ಬಲಿಪುರ ವರಕ್ಷೀರವಾರಾಶಿ ಜನಿತ ಕಮಲೆಯುಂಶ್ರೀಮದ್ದ ರ್ಮೇಶ್ವರ ದೇವಲಬ್ದ ವರ 
ಪ್ರಸಾದೆಯುಂ ಈಶಪುರ ರಚಿತ ರಾಮೇಶ್ವರ ಪ್ರಾಸಾದೆಯುಂ ವಿಷ್ಣುವರ್ಧನ ಮನೋರಾಗ 
ಸಾಗರಾಭಿವರ್ಧನ ಚಂದ್ರಲೇಖೆಯುಂ ನಗರಾಜನನ್ನಾ ಪಾದಾರವಿಂದವಂದನ ವರ್ಧಿತಾ 
ನಂದೆಯುಂ...... 


ಈ ಶಾಸನದಲ್ಲಿ ಸಂಸ್ಕೃತ ಮತ್ತು ಕನ್ನಡ ಭಾಷೆಗಳೆರಡೂ ಬಳಕೆ 
ಯಾಗಿವೆ. ಶಾಸನದ ಸ್ವಲ್ಪ ಭಾಗ ಸಂಸ್ಕೃತದಲ್ಲಿ, ಬಹುಭಾಗ ಕನ್ನಡದಲ್ಲಿದೆ. 
ಇದರಕಾಲ ಕ್ರಿ . ಶ. 1117. ವಿಜಯನಾರಾಯಣ ದೇವಾಲಯವನ್ನು ವಿಷ್ಣು 
ವರ್ಧನ ಕಟ್ಟಿಸಿದುದನ್ನು ಈ ಶಾಸನ ಹೇಳುತ್ತದೆ. 

ಹೊಯ್ಸಳ ವಿಷ್ಣವರ್ಧನನ ದಿಗ್ವಿಜಯಗಳ ಪಟ್ಟಿ ಕಾಲಾನುಕ್ರಮ 
ವಾಗಿದ್ದಂತೆ ತೋರುವುದಿಲ್ಲ. ಒಟ್ಟಿನಲ್ಲಿ ಪ್ರಮುಖವಾದ ಐತಿಹಾಸಿಕಾಂಶ 
ಗಳನ್ನು ಶಾಸನ ಇದು . 

ಈ ಶಾಸನದ ಕವಿ ಸಂಸ್ಕೃತ ಪಕ್ಷಪಾತಿ ಅಥವಾ ಪಂಡಿತ ಎಂದು ಕಾಣು 
ಇದೆ. ಇಲ್ಲಿನ ಕನ್ನಡ, ಕನ್ನಡ ಎನಿಸಿಕೊಳ್ಳವುದು ಕೊನೆಯಲ್ಲಿ ಬರುವ 
ಪ್ರತ್ಯಯಗಳಿಂದ. ಆದರೂ ಅವನಿಗೇ ಗೊತ್ತಿಲ್ಲದಂತೆ ಭಾಷೆ ತೀರ ಸರಳ 

ವಾಗುವುದನ್ನು ನೋಡಬಹುದು. ವಿನಯಾದಿತ್ಯ ಕೊಂಕಣಿಗರನ್ನು ಗೆದ್ದು 
ದನ್ನು ಹೇಳುವಾಗ, ವಿಷ್ಣವರ್ಧನ ತಲಕಾಡನ್ನು ಗೆದ್ದು ದನ್ನು ಹೇಳುವಾಗ 
ಭಾಷೆ ಸರಳವಾಗಿದೆ. ಕವಿಗೆ ಉತ್ತೇಕೆಯ ಮೇಲೆ ಬಹಳ ಮಮತೆಯಿದ್ದಂತೆ 
ಕಾಣುತ್ತದೆ. ದೇವಾಲಯದ ಮತ್ತು ವಿಜಯನಾರಾಯಣನ ವರ್ಣನೆಯಲ್ಲಿ 
ಸೌಂದರ್ಯಾಭಿವ್ಯಕ್ತಿ , ಭಕ್ತಿರಸಕ್ಕಿಂತ ಹೆಚ್ಚಾಗಿ ಚಮತ್ಕಾರ ಕಾಣುತ್ತದೆ. 
ಪ್ರೌಢವಾದ ಚಂಪೂಕಾವ್ಯಗಳ ಬಂಧವನ್ನಿಲ್ಲಿ ಕಾಣಬಹುದು. 


ಕುವರ ಲಕ್ಷನ ಶಾಸನ 

- ಹಳೇಬೀಡಿನ ಹೊಯ್ಸಳೇಶ್ವರ ದೇವಸ್ಥಾನದ ಪ್ರಾಕಾರದಲ್ಲಿ ಪಶ್ಚಿಮದ 
ಕಡೆ ಇರುವ ಕಂಭದಲ್ಲಿ ಈ ಶಾಸನ ಇದೆ. ಈ ಶಾಸನದ ಕಾಲ ಕ್ರಿ . ಶ . 1220 . 
ಬಹುಶಃ ಇಮ್ಮಡಿ ಬಲ್ಲಾಳನು ಮೃತನಾದಾಗ ( ಬಲ್ಲಾಳನು ಮೃತನಾದು 
ದನ್ನು ಶಾಸನದಲ್ಲಿ ಹೇಳಿಲ್ಲ) ಅವನ ನೆಚ್ಚಿನ ಸೇನಾಧಿಪತಿ ಕುವರಲಕ್ಷ್ಮ ಚಮ 
ಪನು ತನ್ನ ಒಂದು ಸಾವಿರ ಅನುಯಾಯಿಗಳೊಡನೆ ಪ್ರಾಣತ್ಯಾಗವನ್ನು 
ಮಾಡುತ್ತಾನೆ. ಅವನ ಸತಿ ಸುಗ್ಗಲದೇವಿಯೂ ಅವನೊಡನೇ ಪ್ರಾಣತ್ಯಾಗ 
ವನ ಮಾಡುತ್ತಾಳೆ. 

- ರಾಜ ಸತ್ತಾಗ ಅವನೊಡನೆ ಸಾಯುರ್ವೆಂದು ಭಾಷೆಯನ್ನು ಕೊಟ್ಟು 
ಅದರಂತೆ ನಡೆಯುತ್ತಿದ್ದವರನ್ನು ವೇಳೆವಾಳಿಗಳೆಂದು ಕರೆಯುತ್ತಾರೆ. ವೇಳೆ 
ವಾಳಿಗಳ ಮತ್ತೊಂದು ಹೆಸರೇ ಗರುಡರು . ಈ ಗರುಡಪದ್ದತಿ ಹೊಯ್ಸಳರ 
ಕಾಲದಲ್ಲಿ ಹೆಚ್ಚಾಗಿದ್ದಿತು. ಈ ಶಾಸನ ಗರುಡಪದ್ದತಿಯನ್ನು ತಿಳಿದು 
ಕೊಳ್ಳಲು ಹೆಚ್ಚಿನ ಸಹಾಯಮಾಡುತ್ತದೆ. 

ದ್ವಿಷದುರ್ವಿಪಾಲರಂ ವಿಕ್ರಮ ಗುಣ ನಿಲಯಂ ವೀರ ಬಲ್ಲಾಳ ದೇವಂ 
ವಿಷಮಾರಂಗಳೊಳ್ ನಿರ್ಜರ ಯುವತಿಯರುತ್ಸಂಗದೊಳು ತಮ್ಮ ರಾಜ್ಯಾ 
ಭಿಷವ ವ್ಯಾಸಂಗದೊಳು ಸಂಗದೊಳೆಡರಿ ಬೆನ್ನಿ ತರಂ ಸತ್ಯರಂತ 
೩ ಷುವಿಂಗೂಡಾಗದಾಳಾದರನಿರಿಸಿದನೇಂ ಭೂಪರಿಂತಾಗವೇಡಾ || 


ಅರಮನೆ ತೊಟ್ಟಿಲ್‌ ನೆಗಳ್ತಾ 
ದರಮದು ಬಾಯಣ್ಣೆ ದಾದಿಯರ್ ತನ್ನಂತಃ 
ಪುರಮೆನೆ ಬಲ್ಲಾಳ ನೃಪಂ 
ಪೊರೆದ ಮಗಂ ಕುವರ ಲಕ್ಷ ದಂಡಾಧೀಶಂ || 

ಗುರುವುಂ ದೈವಮುಮಾಳನೆ. 
ಪರಿಗಂ ತನಗಿಹಿಗಂ ಪೆರನೋರ್ವ೦ 
ಗುರುವಿಲ್ಲ ದೈವಮಿಲ್ಲೆನೆ 
ಧರೆಗೆಸೆದೊಂ ಕುವರಲಕ್ಷದಂಡಾಧೀಶಂ || 
ಅರಮನೆ ನೆರೆಮನೆ ನಂಟಂ 
ನರಪತಿ ತನಗಾಪ್ತ ಪರಿಜನಂ ಸಚಿವರೆನಲ್ 
ದೊರೆವಡೆದಂ ಬಲ್ಲಾಳನ 
ಪುರದಳವಿಗೆ ಕುವರಲಕ್ಷದಂಡಾಧೀಶಂ || 
ಆಳರಸೆಂಬ ಭೇದವಿನಿತಪೊಡಮಿಲ್ಲಿವರಲ್ಲಿ ತೇಜಮುಂ 
ಲೀಲೆಯ ರಾಜ್ಯ ಚಿಹ್ನಮುಮವಿರ್ವರಳೊಂ ಸಮಮಕ್ಕು ಮೆಂಬಿನಂ 
ಪಾಳಿಸುವ‌ ಧರಾವಳಯಮಂ ಪರಮೋತ್ಸವದಿಂದೆ ವೀರಬ 
ಲ್ದಾಳ ನೃಪಾಳನುಂ ಕುವರ ಲಕ್ಷಚಮಪನುಮೇಂ ಸಪುಣ್ಯರೋ || 
ಆತಂ ಪತಿ ಭಕ್ತಿ ಸಮ 

ತಂ ಬಲ್ಲಾಳ ಭೂಮಿಪಾಳಂಗೆ ಜಗ 
ತೂತ ಚರಿತ್ರಂ ಕೊಟ್ಟಂ 
ವೀತ ಭಯಂ ಭಾಷೆಯಂ ಪ್ರತಾಪ ವಿನೂತಂ|| 
ತೊಡರೆಡಗಾಲೊಳೊಪ್ಪುವುದು ಬಲ್ಲಿಗೆಯಂ ಮದದಂತಿಗಿಕ್ಕೆ ಬ 
ಲೋಡರಿಸುವೊಂದು ಭಂಗಿಯೋಳೆ ಪೊಂದೊಡರೊಳ್ ತೊಡರ್ದಿದ್ರ 

ಪಾಪೆಗಳ 
ತೊಡರ ತೊಡರ್ಪಿನೊಳ ತೊಡರಲದಭಾಷೆಯಮಾತ್ಯರಂಜಿ ಕಾ 

ಲೈಡಿದವೊಲಿರ್ಪುವೇಂ ಕುವರಲಕ್ಷ ಚಮಪತಿಗಿಂತಿದೊಪ್ಪದೇ | | 
ಹೀಗೆ ಈ ಶಾಸನದಲ್ಲಿ ಕುವರಲಕ್ಷ್ಮನಿಗೂ ಬಲ್ಲಾಳನಿಗೂ ಇದ್ದ ಅನ್ನೋನ್ಯ 
ಸಂಬಂಧವನ್ನು ಚಿತ್ರಿಸಿದೆ. ಕುವರ ಲಕ್ಷನು ಬಲ್ಲಾಳನಿಗೆ ಭಾಷೆಯನ್ನು 
ಕೊಟ್ಟು ಎಡಗಾಲಿನಲ್ಲಿ ತೊಡರನ್ನು ಧರಿಸಿದುದನ್ನು ಹೇಳಿದೆ. ಹಾಗೆಯೇ 
ಕುವರಲಕ್ಷ್ಮನ ಹೆಂಡತಿಯಾದ ಸುಗ್ಗಲದೇವಿಯ ಪ್ರತಿಜ್ಞೆಗೈದು ಎಡಿಗಾಲಿ 
ನಲ್ಲಿ ತೊಡರನ್ನು ಧರಿಸಿ ಗಂಡನೊಡನೆ ಪ್ರಾಣತ್ಯಾಗ ಮಾಡುತ್ತಾಳೆ. 

ಗರುಡಪದ್ಧತಿಯ ವಿವರವಾದ ಪರಿಚಂದಕ್ಕೆ ಈ ಶಾಸನವನ್ನು 
ನೋಡಬೇಕಾಗುತ್ತದೆ. ಕುವರಲಕ್ಷ್ಮನಿಗೂ ಬಲ್ಲಾಳನಿಗೂ ಇದ್ದ ಸಂಬಂಧ 
ವನ್ನು ವರ್ಣಿಸುವಲ್ಲಿ, ಸುಗ್ಗಲದೇವಿಯ ಪಾತಿವ್ರತ್ಯಗುಣವನ್ನು ಹೊಗಳು 
ವಲ್ಲಿ ಒಟ್ಟಿನಲ್ಲಿ ಶಾಸನದ ಉದ್ದಕ್ಕೂ ಶಾಸನದ ಕವಿ ಲಲಿತವಾದ ಭಾಷೆಯಲ್ಲಿ 

ಶಾಸನ ಮತ್ತು ಗದ್ಯ 
ರಮ್ಯವಾದ ಉಪಮಾನಾದಿಗಳಿಂದ, ಉತ್ನ ಕೈಗಳಿಂದ ಶಾಸನವನ್ನು 
ಬರೆದಿದ್ದಾನೆ. 
ಬುಕ್ಕನ ಶ್ರವಣಬೆಳಗೊಳದ ಶಾಸನ 

- ಒಮ್ಮೆ ಶ್ರೀವೈಷ್ಣವರಿಗೂ ಜೈನರಿಗೂ ವ್ಯಾಜ್ಯವಾಗಿ ಜೈನರಿಗೆ ಹಾನಿ 
ಅಂದರೆಗಳೊದಗಿದುವು. ಜೈನರು ವೀರ ಬುಕ್ಕರಾಯನಲ್ಲಿಗೆ ದೂರನ್ನೂ 
ಯ್ಯಲು ಆತನು ' ಎರಡು ಧರ್ಮಗಳವರೂ ಒಂದು , ಭೇದವೆಣಿಸಲಾಗದು 
ಎಂಬುದಾಗಿ ಹೇಳಿ, ಎರಡೂ ಪಂಗಡಗಳವರ ಧುರೀಣರನ್ನು ಕೈ ಕೈ ಹಿಡಿಸಿ 
ಸ್ನೇಹವನ್ನುಂಟುಮಾಡಿದನು . ಆ ಒಡಂಬಡಿಕೆಯನ್ನು ಶಾಸನ ಮಾಡಿ ನಿಲ್ಲಿಸ 
ಲಾಗಿದೆ. ವಿಜಯನಗರದ ರಾಯರ ಸಕಲ ಧರ್ಮ ಸಮದೃಷ್ಟಿಗೆ ಸಾಕ್ಷಿ ಈ 
ಶಾಸನ . ಇದರಲ್ಲಿ ಉಭಯ ಸಮಯವುಕೂಡಿ ಕಲೆಹದ ಬಸುನಿಸೆಟ್ಟಿಗೆ 
ಸಂಘನಾಯಕ ಪಟ್ಟವನ್ನು ಕಟ್ಟಿದರೆಂಬ ಮಾತೂ ಗಮನಾರ್ಹವಾಗಿದೆ. 

ಸ್ವಸ್ತಿ ಶ್ರೀ ಮನ್ಮಹಾಮಂಡಳೇಶ್ವರಂ ಅರಿರಾಯವಿಭಾಡ ಭಾಷೆಗೆ ತಪ್ಪುವ ರಾಯರ 
ಗಂಡ ಶ್ರೀ ವೀರಬುಕ್ಕರಾಯನು ಪೃಥ್ವಿರಾಜ್ಯವ ಮಾಡುವ ಕಾಲದಲ್ಲಿ ಜೈನರಿಗೂ ಭಕ್ತರಿಗೂ 
ಸಂವಾಜವಾದಲ್ಲಿ , ಆನೆಗೊಂದಿ ಹೊಸಪಟ್ಟಣ ಪೆನುಗುಂಡೆ ಕಲ್ಲೆಹದ ಪಟ್ಟಣವೊಳಗಾದ 
ಸಮಸ್ತ ನಾಡ ಭವ್ಯಜನಂಗಳು ಆ ಬುಕ್ಕರಾಯಂಗೆ , ಭಕ್ತರು ಮಾಡುವ ಅನ್ಯಾಯಂಗಳನು 
ಬಿನ್ನಹಂ ಮಾಡಲಾಗಿ ,ಕೋವಿಲ್ ತಿರುಮಲೆ ಪೆರುಮಾಳ್ ಕೋವಿಲ್ ತಿರುನಾರಾಯಣ ಪುರ 
ಮುಖ್ಯವಾದ ಸಕಳಾಚಾರ್ಯರು , ಸಕಳ ಸಮಯಿಗಳು , ಸಕಳ ಸಾತ್ವಿಕರು , ಮೋಷ್ಟಿಕರು , 
ತಿರುಪಣಿ - ತಿರುವಿಡಿ - ತಣ್ಮರವರು , ನಾಲ್ವತ್ತೆಂಟು ಜನಂಗಳು , ಸಾವಂತ ಬೋವಕ್ಕಳು, 
ತಿರಿಕುಲ ಜಾಂಬವಕುಲವೊಳಗಾದ ಹದಿನೆಂಟು ನಾಡ ಶ್ರೀವೈಷ್ಣವರ ಕೈಯಲು ಮಹಾ 
ರಾಯನು ವೈಷ್ಣವದರ್ಶನಕ್ಕೆಯೂ ಜೈನದರ್ಶನಕ್ಕೆ ಯೂ ಭೇದವಿಲ್ಲವೆಂದು ಜೈನರಕೈವಿಡಿದು 
ಕೊಟ್ಟು , ಈ ಜೈನದರ್ಶನಕ್ಕೆ ಪೂರ್ವಮರಿಯಾದೆಯಲು ಪಂಚಮಹಾವಾದ್ಯ೦ಗಳೂ ಕಳಶವೂ 
ಸಲುವುದು . ಜೈನದರ್ಶನಕ್ಕೆ ಭಕ್ತರ ದೆಸೆಯಿಂದ ಹಾನಿವೃದ್ಧಿ ಯಾದರೂ ವೈಷ್ಣವಹಾನಿ 
ವೃದ್ಧಿಯಾಗಿ ಪಾಲಿಸುವರು . ಈ ಮರ್ಯಾದೆಯಲು ಎಲ್ಲಾ ರಾಜ್ಯದೊಳಗುಳ್ಳಂತಹ 
ಬಸ್ತಿಗಳಿಗೆ ಶ್ರೀವೈಷ್ಣವರು ಶಾಸನವ ನಟ್ಟು ಪಾಲಿಸುವರು . ಚಂದ್ರಾರ್ಕಸ್ಥಾಯಿಯಾಗಿ 
ವೈಷ್ಣವ ಸಮಯವು ಜೈನದರ್ಶನವ ರಕ್ಷಿಸಿಕೊಂಡು ಬಹೆವು. ವೈಷ್ಣವರೂ ಜೈನರೂ 
ಒಂದು, ಭೇದವಾಗಿ ಕಾಣಲಾಗದು . ಶ್ರೀ ತಿರುಮಲೆಯ ತಾತಯ್ಯಂಗಳು ಸಮಸ್ತ 
ರಾಜ್ಯದ ಭವ್ಯಜನಂಗಳ ಅನುಮತದಿಂದ ಬೆಳುಗುಳದ ತೀರ್ಥದಲ್ಲಿ ವೈಷ್ಣವ ಅಂಗರಕ್ಷೆಗೋ 
ಸುಕ ಸಮಸ್ತ ರಾಜ್ಯದೊಳಗುಳ್ಳಂತಹ ಜೈನರ ಬಾಗಿಲುಗಟ್ಟೆಳೆಯಾಗಿ ಮನೆಮನೆಗೆ 
ವರ್ಷಕ್ಕೆ 1 ಹಣಕೊಟ್ಟು, ಆಯೆತ್ತಿದ ಹೊನ್ನಿಂಗೆ ದೇವರ ಅಂಗರಕ್ಷೆಗೆ ಯಿಪ್ಪತಾಳನು 
ಸಂತವಿಟ್ಟು ಮಿಕ್ಕ ಹೊನ್ನಿಂಗೆ ಜೀರ್ಣ ಜಿನಾಲಯಂಗಳಿಗೆ ಸೊಥೆಯನಿಕೂದು. ಈ 
ಮರ್ಯಾದೆಯಲು ಚಂದ್ರಾರ್ಕರುಳ್ಳನ್ನ೦ ತಪ್ಪಲೀಯದೆ ವರ್ಷವರ್ಷಕ್ಕೆ ಕೊಟ್ಟು ಕೀರ್ತಿ 

ಕೆಲವು ಪ್ರಮುಖ ಶಾಸನಗಳು 


ಯನೂ ಪುಣ್ಯವನೂ ಉಪಾರ್ಜಿಸಿಕೊಂಬುದು , ಈ ಮಾಡಿದ ಕಟ್ಟಳೆಯನು ಆವನೊಬ್ಬನು. 
ಮಾರಿದವನು ರಾಜದ್ರೋಹಿ, ಸಂಘ ಸಮುದಾಯಕ್ಕೆ ದ್ರೋಹಿ 

ಕಲ್ಲೆ ಹದ ಹರ್ದ್ವಿಸೆಟ್ಟಿಯ ಸುಪುತ್ರ ಬುಸುವಿಸೆಟ್ಟಿ ಬುಕ್ಕರಾಯರಿಗೆ ಬಿನ್ನಹಂ ಮಾಡಿ. 
ತಿರುಮಲೆಯ ತಾತಯ್ಯ೦ಗಳ ಬಿಜಯಂಗೈಸಿ ತಂದು ಜೀರ್ಣೋದ್ದಾರವ ಮಾಡಿಸಿದರು. 
ಉಭಯ ಸಮಯವೂ ಕೂಡಿ ಬುಸುವಿಸೆಟ್ಟಿಯರಿಗೆ ಸಂಘನಾಯಕ ಪಟ್ಟವ ಕಟ್ಟಿದರು . 

ಈ ಶಾಸನದ ಕಾಲ ಕ್ರಿ . ಶ. 1368 . ಅಂದರೆ ವಿಜಯನಗರ 
ಸಾಮ್ರಾಜ್ಯ ಆರಂಭವಾದ ಕೇವಲ ಹತ್ತಿಪ್ಪತ್ತು ವರ್ಷಗಳಲ್ಲಿ ಈ ಶಾಸನ 
ಹುಟ್ಟಿದೆ. ಬುಕ್ಕರಾಯನು ಜೈನರು ಮತ್ತು ಶ್ರೀವೈಷ್ಣವರ ವ್ಯಾಜ್ಯವನ್ನು 
ಪರಿಹರಿಸಿದ ರೀತಿ ಅನುಕರಣೀಯವಾಗಿದೆ . ಈ ಒಂದೇ ಶಾಸನವಾಗಿದ್ದರೆ 
ಜೈನರಿಗೆ ಪಂಚಮಹಾವಾದ್ಯ ಮತ್ತು ಕಳಶದ ಗೌರವವನ್ನು ಶ್ರೀವೈಷ್ಣವರು 
ಕಿತ್ತುಕೊಂಡಿದ್ದರೆಂದ ಬುಕ್ಕರಾಯನು ಅದನ್ನು ಕೊಡಿ ನೆಂದ ಅರ್ಥ 
ವಾಗುತ್ತದೆ. ಆದರೆ ಈ ಶಾಸನದ ಪಾಠ ಬೆಂಗಳೂರು ಜಿಲ್ಲೆಯ ಮಾಗಡಿ 
ತಾಲೂಕಿನ ಕಲ್ಲಿನಲ್ಲಿಯೂ ಇದೆ . ಅಲ್ಲಿ ಭಕ್ತರು ಅನ್ಯಾಯದೊಲು, 
ಕೊಲುವುದು ' ಎಂಬ ಮಾತು ಈ ಶಾಸನಕ್ಕೆ ಗಂಭೀರ ಸ್ವರೂಪವನ್ನೂ 
ಪ್ರಾಮುಖ್ಯತೆಯನ್ನೂ ತಂದುಕೊಡುತ್ತದೆ. ಜೈನರಿಗೆ ಭಕ್ತರಿಂದ ಆಗುತ್ತಿದ್ದ 
ಅನ್ಯಾಯವನ್ನು ಬುಕ್ಕರಾಯನು ತಪ್ಪಿಸಿದ್ದೇನೋ ಸರಿ. ಆದರೆ ಹತ್ತನೆಯ 
ಶತಮಾನದಲ್ಲಿ ಕರ್ನಾಟಕದ ಪ್ರಬಲ ಧರ್ಮಗಳಲ್ಲಿ ಒಂದಾಗಿ ಜೈನಧರ್ಮ 
ತನ್ನ ಉಳಿವಿಗೆ ರಾಜರ ಕೃಪೆಂಗನ್ನೂ ಅನ್ಯ ಧರ್ಮಗಳ ಸಹಾನುಭೂತಿ 
ಯನ್ನೂ ಅವಲಂಬಿಸಬೇಕಾಗಿದ್ದ ಪರಿಸ್ಥಿತಿ ಜೈನಧರ್ಮದ ಇಳಿಗಾಲವನ 
ಸೂಚಿಸುತ್ತದೆ. ಬಹುಶಃ ಜನತೆಯಿಂದ ಅದು ದೂರವಾಗಿದುದನ್ನೂ 
ಹೇಳಬಹುದು. ರಾಷ್ಟ್ರಕೂಟರ ಮತ್ತು ಗಂಗರ ಅವನತಿ ಜೈನಧರ್ಮಕ್ಕೆ 
ಒಂದು ಭರಿಸಲಾಗದ ಪೆಟ್ಟಾಯಿತು. ಅಲ್ಲಿಂದ ಮುಂದೆ ಜೈನಧರ್ಮ ತನ್ನ 
ಇಳಿಗಾಲವನ್ನು ಕಾಣುತ್ತಾ ಬಂದಿತು. ಈ ಶಾಸನದಲ್ಲಿ ಜೈನಧರ್ಮ ಎಂತಹ 
ದುರ್ದೆಶೆಗೆ ಇಳಿದಿದ್ದಿತು ಎಂಬುದು ಗೊತ್ತಾಗುತ್ತದೆ. ಇಂತಹುದೇ 
ಮತ್ತೊಂದು ಶಾಸನ ಕ್ರಿ . ಶ. 1200ರ ಅಬ್ಬಲೂರಿನ ಏಕಾಂತದ ರಾಮಯ್ಯನ 
ಶಾಸನ. ಈ ಶಾಸನದಲ್ಲಿ ಏಕಾಂತದ ರಾಮಯ್ಯನು ಪವಾಡವನ್ನು ಮೆರೆದು 
ಜೈನ ಬಸದಿಗಳನ್ನು ಶಿವಾಲಯಗಳನ್ನಾಗಿ ಪರಿವರ್ತಿಸಿದುದನ್ನು ಹೇಳುತ್ತದೆ. 
ಹೀಗೆಯೇ ಕಂಬದಹಳ್ಳಿ ಶಾಸನ ಮತ್ತಿತರ ಶಾಸನಗಳು ಜೈನಧರ್ಮಕ್ಕೆ ಒದ 
ಗಿದ್ದ ದುರ್ದೆಸೆಯನ್ನು ಹೇಳುತ್ತವೆ. ಅಂತೂ ಜೈನಧರ್ಮದ ಇತಿಹಾಸದಲ್ಲಿ 
ಬನಶ್ರವಣಬೆಳಗೊಳದ ಶಾಸನಕ್ಕೆ ಒಂದು ಪ್ರಮುಖ ಸ್ಥಾನವುಂಟು. 


ಕನ್ನಡ ಕವಿಗಳು ಬರೆದ ಶಾಸನಗಳು 


ಶಾಸನಗಳನ್ನು ಬರೆಯುತ್ತಿದ್ದವರು ಯಾರು ? ಅಧಿಕಾರಯುತವಾಗಿ 
ಅದನ್ನು ನಿರೂಪಿಸಬಲ್ಲಂಥವರು ಶಾಸನಗಳನ್ನು ರಚಿಸುತ್ತಿದ್ದರೆಂದು 
ಹಿಂದೆಯೇ ನೋಡಿದ್ದೇವೆ. ಹೀಗೆ ಅಧಿಕಾರಯುತರಾಗಿ ಶಾಸನಗಳನ್ನು 
ನಿರೂಪಿಸಬಲ್ಲಂತಹ ವ್ಯಕ್ತಿಗಳಲ್ಲಿ ಕೆಲವರು ಪ್ರತಿಭಾವಂತರೂ ಇರುತ್ತಿದ್ದರು. 
ಅಂಥವರ ಶಾಸನಗಳು ಪುಟ್ಟ ಚಂಪೂ ಕಾವ್ಯಗಳಂತಿವೆ. ಕೆಲವು ಕವಿಗಳಿಗೆ 
ಶಾಸನ ರಚನೆ ಅವರು ಆಸ್ಥಾನ ಕವಿಯಾಗುವುದಕ್ಕೆ ಮುಂಚಿತವಾಗಿ ಮಾಡಿದ 
ಅಭ್ಯಾಸರಂಗವಾಗುತ್ತಿತ್ತು . ಪ್ರತಿಭಾವಂತ ಕವಿಗಳೆಲ್ಲರಿಗೂ ರಾಜಾಶ್ರಯ 
ಲಭ್ಯವಾಗುತ್ತಿತ್ತು ಎಂದೇನೂ ಇಲ್ಲ. ಆದ್ದರಿಂದ ಕೆಲವರು ತಮ್ಮ ಪ್ರತಿಭೆ 
ಯುನೆಲಾ ಶಾಸನಗಳಲೆ ಪ್ರಕಪಡಿಸುವ ಪ್ರಯತ್ನ ವನ್ನು ಮಾಡಿದಾ ರೆ . 
ಕೆಲವು ವೇಳೆ ಸಾಧಾರಣ ಶಕ್ತಿಯ ಕವಿಗಳಿಗೂ ರಾಜಾಶ್ರಯ ದೊರೆತು 
ಅವರು ಬರೆದ ಕೃತಿಗಳು ಇಂದಿಗೂ ಉಳಿದುಕೊಂಡು ಬಂದಿವೆ. ಕೆಲವು 
ವೇಳೆ ಕವಿ ಪ್ರತಿಭಾವಂತನಾಗಿದ್ದರೂ ಅವನ ಕೃತಿಗಳು ಕಾಲನ ತುಳಿತಕ್ಕೆ 
ಸಿಕ್ಕಿ ಹಾಳಾಗಿವೆ ಇಲ್ಲದೆ ಇನ್ನೂ ದೊರಕಬೇಕಾಗಿದೆ. ಪ್ರಕೃತ ಈ ಅಧ್ಯಾಯ 
ದಲ್ಲಿ ಕಾವ್ಯಗಳನ್ನು ಬರೆದು , ಅವು ಲಭ್ಯವಿದ್ದು , ಶಾಸನಗಳನ್ನೂ ಬರೆದಿರು 
ವಂತಹ ಕವಿಗಳನ್ನು ಮಾತ್ರ ಪ್ರಸ್ತಾಪಿಸಲಾಗಿದೆ. ಅಂದಮಾತ್ರಕ್ಕೆ ಉಳಿದ 
ಶಾಸನ ಕರ್ತೃಗಳು ಕವಿಗಳಲ್ಲವೆಂದಲ್ಲ. 


ರನ್ನನು ಪಂಪ ಪೊನ್ನರ ಅನಂತರದ ಕವಿ. ಕ್ರಿ . ಶ. 949ರಲ್ಲಿ ಹುಟ್ಟಿ 
11ನೆಯ ಶತಮಾನ ಆದಿಭಾಗದಲ್ಲಿ ಬದುಕಿ ಬಾಳಿದ ಕವಿ . ಇವನು 
ಚಾವುಂಡರಾಯ , ಅತ್ತಿಮಬ್ಬೆ ಮತ್ತು ಆಹವಮಲ್ಲ ಸತ್ಯಾಶ್ರಯ ಇರಿವ 
ಬೆಡಂಗರ ಪ್ರೊತ್ಸಾಹ, ಪೋಷಣೆಯಿಂದ ಮುಂದೆ ಬಂದವನು. ಅಕ್ಕಿ 
ಮಚ್ಚೆಗಾಗಿ ಅಜಿತನಾಥ ಪುರಾಣ' ವನ್ನು ಇರಿವಬೆಡಂಗನನ್ನು ಕಥಾನಾಯಕ 


ಕನ್ನಡ ಕವಿಗಳು ಬರೆದ ಶಾಸನಗಳು 
ನನ್ನಾಗಿ ಮಾಡಿಕೊಂಡು 'ಸಾಹಸ ಭೀಮ ವಿಜಯ ' ವನ್ನು ಬರೆದಿದ್ದಾನೆ. 
ರನ್ನ ಕಂದ ಎಂಬ ಒಂದು ಸಣ್ಣ ನಿಘಂಟೂ ದೊರೆತಿದೆ. ಧಾರವಾಡ ಜಿಲ್ಲೆಯ 
ಗದಗು ತಾಲೂಕಿನ ಲಕ್ಕುಂಡಿಯಲ್ಲಿದೊರೆತ ಒಂದು ಶಾಸನದ ಕರ್ತೃ ರನ್ನನೇ 
ಎಂದು ಆಂತರಿಕ ಪ್ರಮಾಣಗಳಿಂದ ತೀ . ನಂ . ಶ್ರೀ . ಅವರು ತೀರ್ಮಾನಿ 
ಸಿದ್ದಾರೆ. ಅಜಿತನಾಥ ಪುರಾಣದಲ್ಲಿ ಉನ್ನತ ಕುಕ್ಕುಟೇಶ್ವರ...... ? 
ಎಂದು ಆರಂಭವಾಗುವ ಮತ್ತು ಜನಪದ ಪಂಕಜ ಭ್ರಮರ... ” ಎಂದು 
ಆರಂಭವಾಗುವ ಪದ್ಯಗಳು ಶಾಸನದಲ್ಲಿ ಇವೆ. ರನ್ನನ ಅಜಿತನಾಥ ಪುರಾಣ ' 
ವನ್ನು ಓದಿರುವ ಕವಿ ಈ ಶಾಸನದಲ್ಲಿ ಅವುಗಳನ್ನು ತಂದಿರುವುದು ಅಸಂಭವ 
ವಲ್ಲವಾದರೂ ಶಾಸನದ ಕಾಲ ( ಕ್ರಿ. ಶ. 1007), ಅದರ ರಚನೆ, ಅತಿ 
ಮಬ್ಬೆಯ ಬಗೆಗಿನ ಗೌರವ ಇತ್ಯಾದಿಗಳನ್ನು ನೋಡಿದಾಗ ರನ್ನನೇ ಈ 
ಶಾಸನದ ಕರ್ತೃ ಎನಿಸುತ್ತದೆ. ಆ ದೃಷ್ಟಿಯಿಂದ ಕವಿಚಕ್ರವರ್ತಿ ರನ್ನನನ್ನು 
ಈ ಶಾಸನದ ಕರ್ತೃ ಎಂದು ಭಾವಿಸಿ ಶಾಸನದ ಕೆಲವು ಪದ್ಯಗಳನ್ನು 
ಉದಾಹರಣೆಯಾಗಿಕೊಡುತ್ತೇವೆ. ಶಾಸನದಲ್ಲಿ ಬಂದಿರುವ ಅತ್ತಿಮಬ್ಬೆಯ 
ಮಹಿಮೆ : 

ನರಪನ ಬೆಸದಿಂ ಜಿನನಂ | 
ಶಿರದೊಳ್ ಸಲೆತಾಳಿ ದಾನಚಿಂತಾಮಣಿ ನಿ | 
ರ್ಭರ ಗೋದಾವರಿಯಂ ಪುಗೆ 
ಪರಿಯುಡುಗಿದುದೆಂದೊಡೊಳ್ಳನದನೇವೇಳ್ವೆಂ 
ಮದವರಿ ಸೆರೆಯಂ ಪರಿ 
ದೊದವಿದ ಮುಳಿಸಿಂದೆ ಭೋರನೆಯ್ತಂದೊಡದ | 
ರ್ಕದಿರದಿರೆ ಭಕ್ತಿಯಿಂದದು 
ಪದಯುಕೆರಗಿದುದು ದಾನಚಿಂತಾಮಣಿಯ || 
ಮುದದರ್ಚಿಪ ಜಿನಬಿಂಬಂ 
ನದಿಯೊಳ್ಕರ್ದುಕಿ ಬಿಳ್ಕೊಡದು ಬಪ್ಪಿನಮು || 
ಣ್ಣುದನುಳಿವಿರದೆಂಟು ದಿನ 
ಕೈದು ಬಂದುದುಕಯ್ದೆ ದಾನಚಿಂತಾಮಣಿಯ | 
ಪ್ರಳಯಾಗ್ನಿಯಂತೆ ಕಟಕಮ್ 
ನೋಳಕೊಂಡಳುರ್ವಗ್ನಿ ದಾನ ಚಿಂತಾಮಣಿ ನಿ | 
ರ್ಮಳ ಜಿನಗಂಗೋದಕಮಂ 
ತಳಿಯಲ್ಕು ಪಶಮಿಸಿತೆಂದೊಡೇವಣ್ಣಿಸುವೆಂ || 


ಶಾಸನ ಮತ್ತು ಗದ್ಯ 
ಒಡನೇರಿ ಸವತಿ ನೂಂಕ 
ಲೋಡರಿಸೆ ತೊರೆಯೊಳಗೆ ಪರುಗಲಲಣಂ | 
ಮಿಡುಕದೆ ತಿರಿಯುತ್ತಿರೆ ಕಂ 
ಡಡಿಗೆರಗಿದಳತ್ತಿಯಬ್ಬೆಗತಿಭಯವಶದಿಂ | 
ಜಿನಧರ್ಮ ಪತಾಕೆಗೆ ಮಿಮ 
ಳ ನರ್ಮದಾನದಿಯ ಕುರುಳ ಪಾವೆಯ ಜಿನನಂ | 
ವಿನುತಂ ಕಾಣ್ಣಿನೆಗಂ ಕೂ 

ಳನೆ ತೊರೆದುದು ಸಂದುದನ್ನದಾಜನ್ಮಾಂತಂ 
ಹೀಗೆ ರನ್ನನು ಶಾಸನದಲ್ಲಿ ತನ್ನ ಗೌರವಕ್ಕೆ ಪಾತ್ರಳಾದ ಅತ್ತಿಮಬ್ಬೆಯ 
ಮಹಿಮೆಯನ್ನು ಕೊಂಡಾಡಿದ್ದಾನೆ. 

11ನೆಯ ಶತಮಾನದ ಉತ್ತರಾರ್ಧದಲ್ಲಿ ಪ್ರೌಢಕಾವ್ಯ ಪರಂಪರೆ 
ಯನ್ನು ಮುಂದುವರಿಸಿದವರಲ್ಲಿ ಶಾಂತಿನಾಥನು ಒಬ್ಬನು. ಅವನು ಚಾಲುಕ್ಯ 
ಭುವನೈಕಮಲ್ಲನ (ಕ್ರಿ . ಶ. 1068 - 1076) ಪಸಾಯಿತನಾದ ಲಕ್ಷ್ಮೀನೃಪನ 
ಕೈಕೆಳಗೆ ಮಂತ್ರಿಯಾಗಿದ್ದ ನು . ಇವನು ' ಸುಕುಮಾರ ಚರಿತ' ಎಂಬ ಜೈನ 
ಕಥಾ ಪರಂಪರೆಯಲ್ಲಿದ್ದ ಸುಕುಮಾರನ ಕತೆಯನ್ನು ಚಂಪೂರೂಪದಲ್ಲಿ 
ಬರೆದಿದ್ದಾನೆ. ಇವನ ಕಾವ್ಯದಲ್ಲಿ ಪಂಪನ ಬಹುಮುಖ ವ್ಯಕ್ತಿತ್ವದ ಮುಂಬ 
ರಿವು ಕಂಡುಬರುತ್ತದೆ. ಆದರೂ ಪಂಪನ ಕಾಲದ ಪ್ರೌಢಿಮೆಯಿಂದ ಸರಳ 
ಸೌಂದರ್ಯಕ್ಕೆ ಚಂಪೂ ತಿರುಗುತ್ತಿರುವುದನ್ನು ಈ ಕಾವ್ಯದಲ್ಲಿ ಕಾಣಬಹುದು. 
ಈ ಕಾವ್ಯದ ಮೇಲೆ ವಡ್ಡಾರಾಧನೆಯ ಛಾಯೆಯಿವೆ. ಮಹಾಕವೀಂದ್ರ , 
ಸಹಜಕವೀಶ್ವರ ಎಂಬ ಆತ್ಮ ಪ್ರಶಂಸೆ ಸತ್ಯವಾಗಿಲ್ಲ. ಸಹಜ ಕವಿ , ಚತುರ 
ಕವಿ ಎಂಬ ಹೊಗಳಿಕೆ ಯತಾರ್ಥವಾಗಿದೆ. ಅವನ ಶಾಸನದಿಂದ ಕೆಲವು 
ಉದಾಹರಣೆಗಳು : 

ಶ್ರೀಮತ್ಪರಮ ಗಂಭೀರ ಸ್ಯಾದ್ಯಾದಾಮೋಘಲಾಂಛನಂ 
ಜೀಯಾಳೋಕ್ಯನಾಥಸ್ಯ ಶಾಸನಂ ಜಿನಶಾಸನಂ 

ಸ್ವಸ್ತಿ ಸಮಸ್ತ ಭುವನಾಶ್ರಯ ಶ್ರೀ ಪೃಥ್ವಿವಲ್ಲಭ ಮಹಾರಾಜ ಪರಮೇಶ್ವರ 
ಪರಮ ಭಟ್ಟಾರಕಂ ಸತ್ಯಾಶ್ರಯ ಕುಳತಿಳಕಂ ಚಾಳುಕ್ಯಾಭರಣಂ ಶ್ರೀಮತ್ತೆ ಲೋಕ 
ಮಲ್ಲನಾಹವಮಲ್ಲದೇವಂ ಸುಖಸಂಕಥಾ ವಿನೋದದಿಂ ರಾಜ್ಯಂಗೆಯುತ್ತಮಿರೆಯಿರೆ 

ಇಂತು ಚತುರಂತ ಧಾತ್ರೀ 
ಕಾಂತೆಯನಳವಡಿಸಿ ಚಕ್ರವರ್ತಿ ಶ್ರೀಯಂ 

ತಾಂ ತಳೆದು ಸುಖದ ಪಲಕಾ 
ಲಂ ತವೆ ತವನಿಧಿಗಧೀಶನಾಹವಮಲ್ಲಂ| | 

ತತ್ಪಾದ ಪದ್ಯೋಪಜೀವಿ ಸಮಧಿಗತ ಪಂಚಮಹಾಶಬ್ದ ಮಹಾಮಣ್ಣಲೇಶ್ವರನುದಾರ 
ಮಹೇಶ್ವರಂ ಚಲಕೆ ಬಣ್ಣ೦ಶೌರ್ಯ ಮಾರ್ತಾಂಡಂ ಪತಿರೇಕದಾಸಂ ಸಂಗ್ರಾಮಗರುಡಂ 
ಮನುಜಮಾನಾ ತಂ ಕೀರ್ತಿವಿಖ್ಯಾತಂ ಗೋತ್ರಮಾಣಿಕ್ಯಂ ವಿವೇಕ ಚಾಣಿಕ್ಯಂ ಪರನಾರೀ 
ಸಹೋದರಂ ವೀರವೃಕೋದರಂಕೋದಣ್ಣ ಪಾರ್ಥಂ ಸೌಜನ್ಯತೀರ್ಥ೦ ... .. .. 

ಎನೆ ನೆಗಳ ಶಾಸ್ತ್ರಿನಾಥಂ 
ಜಿನಶಾಸನ ಸತ್ಸರೋಜಿನೀ ಕಳಹಂಸಂ 
ವಿನಯದೆ ನಿಜಾಧಿಪತಿ ಲ 
ಕ್ಷನೃಪಂಗೆ ಸುಧರ್ಮ ಕಾರ್ಯಮಂ ಬಿನ್ನ ವಿಪಂ|| 

ಅಭಿನವ ಪಂಪನೆಂದು ಹೆಸರುವಾಸಿಯಾಗಿರುವ ನಾಗಚಂದ್ರನು 
11ನೆಯ ಶತಮಾನದ ಕೊನೆ ಮತ್ತು 12ನೆಯ ಶತಮಾನದ ಮೊದಲಲ್ಲಿ 
ಬಾಳಿದ ಸುಪ್ರಸಿದ್ಧ ಕವಿ . ಚಾಲುಕ್ಯರು ಮತ್ತು ಹೊಯ್ಸಳರಿಂದ ಸನ್ಮಾನಿತ 
ನಾದವನು . ನಾಗಚಂದ್ರನು ತನ್ನನ್ನು ಅಭಿನವ ಪಂಪನೆಂದು ಕರೆದುಕೊಂಡಿ 
ದ್ರಾ ನೆ . ಅದು ಅವನಿಗೆ ದೊರೆತಿರುವ ಗೌರವಸೂಚಕವಾದ ಬಿರುದೂ 
ಆಗಿರಬಹುದು . ಪಂಪನಂತೆ ಇವನೂ ಸಂಗ್ರಹಕಾರ, ಪಂಪನ ಅಸಾಧಾರಣ 
ಯೋಗ್ಯತೆಯಲ್ಲಿ ಸ್ವಲ್ಪವನ್ನಾದರೂ ಪಡೆದಿದ್ದಾನೆ. ಇವನ ಕೃತಿಗಳು 
' ಮಲ್ಲಿನಾಥ ಪುರಾಣ' ಮತ್ತು ' ರಾಮಚಂದ್ರ ಚರಿತ ಪುರಾಣ'. 

- ಶ್ರವಣಬೆಳಗೊಳದ ಕ್ರಿ .ಶ. 1110 , 1115 , 1145 ಮತ್ತು 1163ರ 
ಶಾಸನಗಳಲ್ಲಿ ಇವನು ಬರೆದಿರುವ ಪದ್ಯಗಳು ಸಿಗುತ್ತವೆ. ಬಿಜಾಪುರದಲ್ಲಿ , 
ಕ್ರಿ . ಶ . 1076 - 1125ರಲ್ಲಿ ಆಳುತ್ತಿದ್ದ ರಾಜನ ಕಾಲದಲ್ಲಿ ಬರೆದಿರುವ ಒಂದು 
ಶಾಸನದ ಪದ್ಯಗಳಿಗೂ ' ರಾಮಚಂದ್ರ ಚರಿತ ಪುರಾಣದ ಕೆಲವು ಪದ್ಯಗಳಿಗೂ 
ಹೋಲಿಕೆಯಿದೆ. ಆದ್ದರಿಂದ ಈ ಶಾಸನವನ್ನು ನಾಗಚಂದ್ರನೇ ಬರೆದಿರ 
ಬೇಕೆಂದು ಊಹಿಸಬಹುದು. ಈ ಶಾಸನ ಪದ್ಯಗಳ ಸಂಖ್ಯೆ ವವ . 
ಇದರಲ್ಲಿ ಚಾಳುಕ್ಯ ರಾಜನಾದ ತ್ರಿಭುವನವಲ್ಲ ವಿಕ್ರಮಾದಿತ್ಯ ( ಕ್ರಿ . ಶ. 1076 
- 1126 ) ಆಳಿಕೆಯಲ್ಲಿ ಭಾಯಲ ದಂಡನಾಯಕನು ಒಂದು ದೇವಸ್ಥಾನವನ್ನು 
ಕಟ್ಟಿಸಿದಂತೆ ಹೇಳಿದೆ. ಈ ಶಾಸನವು ಬಿಜಾಪುರದ ಮೂಜಿಯಂನಲ್ಲಿದೆ . 
ಬಹುಶಃ ಬಿಜಾಪುರವು ಕವಿಯ ಊರು ಇರಬಹುದು. “ ವಿಜಯಪುರಕ್ಕಲಂ 
ಕರಣವಾಗಿರೆ' ಒಂದು ಬಸದಿಯನ್ನು ಕಟ್ಟಿಸಿದಂತೆ ' ಮಲ್ಲಿನಾಥಪುರಾಣ' ದಲ್ಲಿ 
ಹೇಳಿಕೊಂಡಿದ್ದಾನೆ. 

ಶಾಸನ ಪದ್ಯಗಳು : 

ಶ್ರೀಮಚ್ಚಳುಕ್ಯವಂಶ ಲ 
ಲಾಮಂ ಚತುರದಧಿಮೇಖಳಾಳಂಕೃತ ಧಾ 
ಶ್ರೀ ಮಂಡಲಮಂ ವಿಕ್ರಮ 
ಧಾಮಂ ನಿಜಭುಜ ಕೃಪಾಣದಿಂ ರಕ್ಷಿಸಿದಂ 
ಪಿರಿದಾಯಾಸದಿನಿನ್ನೆಗಂ ತಳೆದ ಧಾತ್ರೀಭಾರಮಂ ವಿಕ್ರಮಾ 
ಭರಣಂಗೊಪ್ಪಿಸಿ ಬೇಳ್ಳು ದಂ ಪಡೆದುವೆಂತಾನುಂ ದಿಶಾದಂತಿ ದಿ 
ಕರಿಣೀ ಸೇಚಕ ಚುಂಬನೈಕಸುಖಮಂ ಶೇಷೋರಗಂ ಭೋಗಿನೀ 
ಪರಿರಂಭೋತ್ಸವಮಂ ಪುರಾಣಕಮಠಂ ನಿದ್ರಾಂಗನಾಸಂಗಮಂ || 
ಅಕೋಣೀಧರವಧುವು ( ?) 
ದಕ್ಷಿಣದಿಟ್ಟುಖದೊಳೆಸೆವ ಶಶಿಖಂಡದವೋ 
ವೀಕ್ಷಣ ಸುಖಮಯಮಿರ್ಪುದು 
ದಕ್ಷಿಣಭರತ ಖಂಡದಾಲ್ಯಾಖಂಡಂ 

ಈ ಮೂರು ಪದ್ಯಗಳು ಕ್ರಮವಾಗಿ ಪಂಪ ರಾಮಾಯಣದ ಎರಡನೆ 
ಆಶ್ವಾಸದ ಮೂವತ್ತೊಂಬತ್ತನೇ ಪದ್ಯ . ಆರನೇ ಆಶ್ವಾಸದ ಎಂಭತ್ತ 
ನಾಲ್ಕನೇ ಪದ್ಯ ಮತ್ತು ಒಂದನೇ ಆಶ್ವಾಸದ ನಲವತ್ತೈದನೇ ಪದ್ಯಗಳಾಗಿವೆ . 
ಈ ಶಾಸನದಿಂದ ಇನ್ನೂ ಕೆಲವು ಪದ್ಯಗಳು : 

ವಿಕ್ರಮಾದಿತ್ಯ 
ಪುದುವಿಲ್ಲದಲ್ಲಿ ವರಂ ನೆಲಕ್ಕೆ ಬೆರಗಿಲ್ಲಾ ರ್ಪಿಂಗೆಕೂರ್ಪಂಗೆ ಬೆ 
ಚೌದರಿಲ್ವಾಜ್ಞೆಗೆ ಸೀಮೆಯಿಲ್ಲ ತಳತಂತ್ರಕ್ಕಂತುಮಿಲ್ಲಾ ಹವ 
ಕ್ಕಿದಿರಿಲೇಡಿದ ವೈರಿಗಳೆ ಪವಣಿಲ್ಲಾರ್ದತೆ ಕಿಳ್ಳೆ ಪೋ 
ಗದ ದುರ್ಗತ್ರಯವಿಲ್ಲದೇಂ ಪಿರಿಯನೋ ಚಾಲುಕ್ಯ ಚಕ್ರೇಶ್ವರಂ!! 

ಮಲ್ಲಿಕಾರ್ಜುನ 
ಮಣಿಪೆಸರಂ ಪಡೆದು ನಭೋ 
ಮಣಿವೋಲ್ ಬೆಳಗುಗುಮೆ ಶೋಣಮಣಿಗಳ ಪೆಸರಿಂ 
ದೆಣಿಕೆಗೆ ಕುಮಾರರೆನಿಸುವ 
ರೆಣೆಯೆನಿಸುವರಾರೊ ಮಲ್ಲಿಕಾರ್ಜುನ ನೃಪನೊಳ್ || 

ಗೋವಿಂದ 
ಶ್ರೀವಧು ವಕ್ಷದೊಳಿರೆ ವಾಕ್ 
ಶ್ರೀವಧು ಮುಖಕಮಲದೊಳ್ ವಿರಾಜಿಸೆ ವಿಜಯ 

ಶ್ರೀವಧು ನಿಲೆ ನಿಜಭುಜದೊಳು 
ಗೋವಿಂದಂ ಕೀರ್ತಿವಧುಗೆ ವಲ್ಲಭನಾದಂ || 


ಮೇರು 
ಶರಧಿಸರೋವರಮನಳಂ 
ಕರಿಸಿದ ಧರಣೀಸರೋಜ ಕರ್ಣಿಕೆಯೆಂಬಂ 
ತಿರೆ ಕಪಿಳಕಿರಣದಿಂದಂ 
ಬರಮಂ ಪಜ್ಜಳಿಸಿದತ್ತು ಮೇರುನಗೇಂದ್ರ೦ || 


ನಾರಾಯಣ 
ಮನುಸೂತ್ರಕ್ಕೆಡೆಗೊಟ್ಟ ಮುತ್ತಿನ ಸರಂ ಚಾರಿತ್ರಮಾಳಾನಿತಂ 
ಬಿನಿಗಾಲೇಪನಸಾಂದ್ರ ಚಂದನರಸಂ ವಿಖ್ಯಾತ ವಿದ್ಯಾವಿಳಾ 
ಸಿನಿಗಾಳೋಕನದರ್ಪಣಂ ಪ್ರ ... .. . ಲಕ್ಷ್ಮೀ ವಲ್ಲಭಂ ಶ್ರೀಪದ | 
ಕೈ ನಿವಾಸಂ ಮನಮೆಂದೊಡೇವೊಗೆಳೊನಾಂ ನಾರಾಯಣ ಖ್ಯಾತಿಯಿಂ || 

ಸುಜನೋತ್ತಂಸನೆಂದು ಬಿರುದಾಂಕಿತನಾದ ಬೊಪ್ಪಣಪಂಡಿತನು 27 
ವೃತ್ತಗಳಲ್ಲಿ “ಗೊಮ್ಮಟಜಿನೇಂದ್ರ ಗುಣಸ್ತವನ ' ಅಥವಾ ಗೊಮ್ಮಟಸ್ತುತಿ 
ಯನ್ನು ಬರೆದಿದ್ದಾನೆ. ಇದು ಶ್ರವಣ ಬೆಳಗೊಳದ ಗೊಮ್ಮಟೇಶ್ವರಸ್ವಾಮಿಯ 
ದ್ವಾರಪಾಲಕರ ಬಾಗಿಲ ಎಡಗಡೆ ನಿಲ್ಲಿಸಿರುವ ಕಲ್ಲಿನಲ್ಲಿ ಇದೆ. ಕೆಲವು ಕಂದ 
ಪದ್ಯಗಳು ಮತ್ತು ತುನಿ ನಿಯೋಗದಿಂ' ಎಂಬ ಗದ್ಯವನ್ನು ಬಿಟ್ಟರೆ ಇಡೀ 
ಶಾಸನ ಪದ್ಯದಲ್ಲಿದೆ. ಈ ಶಾಸನ ತುಂಬ ಕಾವ್ಯಮಯವಾಗಿದೆ. ಇದಲ್ಲದೆ 
ಕವಿಯು 28 ವೃತ್ತಗಳಿಂದ ಕೂಡಿದ ನಿರ್ವಾಣ ಲಕ್ಷ್ಮೀಪತಿಮಾಲಿಕೆ ' ಯನ್ನು 
ಬರೆದಿದ್ದಾನೆ. ಅದರ ಪದ್ಯಗಳಿಂದ ಕವಿಯ ಸರ್ವಸಂಗ್ರಹದೃಷ್ಟಿ ಮತ್ತು 
ವ್ಯವಹಾರವಿವೇಕ ಗೊತ್ತಾಗುತ್ತದೆ. ಇದಲ್ಲದೆ ಕೆಲವು ನೀತಿಕಂದಗಳನ್ನೂ 
ಕವಿ ರಚಿಸಿದ್ದಾ ನೆ. ಕೇಶಿರಾಜನು ' ಸುಜನೋತ್ತಂಸನ ಸುಮಾರ್ಗ ಮಿದ 
ರೊಳೆಲಕಂ' ಎಂದು ತನ್ನ ಶಬ್ದಮಣಿದರ್ಪಣದಲ್ಲಿ ಹೇಳಿಕೊಂಡಿದ್ದಾನೆ. 
ಇದರಿಂದ ಸುಜನೋತ್ತಂಸನು ಪ್ರೌಢಕವಿಯಾಗಿದ್ದಿರಬೇಕು ಎನಿಸುತ್ತದೆ. 
ಶಾಸನದಿಂದ ಕೆಲವು ಪದ್ಯಗಳು : 

ಅತಿತುಂಗಾ ಕೃತಿಯಾದೊ ಡಾಗದದರೊಳ ಸೌಂದರ್ಯವನ್ನತ್ಯಮುಂ 
ನುತಸೌಂದರ್ಯಮುಮಾಗೆ ಮತ್ಯತಿಶಯಂ ತಾನಾಗಮೌನ್ನತ್ಯಮುಂ 
ನುತ ಸೌಂದರ್ಯ ಮಾರ್ಜಿತಾತಿಶಯಮುಂ ತನ್ನಲ್ಲಿ ನಿಂದಿರ್ದುವೇಂ 
ಕ್ಷಿತಿ ಸಂಪೂಜ್ಯ ಗೊಮ್ಮಟೇಶ್ವರ ಜಿನ ಶಿರೂಪಮಾತ್ರೋಪಮಂ || 

ಪ್ರತಿವಿದ್ದ೦ ಬರೆಯಣ್ಮಯಂ ನೆರೆಯ ನೋಡಲ್ಲಾ ಕಲೋಕಾಧಿಪಂ 
ಸ್ತುತಿಗೆಯ್ಯಲ್ಪಣಿನಾಯಕಂ ನೆರೆಯನೆಂದಂದನ್ಯರಾರಾರ್ಪರಿಂ 
ಪ್ರತಿವಿದ್ದ೦ ಬರೆಯಲ್ಪ ಮಂತು ತವೆ ನೋಕಲ್ಬಣ್ಣಿಸಲ್ಟಿ ಸ್ಪಮಾ 
ಕೃತಿಯಂ ದಕ್ಷಿಣ ಕುಕ್ಕಟೇಶತನುವಂ ಸಾಶ್ಚರ್ಯ ಸೌಂದರ್ಯಮಂ || 
ನೆಲಗಟ್ಟಾ ನಾಗಲೋಕಂ ತಳಮವನಿ ದಿಶಾಭಿತ್ತಿ ಭಿತ್ತಿಬ್ರಜಂ ಸ್ವ 
ಸ್ಥಲಭಾಗ ಮುಚ್ಚಣಂ ಮೇಗಣ ಸುರರ ವಿಮಾನೋತ್ರಂಕೂಟಜಾಳಂ 
ವಿಲಸತ್ಯಾಗೌಘಮಂತರ್ವಿತತ ಮಣಿವಿತಾನಂ ಸಮಂತಾಗೆ ನಿತ್ಯಂ 
ನಿಲಯಂ ಶ್ರೀಗೊಮ್ಮಟೇಶಂಗೆನಿಸಿದುದು ಜಿನೋಕ್ಯಾವಳೋಕಂತ್ರಿಲೋಕಂ!! 
ಅನುಪರೂಪನೇ ಸ್ಮರನುದಗ್ರನೆ ನಿರ್ಜಿತ ಚಕ್ತಿ ಮತ್ತು ದಾ 
ರನೆ ನೆರೆ ಗೆಲ್ಲು ಮಿತ್ರನಖಿಳೊರ್ವಿಯನತ್ಯಭಿ ಮಾನಿಯೇ ತಪಃ 
ಸ್ಥನುಮೆರಡಂಘ್ರಯಿಳೆಯೊಳಿರ್ದಪುದೆಂಬನನೂನಬೋಧನೇ 
ವಿನಿಹಿತ ಕರ್ಮ ಬಂಧನೆನೆ ಬಾಹುಬಳೀಶನಿದೇನು ದಾನೋ || 
ಎಮುಮನೀ ವಸಂತನುಮನಿಂದುವುಮಂ ನನೆವಿಲ್ಲುಮಂಬುಮಂ 
ಕೆಮ್ಮಗನಾಥ ಯಥಮನೆ ಮಾಡಿ ಬಿಸುಟ್ಟು ತಪಕ್ಕೆ ಪೂಣ್ಣು ನಿಂ 
ದಿಮ್ಮಿಗಿಲಪ್ಪುದೇಂ ಪಡೆವುದೆಂದತಿ ಮುಗ್ಗೆ ಯರತ್ವ ನಾದಮುಂ 

ಗೊಮ್ಮಟದೇವ ನಿನ್ನ ಕಿವಿಗೆದ್ದವೆ ನಿನ್ನ ವೊಲಾರೊ ನಿಃಕೃಪರ್‌ || 
ಹೀಗೆ ಬೊಪ್ಪಣನು ಭಕ್ತಿಭಾವದಿಂದ ಬಾಹುಬಲಿಯ ಮಹಿಮೆಯನ್ನು 
ಕೊಂಡಾಡಿದ್ದಾನೆ. ಬಾಹುಬಲಿಯ ಧೀರ ನಿಲುವು ಕಣ್ಣಿಗೆ ಕಟ್ಟಿದಂತೆ ಇಲ್ಲಿ 
ಚಿತ್ರಿತವಾಗಿದೆ. ಉತ್ತೆಕೆಮೊದಲಾದ ಅಲಂಕಾರಗಳು ಹಿತಮಿತವಾಗಿವೆ. 
ಒಟ್ಟಿನಲ್ಲಿ ಬೊಪ್ಪಣ್ಣನ ಈ 'ಗೊಮ್ಮಟಸ್ತುತಿ' ಒಂದು ಭಾವಗೀತದಂತಿದೆ. 


ಕವಿ ಚಕ್ರವರ್ತಿಯೆಂದು ಬಿರುದಾಂಕಿತನಾದ ಜನ್ನ ಕವಿ ಸುಮನೋ 
ಬಾಣನ ಮಗ. ಎರಡನೆಯ ನಾಗವರ್ಮನ ಶಿಷ್ಯ . ಸೂಕ್ತಿಸುಧಾರ್ಣವದ 
ಮಲ್ಲಿಕಾರ್ಜುನ ಭಾವ : ಸೋದರಳಿಯ , ಶಬ್ದಮಣಿದರ್ಪಣದ ಕರ್ತೃವಾದ 
ಕೇಶಿರಾಜ. ಇವನು ಹೊಯ್ಸಳ ನರಸಿಂಹನ ಓಲಗದಲ್ಲಿ ನಿಂದಿರೆ ದಂಡಾ 
ಧೀಶಂ, ಕುಳ್ಳಿರೆ ಮಂತ್ರಿ , ತೊಡಂಕೆ ಕವಿ ' ಯಾಗಿದ್ದ ವನು . “ನಾನು 
ಜನಾರ್ಧನ ದೇವ' ಎಂದು ತನ್ನನ್ನು ಕರೆದುಕೊಂಡಿದ್ದಾನೆ. ಇವನ ಧಾರ್ಮಿಕ 
ಗುರು ರಾಮಚಂದ್ರದೇವ ಮುನೀಂದ್ರ , ಜೈನ ಮಂದಿರಗಳನ್ನು ಕಟ್ಟಿಸಿ 
ದ್ದಾನೆ. ತನ್ನ ದು ಇತ್ತಕೈಯಲ್ಲದೆ ಒಡ್ಡಿದ ಕೈಯಲ್ಲವೆಂದು ಹೆಮ್ಮೆಯಿಂದ 

ಹೇಳಿಕೊಂಡಿದ್ದಾನೆ. ಇಮ್ಮಡಿಬಲ್ಲಾಳನು ಇವನಿಗೆ ಕವಿಚಕ್ರವರ್ತಿ ಬಿರುದನ್ನು 
ಕೊಟ್ಟು ಸನ್ಮಾನಿಸಿದ್ದಾನೆ. ಜನ್ನನು ಪಂಪನಂತೆ ತುಂಬುಬಾಳನ್ನು 
ಬಾಳಿದವನು . ಅವನ ಕಾವ್ಯಗಳು ಎರಡು . ' ಯಶೋಧರ ಚರಿತೆ' ಯನ್ನು 
ಕ್ರಿ . ಶ. 1209ರಲ್ಲ ' ಅನಂತನಾಥ ಪುರಾಣ' ವನ್ನು ಕ್ರಿ . ಶ. 1230ರಲ್ಲ 
ಬರೆದನು . ಅನುಭವ ಮುಕುರ' ಎಂಬ ಕೆಲವುಕಾಮ ಶಾಸ್ತ್ರಕ್ಕೆ ಸಂಬಂಧಿಸಿದ 
ಪದ್ಯ ಕೃತಿಯೊಂದಿದೆ . ಇದನ್ನು ಜನ್ನನೇ ಬರೆದಿರಬಹುದೆಂದು ಊಹಿಸು 
ತಾರೆ. 
- ಜನ್ನನು ಒಟ್ಟು ನಾಲ್ಕು ಶಾಸನಗಳನ್ನು ಬರೆದಿದ್ದಾನೆ. ಚನ್ನರಾಯ 
ಪಟ್ಟಣದ ತಾಮ್ರ ಶಾಸನ, ತರೀಕೆರೆಯ ಶಿಲಾ ಶಾಸನ ಇವುಗಳನ್ನು 
ಬರೆದವನು ಜನ್ನನೆಂಬುದು ಶಾಸನಗಳಿಂದ ಸ್ಪಷ್ಟವಾಗುತ್ತದೆ. ಇವುಗಳ ಕಾಲ 
ಕ್ರಮವಾಗಿ ಕ್ರಿ . ಶ. 1191 ಮತ್ತು ಕ್ರಿ . ಶ. 1197 . ಇವಲ್ಲದೆ ತರೀಕೆರೆಯ 
ಕ್ರಿ . ಶ. 1205 ರ ಮತ್ತು ಕ್ರಿ . ಶ. 1208ರ ಶಾಸನಗಳನ್ನು ಜನ್ನನೇ 
ಬರೆದಿರೆಬಹುದೆಂಬ ಊಹೆಯಿದೆ. ಈ ಶಾಸನಗಳ ಕೊನೆಯ ಸಾಲುಗಳು 
ಅಳಿಸಿ ಹೋಗಿರುವುದರಿಂದ ಶಾಸನದ ಕರ್ತೃವಿನ ಬಗೆಗೆ ಖಚಿತವಾಗಿ 
ಹೇಳಲಾಗುವುದಿಲ್ಲ. ಈಗ ಮೊದಲಿನ ಎರಡು ಶಾಸನಗಳಿಂದ ಒಂದೊಂದು 
ಉದಾಹರಣೆಗಳನ್ನು ನೋಡೋಣ. ಚೆನ್ನರಾಯಪಟ್ಟಣದ ಆನೆಕೆರೆ ಗ್ರಾಮ 
ದಲ್ಲಿ ಕ್ರಿ . ಶ. 1191 ರಲ್ಲಿ ಹುಟ್ಟಿದ ತಾಮ್ರ ಶಾಸನ : 

ಸ್ವಸ್ತಿ ಸಮಸ್ತ ಭುವನಾಶ್ರಯ ಶ್ರೀ ಪೃಥ್ವಿವಲ್ಲಭ ಮಹಾ ರಾಜಾಧಿರಾಜ 
ಪರಮೇಶ್ವರನ್ ದ್ವಾರಾವತೀ ಪುರವರಾಧೀಶ್ವರನ್ , ಯಾದವ ಕುಲಾಂಬರದ್ಯುಮಣಿ 
ಸಮ್ಯಕ ಚೂಡಾಮಣಿ ಮಲೆರಾಜರಾಜನ್ ಅತ್ಯತುಳ ತೇಜನ್ , ಮಲೆಪರೋಳ ಗಂಡನ್ 
ಕದನಪ್ರಚಂಡನ್ ಅಸಹಾಯ ಶೂರನ್ ಏಕಾಂಗವೀರನ್ ಶನಿವಾರಸಿದ್ದಿ ಶರಣಾಗತವಾರ್ಧಿ 
ಗಿರಿದುರ್ಗಮಲ್ಲನ್ ಆದಟಹೃತ್‌ಸೆಲ್ಲನ್ ಚಲದಂಕರಾಮನ್ ಚಲದಂಕಭೀಮನ್ ನಿಂತ್ಮಕ 
ಪ್ರತಾಪ ಚಕ್ರವರ್ತಿ ಶ್ರೀಮತ್ ಪೊಯ್ಸಳ ವೀರಬಲ್ಲಾಳದೇವರ್ ಶ್ರೀಮದ್ ರಾಜಧಾನಿ 
ದೋರಸಮುದ್ರದ ನೆಲೆವೀಡಿನೊಳ ಸುಖಸಂಕಥಾ ವಿನೋದದಿನ್ ಪೃಥ್ವಿ ರಾಜ್ಯಂಗೆಯುತ್ತು 


ಮಿರೆ. .. . .. 


ತರೀಕೆರೆಯ ಅಮೃತಾಪುರದ ಅಮೃತೇಶ್ವರ ದೇವಾಲಯದಲ್ಲಿರುವ 
ಕ್ರಿ . ಶ. 1197 ರಲ್ಲಿ ಹುಟ್ಟಿದ ಶಿಲಾಶಾಸನ : 

ಸ್ವಸ್ತಿ ಸಮಸ್ತ ಭುವನ ರಾಜ ರಾಜಿ ವಿರಾಜಿತ ಚೂಡಾಮಣಿ ಮರೀಚಿ ಮಂಜರೀ 
ರಂಜಿತ ಚರಣ ನಳಿನ ಶ್ರೀಮದಮೃತೇಶ್ವರ ದೇವಲಬ್ದ ವರಪ್ರಸಾದನುಂ ಅನವರತ 

ಪಾತ್ರದಾನ ವಿನೋದನುಂ ಯಾದವಾನ್ವಯ ಗಗನ ಗಭಸ್ತಿಮಾಳ ನಿಶ್ಯಂಕ ಪ್ರತಾಪ ಚಕ್ರ 
ವರ್ತಿ ವೀರಬಲ್ಲಾಳದೇವ ರಾಜ್ಯಾಭ್ಯುದಯಕರಣ ಕಾರಣನುಂ ವಿಜಯಗೋಮಿನೀ 
ಮಂಗಳಾಯತನ ರತ್ನ ತೋರಣನುಂ ಚತುರ್ಥಕುಳ ಕುಮುದಿನೀ ಶರಚ್ಚಂದ್ರ ಚಂದ್ರಿ 
ಕೋಪಮಾನ ಮಾನಾನನ ಸರ್ವಲಕ್ಷಣ ಸಂಪೂರ್ಣ ಸುಗ್ಗಾಂಬಿಕಾ ಗರ್ಭದುಗ್ಲಾರ್ಣವ 
ಪಾರಿಜಾತನುಂ ಸೌಂದರವಿಜಿತ ಚೇತೋಜಾತನುಂ ವೀರವೈರಿಧಾರಿಣೀನಾಥ ಹಸ್ಯತ್ವ 
ರಥಪದಾತಿ ಸಂಘಾತ ನಿರ್ಘಾತ ಪಟಿಷ್ಠ ನಿಷ್ಟುರ ಕೃಪಾಣಕುಳಿಶ ದಂಡಮಂಡಿತ ಭುಜಾ 
ಮಂಡಳನುಂ ವೀರಲಕ್ಷ್ಮಿಪ್ರಸಾದನೋಪಚಿತ ಕರ್ಣಕುಂಡಳನುಂ ಸಂಧಿವಿಗ್ರಹ ಯಾನಾಸನ 
ಸಂಶೋಯ ದೈಧೀಭಾವಭಾವಿತ ಪ್ರಯೋಗ ನಿಪುಣ ಮಂತ್ರಿಮಂಡಳ ವರ್ತನಾನುಸಾರಿ 
ಸೈರ ಚಾರ ಶೂಕಳ ತುರಂಗಮಾರೂಢಪ್ರೌಢ ದಂಡಾಂಕ ಶಬ್ದ ಶಿಕೋಪಜಾತ್ ರೇಪ 
ರೇಖಾ ವಿಲಾಸವತ್ಸರಾಜನುಂ ಶಸ್ತ್ರಶ್ರಮಾಚಾರ್ಯ ಭಾರದ್ವಾಜನುಂ ಕಲಿದೇವ ಮಸಣಿ 
ದೇವ ಬಸವರಾಜ ಪ್ರಸಿದ್ಧ ಸೋದರ ಶಾಖಾನುಬಂಧ ಬಂಧುಜನ ಫಳಪ್ರದಾಯಕ ಕಲ್ಪ 
ವೃಕ್ಷನುಂ ಶರಣಾಗತಮಂಡಳಿಕ ರಕ್ಷಾದಕ್ಷನುಂ ಸತ್ಯ ತ್ಯಾಗ ವಿಕ್ರಮಕ್ರೀಡಾ ನವೀನ ರಾಧೆ 
ಯನುಂ ಶೌಚಗಾಂಗೇಯನುಂ ಸ್ವಾಮಿದ್ರೋಹಮೋಹಾಂಧಕಾರ ಸಂಹಾರ ಸಹಸ್ರ 
ಕಿರಣನುಂ ಯಾದವಕಟಕ ರತ್ನಾಭರಣನುಂ ದಂಡನಾಥವಾ ಮಾಣಿಕ್ಯನುಂ ಸಕಳಜನಾ 
ರಾಧನುಂ ಎನಿಸಿ ಮಹಿಮೆಗಾಸ್ಪದಮಾದತೇಶ್ವರ ದಂಡನಾಯಕನ ಕಗ್ಗ ಯ ವೃತ್ತಿ 
ಯೊಳಗಣ ಮೃಡಸಮುದ್ರದೊಳುಶ್ರೀಮದಮೃತ ದೇವರಂ ಸುಪ್ರತಿಷ್ಠಿತಂ ಮಾಡಿ .. . 

ಲಿಯ ವಿಕಾಸದ ನಿರೂಪಣೆಗೆ ಶಾಸನಗಳು ಸೊಗಸಾದ 
ಸಾಮಗ್ರಿಯನ್ನು ಒದಗಿಸುತ್ತವೆ. ಮೊದಲನೆಯ ಶಾಸನ ತೀರಾ ಸಪ್ಪೆ . 
ಆದರೆ ಎರಡನೆಯ ಶಾಸನವನ್ನು ಬರೆಯುವ ಹೊತ್ತಿಗೆ ಜನ್ಮ ತನ್ನ ಶೈಲಿ 
ಯನ್ನು ನಿರ್ಮಿಸಿಕೊಂಡಿದ ನೆಂದು ಹೇಳಬಹುದು. ತರೀಕೆರೆ ಶಾಸನದಲ್ಲಿ 
ಬರುವ ವೀರಗಜದ ವರ್ಣನೆಯಾಗಲಿ ಸುಗಿ ಯಕ್ಕನ ಅಥವಾ ಅಮಿತ 
ದಂಡಾಧಿಪನ ವ್ಯಕ್ತಿಗಳ ನಿರೂಪಣೆಯಾಗಲಿ ಬಹಳ ಸೊಗಸಾಗಿವೆ. 
“ಮೊರಡಿಯ ಮೇಲೆ ಮಾದುಫಲವೋಲಾದುದು ತೀವಿನಿಂದ ಪೆರ್ಗೆರೆ ' ಎಂಬ 
ಮಾತು ಯಶೋಧರ ಚರಿತೆಯ ಉಕ್ತಿಯೊಂದನ್ನು ಜ್ಞಾಪಕಕ್ಕೆ ತರುತ್ತದೆ. 
ಜೊತೆಗೆ ಜನ್ನ ಮೊದ ಮೊದಲು ಹೊಯ್ಸಳ ರಾಜ್ಯದ ಅಧಿಕಾರಿಗಳ , ದಂಡ 
ನಾಥರ ವಿಶ್ವಾಸವನ್ನು ಪಡೆದು , ಕ್ರಮೇಣ ಅವನ ಹೊಯ್ಸಳ ಚಕ್ರವರ್ತಿಯ 
ಆಸ್ಥಾನಕವಿಯಾಗಿ ಮೇಲೇರಿದ ಒಂದು ಸಲ ಚಿತ್ರವನ್ನು ಕಟ್ಟಿಕೊಳ್ಳಲು 
ಶಾಸನಗಳು ಸಹಾಯಮಾಡುತ್ತವೆ. ಹೀಗೆ ಅವನ ವಯಕ್ತಿಕ ಲೌಕಿಕ ಪ್ರಗ 
ತಿಯ ಚಿತ್ರವನ್ನೂ ಮತ್ತು ಕಾವ್ಯಶೈಲಿಯು ವಿಕಾಸದ ಚಿತ್ರವನ್ನೂ ಕಲ್ಪಿಸಿ 
ಕೊಳ್ಳಲು ಸಾಮಗ್ರಿಯನ್ನೊದಗಿಸುವುದರಿಂದ ಜನ್ನನ ಸಮಗ್ರ ಅಧ್ಯಯನದಲ್ಲಿ 
ಶಾಸನಗಳನ್ನು ಉಪೇಕ್ಷಿಸಲು ಸಾಧ್ಯವಿಲ್ಲವೆಂಬುದು ಸ್ಪಷ್ಟವಾಗುತ್ತದೆ. 


* * 

ಜನ್ನನಿಗೆ ಸಮಕಾಲೀನನಾದ ಪಾರ್ಶ್ವಪಂಡಿತ ರಟ್ಟ ವಂಶದ ನಾಲ್ಕನೆ 
ಕಾರ್ತವೀರನ ಆಸ್ಥಾನಕವಿ. ಕ್ರಿ . ಶ. 1222ರಲ್ಲಿ ' ಪಾರ್ಶ್ವನಾಥ ಪುರಾಣ ' 
ವೆಂಬ ಚಂಪೂ ಕಾವ್ಯವನ್ನು ಬರೆದಿದ್ದಾನೆ. ಪಾರ್ಶ್ವನಾಥ ಇಪ್ಪತ್ತಮರ 
ನೆಯ ತೀರ್ಥಂಕರ, ಪಾರ್ಶ್ವನಾಥ ಪುರಾಣ ' ಅವನನ್ನು ಕುರಿತ ಮೊದಲ 
ಕನ್ನಡದ ಕೃತಿ. ಇದರ ಮೇಲೆ ಹಿಂದಿನ ಚಂಪೂಕವಿಗಳ ಪ್ರಭಾವವಿದೆ. 
ಕಾವ್ಯದಲ್ಲಿ ಸಂಸ್ಕೃತ ಪ್ರಚುರತೆ ಹೆಚ್ಚು . ಶೈಲಿಯಲ್ಲಿ ಪ್ರೌಢತೆಯಿದೆ. 
ಅಲಂಕಾರ , ವಿದಗ ತೆಗಳಿವೆ. ತನ್ನನ್ನು ಕವಿಕುಳತಿಳಕ ಎಂದು ಕರೆದು 
ಕೊಂಡಿದ್ದಾನೆ. ಇದು ಅತಿಶಯೋಕ್ತಿ. ಅವನು ಪಂಡಿತ ಕವಿಯೆಂಬುದರಲ್ಲಿ 
ಸಂದೇಹವಿಲ್ಲ . ಬೆಳಗಾವಿ ಜಿಲ್ಲೆ ಗೋಕಾವಿ ತಾಲೂಕಿನ ಕಲ್ಲುಹೊಳೆಊರಿನ 
ಬಸದಿಯಲ್ಲಿ ಒಂದು ಶಾಸನವಿದೆ. ರಟ್ಟ ಕಾರ್ತವೀರ್ಯನ ಈ ಶಾಸನ ಕ್ರಿ . ಶ. 
1204 ರಲ್ಲಿ ಹುಟ್ಟಿದೆ. ಇಪ್ಪತ ಸಾಲುಗಳಲ್ಲಿ ಹಬ್ಬಿರುವ ಈ ಶಾಸನದಲ್ಲಿ 
ಕನ್ನಡ ಪದ್ಯಗಳ ಸಂಖ್ಯೆ ನಲವತ್ತು . ಗದ್ಯ ಪ್ರಶಸ್ತಿಗಳು ಚಿಕ್ಕವಾಗಿ 
ಚೊಕ್ಕವಾಗಿವೆ. ದತ್ತಿದಾನಗಳ ವಿವರಣೆಯ ಗದ್ಯವೂ ಅಂದವಾಗಿದೆ . ಈ 
ಸ್ವಲ್ಪ ಭಾಗವನ್ನು ಬಿಟ್ಟರೆ ಉಳಿದ ಶಾಸನವೆಲ್ಲಾ ಪದ್ಯದಲ್ಲಿದೆ. ಇದು ಒಂದು 
ಸುಂದರವಾದ ಕಾವ್ಯ ; ನೀಳ ಬ್ಬ . ಇದನ್ನು ರಚಿಸಿದ ಪಾರ್ಶ್ವನಾಥ, “ ಪಾರ್ಶ್ವ 
ನಾಥ ಪುರಾಣ' ದ ಕರ್ತೃ . 

ಶಾಸನದ ಕೆಲವು ಪದ್ಯಗಳು ಮತ್ತು ಗದ್ಯ : 
ಶ್ರೀ ಕವಿ ವಿಭುದ ರ 
ತಾ ಕಳಿತಂ ಜಳಧಿಯಂದದಿಂ ಯದುಕುಲಲ 
ಶ್ರೀಕಾಂತಂ ಶ್ರೀತಕಮಳಾ 
ನೀಕಂ ಹಗರಟಗೆ ನಾಡು ಜಗದೊಳಿಗೆಸೆಗುಂ ! 
ಸಬಳಂಗೊಂಡು ಸಮುದ್ರ ಸಿಂಹಮಹಿಪಂ ಮೇಲ್ಲಾ ಯಿಸಲ್ವಾಜಿಯಂ 
ಸಬಲ್ಲ ವೈರಿಬಳಂ ಜವಂಗೆ ಕಬಳಂ ಬೇತಾಳಜಾಳಕ್ಕೆ ಕೊ 
೬ ಬಲಿಶ್ರೇಣಿ ಬಳಾರಿಗಿತ ಬಡಿನಂ ಹಾರ್ದಿದ್ರ ಹರ್ದಂಗೆ ಬೇ 
ರ್ದುಬ್ಬಕಕ್ಕೆದಬುತ್ತಿಯೆಂದೊಡಹಿತರ್ಮೆಯೊರಿ ಮಾರಾಂಪರೆ || 
ಕ್ಷತ್ರಿಯ ಮಸ್ತಕಾಭರಣ ರಾಜನೃಪಂ ವಿಭು ಸಿಂಹ ಸೂನು ರ . 
ತ್ನತ್ರಯ ಮೂರ್ತಿನಿರ್ಮಳಿನ ಧರ್ಮಮೆನುತ್ತದನೊಲ್ಲು ಪೇಳ್ವ ವೋ 
ಲ್ದಾ ತಿಗೆ ಮಿಕ್ಕ ಕಲ್ಲೋಳೆಯೊಳೆತ್ತಿಸಿದಂ ಜಿನಶಾಂತಿಗೇಹಮಂ 
ನೇತ್ರ ವಿಚಿತ್ರಮಂ ಮಂಕಿರೀಟವನಪ್ರತಿಮ ತ್ರಿಕೂಟಮಂ || 

ಪದನಖ ಸಂಕುಳಂ ವಿಷಮಬಾಣ ವಿಷಾಹಿ ಮಹಾವಿಷಾಪಹಾ 
ರದ ಮಣಿ ನಾಮದಕರಮೆ ಮೋಹಪಟುಗ್ರಹ ಭೇದಿ ಮಂತ್ರಮಂ 
ಗದ ಮಳಮಾಜವಂಜನರುಜಾಹರಣೆಷಧಮೆಂದೊಡೇನನೆಂ 
ಬುದೊ ಮಲಧಾರಿ ದೇವ ಮುನಿಪೋತ್ತಮ ಭಾವತಪಃ ಪ್ರಭಾವಮಂ || 

ದ!! ಕೂಂಡಿ ಮೂರುಸಾಸಿರದ ಬಳಿಯ ಕುರುಂಬೆಟ್ಟ ಕಂಪಣದೊಳಗಣ ಸಿಂದನ 
ಕಲ್ಲೋಳೆಯಲ್ಲಿಯ ಕೆಳಗಡಿಯರ ಸಿಂದಗಾವುಂಡಂ ಮುಖ್ಯವಾಗಿ ಪನ್ನಿ ರ್ವಗರ್ಾವುಂಡು 
ಗಳರಿಯೆ ಹನ್ನೆರಡು ತಪ್ಪಡಿಯ ಕುರುಂಬೆಟ್ಟಗೋಲಿಂದೆರಡು ಸಹಸ್ರ ಕಂಬ ಕೆಯ್ಯಂ 

ಆ ಬಸದಿಯ ಸಂಬಂಧದ ಮನೆಯ ನಿವೇಶನವಿಮೋಳನುಂ ಗೇಣು. ಬಾಚೆಯ 
ವಿಡಿಯರಾಜ ಹಸ್ತದಲಾ ಬಸದಿಯಿಂ ಬಡಗಲ್ ರಾಜವೀಧಿಯಿಂಮೂಡಲ್ಪಡುವಣೆಕ್ಕೆಯ 
ಹಸ್ತಂ ನಾಲ್ವತ್ತು ; ಸಿರಿವಾಗಿಲ ಕಲ್ಲಿಂ ಮೂಡಲ್ ಪಂಚಬಸದಿಯ ಕೇರಿಯಲ್ಲಿಗೆ ಬಡಗ 
ಣೆಕ್ಕೆಯ ಹವಿಪ್ಪತ್ತಾರು ; ಆಕೇರಿಯಿಂ ಪಡುವಣ ಭಾಗಂಬಡಿದು ಮೂಡಣಕ್ಕೆಯ ಹಸ್ತ 
ನಾಲ್ವತ್ತು ; ತೆಂಕಣೆಕ್ಕೆಯ ಹವೆರಡಾ ಮಾನ್ಯದೊಳಗಣಂ ಗಡಿ ನಾಲ್ಕು , ಗಾಣವೊಂದಾ 
ಬಸದಿಯ ಬಣಬೆಯ ನಿವೇಶನವನ್ನು - 


ಮತ್ತ ಮೇಳುವರೆ ಹನ್ನೊಂದುವರೆಯ ಸಮಸ್ತ ಮುಮುರಿದಂಡಂ ಮುಖ್ಯವಾಗಿ 
ನಾಡುಗಳ ಬಿಟ್ಟಾಯದ ಕ್ರಮವೆಂತೆಂದಡೆ ಸಕಳ ಧಾನ್ಯ ಮಾವುದು ಬಂದಡಂ ಹೇರಿಂಗೊಮ್ಮ 
ನಂ , ಭಂಡಿಗೆ ಒಳ್ಳವೆರಡು ಹಸರಕ್ಕಡಕೆ ಅಯ್ತು , ಹೇರಿಂಗೆಲೆ ನೂರು, ಹೊತ್ತಲಕಯ್ಯತು. 
ಹಾಡರ್ಕೆ ಸೊಲ್ಲಗೆ ಎಣ್ಣೆ , ಓಲೆಯ ಹೊರೆ ಮಾರಿತಕ್ಕೆ ಒಂದು ಕಟ್ಟೋಲೆ, ಕಿರುಕುಳವೇನು 
ಮಾರಿದಡಂ ಸಟ್ಟುಗಾಯಿಂ ಹಿಡಿವ . ಕಂಪೆಗೆ ಮಡಿಕೆ ಒಂದು . 


ಮೇಲೆಉದ್ದರಿಸಿಕೊಡಲಾದ ಪದ್ಯಗಳಲ್ಲಿ ಮೊದಲ ಪದ್ಯದಲ್ಲಿ ಶ್ರೀಕವಿ 
ರತ್ನನನ್ನು ನೆನೆದಿರುವಂತೆ ತೋರುತ್ತದೆ. ಗದ್ಯದಲ್ಲಿ ಗೇಣು, ಹಸ್ತ್ರ 
ಮೊದಲಾದ ಭೂವಿಯ ಅಳತೆಯ ಪಾರಿಭಾಷಿಕ ಪದಗಳಿವೆ. ದವಸ 
ಧಾನ್ಯಗಳ ಅಳತೆಯ ಮಾನಗಳಾದ ಬಳ್ಳ , ಹೇರು, ಸೊಲ್ಲಿಗೆ , ಹೊರೆ 
ಮೊದಲಾದ ಪಾರಿಭಾಷಿಕ ಪದಗಳಿವೆ . ಇವು ಸಾಹಿತ್ಯಾಭ್ಯಾಸಿಗೆಂತೋ 
ಅಂತೆಯೆ ಸಾಮಾಜಿಕ ಮತ್ತು ಅರ್ಥಶಾಸ್ತ್ರದ ವಿದ್ಯಾರ್ಥಿಗೆ ಉಪಯುಕ್ತ 
ವಾಗಿವೆ . 

14ನೆಯ ಶತಮಾನದ ಉತ್ತರಾರ್ಧದಲ್ಲಿದ್ದ ವಧುರನು ' ಧರ್ಮನಾಥ 
ಪುರಾಣ' ವನ್ನೂ 'ಗೊಮ್ಮಟಾಷ್ಟಕ' ವನ್ನೂ ಬರೆದ ಜೈನ ಪುರಾಣಕಾರರಲ್ಲಿ 
ಕೊನೆಯವನು, ' ಧರ್ಮನಾಥ ಪುರಾಣ' ಹದಿನೈದನೆ ತೀರ್ಥಂಕರನ ಕಥೆ. ಈ 
ತೀರ್ಥಂಕರನನ್ನು ಕುರಿತ ಕನ್ನಡದ ಮೊದಲ ಕೃತಿ. ಈ ಕೃತಿಯ ಉದಾಹೃತ 


ಕನ್ನಡ ಕವಿಗಳು ಬರೆದ ಶಾಸನಗಳು 

ಭಾಗಗಳನ್ನು ನೋಡಿದರೆ ಪ್ರೌಢಕಾವ್ಯದ ಗುಣಾವಗುಣಗಳೆಲ್ಲವೂ ಎದ್ದ 
ಕಾಣುತ್ತವೆ. ಅಲ್ಲಲ್ಲಿ ಕವಿಯ ಕಲ್ಪನೆಯಲ್ಲಿ ಮಾಧುರ ತಲೆದೋರಿದೆ. 

- ಹಂಪೆಯ ಕೃಷ್ಣಸ್ವಾಮಿ ದೇವಾಲಯದ ಪೂರ್ವಕ್ಕಿರುವ ಶಾಸನವನ್ನು 
ಮಧುರ ಕವಿ ರಚಿಸಿದ್ದಾನೆ. ಶಾಸನದ ಕಾಲ ಕ್ರಿ . ಶ. 1411 . ವಿಜಯನಗರ 
ಪ್ರೌಢಪ್ರತಾಪ ದೇವರಾಯನ ಮಂತ್ರಿ ಲಕ್ಷ್ಮೀಧರನು ಮಾಲ್ಯವಂತ ಪರ್ವತ 
ದಲ್ಲಿ ಮಹಾಗಣಪತಿಯನ್ನು ಪ್ರತಿಷ್ಠೆ ಮಾಡಿಸಿ ಆ ದೇವಸ್ಥಾನಕ್ಕೆ ದತ್ತಿಗಳನ್ನು 
ಬಿಟ್ಟ ಸಂಗತಿಯನ್ನು ಹೇಳಿದೆ . ಶಾಸನ ಕಾವ್ಯಮಯ ವಾಗಿದೆ. ಪುಟ್ಟ ಚಂಪೂ 
ಕಾವ್ಯದಂತಿದೆ. ಈ ಶಾಸನದ ಕೆಲವು ಪದ್ಯಗಳು ಕನ್ನಡ ಸಾಹಿತ್ಯದಲ್ಲಿ 
ಪ್ರಸಿದ್ದಿಯಾಗಿವೆ. 

ಶಾಸನದ ಕೆಲವು ಪದ್ಯಗಳು ಮತ್ತು ಗದ್ಯ : 
ಸಲೆನಾನಾ ಸಸ್ಯ ಸಂಪತ್ತಿಯನೊದವಿಸಿ ಸಂತುಷ್ಟಿಯಂ ದಾನಧಾರಾ 
ಜಲದಿಂ ಸಂತಾಪಮಂ ತಲ್ಲಿ ಸಿ ವಿತತಸಿತಚ್ಛತ್ರ ಸುಜ್ಞಾಯೆಗೊಯ್ದು- 
ಜ್ವಲಪಾಜ್ಞಾದಾಮದಿಂದಂ ನಿಯಮಿಸಿ ನಿಜದೋಸ್ತಂಭದೊಳ್ಳಟ್ಟಿ ಗೋಮಂ 
ಡಲಮಂಸರ್ತಿ ದುಗ್ಗಂಗರದನರಿಕೆಯಿಂ ದೇವರಾಜಾವನೀಂದ್ರ೦ || 
ಕೆರೆಯಂ ಕಟ್ಟಿಸು ಬಾವಿಯಂ ಸವೆಸು ದೇವಾಗಾರಮಂ ಮಾಡಿಸ 
ಜ್ಞರೆಯೊಳ್ ಸಿಲ್ಕಿದನಾಥರಂ ಬಿಡಿಸು ಮಿತ್ರರ್ಗ್ಗ೦ಬುಕೆಯ್ ನಂಬಿದ 
ರ್ಗೆರೆವೆಟ್ಟಾಗಿರು ಶಿಷ್ಯರಂ ಪೊರೆಯನುಂತೆಲ್ಲವಂ ಪಿಂದೆ ತಾ 
ಯೆರೆದಳ್ಳಾಲೆರೆವಂದುಕೊಟ್ಟು ಕಿವಿಯೊಳು ಲಕ್ಷೀಧರಾಮಾತ್ಯನಾ || 
ಗಣನಾಮಾತ್ರವೆ ದೇವರಾಯನರನಾಥಾಸ್ಥಾನದೊಳ್ಯಾನವಾ 
ಗ್ರಣಿಗಳೋತೆ ವಿಚಾರಿಪಾಗಳುಪಧಾಸಂಶುದ್ದಿ ಯಿಂ ಬುದ್ದಿ ಯಿಂ 
ಗುಣದಿಂ ಗೌರವದಿಂ ಪೊದಲ್ಲೆ ಸೆವ ಮುದ್ರಾಮಾತ್ಯಗಂಧರಾ 
ಯಣ ಚಾಣುಕ್ಯ ಸುಮಂತ್ರರೊಳೊರೆಗೆವಂದು ಮಂತ್ರಿ ಲಕ್ಷ್ಮೀಧರಂ || 

ವ|| ಆ ಮಹಾಪ್ರಧಾನ ಲಕ್ಷ್ಮೀಧರನೊಂದು ರಾತ್ರಿಯೊಳುಖ ಸುಪ್ರಿಯನಪ್ಪುಗೆ 
ಯೀ ರ್ಪಿನಂ ಸ್ವಪ್ನ ದೋಳಪ್ರತಿಮ ತೇಜನಖಿಳಚರಾಚರ ಜನನಬೀಜಂ ಬೀಜೋಪೂರ 
ಸಮುಚಿತಾಯುಧ ವಿಶೇಷ ವಿಲಸಿತೆ ದಶಭುಜಾದಂಡಂ ಖಂಡೇಂದು ಮಂಡಿತ ಮಣಿಮ 
ಕುಟಮಹನೀಯ ಶಿಖಂಡಂ ಗಂಡಸ್ಥಳಗಳಿತ ಮದಮದಿರಾ ಪ್ರಮ , ಮಧುಕರ ಝೇಂಕಾರ 
ಮುಖರಿತನಿಖಿಲಗ್ನಲಯಂ ವಲಯೊಂಗುಲೀಯಕಾದಿಭೂಷಣ ವಿಭೂಷಿತ ಸರ್ವಾಂಗನಂದೀ 
ಕೃತಭುಜಂಗ ಪರಿವೃಢಪ್ರಾಲಂಬಂ ಲಂಬೋದರ ಕಲಿತಕಾಕೋದರಫಣಾ ಮಣಿಮರೀಚಿ 
ನಿರಾಕೃತ ನಾಭೀ ಕುಹರ ವಿಹರದಪರಾಂಧಕಾರಂ ಕನಕಕಟಿಸೂತ್ರವಿಚಿತ್ರಿತಜಘನ ಮಂಡಲಂ 

ವೀರಕಟಕನೂಪುರ ಪುರಸ್ಕತ ಪದಸರೋಜಸನಾಥಂ ಯಥೋಚಿತದಿಶಾನಿಕ್ಷಣ್ಣನಿಜನಿಜಶಕ್ತಿ 
ಯುಕ್ತ ಹರಿಹರವರಾಹ ಕುಸುಮದಾಯಕಂ ಸೇವಕಜನಮನೋರಥದಾಯಕಂ ಸಕಲ 
ಲೋಕೈಕ ನಾಯಕಂ ಮಹಾವಿನಾಯಕಂ ಬಂದು ...... .. 

ಗಣಿದಂಗೊಳ್ಕೊಡೆ ಮಿಕ್ಕಿನಕ್ಕರದ ಮಾತಂತಿರ್ಕೆ ತನ್ನಾಣೆ ಘೋ . 
ಷಣೆ ಸಲ್ಲು೦ ಸುಕವೀಂದ್ರ ವೃಂದಸಭೆಯೊಳ್ ತಾನೆಂದೊಡಮ್ಮಮ್ಮ ಧಾ 
ರಿಣಿಯೊಳೋಲ್ಲರಿಯಾರ್ಜಡಾ ಮಧುರನಂ ನಿರ್ಣಿತಕರ್ಣಾಟ ಲ 

ಕ್ಷಣ ಪಾದಸರೋಜನಂ ಪ್ರವಿಲಸದ್ದಾಶ್ರೀ ಮುಖಾಂಭೋಜನಂ || 
ಈ ಶಾಸನ ನೂರಮುವ್ವತ್ತನಾಲ್ಕು ಸಾಲಿದೆ. ಅರುವತ್ತು ಕನ್ನಡ ಪದ್ಯ 
ಗಳಿವೆ . ಈ ಶಾಸನದ ಸಾಹಿತ್ಯವನ್ನು ನೋಡಿದರೆ ಸುರಸಮನೋಹರವಾದ 
ಸುಂದರ ಸಾಹಿತ್ಯ ಕಂಡುಬರುತ್ತದೆ. ಶಾಸನದ ಅವಲೋಕನದಿಂದ ಮಧುರ 
ನಿಗೆ ದೇವರಾಯನಿಗಿಂತ ಅವನ ಅಮಾತ್ಯನಾದ ಲಕ್ಷ್ಮೀಧರನ ಮೇಲೆಯೆ 
ಹೆಚ್ಚಿನ ಗೌರವಾದರಗಳು ಇದ್ದುದು ತಿಳಿದು ಬರುತ್ತದೆ. ಅವನಿಂದಲೇ 
ಮೇಲಕ್ಕೆ ಬಂದವನು ತಾನೆಂದು ಹೇಳಿಕೊಂಡಿದ್ದಾನೆ. 

- ತಿರುಮಲಾರ್ಯ ಕನ್ನಡ ಕವಿಗಳು ಬರೆದ ಶಾಸನಕವಿಗಳ ಸಾಲಿನಲ್ಲಿ 
ಕೊನೆಯವನು . ಇವನು ಅಳಸಿಂಗರಾರ್ಯ ಮತ್ತು ಸಿಂಗಮ್ಮನವರ ಸುಪುತ್ರ . 
ಹುಟ್ಟಿದ್ದು ಕ್ರಿ . ಶ. 1645 ರಲ್ಲಿ ಶ್ರೀರಂಗಪಟ್ಟಣದಲ್ಲಿ. ಶ್ರೀ ವೈಷ್ಣವ ಕೌಶಿಕ 
ಗೊತ ದ ತಿರುಮಲಾರ್ಯನು ಚಿಕ್ಕದೇವರಾಜನ ಬಾಲ್ಯದ ಗೆಳೆಯ . ಚಿಕ 
ದೇವರಾಜನು ಸಿಂಹಾಸನವನ್ನೇರಿದ ಮೇಲೆ ( ಕ್ರಿ .ಶ. 1672 - 1704) ಅವನ 
ಆಸ್ಥಾನ ಕವಿಯಾಗಿ ಮಂತ್ರಿಯಾಗಿದ್ದನು. ಕ್ರಿ . ಶ. 1706 ರಲ್ಲಿ ಮೃತನಾ 
ದಂಡ ತಿಳಿದುಬರುತ್ತದೆ. ಇವನು ಅಪ್ರತಿಮ ವೀರಚರಿತೆ, ಚಿಕದೇವರಾಜ 
ವಿಜಯ , ಚಿಕ್ಕದೇವರಾಜ ವಂಶಾವಳಿ, ಮೊದಲಾದುವನ್ನು ಬರೆದಿದ್ದಾನೆ. 
ಚಿಕ್ಕದೇವರಾಜನ ಹೆಸರಿನಲ್ಲಿರುವ ಗೀತಗೋಪಾಲ, ಚಿಕದೇವರಾಜ ಬಿನ್ನ ಪ 
ಮೊದಲಾದುವನ್ನು ಇವನೇ ಬರೆದಿರಬೇಕೆಂಬ ಊಹೆಯಿದೆ. ಇವನು ಕೆಲವು 
ಶಾಸನಗಳನ್ನೂ ಬರೆದಿದ್ದಾನೆ. ಅವುಗಳಲ್ಲಿ ಒಂದು ಸಂಸ್ಕೃತ ಭಾಷೆಯಲ್ಲಿರುವ 
ಅತಿ ದೀರ್ಘವಾದ ಶಾಸನ . ಶಾಸನದ ಕೊನೆಯಲ್ಲಿ ತಿರುಮಲಾರ್ಯನ 
ಹೆಸರಿದೆ. ಉಳಿದೆರಡು ಶಾಸನಗಳು ಕನ್ನಡಲ್ಲಿವೆ . ಆದರೆ ಶಾಸನದ ಕೊನೆಯಲ್ಲಿ 
ಶಾಸನದ ಕರ್ತೃವಿನ ಹೆಸರಿಲ್ಲ. ಆದರೂ ತಿರುಮಲಾರ್ಯನದು ಈ ಶಾಸನ 
ಎಂಬ ನಂಬಿಕೆ ವಿದ್ವಾಂಸರಲ್ಲಿದೆ . ಆ ಶಾಸನದ ಗದ್ಯದ ಒಂದು ಭಾಗವನ್ನು 
ನೋಡೋಣ(ಶ್ರೀರಂಗಪಟ್ಟಣದ ಹದಿಮೂರನೆಯ ಸಂಖ್ಯೆಯ ಶಾಸನ) : 

93 


ಶುಭಮಸ್ತು | ಸ್ವಸ್ತಿಶ್ರೀ ವಿಜೆಯಾದ್ದುದಯ ಶಾಲಿವಾಹನ ಶಕ ವರುಷಾದಾ 1585 
ಸಂದ ವರ್ತಮಾನವಾದ ಶೋಭಕ್ಕುತು ಸಂವತ್ಸರದ ಪಾಲು ನ ಬ 10 ರಲ್ಲು ಶ್ರೀ ಮದ್ರಾ 
ಜಾಧಿರಾಜ ರಾಜಪರಮೇಶ್ವರ ರಾಜಮಾರ್ತಾಂಡ ಶ್ರೀ ವೀರಪ್ರತಾಪ ಚತುಸಮುದ್ರ 
ಪರಿಯಂತ ಭೂಮಂಡಲಾಧೀಶ್ವರ ಮೈಸೂರ ಸಿಂಹಾಸನಾಧೀಶ್ವರ ಶ್ರೀ ಮದ್ದೇವರಾಜ 
ವಡೆಯರವರು ಪುತ್ರಿ ರಾಜ್ಯಂಗೆಯುತ್ತಿರಲು ಅತ್ರೇಯ ಗೋತ್ರದ ಆಶ್ವಾಯನ ಸೂತ್ರ 
ದುಕ್ಕು ಶಾಖೆಯ ಶ್ರೀ ಮದ್ರಾಜಾಧಿರಾಜ ರಾಜ ಪರಮೇಶ್ವರ ಶ್ರೀ ರಾಜ ಮಾರ್ತಾಂಡ 
ಶ್ರೀ ವೀರಪ್ರತಾಪಶ್ರೀ ಮೈಸೂರ ದೇವರಾಜ ವಡೆಯರವರ ಕೊಮಾರರು ಮರಿದೇವರಾಜ 
ವಡೆಯರವರು ಶ್ರೀ ದೇವದೇವೋತ್ತಮ ದೇವತಾ ಸಾರ್ವಭೌಮ ಅಖಿಲಾಂಡಕೋಟಿ 
ಬ್ರಹ್ಮಾಂಡನಾಯಕ ಗೌತಮ ಕ್ಷೇತ್ರವಾಸ ಶ್ರೀರಂಗಪಟ್ಟಣದ ಪಶ್ಚಿಮ ರಂಗನಾಥಸ್ವಾಮಿ 
ಯವರ ಪಾದರವಿಂದಗಳಿಗೆ ನಿತ್ಯದಲ್ಲೂ ಪಾಧಾದಿಕೇಶ ಪರಿಯಂತೂ ಅಲಂಕಾರ ದಿವ್ಯತಿರು 
ಮಲೆ ತಿರುನೆ ಶ್ರೀರಂಗನಾಯಕಿ ಆಂಮನವರ ಪಾದಕಮಲಗಳಿಗೆ ಅಲಂಕಾರ ತಿರುಮಾಲೆ 
ಶ್ರೀಪಾದದ ಆಂಮನವರಿಗೆ ಸಂಣ ತಿರುಮಾಲೆ ಉಭೆಯನಾಚ್ಚ ರಂಮನವರಿಗೆ ಸಂಣ 
ತಿರುಮಾಲೆ 2 ಯಾ ಪ್ರಕಾರದಲ್ಲಿ ನಿತ್ಯದಲ್ಲು ತಿರುಮಾಲೆ ಸೇವಾರ್ತ್ತವಾಗಿ ಶ್ರೀರಂಗ 
ಪಟ್ಟಣದ ತಿರುಮಾಲೆ ಆನಂತ ಆಳ್ವಾರ ಚೆಂನಷ್ಮಾಜಿ ಸಿಂಗರೆಯಂಗಾರ ಮಕ್ಕಳು 
ಶ್ರೀನಿವಾಸ್ಯೆಯಂಗಾರರವರಿಂದ ನಮಗೆಕ್ರಯ ..... . ... 
- ಈ ಗದ್ಯದಲ್ಲಿ ಗದ್ಯವು ಹಳಗನ್ನಡದಿಂದ ಹೊಸಗನ್ನಡಕ್ಕೆ ತಿರುಗಿರುವು 
ದನ್ನು ಮತ್ತು ತುಂಬ ವ್ಯಾವಹಾರಿಕವಾಗಿರುವುದನ್ನು ನೋಡಬಹುದು. 


ಶಾಸನಗಳ ಮೇಲೆ ಕನ್ನಡ ಸಾಹಿತ್ಯದ ಪ್ರಭಾವ 


ಕನ್ನಡ ಶಾಸನಗಳ ಪ್ರಾಚೀನತೆ ಐದನೆಯ ಶತಮಾನದ ಹಲ್ಮಡಿ ಶಾಸನ 
ದಿಂದ ಪ್ರಾರಂಭವಾಗುತ್ತದೆ. ಅಲ್ಲಿಂದ ಕ್ರಿ .ಶ. 930ರೆ ಕಳಸದ ಶಾಸನದವರೆಗೂ 
ಪ್ರೌಢವಾದ ಶಾಸನಗಳು ಕಂಡುಬರುವುದಿಲ್ಲ. ಬಿಡಿಬಿಡಿಯಾದ ಪದ್ಯಗಳು, 
ಪುಟ್ಟಪುಟ್ಟ ಶಾಸನಗಳು ಸಿಗುತ್ತವೆ. ಇವುಗಳಲ್ಲಿಯ ಸಾಹಿತ್ಯಾಂಶ ಇದೆ 
ಯಾದರೂ ಇವುಗಳ ಮೇಲೆ ಕನ್ನಡ ಸಾಹಿತ್ಯದ ಪ್ರಭಾವ ಬಿದ್ದಿದೆ ಎನ್ನುವುದು 
ಕ್ಯಾಗುವುದಿಲ್ಲ. ಏಕೆಂದರೆ ಮೊದಲನೆಯದಾಗಿ ಸಿಕ್ಕಿರುವ ಶಾಸನಗಳೇ 
ಸಾಧಾರಣವಾದುವು. ಎರಡನೆಯದಾಗಿ ಕನ್ನಡ ಸಾಹಿತ್ಯ ನಮಗೆ ಸಿಗುವುದೇ 
ಒಂಬತ್ತನೆಯ ಶತಮಾನದಿಂದ ಸಿಗುವ ಮೊದಲ ಕೃತಿಯಾದರೂ ಲಕ್ಷಣ 
ಗ್ರಂಥವಾದ ಕವಿರಾಜಮಾರ್ಗ . ಅನಂತರ ಕ್ರಿ . ಶ. 920 ರ ವಡ್ಡಾರಾಧನೆ, 
ಕ್ರಿ . ಶ . 941 ರ ಆದಿಪುರಾಣ ಮತ್ತು ಸ್ವಲ್ಪ ಈಚಿನ ಪಂಪ ಭಾರತ . ಕಳಸದ 
ಶಾಸನ ಮತ್ತು ಪಂಪನ ಕೃತಿಗಳು ಬಂದಮೇಲೆ ಕನ್ನಡ ಶಾಸನಗಳು ಪ್ರೌಢ 
ವಾಗಿ ಬರಲು ತೊಡಗಿದುವು. ಸಾಮಾನ್ಯವಾಗಿ ಶಾಸನಗಳನ್ನು ಬರೆಯು 
ತಿದ್ದವರು ವಿದ್ಯಾವಂತರಾಗಿರುತ್ತಿದ್ದುದರಿಂದ ಪ್ರೌಢಕಾವ್ಯಗಳ ಪರಿಚಯ 
ಅವರಿಗಿರುತ್ತಿದ್ದುದರಿಂದ ಸಹಜವಾಗಿಯೇ ಅವುಗಳ ಪ್ರಭಾವ ಅವರ 
ಮೇಲಿರುತ್ತಿದ್ದಿತು. ಪ್ರೌಢಕಾವ್ಯಗಳಿಂದ ನೇರವಾಗಿ ಸ್ವೀಕರಿಸಿರುವುದಕ್ಕಿಂತ 
ಆ ಕಾವ್ಯಗಳ ಪ್ರಭಾವ ಶಾಸನಗಳಲ್ಲಿರುವುದು ಹೆಚ್ಚಾಗಿ ಕಂಡುಬರುತ್ತದೆ. 
ಶಾಸನ ಕವಿಗಳು ವಿದ್ಯಾವಂತರಾಗಿದ್ದುದರಿಂದ ಶಾಸನ ರಚನೆಯಲ್ಲೂ ಅವರು 
ಪ್ರೌಢವಾದ ಚಂಪೂ ಕಾವ್ಯಗಳನ್ನು ಅನುಸರಿಸಲು ಪ್ರಯತ್ನ ಪಡುತ್ತಿದ್ದರು. 
ಇದರ ಫಲವಾಗಿಯೇ ಅನೇಕ ಶಾಸನಗಳು ಪುಟ್ಟ ಚಂಪೂ ಕಾವ್ಯಗಳಾಗಿವೆ. 
ಇಲ್ಲಿ ಕನ್ನಡ ಸಾಹಿತ್ಯ ಶಾಸನಗಳ ಮೇಲೆ ಮಾಡಿರುವ ಪ್ರಭಾವದ ಸ್ಕೂಲ 
ಪರಿಚಯವನ್ನು ಮಾಡಿಕೊಡಲು ಯತ್ನಿಸಲಾಗಿದೆ. 
- ಪಂಪಪೂರ್ವಯುಗಕ್ಕೆ ಸೇರಿದವನು ಗುಣವರ್ಮ, ಇವನ ಕೃತಿಗಳು 
'ಶೂದ್ರಕ ' ಮತ್ತು ' ಹರಿವಂಶಾಭ್ಯುದಯ ' (ಕೃತಿಗಳು ಸಿಕ್ಕಿಲ್ಲ. ಅನೇಕ 

ಲಕ್ಷಣಕಾರರಿಂದ ಉದಾಹರಿಸಲ್ಪಟ್ಟಿರುವ ಎನಿಸಿತೆಂಬುಜ ವತ್ರನೇತ್ರೆಯಾ? 
ಎಂಬ ಪದ್ಯವನ್ನು ವಿದ್ವಾಂಸರು 'ಶೂದ್ರಕಾ' ಕಾವ್ಯದ್ದು ಎಂದು ಗುರುತಿಸಿ 
ದ್ದಾರೆ. ಆ ಪದ್ಯ ಈ ರೀತಿಯಿದೆ: 


ಎನಿತ್ತೆನಿತಂಬುಜ ಪತ್ರನೇತ್ರೆಯಾ 
ಘನಸ್ತನಂಗಳ ಬಳೆಗುಂ ಕಿರಾತೆಯಾ 
ಅನಿತ್ಯನಿತಂ ವನದೊಳ್ ವನೇಚರಂ 
ತನತ್ತು ಬಿಲ್ದಾನದಂತೆ ಕೀಸುವಂ 

ಈ ಸುಪ್ರಸಿದ್ದವಾದ ಪದ್ಯವನ್ನು ಕ್ರಿ . ಶ. 1077 ರ ಒಬ್ಬ ಕವಿ ಹೀಗೆ 
ಬದಲಾಯಿಸಿಕೊಂಡು ತನ್ನ ಶಾಸನದಲ್ಲಿ ಸ್ವೀಕರಿಸಿದ್ದಾನೆ - 

ಎನಿತೆನಿತು ಲಕ್ಷ್ಮಿ ಪೆರ್ಚುಗು 
ಮನಿತೊಗ್ಗುಣಮೆ ಕೆಡುಗು ಮುಳಿದೊಗ್ಗನೆ 
ಲೈನಿತೆನಿತು ಲಕ್ಷ್ಮಿ ಪೆರ್ಚುಗು 
ಮನಿತನಿತೊಟ್ಟು ಣಮನಿ ರವಿಗಂ ತಳೆದಂ 

ಪಂಪ ನಮ್ಮ ಆದಿಕವಿ ಮತ್ತು ಅಗ್ರಮಾನ್ಯ ಕವಿ . ಪಂಪನಿಗಿಂತ 
ಹಿಂದೆ ಅನೇಕ ಗದ್ಯಕೃತಿಗಳು ಪದ್ಯಕೃತಿಗಳೂ ( ಚಂಪೂ ಕೃತಿಗಳೂ ? ) ಇದ್ದು 
ವೆಂದು ತಿಳಿದು ಬಂದರೂ ಆ ಕತಿಗಳು ದೊರೆತಿಲ್ಲದಿರುವುದರಿಂದ ಆ ಕ ತಿಗಳ 
ಪ್ರಭಾವ ಶಾಸನಗಳ ಮೇಲಾಗಿದ್ದರೂ ಗುರುತಿಸುವುದು ಅಸಾಧ್ಯವಾಗಿದೆ. 
ಅಲ್ಲದೆ ಪಂಪನ ಕೃತಿಗಳು ಹಿಂದಿನ ಎಲ್ಲ ಕಾವ್ಯಗಳನ್ನೂ ತನ್ನ ಪ್ರಭೆಯಲ್ಲಿ 
ಕಾಂತಿಹೀನವಾಗುವಂತೆ ಮಾಡಿದುವು. ಮುಂದಿನ ಕೃತಿಗಳಿಗೆ ಆದರ್ಶವಾದುವು. 
ಈ ಕೃತಿಗಳ ಅದರಲ್ಲೂ ವಿಕ್ರಮಾರ್ಜುನ ವಿಜಯದ ಪ್ರಭಾವವನ್ನು ಅನೇಕ 
ಶಾಸನಗಳಲ್ಲಿ ಗುರುತಿಸಬಹುದು. 

ಕ್ರಿ . ಶ. 800 ರ ಮಾವಳಿ ಶಾಸನದಲ್ಲಿ ಕುಲಮುದ್ದನೆಂಬ ವೀರ ಚಿತ್ರ 
ವಾಹನವೆಂಬ ಆಳುವಖೇಡದ ಅರಸನೊಂದಿಗೆ ಹೋರಾಡುತ್ತ ವೀರಮರಣ 
ವನ್ನಪ್ಪಿದ. ಅವನ ಚಿತ್ರ ಶಾಸನದಲ್ಲಿ ಈ ರೀತಿ ಬರುತ್ತದೆ : 

ತಾನುಂ ಪಲವುಂ ಎಸುವತ್ತು ಎಲ್ಲೋದೆಂದಪ್ಪಿದಪ್ರೊಲ್ಕಣೆಪಂಜರದೊಳೆರಗಿ 
ಭೀಷ್ಮಳನ್ನೆ ನೆಲಮುಟ್ಟದೆ ಬಿಳ್ಕೊನಾನ್ಸೆವಗಣಿಕ್ಕೆ ಯರ್ರಾಮೀಡಿದು ಬನ್ನಿದಿರ್ಗೊ 
ಣ್ಣು ಯೆ ವೀರಲೋಕಕ್ಕೆ ಸನ್ನೆನ್” 

ಶಾಸನ ಮತ್ತು ಗದ್ಯ 


ಇದು ಪಂಪನ ವಿಕ್ರಮಾರ್ಜುನ ವಿಜಯದ ಅರ್ಜುನನ ಬಾಣಗಳಿಂದ ಕೆಳ 
ಗುರುಳಿದ ಭೀಷ್ಮರನ್ನು ನೆನಪಿಗೆ ತರುತ್ತದೆ. ಅದು ಹೀಗಿದೆ : 

... .... ... .. .. ಬಳಲ ನುರ್ವಿ ಪೆ 
ರ್ವಿದಿರ ಸಿಡಿಂಬಿನೊಳ್ ಪುದಿದೊಂದು ಕುಳಾಚೆಳದಂತೆ ಸಿಂಧುಜಂ ” 

ಪಂಪ ಶಾಸನದ ಕಾಲದಿಂದ ಈಚಿನವನು . ಆದ್ದರಿಂದ ಶಾಸನದ ಮೇಲೆ 
ಪಂಪನ ಪ್ರಭಾವ ಇದೆ ಎಂದು ಹೇಳಲಾಗುವುದಿಲ್ಲ. ಹಾಗಾದರೆ ಪಂಪನ 
ಮೇಲೆಯೆ ಈ ಶಾಸನದ ಪ್ರಭಾವ ಇದೆ ಎಂದು ಹೇಳಬಹುದೆ? ಅದರ ಬದಲು 
ಶಾಸನಕವಿ ಮತ್ತು ಪಂಪ ಇಬ್ಬರಿಗೂ ಮೂಲವಾಗಿರಬಹುದಾದ ಯಾವು 
ದಾದರೂ ಕಾವ್ಯ ಇದ್ದಿರಬಹುದೆ ? ಏನನ್ನೂ ಖಚಿತವಾಗಿ ಹೇಳಲಾಗುವುದಿಲ್ಲ. 

- ಪಂಪ ಹೇಡಿಗಳನ್ನು ವರ್ಣಿಸಬೇಕಾದರೆ “ ಪಂದೆಯಂ ಪಾವಡರ್ದಂತೆ? 
ಎಂದು ಹೇಳುತ್ತಾನೆ. ಈ ಹೋಲಿಕೆ ಪಂಪನಿಗೆ ತುಂಬ ಪ್ರಿಯವಾದುದು. 
ಇದೇ ಹೋಲಿಕೆಯನ್ನು ತನ್ನ ಕಾವ್ಯ ವಿಕ್ರಮಾರ್ಜುನ ವಿಜಯದಲ್ಲಿ ನಾನಾ 
ರೀತಿಯಲ್ಲಿ ಹತ್ತಾರು ಸಲ ತಂದಿದ್ದಾನೆ. ಕ್ರಿ . ಶ. 1257 ರ ಪಡಕೇನೂರ 
ಶಾಸನದಲ್ಲಿ ' ಪಂದೆಯ ಪಾವಡರ್ದ್ದಂತೆ' ಎಂಬ ಹೋಲಿಕೆ ಬರುತ್ತದೆ. ಇದನ್ನು 
ಶಾಸನದ ಕವಿ ಪಂಪನಿಂದಾಗಲಿ ಅಥವಾ ಜನಬಳಕೆಯ ಮಾತಿನಿಂದಾಗಲಿ 
ತೆಗೆದುಕೊಂಡಿರುವ ಸಾಧ್ಯತೆಯಿದೆ. 

ತಿಂತಿಣಿಯಾಗೆ ನಟ್ಟ ಕಣೆಯೊಳ್ ನೆಲಮುಟ್ಟದೆ ಮೆಯೊಳತ್ತಮಿ 
ತಂ ತೆರೆದಿರ್ದ ಪುಣ್ಣಳೆಸೆವಕ್ಕರದಂತಿರೆ ನೋಡಿ ಕಲ್ಲಿಮೆಂ 
ಬಂತೆವೊಲಿರ್ದನಟ್ಟವಣೆಕೋಲಳ ಮೇಲೆಸೆದಿರ್ದ ವೀರಸಿ 
ದ್ವಾ೦ತದ ಶಾಸನಂ ಬರೆದ ಪೊತ್ತಗೆಯಂತಮರಾಪಗಾತ್ಮಜಂ|| 

[ ಗುಂಪುಗುಂಪಾಗಿ ನಾಟಿದ ಬಾಣಗಳಿಂದಾಗಿ ನೆಲವನ್ನು ಸೋಕದೆ 
ಮೈಯಲ್ಲಿ ಅಲ್ಲಿ ಇಲ್ಲಿ ಬಾಯಿ ಬಿಟ್ಟುಕೊಂಡಿದ್ದ ಹುಣ್ಣುಗಳು ಹೊಳೆಯುವ 
ಅಕರಗಳಂತಿರಲು ನೋಡಿಕಲಿಯಿರಿ ಎನ್ನುವ ಹಾಗೆ ವಾಸಪೀಠದ ಮೇಲಿರುವ 
ಪುಸ್ತಕದಂತೆ ಶೌರ್ಯದ ತತ್ವಗಳನ್ನು ಶಾಸನವಾಗಿ ಬರೆದಿರುವ ಪುಸ್ತಕದಂತೆ 
ಭೀಷ್ಮನು ಕಂಗೊಳಿಸಿದನು.] 

- ಪಂಪನ ಭೀಷ್ಮನ ಈ ಚಿತ್ರ ಶಾಸನವೊಂದರಲ್ಲಿ ಸ್ವೀಕಾರವಾಗಿರುವುದನ್ನು 
ನೋಡಬಹುದು : 


ಶಾಸನಗಳ ಮೇಲೆಕನ್ನಡ ಸಾಹಿತ್ಯದ ಪ್ರಭಾವ 


97, 


" ಹೊತ್ತಗೆಯ ಟವಣೆ ಕೋಲಳೆದ ತೆರದಂತೆ ಸರದ ತಂದಲು ತನುವಂ 
ತೆತ್ತಿಸಲ್ಕ ಮರಕಾಂತಾಜಕಿಯರುಬೈ ದೇಕಂ ನಾಕಕ್ಕೊಗೆದಂ” 

ಪಂಪಕೊಡುವ ಭೀಷ್ಮರ ಒಂದು ಚಿತ್ರವನ್ನೇ ಸಾಗರ ತಾಲೂಕಿನ ಕ್ರಿ . ಶ. 
1194 ರ ಶಾಸನದ ಕವಿ ನೇ 

ಅಂತವಿರೋಧಿಸೇನೆಯನುಗುರ್ಬಿನೊಳಾಂತರಿಯಲ್ಲಿ ವೀರವಿ 
ಕ್ರಾಂತಸ ... ... ... ... . ' ' " ... ' ' 
... .. .. ... .... 
... ... .... ... ....... ಕಲಿ ಬೆಳೆಯನೆದ ದೇವಲೋಕಮಂ !! 

ಹೀಗೆ ಪ್ರಸಿದ್ದ ಕಾವ್ಯಗಳಿಂದ ನೇರವಾದ ಸ್ವೀಕಾರ ಶಾಸನಗಳಲ್ಲಿ ಕಂಡು 
ಬರುವುದು ಅಪೂರ್ವ ಸಂಸ್ಕೃತ ಕಾವ್ಯಗಳ ಕೆಲವುಶ್ಲೋಕಗಳು ಶಾಸನಗಳ 
ಮಂಗಳಾಚರಣೆಯಶ್ಲೋಕಗಳಾಗಿರುವುದನ್ನುನೋಡುತ್ತೇವೆ. ಅನೇಕ ಪುರಾಣ 
ಗಳಲ್ಲಿ ಬರುವಶ್ಲೋಕಗಳು ಫಲಶ್ರುತಿಯಶ್ಲೋಕಗಳಾಗಿರುವುದನ್ನು ನೋಡು 
ತೇವೆ. ಆದರೆ ಹಿಂದಿನ ಕಾವ್ಯಗಳಿಂದ ನೇರವಾದ ಸ್ವೀಕಾರ ಅಪೂರ್ವ ಎಂದೇ 
ಹೇಳಬೇಕು. ಬಿಹಾರದ ಪುಣ್ಯಕ್ಷೇತ್ರ, ಗಯಾದಲ್ಲಿ ದೊರೆತಿರುವ ಕ್ರಿ . ಶ. 
1521ರ ಶಾಸನದಲ್ಲಿ ಈ ಪದ್ಯವಿದೆ : 

ತಿರುಮಲ ದೇವೀ ವಲ್ಲಭ 
ಕರುಣಾಮಯ ಹೃದಯ ರಾಜಕಂಠೀರವ ಈ || 
ಶ್ವರ ನರಸpಪುರಂದರ 

ನರನಂದನದಾಸದಪ್ಪವರಗಂಡಾಂಕಾ || 
ಈ ತೆಲುಗು ಕಂದ ಪದ್ಯವು ನಂದಿತಿಮ್ಮನಿಂದ ರಚಿತವಾದ ' ಪಾರಿಜಾತಾಪ 

ಎಂಬ ಕಾವ್ಯದಲ್ಲಿ ಕಾಣಸಿಗುತ್ತದೆ. ಹೀಗೆ ಖ್ಯಾತ ಕಾವ್ಯ 
ವೊಂದರಿಂದ ಪದ್ಯಗಳನ್ನು ಉದ್ಧರಿಸುವ ಶಾಸನಗಳು ತೀರಾ ವಿರಳ. ಹಾಗೆಯೆ 

“ ನೆನೆಯದಿರಣ್ಣ ಭಾರತದೊಳಿಂ ಪೆರರಾರುಮನೊಂದೆ ಚಿತ್ರದಿಂ 
ನೆನೆವೊಡೆ ಕರ್ಣನಂ ನೆನೆಯ ಕರ್ಣನೊಳಾರ್ ದೊರೆ ಕರ್ಣನೇರು ಕ 
ರ್ಣನ ಕಡುನನ್ನಿ ಕರ್ಣನಳವಂಕದ ಕರ್ಣನ ಚಾಗಮೆಂದು ಕ 

ರ್ಣನ ಪಡೆಮಾತಿನೊಳ್ ಪುದಿದು ಕರ್ಣರಸಾಯನಮಲೆ ಭಾರತಂ || 
ಎಂಬ ಸುಪ್ರಸಿದ್ಧ ಪದ್ಯದ ಅನುಕರಣೆ ಮತ್ತು 

ನೆನೆದ ಮನಂ ಪೆರಗುಳಿದ 
ತೆನೆ ಬೆಳಗುವ ರತ್ನ ದೀಪ್ತಿ ಸುರಧನು ನೆಗೆದ 
ತೆನೆ ನೆಯ್ದಿ ಲೋಳನಲರ್ದ 

ತೆನೆ ಕಣ್ಣಳಬಳಗಮಾಗಳಿಂದ್ರಂ ಬಂದಂ 
ಎಂಬ ಕಂದದ ಅನುಕರಣೆಯ ಕೆಲವು ಶಾಸನಗಳಲ್ಲುಂಟು (ಉದಾಹರಣೆಗೆ 
ಸಿರಸಿಂಗಿಯ ಶಾಸನ). ಹಾಗೆಯೆ ಶಾಸನಗಳನ್ನು ಓದುತ್ತಿದ್ದರೆ ಪಂಪನ 
ಅನೇಕ ಪದ್ಯಗಳು ನೆನಪಿಗೆ ಬರುತ್ತವೆ. ಪಂಪನ ಪದ್ಯಗಳಂತೆಯೆ ರನ್ನನ 
' ತುರುಗೊಳ್ಳ ಪೆಣ್ಣುಯ್ಯಲೋಳ್ ... ? ಎಂಬ ಪದ್ಯವನ್ನೂ ಶಾಸನ 
ಕವಿಗಳು ಅನೇಕ ಕಡೆಗಳಲ್ಲಿ ಅಲ್ಪಸ್ವಲ್ಪ ವ್ಯತ್ಯಾಸಗಳೊಡನೆ ಬಳಸಿಕೊಂಡಿ 
ದ್ದಾರೆ. 
ರನ್ನ ನ , 

ಗುರುದೀಕ್ಷಾ ವಿಧಿಗಳೇ ಮಂತ್ರಿಹಿತಕಾಲ್ಯಾಳೊಚನಕ್ಕಾಳನು 
ರ್ವರೆಯಂ ಕಾವಗುಣಕ್ಕೆ ನರ್ಮಸಚಿವಂ ಕ್ರೀಡಾಸಕ್ಕಾನೆಯಾಳು 
ಗುರುಭಾರಕ್ಕಿರಿವಾಳ ರಣಕ್ಕೆ ತುಳಿಲಾಳು ಕಟ್ಟಾಯದಾಳ ಮೇಳದಾಳ 

ಪರಿಹಾಸಕ್ಕೆನಿಸಿರ್ದನೆಂತು ಮರೆವಂ ದುರೊಧನಂ ಕರ್ಣನಂ || 
ಈ ಪದ್ಯಕ್ಕೆ ಪಂಪನ 

ಬೆಸನೆಡೆಗಳೆ ತೊಳು ಬೆಸನಂಗಳವುಂಕಿದೊಡಾಗದೆಂದು ಬ 
| ಸುವೆಡೆಗಾಳ ನಿಂತು ನೆಗಳೆಂಬೆಡೆಯೊಳು ಗುರು ಪೆರ್ಚದೊಂದು ಬೇ 
ವಸದೆಡೆಗಾಶ್ರಯಂ ಮನಮನೊಪ್ಪಿಸುವೀಯೆಡೆಯೊಳು ಮನಂ ವಿಚಾ 

ರಿಸುವೊಡೆ ಕರ್ಣನಲ್ಲದೆನಗಾವೆಡೆಗಂ ಪೆರನೋರ್ವನಾವನೊ || 
ಎಂಬ ಪದ್ಯ ಸ್ಫೂರ್ತಿಯನ್ನು ಕೊಟ್ಟಿದೆ. ರನ್ನನ ಪದ್ಯವನ್ನು ಹನ್ನೊಂದನೆ 
ಶತಮಾನದ ಮಧ್ಯಭಾಗದಲ್ಲಿದ್ದ ಶಾಂತಿನಾಥ ಕವಿಯು ತನ್ನ ಶಿಕಾರಿಪುರದ 
ಶಾಸನದಲ್ಲಿ ಸ್ವಲ್ಪ ವ್ಯತ್ಯಾಸದೊಡನೆ ಬಳಸಿಕೊಂಡಿದ್ದಾನೆ. ಅದು ಹೀಗಿದೆ : 

ಅಣುಗಳು ಕಾರ್ಯದ ಶೌರ್ಯದಾಳ ವಿಜಯದಾಳ ಚಾಳುಕ್ಯ ರಾಜ್ಯಕ್ಕೆ ಕಾ 
ರಣವಾದಾಳ್ ತುಳಿಲಾಳನಕ್ಕೆ ನೆರೆದಾಳ ಕಟ್ಟಾಯದಾಳ ಮಿಕ್ಕ ಮ 
ನೃಣೆಯಾಳ ಮಾಂತನದಾಳ್ ನೆಗಳೆವಡೆದಾಳ್ ವಿಕ್ರಾಂತದಾಳು ಮೇಳದಾಳ 

ರಣದಾಳಾಳನ ನಚ್ಚು ವಾವೆಡೆಯೊಳಂ ವಿಶ್ವಾಸದಾಳ ಲಕ್ಷಣಂ | | 
' ಸುಕುಮಾರ ಚರಿತೆ' ಯ ಕರ್ತೃವಾದ ಶಾಂತಿನಾಥನಂತಹ ಕವಿಗಳ ಮೇಲೂ 
ಪಂಪರನ್ನರ ಪ್ರಭಾವ ಇದ್ದಿತೆಂದಮೇಲೆ ಉಳಿದ ಕವಿಗಳ ವಿಚಾರವನ್ನು 

ಹೇಳಲೇಬೇಕಾಗಿಲ್ಲ. ಪಂಪರನ್ನರಂತಹ ಪ್ರಸಿದ್ಧ ಕವಿಗಳ ಪ್ರೌಢಕಾವ್ಯಗಳು 
ಶಾಸನ ಕವಿಗಳ ಮೇಲೆ ಪ್ರಭಾವವನ್ನು ಬೀರಿವೆ. ಪ್ರೌಢ ಚಂಪೂ ಕಾವ್ಯ 
ಗಳಲ್ಲದೆ ಸಮಾಜದ ಮೇಲೆ, ಸಾಹಿತ್ಯದ ಮೇಲೆ ಅಪಾರವಾದ ಪ್ರಭಾವವನ್ನು 
ವಚನ ಸಾಹಿತ್ಯವೂ ಶಾಸನ ಕವಿಗಳ ಮೇಲೆ ತಮ್ಮ ಪ್ರಭಾವವನ್ನು ಬೀರಿವೆ . 
ಅನೇಕ ವಚನಗಳ ಪ್ರಭಾವ ಶಾಸನ ಸಾಹಿತ್ಯದ ಮೇಲಾಗಿರುವುದನ್ನು ನೋಡ 
ಬಹುದು . ಉದಾಹರಣೆ ಬಸವಣ್ಣನವರ ಈ ವಚನವನ್ನು ನೋಡಿ: 

ಎನ್ನ ಕಾಯವ ದಂಡಿಗೆಯ ಮಾಡಯ್ಯ ! ಎನ್ನ ಶಿರವ ಸೋರೆಯ ಮಾಡಯ್ಯ 
ಎನ್ನ ನರವ ತಂತಿಯ ಮಾಡಯ್ಯ ! ಎನ್ನ ಬೆರಳ ಕಡ್ಡಿ ಯ ಮಾಡಯ್ಯ 

ಬತ್ತೀಸರಾಗವ ಹಾಡಯ್ಯ | ಉರದಿ ಬಾರಿಸು ಕೂಡಲಸಂಗಮದೇವಾ | 
ಈ ವಚನ ಅಲ್ಪಸ್ವಲ್ಪ ಮಾರ್ಪಾಟುಗಳೊಡನೆ ಕ್ರಿ . ಶ. 1191ರ ಶಾಸನದಲ್ಲಿ 
ಹೀಗೆ ಬರುತ್ತದೆ 

ಅರಿಭೂಪಾಳಶಿರಂಗಳಿಂದಸೋರೆಯಂ ತದ್ಯಾಹು ಸಂದೋಹದಿಂ 
ಕರೆಯಂ ದಂಡಿಗೆ ಮಾಡಿ ಬೆನ್ನೆಸೆವಬೀವಿಂ ತಂತಿಯ ಕಟ್ಟಿ ತ 
ದ್ದು ರದೊಳ ಪಾಡುತಮಿರ್ಪಳೊಲ್ಲು ನಲವಿಂ ಶ್ರೀಕಾಂತೆಯಾನಂದದಿಂ 

ಧರಣೇಶೋತ್ತಮ ನಾರಸಿಂಹ ನೃಪನಂ ಸದ್ಭಾವದಿಂ ಸಂತತಂ 
ಅನೇಕ ಶಾಸನಗಳನ್ನು ಓದುತ್ತಿದ್ದರೆ ಅವುಗಳ ಪದ್ಯವನ್ನು ಎಲ್ಲಿಯೋ ಓದಿದ್ದ 
ನೆನಪಾಗುತ್ತದೆ. ಆದರೆ ತಟ್ಟನೆ ನೆನಪಾಗುವುದಿಲ್ಲ . ಇವು ಯಾವುದೋ 
ಪ್ರೌಢ ಕೃತಿಯಲ್ಲಿನ ಪದ್ಯಗಳ ಅನುಕರಣೆ ಅಥವಾ ಸ್ವೀಕಾರ ಎಂಬುದರಲ್ಲಿ 
ಸಂದೇಹವಿಲ್ಲ. ಆದರೆ ಮೂಲದ ಪದ್ಯಗಳೇ ಅಷ್ಟು ಪ್ರಸಿದ್ಧ ಪದ್ಯಗಳಲ್ಲಿ 
ವಾದುದರಿಂದ ಇವುಗಳನ್ನು ಗುರುತಿಸಲಿಕ್ಕಾಗುವುದಿಲ್ಲ . ಹೀಗೆ ಶಾಸನ 
ಪದ್ಯಗಳೆಲ್ಲಕ್ಕೂ ಹಿಂದಿನ ಕವಿಗಳಿಂದ ಪ್ರೇರಣೆಯನ್ನು ಹುಡುಕುವುದ 
ತಪ್ಪು . ಏಕೆಂದರೆ ಕ್ರಿ . ಶ. 9ನೆಯ ಶತಮಾನದಿಂದ ಈಚಿನ ಶಾಸನಗಳು 
ಹೆಚ್ಚು ಹೆಚ್ಚು ಪ್ರೌಢವಾಗಿವೆ. ಅನೇಕ ಪ್ರೌಢ ಕವಿಗಳೂ ಶಾಸನಗಳನ್ನು 
ಬರೆದಿದ್ದಾರೆ. ಅವರೂ ಸಾಕಷ್ಟು ಪ್ರತಿಭಾಶಾಲಿಗಳಾಗಿದ್ದುದರಿಂದ ಸ್ವತಂತ್ರ 
ವಾಗಿ ಶಾಸನಗಳನ್ನು ರಚಿಸಿದ್ದಾರೆ. 
* ಕೆಲವು ಪದ್ಯಗಳು ತುಂಬ ಪ್ರಸಿದ್ದವಾಗಿದ್ದು ಅವುಗಳ ಕೊನೆಯಲ್ಲಿ 
ಹೆಸರೊಂದನ್ನು ಬದಲಾಯಿಸಿದರೆ ಆ ಪದ್ಯಗಳು ಯಾವ ಶಾಸನಕ್ಕಾದರೂ 
ಹೊಂದುತ್ತವೆ. ಉದಾಹರಣೆಗೆ ತಾನು ಕುರಿತು ಹೇಳುತ್ತಿರುವ ರಾಜನನ್ನು 

ಶಾಸನ ಮತ್ತು ಗದ್ಯ 
ಹೊಗಳಬೇಕಾದರೆ ಇನನೋರ್ವ೦ ಪೊರಗಾಗೆ ಪೇಳ್ ಪುದುವೆ ತೇಜಂ 
ಕತ್ರಿಯಂಗೆ.... ” ಎಂದೋ “ಸ್ಥಿರನೇ ಮೇರು ಗಿರೀಂದ್ರದೊಳ್ ಸೆಣಸುವಂ 
ಗಂಭೀರನೇ ವಾರ್ಧಿಯೊಳ್ ಪುರುಡಿಪ್ಪಂ... ” ಇತ್ಯಾದಿಯಾಗಿ ಹೊಗಳುವುದು 
ವಾಡಿಕೆ. ಬಹುಶಃ ಇಂತಹ ಪದ್ಯಗಳು ಸಾಂಪ್ರದಾಯಿಕವಾಗಿ ಎಲ್ಲ ಶಾಸನ 
ಗಳಲ್ಲಿ ಬಂದಿವೆ ಎನ್ನಬಹುದು. ರಾಣಿಯರನ್ನು ಹೊಗಳಬೇಕಾದರೆ - 

ಸರಸತಿಗೆ ರತಿಗೆ ರಂಭೆಗೆ 
ಗಿರಿಜೆಗರುಂಧತಿಗೆ ರಘುಕುಲೇಶನ ಸತಿಗಂ 
ದೊರೆ ಪಾಸಟಿ ಮಿಗಿಲೆಂದೇ 

ಧರೆ ಪೊಗಳ್ವುದು ನೆಗಳ ಸವತಿಗಜಕೇಸರಿಯಂ 
ಎಂದು ಹೊಗಳುತ್ತಿವೆ. ರಾಜನನ್ನೇ ಆಗಲಿ ರಾಣಿಯನ್ನೇ ಆಗಲಿ ಹೊಗಳುವ 
ಇಂತಹ ಪದ್ಯಗಳಲ್ಲಿ ಕೊನೆಯಲ್ಲಿ ಹೆಸರನ್ನು ಬದಲಾಯಿಸಿದರೆ ಅದು ಯಾವುದೇ 
ರಾಜನಿಗಾಗಲಿ , ರಾಣಿಗಾಗಲಿ ಅನ್ವಯವಾಗುತ್ತವೆ. ಅನೇಕ ವಂಶಗಳ ಶಾಸನಗಳಲ್ಲಿ 
ಚಾರಿತ್ರಿಕ ವಿಷಯಗಳನ್ನು ಹೇಳುವ ಪದ್ಯಗಳು ಹಾಗೆ ಹಾಗೆಯೆ ಬಂದಿರುತ್ತವೆ. 
ಈಚಿನ ಶಾಸನಗಳು ಹಿಂದಿನ ಶಾಸನಗಳಿಂದ ಆ ಪದ್ಯಗಳನ್ನು ತೆಗೆದುಕೊಂಡಿರ 
ಬೇಕು ಇಲ್ಲವೆ ಈ ಎಲ್ಲ ಶಾಸನಗಳಿಗೆ ಆಕಾರವಾದ ರಾಜವಳಿಯಾಗಲಿ ಸಾಹಿತ್ಯ 
ಕತಿಯಾಗಲಿ ಇರಬೇಕು. ( ಕೊಂಕಣಿಗರಿವನ ಖಡದ ಕಂಕಣವದೆಮ 
ನಲವೋ ....” ಎಂಬ ವಿನಯಾದಿತ್ಯವನ್ನು ಕುರಿತ ಪದ್ಯವಾಗಲಿ , "ದೋರ 
ಸಮುದ್ರದಲ್ಲಿ ಜಗದೇವನ ಸೇನೆಯನಿಕ್ಕೆ ತಮ್ಮ ತೋಳ್ ವೀರಸಮುದ್ರ 
ಮಾಗೆ ... ” ಎಂಬ ಬಲ್ಲಾಳ ವಿಷ್ಣುವರ್ಧನರ ಪರಾಕ್ರಮವನ್ನು ಹೇಳುವ 
ಪದ್ಯವಾಗಲಿ “ಮೊದಲೊಳ್ ಪೊಯ್ಸಳ ರಾಜ್ಯ ಲಕ್ಷ್ಮಿಯೋದವಂ 
ತೋಳ್ಳಿ ನಿಂ ತಾಳಿ ... ” ಎಂಬ ಈ ಪದ್ಯಗಳು ಹೊಯ್ಸಳರ ಅನೇಕ 
ಶಾಸನಗಳಲ್ಲಿ ಬರುತ್ತವೆ. ಬಹುಶಃ ಇವುಗಳಿಗೆ ಮೂಲ ಆಕರವಾದ 
ರಾಜವಳಿ ಅಥವಾ ಸಾಹಿತ್ಯಕೃತಿಯಿಂದಿರಬೇಕು. ಕಮಠಂಗಿನ್ನೇಕೆ 
ಸರ್ವೋವಿ್ರಯಪೂರೆ... ”, “ ಜನನುಂ ತನ್ನ ಯ ಗಂಡಲಚ್ಚಣಮೆನಿಪ್ಪಾ 
ಮೀಸೆಯಂತಿರ್ದಲಂಜುವಿನಂ ... ”, “ಸಿರನೇ ಕೈಯೊಳೆ ಧಾತ್ರಿಯಂ 
ನಿಲಿಸಿದ ತೇಜಸ್ವಿ ಯ ವ ಯಂ ಕೊರಗಿಪ್ಪ ...... ” ಎಂದು ವಿಷ್ಣುವರ್ಧನ 
ನನ್ನ ಹೊಗಳುವ ಪದ್ಯಗಳನ್ನು ಯಾವ ರಾಜನಿಗೆ ಬೇಕಾದರೂ ಅನ್ವಯಿಸಿ 
ಹೇಳಬಹುದು . 


- ೯ 

ಒಟ್ಟಿನಲ್ಲಿ ಸಾಹಿತ್ಯವೆ ಶಾಸನ ಕವಿಗಳಿಗೆ ಉದ್ದಕ್ಕೂ ಆದರ್ಶ 
ವಾಗಿದ್ದುದರಿಂದ ಅನೇಕ ಪ್ರೌಢ ಸಾಹಿತ್ಯ ಕೃತಿಗಳ ಪ್ರಭಾವವನ್ನು ಶಾಸನ 
ಗಳಲ್ಲಿ ಗುರುತಿಸಬಹುದು. ಹಾಗೆಯೆ ಸಾಹಿತ್ಯ ಚರಿತ್ರೆಯಲ್ಲಿನ ಏಳುಬೀಳು 
ಗಳೂ ಶಾಸನಗಳಮೇಲೆ ಪರಿಣಾಮವನ್ನುಂಟುಮಾಡಿವೆ. 


ಶಾಸನಗಳ ಸಾಹಿತ್ತಿಕ ಮೌಲ್ಯ 


- ಶಾಸನಗಳಲ್ಲಿ ಸಾಹಿತ್ಯಕ ಮೌಲ್ಯವನ್ನು ಹುಡುಕಹೋಗುವುದು 
ತಪ್ಪಾಗುತ್ತದೆ. ಏಕೆಂದರೆ ಶಾಸನಗಳ ಉದ್ದೇಶ, ಹುಟ್ಟು ಅದಲ್ಲ . ಆದರೂ 
ಶಾಸನಗಳಲ್ಲಿ ಸಾಹಿತ್ಯಕಾಂಶವಿದೆ. ಏಕೆಂದರೆ ಶಾಸನಗಳನ್ನು ಬರೆದವರು 
ವಿದ್ಯಾವಂತರು ಮತ್ತು ಕವಿಗಳು . ಅವರಲ್ಲಿ ತಾವು ವಿದ್ಯಾವಂತರಲ್ಲವೆಂದು 
ಕೆಲವರು ಹೇಳಿಕೊಂಡಿದ್ದಾರೆ. ನಾರಣನೆಂಬ ಕವಿಯು ವೇದವಾದಾಂಗ 
ಗಳನ್ನು ಓದದಿದ್ದರೂ ತನಗೆ ಸಹಜವಾಗಿ ಕಾವ್ಯರಚನಾಶಕ್ತಿಯಿದೆ ಎಂದು 
ಹೇಳಿಕೊಂಡಿದ್ದಾನೆ. ಅಂದರೆ ಆಳವಾದ ಸಾಹಿತ್ಯಾಭ್ಯಾಸವಿಲ್ಲ ಎಂಬ 
ಅವನ ವಿನಯದ ಮಾತು ಅದಾಗುತ್ತದೆಯೇ ಹೊರತು ಅವನಿಗೆ ವಿದ್ಯೆಯೇ 
ಗೊತ್ತಿರಲಿಲ್ಲವೆಂದಲ್ಲ. ಕ್ರಿ . ಶ . ಐದನೆಯ ಶತಮಾನದ ತಾಳಗುಂದದ ಶಾಸನ 
ಮತ್ತ ಐಹೊಳೆಯ ರವಿಕೀರ್ತಿಯ ಶಾಸನಗಳು ಸಂಸ್ಕೃತದ ಶಾಸನಗಳು. 
ತುಂಬ ಪ್ರೌಢವಾಗಿವೆ. ಇವುಗಳಲ್ಲಿ ಸಂಸ್ಕೃತದ ಅನೇಕ ವೃತ್ತಗಳು ಪ್ರಯೋಗ 
ವಾಗಿವೆ. ಕ್ರಿ . ಶ. 9 ನೆಯ ಶತಮಾನದಿಂದೀಚೆಗೆ ಅದರಲ್ಲಿ ಕಳಸದ ಶಾಸನದ 
ನಂತರ ಕನ್ನಡ ಶಾಸನಗಳು ಪ್ರೌಢವಾಗತೊಡಗಿದವು. ಆ ವೇಳೆಗಾಗಲೆ 
ಚಂಪೂಕಾವ್ಯಗಳು ಕನ್ನಡದಲ್ಲಿ ಬಂದಿದ್ದು ಎಂದು ತೋರುತ್ತದೆ ( ಯಾವ 
ಕಾವ್ಯಗಳೂ ಸಿಕ್ಕಿಲ್ಲ . ಅದನ್ನೇ ಶಾಸನಕವಿಗಳು ಆದರ್ಶವಾಗಿಟ್ಟು 
ಕೊಂಡರು . ತಮ್ಮ ಶಾಸನಗಳನ್ನು ಅದರಂತೆ ಬರೆಯಲು ಪ್ರಯತ್ನಿಸಿದರು. 
ರನ್ನ , ಜನ್ನ , ನಾಗಚಂದ್ರ , ಶಾಂತಿನಾಥ, ಮಧುರ ಮೊದಲಾದ ಕವಿಗಳೂ 
ಶಾಸನಗಳನ್ನು ರಚಿಸಿದರು . ಹೀಗಾಗಿ ಶಾಸನಗಳು ಶುದ್ಧ ಸಾಹಿತ್ಯ 
ಕೃತಿಗಳಂತೆಯೆ ಸಾಹಿತ್ಯಕಾಂಶದಿಂದ ಕೂಡಿದೆ. ಅವುಗಳ ಒಂದು ಸಲ 
ಪರಿಚಯವನ್ನು ಇಲ್ಲಿ ನೋಡೋಣ. 


ಆವನಕೊಡೋಳ್ಳಕ 
ಳಾವನಿ ಕೇದಗೆಯ ಮುಗುಳ ತುದಿಗೆರಗಿದ ಶೃ೦ | 

ಗೀವಪುವನಿಳಿಸಿ ಸೊಗಯಿಕು 

ಮಾವಿಷ್ಣು ವರಾಹಮೂರ್ತಿ ದಯೆಗೆಯೊಳಂ| 
ವಿಷ್ಣುವಿನ ವರಾಹಾವತಾರ ನಮ್ಮ ಜನಕ್ಕೆ ಅತಿ ಪ್ರಿಯವಾದದು. ವರಾಹ 
ಮೂರ್ತಿಯು ಕೋರೆ ಹಲ್ಲಿನ ಮೇಲೆ ವಿಶ್ರಮಿಸುತ್ತಿರುವ ಭೂದೇವಿಯನ್ನು 
ಕೇದಗೆಯ ಮುಗುಳ ತುದಿಗೆರಗಿದ ದುಂಬಿಗೆ ಹೋಲಿಸಿರುವುದು ತುಂಬ 
ಚೆನ್ನಾಗಿದೆ. 

ಆಡುವಸೋಗೆ ಪಾಡುವಳಿಗಳ ನಡಪಾಡುವಹಂಸೆ ಪಂಚಮಂ 
ಬಾಡುವ ಗಂಡುಗೋಗಿಲೆ ಕೆಲರ್ನುಡಿದಂತುಟಾನಾಗಳನ್ನ ಮಾ 
ತಾಡುವ ರಾಜಕೀರಮೊಲವಳ್ಳಿಸಲಾರದಗಲ್ಲು ಪೂವಿನಂ 

ಬಾಡೆ ಲತಾವನಂ ಬುಗುವ ನಲ್ಲವರಲ್ಲಿಯ ನಂದನಂಗಳೊಳ್ 
ಈ ಚಿತ್ರ ಪಂಪನ ಬನವಾಸಿ ವರ್ಣನೆಯನ್ನು ನೆನಪಿಗೆ ತರುತ್ತದೆ. 

ಎಳೆಯೆಂಬ ಸತಿಯ ಕುyಳದಂತೆ 
ಕಲಾಪದಂತೆಸೆದು ತೊರ್ಪ್ಪಕುಲ ದೇಶ 
ಕಳವಟ್ಟ ಚಿನ್ನ ಪೂವೆನೆ 

ಬೆಳಗಿದುದೊಳ್ವಲವೆನಿಪ್ಪ ಬೆಳ್ವಲ ದೇಶಂ 
ಬೆಳ್ಳಲ ನಾಡನ್ನು ಭೂದೇವಿಯ ಕುಂತಳದಂತಿರುವ ಕುಂತಳ ದೇಶದ ಅಶೋಕ 
ಪುಷ್ಟ ( ?) ಎಂದು ಕರೆದಿರುವುದು ಸೊಗಸಾಗಿದೆ. 


ಅಲರ್ಗೆಮ ಮಂತ್ರಿ ಮುಖ್ಯರ ಮುಖಾಂಬುರುಹಂ ರವಿದೇವ ಮಂತ್ರನಿ 
ರ್ಮಲ ಕಿರಣಂಗಳಿಂ ಮುಗಿವುವೇಕೆಯೊ ಹಸ್ಯ ಸರೋರುಹಂಗಳು 
ಇಲರ್ದಪದೇಕೆ ಬಮ್ಮರಸನುದ್ದತೆ ರಾಜ್ಯ ಸಮಗ್ರ ದೇವತಾ 

ಲಲಿತ ವಿಲೋಚನಮಿದಚ್ಚರಿನೋಡಶೇಷ ಧಾತ್ರಿಯೊಳ್ || 
ರವಿದೇವ ಎಂಬ ಮಂತ್ರಿಯನ್ನು ಹೊಗಳುವಲ್ಲಿ ಕವಿಯ ಚಾತುರ್ಯವನ್ನು 
ಇಲ್ಲಿ ನೋಡಬಹುದು. ರವಿದೇವನನ್ನು ಸೂದ್ಯನಿಗೂ ಉಳಿದವರನ್ನು 
ಕವಲಗಳಿಗೂ ಹೋಲಿಸಿದ್ದಾನೆ. ಸೂರ್ಯೋದಯದೊಡನೆ ಕಮಲಗಳು 
ಅರಳುವುದು ಸಹಜ. ರವಿದೇವನ ದರ್ಶನದಿಂದ ಮಂತ್ರಿಗಳ ಮುಖ 
ಕಮಲಗಳು ಅರಳಿದರೆ ಕರಕಮಲಗಳು ಮುಚ್ಚಿಕೊಳ್ಳುತ್ತಿದ್ದವಂತೆ ! ರಾಜ್ಯ 
ಲಕ್ಷ್ಮಿಯ ಕಣ್ಣುಗಳನ್ನು ಕನ್ನೈದಿಲೆಗೆ ಹೋಲಿಸಿ ಅವು ಅರಳುತ್ತಿದ್ದವು 
ಎಂದಿದ್ದಾನೆ. ಕವಿಯ ಕಲ್ಪನೆ ಚೆನ್ನಾಗಿದೆ. 

ರಣದೊಳರಾತಿ ಭೂಭುಜ ಬಲಂಗಳನುಗಭುಜಾಸಿಯೊಳ್ ಖಣಿಲ್ 
ಖಣಿಲೆನೆ ತಳು ಪೊಯ್ದು ಪಡಲಿಟ್ಟಿಲಾಗಿರೆ ಮಾಡಿ ಸಂದ ಬ 
ಲ್ಕಣಿಗಳ ನೆತ್ತರಿಂ ನೆಣದಿನಳ ರುಳಿಂದಮೆ ಭೂತಕೋಟಿಯಂ 

ತಣಿಸಿ ನೆಗಳೆಯಂ ಪಡೆದನೀಧರೆಯೊಳು ಸಿಗೋನಭೂಮಿಪಂ 
ರಣರಂಗದ ಒಂದು ಸಹಜ ಚಿತ್ರವನ್ನು ಕವಿ ಕೊಡುತ್ತಿದ್ದಾನೆ. ಬಹುಶಃ 
ಅನುಭವದಿಂದಮೂಡಿಬಂದ ಪದ್ಯವಾಗಿರಬಹುದು ಇದು. 


ಸೂಸುವನೆತ್ತರುವನೆಣಂ ಪೊರ ಪೊಣ್ಮವಕೋಳೋದುಳ್ ಪೊದ 
ಕ್ಲಾ ಸುರಮಾಗೆ ಸೋರ್ವಕುರುಳಾಕುರುಳಾ ಟಿಪಬಳು ಬಳ್ಳುವಂ 
ಸೋಸುವ ವೀರರಟ್ಟೆ ಭಟರಟ್ಟೆಯನಟ್ಟುವ ಭೂತಕೋಟಿಯಿಂ 

ದಾಸುರಮಾಯು ಮಂಡಳಿಕ ಬಾಳೆಗನಾಂತಿರಿದಾಹವಾಂಗಣಂ 
ಮೇಲಿನ ಪದ್ಯದಂತೆಯೆ ರಣರಂಗಣದ ಒಂದು ಜೀವಂತ ಚಿತ್ರ ಇಲ್ಲಿದೆ. 
ಪಂಪನ ಪದ್ಯಗಳ ನೆನಪು ಸಹಜವಾಗಿಯೆ ಉಂಟಾಗುತ್ತದೆ. 

ಅಳಿಗಿಳಿವಿಂಡಿನಿಂದುಲಿವ ನಂದನದಿಂ ಕಳಹಂಸ ಮತ್ತ ಕೊ 
ಕಿಳಕಳನಾದದಿಂದೆಸವಲರ್ಗೊಳನಿಂ ಬೆಳೆದೊಪ್ಪಿ ತೋರ್ಪಕೆ. 
ಯೋಲನಿನನೇಕೆ ರತ್ನ ಮಣಿಕೂಟದಿನೊಪ್ಪುವ ದೇವತಾಲಯಂ 
ಗಳಿನುರೆ ಕುಪ್ಪಟೂರ್ ಕರಮೆ ರಂಜಿಸಿಗುಂ ಧರಣೀತಳಾಗ್ರದೊಳ್ 
ಆರವೆಯಿಂ ಪೊದಲ್ಲ ಗಿಳಿವಿಂಡುಗಳಿ೦ ಕಳಮಲಯಂಗಳಿಂ 
ವಾರಿಜ ತಂಡದಿಂ ಬಹು ತಟಾಕದಿನುದ್ದಲತಾ ಗೃಹಂಗಳಿ೦ 
ಚಾರುವನಂಗಳಿಂ ಬೆಳೆದಕೆಲದಿಂ ಸೊಗಯಿಪ್ಪ ತಾಣಗುಂ 

ದೂರತಿ ಶೋಭಿಕುಂ ಸಿರಿಯ ಕಣೋಲದಂತೆ ಧರಾತಳಾಗ್ರದೊಳು 
ಕುಪ್ಪಟೂರು ತಾಣಗುಂದಗಳನ್ನು ಸಹಜವಾಗಿ ವರ್ಣಿಸಿದ್ದರೂ ಅವು 
ಎಷ್ಟೊಂದು ರಮ್ಯವಾಗಿವೆ. 

ವಿನಯಿತನೆಂದು ಸತ್ಯಪರನೆಂದು ಯಶೋನಿಧಿಯೆಂದುಮನ್ಯಕಾ 
ಮಿನಿಗನುಜಾತನೆಂದು ಗುಣಿಯೆಂದು ಮಹಾಪ್ರಭುವೆಂದು ಮೌನಿಯಂ 
ದನುಪಮಶೀಲನೆಂದು ನರಿಕಶಿಖಾಮಣಿಯೆಂದು ಕೂಡೆ ಮೇ 

ದಿನಿ ನೆರೆಬಣ್ಣಿಕ್ಯುಂ ನೆಗಳ ಹೆಗ್ಗೆರೆಯಗ್ಗ ದ ಮೋಟಗೌಂಡನಂ 
ಯಾವುದೇ ವಿಶೇಷಣಗಳಿಲ್ಲದೆ ಸಹಜೋಕ್ತಿಗಳಿಂದಲೇ ಮೋಟಗೌಡನ ವ್ಯಕ್ತಿತ್ವ 
ನಮ್ಮ ಕಣ್ಣ ಮುಂದೆ ನಿಲ್ಲುವಂತೆ ಚಿತ್ರಿಸುವ ಕವಿಯ ಕೌಶಲವನ್ನು ನೋಡಿ. 

ಅರಿಪುರದೊಳ ಗದ್ದ ಗಿಲು ದಂಧಗಿಲೆಂಬುದರಾತಿ ಭೂಮಿ ಪಾ 
ಲರ ಶಿರದೊಳ ರಿಲ್ಲರಿ ಗರಿಗರಿಲೆಂಬುದು ವೈರಿ ಭೂತಳೇ 
ಶ್ವರ ಕರುಳೊಳ್ಳಿಮಿಮಿ ಚಿಮಾಚಿಮಿಲೆಂಬುದುಕೋಪವ ದು 

ರ್ದರತರಮೆಂದೊಳ್ಳುರುದೆ ಕಾದುವರಾರೆರೆಯಂಗದೇವನ 
ಅನುಕರಣ ಶಬ್ದಗಳಿಂದಲೇ ಎರೆಯಂಗನ ಪರಾಕ್ರಮವನ್ನು ವರ್ಣಿಸಿರುವ 
ಕವಿಯ ಕೌಶಲವನ್ನು ನೋಡಿ, 

ಇದು ನವವಧು ಧಾರಾಸಾರವೋ ಮೇಣ್ಣುಧಾಂಭೋ 
ನದಿಯೊ ಕವಿವುದೆಂಬೊಂದಂದದಿಂ ನುಣ್ಣೆನಿಂಪಂ 
ಪುದಿದು ಕವಿಚಯೂಪಂ ಬಾಜಿಪೊಂದೋಳೆಪೇಳೇ 

ನೋದವಿಸುಗುಮೊ ಕರ್ಣ್ಣಾನಂದಮಂ ಧಾತ್ರಿಗೆಲ್ಲಂ 
ಸಂದೇಹಗಳನ್ನು ಮುಂದೊಡ್ಡುತ್ತಾ ರವಿಕಮಪನ ಹಾಡಿನ ಸೊಗಸನ್ನು 
ಇಲ್ಲಿ ವರ್ಣಿಸಿದೆ. 


ನಿಜಮನಲಂಬುಜಜನನಾ 
ಬಿ ಜನನ ಮುನಿವಯನ ಜನನವೆಂಬೀ ಜನನ 
ಜನನಮನೆ ಸೋಮಂ 
ಜಾತನಿಂತಿಜಾತನಿದು ಚಿತ್ರತರಂ 
ಹರಳಲ್ಲದ ಚಿಂತಾಮಣಿ 
ಮರನಲ್ಲದ ಕಲ್ಪಲತಿಕೆ ಪಶುವಲ್ಲದ ಶ್ರೀ 
ಸುರಧೇನು ಬುಧರ್ಗೆ ವಂದಿಗೆ 
ಪರಿಜನಕನವರತಮೀಗೆ ಲಕುಮಾದೇವಿ 
ಪ್ರಕಟಿತಮರಾವತಿಯೋಲ್‌ 
ಸುಕೇಶಿಯುಂ ಮಂಜು ಘೋಷೆಯುಂ ತಾಮಿರ್ಬರ್ 
ಸಕಲ ವಧೂತತಿಯೆಲ್ಲಂ 

ಸುಕೇಶಿಯರ್‌ ಮಂಜು ಘೋಷೆಯರ್‌ ತತ್ಪುರದೊಳು 
ಶಾಸನಗಳಲ್ಲಿ ವ್ಯಕ್ತಿ ಚಿತ್ರಗಳು ಹೇಗೆ ಬರುತ್ತವೆಂಬುದಕ್ಕೆ ಕೆಳಗೆ ಕೆಲವು 
ಉದಾಹರಣೆಗಳನ್ನು ಕೊಟ್ಟಿದೆ. 

ಅದಿರದದುರ್ಗ್ಗಮಿಲ್ಲಳವುಗುಂದದ ಸಾಹಸಿಗರಿಲ್ಲ ಕೊಟ್ಟು ಕಾ 
ಣದ ನೃಪರಿಲ್ಲ ಚಿಗೆರಗೆಯ್ಯದ ಜಟ್ಟಿಗರಿಲ್ಲ ಕಾದಿ ಸೋ 
ಲದ ರಣಧೀರರಿಲ್ಲೋರೆಯ ಬಾಯೊಳೆ ನೇಲದ ರಾಯರಿಲ್ಲ ಬೆ 
ರ್ಹೃದ ಪರರಾಷ್ಟವಿಲ್ಲ ಭುಜಶಕ್ತಿಗೆ ವಿಕ್ರಮ ಚಕ್ರವರ್ತಿಯ 

ಶಾಸನ ಮತ್ತು ಗದ್ಯ 
ಈಯಲ್ ಬಂದೊಡೆಕಲ್ಪವೃಕ್ಷಮಿದಿರಂ ಬಂದಾಂತ ವಿದ್ವಿಷ್ಟರಂ 
ಸೋಯಲ್ ಬಂದೊಡಕಾಲಮೃತ್ಯು ಶರಣಾಯಾತಾವನೋಪಾಲರಂ 
ಕಾಯಲ್ ಬಂದೊಡೆ ವಜ್ರಲಕೃತದುರ್ಗ೦ ಲೌಲ್ಯಭಾವಂ ಪರ 
ಸ್ತ್ರೀಯೊಳ್ ಬಂದೆಡೆ ರಾವಣಾತ್ಮಜ ಚಮ್ರವಿದ್ರಾವಣಂ ಲಕ್ಷಣಂ 
ದಿಕ್ಕಾಮಿನಿಯರಕುಚದೊಳು 
ದಿಕ್ಕರಿಗಳ ಧವಳಯುಗ್ಯದಂತಚ್ಛವಿಯೊಳು 
ಜಕ್ಕಂ ಧರ್ಮದ ಕಣಿಯೆಂ 
ಬಕ್ರವಂ ಕೀರ್ತಿಬರೆದಳೀಜಗವರಿಯಲ್ 
ಬಗೆ ಸಾಹಿತ್ಯ ರಸಪ್ರಪೂರ್ಣ ವಿಪುಳಸೋತಂಶೃತಂ ವಾಗ್ವಧೂ 
ಟಿಗೆ ಕೈಗನ್ನಡಿಸೂಕ್ತಿ ಸನೃತ ಸುಧಾವಾರಾಶಿ ಮುಕ್ಕಾಳಿ ನಾ 
ಲಗೆ ಸಾರಸ್ವತ ಪೀಠಮಾರ್ಪು ವರವಿಪ್ರವಾತ ವಿದ್ವಜ್ಜನಾ 
ಳಿಗೆ ಕಲ್ಪದ್ರುಮ್ಮೆಂದು ಧಾತ್ರಿ ಪೊಗಳುಂ ಶ್ರೀಶಂಕರಸ್ವಾಮಿಯಂ 
ಸರಸತಿಯಂ ಮನೋಮುದದೆ ತಾಳಿ ದನೆನ್ನ ನಜ್ಜೆಗೆಯ್ದ ನಾ 
ನಿರೆವನಳಿರ್ಕೆ ಚಿಃ ಸವತಿಯೊಳುದು ವಾಳ್ಳುದು ಕಷ್ಟವೆನು ನಿ 
ಷ್ಟರ ವಚನಂಗಳಂ ನುಡಿದು ದಿಕ್ಕರಿಯಂ ಪರಿಪೇರಿ ಕೀರ್ತಿತಾಂ 
ಪುರುಡಿಸಿ ದೂರಿಪಳ್ಳ ರತಪೋನಿಧಿಯಂ ನಯಸೇನ ಸೂರಿಯಂ 
ಸತತಂನೋಡೆ ಲಕ್ಷ್ಮಿದೇವತೆ ರಣವ್ಯಾಪಾರದೊಳ್ ಖಳ ದೇ 
ವತೆ ಬಿಣ್ಣಿಂದಮೆ ಭೂಮಿ ದೇವತೆ ಜನಕ್ಕೆಲ್ಲಂದದಿಂ ಪುಣ್ಯದೇ 
ವತೆ ವಾಗ್ಗೇವತೆ ವಿದ್ಯೆಯೊಳ್ ಸಕಲಕಾರೋದ್ಯೋಗದೊಳ್ ಮಂತ್ರೆದೇ 
ವತೆ ನಾಥಂಗೆನೆ ಶಾಂತಿದೇವಿಯನದಿನ್ನೇವಣ್ಣಿಪಂ ಬಣ್ಣಿಪಂ 
ಮರಕತವರ್ಣಮಂ ತರುಣವೇಣುತನುಚ್ಛವಿಯಿಂದ ವಜ್ರಮಂ 
ಸುರಚಿರಮಪ್ಪ ಮುತ್ತೆನಿಪ ದಂತಚಯಂಗಳದೊಂದು ಕಾಂತಿಯಿಂ 
ದುರಗ ಸದೃಕ್ಷಮಪ್ಪಕಚದಿಂ ಹರಿ ನೀಲಮನೊಪ್ಪೆಹೋಳಂ 
ತಿರಸತಿ ರತ್ನದೊಂದೆಣೆಗೆ ವಾರಳೆ ಶಾಂತಲೆನಾರಿ ರೂಪಿನೊಳ್ 
ನುಡಿದೊಡೆ ಮಂದರಾಚಲದೊಳಬ್ಬ ಭವಂ ಬರೆದರಕ್ಕಮಿ 
ರ್ಮಡಿ ನಿನಗೀವೆನೆಂದೊಡೆ ಭವಂ ಕುಡಲಿ ಬರದಂತು ನಾ 
ಲ್ವಡಿ ಶರಣಾರ್ಥಿಗಂಜದಿರಿಮೆಂದೊಡೆವದಕೋಟೆಗಂ ಪದಿ 
ರ್ಮಡಿಯೆನೆ ಕಾಂತೆ ಶಾಂತಲೆ ಜಸಂಬಡೆದಿರ್ದಳಾತಳಾಗ್ರದೊಳ್ 

ಕೊನೆಯ ಎರಡು ಪದ್ಯಗಳಲ್ಲಿ ಉಕ್ಕಳಾಗಿರುವ ಶಾಂತಲೆ ಎಷ್ಟು 
ವರ್ಧನನ ಹೆಂಡತಿಯಲ್ಲ. ಒಂದನೇ ನರಸಿಂಹ ಮತ್ತು ಎರಡನೆ ಬಲ್ಲಾಳನ 

ಸಾಮಂತನಾಗಿದ್ದ ಬಿಟ್ಟಿಗನ ತಾದಿ . ಈ ವ್ಯಕ್ತಿ ಚಿತ್ರಗಳಲ್ಲಿ ಶಾಸನ 
ಕವಿಗಳು ಚತುರ ಚಿತ್ರಕಾರ ನಾಲ್ಕಾರು ಗೆರೆಗಳಿಂದ ಸುಂದರ ಚಿತ್ರವೊಂದನ್ನು 
ಮೂಡಿಸುವಂತೆ ತಾವು ಚಿತ್ರಿಸಬೇಕಾಗಿರುವ ವ್ಯಕ್ತಿಗಳ ಚಿತ್ರಗಳನ್ನು ಕಣ್ಣಿಗೆ 
ಕಟ್ಟುವಂತೆ ಒಂದೊಂದು ಪದ್ಯಗಳಲ್ಲಿ ಚಿತ್ರಿಸಿದ್ದಾರೆ. 

ಪತಿಯಂ ವಂಚಿಸಿ ಸಲೆ ನಿಜ 
ಕೃತಕದಿನರ್ಧಾವಲೋಕನಾಕ್ಷಿಗಳಂ ಭೂ 
ಲತೆಯೊಳಮೊಳಪೊಯ್ದಿದು 
ರ್ವತೆಯರ್ಪೋಪರೆ ಚಾಗಿಯಬ್ಬರಸಿಯರಂ 
ಪೇನಿಗಳಂ ಪೊಗಳದಿರಭಿ 
ಮಾನಿಗಳಂ ಗುಣದ ಕಣಿಗಳಂ ವಸುಮತಿಯೊಳ್ 
ದಾನಿಗಳನಾನವಿಲ್ಲದ 

ಮುನಿಗಳಂ ಪೋಗಿ ಪೊಗಳ ಕೆಲ್ಲಂಗೆರೆಯೊಳ್ 
ಶಾಸನಗಳಲ್ಲಿ ಕುಕವಿನಿಂದ , ಲೋಭಿಗಳ , ಹೇಡಿಗಳ ದುಷ್ಟಸ್ತ್ರೀಯರ ಮೊದ 
ಲಾದವರ ನಿಂದೆ ಬರುತ್ತದೆ. ಮೇಲಿನ ಎರಡು ಪದ್ಯಗಳು ಅಂತಹವುಗಳಲ್ಲಿ 
ಒಂದೆರಡು ಉದಾಹರಣೆಗಳು . 


ಸಾರದಿರಿತ್ತಲು ಮುಳಿದಡೆ 
ಮಾರಿಗಳೇ ಪಾರ್ವ್ವರೆಂದು ಕಲಿಯಂ ದೇವಾ 
ಗಾರದೆ ಪಳಯಿಗೆ ದೂರದೆ 

ಬಾರಿಸುವರ್ಕ್ಕುದಲ್ಲಿ ವಾತೋದ್ಧೂತಂ 
ಹೂವಿನ ಹಡಗಲಿಯ ಈ ಶಾಸನ ಪದ್ಯದಲ್ಲಿ ಧ್ವಜ ಅಲುಗಾಡುತ್ತಿರುವ 
ರೀತಿಯನ್ನು ಹೇಳುವಲ್ಲಿಯೆ ಅಲ್ಲಿಯ ಬ್ರಾಹ್ಮಣರ ವಿದ್ಯೆ , ಪಾಂಡಿತ್ಯ , ಶೌಚ 
ಇತ್ಯಾದಿಗಳು ಧ್ವನಿಸುವಂತೆ ಹೇಳಿದೆ. 

ಕಟ್ಟಿಸಿದ ಕೆರೆ ಮನೋಮುದ 
ದಿಟ್ಟಾರವೆ ಪಸಿಯಲೀಯದಿಕ್ಕುವ ಸತ್ರ 
ಬಿಟ್ಟ ಬೆಳೆಗೆಯ ಳೆರೆವರ 

ವಟ್ಟಿಗೆ ಕಲಿದೇವಸೆಟ್ಟಿ ಮಾಡಿದ ಧರ್ಮ೦ 
ಧಾರ್ಮಿಕ ಕಾರ್ಯಗಳನ್ನು ಮಾಡುವುದು ಅಂದಿನ ಕಾಲದಲ್ಲಿ ಸಹಜವಾಗಿತ್ತು 
ದೇವಾಲಯಗಳನ್ನು ಕಟ್ಟಿಸುವುದು, ಆ ವೆಗಳನ್ನು ಬೆಳೆಸುವುದು , ಸತ್ಯಗಳನ್ನು 
ಇಗಿಸುವುದು ಸಾಮಾನ್ಯವಾಗಿತ್ತು .ಶ್ರೀಮಂತರು ಮಾತ್ರವೇ ಅಲ್ಲ, ಸಮಾಜದ 

ಎಲ್ಲ ವರ್ಗದ ಜನ ಈ ಕಾರ್ಯವನ್ನು ಮಾಡಿದ್ದಾರೆ. ಶಾಸನಗಳು ಈ 
ವಿಷಯವನ್ನು ಕಾವ್ಯಮಯವಾಗಿ ಕೊಂಡಾಡಿವೆ. 

ಬಳೆದು ಮಡಲ್ಲ ಶಾಳಿವನದಿಂ ಬಳದಾಗಸವನ್ನುಡುಂಕುತುಂ 
ಗಿಳಿಗಳ ಪಿಣ್ಣೆ ನಿನ್ನೆ ಸೆವ ಕೆಯೊಲದಿಂ ಮುಗಿಲುದ್ದವಾಗಿ ಮೂ 
ವಳಿಸಿದಕೋಟೆಯಿಂ ಧನದ ಧಾನ್ಯದ ಸೊಪ್ಪಿನ ಸೊಕ್ಕಿನಿಂದಮಾ 
ರ್ಗಳದೊರೆ ನಮ್ಮೊಳೆಂಬ ಕುಡಿಯೊಕ್ಕಲ ಮಕ್ಕಳಿರ್ಗ್ಗಳೊಪ್ಪುಗುಂ 
ಪಂಕಜಷಂಡದಿಂದೆಸೆವನೆಲಪೂಗೋಳದಿಂ ತಳಿರ್ತ ಮಾ 
ವಿಂ ಕುಸುಮೋದಿತಂ ಕೊಸಗು ಪಾದರಿ ನೇರಿಲಶೋಕಬಾಳೆಯೆಂ 
ಬಂಕದ ವೃಕ್ಷಜಾತಿಗಳಿನಿಂಚರದಿಂ ಪುಗಲೆಂಬಕೋಕಿಳಾ | 
ಳಂಕೃತದಿಂದ ಸಾಲಬನನೊಪ್ಪುವುದೀವಿಷಯಾಂತರಾಳದೊಳ್ 


ತುರುಗಿ ಕವಲು ಕತ್ತಲಿಪಚೂತಕುಜಂಗಳೊಳೊಂದಿ ಕಂಪಿನೊ 
qರೆದು ರಸಂಗಳಂ ತಳೆದ ಪತ್ತೊನೆಯಂ ಗಿಳಿವಿಣ್ಣು ಚಂಚುವಿಂ 
ದಿರಿದಡೆ ಸೋರೆಸೋನೆಯೊಳೆ ದಾಂಗುಡಿಮಿನ್ನೆಸೆದಿರ್ಪುವೊನಿ 
ನೈರೆಯನ ಕಾಡಿಯರ ಲತೆವಳ್ಳಿಯುಮಲ್ಲಿಯ ನಾಗವಲ್ಲಿಯುಂ 


ನಮ್ಮ ಶಾಸನಕವಿಗಳು ತಾವು ಬರೆಯುತ್ತಿರುವುದು ಶಾಸನವೆನ್ನುವುದನ್ನು 
ಮರೆತ), ಪ್ರಕೃತಿಯ ವರ್ಣನೆಗಳಲ್ಲಿ ತೊಡಗಿಬಿಡುತ್ತಾರೆ. ಆ ವರ್ಣನೆಗಳಲ್ಲಿ 
ತಾವು ವಾಸಿಸುವ ನಾಡಿನ ಸುತ್ತಮುತ್ತಲಿನ ಕನ್ನಡನಾಡಿನ ಪ್ರಕೃತಿ ಸಂಪ 
ತನ್ನು ಮನಸಾರೆ ಹಾಡಿಹೊಗಳಿದ್ದಾರೆ. ಮೇಲಿನ ಪದ್ಯಗಳು ಕೆಲವಾರು 
ಉದಾಹರಣೆಗಳು ಮಾತ್ರ . 


ಶಾಸನಗಳಿಗೆ ಚಂಪೂಕೃತಿಗಳು ಆದರ್ಶವಾದಂತೆಯೆ ಅಲ್ಲಿನ ಛಂದಸ 
ಅಂದರೆ ಕಂದ , ವೃತ , ತ್ರಿಪದಿ , ರಗಳೆ , ಏಳೆ, ಅಕ್ಕರ ಮೊದಲಾದುವೂ 
ಆದರ್ಶವಾದುವು. ಶಾಸನಗಳಲ್ಲಿ ಅವು ಪ್ರಯೋಗವಾಗಿರುವುದನ್ನು ಕೆಳಗಿನ 
ಉದಾಹರಣೆಗಳಲ್ಲಿ ನೋಡಬಹುದು : 

ಬಿಣಮಣಿ ಅನ್ನುಭೋಗಿ ಬಿಣದುಳ್ಳಣಿ ವಿಲ್ಮನದೋನ್ 
ರಣಮುಖದುಳ್ಳ ಕೋಲಂ ನೆರಿಯರ್ಕ್ಕು ಮನಿನ್ನ ಗುಣನ್ 
ಪ್ರಣಯಜನಕ್ಕೆ ಕಾಮನಸಿತೋತ್ಸಲ ವರ್ಣ್ಣನವನ್ 

ಗುಣಮಧುರಾಂಕ ದಿವ್ಯಪುರುಷಪ್ರವರನ್ 
ಈ ವೃತ್ತದಲ್ಲಿ ಪಾದಾಂತ್ಯ ಯತಿ ಇದೆ. 

ಬಾದಾಮಿ ಶಾಸನದಲ್ಲಿ ತ್ರಿಪದಿ ಇರುವುದನ್ನು ನೋಡಿದ್ದೇವೆ. 
ಕೋಗಳಿ ಶಾಸನದಲ್ಲಿರುವ ತ್ರಿಪದಿಯನ್ನ ಇಲ್ಲಿ ಮತ್ತೆ ನೋಡೋಣ. 


ನಾಡುಗಳೊಳಗೆಲ್ಲ ಗಾಡಿವೆತ್ಯಸಮಾಸ 
ನಾಡುಗಳರಸನತಿ ಚೆಲ್ವ ಕೋಗಳಿ | 
ನಾಡುನೋಡಿ ಸೊಗಯಿಕ್ಕುಂ || 
ಆ ನಾಡೊಳೆಸೆವುದು ನಾನಾವಿದ್ವಜ್ಜನ 
ಸ್ಟಾನಂ ನೀರ್ಗುಂದವೆನಿಪಗ್ರಹಾರವ 

ತ್ಯಾನಂದಕಾರಿ ಜಗಕ್ಕೆಲ್ಲಂ | 
ಕ್ರಿ . ಶ. 942ರಲ್ಲಿ ಬರೆದ ಶ್ರವಣಬೆಳಗೊಳದ ಶಾಸನದಲ್ಲಿ ಅಕ್ಕರವಿದೆ. 


ಒಳಗಂ ದಕ್ಷಿಣ ಸುಕರ ದುಷ್ಪರಮಂ ಸುಕರ ದುಪ್ತರಭೇದಮಂ 
ಒಳಗೆ ವಾಮದ ವಿಷಮವಲ್ಲಿಯ ವಿಷಮದುಷ್ಕರವನಿನ್ನ ದರ ಪೊರಗ 
ಗ್ಗಳಿಕಿಯೆನಿಪತಿ ವಿಷಮನದರತಿ ವಿಷಮ ದುಷ್ಕರವೆಂಬ ದುಷ್ಟರಮಂ 

ಎಳೆಯೊಳೊಲ್ವನೆ ಜಾರಿಸಿ ಬಲ್ಲಂ ನಾಲ್ಕು ಪ್ರಕರಣಮನಿಂದ್ರ ರಾಜಂ 
ರಗಳೆಯ ಶಾಸನಗಳಲ್ಲಿ ಕಂಡುಬರುತ್ತದೆ. 


ರಗಳೆ : 


ಸ್ವಸ್ತಿ ಗವರೇಶ ಪದಪದ್ಮ ಷಟ್ಟ ರಣರುಂ 
ವಿಸ್ತೀರ್ಣ್ಣವನ್ನು ಗುಣವಿನಿಹಿತಾಚರಣರುಂ 
ಪಂಚಶತವೀರ ಶಾಸನ ಗುಣೋದ್ಧರಣರುಂ 
ಸಂಚಿತ ಸಮಸ್ತ ಧರ್ಮೈಕ ವಿಸ್ತರಣರುಂ 
ವ್ಯವಹಾರ ನಯ ವಿನಯ ವಿಜ್ಞಾನ ವಿದ್ಯರುಂ 
ನವರತ್ನ ವಾಹನ ಪರೀಕ್ಷಾನವದ್ಯರುಂ 


ತೋವರ ರಗಳೆ : 


ಶ್ರೀ ಮದರುಹಚ್ಚರಣ ಸರಸಿರುಹ ಶೃಂಗನಂ 
ಭೂಮಿ ಕೀರ್ತಿಗೆ ನೆಗಳ ಗುಣಗಣೋತ್ತುಂಗನಂ 
ಮನುಚರಿತ ನಿರತನಂ ಗುರುಚರಣ ಭಕ್ತನಂ 
ಪರಹಿತದಿಲೀಪನಂ ನೃಗಭೂಪಚರಿತನಂ 

ಉತ್ಸಾಹ ರಗಳೆ : 

ಊರಕಡೆಯ ತೊರೆಯ ಕರಿಯಕಲ್ಲ ಮೋರದಿಂ 
ಪುತ್ತೂರಪೊಲೆಯರಿಪ್ಪ ಕೇರಿಯೊವಳ ನೀರಭೂಮಿಯಂ 
ಸಾರಭೂರುಹಂಗಳೊಳಿಯೊಳಗೆ ನೆರೆದ ಕೆರೆಯನಂ 
ಭೋರುಹಾಕ್ಷಿ ತನ್ನ ಧನದಿನೊಪ್ಪೆ ಮಾಡಿಸಿದ್ದು ದಂ 
ಈ ರಗಳೆಗಳಲ್ಲಿ ಆದಿಪ್ರಾಸ ಮತ್ತು ಅಂತ್ಯಪ್ರಾಸ ನಿಯತವಾಗಿದೆ. ಹೀಗೆ 
ಚಂಪೂಕಾವ್ಯಗಳಲ್ಲಿ ಕಂಡುಬರುವ ಎಲ್ಲ ಲಕ್ಷಣಗಳೂ ಶಾಸನಗಳಲ್ಲಿ ಕಂಡ) 
ಬರುತ್ತಿದೆ. ಶಾಸನಗಳ ಆರಂಭದ ಮತ ಅಂತ್ಯದ ಕೆಲವು ಪದ್ಯಗಳನ್ನು 
ತೆಗೆದು ಹಾಕಿ ಬಿಟ್ಟರೆ ಅವು ಭಾವಗೀತೆಗಳಂತೆ ಭಾಸವಾಗುತ್ತವೆ. ಕೆಲವು 
ಶಾಸನಗಳಲ್ಲಿ ತಾವು ಹೇಳಬೇಕೆಂದಿರುವ ವಿಷಯ ಗೌಣವಾಗಿ ಸಾಹಿತ್ಯಾಂಶ 
ದಿಂದ ಕೂಡಿದ ಚಿಕ್ಕ ಚಂಪೂ ಕಾವ್ಯಗಳಾಗಿವೆ. ಶುದ್ಧ ಸಾಹಿತ್ಯವನ್ನು 
ಬರೆಯುವ ಕವಿಗೆ ಇರುವ ಅನುಕೂಲ ಶಾಸನಕವಿಗಿಲ್ಲ. ಶಾಸನಕವಿಗೆ ಸ್ಥಳ 
ಸಂಕೋಚ ಇದ್ದು ದೇ . ಅದರಲ್ಲೇ ತಾನು ಹೇಳಬೇಕೆಂದಿರುವುದನ್ನೆಲ್ಲಾ 
ಹೇಳಬೇಕಾದರೆ ನಿಜವಾಗಿಯೂ ಶಾಸನಕವಿ ಪ್ರತಿಭಾವಂತನೇ ಆಗಿರಬೇಕು. 
ಅದರಲೆ ತನ್ನ ಕಾವ್ಯ ಪ್ರತಿಭೆಯನ್ನು ಬೆಳಗಿರುವ ಅವರನ್ನು ಯಾರಾದರೂ 
ಮೆಚ್ಚಲೇಬೇಕು. ಶಾಸನಕ್ಕೆ ಶುದ ಸಾಹಿತ್ಯವೇ ಪ್ರೇರಕ ಆದರೂ ಈಚಿನ 
ಕಾಲದಲ್ಲಿ ಸಾಂಗತ್ಯ ಮತ್ತು ಷಟ್ಟದಿಗಳಲ್ಲಿ ಸಂಪೂರ್ಣವಾಗಿ ಶಾಸನ ರಚನೆ 
ಯಾಗದಿರುವುದು ಗಮನಾರ್ಹ. ಒಟ್ಟಿನಲ್ಲಿ ಶಾಸನದಲ್ಲಿ ಸಾಹಿತ್ಯಕಾಂಶಗಳು 
ಇವೆ. ಆದರೆ ಈ ಅಂಶಗಳಿಂದ ಅದು ಶುದ್ಧ ಸಾಹಿತ್ಯದೊಡನೆ ಸ್ಪರ್ದಿಸ 
ಲಾರದೆಂಬುದಂತೂ ಸ್ಪಷ್ಟ . ಆದರೂ ಕೆಲವು ಶಾಸನಗಳನ್ನು ಓದಿದಾಗ 
ಒಳ್ಳೆಯ ಕಾವ್ಯವನ್ನು ಓದಿದ ಅನುಭವವಾಗುತ್ತದೆ. ಆದ್ದರಿಂದ ಶಾಸನ 
ಸಾಹಿತ್ಯವನ್ನು ಉಪೇಕ್ಷಿಸಲಾಗದು. ಶಾಸನ ಸಾಹಿತ್ಯ ಚರಿತ್ರೆಯನ್ನೇ ಪ್ರತ್ಯೇಕ 
ವಾಗಿ ಅಭ್ಯಾಸ ಮಾಡಿ ಅದರ ಏಳು ಬೀಳುಗಳನ್ನು ಅದು ಶುದ್ಧ ಸಾಹಿತ್ಯ 
ದಿಂದ ಸ್ವೀಕರಿಸಿರುವ ಪ್ರಭಾವಗಳನ್ನು ಗುರುತಿಸಬೇಕಾಗುತ್ತದೆ. 


ಶಾಸನ ಕವಿಗಳು ( ಶಾಸನ ಸಾಹಿತ್ಯ ಚರಿತ್ರೆ ) 


ಶಾಸನಗಳನ್ನು ವಿದ್ಯಾವಂತರು , ಪಂಡಿತರು ಸಿದ್ಧಪಡಿಸಿಕೊಡುತ್ತಿದ್ದರು. 
ವಿಶ್ವಕರ್ಮರು ಅಥವಾ ಶಿಲ್ಪಿಗಳು ಅದನ್ನು ತಾವು ಪಟದಮೇಲೆಯೋ 
ಮತ್ತು ಶಿಲೆಯ ಮೇಲೆಯೋ ಕೆತ್ತುತ್ತಿದ್ದರು. ಪ್ರಾರಂಭದಲ್ಲಿ ಶಾಸನಗಳು 
ವ್ಯಾವಹಾರಿಕವಾಗಿದ್ದುವು. ಅಂದರೆ ರಾಜನ ಆಜ್ಞೆಗಳನ್ನೋ ಅಥವಾ 
ಅವನು ಕೊಟ್ಟ ದತ್ತಿಗಳನ್ನೂ ಹೇಳುವುದು ಅವುಗಳ ಉದ್ದೇಶ. ಕಾಲ 
ಕ್ರಮೇಣ ಶಾಸನಗಳ ಮೇಲೆ ಪ್ರೌಢ ಕಾವ್ಯಗಳ ಪ್ರಭಾವ ಹೆಚ್ಚಾಗುತ್ತಾ 
ಬಂದಿತು. ಆದ್ದರಿಂದ ಶಾಸನಗಳೂ ಪ್ರೌಢವಾಗುತ್ತಾ ಸಾಹಿತ್ಯಾಂಶಗಳಿಂದ 
ಕೂಡಿರುತ್ತಿದ್ದವು. ಸುಮಾರು ಒಂಬತ್ತನೆಯ ಶತಮಾನದವರೆಗೆ ಪ್ರೌಢವಾದ 
ಕನ್ನಡದ ಶಾಸನಗಳು ಯಾವುವೂ ಇಲ್ಲ. ಅಂದರೆ ಕನ್ನಡದ ಕವಿಗಳು ಸಂಸ್ಕೃತ 
ದಲ್ಲಿ ಪಾಂಡಿತ್ಯವನ್ನು ಗಳಿಸಿ, ಸಂಸ್ಕೃತದಲ್ಲಿ ತಮ್ಮ ಪ್ರತಿಭೆಯನ್ನು ಮೆರೆಯು 
ತಿದ್ದರು. ತಾಳಗುಂದದ ಶಾಸನದ ಕುಬ್ಬ ಮತ್ತು ಐಹೊಳೆ ಶಾಸನದ ರವಿ 
ಕೀರ್ತಿ ಕನ್ನಡಿಗರಾಗಿದ್ದ ತಮ್ಮ ಪ್ರತಿಭೆಯನ್ನು ಸಂಸ್ಕೃತದಲ್ಲಿ ವ್ಯಕ್ತಪಡಿಸ 
ಬೇಕಾಯಿತು. ಅಂದರೆ ಆ ಕಾಲಕ್ಕೆ ಕನ್ನಡವು ಸಾಹಿತ್ಯದ ಭಾಷೆಯಾಗಿರಲಿಲ್ಲ. 
ಶಾಸನ ಸಾಹಿತ್ಯವನ್ನು ನೋಡಿದಾಗಲೂ ಈ ಮಾತು ನಿಜವಾದುದು 
ಎನಿಸುತ್ತದೆ. ಹಲ್ಮಡಿ ಶಾಸನದಿಂದ ಆರಂಭವಾದ ಕನ್ನಡ ಶಾಸನಗಳು ಕ್ರಿ . ಶ. 
ಏಳು ಎಂಟನೆಯ ಶತಮಾನದವರೆಗೂ ವಿರಳವಾಗಿ ಕಂಡುಬರುತ್ತವೆ. ಅವೂ 
ಪ್ರೌಢವಲ್ಲದ ಶಾಸನಗಳು , ಕ್ರಿ . ಶ . ಒಂಬತ್ತನೆಯ ಶತಮಾನದಿಂದ ಕನ್ನಡ 
ದಲ್ಲಿಯ ಪ್ರೌಢವಾದ ಶಾಸನಗಳು ಕಾಣಿಸಿಕೊಳ್ಳಲು ಆರಂಭವಾದುವು. 
ಕ್ರಿ . ಶ. 930ರ ಕಳಸದ ಶಾಸನ ಈ ದಿಸೆಯಲ್ಲಿ ಒಂದು ಘಟ್ಟ . ಕಳಸದ 
ಶಾಸನದ ನಂತರ, ಪಂಪನ ಕಾವ್ಯಗಳು ಬಂದಮೇಲೆ ಕನ್ನಡ ಶಾಸನಗಳು. 
ಪ್ರೌಢವಾಗತೊಡಗಿದುವು. ಅಲ್ಲದೆ ಅದುವರೆಗೂ ವಿರಳವಾಗಿದ್ದ ಕನ್ನಡ, 
ಶಾಸನಗಳು ಸಂಖ್ಯೆಯ ದೃಷ್ಟಿಯಿಂದಲೂ ಸಂಸ್ಕೃತ ಶಾಸನಗಳಿಗೆ ಸರಿಸಮ , 

ನಾಗಿ ಬರಲಾಂಭಿಸಿದುವು. ರನ್ನ , ಜನ್ನ , ಅಭಿನವ ಪಂಪ ( ನಾಗಚಂದ್ರ ) 
ರಂತಹ ಪ್ರಸಿದ್ದರೂ ಪ್ರತಿಭಾವಂತರೂ ಆದ ಕವಿಗಳು ಶಾಸನಗಳನ್ನು ಬರೆಯ 
ತೊಡಗಿದರು. ಇವರಷ್ಟೇ ಪ್ರತಿಭಾಶಾಲಿಗಳಾದರೂ ಅಷ್ಟು ಪುಣ್ಯಶಾಲಿ 
ಗಳಲ್ಲದ ಅನೇಕರು ಶಾಸನಗಳನ್ನು ಬರೆದಿದ್ದಾರೆ. ಶಾಸನಗಳಲ್ಲಿ ತಾವು 
ಬರೆದಿರುವ ಕೃತಿಗಳ ಹೆಸರುಗಳನ್ನು ಹೆಮ್ಮೆಯಿಂದ ಹೇಳಿಕೊಂಡಿದ್ದಾರೆ. 
ದುರದೃಷ್ಟವಶಾತ್ ಆ ಕೃತಿಗಳಲ್ಲಿ ಯಾವುವೂ ಇದುವರೆಗೆ ದೊರೆತಿಲ್ಲ. ಅವು 
ಹಾಳಾಗಿವೆಯೊ ಇಲ್ಲವೊ ಅದೂ ತಿಳಿಯದು. ಇನ್ನು ಕೆಲವು ಶಾಸನಗಳ 
ಕವಿಗಳು ಮೇಲಿನ ಕವಿಗಳಷ್ಟು ಸಮರ್ಥರ ಪ್ರತಿಭಾವಂತರೂ ಅಲ್ಲದ 
ಕವಿಗಳು, ಶಾಸನಗಳಲ್ಲಿ ತಮ್ಮ ಹೆಸರನ್ನು ಹೇಳಿಕೊಂಡಿದ್ದಾರೆ. ಆದರೆ 
ಯಾವ ಕೃತಿಯನ್ನೂ ಬರೆದಂತೆ ಹೇಳಿಕೊಂಡಿಲ್ಲ. ಶಾಸನವನ್ನು ಹೇಳುವ 
ನೆವದಲ್ಲಿ ಈ ಶಾಸನಗಳನ್ನು ಬರೆದಿರುವುದಾಗಿ ಹೇಳಿಕೊಂಡಿದ್ದಾರೆ. ಆ 
ಮಾತಿನ ಹಿಂದೆ ರಾಜಾಶ್ರಯ ಸಿಗದೆ ಅವರ ಕಾವ್ಯ ಪ್ರತಿಭೆ ಅಲ್ಲಿಯೆ ಕಮರಿ 
ಹೋಗುತ್ತಿರುವ ನೋವಿದೆ. ಇನ್ನು ಕೆಲವರು ವೇದ ವೇದಾಂಗಗಳ 
ನೋದದೆ ತಮಗೆ ಕವಿತೆ ಸಹಜವಾಗಿ ಬಂದಿದೆ ಎಂದು ಹೇಳಿಕೊಳ್ಳುತ್ತಾರೆ. 
ಇಂಥವರು ಮಧ್ಯಮ ತರಗತಿಯ ಕವಿಗಳು , ರಾಜಾಶ್ರಯ ಸಿಗದಿದ್ದುದಕ್ಕಾಗಿ 
ಅವರಿಗೆ ವ್ಯಥೆಯಿಲ್ಲ. ಒಂದು ರೀತಿಯಲ್ಲಿ ಅವರು ಜನತೆಯ ಕವಿಗಳು . 
ಇನ್ನು ಹೆಸರನ್ನು ಹೇಳಿಕೊಳ್ಳದೆ ಇರುವ ಶಾಸನ ಕವಿಗಳು ಅಪಾರ ಸಂಖ್ಯೆಯಲ್ಲಿ 
ಇದ್ದಾರೆ. ಇವರಲ್ಲಿಯ ಉತ್ತವರೂ , ಸಾಧಾರಣರೂ ಇದ್ದಾರೆ. ಆರ್‌ . 
ನರಸಿಂಹಾಚಾರ್ಯರು ತಮ್ಮ ಕವಿಚರಿತೆಯಲ್ಲಿ ಶಾಸನ ಕವಿಗಳ ಪಟ್ಟಿಯನ್ನು 
ಕೊಟ್ಟಿದ್ದಾರೆ. ಇನ್ನೂ ಹೊಸಹೊಸದಾಗಿ ಶಾಸನಗಳು ಸಿಗುತ್ತಿರುವುದರಿಂದ 
ಹೆಸರಿರುವ, ಇಲ್ಲದಿರುವ ಶಾಸನ ಕವಿಗಳ ಪಟ್ಟಿ ಬೆಳೆಯುತ್ತಲೇ ಇದೆ. ಇಲ್ಲಿ 
ಕೆಲವು ಕವಿಗಳ ಪರಿಚಯವನ್ನು ಮಾಡಿಕೊಡುವ ಒಂದು ಪ್ರಯತ್ನ ನಡೆದಿದೆ. 


ಕವಿರಾಜ ರಾಜ : ಇವನು ಧಾರವಾಡ ಜಿಲ್ಲೆಯ ಶಿಗ್ಗಾವಿ ತಾಲೂಕಿನ 
ಕಳಸದ ಶಾಸನವನ್ನು ಬರೆದಿದ್ದಾನೆ. ಶಾಸನದಲ್ಲಿ ಕಳಸ ಎಂಬ ಹೆಸರು ಎಲ್ಲಿಯೂ 
ಬಂದಿಲ್ಲ. ಅಲ್ಲಿ ವರ್ಣಿತವಾಗಿರುವ ಕಾಡಿಯೂರೇ ಈಗಿನ ಕಳಸ ಆಗಿರಬಹುದು. 
ಕವಿರಾಜ ರಾಜ ಎಂಬುದು ಬಿರುದು . ಕವಿಯ ಹೆಸರ ಅಂಕಿತನಾಮ 
ಗೊತ್ತಿಲ್ಲ. ಈ ಬಿರುದಿನಿಂದ ಕವಿರಾಜನೆಂದೊಬ್ಬ ಕವಿಯಿದ್ದ ನೆಂದ ಕವಿರಾಜ 
ರಾಜನು ಅವನಿಗಿಂತ ಮಿಗಿಲಾದವನೆಂದು ಅರ್ಥವಾಗುತ್ತದೆ. ಇವನು 

ಬ್ರಾಹ್ಮಣ ಕವಿ . ಕಾಡಿಯೂರನ್ನೂ ಅಲ್ಲಿಯ ಬ್ರಾಹ್ಮಣರನ್ನೂ ವರ್ಣಿಸುವ 
ತನ್ನ ಬಗೆ ಹೊಸತೆಂದು ಕವಿ ಹೇಳಿಕೊಂಡಿದ್ದಾನೆ. ಆ ಕಂದ ಪದ್ಯವಿದು : 

ಕವಿರಾಜ ರಾಜ ವಿಬುಧ 
ಪ್ರವರಂ ಶ್ರೀ ಕಾಡಿಯೂರನಲ್ಲಿಯ ಕಮಲೋ 
ದೃವವಂಶಪ್ರೋತಮರಂ 

ನವೀನ ವರ್ಣನೆಯನೆಸೆಯಲಭಿವರ್ಣಿಸುವೆಂ || 
ಚಂಪೂ ಕಾವ್ಯಗಳಲ್ಲಿ ವಿಶೇಷವಾಗಿ ಬಳಕೆಯಾಗುವ ಖ್ಯಾತ ಕರ್ಣಾಟಕಗಳೆಂದು 
ಪ್ರಸಿದ್ಧವಾಗಿರುವ ಮತ್ತೇಭ ವಿಕ್ರೀಡಿತ, ಮಹಾ ಪ್ರಗರೆ, ಚಂಪಕಮಾಲೆ 
ಕಂದ, ವಚನ ಇತ್ಯಾದಿಗಳಿಂದಕೂಡಿಪ್ರೌಢವಾದ ಕನ್ನಡದ ಮೊದಲಿನ ಶಾಸನ 
ವಾಗಿದೆ. ಇದಷ್ಟೇ ಈ ಶಾಸನದ ವಿಶೇಷತೆಯಲ್ಲ. ರಾಷ್ಟ್ರಕೂಟ ನಾಲ್ಪನೆ 
ಗೋವಿಂದನ ಕಾಲದ ಈ ಶಾಸನ ಪುಲಿಗೆರೆಯ ನೆರೆಯ ಕಾಡಿಯರು 
( ಈಗಿನ ಕಳಸ), ಅಲ್ಲಿರುವ ಕೊಂಡಲಿಗೆರೆ, ಅಲ್ಲಿಯ ಜನಗಳನ್ನು ವಿಶೇಷವಾಗಿ 
ವರ್ಣಿಸಿದೆ. ಕಾಡಿಯೂರ ಜನರನ್ನು ವರ್ಣಿಸುವ ನೆಪದಲ್ಲಿ ತನ್ನ ಕಾವ್ಯ 
ಅಲಂಕಾರ ಯುಕ್ತವಾದುದೆಂದು ಸವಿನಯದಿಂದ ಹೇಳಿಕೊಂಡಂತೆ ಕಾಣಿಸು 
ತದೆ. ಸಾಮಾನ್ಯವಾಗಿ ಶಾಸನಗಳಲ್ಲಿ ರಾಜಮಹಾರಾಜರನ್ನು ವರ್ಣಿಸುವುದು 
ಸಂಪ್ರದಾಯವಾಗಿರುವಾಗ ಈ ಕವಿರಾಜರಾಜ ಊರ ಸಾಮಾನ್ಯರ ಗುಣ 
ಸ್ವಭಾವಗಳನ್ನು , ರೀತಿ ನಡತೆಗಳನ್ನು ವರ್ಣಿಸಿದ್ದಾನೆ. ಕಾಡಿಯರಅಗ್ರಹಾರ 
ದಲ್ಲಿ ವ್ಯಾಕರಣ, ಅರ್ಥಶಾಸ್ತ್ರ , ಸಾಹಿತ್ಯ , ಇತಿಹಾಸ, ಏಕಾಕ್ಷರ ಇವುಗಳಿಗೆ 
ಟೀಕೆ ಬರೆಯಬಲ್ಲವರಾಗುವಷ್ಟು ಕಲಿಸಲಾಗುತ್ತಿತ್ತೆಂದು ಹೇಳಿದ್ದಾನೆ. 
ಶಾಸನದ ಕೆಲವು ಭಾಗಗಳನ್ನು ಇಲ್ಲಿ ಉದ್ದರಿಸಲಾಗಿದೆ : 

ಇಭ ಪರಿಣತಿಯೊಳಮಾನುಷ 
ವಿಭವ ದೊಳೇದಾರ್ಯ ವೃತ್ತಿಯೊಳ್ ಸಾಹಸದೊಳ್ 
ಸುಭಟತೆಯೊಳ ಗೊಜ್ಜಿಗವ 
ಅಭನಂ ಮಿಗಲುರ್ವ್ವ ನೃಪರನಾಂ ಕಣ್ಣರಿಯೆ 
ಮುನಿದಿದಿರಾಗೆ ಶರಣ್ಮುಗೆ 
ಮನಮೋಲ್ಲು ದನೆರೆಯೆ ಫಲ್ಗುಣಂ ಧಾತ್ರಂ ಕ 
ರ್ಣ್ಣನೆನಲ್ ಗೊಜ್ಜಿಗಭೂಪಾ 

ಆನೆನೆಯುವ ಭೂಮಿಪಾಳಕರ್ಕ್ಕೆಲರೊಳರೆ 
ಇದ ನಾಲ್ಕನೆಗೋವಿಂದನ ವರ್ಣನೆ. 

ತುರುಗಿ ಕವಲು ಕತ್ತಲಿಪ ಚೂತಕುಜಂಗಳೊಳೊಂದಿ ಕಂಪಿನೊ 
qರೆದು ರಸಂಗಳಂ ತಳೆದ ಪಣೋಲೆಯಂ ಗಿಳಿವಿಣ್ಣು ಚುಂಚುವಿಂ 
ದಿರಿದಡೆ ಸೋರೆಸೋನೆಯೊಳೆ ದಾಂಗುಡಿ ಮಿನ್ನೆಸೆದಿರ್ಪುವೊಳನಿಂ 

ನೈರೆಯನ ಕಾಡಿಯರ ಲತೆವಳ್ಳಿಯುಮಲ್ಲಿಯ ನಾಗವಲ್ಲಿಯುಂ 
ಇದು ಪ್ರಕೃತಿ ಸಂಪದ್ಭರಿತವಾದ ಕಾಡಿಯೂರಿನ ಚಿತ್ರ . 

ವ್ಯಾಕರಣಮರ್ತ್ಥಶಾಸ್ತ್ರಾ 
ನೀಕಂ ಸಾಹಿತ್ಯ ವಿದ್ಯೆ ಯಿತಿಹಾಸಂ ಮಿ 
ಕೈಕಾಕ್ಷರಮಿನಿತರ್ಕ್ಕಂ 

ಟೀಕಂ ಬರೆಯಲ್ಪಮಗ್ರರಾಭ್ಯಾಸಿಸುವರ್‌ 
ಇದು ಕಾಡಿಯೂರಿನಲ್ಲಿ ಕಲಿಸಲಾಗುತ್ತಿದ್ದ ವಿದ್ಯೆಗಳು . 

ಮತ್ಯಮಲ್ಲಿ ಬಡಿವುದುಂ ಬಿಡಿವುದುಂ ಚಾಪವಿದ್ಯೆಯೋಳ್, ಕೃತ್ರಿಮಮುಮನಿತ್ಯಮು 
ಮಿಂದ್ರಜಾಲದೊಳ್‌, ಕಡಂಗುವುದುಂ ... ಇಸುವುದುಮಭ್ರಪಟಳದೊಳ್‌ , ಸರಳತೆಯುಂ 
ಬಡತನಮುಮಳಾ ಮಧ್ಯದೊಳ್‌ , ನಡುಕಮುಮಾರಡಿಯುಂ ಭೂತಮಂಜರಿಯೋಳ್, 
ಕುಂದುಂ ಕಳಂಕವುಂ ಹರಿಣಾಂಕನೊಳ, ಉರ್ಕ್ಕುಮುಂ ಕಂಪನುಂ ಮಣ್ಣಳಾಗ್ರ 
ದೊಳ್ . . . . . . . . . 

ಈ ಗದ್ಯದಲ್ಲಿ ಕಾಡಿಯರ ಜನಗಳನ್ನು ಶ್ರೇಷೆಯಿಂದ ಹೊಗಳಿದ್ದಾನೆ. 
ಹೀಗೆ ಕಳಸದ ಈ ಶಾಸನ ನಾನಾ ರೀತಿಯ ವೃತಗಳಿಂದ, ಕಂದ, ವಚನ 
ಗಳಿಂದ ಪ್ರೌಢವಾಗಿದ್ದು ಕನ್ನಡ ಶಾಸನ ಸಾಹಿತ್ಯ ಚರಿತ್ರೆಯಲ್ಲಿ ಪ್ರಮುಖ 
ಘಟ್ಟವಾಗಿದೆ. 

ಜಿನವಲ್ಲಭ : ಇವನ್ನು ಪಂಪ ಮಹಾಕವಿಯ ತಮ್ಮ , ಆಂಧ್ರಪ್ರದೇಶದ 
ಕರೀಂ ನಗರ ಜಿಲ್ಲೆಯ ಗಂಗಾಧರಂ ಗ್ರಾಮದ ಬಳಿಯ ಬೊಮ್ಮಲಗುಟ್ಟ 
( ಬೊಂಬೆಗಳ ಗುಡ್ಡ ) ದಲ್ಲಿರುವ ಶಾಸನವನ್ನು ಬಹುಶಃ ಜಿನವಲ್ಲಭನೇ 
ಬರೆದಿರಬೇಕು. ವಾಗ್ವಧೂವರ ವಲ್ಲಭ' ನೆಂಬ ಬಿರುದು ಆತನಿಗಿದ್ದಿತು. 
ಒಂದು ರೀತಿಯಲ್ಲಿ ಇದು ಜಿನವಲ್ಲಭನ ಪ್ರಶಸ್ತಿ ಶಾಸನ ಎನ್ನಬಹುದು. 
ಬೊಮ್ಮಲಗುಟ್ಟದಲ್ಲಿ ಜಿನ ಬಿಂಬಗಳನ್ನೂ , ಚಕ್ರೇಶ್ವರಿಯನ್ನೂ , ಬೇರೆ 
ಕೆಲವು ಜಿನ ಪ್ರತಿಮೆಗಳನ್ನು , ತ್ರಿಭುವನ ತಿಲಕವೆಂಬ ಬಸದಿಯನ್ನು , ಮದನ 
ವಿಳಾಸವೆಂಬ ಬನವನ್ನು , ಕವಿತಾಗುಣಾರ್ಣವವೆಂಬ ಕೆರೆಯನ್ನು ನಿರ್ಮಿಸಿದುದು 
ಈ ಶಾಸನದ ವಿಷಯ . ಬೊಮ್ಮಲಗುಟ್ಟವನ್ನೇ ವೃಷಭಗಿರಿಯೆಂದು ಕರೆ 
ಯುತ್ತಾರೆ. ಈ ವೃಷಭಗಿರಿಯಲ್ಲಿಯೇ ಅರಿಕೇಸರಿ ಪಂಪನಿಗೆ ಧರ್ಮಪುರ 

ವನ್ನು ದತ್ತಿಯಾಗಿ ಬಿಟ್ಟ ವಿಷಯ ಹೇಳುವ ಶಾಸನ ಇರಬೇಕೆಂದು ಕೆಲವರು 
ವಿದ್ವಾಂಸರು ಊಹಿಸಿದ್ದರೂ , ಹಾಗೆ ಹೇಳುವುದಕ್ಕೆ ಆಧಾರವೇನೂ ಇಲ್ಲ . 
( ಅರಿಕೇಸರಿ ಪಂಪನಿಗೆಕೊಟ್ಟಿದ್ದು ತಾಮ್ರಪಟ). ಈ ಶಾಸನದಲ್ಲಿ ಬರುವ 
ಕೆಲವು ವಿಷಯಗಳು ಪಂಪನ ಬಗೆಗೆ ಇದ್ದ ಅನೇಕ ಸಂದೇಹಗಳನ್ನು ದೂರ 
ಮಾಡುತ್ತವೆ. ಆ ದೃಷ್ಟಿಯಿಂದ ಕನ್ನಡ ಸಾಹಿತ್ಯ ಚರಿತ್ರೆಯಲ್ಲಿ ಈ ಶಾಸನಕ್ಕೆ 
ಮಹತ್ವದ ಸ್ಥಾನವಿದೆ . ಪಂಪನ ತಂದೆಯನ್ನು ಇದುವರೆಗೆ ಅಭಿರಾಮದೇವ 
ರಾಯ ಎಂದು ಭಾವಿಸಲಾಗಿದ್ದಿತು. ಅದು ಈ ಶಾಸನದಿಂದ ಭೀಮಪಯ್ಯ 
ಎಂಬುದಾಗಿ ಗೊತ್ತಾಗಿದೆ. ವಿಕ್ರಮಾರ್ಜುನ ವಿಜಯದಲ್ಲಿ ಬರುವ 
ಬನವಾಸಿಯ ವರ್ಣನೆಯನ್ನು ಓದಿದ ಯಾರಾದರೂ ಅದಕ್ಕೆ ಮೋಹಗೊಳ್ಳದೆ. 
ಇರಲಾರರು. ಪಂಪನಿಗೂ ಬನವಾಸಿಗೂ ಹತ್ತಿರದ ಸಂಬಂಧವನ್ನು ಕಲ್ಪಿಸದೆ 
ಇರಲಾರರು . ಆ ಊಹೆಗೆ ಈ ಶಾಸನ ಪೂರ್ಣ ಬೆಂಬಲವನ್ನು ನೀಡುತ್ತದೆ. 
ಪಂಪನ ತಾಯಿ ಅಬ್ಬಣಬ್ಬೆ ಧಾರವಾಡ ಜಿಲ್ಲೆಯ ಅಣ್ಣಿಗೆರೆಯ ಜೋಯಿಸ 
ಸಿಂಘನ ಮೊಮ್ಮಗಳು. ಇದರಿಂದ ಸಹಜವಾಗಿಯೆ ಪಂಪನಿಗೆ ಬನವಾಸಿಯ 
ಸಂಪರ್ಕವಿದ್ದಿತೆಂದು ಹೇಳಬಹುದು. ಪಂಪನಿಗೆ ದತ್ತಿಯಾಗಿ ದೊರೆತ 
ಧರ್ಮಪುರ ಈ ವೃಷಭಾದ್ರಿಯ ದಕ್ಷಿಣ ತಟದಲ್ಲಿದ್ದಿರಬಹುದು. ಹೀಗೆ ಈ 
ಶಾಸನ ಕನ್ನಡಿಗರಿಗೆ ಮುಖ್ಯವಾದ ಶಾಸನವಾದರೆ ತೆಲುಗು ಸಾಹಿತ್ಯಕ್ಕೆ 
ಮತ್ತೊಂದು ದೃಷ್ಟಿಯಿಂದ ಪ್ರಮುಖವಾಗಿದೆ. ಈ ಶಾಸನದಲ್ಲಿ ಬಂದಿರುವ 
ಮೂರು ತೆಲುಗು ಕಂದಪದ್ಯಗಳು ತೆಲುಗು ಸಾಹಿತ್ಯದ ಪ್ರಥಮ ಕಂದಪದ್ಯ 
ಗಳು . ಈ ಶಾಸನದಲ್ಲಿ ತೆಲುಗಿನ ಕಂದಪದ್ಯಗಳಲ್ಲದೆ ಆರು ಕನ್ನಡ ಗದ್ಯಗಳೂ , 
ಮರು ಸಂಸ್ಕೃತ ಪದ್ಯಗಳೂ ಶಾಸನದ ಆರಂಭದಲ್ಲಿ ಕನ್ನಡ ಗದ್ಯವೂ ಇದೆ. 
ಈ ಶಾಸನದಲ್ಲಿ ಕಾಲವನ್ನು ಎಲ್ಲಿಯೂ ಹೇಳಿಲ್ಲ. ಪಂಪನಿಗೆ ಧರ್ಮಪುರ 
ದತ್ತಿಯಾಗಿ ಲಭಿಸಿದ ಕೆಲವಾರು ವರ್ಷಗಳಲ್ಲಿ ಈ ಶಾಸನ ಹುಟ್ಟಿರುವ ಸಾಧ್ಯತೆ 
ಇದೆ. ಆದ್ದರಿಂದ ಈ ಶಾಸನದ ಕಾಲವನ್ನು ಕ್ರಿ . ಶ. 950 ಮತ್ತು 960 ರ 
ನಡುವೆ ಎಂದು ಹೇಳಬಹುದು. 


ಕಮಲಾದಿತ್ಯ : ಶಾಸನ ಕವಿ ಕಮಲಾದಿತ್ಯ ಎಂದು ತನ್ನ ಹೆಸರನ್ನು 
ಹೇಳಿಕೊಂಡಿದ್ದಾನೆ. ಇದು ಹೆಸರಾಗಿರದೆ ಪ್ರಶಸ್ತಿಯಂತೆ ತೋರುತ್ತದೆ. 
ಕ್ರಿ . ಶ. 980 ರಲ್ಲಿ, ಇಮ್ಮಡಿ ತೈಲಪ ಚಾಳುಕ್ಯನ ಕಾಲದಲ್ಲಿ ಸೊಗಲ 
ಗ್ರಾಮದ ಶಾಸನವನ್ನು ಈ ಕವಿ ರಚಿಸಿದ್ದಾನೆ. ಸೊಗಲ ಬೆಳಗಾವಿ ಜಿಲ್ಲೆಯ 

ಸವದತ್ತಿ ತಾಲೂಕಿನಲ್ಲಿದೆ. ಅರುವತ್ತೆರಡು ಸಾಲಿನಿಂದಲೂ ಮೂವತ್ತೆರಡು 
ಪದ್ಯಗಳಿಂದಲೂ ಕೂಡಿರುವ ಈ ಶಾಸನದಲ್ಲಿ ಊರಿನ ಪ್ರಾಚೀನತೆಯನ್ನು 
ಕುರಿತು ಇರುವ ಸ್ಥಳಪುರಾಣದ ಆಖ್ಯಾಯಿಕೆ ಮೊದಲುಗೊಂಡು, ಸೋಲ 
(ಸೊಗಲ ಕ್ಷೇತ್ರ ವರ್ಣನೆ, ಅಲ್ಲಿಯ ತಪೋವನದ ವರ್ಣನೆ, ಬೆಳವಾಡಿಯ 
ಧನಗರ ಕರಿಯ ಕೀತಿಮಯ್ಯನ ಹೆಂಡತಿ ಕಂಚಿಕಟ್ಟೆಯ ವ್ಯಕ್ತಿತ್ವ ವರ್ಣನೆ, 
ಆಕೆ ಸುವರ್ಣಾ ದೇವರಿಗೆ ದಾನ ಕೊಟ್ಟ ವಿಷಯಗಳು ಸಮಾವೇಶ 
ಗೊಂಡಿವೆ. 


ಪಂಕಜಕ್ಷಂಡದಿಂದೆಸೆವನೆಲಪೂಗೊಳದಿಂ ತಿರ್ತ ಮಾ 
ವಿಂ ಕುಸುಮೋದಿತ ಕೊಸರು ಪಾದರಿ ನೇರಿಲಶೋಕ ಬಾಳೆಯೆಂ 
ಬಂಕದ ವೃಕ್ಷಜಾತಿಗಳಿನಿಂಚರದಿಂ ಪುಗಲೆಂಬಕೋಕಿಳಾ 
ಳಂಕೃತದಿಂದೆ ಸಾಲಬನವೊಪ್ಪುವುದೀ ವಿಷಯಾಂತರಾಳದೊಳ್ 
ಪುಲಿಗಳೆ ಧರ್ಮಶ್ರವಣಮ 
ನೆಲೆ ಮಿಡುಕುದೆ ಕೇಳುತಿರ್ಪುವರಗಿಳಿಗಳ್ಳಿ - 
ರ್ಮ್ಮಳ ಮುನಿಪರೋದುವೋದಂ 
ಚಳವಾದೆಡೆಯರಿದು ಪೇಳ್ಳುವಿರುಳುಂ ಪಗಲುಂ 
ವಾನರಸಂಹತಿ ದೇವ 
ಸ್ನಾನಂ ಮಾಡುವಗ್ಗೆ೯ ಗದ್ದುಗೆಯ ನೀರಂ ಸ 
ನ್ಯಾನದತವುವೆನ 
ಲ್ಯಾನರಿಯೆಂ ಪೊಗಳಲವರ ತಪದುಗ್ರತೆಯ 
ಪಾಪಿ ಪುಗಲು ಪುಗಲುಗ್ರದ 
ಕೊಪಿ ಪುಗಲು ಪುಗಲಶೇಷ ಧರ್ಮದ್ರೋಹ 
ವ್ಯಾಪಾರಿ ಪುಗಲ್ಲುಗಲೆ 

ನಾ ರ್ಫೋತ್ಯುಂ ಕೋಕಿಳಂಗಳುಲಿಗುಂ ಬನದೊಳು 
ಇಲ್ಲಿಯ ತಪೋವನದ ವರ್ಣನೆ ಮನೋಹರವಾಗಿದೆ. ' ಪುಗಲ್ ' ಎಂಬ 
( ಒಳಕ್ಕೆ ಬರಬೇಡಿ) ಕೋಗಿಲೆಯ ಕುಕಿಲಿನ ವರ್ಣನೆ ಪಂಪನ ವರ್ಣನೆಯನ್ನು 
ನೆನಪಿಗೆ ತರುತ್ತದೆ. 

ಮೇಳಿಸಿ ನಾಯಡಗಂ ಚಾಂ 
ಡಾಳೆ ಕಪಾಳದೊಳೆ ಕಳ್ಳನರೆದಡುತಂ ತ 
ತಾಳದೆ ಕೆರ್ಪಿ೦ ಮುಚ್ಚೆ ಸ 
ಮಾಳೋಕದೊಳಿಂದ್ರನಾಕೆಯಂ ಬೆಸೆಗೊ೦ 

ದೇವಸ್ವಂ ಬ್ರಹ್ಮಸ್ವಮ 
ನಾವು... ಸ್ಥ ಪಾತಕನ ಪಾದರಜಂ 
ಭಾವಿಸಲಭೋಜ್ಯವೆನಲಾ 

ದೇವಸ್ವಮನಳಿವನಿಂ ನಿಕೃಷ್ಟರುಮೊಳರೇ 
'ನಾಯಿಯ ಮಾಂಸವನ್ನು ಹೆಂಡದೊಡನೆ ತಲೆಬುರುಡೆಯಲ್ಲಿ ಬೇಯಿಸಿ 
ತಿನ್ನುವವರು ನೀಚರಲ್ಲ, ದತ್ತಾಪಹಾರ ಮಾಡುವವರು ನೀಚರು ' ಎಂದು 
ಚಂಡಾಳೆ ಇಂದ್ರನಿಗೆ ತಿಳಿಹೇಳುತ್ತಾಳೆ.] 

ಈ ಫಲಶ್ರುತಿಯಿಂದ ಅಂದಿನ ಜನರ ಧಾರ್ಮಿಕ ಭಾವನೆ ಗೋಚರ 
ವಾಗುತ್ತದೆ. ಈ ಶಾಸನದ ಕವಿ ಕಮಲಾದಿತ್ಯ (ಕವಿತೇಶ ಮದಪ್ರಭಂಜನ? 
ಎಂದು ಹೇಳಿಕೊಂಡಿದ್ದಾನೆ. ಬಹುಶಃ ಕವಿತೇಶ ( ಇದೂ ಬಿರುದು ಎಂಬಂತೆ 
ತೋರುತ್ತದೆ) ಎಂಬ ಕವಿ ಕಮಲಾದಿತ್ಯನ ಸಮಕಾಲೀನನಂತೆ ತೋರುತ್ತದೆ. 
ಅವನ ಶಾಸನಗಳಾವುವೂ ಸಿಕ್ಕಿಲ್ಲವಾದರೂ ಅವನ ಕಮಲಾದಿತ್ಯನಂತೆಯೆ 
ಶಾಸನ ಕವಿಯೆಂದು ತೋರುತ್ತದೆ. 

ನಯಸೇನ : ಕಲ್ಯಾಣಿ ಚಾಲುಕ್ಯ 1ನೆ ಸೋಮೇಶ್ವರನ ಕಾಲದ 
ಕ್ರಿ . ಶ. 1053ರಲ್ಲಿ ಕಂಡರಿಸಲಾದ ಧಾರವಾಡ ಜಿಲ್ಲೆಯ ಮುಳಗುಂದ 
ಶಾಸನದಲ್ಲಿ ನಯಸೇನಸೂರಿ ಎಂಬ ಘನಪಂಡಿತನ ವರ್ಣನೆ ಬರುತ್ತದೆ. 
ಅವನು ವ್ಯಾಕರಣ ವಿಷಯದಲ್ಲಿ ಎತ್ತಿದ ಕೈ ಆಗಿದ್ದನು. ಆ ವರ್ಣನೆ 
ಹೀಗಿದೆ : 


ನಿನಗೇನೆಂಬೆನೊ ಶಾಕಟಾಯ ಮುನೀಶಂ ತಾನೆ ಶಬ್ದಾನುಶಾ 
ಸನ ದೊಡ್ವಾಣಿನಿ ಪಾಣಿನೀಯದೊಳೆ ಚಂದ್ರಂ ಚಾಂದ್ರದೊಳ ನೇಂ 
ದ್ರನೆ ಜೈನೇಂದ್ರದೊಳಾ ಕುಮಾರನೆ ಗಡಂ ಕೌಮಾರದೊಳೋಲ್ವ ರೆಂ 

ತೆನೆ ಪೋಲರ್ನಯಸೇನ ಪಂಡಿತರೆಳನ್ಯರ್ವಾರ್ದ್ದಿವಿ್ರತೋರ್ದ್ವಿಯೊಳ್ 
ಈ ಪದ್ಯದಲ್ಲಿ ಹೇಳಿರುವಂತೆ ಪ್ರಾಚೀನ ವ್ಯಾಕರಣ ಶಾಸ್ತ್ರಗಳನ್ನೆಲ್ಲ ಕರಗತ 
ಮಾಡಿಕೊಂಡು ಅವುಗಳ ಕರ್ತೃಗಳಷ್ಟೇ ಜ್ಞಾನ ಸಿದ್ಧಿಯನ್ನು ಪಡೆದುಕೊಂಡವ 
ನಾಗಿ ' ಸಮಸ್ತ ಶಬ್ದ ಶಾಸ್ತ್ರ - ಪಾರಗರ್ನಯಸೇನ ಪಂಡಿತದೇವರ್‌ ' ಎಂಬು 
ದಾಗಿ ಆ ಕಾಲದಲ್ಲಿ ಪ್ರಖ್ಯಾತನಾಗಿದ್ದನು. ಇವನ ವಿದ್ಯತ್ವ ಭಾವ ಮುಳು 
ಗುಂದದ ಸುತ್ತುಮುತ್ತಲೂ ಪ್ರಸರಿಸಿದ್ದಿತು. ಅನೇಕರು ಇವನ ಶಿಷ್ಯ 
ರಾಗಿದ್ದವರು ದೂರದ ಊರುಗಳಲ್ಲಿ ನೆಲಸಿದ್ದರು. ಅವನ ಶಿಷ್ಯರು ಇದ್ದೆಡೆ 

ಯಲ್ಲೆಲ್ಲಾ ನಯಸೇನಸೂರಿಯ ಕೀರ್ತಿ ಹರಡಿದ್ದಿತು. ಲಕ್ಷೆಶ್ವರದ 
ಕ್ರಿ . ಶ. 1081ರ ಶಾಸನದಲ್ಲಿ : 

ಸರಸತಿಯಂ ಮನೋಮುದದೆ ತಾಳಿದನೆನ್ನ ನವಜ್ಞೆಗೆಯ್ದ ನಾ 
ನಿರೆನವಳಿರ್ಕೆ ಚಿಃ ಸವತಿಯೊಳುದುವಾಳ್ಳುದು ಕಷ್ಟವೆಂದು ನಿ 
ಷ್ಟುರ ವಚನಂಗಳಂ ನುಡಿದು ದಿಕ್ಕರಿಯಂ ಪರಿಪೇರಿ ಕೀರ್ತಿ ತಾಂ 

ಪುರುಡಿಸಿ ದೂರಿಪಳ್ಳ ರತಪೋನಿಧಿಯಂ ನಯಸೇನಸೂರಿಯಂ 
ಬಹು ಮನೋಹರವಾಗಿ ನಯಸೇನಸೂರಿಯ ಕೀರ್ತಿ ದಿಕ್ಕು ದಿಕ್ಕಿನಲ್ಲಿಯೂ 
ಹರಡಿದ್ದು ದನ್ನು ಉತ್ತೇಕ್ಷೆಯಿಂದ ವರ್ಣಿಸಲಾಗಿದೆ. 

ಎರಡನೆಯ ನಾಗವರ್ಮನು ( ಕ್ರಿ . ಶ. 1145 ) 'ದೀರ್ಘ ಕಿರ್ನಯ 
ಸೇನಸ್ಯ ' ಎಂದು ಹೇಳಿರುವುದು ಈ ನಯಸೇನಸೂರಿಯನ್ನು ಕುರಿತೇ ಎಂದು 
ತೋರುತ್ತದೆ. ಈ ನಯಸೇನನು ವ್ಯಾಕರಣ ಗ್ರಂಥವೊಂದನ್ನು ಕನ್ನಡದಲ್ಲಿ 
ಬರೆದಿರಬೇಕು. ಆದರೆ ಅದು ಉಪಲಬ್ದವಿಲ್ಲ. 

ಮುಳುಗುಂದ - ಲಕ್ಷೆಶ್ವರಗಳಲ್ಲಿ ಪ್ರಶಂಸಿತನಾಗಿರುವ ಈ ನಯಸೇನನೇ 
' ಧರ್ಮಾಮೃತ' ಕಾವ್ಯದ ಕರ್ತೃವಾಗಿದ್ದಿರಬೇಕು. ಧರ್ಮಾಮೃತದಲ್ಲಿ 

ಮುಳುಗುಂದದೊಳಿರ್ದು ಮಹೋ 
ಜ್ಜಳ ಧರ್ಮಾಮೃತಮನರಿಯಿಂದಂ ಭವ್ಯಾ 
ವಳಿಗರಿಪಿದಂ ಧರಿತ್ರೀ 

ತಳಪೂಜ್ಯಂ ಸುಕವಿನಿಕರಪಿಕಮಾಕಂದಂ. 
ಎಂದು ತಾನು ಮುಳುಗುಂದದಲ್ಲಿದ್ದು ಕಾವ್ಯರಚನೆ ಮಾಡಿದುದಾಗಿ ಹೇಳಿ 
ಕೊಂಡಿದ್ದಾನೆ. ಆದರೆ ಈ ' ಧರ್ಮಾಮೃತ' ರಚನೆಯಾದ ಕಾಲ ಕ್ರಿ .ಶ. 
1112 . ಶಾಸನಗಳಲ್ಲಿ ಹೊಗಳಲ್ಪಟ್ಟಿರುವ ನಯಸೇನನೇ ಈ ' ಧರ್ಮಾ 
ಮೃತ' ದ ಕರ್ತೃವೆನ್ನುವುದಕ್ಕೆ ಕಾಲದ ಅಡಚಣೆಯೊಂದಿದೆ. ಮುಳಗುಂದದ 
ಶಾಸನದ ಕಾಲ ಕ್ರಿ .ಶ. 1053, ಲಕ್ಷೆಶ್ವರದ ಶಾಸನದ ಕಾಲ ಕ್ರಿ .ಶ. 1081 
ಈ ಕಾಲದ ಅಂತರವಿರುವುದರಿಂದ ಶಾಸನಗಳಲ್ಲಿ ಹೊಗಳಲ್ಪಟ್ಟಿರುವ ನಯ 
ಸೇನಸೂರಿಯ ಧರ್ಮಾಮೃತದ ನಯಸೇನನೂ ಭಿನ್ನರೆಂದು ಹೇಳಬಹುದು. 
ಅಂತೂ ಸಂದೇಹ ಇದ್ದೇ ಇದೆ. ಧರ್ಮಾಮೃತದಲ್ಲಿ, ಕಾವ್ಯಗಳಲ್ಲಿ ಅತಿಯಾಗಿ 
ಸಂಸ್ಕೃತವನ್ನು ತರುವುದರ ವಿರುದ್ದ , ಎರಡು ಪದ್ಯಗಳಲ್ಲಿ ಖಂಡಿಸಿದ್ದಾನೆ. 
ಆ ಪದ್ಯಗಳಿವು : 

ಪೊಸಗನ್ನಡದಿಂ ವ್ಯಾವ 
ರ್ಣಿಸುವೆಂ ಸತ್ಯ ತಿಯನೆಂದು ಕನ್ನ ಡಮಂ ಚಿಂ 
ತಿಸಿಕೂಡಲಾರದಕ್ಕಟ 
ಮಿಸುಕದ ಸಕ್ಕದಮನಿಕ್ಕುವವನುಂ ಕವಿಯೇ 
ಸಕ್ಕದಮಂ ಪೇಳ್ಳಡೆ ನೆರೆ 
ಸಕ್ಕದಮಂ ಪೇಳೆ ಶುದ್ಧ ಕನ್ನಡದೊಳ್ ತಂ 
ದಿಕ್ಕುವುದೆ ಸಕ್ಕದಂಗಳ 
ತಕ್ಕುದೆ ಬೆರಸಿ ಧೃತಮುಮಂ ತೈಲಮುಮಂ 
ಆ ಮಲ್ಲ : ಮೈಸೂರು ಜಿಲ್ಲೆಯ ಹೆಗಡಕೋಟೆತಾಲೂಕಿನ ಬೆಳತೂರು 
ಗ್ರಾಮದಲ್ಲಿ ಸಿಕ್ಕಿದ ಮಹಾಸತಿ ಶಿಲಾಶಾಸನವನ್ನು ಇವನು ಬರೆದಿದ್ದಾನೆ. 
ಈ ಶಾಸನ ದೇಕಬ್ಬೆಯ ಶಾಸನ ಎಂದೇ ಪ್ರಸಿದ್ದವಾಗಿದೆ. ದೇಕಬ್ಬೆ ನುಗು 
ನಾಡ ಅಧಿಪತಿಯಾದ ರವಿಗನ ಮಗಳು ನವಿಲೆನಾಡ ಅಧಿಪತಿಯಾದ ಏಕನ 
ಮಡದಿ. ಏಕನನ್ನು ಅವನ ದಾಯಾದಿಗಳು ಸೆರೆಹಿಡಿದು ತಲಕಾಡಿಗೆ 
ಒಯು ಕೊಂದರು . ಆ ಸುದ್ದಿಯನ್ನು ಕೇಳಿದ ದೇಕಬ್ಬೆ ತಂದೆ, ತಾಯಿ 
ಬಂಧುಬಳಗವೆಲ್ಲವೂ ಬೇಡ ಬೇಡವೆಂದು ಪ್ರಾರ್ಥಿಸುತ್ತಿದ್ದರೂ ದೃಢ ನಿಶ್ಚಯ 
ದಿಂದ ಸಹಗಮನವನ್ನು ಮಾಡಿದಳು . 


ಕಲಿಕಾಲವೇಳನೆನಿಸಿದ 
ಕಲಿಯಾಗಿಯನಿರಿದು ಕೊಂದರೆಂಬುದ ಮಾತಂ 
ಲಲಿತಾಂಗಿ ಕೇಳು ರವಿಗನ 
ಕುಲದೀಪಕಿ ಸಾಯಲೆಂದು ಕೊಂಡರೆ ನಡೆದ 
ತಂದೆಯುಮಬ್ಬೆಯನೊಡನೆಯೇ 
ಬಂಧುಗಳುಂ ಬಂದು ಮಗಳೆ ಸಾಯದೆ ಮಾಣ್ ನೀ 
ನೆಂದಲ್ಲಂಕಾಡಿದಡ 
ನಿಂದಿತೆ ದೇಕಬ್ಬೆ ಮುನಿದು ಬಗ್ಗಿಸಿ ನುಡಿದಳು 
ನುಗುನಾಡಧಿಪತಿ ರವಿಗನ 
ಮಗಳಾಗಿಯುವಂತೆ ನವಿಲೆನಾಡಧಿಪತಿಗಾಂ 
ನೆಗಳೆ ಸತಿಯಾಗಿ ಬಾಳುದು 
ಬಗೆದರ್ಪೆನೆ ಕೊಟ್ಟ ಕೊಂಡ ಮನೆ ಯಶಮಳಿಯಲ್ 
ಎಂದು ಪರಿಚ್ಛೇದಿಸಿ ನಯ 
ದಿಂದಂ ದೇವಂಗೆ ತೊಂಟ ಖಂಡದ ಮಣ್ಣ೦ 

ನಂದಾದೀವಿಗೆಗಿತ್ತರ 
ವಿಂದಾನನೆ ಸಲೆ ನಿವೇದ್ಯಕೆಂದನುನಯದಿಂ 
ಮಡದಿಸಲೆಗೇಳಿ ಗಲ್ಲೆ ಯ 
ಪಡುವಣ ಕಡೆಯಲ್ಲಿ ತೆಂಕಲಿಳ ಬೆದೆಯಂ 
ಕಡುಗೊರ್ತುಗೊಟ್ಟ ನುಗನಾ 
ದೊಡೆಯನ ಕುಲಪುತ್ರಿ ಪೆಳ್ಳಿ ಮತ್ತಂ ಮತ್ತಂ 
ನೆರೆದಲ್ಲಿಂ ಬೇಡ ಮಾಣೆಂದಡೆ ನುಡಿಯದಿರಿಂ ಪೋಗಿವಾಂ ಮಾಣೆನೆಂದಾ | | 
ದರದಿಂದಂ ಭೂಮಿ ಪೊನ್ ಪುಟ್ಟಿಗೆ ಪಶುಧನಮಂ ನೀಡುತುಂ ದೇ || 
ವರದೇವಂಗಳಿಯಿಂ ಕಯುಗಿದುದಿವುರಿಯಂ ಪೊಕ್ಕ ದೇಕಬ್ಬೆ ತನ್ನ೦ | 
ಧರೆಯೆಲ್ಲ ಮೆಚ್ಚಿ ನಿಚ್ಚಂ ಪೊಗಳೆ ನೆಗಳುತಂ ದೇವಲೋಕಕ್ಕೆ ಪೋದಳು || 
ಶ್ರೀರಮಣಿ ಗೌರಿ ಶಚಿ ಧಾರಿಣಿಯ ಪುತ್ರಿ ರತಿ ಭರಮಣಿಯಂದದ ಸ್ವರೂಪ 

ವರಿವೊಳ್ತಾ || 
ದಾರೆ ಜಸಧಾರೆ ನಯಧಾರೆ ಭಯಹಾರೆ ಪತಿಭಕ್ತ ಧೃತಶಕೆಯೆನೆ ಸಂದೀ || 
ವೀರನಿಧಿಯಂ ಚಲದ ವಾರಿನಿಧಿಯಂ ಗುಣದ ಚಾರುನಿಧಿಯಂ ನೆಗಳ ದೇಕಲೆಯೆ 


ನಿಂತೀ 


ನಾರಿ ಜನರನ್ನ ಮನದಾರೊ ಮರೆವರ್ ಸಕಳ ಧಾರಿಣಿಯೊಳಿಂತು ವರಕಾಂತ 

ದೊರೆಯಾವಳ್ || 


ದೇಕಬ್ಬೆ ದೇವದ್ವಿಜರಿಗೆ ವಿವಿಧ ದಾನಗಳನ್ನು ಕೊಟ್ಟು ಸತಿ ಹೋದ 
ಸಂಗತಿಯನ್ನು ಈ ಶಾಸನ ವಿಶದವಾಗಿ ತಿಳಿಸುತ್ತದೆ. ಅವಳ ವೀರ ಸತೀತ್ವ 
ವನ್ನು ಮಲ್ಲಕವಿ ಚೆನ್ನಾಗಿ ಚಿತ್ರಿಸಿದ್ದಾನೆ. ಶಾಸನವನ್ನು ಓದಿದರೆ ಶಬ್ದ 
ಸಂಪತ್ತು , ಬಂಧ, ಕಲ್ಪನಾವಿಲಾಸಗಳ ದೃಷ್ಟಿಯಿಂದ ಶಾಸನ ಪ್ರೌಢವಾಗಿ 
ಕಾಣುವುದಿಲ್ಲ. ಸರಳವಾಗಿದೆ. ನಿರಾಭರಣ ಸುಂದರಿಯಂತೆ ಅದರ ಸರಳತನವೇ 
ಅದರ ವೈಶಿಷ್ಟ್ಯ ವಾಗಿದೆ. 

ದೇಕಬ್ಬೆಯನ್ನು ಕುಲದೀಪಕಿ ', 'ಕುಲಪುತ್ರೆ 'ಎಂದು ಕರೆದಿರುವುದು 
ಗಮನಾರ್ಹವಾಗಿದೆ. ಸತಿಪದ್ಧತಿಯ ಒಂದು ದೀರ್ಘವಾದ ವಿವರಣೆ ಇಲ್ಲಿ 
ದೊರಕುತ್ತದೆ. 

ದೇಕಬ್ಬೆ ಅಗ್ನಿ ಕುಂಡವನ್ನು ಹೊಗುವ ಮುನ್ನ ಇತ್ಯ ದಾನಗಳ ವಿಷಯ 
ವನ್ನು ಮಾತ್ರ ಚಿಕ್ಕ ಗದ್ಯದಲ್ಲಿ ಹೇಳಿದೆ. ಉಳಿದೆಲ್ಲ ಭಾಗವೂ ಪದ್ಯದಲ್ಲಿದೆ. 

ನಾಗಾರ್ಜುನ ಪಂಡಿತ : ಕಲಬುರ್ಗಿ ಜಿಲ್ಲೆಯ ಇಂಗಳಿಗೆ ಎಂಬ 
ಗ್ರಾಮದಲ್ಲಿ ಹಾಳು ಬಸದಿಯಲ್ಲಿ ದೊರೆತಿರುವ ಒಂದು ಶಾಸನವನ್ನು 
ನಾಗಾರ್ಜುನ ಪಂಡಿತನೆಂಬ ಕವಿ ಬರೆದಿದ್ದಾನೆ. “ ವಾಗ್ಯ ಧನಂದನ , 
ಜನಪಾದಾಂಭೋಜ ಶೃಂಗಂ, ನಾಗಾರ್ಜುನ ಬರೆದಂ ಪಂಡಿತಂ ಮಂಗಳ 
ಮಾಹಾ ಶ್ರೀ ” ಎಂದು ಶಾಸನದಕೊನೆಯ ಗದ್ಯದಲ್ಲಿದೆ. ಇಲ್ಲಿ ಬರೆದಂ ಎಂದರೆ 
ರಚಿಸಿದ ಎಂದೇ ಅರ್ಥ. ವಾಗ್ಯ ಧನಂದನ ಎಂದರೆ ಸರಸ್ವತೀ ಪುತ್ರ ಎಂದರೆ 
ವಿದ್ವಾಂಸ, ಕವಿ ಎಂದು ಅರ್ಥವಾಗುತ್ತದೆ. ಇದು ಹನ್ನೊಂದನೆಯ ಶತಮಾನದ 
ವಿಕ್ರಮಾದಿತ್ಯನ ಕಾಲದ ಶಾಸನ, ಕ್ರಿ .ಶ. 1094 ರಲ್ಲಿ ಹುಟ್ಟಿದೆ. ಅಯ್ಯಂಟೇ 
ಸಾಲುಗಳುಳ್ಳ ಈ ಚಿಕ್ಕ ಶಾಸನದಲ್ಲಿ ಸರಸ ಸನ್ನಿವೇಶಗಳನ್ನು ಭಾವಪೂರ್ಣ 

ಗಿ ಸುಲಲಿತವಾಗಿ ಕವಿ ಚಿತ್ರಿಸಿದ್ದಾನೆ. ಇದರಲ್ಲಿ ಪದ್ಯಗಳ ಸಂಖ್ಯೆ ಒಂಬತ್ತೇ 
ಆದರೂ ಗದ್ಯ ಹೃದ್ಯವಾಗಿದೆ. 
ಗದ್ಯದಉದಾಹರಣೆ : 

ಸ್ವಸ್ತ್ರ ನವರತ ಪರಮಕಲ್ಯಾಣಾಭ್ಯುದಯ ಸಹಸ್ರ ಫಳಭೋಗಭಾಗಿನಿ , ಸರಳ 
ದೀನಾನಾಥಮನಃ ಸಂತರ್ಪಣೋದ್ಯೋಗಿನಿ, ಸಮಸ್ವಾಂತಃಪುರ ನಿತಂಬಿನೀ ಕದು 
ಚೂಡಮಣಿ, ಚತುರ್ವಿಧದಾನ ಚಿಂತಾಮಣಿ, ರಂಭಾವಿಳಾಸೋಪಹಸಿತಸನ್ನರ್ತಿ, 
ದಿಗ್ವಿಜಯ ವಿಳಸಿತೋಳಕೀರ್ತಿ, ಕಲಿಕಾಲ ಪಾರ್ವತಿ , ಅಭಿನವ ಸರಸ್ವತಿ, ರಾಯಚೇ 
ತೋವಶೀಕರಣ ಕಾರಣ ವಿದ್ಯಾಧರಿ , ಸಕಳಕಳಾಧಾರಿ ಸೀತಾದ್ಯನೇಕ ಮಹಾಸತೀ 
ಜನಪತಿವ್ರತಾಚಾರಶೀದಾರ ವರ್ಣನ ಕಥಾ ಪ್ರಸಂಗೆ, ಜಿನಗಂಧೋದಕ ಪವಿತ್ರ 
ತೋತ್ರಮಾಂಗೆ, ಶ್ರೀಮದರ್ಹಪರಮೇಶ್ವರ ಚಾರುಚರಣಾರ್ಚನ ವಿನೋದೆ, ಮೃಗಮ 
ದಾಮೋದೆ. ಸಹಜಬೆಡಂಗಿ, ತಿಕ್ಕಣನಣುಂಗಿ, ಶ್ರೀಮತಿಭುವನಮಲ್ಲವೇವ ವಿಶಾಳವಕ್ಷಃ 
ಸ್ಥಳನಿವಾಸಿನಿಯರಪ್ಪ ಶ್ರೀ ಮಜ್ಞಾ ಕಳದೇವಿಯರರಲೂನೂರರೊಳಗಣಂಗುಣಿಗೆಯಂ 
ತಿಭೋಗಾಭ್ಯಂತರಸಿದ್ದಿ ಯನಾಳುತುಮಿರೆ , 

ಈ ಗದ್ಯ ಸಂಸ್ಕೃತಮಯವಾಗಿದ್ದರೂ ಭಾವಪೂರ್ಣವಾಗಿ ಸುಲಲಿತ 
ವಾಗಿದೆ ಧಾರವಾಡ ತಾಲೂಕಿನ ಮುಗುದ ಎಂಬ ಹಳ್ಳಿಯಲ್ಲಿ ಕ್ರಿ . ಶ. 1125ರ 
ಒಂದು ಶಾಸನ ಸಿಕ್ಕಿದೆ. ಸುಮಾರು ನೂರವರುಸಾಲುಗಳುಳ್ಳ ಈ ಶಾಸನ 
ಒಂದು ಚಿಕ್ಕ ಚಂಪೂ ಕಾವ್ಯದಂತಿದೆ. ಶಾಸನದ ಕೊನೆಯಲ್ಲಿ ನಾಗಾರ್ಜುನ 
ಪಂಡಿತರು ಪೇಳ ಕವಿತೆ ” ಎಂದಿದೆ, ತನ್ನ ಬಿರುದುಗಾಲಿಗಳ ಬಗ್ಗೆ ಕವಿಯು 
ತೀರ ಉದಾಸೀನನಾಗಿದ್ದಾನೆ. ಮತದ ಬಗ್ಗೆಯೂ ಅಷ್ಟೆ . ಆದರೂ ಕವಿ 
ಜೈನನೆಂದುಊಹಿಸಲು ಸಾಕಷ್ಟು ಆಧಾರಗಳಿವೆ. ಈ ಶಾಸನದ ಒಂದು ಪದ್ಯ 

ಅರಿಸಾಮಂತರ ರಕ್ತಮೆಂಬ ನವಸಂಧ್ಯಾರಾಗಮುರ್ಬೆಳೆ ಸಾ 
ಕ್ಷರನೀರೇಜವವಕ್ಕೆ ಪೊರೆ ಹರುಷಂ ಶಿಷ್ಟೇಷ್ಟ ಚಕ್ರಾಂಕಮಾ 
ದರದಿಂ ಪೊಂದೆ ಮುಗುಂದ ಮೆಂಬುದಯಶೈಳಸ್ಥಾನದೊಳೇಜಮಾ 
ಗಿರೆ ಚೆಲ್ವಾ ದುದು ನಾಕಿರಾಜವಿಭುವೆಂಬಾದಿತ್ಯನಿತ್ತೋದಯಂ 


ಮುಗುದದ ನಾಕಿರಾಜ ಅಥವಾ ನಾಕರಸನ ಏಳೆಯನ್ನು ಬಹು ಚೆನ್ನಾಗಿ ಈ 
ವೃತ ಚಿತ್ರಿಸಿದೆ. ಈ ಮುಗಂದದಲ್ಲಿಯೇ ಈ ನಾಕರಸನೇ ಬರೆಸಿದ 
ಮತ್ತೊಂದು ಶಾಸನವಿದೆ. ಅದು ಅಪೂರ್ಣವಾಗಿದ್ದು ಕವಿಯ ಹೆಸರು 
ಗೊತ್ತಾಗುವುದಿಲ್ಲ. ಮೊದಲಿನ ಮತ್ತು ಎರಡನೆಯ ಶಾಸನಗಳಿಗೆ ಅನೇಕ 
ರೀತಿಯಲ್ಲಿ ಹೋಲಿಕೆಯಿರುವುದರಿಂದ ಎರಡನೆಯ ಶಾಸನದ ಕರ್ತೃವೂ 
ನಾಗಾರ್ಜುನ ಪಂಡಿತನೇ ಇರಬೇಕು ಎಂದು ಊಹಿಸಬಹುದು. 


ಇಂಗಳದ ಮತ್ತು ಮುಗುಂದದ ಶಾಸನಗಳೆಲ್ಲವೂ ಆರನೆಯ 
ವಿಕ್ರಮಾದಿತ್ಯನ ಕಾಲದಲ್ಲಿ ಹುಟ್ಟಿದೆ. ಇಂಗಳದ ಮತ್ತು ಮುಗುಂದದ 
ಶಾಸನಗಳಿಗಿರುವ ಕಾಲದ ವ್ಯತ್ಯಾಸ ಮೂವತ್ತು ವರ್ಷಗಳು. ಶಾಸನದ 
ಶೈಲಿಯನ್ನು ನೋಡಿದರೆ ಮೂರು ಶಾಸನಗಳನ್ನು ಒಬ್ಬನೇ ರಚಿಸಿರಬೇಕು 
ಎನಿಸುತ್ತದೆ. ಹಾಗೆ ಬರೆದಿರುವುದು ಅಸಾಧ್ಯವೇನೂ ಅಲ್ಲ . 

- ಶ್ರೀಕಂಠಸೂರಿ: ಬಳ್ಳಾರಿ ಜಿಲ್ಲೆಯ ಹರಪನಹಳ್ಳಿ ತಾಲೂಕಿನ 
ಕುರುವತ್ತಿ ಗ್ರಾಮದ ಕಲ್ಲೇಶ್ವರ ದೇವರಗುಡಿಯ ಬಳಿ ನಿಂತಿರುವ ಕ್ರಿ . ಶ . 
1099 ರ ಒಂದು ಶಾಸನವನ್ನು ಶ್ರೀಕಂಠಸೂರಿ ಎಂಬ ಕವಿ ರಚಿಸಿದ್ದಾನೆ. 
ಇವನು ಕಾಳಿದಾಸನೆಂಬ ಬ್ರಾಹ್ಮಣನ ಮಗ. ವಿದ್ಯಾವಧ್ರಭಾಸುರ ಕರ್ಣ 
ಪೂರಃ' ( ಸರಸ್ವತಿಗೆ ಕಿವಿಗೊಡವಿನಂತಿರುವವನು ) ಎಂಬುದು ಬಿರುದು . 
ಎಂಬತ್ತೊಂದು ಸಾಲುಗಳುಳ್ಳ , ಇಪ್ಪತ್ತೆಂಟು ಕನ್ನಡ ಪದ್ಯಗಳುಳ್ಳ , ಚಂಪೂ 
ರೂಪವಾದ ಈ ಶಾಸನವನ್ನು ನಾಡನುಡಿ ಕನ್ನಡದಲ್ಲಿಯೇ ಕವಿ ರಚಿಸಿದ್ದಾನೆ. 
ಆದರೆ ತನ್ನ ಹೆಸರನ್ನು ಮಾತ್ರ ಸಂಸ್ಕೃತದಲ್ಲಿ ಹೇಳಿಕೊಂಡಿದ್ದಾನೆ. 


ಆ ನಾಡೊಳಗ್ರಹಾರಂ 
ಭೂನಾರೀಹಾರಮಧಿಕವಿಬುಧಾದಾರಂ 
ಶ್ರೀನಾರಿಗಿರಲಗಾರಂ 
ಭೂನಿಧಿ ಕುರುವರ್ತಿ ನೋಡೆಸೊಗಯಸುತಿರ್ಕು೦ 

ಗವರೆಗಳ ರ್ವರು ಮಲ್ಲಿ 
ನವಸೋಮೇಶಂಗೆ ಮಿಂದಿನಲು ಪಣವೊಂದೆಂ 
ಧ್ರುವಮಾಗೆ ಪಸುಂಬೆಗೆ ಹಾ 
ಗವನೆರಕತೆ ಕರ್ತೆಯಲ್ಲಿ ಬೇಳೆಯನಿತ್ತರ್ 
ಅಂಗಡಿಯೊಳು ಸುಂಟಿಗೆ ಭ 
ತಂ ಗಾಣದೊಳೊಂದು ಸೂಟಿಗೆಯಣ್ಣಿಯನಿತ್ತ 
ರ್ಗಂಗಾ ತರಂಗಭಂಗಾ 
ಲಿಂಗಿತಜೂಟಂಗೆ ಪರದರುಂ ತೆಲ್ಲಿಗರುಂ 
ಪೆಸರುಪ್ಪು ಕಡಲೆ ಗೋಧುವೆ 
ಮಿಸುಪೆಳ್ಳಂಬವರ ಪೇರು ಮವತ್ತರ್ಕೊ೦ 
ದೆಸವ ದವಸಕ್ಕಮಾರ್ಪಿ೦ 

ದೊಸೆದಿರ್ಪತ್ಯಕ್ಕೆ ಕೊಟ್ಟರೊಂದಂ ಮುದದಿಂ 
ಈ ಶಾಸನದ ಭಾಷೆ ತಿಳಿಯಾಗಿ , ಬಂಧ ಬಂಧುರವಾಗಿ ಶಾಸನ ಸೊಗಸಾದ 
ಕಾವ್ಯವಾಗಿದೆ. ದೇವರಿಗೆ ಕೆಲವು ಸುಂಕಗಳನ್ನು ಬಿಟ್ಟರೆಂಬ ವಿಷಯವನ್ನು 
ಕೂಡ ಕವಿ ಪದ್ಯಗಳಲ್ಲಿಯೇ ಹೇಳಿದ್ದಾನೆ. 

ಕವಿಕಂದರ್ಪ : ರಾಯಚೂರು ಜಿಲ್ಲೆಯ ಕೊಪ್ಪಳ ತಾಲೂಕಿನ 
ಕೌಲೂರುಗ್ರಾಮದ ಕ್ರಿ . ಶ. 1177 ರ ಶಾಸನದ ಕರ್ತೃ ಕವಿ ಕಂದರ್ಪ, ಈ 
ಶಾಸನ ಒಡೆದು ಸೀಳಿಹೋಗಿದೆ ಮತ್ತು ಅಕ್ಷರಗಳು ಸವೆದುಹೋಗಿವೆ . 
ಆದರೂ ಅನೇಕ ಕಂದ ವೃತ್ತಗಳಿಂದಕೂಡಿರುವ ಈ ಶಾಸನದ ವಿಷಯವನ್ನು 
ಹೀಗೆ ಸಂಗ್ರಹಿಸಬಹುದು : ಸಮುದ್ರ , ಬಿಜ್ಜಳ ಚಕ್ರವರ್ತಿ , ಆತನ ಮಗ 
ನಿಶ್ಯಂಕವಲ್ಲ, ಪ್ರಧಾನರೇಚಿಮಯ್ಯ , ಮಾಸವಾಡಿನಾಡು ಮೊದಲಾದವುಗಳ 
ವರ್ಣನೆ ಬಂದಿದೆ . ಈ ಶಾಸನದ ಕರ್ತೃ ಚತುರ್ಭಾಷಾಚಕ್ರವರ್ತಿ 
ಕವಿಕಂದರ್ಪ, ಕ್ರಿ . ಶ. 1204 ರಲ್ಲಿ ಬೆಳಗಾವಿಯ ಎರಡು ಶಾಸನಗಳನ್ನು 
ಬರೆದ ಒಬ್ಬ ಕವಿಯಿದ್ದಾನೆ. ಅವನ ಚತುರ್ಭಾಷಾ ಕವಿಚಕ್ರವರ್ತಿ 
ಕವಿಕಂದರ್ಪ , ಕೌಲೂರು ಮತ್ತು ಬೆಳಗಾವಿಯ ಶಾಸನಗಳನ್ನು ಒಬ್ಬನೇ ಕವಿ 
ಬರೆದಿರುವ ಸಾಧ್ಯತೆಯಿದೆ. ಆದ್ದರಿಂದ ಈ ಕೌಲೂರು ಮತ್ತು ಬೆಳಗಾವಿಯ 
ಶಾಸನಗಳ ಕವಿಕಂದರ್ಪರನ್ನು ಅಭಿನ್ನ ರೆಂದು ಹೇಳಿದರೆ ತಪ್ಪಾಗಲಾರದು. 
ಕವಿಕಂದರ್ಪ ಎಂಬುದು ಕವಿಯ ಹೆಸರಿಗಿಂತ ಹೆಚ್ಚಾಗಿ ಬಿರುದಿನಂತೆ 
ತೋರುತ್ತದೆ. ಜನ್ನ , ಪಾರ್ಶ್ವ ಮೊದಲಾದ ಕವಿಗಳಿಂದ ಸ್ತುತಿಸಲ್ಪಟ್ಟಿರುವ 

ಶಾಸನ ಮತ್ತು ಗದ್ಯ 


ಬಾಳಚಂದ್ರ ಕವಿಕಂದರ್ಪನು ಮೇಲೆ ಹೇಳಿದ ಶಾಸನಗಳ ಕರ್ತೃವಾದ 
ಕಂದರ್ಷನೇ ಆಗಿರಬೇಕು. ಇವನು ಜನ್ನನ ಹೆಂಡತಿ ಲಕುಮಾದೇವಿಯ 
ಗುರುವಾಗಿದ್ದ . ಅವನ ಶಾಸನಗಳಿಂದ ಅವನು ಮಂಡ್ಯ ಜಿಲ್ಲೆಯ 
ತಿಪೂರಿನವನೆಂದು ಗೊತ್ತಾಗುತ್ತದೆ. ಇವನ ಕೃತಿಗಳಾವುವೂ ಸಿಕ್ಕಿಲ್ಲ. 
ಕೌಲೂರು ಶಾಸನವನ್ನು ಬರೆದ ಕಾಲಕ್ಕೆ ಶಿವೋಪಾಸಕನಾಗಿದ . ಇವನ 
ಮುಂದೆ ಬೆಳಗಾವಿಯ ಶಾಸನಗಳ ಕಾಲಕ್ಕೆ ಜಿನೋಪಾಸಕನಾಗಿದ್ದಂತೆ 
ತೋರುತ್ತದೆ. ಕೌಲೂರು ಮತ್ತು ಬೆಳಗಾವಿಯ ಶಾಸನಗಳ ನಡುವೆ 
ಇಪ್ಪತ್ತೇಳು ವರ್ಷಗಳ ಅಂತರವಿದೆ. ಆದ್ದರಿಂದ ಈ ಇಬ್ಬರು ಕವಿಗಳು 
ಅಭಿನ್ನರೇ ಅಥವಾ ಬೇರೆಬೇರೆಯೆ ಎಂಬ ಅನುಮಾನ ಏಳುವುದು ಸಹಜ 
ವಾದರೂ ಇಲ್ಲಿ ಅವರನ್ನು ಅಭಿನ್ನರೆಂದು ಗ್ರಹಿಸಲಾಗಿದೆ. ಅವನ 
ಬೆಳಗಾವಿಯ ಶಾಸನದಿಂದ ಗದ್ಯಕ್ಕೆ ಒಂದು ಉದಾಹರಣೆ : 

. ಧಾರಾಪೂರ್ವಕಂ ಮಾಡಿ ವೇಣುಗ್ರಾಮೆಯೊಳು ಕೊಟ್ಟ ಸ್ಥಳವೃತ್ತಿ 
ಅದರ ತೆಂಕದೆಸೆಯ ಬಜೆಯ ಖಾರಿಗೆಯಿಂ ಪಡುವಲ್ ಕೊಡಗೆಯ್ಯ ಇಪ್ಪತ್ತನಾಲ್ಕನೆಯ 
ಹತ್ತಿಯಲ್ಲಿ ಇರಿಸಲ್ಲ ಟೈ ಸಹಿತಂ ಮರಯು , ಆ ವೇಣುಗ್ರಾಮೆಯಲ್ಲಿ ಹಿರಿಯ 
ಮಡಗೇರಿಯ ಪಡುವಣ ಹರಿಯೋಳು ದುಗ್ಗಿ ಯರ ಟೀಕಣನ ಮನೆಯಿಂ 
ಬಡಗಲ್ಮನೆಯೊಂದು......... 

ಬೆಳಗಾವಿಯ ಶಾಸನಗಳಲ್ಲಿ ತನ್ನನ್ನು ಚಾತುರ್ಭಾಷಾಕವಿಯೆಂದೂ 
ಸ್ಪುಟವಾದ ಅರ್ಥ, ಅಲಂಕಾರ , ದೋಷರಾಹಿತ್ಯ , ಅಮೃತದಂತಹ ಮಾತು 
ಇವು ತನ್ನ ರಚನೆಯ ವಿಶೇಷಗಳೆಂದೂ ಕವಿ ಹೇಳಿಕೊಂಡಿದ್ದಾನೆ. ಅವನ 
ಸ್ವಪ್ರಶಸ್ತಿಯ ಈ ಮಾತು ಪ್ರಾಮಾಣಿಕ ಸತ್ಯ ಎಂಬುದು ಅವನ 
ಶಾಸನಗಳನ್ನೊದಿದಾಗ ಗೊತ್ತಾಗುತ್ತದೆ. ಈ ಬಾಳಚಂದ್ರನುಮಾಧವಚಂದ 
ಡ್ರೈವಿದ್ಯ ಚಕ್ರವರ್ತಿಯ ಶಿಷ್ಯ . 

ಸಜ್ಜನ ತಿಲಕರು ಮತ್ತು ಗೋಮಕವಿ : ಕ್ರಿ .ಶ. 1170 ರಲ್ಲಿ 
ರಾಯಚೂರು ಜಿಲ್ಲೆಯ ಯಲಬುರ್ಗಿ ತಾಲೂಕಿನ ಕುಕನೂರಿನ ಒಂದು 
ಶಾಸನವನ್ನು ಸಜ್ಜನ ತಿಲಕ ಎಂಬ ಕವಿ ಬರೆದಿದ್ದಾನೆ. ಸಜ್ಜನ ತಿಲಕ 
ಎನ್ನುವುದು ಅವನ ಹೆಸರಿಗಿಂತ ಹೆಚ್ಚಾಗಿ ಅವನ ಬಿರುದಾಗಿರಬಹುದು. 
ಅಗಸ್ಯಗೋತೊದ್ದವನಾದ ಇವನು ಪರಮಾತ್ಮನ ಮಗ. ಈ 
ಪರಮಾತ್ಮನೂ ಒಳ್ಳೆಯ ಕವಿಯಾಗಿದ್ದನಂತೆ . ಎಪ್ಪತ್ತೆಂಟು ಸಾಲುಗಳ 

ಈ ಶಾಸನದಲ್ಲಿ ಮುವ್ವತ್ತನಾಲ್ಕು ಕನ್ನಡ ಪದ್ಯಗಳಿವೆ. ಇದೇ ಕುಕನೂರಿನಲ್ಲಿ 
ಕ್ರಿ .ಶ. 1178 ರಲ್ಲಿ ಕಳಚುರಿ ಸಂಕಮನ ಕಾಲದಲ್ಲಿ ಒಂದು ಶಾಸನ ಹುಟ್ಟಿದೆ. 
ನೂರಹದಿನೇಳು ಸಾಲುಗಳುಳ್ಳ ಈ ಶಾಸನದಲ್ಲಿ ಐವತ್ತಮೂರು ಕನ್ನಡ 
ಪದ್ಯಗಳಿವೆ . ಶಾಸನ ಚಂಪೂ ರೂಪದಲ್ಲಿದೆ. ಈ ಶಾಸನದ ಕವಿ 
ಗೋಮಕವಿ . ಈ ಗೋವಕವಿ ಮತ್ತೊಂದು ಶಾಸನವನ್ನು ಬರೆದಿರುವಂತೆ 
ತಿಳಿದುಬರುತ್ತದೆ. ಈ ಗೇಮಕವಿ ತನ್ನ ಹೆಸರನ್ನು ಹೇಳದೆಯೂ ಅನೇಕ 
ಶಾಸನಗಳನ್ನು ಬರೆದಿರುವ ಸಾಧ್ಯತೆ ಉಂಟು. ಈ ಶಾಸನದ ಎರಡು 
ಪದ್ಯಗಳು ಈ ರೀತಿ ಇವೆ : 

ಬಾಳಾಕ್ಷದ್ಯುತಿ ಬಾಡಬಾಗ್ನಿಗೆ ಜಟಾಜೂಟಂ ಪ್ರವಾಳಕ್ಕೆ ಸ 
ರ್ಪಾಳಂಕಾರಮುದಾಯಿಕೋಟಿಗೆ ಕರೋಟೀಮೂಲೆ ಶಂಖಾಳಿಗಾ 
ಭೀಳಧ್ಯಾನವುದೀರ್ಣಘೋಷಕೆಣೆಯಾಗಲ್ ಕಾಳಿಕಾಭೈರವ 
ಶ್ರೀಲೀಲಾಕೃತಿವೋಲ್ಮನಂಗೊಳಿಸಿತೋ ರತ್ನಾಕರಂ ಶ್ರೀಕರಂ 
ಶ್ರೀ ಮನಸೇವ್ಯಂ ಸುಮ 
ನೋ ಮಾಳಾ ಬಹು ಸುವರ್ಣ ರತ್ನಾಶ್ರಯವೆಂ 
ಬೀ ಮಹಿಮೆಯಿನೆಣೆಯಾದುದಿ 

ಳಾ ಮಹಿಳೆಯ ಕುಂತಳಕ್ಕೆ ಕುಂತಳ ದೇಶಂ 
ಈ ಎರಡು ಪದ್ಯಗಳೂ ಕ್ರಿ . ಶ. 1186 ರ ಬೆಳಗಾವಿ ಜಿಲ್ಲೆಯ ಸವದತ್ತಿ 
ತಾಲೂಕಿನ ಸಿರಸಿಂಗಿ ಶಾಸನದಲ್ಲಿ ಕುಡುಬರುತ್ತವೆ. ' ಕಾಳಿಕಾ ಭೈರವ' 
ಎಂಬುದರ ಬದಲು ' 

ಪೊಸದೈರವ' ಎಂದಿದೆ. ಸುಮಾರು ನೂರು 
ಸಾಲಿರುವ ಈ ಶಾಸನದಲ್ಲಿ ಅರವತ್ತೆರಡು ಕನ್ನಡ ಪದ್ಯಗಳಿವೆ. ಈ ಶಾಸನದ 
ಕವಿ ಸಜ ನ ತಿಲಕ, ಕುಕನೂರಿನ ಸಜ ನ ತಿಲಕ ಮತ್ತು ಗೋವು ಕವಿಯೂ 
ಈತನೂ ಒಬ್ಬನೇ ಆಗಿರುವ ಸಾಧ್ಯತೆ ಇದೆ. ಗೋಮಕವಿಯ ಶಾಸನದಲ್ಲಿ 
ಕಂಡುಬರುವ ಪದ್ಯಗಳು ಸಿರೆಸಿಂಗಿಯ ಶಾಸನದಲ್ಲಿ ಕಂಡು ಬರುವುದು ಅದಕ್ಕೆ 
ಪುಷ್ಟಿಯನ್ನು ಕೊಡುತ್ತದೆ. 

ಸಿರಸಿಂಗಿ ಶಾಸನದ ಉದ್ದೇಶ ಹಬೈಯ ನಾಯಕನು ಪ್ರಸನ್ನ ಭೈರವ 
ದೇವಾಲಯ ಮತ್ತು ಹೆಬ್ಬೇಶ್ವರ ದೇವಾಲಯಗಳನ್ನು ಕಟ್ಟಿಸಿದ ಸಂಗತಿಯನ್ನು 
ಹೇಳುವುದು . ಈ ನೆವದಲ್ಲಿ ಸಿರಸಿಂಗಿಯ ಸ್ಥಳಪುರಾಣವನ್ನು , ಹಚ್ಚೆಯ 
ನಾಯಕನ ವಂಶಾವಳಿಯನ್ನೂ , ಅವನ ಘನವಾದ ವ್ಯಕ್ತಿತ್ವವನ್ನೂ ಶಾಸನ 
ವರ್ಣಿಸುತ್ತದೆ. ಶಾಸನ ಚಂಪೂ ಕಾವ್ಯಗಳಂತೆಯೆ ದೇವಸಾಸ್ತುತಿಯಿಂದ 

ಆರಂಭವಾಗಿ ಸಮುದ್ರ ವರ್ಣನೆಗೆ ತೊಡಗಿ ಅನಂತರ ಸ ಳಪುರಾಣಗಳನ್ನು 
ಹೇಳುತ್ತಾ ಮುಂದುವರಿಯುತ್ತದೆ. 

ನೆನೆದ ಮನಂ ಪೆರಗುಳಿದ 
ತೆನಲಿಂದ್ರನುವಾಗಳತ್ವಿನೀದೇವರುಮಂ 
ದನುನಯದೆ ಬಂದು ಬೆಸನೇ 

ನೆನೆ ಬೆಸಸಿದ ನವರನಾ ವಿಭಾಂಡಕ ಮುನಿಪಂ. 
ಈ ಪದ್ಯ ಪಂಪನ ಒಂದು ಪದ್ಯವನ್ನ ನೆನಪಿಗೆ ತರುತ್ತದೆ. 

ನುಡಿದುದೆ ನನ್ನಿ ನೋಡಿದುದೆ ಸಾಧ್ಯವೊಡರ್ಚಿತೆ ಕಾರ್ಯಸಿದ್ದಿ ಮಾ 
ರ್ಪಿಡಿದುರೆ ಸೋಮು ಗಂಡದುದೆ ಧರ್ಮವೆನಲ್ಕುದಿದಿರ್ದರೂಢಿ ನೇ 
ರ್ಪಡೆ ಗಡಿಯಂಕಮಲ್ಲರೆನಿಪೊಟ್ಟಳವಟ್ಟಿರೆ ರಿಶ್ಯಶೃಂಗಿಯೋ 

೬ಡಿ ತನಗಾರೆನಿಪ್ಪರುವರರ್ ದ ಗೌಂಡುಗಳೊಪ್ಪಿತೋರುವರ್ 
ಸಿರಸಿಂಗಿಯ ಅರುವರು ಗೌಡರ ಚಿತ್ರ ಈ ಪದ್ಯದಲ್ಲಿದೆ. 

ಕ್ರಿತಿನುತ ಕುಂತಳೊರ್ವ್ವರೆಯ ವೀರರೊಳಗ್ಗದ ಗಂಡರಾರೆನಲು 
ಸಿತಗರ ಗಂಡನೆಂಬ ಖಳರುರ್ಕನಡಂಗಿಪ ಗಂಡರಾನೆನಲು 
ಸಿತಗರ ಗಂಡನೆಂಬ ಮಲೆದಾಂತರನಿಕ್ಕುವ ಗಂಡರಾರೆನಲು 
ಸಿಗರ ಗಂಡನೆಂಬದಟು ಹಬ್ಬೆಯ ನಾಯಕನೊಳು ವಿಗುರ್ಪ್ಟಿಕು 
ಸಿಡಿಲ ಬಳಗಕೆ ಕುಳಿಕನ 
ಕುಡುದಾಡೆಗೆ ಮೂರವಿಟ್ಟ ಮಾರಿಗೆ ಮಾರಾಂ 
ಪಡವಣ್ಣ ಜವನ ಬಡಿಗಂ 

ಕಡುಗಲಿ ಹಣನ ಬಿಲ್ಲನಾಂಪವನಾವಂ. 
ಈ ಪದ್ಯಗಳಲ್ಲಿ ವೀರ ಹಬೈಯ ನಾಯಕನ ಚಿತ್ರವಿದೆ. ಗದ್ಯದಲ್ಲಿಯೂ 
ಹಜ್ಜೆಯ ನಾಯಕನ ಗುಣಾತಿಶಯಗಳನ್ನು ಹೊಗಳಿದೆ. ಈ ಶಾಸನದಿಂದ 
ದೇವಾಲಯಗಳ ನಿರ್ಮಾಣದಲ್ಲಿ ನಮ್ಮವರಿಗಿದ್ದ ಆಸಕ್ತಿ , ಅನೇಕ ರೀತಿಯ 
ಸುಂಕದ ಹೆಸರುಗಳು, ಜನಸಾಮಾನ್ಯರಿಗೂ ಇದ್ದ ಧಾರ್ಮಿಕ ಭಾವನೆ 
ಗೊತ್ತಾಗುತ್ತದೆ. ಶಾಸನ ಚಿಕ್ಕ ಚಂಪೂ ಕಾವ್ಯದಂತೆ ಇದೆ. ಮಧ್ಯೆ ಮಧ್ಯೆ 
ಸಂಸ್ಕೃತಶ್ಲೋಕಗಳು ಬರುತ್ತದೆ. ತನ್ನನ್ನು ಭಾಸುರಮತಿ ಎಂದು ಕರೆದು 
ಕೊಂಡಿದ್ದಾನೆ. ಹೊಸಗನ್ನಡದಲ್ಲಿ ಶಾಸನವನ್ನು ಬರೆದಂತೆ ಹೇಳಿಕೊಂಡಿದ್ದಾನೆ. 
ಇವು ಸ್ವಲ್ಪ ಅತಿಶಯೋಕ್ತಿಯಿಂದ ಕೂಡಿರುವಂತಿದೆ. ಆದರೂ ಸಜ್ಜನ 
ತಿಲಕ ಮೇಲುಮಟ್ಟದ ಕವಿಯೆಂಬುದರಲ್ಲಿ ಸಂಶಯವಿಲ್ಲ. ಊರ ಪೌರಾಣಿಕ 

ಮಹತಿಯ ಬಗೆಗೆ , ನಾಡಜನಗಳ ಬಗೆಗೆ ತನಗಿದ್ದ ಪ್ರೀತಿ ಅಭಿಮಾನಗಳನ್ನು 
ತನ್ನ ಕವಿತ್ಯ , ಕಲ್ಪನಾವಿಲಾಸ, ಪ್ರತಿಭೆಗಳನ್ನು ಹೊರಹೊಮ್ಮಿಸುವಲ್ಲಿ ಅವನ 
“ ಭಾಸುರಮತಿ' ವ್ಯಕ್ತವಾಗಿದೆ. 'ಬಣ್ಣಿಸಿದಂ ಪೊಸಗನ್ನಡದಿಂ' ಎಂಬ ಮಾತು 
ಬರೀ ಕನ್ನಡ ಭಾಷೆಗೆ ಅನ್ವಯಿಸದೆ, ಶಾಸನ ರಚನೆಯ ಪದ್ದತಿ ಪರಂಪರೆಗೂ 
ಅನ್ವಯಿಸುವುದೆಂದು ಹೇಳಬಹುದು. ಶಾಸನ ಕಾವ್ಯಗಳನ್ನು ನವ್ಯಪದ್ದತಿಗೆ 
ತಿರುಗಿಸುವ ಸ್ವತಂತ್ರ ವಿಚಾರದ ಕವಿಗಳ ಪಂಕ್ತಿಯಲ್ಲಿ ಸಜ್ಜನ ತಿಲಕನನ್ನು 
ಸೇರಿಸಬಹುದು . ' ಶಾಸನವನುಸಿರ್ವ ನೆವದಿಂ ಲೇಸೆನಿಸಿದ ರಿಸ್ಯಶೃಂಗ ಮಹಿ 
ಮೋನ್ನತಿಯಂ' ವರ್ಣಿಸಿದ್ದಾನೆ ಎಂದುಕೊಳ್ಳುವಲ್ಲಿ ರಾಜಾಶ್ರಯ ದೊರೆಯ 
ಲಿಲ್ಲವೆಂಬ ಕೊರಗು ಇದ್ದೀತೋ ಏನೋ ? ಸಜ್ಜನ ತಿಲಕನನ್ನೂ ಅದೃಷ್ಟ 
ಶಾಲಿಗಳಲ್ಲದ ಕವಿಗಳು ಇನ್ನೆಷ್ಟು ಮಂದಿಯೊ ? 

ಕೇಶವರಾಜ : ಧಾರವಾಡ ಜಿಲ್ಲೆಯ ಹಿರೇಕೆರೂರು ತಾಲೂಕಿನ 
ಅಬ್ಬಲೂರು ಶಾಸನವನ್ನು ಕೇಶವರಾಜ ಬರೆದಿದ್ದಾನೆ. ಇವನು ಸೇನಾಪತಿ. 
ಪವಾಡಪುರುಷನಾದ ಶಿವಶರಣ ಏಕಾಂತದ ರಾಮಯ್ಯನು ಅಬ್ಬಲೂರಲ್ಲಿ ತನ್ನ 
ತಲೆಯನ್ನೇ ಪಣವಾಗಿ ತರಿದುಕೊಟ್ಟ ತಿರುಗಿಪಡೆದು ಶಿವನೇ ದೇವರೆಂದು 
ಸಿದ್ಧ ಪಡಿಸಿ, ಜೈನರನ್ನು ಸೋಲಿಸಿ ಜಿನಮೂತಿಯನ್ನೊಡೆದು ಆ ಸ್ಥಳದಲ್ಲಿ 
“ ವೀರಸೋಮೇಶ್ವರ' ಎಂಬ ಲಿಂಗವನ್ನು ಪ್ರತಿಷ್ಠಾಪನೆಮಾಡಿ, ಬಿಜ್ಜಳ 
ರಾಯನಿಂದಲೂ ಕದಂಬ ಕಾಮದೇವರಸನಿಂದಲೂ ಚಾಳುಕ್ಯ ಸೋಮೇಶ್ವರ 
ನಿಂದಲೂ ಗೌರವಿಸಲ ಟ ಕಥೆಯನು ಈ ಶಾಸನ ಹೇಳುತ್ತದೆ. ನರನಾಲು, 
ಸಾಲುಗಳಿರುವ ಈ ಶಾಸನ ಒಂದು ಚಿಕ್ಕ ಚಂಪೂ ಕಾವ್ಯ , ಪ್ರೌಢವಾದ ಚಂಪೂ 
ಕಾವ್ಯಗಳಲ್ಲಿರುವಂತೆಯೇ ಸಂಸ್ಕೃತ ಭೂಯಿಷ್ಟವಾದ ಪದಗಳಿಂದ ಶಿವನನ್ನು 
ಸ್ತುತಿಸುತ್ತಾನೆ. 


ಶ್ರೀ ಮದ್ದಂಗಾತರಂಗೋಚಳಿತ ಜಳಕಣ ಶ್ರೇಣಿಪುಪಾಳಿ ಶೋಭಾ 
ಧಾಮಂ ಚಂಚಜಟಾಪಲ್ಲವಮಮೃತಕರೋದ್ಯಳಂ ಬಾಹುಶಾಖಾ 
ರಾಮಂ ಗೌರೀಲತಾಲಂಗಿತಮಮರನುತಂ ಶಂಭುಕಲ್ಪದ್ರುವಾದಂ 

ರಾಮಂಗೀಗರ್ತ್ತಿಯಿಂವಾಚ್ಛಿತಫಳಚಯಮಂ ಸಂತತೋತ್ಸಾಹದಿಂದಂ 
ಕವಿ ಸರಳವಾಗಿ ಬರೆಯ ಬಲ್ಲ. ಏಕಾಂತದ ರಾಮಯ್ಯ ಹೊಟ್ಟೂರಾದ 
ಅಳಂದೆಯನ್ನು 

ಪ್ರಕಟಿತಕಮರಾವತಿಯೋಳ 
ಸುಕೇಶಿಯುಂ ಮಂಜುಘೋಷಯುಂ ತಾವಿರ್ಬ್ಬ. 
ರ್ಸಕಳ ವಧೂತತಿಯೆಲ್ಲಂ 

ಸುಕೇಶಿಯುಮ್ಮಂಜುಘೋಷೆಯರ್ತ್ತತ್ಪುರದೊಳ್ 
ಏಕಾಂತದ ರಾಮಯ್ಯನಿಗೆ ಆ ಹೆಸರು ಬರಲು ಕಾರಣವನ್ನು ಹೀಗೆ. 
ಹೇಳುತ್ತಾನೆ 

ಏಕಾಗ್ರಭಕ್ತಿಯೋಗದಿ 
ನೇಕಾಕಿಯೆನಲೆ ಸಂದು ಶಿವನಂ ಪಿರಿದ 
ಪೈಕಾಂತದೊಳಾರಾಧಿಸಿ 

ಯೇಕಾಂತದ ರಾಮನೆಂಬ ಪೆಸರಂ ಪಡದಂ 
ಶಾಸನದ ಮಧ್ಯೆ ಮಧ್ಯೆ ಸಂಸ್ಕೃತ ಶ್ಲೋಕಗಳು ಬರುತ್ತವೆ. ವೀರಶೈವರ 
ಮತ್ತು ಜೈನರ ಒಂದು ಕಲಹವನ್ನು ಚಿತ್ರಿಸುವ ಈ ಶಾಸನ ಪುರಾಣ ಕಾವ್ಯ 
ದಂತಿದೆ. ಚರಿತ್ರ ಕಥನವೆಂದೂ ಹೇಳಬಹುದು. 

ಹೀಗೆ ಇನ್ನೂ ಅನೇಕ ಕವಿಗಳನ್ನು ಉದಾಹರಿಸುತ್ತಾ ಹೋಗಬಹು 
ದಾದರೂ ಅದು ಇಲ್ಲಿ ಅನಾವಶ್ಯಕ. ಇಲ್ಲಿ ಆರಿಸಿಕೊಂಡಿರುವ ಉದಾಹರಿಸಿರುವ 
ಕವಿಗಳು ಶಾಸನ ಕವಿಗಳನ್ನು ಪ್ರತಿನಿಧಿಸುತ್ತಾರೆ. 

ಪ್ರಾರಂಭದಲ್ಲಿ ಶಾಸನ ವ್ಯಾವಹಾರಿಕವಾಗಿದ್ದರೂ ಕಾಲಕ್ರಮೇಣ 
ಪ್ರೌಢವಾಗತೊಡಗಿದುವು. ಸಾಹಿತ್ಯಕಾಂಶ ಹೆಚ್ಚಾಗಿ, ಹೇಳುವ ಮುಖ್ಯ 
ವಿಷಯವೇ ಗೌಣವಾದುದೂ ಉಂಟು. ಈ ಶಾಸನ ಕವಿಗಳ ಮೇಲೆಮೊದಲಲ್ಲಿ 
ಸಂಸ್ಕೃತ ಕವಿಗಳ ಪ್ರಭಾವ ಇತ್ತು . ಅವರಿಗೆ ಕಾಳಿದಾಸ , ಭಾರವಿ ಮೊದಲಾದ 
ಸಂಸ್ಕೃತ ಕವಿಗಳ) ಆದರ್ಶವಾಗಿದ್ದರು. ಒಂಬತ್ತನೆಯ ಶತಮಾನದಿಂದೀಚೆಗೆ 
ಕನ್ನಡ ಕಾವ್ಯಗಳೂ ಶಾಸನ ಕವಿಗಳ ಮೇಲೆ ಪ್ರಭಾವವನ್ನು ಬೀರ 
ತೊಡಗಿದುವು. ಸಂಸ್ಕೃತದ ಪ್ರಭಾವವಂತೂ ತಪ್ಪಲಿಲ್ಲ. ಏಕೆಂದರೆ 
ಕನ್ನಡಕಾವ್ಯಗಳಿಗೆ ಬಹುತೇಕ ಸಂಸ್ಕೃತ ಸಾಹಿತ್ಯವೇ ಪ್ರೇರಕ ಮತ್ತು ಆದರ್ಶ. 
ಆದ್ದರಿಂದ ಶಾಸನಗಳಲ್ಲಿಯ ಸಂಸ್ಕೃತದ ಪ್ರಭಾವವನ್ನು ಗುರುತಿಸಬಹುದು. 
ಆದರೆ ಒಂದು ಗಮನಾರ್ಹ ಸಂಗತಿಯೆಂದರೆ ಒಂಬತ್ತನೆಯ ಶತಮಾನದ 
ವರೆಗೂ ಸಂಸ್ಕೃತ ಶಾಸನಗಳ ಸಂಖ್ಯೆ ಹೆಚ್ಚಾಗಿತ್ತು . ಅನಂತರ ಹನ್ನೊಂದನೆ 
ಶತಮಾನದವರೆಗೂ ಸಂಸ್ಕೃತ ಮತ್ತು ಕನ್ನಡ ಶಾಸನಗಳು ಸಮಸಮನಾಗಿವೆ. 
ಅಲ್ಲಿಂದೀಚೆಗೆ ಕನ್ನಡ ಶಾಸನಗಳದ್ದೇ ಹೆಚ್ಚಳ. ಹೀಗೆ ಸಿಕ್ಕಿರುವ ಸಾವಿರಾರು 

ಶಾಸನಗಳಲ್ಲಿ ಕೆಲವರಲ್ಲಿ ಕವಿಗಳ ಹೆಸರಿದೆ ಮತ್ತೆ ಕೆಲವು ಶಾಸನಗಳಲ್ಲಿ ಇಲ್ಲ. 
ಪ್ರಸಿದ್ಧರಾದ ಕವಿಗಳೂ ಶಾಸನಗಳನ್ನು ರಚಿಸಿದ್ದಾರೆ. ಹೀಗೆ ಅವುಗಳನ್ನ 
ವಿಂಗಡಿಸಿಕೊಂಡು ಅಭ್ಯಾಸ ಮಾಡುವ ಅವಶ್ಯಕತೆಯಿದೆ. ಹಾಗೆಯೆ ತಾವು 
ಶಾಸನಗಳನ್ನೇ ಪ್ರತ್ಯೇಕವಾಗಿ , ಶಿಲಾ ಶಾಸನಗಳನ್ನೇ ಪ್ರತ್ಯೇಕವಾಗಿ ಅಭ್ಯಾಸ 
ಮಾಡಿ ಆ ಪ್ರಕಾರಗಳಲ್ಲಿ ಕಂಡು ಬರುವ ಭಾಷಾ ವೈಶಿಷ್ಟ್ಯವನ್ನು ಗುರುತಿಸು 
ವುದೂ ಆಗಬೇಕಾದ ಕೆಲಸ. ಎಲ್ಲ ಶಾಸನಗಳನ್ನೂ ಒಟ್ಟಾಗಿ ತೆಗೆದುಕೊಂಡು 
ಭಾಷೆಯ ಅವಸ್ಥೆಯನ್ನು ಗಮನದಲ್ಲಿಟ್ಟುಕೊಂಡು ಭಾಷಾ ಚರಿತ್ರೆಯನ್ನು 
ಬರೆಯುವ ಕೆಲಸ ಇನ್ನೂ ಪೂರ್ಣವಾಗಬೇಕಾಗಿದೆ. ಹಾಗೆಯೆ ಪಕ್ಕ ಸಾಹಿತ್ಯದ 
ಪ್ರಭಾವ ಶಾಸನ ಸಾಹಿತ್ಯದ ಮೇಲೆ ಎಷ್ಟರಮಟ್ಟಿಗೆ ಆಗಿದೆ ಎಂಬುದನ್ನೂ 
ನೋಡಬೇಕಾಗಿದೆ. ಏಕೆಂದರೆ ಪಕ್ಕಾ ಸಾಹಿತ್ಯವೇ ಶಾಸನ ಸಾಹಿತ್ಯಕ್ಕೆ ಆದರ್ಶ . 
ಅಲ್ಲಿನ ಏಳುಬೀಳುಗಳನ್ನು ಇಲ್ಲಿಯೂ ಗುರುತಿಸಬಹುದು. ಹೀಗೆ ನಾನಾ 
ದೃಷ್ಟಿಗಳಿಂದ ಶಾಸನಗಳನ್ನು ಅಭ್ಯಾಸಮಾಡಿ ಅದರ ಚರಿತ್ರೆಯನ್ನು ಬರೆಯುವ 
ಕೆಲಸ ನಡೆಯಬೇಕಾಗಿದೆ. 


ಗದ್ಯ 

ಕನ್ನಡ ಸಾಹಿತ್ಯದ ಪ್ರಾಚೀನತೆಯನ್ನು ಅರಿಯಬೇಕಾದರೆ ಮತ್ತೆ ಶಾಸನ 
ಗಳಿಗೆ ಮೊರೆಹೋಗಬೇಕಾಗುತ್ತದೆ. ಕನ್ನಡದ ಶಾಸನಗಳು ಕ್ರಿ . ಶ. ಐದನೆಯ 
ಶತಮಾನದಿಂದ ನಮಗೆ ಸಿಗುತ್ತವೆ. ನಮಗೆ ಸಿಗುವ ಮೊದಲ ಶಾಸನ ಹಲ್ಮಡಿ 
ಶಾಸನ. ಇದು ಗದ್ಯದಲ್ಲಿದೆ. ಆದರೆ ಬಹುತೇಕ ಶಾಸನಗಳಿರುವುದು ಪದ್ಯದಲ್ಲಿ . 
ಗದ್ಯವು ಪದ್ಯ ಶಾಸನಗಳ ನಡುವೆ ಶ್ರೀಮಂತರ ಮನೆಯ ತೊತ್ತಿನಂತೆ ಕಂಡು 
ಬರುತ್ತದೆ. ಗದ್ಯವನ್ನು ಪ್ರಶಸ್ತಿಗಳಿಗಾಗಿಯೋ , ವಂಶ ವರ್ಣನೆಗಾಗಿಯೋ 
ಕೊಟ್ಟ ದಾನದ ವಿವರಗಳನ್ನು ಹೇಳುವುದಕ್ಕಾಗಿಯೋ ಉಪಯೋಗಿಸಿಕೊಂಡಿದೆ . 
ಅಂದರೆ ಪ್ರಮುಖವಲ್ಲದ ವಿಷಯವನ್ನು ಹೇಳಲು ಶಾಸನಗಳಲ್ಲಿ ಗದ್ಯವನ್ನು 
ಉಪಯೋಗಿಸಿಕೊಳ್ಳುತ್ತಿದ್ದರು. ಈ ಮಾತು ಕಲಿತವರು , ವಿದ್ವಾಂಸರು 
ಬರೆದ ಶಾಸನಗಳಿಗೆ ಅನ್ವಯವಾಗುತ್ತದೆ. ಇವರು ಬರೆದ ಶಾಸನಗಳಲ್ಲಿ ಪದ್ಯ 
ಗಳು ಹೇಗೆಪ್ರೌಢವಾಗಿ, ಸಂಸ್ಕೃತ ಭೂಯಿಷ್ಟವಾಗಿರುತ್ತಿದ್ದಿತೋ ಹಾಗೆಯೆ 
ಗದ್ಯವೂ ಪ್ರೌಢವಾಗಿ ಸಂಸ್ಕೃತ ಭೂಯಿಷ್ಟವಾಗಿರುತ್ತಿದ್ದಿತು. ಆ ಗದ್ಯವನ್ನು 
ಕನ್ನ ಡವೆಂದು ಕರೆಯುವುದು ಅವುಗಳಕೊನೆಯಲ್ಲಿ ಬರುವ ಪ್ರತ್ಯಯಗಳಿಂದ . 
ಈ ಪ್ರತ್ಯಯಗಳನ್ನು ತೆಗೆದರೆ ಅವು ಸಂಸ್ಕೃತದ ಪದಗಳೇ ಆಗುತ್ತವೆ. ಆದರೆ 
ಸಾಮಾನ್ಯರನ್ನು ಕುರಿತು ಬರೆದ ಶಾಸನಗಳಾದ- ವೀರಗಲ್ಲುಗಳಲ್ಲಿ, ತುರುಗೋಲಿ 
ನಲ್ಲಿ ಸತ್ತವರ ಸ್ಮಾರಕಗಳಲ್ಲಿ, ಮಾಸ್ತಿಕಲ್ಲುಗಳಲ್ಲಿ ಆಡುಮಾತಿನ ಸೊಗಡು 
ಕಂಡುಬರುತ್ತದೆ. ಇಲ್ಲಿಯ ಕನ್ನಡ ತನ್ನ ನೀರಸತನವನ್ನು ಕಳೆದುಕೊಂಡು 
ಮಿರುಗುತ್ತಿರುವುದನ್ನು ಕಾಣಬಹುದು. ಆ ಭಾಷೆಯಲ್ಲಿ ಮಣ್ಣಿನ ವಾಸನೆ 
ಹೊಡೆಯುತ್ತದೆ. ಹಾಗೆಯೇ ಫಲಸತಿಯ ಮತ್ತು ಶಾಪದ ಮಾತುಗಳಲ್ಲಿ 
ಜನಸಾಮಾನ್ಯರ ಒರಟಾದ ಆದರೆ ಶಕ್ತಿಯುತವಾದ ಗದ್ಯ ಕಂಡುಬರುತ್ತದೆ. 
ನಾನಾ ಉದ್ದೇಶಗಳಿಗಾಗಿ, ನಾನಾ ರೀತಿ, ಶೈಲಿಗಳಲ್ಲಿ ಶಾಸನಗಳಲ್ಲಿ ಗದ್ಯ 
ಬಳಕೆಯಾಗಿರುವುದನ್ನು ಉದಾಹರಿಸುತ್ತಾ ಹೋಗುತ್ತೇವೆ. 

ಬಿಜಾಪುರ ಜಿಲ್ಲೆಯ ಬಾದಾಮಿ ತಾಲ್ಲೂಕಿನ ಮಹಾಕೂಟದ ಕ್ರಿ . ಶ. 
733ರ ಒಂದು ಶಾಸನ : 

ಸ್ವಸ್ತಿ ವಿಜಯಾದಿತ್ಯ ಸತ್ಯಾಶ್ರಯ ಶ್ರೀ ಪೃಥ್ವಿವಲ್ಲಭ ಮಹಾರಾಜಾಧಿರಾಜ 
ಪರಮೇಶ್ವರ ಭಟಾರರಾ ಪ್ರಾಣವಲ್ಲಭೆ ವಿನಾಪೊಟಿಗಳೆನ್ನೊರ್ ಸೂಳೆಯರ್ - ಇವರಾ 
ಮುದು ತಾಯೀರ್‌ ರೆವಮಂಚ ಳವರಾ ಮಗಳಿರ್ ಕುಚಿಪೊಟಿಗಳವರಾ ಮಗಳು ವಿನಾ 
ಪೊಟಿಗಳು- ಇಲ್ಲಿಯ ಹಿರಣ್ಯಗಪ್ಪಮಿಳು ಎಲ್ಲಾ ದಾನಮಂ ಗೊಟ್ಟು , ದೇವನಾ ಪೀಠಮಾನ್ 
ಕಿಸುವಿನೆ ಕಟ್ಟಿ ಬೆಳ್ಳಿಯಾಕೊಡೆಯನೇರಿಸಿಯೆ , ಮಂಗಲುಳ್ಳೆ ಅಷ್ಟಶತಂ ಕ್ಷೇತ್ರಂಗೊಟ್ಟಳ್ . 
ಇದಾನಳಿದೊನ್ ಪಂಚಮಹಾಪಾತಕನಕ್ಕು ಮ . 

ಎಂಟನೆಯ ಶತಮಾನದ ಆರಂಭಕಾಲದ ಗದ್ಯಕ್ಕೆ ಮಾದರಿಯಾಗಿ 
ಇದನ್ನು ತೆಗೆದುಕೊಳ್ಳಬಹುದು. ಪೂರ್ವದ ಹಳಗನ್ನಡದ ಲಕ್ಷಣಗಳನ್ನು ಇಲ್ಲಿ 
ಗುರುತಿಸಬಹುದು . 


ಪ್ರಶಸ್ತಿ ಅಥವಾ ಬಿರುದಾವಳಿಗಳು : 

ಕ್ರಿ . ಶ. 1037ರ ಚಾಲುಕ್ಯ ಇಮ್ಮಡಿಜಯಸಿಂಹನ ಕಾಲದ ಧಾರವಾಡ 
ಜಿಲ್ಲೆ ಸಿಗ್ತಾವಿ ತಾಲೂಕಿನ ಹುಟ್ಟೂರಿನ ಒಂದು ಶಾಸನದಲ್ಲಿ ' ಹೆಳವರ ಭಾವ 
ಮಾರಗಾವುಣ್ಣ ' ನ ಪ್ರಶಸ್ತಿ ಹೀಗಿದೆ 

ಸ್ವಸ್ಯನೇಕ ಗಣಗುಣಾಳಂಕಾರ ಪರನಾರೀದೂರ, ಗೋತ್ರ ಪವಿತ್ರ , ಬುಧಜನ ಮಿತ್ರ 
ಶೌಚಾಂಜನೇಯ, ಸತ್ಯರಾಧೇಯ, ಸೂರ್ಯಂಗೆ ಭಕ್ತ ದುರ್ಜನವಿರಕ್ತ , ಕೆಳೆಗೆ ಕೂರ್ಪಂ 
ಕೂರ್ತ್ತಿಯಲಾರ್ಪ್ಪ೦ , ಬುಧಜನಾಧಾರ, ವಿನಯಾವತಾರ , ಶಿಷ್ಟ ಪ್ರಸಂಗ, ನುತ 
ಧೈರ್ಯತುಂಗ , ಆಶ್ರಿತಜನ ಕಲ್ಪವೃಕ್ಷ, ಬನ್ನು ಜನಚಿನ್ಯಾಮಣಿ, ದಾನಚೂಡಾಮಣಿ, 
ಕಲಿಯುಗ ಮಹೇಶ್ವರ ಪಳವರಭಾವ ,ಸೋಮೇಶ್ವರ ದಾಸಿ ವಿನೆಯ ವಿಳಾಸಿ, ನಡುನಾಡ 
ತೀರ್ಥ ತೆಂಕಣ ಸೋಮನಾಥನಾದಿಸಮಸ್ತ ಪ್ರಶಸ್ತಿ ಸಹಿತಶ್ರೀಮತು... 

ಒಂದನೆಯ ಚಾಲುಕ್ಯ ಸೋಮೇಶ್ವರನ ಕ್ರಿ . ಶ. 1055 ರ ಸಿಗ್ಗಾವಿ 
ಶಾಸನದಲ್ಲಿ ಕದಂಬ ಹರಿಕೇಸರಿ ( ಹರಿಗನ) ಯ ಅರ್ಧಾಂಗಿಯ ಪ್ರಶಸ್ತಿ ಹೀಗಿದೆ. 
- ಸ್ವಸ್ಮನವರತ ಪರಮಕಲ್ಯಾಣಾಭ್ಯುದಯ ಸಹಸ್ರಫಳಭೋಭಾಗಿನಿ, ದ್ವಿತೀಯ 
ಲಕ್ಷಿಸಮಾನೆ ತ್ಯಾಗವಿಧಾನೆ, ಶೃಂಗಾರಗಂಗಾತರಂಗಿಣಿ ದಾನಚಿಂತಾಮಣಿ, ಗಿರಿಲಬ್ಬ 
ವರಪ್ರಸಾದೆ ಚಂಪಕಾವೈದೆ, ವಿವೇಕವಿದ್ಯಾಧರಿ ಸಕಳಕಳಾಧರಿ , ಗೋತ್ರ ಪವಿತ್ರ 
ರ್ದೂಾಂಕುರ ಶ್ಯಾಮಗಾತ್ರೆ , ಆಸ್ಥಾನರಂಜನೆ ಸವತಿ ಮದಭಂಜನೆ, ಉಪ್ಪಟವರ್ಷ 
ಧರ್ಮ ಸಂಕರ್ಷೆ, ಶ್ರೀಮಾನ್ ಹರಿಗಮನಸ್ಸರೋವರ ರಾಜಹಂಸಿ ಸುಭಗವಿಲಾಸಿ . 
ಹರಿಗನರ್ಧಾಂಗಿ ಪರಿವಾರ ಸುರಭಿಯಪ್ಪ ಶ್ರೀಮಲ್ಲಚ್ಚಲ ದೇವಿಯರು. 

- ಈ ಗದ್ಯದಲ್ಲಿ ಒಂದು ರೀತಿಯ ಲಯವೂ ಪ್ರಾಸವೂ ಇರುವುದನ್ನು 
ಗಮನಿಸಬಹುದು. 

ಚಾಳುಕ್ಯ ಆರನೆಯ ವಿಕ್ರಮಾದಿತ್ಯನ ಕಾಲದ ಧಾರವಾಡ ಜಿಲ್ಲೆ , 
ಹಾನುಗಲ್ಲು ತಾಲೂಕು ಕರಿಗುದರಿಯ ಕ್ರಿ . ಶ. 1108 ರ ಶಾಸನದಲ್ಲಿ 
ಕದಂಬ ಮಹಾಮಂಡಳೇಶ್ವರ ತೈಲಪನ ಬಿರುದಾವಳಿ ಈ ರೀತಿಯಾಗಿದೆ : 

- ಸ್ವಸ್ತಿ ಸಮಧಿಗತ ಪಂಚಮಹಾಶಬ್ದ ಮಹಾಮಣ್ಣಲೇಶ್ವರಂ ಬಸವಾಸೀ ಪುರವರಾ 
ದೀಶ್ವರಂ ಜಯಿನೀ ವಧುಕೇಶ್ವರ ದೇವಲಬ್ದ ವರಪ್ರಸಾದಂ ಮೃಗಮದಾಮೋದಂ 
ತೂಕಕಾಸಂಭವಂ ಚತುರಾಶೀತಿನಗರಾಧಿಷ್ಠಿತ ಲಲಾಟಲೋಚನ ಚತುರ್ಭುಜಂ ಜಗ 
ದ್ವಿದತಾಷ್ಟಾದಶಾಶ್ವಮೇಧಯಜ್ಞದೀಕ್ಷಾದೀಕ್ಷಿತಂ ಹಿಮವದ್ದಿರೀಂದ್ರರುಂದ್ರಶಿಖಿರ ಶಕ್ತಿ 
ಸಂಸ್ಥಾಪಿತ ಸ್ಪಟಿಕಶಿಳಾಸ್ತಂಭ ಬದ್ದ ಮದಗಜ ಮಹಾ ಮಹಿಮಾಭಿರಾಮಂ ಕದಂಬ ಚಕ್ರಿ 
ಮಯೂರವರ್ಮ್ಮ ಮಹಾಮಹೀಪಾಳಕುಳಭೂಷಣಂ ಪೆನ್ನಟ್ಟಿ ತೂರ್ಯ್ಯನಿರ್ಗೊಷಣಂ 
ಶಾಖಾಚರೇಂದ್ರಧ್ವಜವಿರಾಜಮಾನೋತ್ತುಂಗ ಸಿಂಹಲಾಂಛನಂ ದತ್ತಾರ್ತೀಕಾಂಚನಂ 
ಸಮರಜಯಕಾರಣಂ ಕದಂಬರಾಭರಣಂ ಮರ್ಕೊಳ್ಳರ ಗಣ್ಣ೦ ಪ್ರತಾಪಮಾರ್ತಣ್ಣ೦ 
ನಾಮಾವಲೀ ವಿರಾಜಿತರಪ್ಪ ಶ್ರೀಮನ್ಮಹಾಮಣ್ಣಲೇಶ್ವರಂ ತೈಲಪದೇವರ್ಬ್ಬನವಾಸೆ ಪನ್ನಿ 
ರ್ಬ್ಲಾಸಿರಮುಮಂ ಹಾನುಂಗಲ್ಲಯೂ ರುಮನಾಳು ಶ್ರೀರಾಜಧಾನಿ ಪಾರ್ಥಪುರದ ನೆಲೆ 
ವೀಡಿನಲ್ ಸುಖಸಂಕಥಾ ವಿನೋದದಿಂ ರಾಜ್ಯಗೆಯು ತುಮಿರೆ 

ಶಾಸನಗಳಲ್ಲಿ ಪ್ರಶಸ್ತಿಯ ಭಾಗವನ್ನು ಸಾಮಾನ್ಯವಾಗಿ ಗದ್ಯದಲ್ಲಿಯೇ 
ಹೇಳುತ್ತಾರೆ. ಅಲ್ಲದೆ ಆ ಗದ್ಯ ಪ್ರೌಢವಾಗಿರುತ್ತದೆ. ಮೇಲೆ ಉದಾಹರಿ 
ಸುವ ಮರು ಪ್ರಶಸ್ತಿಗಳಲ್ಲಿ ಮೂರುರೀತಿಯ ಗದ್ಯವನ್ನು ಕಾಣಬಹುದು. 
* ಶಾಸನಗಳಲ್ಲಿ ಪ್ರಶಸ್ತಿ ಭಾಗದ ಹಿಂದು ಮುಂದು ವಂಶಾವಳಿಯಿರು 
ಇದೆ. ಅದಕ್ಕೆ ಒಂದು ಉದಾಹರಣೆ. ಕ್ರಿ . ಶ. 1112 ರ ಆರನೆಯ 
ವಿಕ್ರಮಾದಿತ್ಯನ ಕಾಲದ ಇಟಗಿಯ ಒಂದು ಶಾಸನದಲ್ಲಿ ಚಾಲುಕ್ಯರ 
ವಂಶಾವಳಿ ಹೀಗಿದೆ : 

ಎರಡನೆಯ ಕವಳಗರ್ಭರುಂ ತ್ರಿಭುವನಸದ್ದ ರ್ಮ ಸೂತ್ರಧಾರರುಂ ಅನನ್ಯ 
ಸಾಮಾನ್ಯ ಮಹಿಮಾಸ್ಪರರುಂ ರಾಜನೀತಿಲತಾಕಂದರುಮೆನಿಸಿದ ಸ್ವಾಯಂಭುವ, 
ಸ್ವಾರೋಚಿಷ, ಉತ್ತಮ , ತಾಮಸ, ರೈವತ ಚಾಕುಸರೆಂಬ ಮನಗಳೊರೊರ್ವ್ವ 
ರೆರ್ಪ್ಪತ್ತೊಂದು ಚತುರ್ಯ್ಯಗಂಬರಂ ಧರೆಯನಾಳ ನಂತರಂ ಹಿರಣ್ಯಗರ್ಭ ಚಾರುಚರಣ 
ನಖಶುಕ್ಕಿ ಮುಕ್ತಾಫಳನೆನಿಸಿದ ದಕ್ಷಪ್ರಜಾಪತಿಗಧಿತಿ ಪುಟ್ಟಿದದಿತಿಗಂ ಜಗಚಿತ್ರ ಕರ್ಮ್ಮ 
ಕುಶಳನೆನಿಸಿದ ಕಶ್ಯಪಪ್ರಜಾಪತಿಗಂ ಸಮಸ್ತ ಲೋಚನನೆನಿಸಿದ ವಿವಸ್ವಂತನಾವಿವಸ್ವಂತಂಗೆ 
ಮನುನೀತಿ ನಿಪುಣನೆನಿಸಿದೇಳೆನೆಯ ಮನು ವೈವಸ್ವತನಾ ವೈವಸ್ವತಂಗಿಕಾಕುಕ್ಷಿತೀಶಂ 
ಜನಿಯಿಸಿದನಾ ನೃಪಂಗಳಾದೇವಿಯೆಂಬ ಸುತೆ ಪುಟ್ಟಿದಳತ್ತಲು. 

ಸಾಮಾನ್ಯವಾಗಿ ರಾಜವಂಶಗಳು ತಮ್ಮ ವಂಶಗಳಿಗೆ ಘನತೆಯನ್ನು 
ತಂದುಕೊಡಲು ತಮ್ಮ ವಂಶದ ಮೂಲವನ್ನು ಬ್ರಹ್ಮನವರೆಗೂ 
ಕೊಂಡೊಯುತ್ತವೆ. ಬ್ರಹ್ಮನಿಂದ ಪ್ರಾರಂಭವಾಗುವ ವಂಶಾವಳಿ ಕೆಲವು 
ವೇಳೆ ಪದ್ಯದಲ್ಲಿಯೂ ಇರುತ್ತದೆ. 

ಕೊಟ್ಟ ದಾನದ ಮೇರೆಗಳನ್ನು ಹೇಳುವುದಕ್ಕೆ ಒಂದು ಉದಾಹರಣೆ 

ಶಕಭೂಪಾಳಕಾಳಾತಿಕ್ರಾಂತ ಸಂವತ್ಸರ ಶತಂಗಳ 933ನೆಯ ಸಾಧಾರಣ ಸಂವತ್ಸರದ 
ವೈಶಾಖದ ಪುಣ್ಣಮೆ ಆದಿತ್ಯವಾರದಂದು ಮಳದಾಲೂರ ಬಡಗಣ ಪೋಲದೊಳ್ ಸಿರಿ 
ಪುರದಿಂದಿಟ್ಟಗೆಗೆ ಪೋದಬಟ್ಟೆಯ ಕಣ್ಣ ಕರುಂಬನ ಕಲ್ಲ ಬಡಗಣ ದೆಸೆಯೋಳ್ಳಿದ್ದೇಶ್ವರ 
ಗೆಯ್ಯ ಮೂಡಣ ಕಂಬಿವದ್ದ ದೋಳಲ್ಲೇಶ್ವರಗೆಯ್ಯುದರ ಮೂಡಣ ಕಂಬಿವದ್ಧರೊಳ್ ನೂರು 
ಮರ್ಕೈಯ್ಯಂ ಸರ್ವ್ವಭಾಧಾಪರಿಹಾರಂ ನಮಸ್ಯವಾಗೆ ಮಳದಾಲೂರಿನ್ನೂರ್ವರು 
ವಿಳರೊಡೆಯಂ ಚಟ್ಟಿವಾರಯ್ಯ ವೆಣ್ಣೆಯ ಭಟ್ಟರ ಕಾಲಂ ಕರ್ಚಿಕುಡೆ , ತತ್ಕಾಲದೊಳ್ 
ಮಹಾಜನದಧ್ಯಕ್ಷದೊಳ್ ವೆಣ್ಣೆ ಯಭರ್ಟ್ಟ ಮ್ಮಾರಾಧ್ಯರ್ . 

ಕೊಟ್ಟದಾನದ ಗರಿಗಳನ್ನು ಸಾಮಾನ್ಯವಾಗಿ ಎಲ್ಲ ಶಾಸನಗಳಲ್ಲಿಯೂ 
ಹೇಳಿರುತ್ತದೆ. ಊರಿನ ಗಡಿಗಳನ್ನು ಹೇಳುವ ಶಾಸನಗಳು ಅಪೂರ್ವ. 
ದೇಗಾವೆಯೆಂಬ ಅಗ್ರಹಾರದ ಗಡಿಗಳನ್ನು ಹೇಳುವುದನ್ನು ಏಕೈಕ ಉದ್ದೇಶ 
ವಾಗುಳ್ಳ ಶಾಸನವೊಂದಿದೆ . 
- ಓಂ ನಮಃಶಿವಾಯ | ಸ್ವಸ್ತಿ ಸೀಗೇರಿ ಗ್ರಾಮ ಸಮನ್ವಿತಂ ಶ್ರೀವತ್ಸರ್ವನಮ 
ಸ್ಯದಗ್ರಹಾರಂ ದೇಗಾಂವೆಯ ಸೀಮಾಕ್ರಮ | ಊರಿಂಬಡಗಲ್ ಶ್ರೀ ಕಮಟೇಶ್ವರ 
ದೇವರ ತೋಟದಿಂ ಮೂಡಿ ತೆಂಕಲ್‌ನಟ್ಟ ನಾಗರಕಲ್ಲು | ಅಲ್ಲಿಂ ಮೂಡಿ 
ತೆಂಕಲಾ ದೇವರ ತೋಟದಾಗ್ಗೇಯದ ಲಿಂಗದ ಕಲ್ಲು | ಅಲ್ಲಿ ಮೂಡಿ ತೆಂಕಲ್‌ನಟ್ಟ 
ಕಲ್ಲು | ಅಲ್ಲಿಂ ತೆಂಕಿ ಮೂಡಲ್‌ನಟ್ಟಕಲ್ಲು | ಅಲ್ಲಿಂ ಮೂಡಲ್ ಕೋಳಿ೦ಗೆರೆಯೇ 
ರುಂಗೋಡಿಯ ಬಡಗಣ ದಂಡೆ | ಅಲ್ಲಿ ಮೂಡಲ್ ಪುಣಿಸೆಯ ನಟ್ಟ ಕಲ್ಲು | ಅಲ್ಲಿಂ 
ಮೂಡಲ್ ಸಾಲಮಾವಿನ ನಟ್ಟ ಕಲ್ಲು ! ಅಲ್ಲಿಂ ಮೂಡಲ್ ಶ್ರೀ ಹೆಮ್ಮೇಶ್ವರ ದೇವರ 
ಕೆಯ್ಯ ಮೂಡಣ ಲಿಂಗದ ಕಲ್ | ಅಲ್ಲಿಂ ಮಡಲ್ ಕಲ್ಲ ಪುಂಜಿಗೆಯ ಮೇಗಣ ಸೇಲೆ | 
ಅಲ್ಲಿಂ ಬಸುರಿ ಕೊಡ ಮಾವಿನೊರವೆಯ ತೆಂಕಣ ದಂಡೆಯ ಸಸಿಯಾಲದ ನಟ್ಟಕಲ್ | 
ಅಲ್ಲಿಂ ಮೂಡಲ್ ಕೆರೆಯೇರಿಯ ಮೇರಣಾಲದ ನಟ್ಟಕಲ್ | ....... 

- ಹೀಗೆ ಈ ಶಾಸನದಲ್ಲಿ ಊರಿನ ಗಡಿಯನ್ನು ಉತ್ತರ ದಿಕ್ಕಿನಿಂದ ಆರಂ 
ಭಿಸಿ ಊರಿನ ಗಡಿಯನ್ನೇ ಅನುಸರಿಸಿಕೊಂಡು ಬಂದು ಪೂರ್ವ, ಪಶ್ಚಿಮ 
ದಕ್ಷಿಣ ದಿಕ್ಕುಗಳಲ್ಲಿ ಕ್ರಮವಾಗಿ ಉದ್ದಕ್ಕೂ ಇರುವ ಗುರುತುಗಳನ್ನು ಹೇಳಿ 
ಕೊಂಡು ಬಂದಿದ್ದಾನೆ ಶಾಸನವನ್ನು ಬರೆದವನು . 

ಹದಿನಾಲ್ಕನೆಯ ಶತಮಾನದ ಒಂದು ವೀರಗಲ್ಲು 

ವ|| ಶ್ರೀಮದ್ರರಾಯ ರಾಜಗುರುರಾಯ ವಾದಿಪಿತಾಮಹನುಂ. ಶ್ರೀ ವೀರಹರಿ 
ಹರರಾಯ ರಾಜ್ಯದ ಪ್ರತಿಪಾಲಿಸುವ ಬಹುಧಾನ್ಯ ಸಂವತ್ಸರದ ಪುಷ್ಯ ಶುದ್ಧ ಪಾಡ್ಯ ಗುರು 
ವಾರದಲು ಮಹಾ ಪ್ರಧಾನಿ ಮಂಗಪ ದಣ್ಣಾಯಕರು ತುಳು ರಾಜ್ಯದ ಮೇಲೆ ದಂಡೆತ್ತಿ 
ಬಂದು ಬಿದಿರೆಯಲು ಪಾಳೆಯಬಿಟ್ಟು , ಚವಟರಕೆಡಹಿ ತಾವು ತಿರಿಗಿ ಪಾಳೆಯವೆ ಬಹಲ್ಲಿ 
ಶ್ರೀಮನ್ಮಹಾಮಂಡಳೇಶ್ವರಂ ನಗಿರೆಯ ಹಯಿವರಸ ಒಡೆಯರ ಮಂದಿಯನು ಹಿಂದಕ್ಕೆ 
ನೀವು ಆತು ಬನ್ನಿ ಯೆಂದು ಮಂಗಪ್ಪ ದಣ್ಣಾಯಕರು ನಿರೂಪವ ಕೊಟ್ಟು ತೆಗೆದು ಬಾಹಲ್ಲಿ , 
ನಗಿರ ರಾಜಗುರು ಬೊಮ್ಮಣ್ಣನಾಯಕನ ಮಗ ಗಾಣಿಗರ ಬಳಿಯ ಕಟ್ಟಿದ ಹಿರಿ 
ಮುಖದತೋರಣ ಅನ್ಯಾಯತದ ಬರಿದು ಮೂರು ಕಂಡ ಗೂಳಿಯ ಹರಿಗೆಯ ಹಿಡಿದು 
ಜಕ್ಕಣ್ಣನಾಯಕ ನಿಂದಲ್ಲಿ , ಚವಟರ ಅಳಿಯ ಕೂಡಿಕೊಂಡು ಬಂದು ತನ್ನ ಮೇಲೆ ಬಿದ್ದಲ್ಲಿ, 
ಆತನ ಹೊಯಿದು ಕೆಡಹಿ ಆತನ ಮೆಟ್ಟಿಕೊಂಡು ಒಂಬತ್ತು ಮಂದಿಯ ಹಾಯ್ದು ಮಂಗಪ 
ದಣ್ಣಾಯಕರ ದಳವನು ಕಾಯು ತಾನು ಸ್ವರ್ಗಸ್ಥನಾದಲ್ಲಿ , ಆತನ ತಮ್ಮ ತಮ್ಮನಾಯ್ಕನು 
ತಂದೆ ಮಕ್ಕಳಿಬ್ಬರಶೇಷ ಕೀರ್ತಿಯನ್ನು ಮಾಡಿ ಅವರ ವೀರಗಲ್ಲನು ಸ್ಥಾಪಿಸಿದರು . 

ತುರುಗಾಳೆಗದ ಒಂದು ಉದಾಹರಣೆ. ಹನ್ನೊಂದನೆ ಶತಮಾನದ 
ಅಂತ್ಯಭಾಗದ ಒಂದು ಶಾಸನ : 

ವ|| ಶ್ರೀ ಮನ್ಮಹಾಮಂಡಳೇಶ್ವರಂ ಜಗದೇವರಸರ ಬೆಸದಿಂ ಮದಸಾಲೆಯ ಕಾಳ 
ರಸಂ ಸಮಸ್ತ ಸಾಮತಿಯಂ ಬೆರಸು ಬಂದು ಶ್ರೀಮದನಾದಿಯಗ್ರಹಾರಂ ಕುಪ್ಪಗಡೆಯ 
ಹಳ್ಳಿ ಕೊರಕೊಡನಿರಿದು ತುರುವಂ ಕೊಂಡುಡೆಯುಚ್ಚಿ ಹೋಹಾಗಳಲ್ಲಿ ಹುಟ್ಟಿದ ಬಾವ 
ಗಾವುಂಡನ ಮಗಂದಿರು ದೇವಗಾವುಂಡನುಂ ಮಲ್ಲಗಾವುಂಡನುಂ ಬಿಲ್ಲುಮಂಬುಮಂ ಕೊಂಡಿ 
ರ್ಧ್ವರುಂ ಹೆಬ್ಬಾಗಿಲೊಳಡಂ ನಿಂದು, ಗುಹೆಯಬಾಗಿಲೊಳು ಸಿಂಹನಿರ್ಪ್ಪಂತೆ ತಾಗಿ 
ತಳೆ ಸುವಾಗಳು , ಕಾರಮಳೆ ಕರೆದಂತಯುಂ, ಕಡಂದು ಹುಟ್ಟಿಯ ಕೆಣಕಿದಂತೆಯುಂ, 
ಕವಿದ ಕಾಲ ಬಾಯೊಳಂ ಜವನೊಕ್ಕಲಿಕ್ಕಿದಂತೆ ತೊಳದುಳಿದವೋಲು ತುಂಕಯ್ಯನರೆದುಂ 
ಬಿಲ್ಲ ತಿರುವಂ ಪರಿವನ್ನ ವೆಚ್ಚು ನೆರೆಯದೆ, ಕಟ್ಟಿದಲಗು ಕಿತ್ತು ಲ್ಕುರಿಯ ಹಿಂದಂ ತೋಳಂ 
ಪೊಕ್ಕಂತೆಯುಂ ಕರ್ಬ್ಬುದೊಂಟವನಾನೆ ಪೊಕ್ಕಂತೆಯುಂ ನಿಕ್ಕುರಳಿಲುಪೊಕ್ಕು ದೊಳಹಿಂಡು 
ಕುನೂಂಕು ಬಪ್ಪಾಗಳು . 
ಚಂ|| ಮಲೆದಿದಿರಾಂತ ಮಾರ್ವ್ವಲವನಳ್ಳುರೆ ತಾಗಿ ಭುಜ ಪ್ರತಾಪದಿಂ 

ದಲಗನೆ ಕಿರ್ತ್ತು ಪೊಯ್ಯ ನಿರತಂ ಕಣಕಾಲೊಳಕಾಲ್ಮುಖಂ ಭುಜಂ 
ತಲೆಬಳೆಯಾಗೆ ಸಂಬಳಿತಯೋಪಿನಮೊಂದೆರಡಟ್ಟಿಯೋಡಲುಂ 

ತೊಲಗದೆ ನಿಂದು ತಳ್ಳಿರಿದರಿರ್ಬ್ಬರುಮಾಹವರಂಗಭೂಮಿಯೊಳು 
ವ|| ಅಂತವರಿಬ್ಬರುಂ ಪೋಗದೆ ನಿಂದುದಂಕಂಡು ಪೊರಿದಾಳು ಕುದುರೆಯ ಮೊರ್ಬ್ಬ೦ 
ತಾಗಿಲುರಸರಿಯಲುಂ ಕೋಲ್ಗೊಂತಂಗಳೂಡಾಗಿ ಬಿರ್ದ್ದು ಸುರಲೋಕಪ್ರಾಪ್ತರಾದ 

ರವರಿರ್ಬ್ಬರ ಪೆಣನಂ ಮೆಟ್ಟಿ ತುರು ಪರಿಯಲವರಿರ್ಬ್ಬರಿಂ ಕಿರಿಯ ಬೊಪ್ಪಗಾವುಂಡ 
ತಮ್ಮಣ್ಣಂದಿರಿಬ್ಬರ ಕಳೇಬರವಂ , ಕಂಡು ಸೈರಿಸಲಾಗಿದೆ 'ನಿಮ್ಮದುದನಪ್ಪೆನಲ್ಲದೊಡೇಂ 
ತುರುವಂ ಮುಗುಳಿ ಬಪ್ಪೆನೆಂ' ದೊಂದೆಮೆಯೋಳು ಹಿಂದ ಹತ್ತಲಾತಂಗೆ ಪಡಿಬಲದಾಗಿ, 
ಮಂಡಳಿಕಂ ಉದ್ಧರೆಯೆಕ್ಕಲರಸನಾಳ್ಳುದುರೆಯಂ ಹೇಳಲಾನೆರವಂ ಕೂಡಿಕೊಂಡು ಹಾಲ್ 
ಟ್ಟದ ಬಯಲಲೊಡ್ಡನೊಡ್ಡಿದರಿಬಲನಂ ಬೊಪ್ಪಗವುಂಡಕೊಂದು, ತುರುವಂ ಮಗುಳಿ 
ಕೊಂಡು ಬಂದಂದಿರಂ ಸಂಸ್ಕರಿಸಿ, ಜಳದಾನಕ್ರಿಯೆಯುಮಂ ಪರೋಕ್ಷವಿನಯಮಮಂ 
ಮಾಡಿಯಿರ್ಬ್ಬಗ್ಗ್ರಂ ಕಲ್ಲಂ ನಿರಿಸಿದಲ್ಲಿ ಮಂಗಳಮಹಾಶ್ರೀ . 
ಎಲಡು ಮಾಸ್ತಿ ಕಲ್ಲುಗಳು 

- ಶಿಕಾರಿಪುರ ತಾಲೂಕಿನ ಹೀರೆಹಾರಕದ ಮಾಸ್ತಿಕಲ್ಲಿನ ಮೇಲೆ ಕೆಳಗಿನ 
ಶಾಸನವಿದೆ. ವಿಜಯನಗರದ ದೊರೆಗಳ ನಿರೂಪದ ಮೇಲೆ ವಿರುಪರಣಾ 
ಯಕರು ಚಂದ್ರಗುತ್ತಿಯಲ್ಲಿ ಆಳುತ್ತಿದ್ದಾಗ 

“ ಅವರ ಸಂಮುಖಗ ರಾಮಗವುಡರೂ ಹೊಗಿಯಿದ್ದು ಅಲ್ಲಿ ದೇವರ ಪಾಧವ 
ಕೂಡಿದನು . ಆ ಸ್ಥಿತಿಯನು ಇರುಗುಪ್ಪವೊಡೆಯರು ಚಿತ್ರಯಿಸಿ ಗುತ್ತಿಯಿಂದ ಹಾರಿಕಿಕೆ 
ಕಳುಹಿದಲ್ಲಿ ರಾಮಗವುಡ ಸ್ತ್ರೀ ಬೊಮ್ಮಗವುಡಿ ಆ ರಾಮಗವುಡರ ಕೂಡಿ ಸಹ ಗಮನ 
ಮಾಡಿ ರಾಮಗವುಡ ಬೊಮ್ಮಕನೂ ಸ್ವರ್ಗವ ಸೂರೆಗೊಂಡರು ಎಂದು ಬರೆದ ಶಿಲಾ 
ಶಾಸನಕ್ಕೆ ಮಂಗಳಮಹಾಶ್ರೀಶ್ರೀಶ್ರೀ ” 

ಗುಂಡ ಪೇಟೆ ತಾಲೂಕಿನ ಕುಣಗಹಳ್ಳಿಯ ಕ್ರಿ . ಶ. 1439 ರ ಶಾಸನ 
ಹೀಗಿದೆ . 
“ ಇಂದು ಋತು ಪುರದಾ ಶಶಿಗಳು ಸಂದ ಶಕಾಗಳು ಸಿದ್ದ ವತ್ಸರ ಜೇಷ್ಠ ಮಾಸ ತಿಥಿ 
ಬಹು ನವಮಿಯೊಳುಂ ತಿಂಮಲಾನಾಮಂಣನ ಹೆಂಡತಿ ಮಂಚಾಯಿ ಸತಿಯಾದರು 
ಮಂಗಳ ಮಹಾ ಶ್ರೀ ” 
ಸಾಮಾನ್ಯವಾಗಿ ವೀರಗಲ್ಲುಗಳು ಮತ್ತು ಮಾಸ್ತಿಗಲ್ಲುಗಳು ಚಿಕ್ಕದಾಗಿರುತ್ತದೆ. 
ಬರಹವಿಲ್ಲದ ವೀರಗಲ್ಲು ಮತ್ತು ಮಾತಿಗಲ್ಲುಗಳೇ ಹೆಚ್ಚು . ಬರಹವಿದ್ದರೂ 
ಚಿಕ್ಕದಾಗಿರುತ್ತದೆ. ಆಡುಭಾಷೆಗೆ ತೀರ ಹತ್ತಿರವಾಗಿರುತ್ತದೆ. 

ಹನ್ನೆರಡನೆ ಶತಮಾನದ ಕಲಬುರ್ಗಿ ಜಿಲ್ಲೆಯ ಸೇಡವಿನ ಶಾಸನ 
ವೊಂದರಲ್ಲಿ ಅಲ್ಲಿಯ ಮುನ್ನೂರ್ವರು ಸ್ವಾಮಿಗಳ ಚಿತ್ರ ಬರುತ್ತದೆ. ಅದು 
ಹೀಗಿದೆ 

ಸ್ವಸ್ತಿ . ಯಮನಿಯಮ ಸ್ವಾಧ್ಯಾಯಧ್ಯಾನಧಾರಣ , ಮೌನಾನುಷ್ಟಾನ ಪರಾಯಣ ಜಪ 
ತಪ ಸಮಾಧಿಶೀಳಗುಣಸಂಪನ್ನರುಂ, ನುಡಿದು ಮತ್ತೆನ್ನರುಂ, ಕಾಂಚೀಪುರದ್ವಾರಕವಾಟಛೇದ 

ನಾಭಿಚಾರ ಹೊಮಸಾಧಕರುಂ , ವಿರೋಧಿ ಕುಳಾರಣ್ಯ ದಾವಪಾವಕರುಂ , ಚತುರ್ವೇದ 
ಪಾರಾವಾರ ಪಾರಗರುಂ, ಬಹುವಿಧ ವಚನರಚಾನಾ ಪ್ರವೀಣರುಂ , ಚತುಷ್ಟಷ್ಟಿಕಳಾತ 
ವಸುಮತೀಗೀರ್ವ್ಯಾಣರುಂ, ಹೇಮಕುಂಡಳ ಜ್ವಾಳನೀ ದೇವ್ಯಾಕರ್ಷಣರುಂ, ಸಮಸ್ತ ವಿದ್ಯಾ 
ವಿಶೇಷಣರು , ಶರಣಾಗತ ವಜ್ರ ಪಂಜರರುಂ, ಶ್ರೀನಾರಾಯಣದೇವ ಪಾದಪಂಕಜಭ್ರಮ 
ರರುಮಪ್ಪ ಶ್ರೀಮದನಾದಿಯಗ್ರಹಾರಂ ಸೇಡಿಂಬದಶೇಷ ಮಹಾಜನಂ ಮುನ್ನೂರ್ವ್ವರ್ 
ಸ್ವಾಮಿಗಳ ಸ್ಥಿರಂ ಜೀಯಾತ್ | 
ಮುಮುಡಿದಂಡಗಳ ) ಮೊದಲಾದವರ ದಾನ - ( ಹನ್ನೊಂದನೆಯ 
ಶತಮಾನದ ಒಂದು ಶಾಸನ ) 

ಮತ್ತಂ ಸ್ವಸ್ಯನೇಕ ಗುಣಗಣಾಳಂಕೃತ ಸತ್ಯ ಶೌಚಾಚಾರ ನಯವಿನಯ ಸಂಪನ್ನರು 
ಮಾಶ್ರಿತಜನ ಪ್ರಸನ್ನ ರುಂ ಮಘಪಟ್ಟಿಪುರ ಪ್ರತಿಷ್ಠಿತ ಜಿನಮುನಿ ಜನೋಪದಿಷ್ಟಗುಡ್ಡ 
ಶಾಸ್ತ್ರಕ್ರಮ ಪರಿಪಾಳಿತವೀರಬಣಂಜು ಧರ್ಮ್ಮರುಂ ಸಮಾಚರಿತ ಪುಣ್ಯ ಕರ್ಮ್ಮರುಂ. 
ಪದ್ಮಾವತೀದೇವಿ ಲಬ್ದ ವರಪ್ರಸಾದರುಂ ಭಲ್ಲುಂಕಿದಣ್ಣ ಹಸ್ತರುಮಪ್ಪ ಸಮೆಯ ಚಕ್ರವರ್ತಿ 
ಜಯಪತಿಸೆಟ್ಟಿ ಮುಖ್ಯವಾಗಿ ... ಮಿನ್ತಿವರೆಲ್ಲಂ ನೆರೆದಾ ಶಾನ್ತಿನಾಥ ದೇವರ ಬಸದಿಗೆ 
ಬಿಟ್ಟಾಯವೆಂತೆಂದೊಡೆ : 


ಬಡಗಣಿಂ ಬಂದ ಕುದುರೆಗೆ ನೆಲಮೆಟ್ಟು ಹಾಗವೊಂದು, ತೆಂಕಲ್ ನಡೆವವರ್ಕ್ಕೆ ಸುಂಕ 
ಹಾಗವೊಂದು ಮಲೆಯಾಳರ ಕುದುರೆಗೆ ಹಾಗವೊಂದು ಅರುವತ್ತಾಯೇ ತು ಕೋಣಂಗಳೇನಂ 
ಪೇರಿದೊಡಂ ಸರ್ವಬಾಧಾಪರಿಹಾರಂ , ಚಿನ್ನಗೆಯಿಕದ ಚೀರಕ್ಕೆ ಸಿಗವಸರಕ್ಕೆ ಹತ್ತಿವಸ 
ರಕ್ಕೆ ಮಣಿಗಾರವಸರಕ್ಕೆ ಗಂಧವಣವಸರಕ್ಕೆ ಗಂಧವಣಿಗರಂಗಡಿಗೆ ಅಕ್ಕಸಾಲೆ ಗಮಟಕ್ಕೆ ಬೇರೆ 
ಬೇರೆ ಬರಿಸದೆರೆ ಹಿರಿಯಹಾಗವೊಂದು, ಹೊರಗಣಿಂ ಬಂದ ಸೀರೆಯು ಕಡಗೆಗೆ ವಿಸವೊಂದು , 
ಹೊರಗಣಿಂ ಬಂದ ಗಂಧವಣಕ್ಕೆ ಕಕ್ಷಭಂಡಕ್ಕೆ ಆ ಭಂಡಂ ಗದ್ಯಾಣಂ ತೂಕವನ್ನು , 
ಹತ್ತಿಯ ಭಂಡಿಗೆ ತಾರಂ ಮರು ಆ ಪೇರಿಂಗೆ ಕಾಣಿಯೊಂದು, ಭತ್ತದ ಭಂಡಿಗೆ 
ಭತ್ತವೊರ್ವ್ವಳ್ಳಂ ಭವಸರದಂಗಡಿಗೆ ಭತ್ಯ ನಿಚ್ಚ ಸೊಲ್ಲಗೆ, ಅಕ್ಕಿ ವಸರಕ್ಕೆ ಅಕ್ಕಿಯದ್ದ೦, 
ಮೆಳಸಿನ ಹೇರಿಂಗೆ ಮೆಳಸೋರ್ಮಾನಂ , ಆ ಜವಳಕ್ಕೆ ಅರೆವಾನಂ, ಇಂಗಿನ ಪೆಟ್ಟಿಗೆಗೆ ಇಂಗು 
ಗದ್ಯಾಣತೂಕವಾರು , ಅಲ್ಲ ಅರಿಸಿನದ ಜವಳಕ್ಕೆ ಆ ಭಂಡಂ ಪಲವರು ಆ ಹೇರಿಂಗೆ 
ಅಲ್ಲ ಅರಸಿನಂ ಪಲಂ ಹತ್ತು , ಗಾಣಕ್ಕೆ ನಿಚ್ಚಟೆಣ್ಣೆಯದ್ದ೦, ಅಡಕೆಯ ಹೇರಿಂಗೆ ಅಡಕೆ 
ಯಿಪ್ಪತಯು ಆ ಜವಳಕೆ ಅಡಕೆ ಹನ್ನೆರಡು, ಎಲೆಯ ಹೇರಿಂಗೆಲೆ ನೂರು ಹೊರೆ 
ಗೆಲೆಯಯ್ಯತ್ತು , ತೆಂಗಿನಕಾಯ ಹೇರಿಂಗಾ ಕಾಯೋಂದು, ಓಲೆಯ ಹೇರಿಂಗೆ ಓಲೆಯ 
ಸೂಡೆರಡು ಆ ಹೊರೆಗೆ ಸೂಡೊಂದು, ಹೊರಗಣಿಂ ಬಂದ ಬೆಲ್ಲದ ಭಂಡಿಗೆ ಬೆಲ್ಲದಚ್ಚು 
ಹದಿನೈದು ಆ ಹೊರೆಗೆ ಅಷ್ಟೊಂದು , ಬಾಳೆಯ ಹೇರಿಂಗಾ ಕಾಯಾರು , ಆ ಹೊರೆಗೆ 
ಕಾಯೂರು, ನೆಲ್ಲಿಯಕಾಯ ಹೇರಿಂಗಾ ಕಾಯ್ಸಳ್ಳವೊಂದು , ಕರ್ವ್ವನ ಹಗರಕ್ಕೆ ಒಂದು 
ಕರ್ವು , ಬಳಪದ ಹೇರಿಂಗೆ ಬಳಹವೊರ್ಪ್ಪಲಂ, ಮತ್ತಮಾ ಶಾನಾಥದೇವರ ಬಸದಿಗೆ 

ಶಾಸನ ಮತ್ತು ಗದ್ಯ 
ಶ್ರೀಕಾರ್ತವೀರ್ಯದೇವ ಕೊಟ್ಟ ಅಂಗಡಿ ಬಡಗಗೇರಿಯ ಬಡಗಣ ಹರಿಯ ಪಡುವಣ 
ಕಡೆಯೊಳು ರಾಜವೀಧಿಯಿಂ ಮೂಡಲ್ ನಾಲ್ಕು . 

ಮುಮ್ಮರಿ ದಂಡಗಳು ಬಿಟ್ಟುಕೊಟ್ಟ ದಾನದಿಂದ ಅಂದಿನ ಕಾಲದ 
ವ್ಯಾಪಾರದ ವಸ್ತುಗಳೂ ಅವುಗಳ ಮೇಲೆ ಹಾಕುತ್ತಿದ್ದ ತೆರಿಗೆಯ ರೀತಿ ಮತ್ತು 
ಅವುಗಳ ಹೆಸರು ಗೊತ್ತಾಗುತ್ತದೆ. ಇಲ್ಲಿಯ ಗದ್ಯ ವ್ಯವಹಾರಕ್ಕೆ ಹೇಳಿಸಿ 
ದಂತಹ ಗದ್ಯ , ತೂಕ, ಅಳತೆಯ ಮಾನಗಳು , ನಾನಾ ರೀತಿಯ ಸುಂಕದ 
ಹೆಸರುಗಳು ಗೊತ್ತಾಗುತ್ತದೆ. ಅಂದಿನ ಆರ್ಥಿಕ ವ್ಯವಸ್ಥೆಯ ಪರಿಚಯಕ್ಕೆ 
ಈ ದಾನಗಳ ಅಧ್ಯಯನವನ್ನು ಮಾಡಬೇಕಾಗುತ್ತದೆ. 

* ವಿಜಯನಗರದ ದೇವರಾಯನ ಕಾಲದ ಹೆಗ್ಗಡೆಸೋಮಣ್ಣ ಎನ್ನು 
ವವನು ಅರವಟ್ಟಿಗೆಯನ್ನು ಕಟ್ಟಿಸಿ, ಅದಕ್ಕಾಗಿ ಬಿಟ್ಟ ಮರು ವ್ಯಕ್ತಿಗಳ 
ವಿನಿಯೋಗದ ವಿವರ ನಿಬಂಧನೆಗಳು ಇಲ್ಲಿದೆ 

ಅಂತು ಈ ಮೂರು ವೃತ್ತಿಯ ಬೆಳೆಯ ಆದಾಯವನ್ನು ಮರು 
ಭಾಗವಮಾಡಿ. ಆ ಅರವಟ್ಟಿಗೆ ನಡೆಸುವ ವಿರುಪಣ್ಣಗಳಿಗೆ ಒಂದು ಭಾಗ ; 
ಅರವಟ್ಟಿಗೆಗೆ ನೀರು ಹೊಯ್ದ ಕ್ಕೆ ಮರಗಳಿಗೆ ನೀರನರವದಕ್ಕೆ ಮಾಳಿಗೆ 
ಗಿಳಿಲಾದರೆ ಕಟ್ಟುವದಕ್ಕೆ , ಅರವಟಿಗೆಗೆ ಗುಡಾಣ ಬಿಂದಿಗೆ ಕರಗ ಮೊಘಗಳ 
ಕ್ರಯಕ್ಕೆ , ಸುತ್ತಣ ಮನೆ ಅಣಿಮಾಡಿಕೊಂಡು ಇಹದಕ್ಕೆ , ಬಾವಿ ಹೂಳಿದರೆ 
ತೋಡುವುದಕ್ಕೆ ಇಷ್ಟರ ಉಪಕ್ಷಯಕ್ಕೆ ಮಿಕ್ಕ ವಿಭಾಗ ಸಲ್ಲುವುದು... 

ಪ್ರೌಢವಾದ ಶಾಸನ ಗದ್ಯಕ್ಕೆ ಕ್ರಿ .ಶ. 1058ರ ನಾಗಾವಿ ಶಾಸನದಿಂದ 
ಉದಾಹರಣೆ 

ವ!!ಶ್ರೀಮಾಳಿದಾಸಯ್ಯ ದಣ್ಣನಾಯಕಂ ಪರಮೇಶ್ವರ ದತ್ತಿಯಾಗೆ ತಾವು 
ಶಾಸನಂ ಬೆರಸು ಪಡೆದು ಚತುರ್ವೆದಪಾರವಾರಪಾರಗಮರೆನಿಸಿದ ನಾಲ್ಕೂ ರ್ವ್ಯವೈ್ರ. 
ಪ್ರೋತ್ಸಮರ್ಗ ಭರಣಂಗೆಯ್ಯಲಭಿನವಬ್ರಹ್ಮಲೋಕವಿದೆಂಬನ್ನು ನೆಗಳೆವೆತ್ತ ಸಕಳವಸು 
ಮತೀತಳಕ್ಕೆ ತಲೆಯಿದೆನಿಸಿ ನೆಗಳ ಕುನ್ನಳ ಮಹೀತಳಕ್ಕೆ ಮುಖಮಿದೆಂಬರ್ದ್ದ ಅರಲು 
ಮುನ್ನ ರರ್ಕೆ ತಿಲಕ ಮಪ್ಪನಿರ್ದ್ದ ಮಹಾಗ್ರಹಾರಂ ನಾಗವಾವಿಯೊಳನೇಕ ಜನ್ನೊ 
ಪಾರ್ಜಿತಾಯ ಪುಣ್ಯಪುಂಜಮುಮಂ ನಿಜಗುಣಗಣೋಪಾರ್ಜಿತ ಯಶೋಲತಾ ವಿಶಾಲ 
ಕನ್ನಮುಮಂ ಅಖಿಳ ಜಗತೀತಳಕ್ಕೆ ಪ್ರತ್ಯಕ್ಷಂ ಮಾಡಿತೋರುವನೆ ಕಟಕಕಮಳಾರ್ಕ್ಯವೆಸರ 

ಪುರುಷ ದೇವರ ಶಾಲೆಯುಮಂ ನಿಜಾಭಿಧಾನಾಭಿರಂಜಿತಮಪ್ಪ ಮಧುಸೂದ 
ನಾಲಯಮಮಂ ರಾಮತೀರ್ತಾಭಿರಾಮಮಪ್ಪ ರಾಮೇಶ್ವರಾಲಯಮುಮಂ ರಾಮ 
ತೀರ್ಥಮುಮಂ ನಿಜಧರ್ಮಕಾಂತಾಧಿಕಾರ ಪದವೀವಿರಾಜಿತನಪ್ಪ ಶಾಳೆಯ ಕೈಂಕರ್ಯಮಂ 
ಮಾಡಿಸಿ 

- ಸಂಸ್ಕೃತ ಭೂಯಿಷ್ಠವಾದ ಗದ್ಯಕ್ಕೆ ಕ್ರಿ . ಶ. 1068ರ ನಾಗಾವಿಶಾಸನ 
ದಿಂದ ಉದಾಹರಣೆ 

ವ|| ರಾಮೇಶ್ವರಾಲಯಮುಮಂ ರಾಮತೀರ್ದ್ದಮುಮನದಾಭ ಲಗ್ನ ವಿಭ್ರಾಜಿ 
ತೋತ್ರಂಗ ಸೌರ್ವಕಳಸವಿಳಸಿತಮುಮನೇಕ ಕೂಟಕೋಟಿ ವಿಶಾಳಸಾಳಭಂಜಿಕಾರ೦ 
ಜಿತವುಂ ನಾಟ್ಯಶಾಳಾಳಂಕೃತವುಂ ಶಂಭಚ್ಚಾ ಕುಂಭ ವೈನತೇಯ ಸ್ತಂಭಮುಮಮ್ರರಾಜ 
ರಾಜದ್ವಿಮಾನಾನುಕಾರಿಯಪ್ಪ ಮಮನೆಲೆಯ ಬಾಗಿಲ್ವಾಡವುವೇಕದಣ್ಣ - ತ್ರಿದಣ್ಣ 
ಸ್ನಾತಕ ... ಬ್ರಹ್ಮಚಾರಿ - ಹಂಸ - ಪರಮಹಂಸಾನುಷ್ಠಾನಭವನನಮುಂ ಋಗ್ಯಜುಸ್ಸಾಮಾ 
ಥರ್ವ್ವಣಾಭಿಧಾನಾದ್ಯನೇಕ ಶಾಖಾಸಹಸ್ರ ವೇದವೇದಾಂಗ ಪಠನಮಠವಿರಾಜಿತಮುತ್ತುಂಗ 
ತೋರಣಪ್ರಸಾದ ಸಮನ್ವಿತಮುಮಪ್ಪಾತ್ಮಿಯ ನಾಮೋದ್ದಾಮ ಸೋಮಮಣ್ಣಳಾ 
ಖಣ್ಣಳ ಶುಣಾಳ ಡಿಕ್ಟೇರಖಣ್ಣ ಪಾಣ್ಣುರಪ್ರತಿಮಮಬ್ಬ ಮಹಾಮಾಣಿಕ ಶ್ರೀ ಮಧು 
ಸೂದನ ದೇವಾಯತನಮಂ ತತ್ಪುರಮಧ್ಯಗೊಳ್ಳಾಡಿಸಿ 

ಈ ಗದ್ಯದಲ್ಲಿ ಸಂಸ್ಕೃತ ಸಮಸ್ತ ಪದಗಳ ಗಂಭೀರ ಶೈಲಿಯಿದೆ. 

ಒರಟಾದ ಗದ್ಯಶೈಲಿಗೆ ಸಿರಸಿಂಗಿಯ ಹಬ್ಬಿಯನಾಯಕನ ಶಾಸನದಿಂದ 
ಉದಾಹರಣೆ 


ಮಟ್ಟವಿರದೇಸಿಟ್ಟಿಂ ನುಡಿವ ದುಟ್ಟನಾಯಕರ ನಿಟ್ಟೆಲ್ವಂ ಮರಿದೊಟ್ಟಜೆಯಿಂದಟ್ಟೆ 
ಯಾಡಿಸುವ, ಬಿರುದನಾಯಕರ ಶಿರದ ಸಿರ್ಪ್ಪ೦ ಬಿದಿರ್ಚ್ಚುವ ಚಪಳನಾಯಕ ಹೃದಯಸೆಲ್ಲ 
ಭೀತನಾಯಕರಕೊಲ್ಲ, ಸತ್ಯರಾಧೇಯ ಸಾಹಸ ವೈನತೇಯ , ಸಕಳದಿವಿಜದನುಜ ಭುಜಂಗ 
ಕಿಂನರೋರಗ ಸಿದ್ದ ವಿದ್ಯಾಧರೇಂದ್ರಾನತ ಮಣಿಮುಕುಟಮಾಣಿಕ್ಯ ಸಂಘಟಿತ ಪಾದ 
ಪೀಠಾಳಂಕೃತ ಶ್ರೀಮನ್ನೀಲಲೋಹಿತ ರುದ್ರಾವತಾರ ಶ್ರೀವೀರಭೈರವ ದೇವದಿವ್ಯ 
ಶ್ರೀಪಾದ ಪದ್ಮಾರಾಧಕಂ , ಪರಮಂಡಳ ಸೂರೆಕಾರನುಮಪ್ಪ ಶ್ರೀಮತು ಹಬ್ಯ 
ನಾಯಕಂ ನಿಜಭುಜ ಬಿಪಾರ್ಜಿತ ಸಂಪತ್ತಿಯಿಂ ಸುಖದಿನನುಭವಿಸುತ್ತಿರ್ದೊಂದು 
ದೆವಸಂ, ತಾನಸಹಾಯ ಶೂರನಪ್ಪುದರಿಂ ಪುರಾತನರಪ್ಪ ಸಹಾಯಶೂರರ ಕಥಾಪ್ರಪಂಚ 
ಗಳುಮನವರಂ ಕುರುತು ಪೇಳ ಸುಭಾಷಿತಂಗಳುಮಂ ಕೇಳುತ್ತಿರ್ದ್ದನದೆಂತೆಂದೊಡೆ, 


ವ್ಯಾವಹಾರಿಕ ಗದ್ಯಕ್ಕೆ 

( ಅ) ಆತಕೂರು ಶಾಸನದಿಂದ 
ಶ್ರೀಮತ್ ಮನಾಲರ ಅನುವರದೊಳ್ ಮೆಚ್ಚಿ ಬೇಡಿಕೊಳೊನ್ನೊಡೆ, ದಯೆಯಮೆರೆ 
ವೊಳ್ಳೆಮೃ ಕಾಳಿಯಂ ದಯೆಗೆಯ್ಯನ್ನು ಕೊಣೇನಾನಾಯಂ ಕೆಳಲೆನಾಡ ಬೆಳತೂರ 
ಪಡುವಣದೆಸೆಯ ಮೊರಡಿಯೊಳ್ ಪಿರಿಯಪನಿಗೆ ವಿಟ್ರೋಡೆಪಸ್ಥಿ ಯುಂ ನಾಯುಮೊಡಸ 
ತುವದರ್ಕ್ಕೆಯಾತುಕೂರೊಳ್ ಚಲ್ಲೇಶ್ವರದ ಮುದ್ದೆ ಕಲ್ಲನ್ನಡಿಸಿ, ಪಿರಿಯಕೆರೆಯ ಕೆಳಗೆ 
ಮಲ್ಲಿಕಾಲಜ್ಞ ದೊಳಿರ್ಕ್ಕಣ್ಣುಗ ಮಣ್ಣಂ ಕೊಟ್ಟರಾ ಮಣ್ಣನೊಕ್ಕಲ್ ನಾಡನಾಳ್ವನೂರನಾ 

qರೀ ಮಣ್ಣ ನಳಿದೊನಾ ನಾಯ ಗೆದ್ದ ಪಾಪಮಂ ಕೊಣೋ ನಾ ಸ್ಥಾನಮನಾಳ್ಳಾ 
ಗೊರವನಾಕಲ್ಲಂ ಪೂಜಿಸದುಣ್ಣ ರಷ್ಟೊಡೆ ನಾಯಗೆಯ್ದ ಪಾಪಮಂಕೊಣ್ಣೂನ್. ಓಂ . 
- ಈ ಗದ್ಯದಲ್ಲಿ ದೇಸಿಯ ಸೊಗಸನ್ನು ಕಾಣಬಹುದು . ಸಂಭಾಷಣೆ 
ವಾಕ್ಯದಲ್ಲಿ ಹೊಂದಿಕೆಯಾಗಿರುವ ರೀತಿ ಹೃದ್ಯವಾಗಿದೆ. 

( ಆ) ಉಪದೇಶಕ್ಕೆ ಹಾಸನ ಜಿಲ್ಲೆಯ ಹೊಳೆನರಸೀಪುರ ತಾಲ್ಲೂಕಿನ 
ಕ್ರಿ . ಶ . 1238 ರ ಮಾವನೂರು ಶಾಸನದಿಂದ 

ಶಿವನ ಉಭಯ ನೇತ್ರದಿಂ ಚಂದ್ರಸೂರ್ಯರೊಗೆದಂತೆ, ಪರ್ವ್ವತಯ್ಯನುಭಯವಹ 
ಕಾರುಣ್ಯ ಕಟಾಕ್ಷದಿಂದುಯಸಿದ ಅಪ್ಪಯ್ಯ ದೇವರಸರಂ ಕಂಡು ಕಾರುಣ್ಯಂ ಮಾಡಲುವೇಡಿ, 
ಚಂದ್ರಂಗೆ ಬೆಳುದಿಂಗಳಂ , ಬೆಳುದಿಂಗಳಿಗೆ ಪರಿಮಳಮಂ, ಪರಿಮಳಕ್ಕೆ ಸವಿಯಂ, ಸವಿಗೆ 
ರೂಪಂ, ರೂಪಿಂಗೆ ಸೌಂದರ್ಯಮಂಕೊಡುವಂತೆ ಉಪದೇಶಂಮಾಡೆ , ಕೈಕೊಂಡ ಅಪ್ಪಯ್ಯ 
ದೇವರಸು ಪುಟವಿಟ್ಟ ಪುಣ್ಯಂ ಪುರುಷಾಕಾರವಾದಂತೆ , ಶಾಂತಿ ಸಾಕಾರವೆತ್ತಂತೆ , ಪರಮಾ 
ರ್ತ೦ ಶರೀರವಡೆದಂತೆ ಭಕ್ತಿಜ್ಞಾನಂ ಸಂಸಾರವಂ ಸವಿನಂತೆ ಮೆರವು , ಲೋಭವಡಿ 
ಯಿಡದೆ ಕರಪಲ್ಲವಂಗಳ, ಅಮೃತವಂಕುರಿಸದೆ ರಸನಾಪ್ರದೇಶದ , ಸಂಸ್ಕೃತಿ ಸರಸವಾಡದ 
ಚರಿತ ಶುದ್ಧಿಯ , ಕಾಮನ ಡಾಮರ ಕೊಳಸೋರದಮನದ ಬಿನದದ , ಮಾಯೆಯಾಜ್ಞೆಯ 
ನುಲ್ಲಂಘಿಸಿದ ಚಿತ್ರ ವೃತ್ತಿಯ , ಶಬ್ದ ಸ್ಪರುಶ ರೂಪುರಸಗಂಧಾದಿ ಭೋಗಕ್ಕೆಳಸದೆ 
ಕರಣಾವಳಿಯ ಮಹಾಮಹಿಮರೆನಿಸುವ ಅಪ್ಪಯ್ಯ ದೇವರಸರು , ತಿಲಮಧ್ಯದೊಳಿರ್ಪ ತೈಲ 
ದಂತೆ , ಕಾಷ್ಟ ಮಧ್ಯದೊಳಿಪ್ಪ ಅಗ್ನಿಯಂತೆ, ಜಲಮಧ್ಯದೊಳಿರ್ಪ ಕಮಳದಂತೆ ತಾವು 
ಮಾನುಷ ಚರಿತಪ್ಪುದರಿಂ ಸಂಸಾರಮಂ ಸೋಂಕದೆ , ಅಣೋರಣೀಯಾಂ ಮಹತೋ 
ಮಹೀಯಾಂ ಎಂಬ ಶ್ರುತಿಯುಂಟಾಗಿ ಇರಿಸೆ ಮೊದಲಾದ ಪರಮಾಣುವಿನ ನೋವಂ 
ಸೈರಿಸದೆ , ಇಚ್ಛಾಶಕ್ತಿ ಜ್ಞಾನಶಕ್ತಿ ಕ್ರಿಯಾಶಕ್ತಿ ಉಳ್ಳ ಶಿವನ ಭಕ್ತರಪ್ಪುದರಿಂ ಉಭಯ 
ತನುವಿಂದನಂತೆ .. ೦ ಶಿವನಂ ಕೇಳಿಸುತಂ, ಅನವರತಂ ಶಿವನೊಳವಿರಳಪೂಜೆಯಂ 
ಮಾಡುತಂ. ಮೂಲೆ ಕಮಂ ತೀವಿದ ಶೈವಕೀರ್ತಿಯಂ ತಳೆದಪ್ಪಯ್ಯ ದೇವರಸರು ಸುಖ 
ದೊಳಿರೆಯಿರೆ ಶಿವಶರಣು, 

ಈ ಗದ್ಯದಲ್ಲಿ ಹರಿಹರನ ರಗಳೆಗಳಲ್ಲಿನ ಗದ್ಯದ ಸೊಗಸನ್ನು ಕಾಣ 
ಬಹುದು. 

- ಕನ್ನಡದಲ್ಲಿ ಬರಿಯ ಗದ್ಯಶಾಸನಗಳಿಲ್ಲ . ಹಾಗೆಯೆ ಶುದ್ದ ಸಾಹಿತ್ಯ 
ದಲ್ಲಿಯ ಗದ್ಯ ಕಾವ್ಯಗಳ ಸಂಖ್ಯೆ ಕಡಿಮೆಯೆ . ನಮ್ಮವರು ಗದ್ಯದಲ್ಲಿ 
ಬರೆಯಬೇಕಾದ ಶಾಸ್ತ್ರದಂತಹ ವಿಷಯಗಳನ್ನೂ ಪದ್ಯದಲ್ಲಿ ಬರೆದರು . ಇದು 
ನಿಜಕ್ಕೂ ಆಶ್ಚರ್ಯ, ಸಂಸ್ಕೃತದಲ್ಲಿ ಗದ್ಯವು ಕವಿಗಳ ಒರೆಗಲ್ಲು ಎನ್ನಿಸಿ 
ಕೊಂಡಿತು. ಆದರೆ ಕನ್ನಡದಲ್ಲಿ ಹಾಗಾಗಲಿಲ್ಲ. ಪದ್ಯವೇ ಪ್ರಮುಖವಾಗಿತ್ತು . 

ವಚನಕಾರರ ಕಾಲದಲ್ಲಿ ಗದ್ಯಕ್ಕೆ ಪ್ರಾಮುಖ್ಯತೆ ಸಿಕ್ಕಿದರೂ ಮತ್ತೆ ಅದು 
ವೃತಿ , ಟೀಕೆ, ವ್ಯಾಖ್ಯಾನ ಗದ್ಯಗಳಲ್ಲಿ ತಲೆಮರೆಸಿಕೊಂಡು ಬಾಳಬೇಕಾಯಿತು. 
ಶುದ್ದ ಸಾಹಿತ್ಯದಲ್ಲಿ ಗದ್ಯಕ್ಕೆ ಒದಗಿದ ಈ ಸ್ಥಿತಿ ಶಾಸನಗಳಲ್ಲಿ ಒದಗಲಿಲ್ಲ. 
ಪೂರ್ಣವಾಗಿ ಗದ್ಯದಲ್ಲಿರುವ ಶಾಸನಗಳು ಸಂಖ್ಯೆಯ ದೃಷ್ಟಿಯಿಂದ ಗೌಣ 
ವಾಗಿದ್ದರೂ ಶಾಸನಗಳಲ್ಲಿ ಗದ್ಯದ ನಾನಾ ರೂಪಗಳನ್ನು ಕಾಣಬಹುದು. 
ಗದ್ಯ ತನ್ನ ನಿಜವಾದ ಸ್ವರೂಪದಲ್ಲಿ ಕಾಣಿಸಿಕೊಂಡಿರುವುದು ಶಾಸನಗಳಲ್ಲಿಯೆ . 
ಪ್ರೌಢವಾದ ಗದ್ಯ ಬೇಕೆ, ಸಂಸ್ಕೃತ ಭೂಯಿಷ್ಟವಾದ ಗದ್ಯ ಬೇಕೆ, ಪೆಡಸಾದ 
ಗದ್ಯ ಬೇಕೆ,ಶೇಷಾರ್ಥದಿಂದಕೂಡಿದ ಗದ್ಯ ಬೇಕೆ, ವ್ಯಾವಹಾರಿಕ ಗದ್ಯ ಬೇಕೆ. 
ದೇಸಿ ಚಲುವಿನಿಂದ ಕೂಡಿದ ಗದ್ಯ ಬೇಕೆ- ಈ ಎಲ್ಲವೂ ಶಾಸನಗಳಲ್ಲಿ ದೊರೆಯು 
ತದೆ. ಶುದ್ದ ಸಾಹಿತ್ಯ ಅಥವಾ ಪಕ್ಕಾ ಸಾಹಿತ್ಯದಲ್ಲಿ ಇಷ್ಟೊಂದು ವೈವಿಧ್ಯ 
ಮಯವಾದ ಗದ್ಯವನ್ನು ಕಾಣಲಾರೆವು. ಅಲ್ಲಿನವರೆಲ್ಲಾ ಸಂಸ್ಕೃತಕ್ಕೆ ಮಾರು 
ಹೋದ ಅಥವಾ ಸಂಸ್ಕೃತದ ಪ್ರಭಾವಕ್ಕೆ ಒಳಗಾದ ಕವಿಗಳು, ಶಾಸನ ಕವಿ 
ಗಳಲ್ಲ ಪಕ್ಕಾಸಾಹಿತ್ಯದಕವಿಗಳನ್ನು ಸರಿದೂಗುವಂತಹ ಕವಿಗಳಿರುವರಾದರೂ 
ಅವರ ಸಂಖ್ಯೆ ಕಡಿಮೆ . ಆ ಕವಿಗಳಿಗಿಂತ ಶಾಸನ ಕವಿಗಳ ವುಟ್ಟ ಯಾವಾಗಲೂ 
ಕಡಿಮೆಯೇ . ಶಾಸನ ಕವಿಗಳು ವಿದ್ವಾಂಸರಾದರೂ ಬಹುಮಂದಿ ಶಾಸನ 
ಕವಿಗಳು ಹೆಚ್ಚು ಕಲಿತವರಲ್ಲ . ಒಂದು ಅರ್ಥದಲ್ಲಿ ಅವರು ಜನತೆಯ ಕವಿಗಳು. 
ಆದ್ದರಿಂದಲೆ ಅವರ ಭಾಷೆಯಲ್ಲಿ ನೈಜತೆಯಿದೆ, ಆಡು ಮಾತಿನ ಸೊಗಡಿದೆ. 
ಈ ಗದ್ಯದಲ್ಲಿಯೇ ಗದ್ಯ ತನ್ನ ನೀರಸತನವನ್ನು ಕಳೆದುಕೊಂಡು ಓಜಸ್ವಿಯಾಗಿ 
ಬೆಳಗುತ್ತಿರುವುದು. ಕೆಲವು ಶಾಸನಗಳ ಕೊನೆಯಲ್ಲಿ ಬರುವ ಫಲಶ್ರುತಿಯ 
ಮತ್ತು ಶಾಪದ ವಾಕ್ಯಗಳಲ್ಲಿ ಒರಟುತನವಿದೆ. ಆ ಒರಟುತನದಲ್ಲಿಯೇ ಭಾಷೆಯ 
ಶಕ್ತಿ ಅಭಿವ್ಯಕ್ತವಾಗುತ್ತಿದೆ. ಒಟ್ಟಿನಲ್ಲಿ ಕನ್ನಡ ಸಾಹಿತ್ಯದ ಗದ್ಯದ ಬೆಳವಣಿಗೆ 
ಯಲ್ಲಿ ಶಾಸನಗಳ ಗದ್ಯಕ್ಕೆ ವಿಶಿಷ್ಟವಾದ ಸ್ಥಾನವುಂಟ.. 


ಕೈಫಿಯತ್, ಬಖೈರುಗಳ ಗದ್ಯ 


ಕೈಫಿಯತ್ ಅಥವಾ ಬಖೈರುಗಳ ಗದ್ಯವನ್ನು ನೋಡುವ ಮೊದಲು 
ಕೈಫಿಯತ ಅಥವಾ ಬಫೈರ್ ಎಂದರೆ ಏನೆಂದು ತಿಳಿದುಕೊಳ್ಳೋಣ. ಕ್ರಿ .ಶ. 
1783ರಲ್ಲಿ ಭಾರತಕ್ಕೆ ಬ್ರಿಟಿಷ್ ಸೇನೆಯಲ್ಲಿ ಇಂಜಿನಿಯರ್ ಆಗಿ ಬಂದ 
ಮೆಕೆಂಜಿ ಭಾರತಕ್ಕೆ ಸಂಬಂಧಿಸಿದ ಪುರಾತನವಾದುದೆಲ್ಲವನ್ನೂ ಸಂಗ್ರಹಿಸ 
ತೊಡಗಿದ . ಅವನ ಸಂಗ್ರಹ ಅತ್ಯಮೂಲ್ಯವಾದುದೂ ಅತ್ಯುಪಯುಕ್ತ 
ವಾದುದೂ ಆಗಿದೆ. ಆ ಸಂಗ್ರಹದಲ್ಲಿಕೈಫಿಯತ್‌ಗಳು ಎಂಬುವು ಇವೆ . ಅವು 
ಗಳನ್ನು ಪಿ . ಬಿ . ದೇಸಾಯಿ ಅವರು ಹೀಗೆ ಹೇಳುತ್ತಾರೆ - ತೆಲುಗು ಮಾತನಾಡುವ 
ಪ್ರದೇಶದಲ್ಲಿ ಹಳ್ಳಿಗಳ ಆಡಳಿತದ ವಿಚಾರವನ್ನು ಅಲ್ಲಿನ ಅಧಿಕಾರಿಗಳು ಬರೆದಿಡು 
ತಿದ್ದರು. ಅವುಗಳನ್ನು ಕವಿಲೆ ಅಥವಾ ದಂಡಕವಿಲೆ ಎಂದು ಕರೆಯುತ್ತಿದರು . 
ಈ ಕವಿಲೆ ಅಥವಾ ದಂಡಕವಿಲೆಗಳು ಮೆಕೆಂಜಿಯ ಸಂಗ್ರಹದಲ್ಲಿ ಅಪಾರವಾಗಿವೆ. 
ಅವುಗಳನ್ನು ಕೈಫಿಯತ ಎಂದು ಕರೆದಿದೆ. ಕನ್ನಡದಲ್ಲಿಯೂ ಕೈಫಿಯತ್ತು 
ಗಳಿವೆ. ಆದರೆ ಪಿ . ಬಿ. ದೇಸಾಯಿಯವರ ವಿವರಣೆಗಿನ್ನ ಅವು ಸ್ವಲ್ಪ ಭಿನ್ನ 
ವಾಗಿವೆ. ಅಂದರೆ ಹಳ್ಳಿಗಳ ದಿನದಿನದ ಆಡಳಿತ ವಿಚಾರದ ಬರವಣಿಗೆಯಾಗದೆ 
ರಾಜನಿಂದಲೇ ಅಪ್ಪಣೆ ಪಡೆದು ನಿರೂಪಿಸಿದ ಘಟನೆಗಳ ಸರಮಾಲೆ ಅಥವಾ 
ಚರಿತ್ರೆಯಾಗಿದೆ. ಇದನ್ನು ಬಖೈರು ಅಥವಾ ನಾಮ ( ಮೆ ) ಎಂದು ಕರೆಯು. 
ತಾರೆ. ಎಂದರೆ ಸ್ವಂತ ತಿಳುವಳಿಕೆಯ ಮೇಲೆ ಅಥವಾ ವಿಶೇಷ ಆಕರಗಳಿಂದ 
ಸಂಗ್ರಹಿಸಿ ಬರೆದ ಚರಿತ್ರೆ , ಜೀವನ ಚರಿತ್ರೆ , ಪ್ರೌಢ ಪ್ರಬಂಧ. ಆದ್ದರಿಂದ 
ಕೈಫಿಯತ್ತುಗಳೆಂದಾಗ ತಾನು ಕಂಡ ಮತ್ತು ಕೇಳಿದ ಹಾರಿಕೆಯ ಸುದ್ದಿ ಗಳಿಂದ 
ರಚಿತವಾದ ಚರಿತ್ರೆಯೆಂಬುದು ತಪ್ಪು ಎಂದು ಗೊತ್ತಾಗುತ್ತದೆ. ಆದರೆ ಇದು 
ಪೂರ್ಣಸತ್ಯವಲ್ಲ , ಭಾಗಶಃ ಸತ್ಯ . ಏಕೆಂದರೆ ಕೈಫಿಯತ್ತು ಅಥವಾ ಬಖೈರು 
ಗಳನ್ನು ರಾಜರ ಅಪ್ಪಣೆ ಮೇರೆಗೆ ಬರೆಯಲ್ಪಡುತ್ತಿದ್ದುದರಿಂದ ಆ ಚರಿತ್ರಕಾರ 
ತಾನು ಕಂಡ ವಿಚಾರಗಳಲ್ಲದೆ ಕೇಳಿದ ವಿಚಾರಗಳ ಆಧಾರದಿಂದಲೂ ತಮ್ಮ 

ಕೈಫಿಯತ್ತುಗಳನ್ನು ಬರೆಯುತ್ತಿದ್ದರು. ಸಾಂಪ್ರದಾಯಿಕವಾಗಿ ಬಂದ ಕಥೆ 
ಗಳಿಗೂ ಅಲ್ಲಿ ಪ್ರವೇಶವಿರುತ್ತಿತ್ತು . ಅಲ್ಲದೆ ಸಹಜವಾಗಿಯೆ ಈ ಕೈಫಿಯತ್ 
ಅಥವಾ ಬಖೈರುಗಳ ಲೇಖಕರು ತಮ್ಮ ರಾಜನ ಬಗೆಗೆ ಪಕ್ಷಪಾತದಿಂದ 
ಕೂಡಿರುತ್ತಿದ್ದರು. ಮುಸ್ಲಿಂ ಚರಿತ್ರೆಕಾರರ ಬರಹಗಳನ್ನೂ ಇದೇ ರೀತಿಯಲ್ಲಿ 
ನೋಡಬೇಕಾಗುತ್ತದೆ. ತಿ. ತಾ . ಶರ್ಮ ಅವರು ಮಹಾರಾಷ್ಟ್ರರು ಅಭ್ಯು 
ದಯವನ್ನು ಹೊಂದಿದ್ದ ಕಾಲದಲ್ಲಿ ತಮ್ಮ ಪಕ್ಷದ ರಾಯಭಾರಿಗಳನ್ನು ನಾನಾ 
ಅರಸುಗಳ ಆಸ್ಥಾನದಲ್ಲಿ ಇರಿಸಿದರು. ಹಾಗೆ ನಿಯಮಿತರಾದ ರಾಯಭಾರಿಗಳು 
ಆಯಾ ರಾಜ್ಯದ ರಾಜಕೀಯ ಸ್ಥಿತಿಯನ್ನು ಕುರಿತು ಪೇಷ್ಟೆಯವರಿಗೆ ದೀರ್ಘ 
ವಾದ ಪತ್ರಗಳನ್ನು ಬರೆಯುತ್ತಿದ್ದರು. ಈ ಪತ್ರಗಳಿಗೆ ಬಖೈರು' ಎಂದು 
ಹೆಸರು ರೂಢವಾಗಿದೆ ” ಎಂದು ಹೇಳುತ್ತಾರೆ. ಅವರ ಈ ಅಭಿಪ್ರಾಯವೂ 
ಕೂಡಪೂರ್ಣವಾಗಿ ಸತ್ಯವಾದುದಲ್ಲ . ಈ ಮಾತು ಚಿತ್ರದುರ್ಗದ ಬಖೈರಿಗೆ 
ಅನ್ವಯಿಸುತ್ತದೆಯೇ ಹೊರತು ಬೇರೆಯ ಬಖೈರುಗಳಿಗಲ್ಲ . ರಾಮರಾಯನ 
ಬಖೈರನ್ನು ಎರಡನೆ ವೆಂಕಟನ ಅಪ್ಪಣೆ ಮೇರೆಗೆ ರಾಮಜಿ ತಿರುಮಲ 
ಹರಿಕಾರೆ ಎನ್ನುವವನು ಬರೆದನು . ಹಾಗೆಯ ಹೈದರ್‌ನಾಮೆಯನ್ನು ಹೈದರನ 
ಅಪ್ಪಣೆಯ ಮೇರೆಗೆ ನಲ್ಲಪ್ಪ ಎನ್ನುವವನು ಬರೆದನು . ರಾಜೇಂದ್ರನಾಮೆ 
ಯಾದರೂ ಅಷ್ಟೆ : ದೊಡ್ಡವೀರ ರಾಜೇಂದ್ರನು ತನ್ನ ಸ್ನೇಹಿತರಾದ ಇಂಗ್ಲಿಷ್ 
ಅಧಿಕಾರಿಗಳ ಮತ್ತು ಇತರರ ತಿಳಿವಳಿಕೆಗಾಗಿ ಬರೆಸಿದನು. ಕೈಫಿಯತ್ , 
ಬಪೈರ್‌, ನಾಮ ಸಮಾನಾರ್ಥಕ ಪದಗಳು. ಈ ಶಬ್ದಗಳು ಮುಸಲ್ಮಾನರ 
ಮೂಲಕ ಬಳಕೆಗೆ ಬಂದುವು. ಇವುಗಳ ಮೂಲ ಅರೇಬಿಕ್ ಅಥವಾ 
ಪರ್ಷಿಯನ್ ಭಾಷೆ. 


ಸಾಮಾನ್ಯವಾಗಿ ಈ ದಾಖಲೆಗಳನ್ನು ಬರೆದವರು ವಿದ್ವಾಂಸರಲ್ಲ , 
ಪಂಡಿತರಲ್ಲ . ಅಲ್ಲದೆ ಈ ಬರೆಹಗಳು ಯಾವುದೇ ಪಂಡಿತರಿಂದ ಪರಿ 
ಶೋಧಿಸಲ್ಪಟ್ಟ ಲೇಖನಗಳಲ್ಲ . ಈ ಲೇಖನಗಳನ್ನು ಬರೆದವರು ರಾಜನನ್ನು 
ಹತ್ತಿರದಿಂದ ಕಂಡ ಅಧಿಕಾರಿಗಳು , ರಾಜನ ವ್ಯವಹಾರವನ್ನು , ಅವನ ದಿನ 
ಚರಿಯನ್ನು ಹತ್ತಿರದಿಂದ ಕಂಡ ಈ ಅಧಿಕಾರಿಗಳು ತಮ್ಮ ಭಾಷೆಯಲ್ಲಿ ಅಂದರೆ 
ಆಡುಮಾತಿಗೆ ತುಂಬ ಹತ್ತಿರವಾದ ಭಾಷೆಯಲ್ಲಿ ಬರೆದಿದ್ದಾರೆ. ಇವರು 
ಅಧಿಕಾರಿಗಳೂ ಇಲ್ಲವೆ ರಾಜನಿಗೆ ತುಂಬ ಬೇಕಾದವರೂ ಆಗಿರುತ್ತಿದ್ದುದರಿಂದ 
ಸಹಜವಾಗಿಯೇ ಆಡಳಿತದ ಅನುಭವ ಅವರಿಗಿರುತ್ತಿದ್ದುದರಿಂದ ಆಡಳಿತದ 

ಪಾರಿಭಾಷಿಕ ಪದಗಳು ಅವರ ಬರಹಗಳಲ್ಲಿ ಹೇರಳವಾಗಿ ಕಂಡುಬರುತ್ತದೆ. 
ಜನಸಾಮಾನ್ಯರಿಗೆ ತಾವು ಬರೆದುದು ಅರ್ಥವಾದರೆ ಸಾಕೆಂಬ ಅಭಿ 
ಪ್ರಾಯ ಅವರದಾಗಿದ್ದುದರಿಂದ ಯಾವುದೇ ರೀತಿಯ ಕಾವ್ಯಾಲಂಕಾರ 
ಗಳಲ್ಲಿ ತೊಡಗದೆ ನೇರವಾಗಿ ಹೇಳಿಕೊಂಡು ಬರೆದುಕೊಂಡು ಹೋಗಿದ್ದಾರೆ. 
ಇವರ ಭಾಷೆಯಲ್ಲಿ ಉರ್ದು, ಅರೇಬಿಕ್ , ಪರ್ಷಿಯನ್ ಭಾಷೆಗಳಿಂದ ನೇರವಾಗಿ 
ಬಂದ ಅಥವಾ ತದ್ಭವಗಳಾಗಿ ಬಂದ ಅನೇಕ ಪದಗಳು ಸಿಗುತ್ತವೆ. ಸಾಮಾನ್ಯ 
ವಾಗಿ ಯುದ್ಧದ ವಿಚಾರ ಈ ಕೈಫಿಯತ್‌ಗಳಲ್ಲಿ ಹೇರಳವಾಗಿ ಬರುವುದರಿಂದ 
ಯುದ್ದಕ್ಕೆ ಸಂಬಂಧಿಸಿದ ಅನೇಕ ಪಾರಿಭಾಷಿಕ ಪದಗಳೂ , ಅನೇಕ ರೀತಿಯ 
ಆಯುಧಗಳ ಹೆಸರುಗಳು ಇಲ್ಲಿ ಕಂಡುಬರುತ್ತವೆ. ಅಲ್ಲದೆ ಅಂದಿನ ಆಡಳಿತದ 
ವರದಿಯನ್ನು ಹೇಗೆ ನಿರೂಪಿಸುತ್ತಿದ್ದರು ಎಂಬುದೂ ಈ ಬರಹಗಳಿಂದ 
ಗೊತ್ತಾಗುತ್ತದೆ. ಈ ದೃಷ್ಟಿಗಳಿಂದ ಈ ಬರಹಗಳು ಅಭ್ಯಾಸ ಯೋಗ್ಯ 
ವಾದುವು. ಹೀಗೆ ಆಡಳಿತದ ದೃಷ್ಟಿಯಿಂದ, ಚರಿತ್ರೆಯ ದೃಷ್ಟಿಯಿಂದ ಇವು 
ಪ್ರಮುಖವಾಗಿರುವಂತೆಯೆ ಸಾಹಿತ್ಯದ ದೃಷ್ಟಿಯಿಂದಲೂ ಅಭ್ಯಾಸ ಯೋಗ್ಯ 
ವಾಗಿದೆ. ಕನ್ನಡ ಗದ್ಯದ ಇತಿಹಾಸದಲ್ಲಿ ಇವುಗಳಿಗೆ ತಮ್ಮದೇ ಆದ 
ಸ್ಥಾನವಿದೆ. 


ಕೆಲವುಉದಾಹರಣೆಗಳನ್ನು ನೋಡೋಣ. 
ರಾಮರಾಯನ ಬಖೈರು : ಇದನ್ನು ಬರೆದವನು ರಾಮಜಿ ತಿರುಮಲ ಹರಿಕಾರೆ 
ಎನ್ನು ವನು. ಇವನು ಎರಡನೆಯ ವೆಂಕಟನ ಆಸ್ಥಾನದಲ್ಲಿದ್ದನು. ಎರಡನೆಯ 
ವೆಂಕಟನ ಅಪ್ಪಣೆಯ ಮೇರೆಗೆ ರಾಮರಾಯನ ಬಖೈರನ್ನು ಸು . ಕ್ರಿ . ಶ. 
1621ರಲ್ಲಿ ಬರೆದು ಮುಗಿಸಿದನು . ( ಈ ಬಖೈರನ್ನು ಬರೆದ ರಾಮಜಿಯನ್ನು 
ರಾಮರಾಯನ ಆಸ್ಥಾನದಲ್ಲಿ ಇದ್ದವನು ಎಂದು ತಿ. ತಾ . ಶರ್ಮ ಅವರು 
ಹೇಳುತ್ತಾರೆ.) 

“ ನಾನು ಕರ್ಣಾಟಕ ದೇಶಾಧಿಪತಿ ರಾಮರಾಜರ ಸನ್ನಿಧಿಯಲ್ಲಿ ಇರುತ್ತಾ ಇದ್ದೆನು. 
ಒಂದು ದಿನ ಆಲಿ ಅದಿಲ್‌ಷಹನ ಮಹಲದಾರನು ತನ್ನ ದಣಿಯ ಪ್ರಯೋಜನ ನಿಮಿತ್ತವಾಗಿ 
ಕಾಗದ ಪತ್ರಗಳನ್ನು ತೆಗೆದುಕೊಂಡು ಬಂದು ರಾಜದ್ವಾರದಲ್ಲಿ ನಿಂತು, ತಾನು ಬಂದಿರುವ 
ವಿಷಯವನ್ನು ಅರಸರಿಗೆ ಹೇಳಿಕಳುಹಿಸಿದನು . ಈ ವರ್ತಮಾನವನ್ನು ಕೇಳುತ್ತಲೇ ಅರಸರು 
ತಮ್ಮ ದಳವಾಯಿಯನ್ನು ಕರೆಸಿ ಅಲಿ ಆದಿಲ್‌ಷಹನ ಕಡೆಯವನನ್ನು ಆನಂದ ಮಹಲಿನ 
ಒಳಗೆ ಆ ಮಹಲುದಾರನ ಯೋಗ್ಯತಾನುಸಾರ ಖರ್ಚಿಗೆಕೊಟ್ಟು ಪರಾಮರಿಕೆ ಮಾಡುವುದು ' 

ಎಂದು ಆಜ್ಞಾಪಿಸಿದರು . ಅದೇ ಪ್ರಕಾರ ದಳವಾಯಿಯ ಆರಮನೆಯ ಹರಿಕಾರನು 
ಮಹಲುದಾರನನ್ನು ಆನಂದ ಮಹಲಿನಲ್ಲಿ ಇಳಿಸಿ , ಯೋಗ್ಯತಾನುಸಾರ ಅವನ ಖರ್ಚಿಗೆ 
ಕೊಡಿಸಿ ಈ ಆದ್ಯಂತ ವರ್ತಮಾನವನ್ನು ದಳವಾಯಿಯು ಆರಸರಿಗೆ ಅರಿಕೆ ಮಾಡಿದನು . 

ಮಹಲುದಾರನು ಆದಿವಸ ಆನಂದಮಹಲಿನಲ್ಲಿ ವಿಶ್ರಮಿಸಿಕೊಂಡು ಮಾರನೆಯ 
ಪ್ರಾತಃಕಾಲ ಎದ್ದು ಕೈಕಾಲು ಮೋರೆಯನ್ನು ತೊಳೆದುಕೊಂಡು ನಮಾಜುಮಾಡಿ , ತನ್ನೊಳಗೆ 
ತಾನೇ “ ಅರಸುಗಳಾದರೋ ನನ್ನನ್ನು ತಮ್ಮ ಸಮುಖಕ್ಕೆ ಬರಮಾಡಿಕೊಂಡು ಆ ಕ್ಷಣವೇ 
ನಮ್ಮ ದಣಿಗಳ ಕಾಗದ ಪತ್ರಗಳನ್ನು ಪರಾಂಬರಿಸದೆ ಉದಾಸೀನಮಾಡಿವರಾದರು ; ಹೆಚ್ಚು 
ಮಾತನಾಡಿದರೆ ಮಾನವು ಉಳಿಯುವುದಿಲ್ಲ ; ನಾನಾದರೋ ದುರ್ಬಲ ಸೇವಕ ; ಸರ್ವ 
ಪ್ರಕಾರದ ಮಾನವನ್ನುಳಿಸಿಕೊಂಡು ಹೋಗುವುದೇ ಉತ್ತಮ '' ಎಂದು ಆಲೋಚನೆ 
ಮಾಡಿದನು . ದೊಡ್ಡ ಆನೆಯನ್ನು ಏರಬೇಕಾದವರು ಹಿಂದುಮುಂದು ನೋಡಿ ಏರ 
ಬೇಕಾದೀತು. ಅರಸರ ಬಳಿ ಹೆಚ್ಚು ಜೋರು ಮಾಡಬೇಕಾದರೆ ದೂರ ದೃಷ್ಟಿಯಿದ್ದು 
ಮಾಡಬೇಕು ಎಂದು ತಾನೇ ತಿಳಿದುಕೊಂಡು ಮನಸ್ಸಿಗೆ ಸಮಾಧಾನವನ್ನು ತಂದುಕೊಂಡು 
“ ದೇವರಾದರೆ ನಾನು ಬಂದ ಕ್ಷಣವೇ ಮುಖಕ್ಕೆ ಉಚಿತವಾಗಿ ಕರೆಸಿಕೊಂಡು ವಿಚಾರಿಸಿದವ 
ರಾಗಲಿಲ್ಲ. ತಾನು ತಂದಿರುವ ಕಾಗದ ಪತ್ರಗಳು ಬಹು ನಾಜೂಕಾದವು. ಈಗಲಾದರೂ 
ಕರೆಸಿದರೆ ಹುಜೂರಿಗೆ ಬಂದು ಕಾಗದ ಪತ್ರಗಳನ್ನು ಮುಟ್ಟಿಸಿ, ಸಾಂಗವಾಗಿ ಯಾವರ್ತ 
ಮಾನವನ್ನು ಬಿನ್ನಹಮಾಡಿಕೊಂಡೇನು' . ಎಂದು ಹೇಳುಕಳುಸಿದನು. 


ಉಭಯ ಪಕ್ಷದವರೂ ಯುದ್ಧಕ್ಕೆ ಅಣಿಯಾದರು . ಕೂಡಲೇ ಯುದ್ಧ ವು ಉಪ 
ಕ್ರಮವಾಯಿತು. ಮೂರು ದಿನಗಳು ಮದ್ದಿನ ಹೊಗೆಯಿಂದ ಒಬ್ಬರ ಮುಖ ಒಬ್ಬರಿಗೆ 
ಕಾಣಿಸಲಿಲ್ಲ . ಭಡಭಡ, ಸರಪರ, ಡಭಡಭ, ಸುರುಸುರು, ಛಟಛಟ , ಪಟಪಟ ಎಂಬ 
ಅನೇಕ ವಿಧವಾದ ಶಬ್ದಗಳಿಂದ ವಾತಾವರಣವು ತುಂಬಿತು. ಒಂದು ಕಡೆ ಸವಾರ ಸವಾರರಿಗೆ 
ಯುದ್ದ ; ಮತ್ತೊಂದುಕಡೆ ಶಿಫಾಯಿಶಿಫಾಯಿಗಳಿಗೆ ಯುದ್ಧ ; ಈ ಪ್ರಕಾರ ಮೂರು 
ದಿನಗಳು ಯುದ್ಧ ವು ನಡೆಯಿತು. ಕರ್ಣಾಟಕದವರು ಬಹಳ ಪರಾಕ್ರಮವನ್ನು ತೋರಿಸಿ 
ದರು. ಯುದ್ಧರಂಗದ ವರ್ತಮಾನವನ್ನು ಹೇಳಲಿಕ್ಕೂ ಕೇಳಲಿಕ್ಕೂ ಶಕ್ಯವಿಲ್ಲ . ಉಭಯ 
ಪಕ್ಷಗಳಲ್ಲಿ ಅನೇಕರು ಸತ್ತರು ; ಅನೇಕರಿಗೆ ಗಾಯಗಳಾದವು ; ಮತ್ತೆ ಅನೇಕರು 
ಕಾಣದೆ ಹೋದರು ' 
- ಹೈದರ್ ನಾಮಾ : ಇದನ್ನು ಬರೆದವನು ನಲ್ಲಪ್ಪ ಎಂಬುವನು. 
ಇವನು ತುಮಕೂರಿನವನು . ಇವನ ಸಂತತಿಯವರು ಈಗಲೂ ಇದ್ದಾರೆ. 
ಇವನು ಬ್ರಾಹ್ಮಣ. ಆದರೆ ವೃತ್ತಿಯಿಂದ ವಣಿಕ . ಬಹುಶಃ ನಲ್ಲಪ್ಪನ 
ತಂದೆಯೊ ತಾತನೂ ಈ ವೃತ್ತಿಯನ್ನು ಆರಿಸಿಕೊಂಡಂತೆ ಕಾಣುತ್ತದೆ. ತನ್ನ 
ವೃತ್ತಿಯಲ್ಲಿ ಮುಂದುವರಿಯುತ್ತಿದ್ದ ನಲ್ಲಪ್ಪನು ಹೈದರನ ಸೈನ್ಯಕ್ಕೆ ದವಸ 

ಧಾನ್ಯವನ್ನು ಒದಗಿಸುವ ಜವಾಬ್ದಾರಿಯನ್ನು ಹೊತ್ತುಕೊಂಡನು. ಅನಂತರ 
ಪೂರ್ಣಯ್ಯನವರ ನೆರವಿನಿಂದ ಹೈದರನ ನಂಬಿಕೆಯನ್ನು ಸಂಪಾದಿಸಿ ಆಸ್ಥಾನದ 
ಗೌರವಾನ್ವಿತ ವ್ಯಕ್ತಿಯೂ ಆದನು. ಹೈದರನ ಆತ್ಮೀಯನಾಗಿದ್ದ ನಲ್ಲಪ್ಪನು 
ಈ ' ಹೈದರ್‌ ನಾಮ ' ವನ್ನು ಕ್ರಿ . ಶ . 1784ರಲ್ಲಿ ಬರೆದು ಮುಗಿಸಿದನು . 
' ಹೈದರ್ ನಾಮದಲ್ಲಿ' ದಲ್ಲಿ ಹೈದರನ ಜೀವಿತದ ಘಟನೆಗಳನ್ನು ಕಾಲಾನು 
ಕ್ರಮವಾಗಿ ಕೊಟ್ಟಿದೆ. ಹೈದರನ ಸಾವಿನೊಂದಿಗೆ ಈ ಕೃತಿಯೂ ಮುಗಿಯು 
ತದೆ. ಹೈದರನ ವಿಜಯಗಳನ್ನು ಹೇಳುವಂತೆಯೇ ಅವನು ಸೋತುದನೂ 
ಹೇಳುತ್ತಾನೆ. ಹೈದರನ ಗುಣಗಳನ್ನು ಹೊಗಳುವಂತೆಯೇ ಅವನ ದೋಷ 
ಗಳನ್ನೂ ನಿರ್ಭಯದಿಂದ ಹೇಳುತ್ತಾನೆ. 
“ ಹೈದರ್‌ ನಾಮಾ' ದಿಂದ ಒಂದು ಉದಾಹರಣೆ : 
- mಾ ಮಧ್ಯೆ ನವಾಬರು ಮಾತುಬರದವರನೆಲ್ಲಾ ಕರೆಸಿ ಒಂದು ದಿವಸ ಮಸಲತ್ತು 
ಮಾಡಿಸುತ್ತಾ ಕೇಳಿದ ವಿವರ. ಯೇನು ಯತ್ನ ಮಾಡಿದಾಗ್ಯು ಪರಂಗೇರ ನರಮಿಯನ್ನು 
ಅಗಲಿಲ್ಲಾ . ಯುದ್ದಕ್ಕೆ ತಕ್ಕ ಯೋಚನೆಯೇನು ಮಾಡಬೇಕೆಂದು ಕೇಳಿದಲ್ಲಿ ಅದಕ್ಕೆ ಸುಲ 
ತಾನರು ಜವಾಬು ಕೊಟ್ಟ ವಿವರ , ಯಿಂಗೋಜೀರಿಗೆ ದೇವರವರೇ ದಯಮಾಡಿಸಿ ಯಿದ್ದಿ 
ತೆಂನಲಾಗಿ ಕಡಮೆ ಕುಳಿತು ಯಿದ ಸರದಾರರ ಮುಖಾವೆಲ್ಲಾ ನೋಡಿನವಾಬರು ಅಪ್ಪಣೆ 
ಕೊಟ್ಟ ವಿವರ , ನಂಮ ಸುಲತಾನರ ಮನೋಗತ ತಾವೂ ಸಮರ್ಥರಾಗಿ ಶತ್ರುಗಳ ತಂಬಿ 
ಮಾಡುವುದಾಗಿಯೂ ನಾವು ಹೆದರಿ ನಾವಿಷ್ಟು ಮಾಡುವುದಾಗಿಯೂ ನಂದಲ್ಲಿ ನಾವು ಬರ್ದ 
ದಪಾಯಿಶಿಯಿದಾರಾಗಿ ಯಿದಕೆ ನಾಊ ಮಾಡುವ ಸವಾಲಿಗೆ ಜವಾಬಿಗೆ ಸುಲತಾನರು ನೀವು 
ಸಹಾ ಹೇಳುವರೆಂದು ತಾವೂ ಹೇಳುವ ವಿವರ ...... 

ರಾಜೇಂದ್ರ ನಾಮ : ಕ್ರಿ . ಶ . 1632ರಿಂದ 1807ರ ವರೆಗಿನ ಕೊಡ 
ಗಿನ ಚರಿತ್ರೆ ಇದರಲ್ಲಿದೆ. ಇದಕ್ಕೆ ಹಾವೇರಿ ವೀರರಾಜೇಂದ್ರ ಒಡೆಯರು 
ಬರೆಸಿದ ಕೊಡಗಿನ ಚರಿತ್ರೆ ಎಂದೇ ಹೆಸರಿದೆ. ಈ ರಾಜೇಂದ್ರ ನಾಮೆಯನ್ನು 
ಕ್ರಿ . ಶ. 1807ರಲ್ಲಿ ಬರೆಯಲಾಯಿತು. ಈ ರಾಜೇಂದ್ರ ನಾಮೆಯನ್ನು 
ದೊಡ್ಡವೀರ ರಾಜೇಂದ್ರ ಒಡೆಯನು ತನ್ನ ಸ್ನೇಹಿತರಾದ ಇಂಗ್ಲಿಷ್ ಅಧಿಕಾರಿ 
ಗಳ ಮತ್ತು ಇತರರ ತಿಳುವಳಿಕೆಗಾಗಿ ಬರೆಸಿದನು. 

ರಾಜೇಂದ್ರ ನಾಮೆಯಿಂದ ಒಂದು ಉದಾಹರಣೆ : 

ಅತ್ತಲಾಗಿ ಟೀಪೂಸುಲ್ತಾನರು ತಮ್ಮ ಕೆಲವು ಫೌಜನ್ನು ಸುಲ್ತಾನಪೇಟೆ ಬಳಿ ಇಳುದು 
ಇದ್ದ ಮುಂಬಾಯಿ ಫೌಜಿನ ಸಂಗಡ ಜಗಳ ಮಾಡತಕ್ಕ ಬಗ್ಗೆ ಕಳುಹಿದಲ್ಲಿ, ಆ ಸುಲ್ತಾನರ 
ಕಡೆ ಮಂದಿಯು ಇಂಗೇಜ ಬಹದೂರರ ಫೌಜಿನ ಸಂಗಡ ಜಗಳ ಮಾಡಿದ್ದಲ್ಲಿ 

ಘಜಿಗೆ ಬಹಳ ಪೆಟ್ಟಾಗಿ, ಹೇರಳ ಜನ ಮೃತವಾಗಿ, ಜಕಮಿ ಆಗಿ , ಕಡೆಗೆ ಎದುರಿಗೆ 
ನಿಲ್ಲಲಾರದೆ , ಚಲ್ಲಾಪಿಲ್ಲಿ ಆದುದರಿಂದ, ಟಿಪೂ ಸುಲ್ತಾನರು ಎಲ್ಲಾ ಬಗೆಯಿಂದಲೂ 
ಲಾಚಾರಾಗಿ, ಗುಲ್ಲಾ ಮಲ್ಲಿಖಾನನನ್ನು ನವಾಬ ಲಾರ್ಡ್ ಕಾರ್ನ್‌ವಾಲಿಸ್ ಸಾಹೇಬ 
ಬಹಾದ್ದ ರವರ ಬಳಿಗೆ ಸಲ್ಲಾ ಮಾಡುವ ಬಗ್ಗೆ ಹೇಳಿ ಕಳುಹಿದಲ್ಲಿ , ಆ ನವಾಬ ಲಾರ್ಡ್ 
ಕಾರ್ನ್‌ವಾಲಿಸ್ ಸಾಹೇಬ್ ಬಹದ್ದೂರವರು ಹೇಳಿದ್ದು ; 'ಟೀಪುಸುಲ್ತಾನರು ಮಾಡಬಾರ 
ದಂಥ ಕೆಲವು ತುಂಟತನ ಮಾಡಿದ್ದರಿಂದ , ಅವರ ಪಟ್ಟಣವನ್ನು ತೆಗೆದುಕೊಳ್ಳಬೇಕೆಂಬು 
ದಾಗಿ, ಹೇರಳ ದ್ರವ್ಯ ವೆಚ್ಚ ಮಾಡಿ, ಬಂದು ಇದ್ದೇವೆ. ಆದ್ದರಿಂದ ಈ ಮೂರು 
ಸಂಸ್ಥಾನದವರಿಗೆ ಮೂರುಕೋಟಿರೂಪಾಯನ್ನು ಕೊಟ್ಟು, ಮೊಕರರು ಮಾಡಿ ಇರುವ 
ಮೇರೆಕೆಲವುಸೀಮೆಯನ್ನು ಬಿಟ್ಟು ಕೊಟ್ಟರೆ, ನಾವುಕಟ್ಟಿಕೊಂಡು ಇರುವಂಥಾ ಬೆಂಗಳೂರು 
ಮುಂತಾದ ಅವರ ಸೀಮೆಯನ್ನು ಬಿಟ್ಟುಕೊಟ್ಟು ನಮ್ಮ ವಿಲಾಯಿತಿಗಳಿಗೆ ಹೋಗುತ್ತೇವೆ' 
ಎಂಬುದಾಗಿ ಹೇಳಿದಲ್ಲಿ , ಈ ಮಾತು ಕೇಳಿ, ಗುಲಾಮಲೀಖಾನನು ಪುನಹಾ ಬಂದು , 
ಉಭಯ ಕಡೆಯಿಂದ ನಡೆದ ಸಲ್ಲಾದ ಮಾತುಗಳ ಟೀಪುಸುಲ್ತಾನರಿಗೆ ಜಾಹೀರು ಮಾಡಿದಲ್ಲಿ , 
ಅವರು ಒಡಂಬಟ್ಟು , ಆ ಬಳಿಕ ಮೂರು ಸಂಸ್ಥಾನದವರು ಒಪ್ಪಿ ಖುಶಿಯಿಂದ ನಂಬಿಗೆ 
ಭಾಷೆಯಿಂದ ನಿಶ್ಚಯಿಸಿದ ಮೇಲೆ ಕಾನುನಾಮೆಗಳ ಮೊಕರರು ಮಾಡಿ, ಮೂರು 
ಸಂಸ್ಥಾನದಲ್ಲಿ ಮಡಗಿದರು. 


ಚಿತ್ರದುರ್ಗದ ಬಖೈರು : ಇದರ ಕರ್ತೃ ಭೀಮಾಜಿ ಪಂತ್ , ರ್ಪನಾ 
ಪೇಷ್ಟೆ ಮಾದವ ರಾವ್ ಪಂತಗೆ ಬರೆದ ಪತ್ರ . ಒಂದು ಉದಾಹರಣೆ 
ಗುದಗತಿ ಪೌರುಷ. 

ಒಬ್ಬ ಮಹಮದೀಯ ಸರದಾರನು ಪಾಲಕ್ಕಿ ಹತ್ತಿಕೊಂಡು ಬುದ್ದಿವಂತನ ಮರಡಿ 
ಮೂರ್ಚೆ ಬಂದೋಬಸ್ತು ಮಾಡುವುದಕ್ಕೆ ಪ್ರಾತಃಕಾಲದಲ್ಲಿ ಬರುತಿರುವಾಗ್ಗೆ ಆಜುಬಾಜು 
ಕೆಲವು ಸರ್ದಾರರು ಛತ್ರ ಚಾಮರ ನಿಶಿಬರೋದು, ಅದನ್ನು ಶಿರಾದ ದ್ವಾಜೆ ಮ್ಯಾಲೆ 
ನಿಂತಿದ್ದ ಪರಶುರಾಮಪ್ಪ ನೋಡಿಹೇಳಿದ್ದು , ಈಗ ನವಾಬ ಸಾಹೇಬರವರು ಹೋಗುತ್ತಾ 
ಇದ್ದಾರೆ. ಯಾರು ಶಿಪಾಯಿ ಜನಗಳು ಅವರ ಬಳಿ ಇಲ್ಲ . ಆತನೊಬ್ಬನನ್ನು 
ಹೊಡೆದರೆ ಶತ್ರು ಜಯವಾಗುತ್ತೆ . ಇಷ್ಟು ಘಜಿನ ಮೇಲೆಹೋಗಿ ಅವರನ್ನು ಹೊಡೆಯು 
ವವರು ಯಾರು ! ಎಂದು ಹೇಳಿದರು . ಇದನ್ನು ಹತ್ತಿರ ಜನರ ಮಧ್ಯದಲ್ಲಿದ್ದ ಗದಗುತ್ತಿ 
ಎಂಬುವ ವಿಖಂಡೆ ಸಿಪಾಯಿಯು ಕೇಳಿ ಹೇಳಿದ್ದು ಮಹಾರಾಜಾ ! ತಮ್ಮ ಭವಾನಿ ಎಂಬ 
ಕುದುರೆ ಮತ್ತು ತಮ್ಮ ಆಯುಧ ಕೊಟ್ಟರೆ ಈ ಘಳಿಗ್ಗೆ ತಾವು ಇನ್ನೂ ನೋಡುತ್ತಿರಲಿಕ್ಕೆ 
ಹೊಡೆಯುತ್ತೇನೆ. ಎಷ್ಟು ಫೌಜು ಬಂದಾಗೂ ಹೊಡೆದು ಬರುತ್ತೇನೆ. ಈ ರೀತಿ 
ತಸಲೀಂ ಮಾಡಿ ಅರ್ಜು ಮಾಡಿದ್ದರಿಂದ ಪರಶುರಾಮನಾಯ್ಕರು ತಮ್ಮ ಭವಾನಿ ಎಂಬ 
ಕುದುರೆಯನ್ನೂ ಪಟ್ಟಾ ಕತ್ತಿಯನ್ನೂ ತರಿಸಿಕೊಟ್ಟರು. ಆದರಿಂದ ದರವಾಜೆಯಿಂದ 
ಹೊರಟು ಅಡ್ಡಾದಿಡ್ಡಿಯಾಗಿ ಕುದುರೆಯನ್ನು ತಿರುಗಿಸುತ್ತಾ ಡಂಡಿನ ಸವಿಾಪಕ್ಕೆ ಹೋಗಿ 
ಅಲ್ಲಿಂದ ಏಕಾಏಕಿ ಆ ಸರದಾರನ ಮೇಲೆ ಕುದುರೆ ಹಾಕಿದ, ಅಲ್ಲಿಂದ ಪಾಲಕ್ಕಿಯಲ್ಲಿ 

ಕುಳಿತಿದ್ದ ಸರದಾರನಿಗೆ ಒಂದು `ಏಟು ಪಟ್ಟಾ ಕತ್ತಿಯಿಂದ ಹೊಡೆದು ಎರಡು ತುಂಡು 
ಮಾಡಿದನು . ತಕ್ಷಣವೇ ಹಿಂದಿರುಗಿ ಬರುವುದರೊಳಗೆ ಆಗಾಡಿ ಪಿಚಾಡಿ ಆಗಿ ಆಜು 
ಬಾಜಿನಲ್ಲಿದ್ದ ಸವಾರರು ಫೆರಾಯಿಸಿಕೊಂಡು ಹೊಡೆದರೂನೂ ಖಾತಿರಿಗೆ ತಾರದೆ ಕುದುರೆ 
ತಿರುಗಿಸಿಕೊಂಡು ಬರುತ್ತಿರುವಲ್ಲಿ ಒಂದು ಪೆಟ್ಟು ಕುದುರೆಯ ಕತ್ತಿನ ಭಾಗಕ್ಕೆ ತಗಲಿತು . 
ಕುದುರೆ ಜಖಂ ಆಯಿತು. ಸ್ವಲ್ಪ ನಿಂತು ಸುದಾರಿಸಿಕೊಂಡು ಬಿಲ್ಲೆಗೆ ಬರುತ್ತಿದ್ದನು. 
ಶತ್ರುಗಳು ಫೌಜು ಬೆನ್ನು ಹತ್ತಿ ಬರುತ್ತಿತ್ತು , 

ಆಗ ಕೋಟೆಯ ಮೇಲಿಂದ ಬಾಣ ಬಂದೂಕು ಹೊಡೆಯುತ್ತಲೂ ಫೌಜಿನವರು ಆ 
ಏಟು ತಡೆಯಲಾರದೆ ಹಿಂದಿರುಗಿ ಹೋದರು. ಏಖಂಡೆ ಶೂರನಾನ ಗುದಗುತ್ತಿಯು 
ಕೋಟೆಯೊಳಗೆ ಬಂದು ಪರಶುರಾಮಪ್ಪ ನಾಯಕನಿಗೆ ಸಲಾಂ ಮಾಡಿದನು . ಅವನಿಗೆ 
ವಿಚಾರಿಸುವಲ್ಲಿ ನವಾಬ ಹೈದರಲ್ಲಿ ಖಾನನಲ್ಲಾ , ಅವನು ಯಾವನೋ ಸರದಾರ ಎಂದು 
ಸುರುಗುತ್ತಾ ಇನ್ನೂ ಅಂದದ್ದು , “ನಿಮ್ಮ ಅದೃಷ್ಟ , ನವಾಬನೆಂದು ಹೊಡೆದೆ, ನವಾಬನ 
ಅದೃಷ್ಟ ಚೆನ್ನಾಗಿತ್ತು . ಆ ಸರದಾರನು ಹೈದರಲ್ಲಿ ಖಾನನಾಗಿರಲಿಲ್ಲ ” ಎಂದು ನುಡಿದು 
ತನ್ನ ಅಸಂತೃಷ್ಟಿಯನ್ನು ವ್ಯಕ್ತಪಡಿಸಿದನು . ಸೇನಾನಿ ಪರಶುರಾಮಪ್ಪ ನಾಯಕರು 
ಅವನ ಧೀರತನಕ್ಕೂ ರಾಜಭಕ್ತಿಗೂ ಮೆಚ್ಚಿ ಸಂತೋಷವನ್ನು ಸೂಚಿಸಿದರು. ಕುದುರೆ 
ಯನ್ನೂ ಪಟ್ಟಾ ಕತ್ತಿಯನ್ನೂ ತೆಗೆದುಕೊಂಡು ಸ್ವಸ್ಥಾನಗಳಿಗೆ ಕಳುಹಿಸಿದರು. 

ಮೇಲೆಉದಾಹರಿಸಿರುವ ಕೈಫಿಯತ್ತುಗಳಲ್ಲದೆ ಇನ್ನೂ ಕೆಲವು ಕೈಫಿ 
ಯತ್ತುಗಳಿವೆ. ಅವುಕಣಕುಪ್ಪೆ ಕಟ್ಟಿದಕೈಫಿಯತ್ತು , ಶೃಂಗೇರಿಯ ಕೈಫಿಯತ್ಯ , 
ಬಳ್ಳಾರಿಯ ಕೈಫಿಯತ್ತು , ಆರ್ಕಾಟ್ ಸಂಸ್ಥಾನದ ಕೈಫಿಯತ್ತು ಬುಕ್ಕರಾಯ 
ಚರಿತೆ, ಮಧುಗಿರಿಯ ಕೈಫಿಯತ್ತುಗಳು. ಇವುಗಳಲ್ಲಿ ಮಧುಗಿರಿಯ ಕೈಫಿ 
ಯತ್ತು ಪ್ರಕಟವಾಗಿಲ್ಲ . ಉಳಿದುವೆಲ್ಲ ಪ್ರಕಟವಾಗಿವೆ . ಎಂ . ಎಚ್ . ಕೃಷ್ಣ , 
ತಿ. ತಾ . ಶರ್ಮ , ಬೆನಗಲ್ ರಾಮರಾವ್ , ಹುಲ್ಲೂರುಶ್ರೀನಿವಾಸಜೋಯಿಸ್ 
ಮೊದಲಾದವರು ಈ ಕೈಫಿಯತ್ತುಗಳನ್ನು ಸಂಪಾದಿಸಿ ಪ್ರಕಟಿಸಿದ್ದಾರೆ. 
- ಕೆಲವು ಕೈಫಿಯತ್ತುಗಳನ್ನು ಪ್ರಮುಖ ವ್ಯಕ್ತಿಯ ಹೆಸರಿನಿಂದ ಕರೆದಿರು 
ವುದು ಕಂಡುಬರುತ್ತದೆ. ಉಳಿದವುಗಳನ್ನು ಘಟನೆಯ ಹೆಸರಿನಿಂದಲೂ ಸ್ಥಳದ 
ಹೆಸರಿನಿಂದಲೂ ಕರೆದಿದೆ. 

ಈ ಕೈಫಿಯತ್ತುಗಳು ಅಥವಾ ಬಖೈರುಗಳು ನಾನಾದೃಷ್ಟಿಯಿಂದ 
ಪ್ರಮುಖವಾದುವು. 17, 18 ಮತ್ತು 19ನೆಯ ಶತಮಾನಗಳಲ್ಲಿ ಈ ಕೈಫಿ 
ಯತ್ತುಗಳು ರಚನೆಯಾಗಲು ಪ್ರಾರಂಭವಾದಂತೆ ಕಾಣುತ್ತದೆ. ಇವುಗಳಲ್ಲಿ 
ಆ ಕೈಫಿಯತ್ತುಗಳ ಲೇಖಕ ಕಂಡು ಕೇಳಿದ ಸುದ್ದಿಗಳಿಂದ ಚರಿತ್ರೆಯನ್ನು 
ಬರೆದಿರುತ್ತಾರೆ. ಇವುಗಳಲ್ಲಿ ಸಾಮಾನ್ಯವಾಗಿ ಸ್ಥಳೀಯ ಇತಿಹಾಸಯಿರು 

ತದೆ. ಕೆಲವು ವೇಳೆ ಕೆಲವು ಜಾತಿಗಳ ಮೇಲೆ, ಬುಡಕಟ್ಟುಗಳ ಮೇಲೆ ಮರ 
ಮತ್ತು ದೇವಾಲಯಗಳ ಮೇಲೆ ಹೆಚ್ಚಿನ ಬೆಳಕನ್ನು ಬೀರುತ್ತವೆ. ಅಂದಿನ 
ಆಡಳಿತ ಪದ್ದತಿಯನ್ನು ಸರಸವಾಗಿ ಚಿತ್ರಿಸಿವೆ . 

ಕೈಫಿಯತ್ತುಗಳಲ್ಲಿ ಅಂದಿನ ಆಡಳಿತವನ್ನು ಸರಸವಾಗಿ ಚಿತ್ರಿಸಿರುತ್ತದೆ 
ಎಂದು ಹೇಳಿದೆ. ಆದರೆ ಸುರಸವಾಗಿ, ಕಾವ್ಯಮಯವಾಗಿ ಚಿತ್ರಿಸುವುದು 
ಕೈಫಿಯತ್ತುಗಳನ್ನು ಬರೆದವರ ಉದ್ದೇಶವಲ್ಲ . ಜನತೆಗೆ ಅರ್ಥವಾಗುವಂತೆ 
ಬರೆಯಬೇಕೆನ್ನುವುದು ಅವರ ಉದ್ದೇಶ. ಹಾಗಾಗಿ ಕೈಫಿಯತ್ತುಗಳ ಭಾಷೆ 
ಆಡುಮಾತಿಗೆ ತುಂಬ ಸವಿಾಪವಾಗಿದೆ. ಈ ಭಾಷೆಯನ್ನು ಗ್ರಾಮ ಎಂದರೂ 
ತಡೆದೀತು. ಎರಡನೆಯದಾಗಿ ಇವುಗಳನ್ನು ಬರೆದವರು ವಿದ್ವಾಂಸರಲ್ಲ ಎಂದು 
ಹಿಂದೆಯೇ ಹೇಳಿದೆ. ರಾಜನ ಆಸ್ಥಾನದಲ್ಲಿದ್ದವರು , ಅವನ ಆಪ್ತರು, ಅಧಿಕಾರಿ 
ಗಳು ಇತ್ಯಾದಿ ಕೈಫಿಯತ್ತುಗಳನ್ನು ಬರೆದಿದ್ದಾರೆ. ಆಡಳಿತದ ಅನುಭವ 
ಅವರಿಗೆ ಸಹಜವಾಗಿಯೇ ಆಗಿರುತ್ತಿದ್ದುದರಿಂದ ಆಡಳಿತದ ಪಾರಿಭಾಷಿಕ 
ಪದಗಳು ಸಹಜವಾಗಿಯೆ ಹೇರಳವಾಗಿ ಇಲ್ಲಿ ಕಂಡುಬರುತ್ತದೆ. 

17 , 18 ಶತಮಾನದ ವೇಳೆಗಾಗಲೆ ಮುಸಲ್ಮಾನರ ಪ್ರಭಾವ ದಕ್ಷಿಣ 
ಭಾರತದ ಮೇಲೆ ಸಾಕಷ್ಟು ಆಗಿತ್ತು . ಕೆಲವು ಪ್ರಾಂತಗಳಲ್ಲಿ ಅವರು 
ಆಡಳಿತವನ್ನೂ ನಡೆಸುತ್ತಿದ್ದರು. ಆದ್ದರಿಂದ ಆಡಳಿತದ ಭಾಷೆಯಲ್ಲಿ ಹೇರಳ 
ವಾಗಿ ಉರ್ದು ಮತ್ತು ಪರ್ಷಿಯನ್ ಭಾಷೆಯ ಪದಗಳನ್ನು ಕಾಣಬಹುದು. 
ಆ ಪದಗಳು ನೇರವಾಗಿಯೂ ಮತ್ತು ತದ್ಭವಗಳ ರೂಪದಲ್ಲಿಯೂ ಬಂದಿವೆ . 
ಕಂದಾಯ ಇಲಾಖೆಯಲ್ಲಿ ಇಂದಿಗೂ ಆ ಪದಗಳು ಬಹುತೇಕವಾಗಿ ಬಳಕೆ 
ಯಲ್ಲಿವೆ. 

ಕೈಫಿಯತ್ತುಗಳನ್ನು ಬರೆದವರು ವಿದ್ವಾಂಸರಲ್ಲದುದರಿಂದ ಅವರ ವಾಕ್ಯ 
ರಚನೆ ವಿಚಿತ್ರವಾಗಿ ಕಂಡುಬರುತ್ತದೆ. ಅಲ್ಲಿನ ವಾಕ್ಯಗಳು ತುಂಬ ದೀರ್ಘ 
ವಾಗಿವೆ . ಕೆಲವು ವೇಳೆ ವಾಕ್ಯಗಳು ಪೂರ್ತಿಯಗುವುದಿಲ್ಲ. 

ಉರ್ದು ಮತ್ತು ಪರ್ಷಿಯನ್ ಭಾಷೆಯ ಪದಗಳ ಅತಿಯಾದ ಬಳಕೆ 
ಯಿಂದಾಗಿ ಕೈಫಿಯುತ್ತಿನ ಗದ್ಯ ವಿಚಿತ್ರವಾಗಿ ಕಾಣಿಸುತ್ತದೆ. ಈ ರೀತಿಯ 
ಭಾಷೆಯನ್ನು ಇಂದಿಗೂ ಛಾಪಾಕಾಗದ ಪತ್ರಗಳಲ್ಲಿ ಕಾಣಬಹುದು . ಉರ್ದು 
ಮತ್ತು ಪರ್ಷಿಯನ್ ಭಾಷೆಗಳು ಆಡಳಿತವನ್ನು ನಡೆಸುವವರ ಭಾಷೆಯಾದಾಗ , 

ಆಸ್ತಾನದ ಭಾಷೆಯಾದಾಗ ಸಂಸ್ಕತದಂತೆಯೇ ಕನ್ನಡದ ಮೇಲೆ ಗಾಢವಾದ 
ಪ್ರಭಾವಬೀರಿದೆ. ಅದರ ಪ್ರಭಾವವನ್ನು ಇಂದಿಗೂ , ಕಂದಾಯ , ಪೋಲೀಸ್ 
ಇಲಾಖೆಗಳಲ್ಲಿ ಮತ್ತು ನ್ಯಾಯಾಲಯಗಳಲ್ಲಿ ಕಾಣಬಹುದು. 

ಈ ಕೈಫಿಯತ್ತುಗಳಲ್ಲಿ ಅನೇಕ ಅಪೂರ್ವವಾದ ಕನ್ನಡ ಪದಗಳು ಬಳಕೆ 
ಯಾಗಿರುವುದನ್ನು ನೋಡಬಹುದು . ಉದಾಹರಣೆಗಾಗಿ ಗುರಿಕಾರ, ಓಲೆ 
ಕಾರ, ಗರೆಬಾಗಿಲು, ಕುಚ್ಚು , ಹಡಲಿಗೆ , ಕಯಿಕೊಳು ದೀವಟಿಗೆ, ವುಳವರಿ , 
ಉಳುಪೆ, ಲಂಚಲಾವಣಿ, ದಿಡಿ ಕೋಟೆ ಮುನ್ನೇರಿ, ಅಟ್ಟ , ಅಗಳೆ, ಗಚ್ಚ , 
ಉಂಬಳಿ, ಹಸಿಗೆ, ದೇವಲ, ಮಳಿಗೆ, ಹರಿಕಾರ, ಮೊದಲಾದುವನ್ನು ನೋಡ 
ಬಹುದು , 

ಉರ್ದು ಮತ್ತು ಪರ್ಷಿಯನ್ ಭಾಷೆಯಿಂದ ಬಂದಿರುವ ಪದಗಳೂ 
ಹೇರಳವಾಗಿವೆ . ಉದಾಹರಣೆಗೆ ಬೇಹುಶಾರ, ನವಾಜ್ , ಲಡಾಯಿ , 
ಮೊಕೂರ್, ಅಟಕಾವು, ಆಜುಬಾಜು, ಇನಾಂ , ಏಕ್ಕಾ ಮ್ , ಏಕ೦, ಐವನಿ, 
ಐಬು, ಕಬುಲ್ , ಕಿಲ್ಲೆ , ಕುಮ್ಮಖಜಾನೆ, ಖತರಿ , ಖಿಲ್ಲತು, ಖುದ್ದು , ಖುಲಾಸೆ' 
ಗಾಢ, ಛಾವಣಿ, ಜಹಗೀರ', ಜರೂರ್, ಜಾವೆ , ಜವಾಬು, ಜವಾನ, ರುಂಡ' 
ಥಿಕರಿ , ತಮಾಮು , ತುಕ್ಕಡಿ, ತಕೀತ್ , ದರಕಾಸು , ದರೋರು, ದಫನ್ ' 
ದರಾಜ, ದುಸ್ಸರಾ, ದೌಲತ್‌ , ದಿವಾನ್ , ದೋತರಫ್ , ನಜರ್ , ಪಟ್ಟೆ , 
ಫಿರ್ಯಾದ್ , ಫೌಜು, ಫಿರ , ಬಂದೋಬಸ್ಸು , ಬರಾಬರಿ, ಬಿನ್ ಹುಕು , 
ಮಜಲು, ಮಜಬೂತ್ , ಮಸಲತ್ತು , ವರ್ಜಿ, ಮುದ್ದಾಮ್, ಮೆಹನತ್ ) 
ಮಂಜೂರ್ ಮೊಕ್ಕಾಂ, ರವನೆ, ಲಷ್ಕರ್‌, ಲಾಗಾಯ್ತಿ , ವಗೈರೆ, ವಕೀಲ್ ' 
ಶಿವಾಯಿ , ಷಹರ್‌ , ಸಮಜಾಯಿಷಿ, ಸಿಪಾಯಿ , ಸವಾರಿ, ಹತ್ಯಾರು, ಹಜಾರು, 
ಹವಾಹ, ಹುಕುಂ, ಹುಜೂರ್‌, ಇತ್ಯಾದಿ. ಈ ಭಾಷೆಯ ಸುಸಂಬದ್ದವಾದ 
ಅಧ್ಯಯನ ನಡೆದರೆ ಕನ್ನಡದ ಇತಿಹಾಸದ ಬಗ್ಗೆ ಎಷ್ಟೋ ಸಂಗತಿಗಳು ತಿಳಿದು 
ಬರಬಹುದು. ನಮ್ಮಲ್ಲಿನ ಉಚ್ಚಾರಣೆಗೆ ಅನುಗುಣವಾಗಿ ಅವು ಅಲ್ಪ ಸ್ವಲ್ಪ 
ಬದಲಾವಣೆಯನ್ನು ಹೊಂದಿರಬಹುದು ಅಷ್ಟೆ . ಈ ಪದಗಳಲ್ಲಿ ಬಹುಮಟ್ಟಿಗೆ 
ಆಡಳಿತಕ್ಕೆ ಮತ್ತು ಯುದ್ಧಕೆ ಸಂಬಂಧಿಸಿದವುಗಳೇ ಹೆಚ್ಚು . 

ಈ ಕೈಫಿಯತ್ತುಗಳ ಉದ್ದೇಶಆಡಳಿತದ ನಿರೂಪಣೆ ಮತ್ತು ಚರಿತ್ರೆಯ 
ನಿರೂಪಣೆ. ಇದೇ ಉದ್ದೇಶದಿಂದ ಬರೆಯಲ್ಪಟ್ಟ ಅನೇಕ ಶಾಸನಗಳಿವೆ. ಈ 
ಕೈಫಿಯತ್ತುಗಳಿಗೆ ಸಮಕಾಲೀನವಾದ ಶಾಸನಗಳೂ ಇವೆ. ಈ ಎರಡರ ಭಾಷೆ 

ಯನ್ನು ನೋಡಿದಾಗ ಉದ್ದೇಶ ಒಂದೇ ಆಗಿದ್ದರೂ ಭಾಷೆ ಮತ್ತು ಶೈಲಿ 
ಯಲ್ಲಿ ಅಗಾಧವಾದ ವ್ಯತ್ಯಾಸ ಕಂಡುಬರುತ್ತದೆ. ಶಾಸನಗಳನ್ನು ಬರೆದವರು 
ವಿದ್ವಾಂಸರಾದ್ದರಿಂದ ಅವರ ಶೈಲಿ ಪ್ರೌಢವೂ ಸಂಸ್ಕೃತಮಯವೂ ಆಗಿರು 
ತಿತ್ತು . ಕೈಫಿಯತ್ತುಗಳನ್ನು ಬರೆದವರು ವಿದ್ವಾಂಸರಲ್ಲದ ಕಾರಣ ಕೈಫಿ 
ಯತ್ತುಗಳ ಶೈಲಿ ಪ್ರೌಢವಾಗಿಲ್ಲ . ಅಲ್ಲದೆ 17 , 18ನೇ ಶತಮಾನದಿಂದೀಚೆಗೆ 
ಮಹಮದೀಯರ ಪ್ರಭಾವ ಹೆಚ್ಚಾಗಿ ಉರ್ದು ಮತ್ತು ಪರ್ಷಿಯನ್ 
ಭಾಷೆಗಳು ಆಡಳಿತದ ಭಾಷೆಯಾದುದರಿಂದ ಸಹಜವಾಗಿಯೆ ಕೈಫಿಯತ್ತುಗಳಲ್ಲಿ 
ಉರ್ದು ಮತ್ತು ಪರ್ಷಿಯನ್ ಭಾಷೆಯ ಪ್ರಭಾವ ಮತ್ತು ಪದಗಳು 
ಸಿಗುತ್ತವೆ. ಸಂಸ್ಕೃತದ ಪದಗಳಂತೆಯೆ ಇವು ಕೂಡ ಕನ್ನಡದ ಭಾಷಾ 
ಸಂಪತ್ತನ್ನು ಹೆಚ್ಚಿಸಿವೆ. 
- ಕನ್ನಡ ಗದ್ಯದ ಇತಿಹಾಸದಲ್ಲಿ ಕೈಫಿಯತ್ ಅಥವಾ ಬಖೈರುಗಳ 
ಗದ್ಯಕ್ಕೆ ವಿಶಿಷ್ಟವಾದ ಸ್ಥಾನವಿದೆ. 


ಗದ್ಯ ಕಥೆಗಳು 


ವಡ್ಡಾರಾಧನೆ 


ಕನ್ನಡದಲ್ಲಿ ' ಗದ್ಯ ಕಥಾ' ಎಂಬ ಸಾಹಿತ್ಯ ಪ್ರಕಾರವಿದ್ದಿತೆಂದು 
ಕವಿರಾಜಮಾರ್ಗಕಾರ ಹೇಳುತ್ತಾನೆ. ' ಗದ್ಯ ಕಥಾ' ವೆಂಬುದು, ಹೆಸರೇ 
ಹೇಳುವಂತೆ, ಕಥನರೂಪದ ಗದ್ಯ ಕೃತಿ. ಮಧ್ಯೆ ಮಧ್ಯೆ ಅಲ್ಲಲ್ಲಿ ವಿರಳ 
ವಾಗಿ - ಪದ್ಯಗಳು ಬಂದಿರಬಹುದು. ಇದಕ್ಕೆ ಒಳ್ಳೆಯ ಉದಾಹರಣೆ ಬಾಣನ 
ಸಂಸ್ಕೃತ ಕಾದಂಬರಿ , ಕನ್ನಡದಲ್ಲಿ, ವಿಮಲ, ಉದಯ , ನಾಗಾರ್ಜುನ, 
ಜಯಬಂಧು, ದುರ್ವಿನೀತರು ಕನ್ನಡದ ಮೊದಲ ಗದ್ಯಕಾರರು. ಇವರ 
ಯಾವುದೇ ಕೃತಿಯೂ ಇಲ್ಲಿಯವರೆಗೆ ಉಳಿದು ಬಂದಿಲ್ಲ. ಹೀಗಾಗಿ, 
ವಡ್ಡಾರಾಧನೆ ( ಸು . 920) ಕನ್ನಡದಲ್ಲಿ ದೊರಕಿರುವ ಆದ್ಯ ಗದ್ಯ ಕೃತಿಯ 
ಆಗಿದೆ ; ಲಭ್ಯವಾಗಿರುವ ಮೊದಲ ಸಮಗ್ರ ಸಾಹಿತ್ಯ ಕೃತಿಯ ಆಗಿದೆ. 
( ಕವಿರಾಜಮಾರ್ಗವು ಶಾಸ್ತ್ರಗ್ರಂಥವೆಂಬುದನ್ನೂ , ವಡ್ಡಾರಾಧನೆಗಿಂತ 
ಹಿಂದಿನವಾದ ಶೂದ್ರಕ, ಹರಿವಂಶ ಚಂಪೂ ಕಾವ್ಯಗಳ ಕೆಲವು ಭಾಗಗಳು 
ಮಾತ್ರ ಸಿಕ್ಕಿವೆಯೆಂಬುದನ್ನೂ ಕನ್ನಡ ಸಾಹಿತ್ಯ ಚರಿತ್ರೆಯ ವಿದ್ಯಾರ್ಥಿಗಳು 
ಬಲ್ಲರು .) ಹೀಗೆ ವಡ್ಡಾರಾಧನೆಗೆ ಬಹು ಪ್ರಮುಖ ಸ್ಥಾನವಿದೆ. ವಡ್ಡಾರಾಧನೆ 
ಒಂದು ಗದ್ಯ ಕೃತಿ. ಇದರಲ್ಲಿ ಹತ್ತೊಂಬತ್ತು ಕಥೆಗಳಿವೆ. ಈ ಕೃತಿಯ 
ಹೆಸರಿನ ಬಗ್ಗೆ , ಕರ್ತೃವಿನ ಹೆಸರಿನ ಬಗ್ಗೆ , ಕಾಲ ದೇಶಗಳ ಬಗ್ಗೆ ವಿಪುಲವಾಗಿ 
ಚರ್ಚೆ ನಡೆದಿದೆ. 


ವಡ್ಡಾರಾಧನೆಯಲ್ಲಿನ ಮೂರು ಕಥೆಗಳು ಕರ್ಣಾಟಕ ಸಾಹಿತ್ಯ 
ಪರಿಷತ್ಪತ್ರಿಕೆಯಲ್ಲಿ ಕ್ರಿ . ಶ . 1931ರಲ್ಲಿ ಪ್ರಕಟವಾದುವು. ಇಡಿಯಾದ 
ಹತ್ತೊಂಭತ್ತು ಕಥೆಗಳು ಗ್ರಂಥ ರೂಪದಲ್ಲಿ ಕ್ರಿ . ಶ. 1949ರಲ್ಲಿ ಪ್ರಕಟ 
ವಾಯಿತು. 

“ ಈ ಪೇಳ ಪತ್ತೊಂಬತ್ತು ಕಥೆಗಳು ಶಿವಕೋಟ್ಯಾಚಾಯ್ಯರ್ 
ಪೇಳ್ವಾರ್ ವಡ್ಡಾರಾಧನೆ ಸಂಪೂರ್ಣಂ' ಎಂಬ ವಾಕ್ಯದಿಂದ ಈ ಕೃತಿಯ 
ಹೆಸರು ವಡ್ಡಾರಾಧನೆ ಎಂದು ಹೇಳಬಹುದು. ಆದರೆ ಸೊಲ್ಲಾಪುರದಲ್ಲಿ 
ಸಿಕ್ಕಿದ ` ವಡ್ಡಾರಾಧನೆಯ ಒಂದು ಪ್ರತಿಯ ಪಟ್ಟಿಯ ಮೇಲೆ 'ಉಪಸರ್ಗ 
ಕೇವಲಿ ಕಥೆ' ಎಂದು ಯಾರೋ ಬರೆದಿದ್ದಾರೆ. ಇದು ಗ್ರಂಥದ ಹೆಸರು 
ಯಾವುದು ಇದ್ದಿರಬೇಕು ಎಂಬ ವಿಚಾರವಾಗಿ ಸಂದೇಹವನ್ನು ಉಂಟು 
ಮಾಡಿದೆ. ಆದರೆ ಗ್ರಂಥಾಂತ್ಯದ ವಾಕ್ಯದಲ್ಲಿ “ ಈ ಪೇಳ ... ವಡ್ಡಾರಾಧನೆ 
ಸಂಪೂರ್ಣಂ” ಎಂದೇ ಇದೆ. ಅಲ್ಲದೆ ಬೇರೆಯ ಪ್ರತಿಗಳಲ್ಲಿ ಉಪಸರ್ಗ 
ಕೇವಲ ಕಥೆ' ಎಂದು ಇಲ್ಲದೆಯಿರುವುದರಿಂದ ಈ ಗ್ರಂಥದ ಹೆಸರು 
“ ವಡ್ಡಾರಾಧನೆ' ಎಂದೇ ಇದ್ದಿರಬಹುದು. ಅದು ಏನೇ ಇರಲಿ ವಡ್ಡಾರಾಧನೆ 
ಎಂಬ ಹೆಸರಿನಿಂದ ಈ ಕೃತಿ ಪ್ರಚಲಿತವಾಗಿದೆ. 
- ಈ ಕೃತಿಯ ಅಂತ್ಯದ ವಾಕ್ಯದಿಂದ ಈ ಕೃತಿಯ ಕರ್ತೃ ಶಿವಕೋಟ್ಯಾ 
ಚಾರ್ಯ ಎಂದು ತಿಳಿಯಬಹುದು. ಆದರೆ ಈ ವಿಚಾರದಲ್ಲಿ ಅನೇಕ 
ಸಂದೇಹಗಳಿಗೆ ಊಹಾಪೋಹಗಳಿಗೆ ಎಡೆಯಿದೆ. ಏಕೆಂದರೆ ಶಿವಕೋಟಿ ಎಂಬ 
ಹೆಸರಿನ ಅನೇಕ ಜೈನಯತಿ ಲೇಖಕರಿದ್ದಂತೆ ತಿಳಿದುಬರುತ್ತದೆ. ಈ ಶಿವಕೋಟಿ 
ಗಳಲ್ಲಿ ಕನ್ನಡ ವಡ್ಡಾರಾಧನೆಯು ಶಿವಕೋಟಿ ಯಾವನೋ ? ಅಲ್ಲದೆ ಕನ್ನಡ 
ವಡ್ಡಾರಾಧನೆಯ ಕೆಲವು ಪ್ರತಿಗಳಲ್ಲಿ ಶಿವಕೋಟ್ಯಾಚಾರರ್‌ ಪೇಳ್ವಾರ್ ? 
ಎಂಬಲ್ಲಿ 'ರೇವಕೋಟ್ಯಾಚಾರ‌ ಪೇಳ್ವಾರ್ ' ಎಂದಿದೆ. ಆದ್ದರಿಂದ ಕನ್ನಡದ 
ವಡ್ಡಾರಾಧನೆಯ ಕರ್ತೃ ಶಿವಕೋಟಿಯೊ , ರೇವಕೊಟಿಯೋ ಎಂಬ ಸಂದೇಹ 
ಏಳುತ್ತದೆ. ಓಲೆಗರಿಗಳಲ್ಲಿನ ಶಿ' ಅಕ್ಷರವನ್ನು ' ರೇ ' ಎಂದು ಓದಿಕೊಳ್ಳ 
ಬಹುದಾದ ಸಾಧ್ಯತೆಯಿದೆ. ಆದ್ದರಿಂದ ಯಾರೋ ಒಬ್ಬ ಪ್ರತಿಕಾರ 
ಶಿವಕೋಟ್ಯಾಚಾರ ಎಂಬುದನ್ನು ತಾನು ಪ್ರತಿಮಾಡಿಕೊಳ್ಳುವಾಗ 
ರೇವಕೋಟ್ಯಾಚಾರ ಎಂಬುದಾಗಿ ಪ್ರತಿ ಮಾಡಿಕೊಂಡಿರಬಹುದು. ಅದು 
ಅನಂತರದ ಪ್ರತಿಗಳಲ್ಲಿ ಮುಂದುವರೆದಿರಬಹುದು. ಆದ್ದರಿಂದ ವಡ್ಡಾ 
ರಾಧನೆಯ ಕರ್ತೃ ಶಿವಕೋಟ್ಯಾಚಾರ ಎಂದೇ ಇಟ್ಟುಕೊಳ್ಳಬಹುದು. 

ವಡ್ಡಾರಾಧನೆಯ ಕಾಲದ ಬಗೆಗೂ ವಿಪುಲವಾದ ಚರ್ಚೆ ನಡೆದಿದೆ . 
ವಡ್ಡಾರಾಧನೆಯನ್ನು ಸಂಪಾದಿಸಿದ ಡಿ. ಎಲ್ . ನರಸಿಂಹಾಚಾರ್ಯರು 
ಮೊದಲು ಇದರ ಕಾಲವನ್ನು ಕ್ರಿ . ಶ . 940 ಎಂದು ಹೇಳಿದ್ದರು. ವಡ್ಡಾ 

ರಾಧನೆಯ ಪೂರ್ಣಪಾಠ ಪ್ರಕಟವಾದ ಮೇಲೆ ಅದರ ಕಾಲದ ವಿಚಾರವಾಗಿ 
ಅನೇಕ ವಿದ್ವಾಂಸರು ವಿವಿಧ ಅಭಿಪ್ರಾಯಗಳನ್ನು ಮಂಡಿಸಿದ್ದಾರೆ.ಗೋವಿಂದ 
ಪೈ ಅವರು ವಡ್ಡಾರಾಧನೆಯಲ್ಲಿನ ಅಪೂರ್ವ ಪ್ರಯೋಗಗಳ ಆಧಾರದಿಂದ 
ಕ್ರಿ . ಶ. ಆರನೆಯ ಶತಮಾನದ್ದೆಂದು ಹೇಳಿದರು. ಇಂತಹ ಅಪೂರ್ವ 
ಪ್ರಯೋಗಗಳು ಎಲ್ಲ ಹಳಗನ್ನಡ ಕೃತಿಗಳಲ್ಲಿಯೂ ಕಂಡುಬರುತ್ತದೆ. 
ಆದ್ದರಿಂದ ಗೋವಿಂದ ಪೈ ಅವರ ಅಭಿಪ್ರಾಯವನ್ನು ಗಂಭೀರವಾಗಿ ತೆಗೆದು 
ಕೊಳ್ಳಬೇಕಾಗಿಲ್ಲ. ಕೆ . ಬಿ . ಪಾಠಕ್ ಅವರ ಅಭಿಪ್ರಾಯವನ್ನು ಅನುಸರಿಸಿ 
ಆರ್‌ . ನರಸಿಂಹಾಚಾರ್ಯರು ಕೃತಿಯ ಕಾಲವನ್ನು ಕ್ರಿ . ಶ . 1180 ಎಂದು 
ಹೇಳಿದ್ದಾರೆ. ಕಾಲದ ವಿಚಾರದಲ್ಲಿ ಗಂಭೀರವಾಗಿ ಗಮನಿಸಬೇಕಾದುದು 
ಆ . ನೆ. ಉಪಾಧ್ಯೆ ಅವರ ಅಭಿಪ್ರಾಯಗಳನ್ನು , ಗುಣಭದ್ರನ ಮಹಾಪುರಾಣದ 
ಒಂದು ಶ್ಲೋಕ ವಡ್ಡಾರಾಧನೆಯಲ್ಲಿ ಕಂಡುಬರುತ್ತದೆ. ವಡ್ಡಾರಾಧನೆಯ 
ಅತಿ ಪ್ರಾಚೀನವಾದ ಪ್ರತಿ ಕ್ರಿ . ಶ. 1403ರದ್ದು . ಆದ್ದರಿಂದ ಕ್ರಿ .ಶ . 898 
ಮತ್ತು ಕ್ರಿ .ಶ. 1403 ನಡುವಣ ಅವಧಿಯಲ್ಲಿ ವಡ್ಡಾರಾಧನೆ ರಚನೆಯಾಗಿರ 
ಬೇಕೆಂದು ಅಭಿಪ್ರಾಯಪಡುತ್ತಾ , ನೋಂಪಿಯ ಕಥೆಗಳಿಗೆ ಹಿಂದಿನದ 
ಚಾವುಂಡರಾಯ ಪುರಾಣಕ್ಕೆ ಈಚಿನದೂ ಎಂದು ಇತರ ಆಧಾರಗಳನ್ನು 
ಮುಂದಿಟ್ಟು ವಡ್ಡಾರಾಧನೆಯ ಕಾಲವನ್ನು ಕ್ರಿ . ಶ. ಹನ್ನೊಂದನೆಯ 
ಶತಮಾನ ಎಂದು ಆ. ನೇ. ಉಪಾಧ್ಯೆ ಹೇಳಿದ್ದಾರೆ. ಆ . ನೇ. ಉಪಾಧ್ಯೆ ಅವರ 
ಎಲ್ಲ ಪ್ರಶ್ನೆಗಳಿಗೆ ಡಿ . ಎಲ್ . ನರಸಿಂಹಾಚಾರರು ಉತ್ತರಿಸುತ್ತಾ ಶಾಂತಿನಾಥನ 
' ಸುಕುಮಾರ ಚರಿತೆ' ಯ ಮೇಲೆ ವಡ್ಡಾರಾಧನೆಯ ಪ್ರಭಾವವನ್ನು ಗುರುತಿ 
ಸುತ್ತಾ , ವಡ್ಡಾರಾಧನೆಯಲ್ಲಿ ಎಲ್ಲಿಯೂ ' ಪ'ಕಾರ ' ಹ'ಕಾರವಾಗದೆ ಇರುವು 
ದನ್ನು ತೋರಿಸಿ ವಡ್ಡಾರಾಧನೆಯ ಕಾಲ ಪಂಪ ಪೂರ್ವಕಾಲಕ್ಕೆ ಸೇರಿದ 
ಕ್ರಿ .ಶ. 920 ಎಂದು ತಮ್ಮ ಮೊದಲಿನ ಅಭಿಪ್ರಾಯವನ್ನು ತಿದ್ದಿಕೊಂಡಿ 
ದ್ದಾರೆ. ಅಷ್ಟೇ ಅಲ್ಲ, ಗುಣಭದ್ರನದೆಂದು ಹೇಳಲಾದಶ್ಲೋಕಗುಣಭದ್ರನಿ 
ಗಿಂತ ಹಿಂದಿನದಾದರೆ ವಡ್ಡಾರಾಧನೆಯ ಕಾಲ ಇನ್ನೂ ಹಿಂದಿನದಾಗುತ್ತದೆ 
ಎಂದು ಹೇಳಿದ್ದಾರೆ. ಸದ್ಯಕ್ಕೆ ವಡ್ಡಾರಾಧನೆಯ ಕಾಲವನ್ನು ಕ್ರಿ .ಶ. 920 
ಎಂದು ಇಟ್ಟುಕೊಳ್ಳಬಹುದು. 


“ ವಡ್ಡಾರಾಧನೆ ' ಯನ್ನು ಬರೆದ ಶಿವಕೋಟಿ ಕನ್ನಡ ನಾಡಿನ ಯಾವ 
ಪ್ರದೇಶಕ್ಕೆ ಸೇರಿದವನು ? ಈ ಪ್ರಶ್ನೆಗೆ ಸುಲಭವಾಗಿ ಉತ್ತರಿಸುವುದು 

ಸಾಧ್ಯವಿಲ್ಲ. ಆದರೂ ಒಂದು ಊಹೆಯನ್ನು ಮಾಡುವುದಕ್ಕೆ ಅವಕಾಶವಿದೆ. 
ಈ ಗ್ರಂಥದ ಕಾರ್ತಿಕ ಋಷಿಯ ಕಥೆಯಲ್ಲಿ 'ಕೋಗಳಿ ” ಎಂಬ ಊರಿನ 
ಪ್ರಸ್ತಾಪ ಬರುತ್ತದೆ. ವಡ್ಡಾರಾಧನೆಯ ಕಥೆಯನ್ನೇ ಹೇಳುವ ಹರಿಷೇಣನ 
“ ಬೃಹತ್ಕಥಾ ಕೋಶ 
' ದಲ್ಲಿ ಈ ಊರಿನ ಹೆಸರಿನ ಬದಲು ಬೇರೆ ಊರಿನ ಹೆಸ 
ರಿದೆ. ಆದ್ದರಿಂದ ಈ ಕೋಗಳಿ ಕನ್ನಡನಾಡಿನ ಕೋಗಳಿ ಎಂದು ಸಂದೇಹಿಸಲು 
ಅವಕಾಶವಾಗುತ್ತದೆ. ಈಗಿನ ಬಳ್ಳಾರಿ ಜಿಲ್ಲೆಯ ಹರಪನಹಳ್ಳಿ , ಹೂವಿನ 
ಹಡಗಲಿ ತಾಲೂಕುಗಳನ್ನು ಒಳಗೊಂಡಿದ್ದ ಪ್ರದೇಶಕ್ಕೆ ಹಿಂದಿನ ಕಾಲಗಳಲ್ಲಿ 
ಕೋಗಳಿ 500 ಎಂಬ ಹೆಸರಿದ್ದಿತು. ಈ ಕೋಗಳಿ ನಾಡಿನ ಮುಖ್ಯ ನಗರ 
ಕೋಗಳಿ , ಬಹುಶಃ ವಡ್ಡಾರಾಧನೆಯ ಕರ್ತೃವಾದ ಶಿವಕೋಟ್ಯಾಚಾರನು 
ಈ ಕೋಗಳಿಗೆ ಸೇರಿದವನಾಗಿರಬೇಕು. 


ವಡ್ಡಾರಾಧನೆ ಶಿವಕೋಟ್ಯಾಚಾರ್ಯನ ಸ್ವಂತ ರಚನೆಯೆ ? ಹಾಗೇನೂ 
ಇಲ್ಲ. ಶಿವಕೋಟಿಯ ` ವಡ್ಡಾರಾಧನೆ' ಗಾಗಲಿ ಹರಿಷೇಣನ ಬೃಹತ್ಕಥಾಕೋಶ' 
ಕ್ಯಾಗಲಿ ಮೂಲ ಭಗವತೀ ಆರಾಧನ , ಮೂಲಾಚಾರ ಮೊದಲಾದ ಗ್ರಂಥ 
ಗಳು. ಇವುಗಳಲ್ಲಿ ಬಂದಿರುವ ದೃಷ್ಟಾಂತ ಕಥಾಗಾಹೆಗಳು ಪ್ರಾಚೀನ 
ವಾದುವು ಮತ್ತು ಈಚಿನ ಎಲ್ಲ ಆರಾಧನಾ ಕಥಾಕೋಶಗಳಿಗೂ ಬೀಜರೂಪ 
ವಾದುವು. ಮಲದಲ್ಲಿ ಕಥೆಗಳು ಒಂದೊಂದೇ ಗಾಹೆಯಲ್ಲಿ ನಿರೂಪಿತ 
ವಾಗಿವೆ . ಅವು ಅತಿ ಸಂಕ್ಷಿಪ್ತವಾಗಿವೆ ; ಕಥೆಗಳ ಯಾವ ವಿವರಗಳೂ ಅಲ್ಲಿ 
ದೊರೆಯುವುದಿಲ್ಲ. ಹರಿಷೇಣನೂ ಕೋಗಳಿಯ ಶಿವಕೋಟಿಯು ಈ 
ಕಥೆಗಳನ್ನು ಸವಿಸ್ತಾರವಾಗಿಯ ಸಾಲಂಕಾರವಾಗಿ ನಿರೂಪಿ 
ಹರಿಷೇಣನಿಗಿಂತ ಶಿವಕೋಟಿಯು ಹೆಚ್ಚು ವಿವರಗಳನ್ನು ಕೊಡುತ್ತಾನೆ. 
ಆದ್ದರಿಂದ ಈ ಇಬ್ಬರು ಕವಿಗಳು ತಮಗೆ ಸಿಕ್ಕಿದಮೂಲ ಸಾಮಗ್ರಿಯನ್ನು 
ತಮಗೆ ಇಷ್ಟ ಬಂದ ಹಾಗೆ ಬಳಸಿಕೊಂಡಿದ್ದಾರೆ ಅಥವಾ ಇವರಿಬ್ಬರಿಗೆ 
ಸಮಾನ ಮೂಲವೊಂದು ಇದ್ದಿತೆಂದೂ ಅದು ಭಗವತೀ ಆರಾಧನಾ ' 
ಗ್ರಂಥಕ್ಕೆ ಇದ್ದಿರಬಹುದಾದ ಯಾವುದೋ ಪ್ರಾಕೃತ ವ್ಯಾಖ್ಯಾನವೆಂದೂ 
ಊಹಿಸಬಹುದು. ಇದನ್ನು ಕವಿಯ ದೃಷ್ಟಿಯಿಂದ ಹರಿಷೇಣನೂ 
ಶಿವಕೋಟಿಯ ನೋಡಿ ಅವುಗಳ ನಿರೂಪಣೆಯಲ್ಲಿ ತಮ್ಮ ಕೌಶಲವನ್ನೂ 
ಪ್ರತಿಭೆಯನ್ನೂ ಹೊರಗೆಡಹಿದ್ದಾರೆ. ಹರಿಷೇಣನ ಕೃತಿಗಿಂತ ಶಿವಕೋಟಿಯ 
ವಡ್ಡಾರಾಧನೆ ಎಲ್ಲ ದೃಷ್ಟಿಗಳಿಂದಲೂ ಉತ್ತಮವಾಗಿದೆ. 

ವಡ್ಡಾರಾಧನೆಯ ಹತ್ತೊಂಭತ್ತ ಕಥೆಗಳಲ್ಲಿ ಒಂದಾದ ವಿದ್ಯುಚೊರ 
ನೆಂಬ ರಿಸಿಯ ಕಥೆಯ ಸ್ವಲ್ಪ ಭಾಗವನ್ನು ಗದ್ಯ ಮಾದರಿಗಾಗಿ ಕೆಳಗೆ ಕೊಡ 
ಲಾಗಿದೆ : 

ವಿದ್ಯುಚೊರವೆಂಬ ರಿಸಿಯ ಕಥೆಯಂ ಪೇಳ್ವೆಂ : 
ಗಾಹೆ || ದಂಪೇಹಿಯ ಮಸಕೇಹಿ ಯ ಖಜಂತೋ ವೇದಣಂ ಪರಮಘೋರಂ| 
ವಿಜ್ಜು ಜೋರೋ ಅಧಿಯಾಸಿಯ ಪಡಿವನ್ನೂ ಉತ್ತಮಂ ಅಟ್ಟಂ || 

[ ದಂ ಸೇಹಿಯ – ಚಿಕ್ಕುಟಗಳಿಂದಂ, ಮಸಕೇಹಿಯ – ಗುಂಗುರುಗಳಿಂದಂ, 
ಖಜಂತೋ ತಿನೆಪಡುತಿರ್ದೊನಾಗಿ, ವೇದಣಂವೇದನೆಯಂ, ಪರಮಘೋರಂ - ಆದ 
ಮಾನುಂ ಕಡಿದಪ್ಪುದಂ, ವಿಜ್ಜು ಚೋರೋ - ವಿದ್ಯುಚ್ಚೋರನೆಂಬರಿಸಿ, ಅಧಿಯಾಸಿಯ 
ಲೇಸಾಗಿ ಸೈರಿಸಿ , ಪಡಿವಣೆ - ಪೊರ್ದಿದೊಂ, ಉತ್ತಮಂ ಅಟ್ಟಂ - ಮಿಕ್ಕ ದರ್ಶನ 
ಜ್ಞಾನ ಚಾರಿತ್ರಂಗಳಾರಾಧನೆಯಂ] 


ಅದೆಂತೆಂದೊಡೆ: 

ಈ ಜಂಬೂ ದ್ವೀಪದ ಭರತ ಕ್ಷೇತ್ರದೊಳ್ ವಿದೇಹವೆಂಬುದು ನಾಡಲ್ಲಿ ಮಿಥಿಳೆ 
ಯೆಂಬುದು ಪೊಳಲದನಾ೦ ಪದ್ಮರಥನೆಂಬೊನರಸನ ಸಂತತಿಯಿಂ ಬಂದ ವಾಮ 
ರಥನೆಂಬೊನರಸನಾತನ ಮಹಾದೇವಿ ಬಂಧುಮತಿಯೆಂಬೊಳಂತವರ್ಗ್ಗಳಿಷ್ಟ ವಿಷಯ 
ಕಾಮ ಭೋಗಂಗಳನನುಭವಿಸುತ್ತಂ ಪಲಕಾಲಂ ಸಲೆ ಮತ್ತಾಪೊಳಲೊಳ್ ಯಮದಂಡ 
ನೆಂಬೊಂ ತಳಾರಂ ಮತ್ತಲ್ಲಿ ಇರ್ಪೊ೦ ವಿದ್ಯುಚೋರನೆಂಬೊಂ ಕಳ್ಳನಾತಂ ಬೃಂಭಿನಿ 
ಸೃಂಭಿನಿ ಮೋಹಿನಿ ಸರ್ಷಪಿ ತಾಳೋದ್ಘಾಟಿನಿ ವಿದ್ಯಾಮಂತ್ರ ಚೂರ್ಣಯೋಗಘುಟಿಕಾಂಜನ 
ಮೆಂದಿವು ಮೊದಲಾಗೊಡೆಯ ತಸ್ಕರಶಾಸ್ತ್ರಂಗಳೊಳಾದಮಾನುಂ ಕುಶಲನಂತಪ್ಪ ಕಳ್ಳರ 
ಪೊಳಲ ಕಸವರಂಗಳನಿರುಳ ಕಟ್ಟು ಪೊಳಲೆ ನಾಡೆಯಂತರದೊಳೊಂದು ಪರ್ವತವುಂಟಲ್ಲಿ 
ಪಿರಿದೊಂದು ಗುಹೆಯುಂಟದರೊಳಗೆ ಕಳ ಕಸವರಂಗಳೆಲ್ಲಮಂ ಪೂಲ್ಲಿಟ್ಟು ಗುಹೆಯ 
ಬಾಗಿಲಂ ಪಿರಿದೊಂದು ಸಿಲೆಯಂ ತಂದಿಟ್ಟು ಮುಚ್ಚಿ ಬಂದು ಪಗಲೆಲ್ಲಂ ಪಾಳೇಗುಲ 
ದೊಳಂಜನಮನೆ ತಾಂ ತೊನ್ನನಾಗಿ ಮುರುಂಟಿದಕೈಯುಂಕಾಲುಂ ಬೆರಸು ಮೂಗೋಳ 
ಗರ್ದು ರಸಿಗೆ ಸುರಿಯೆ ನೊಳವುಗಳ ಮುಸುರಿಕೊಂಡು ತಿನೆ ಪೇಸಿದನಾಗಿ ಲೋಗರ ಮನೆಗೆ 
ಳೊಳ್ ಬೈಕ್ಷಮಂ ಬೇಡಿ ಮನೆಮನೆಯಂ ತೊಳಲ್ಲು ತನ್ನ ತೊನ್ನು ಗೊಂಡಿರ್ಪುದನರಿಪುತ್ತು 
ಮಿಂತು ಪಗಲೆಲ್ಲಮಿರ್ದಿರುಳಪ್ಪಾಗಳ ದಿವ್ಯಮಪ್ಪ ತನ್ನ ಸ್ವಾಭಾವಿಕಮಪ್ಪ ಮುನ್ನಿನ 
ರೂಪಂ ಕೈಕೊಂಡು ಪುಟ್ಟಿಗೆಯನುಟ್ಟು ಮೆಯ್ಯಂ ಪೂಸಿ ಪೂವಂ ಮುಡಿದು ಕರ್ಪೂರ 
ಸಂಮಿಶ್ರಿತಮಪ್ಪ ತಂಬುಲಂದಿನುತ್ತುಂ ಸೂಳೆಗೇರಿಗಳಂ ತೊಳಲ್ಲು ತನ್ನ೦ ಮೆರೆಯುತ್ತ೦ 
ಕಸವರಮಂಕೊಟ್ಟನುಭವಿಸುತ್ತ ಮಾರುಮರಿಯದಂತಿರ್ದು ಬಚ್ಚರ ದೂಸಿಗರ ನಿಯೋಗಿಗಳ 
ಅಗ್ಗಳಮಪ್ಪ ಸೂಳೆಯರ ಸಾಮಂತಿಕರ ಕಸವರಂಗಳೆಲ್ಲಮಂ ಕಳು ಮತ್ತೊಂದು ದಿವಸಂ 
ಪದ್ಮರಥಂಗೊಸೆದಚ್ಯುತೇಂದ್ರನಟ್ಟಿದ ದಿವ್ಯಮಪ್ಪ ಸರ್ವರುಜಾಪಹಾರವೆಂಬ ಹಾರಂ 

ಸಂತತಿಯಿಂ ವಾಮರಥಂಗೆ ಬಂದುದಂ ವಾಮರಥಂ ಕರುಮಾಡದೇಳನೆಯ ನೆಲೆಯೊಳಗೆ 
ತನ್ನ ಲುಂದುವೋವರಿಗೆಯ ಪುಡಿಕೆಯೊಳಿಟ್ಟೆಲ್ಲಾ ಕಾಲಮಂ ಗಂಧ ಪುಷ್ಪ ದೀಪಭೂಪಾಕ್ಷ 
ತಂಗಳಿಂದರ್ಚಿಸುತ್ತಂ ಪೊಡೆಮಡು, ಮಿರ್ಕ್ಕುಮಿಂತಪ್ಪ ಹಾರಮಂ ವಿದ್ಯುಚೊರ 
ನಂಜನಮಂ ಕಣೋಳೆಚ್ಚಿಯಾರುಂ ತನ್ನಂ ಕಾಣದಂತಾಗಿರೆ ಅರಮನೆಯಂ ಪೊಕ್ಕರಸನ 
ಮರಲುಂದುವೋವರಿಯಂ ಪೊಕ್ಕು ತಲೆದೆಸೆಯೊಳರ್ಚಿಸಿರ್ದ ಪುಡಿಕೆಯಂ ತೆರೆದು ಹಾರಮಂ 
ಕೊಂಡರಮನೆಯಿಂ ಪೋಗಿಮಟ್ಟು ಪೋಗಿ ಪೊರಪೊಳಲ ಗುಹೆಯೊಳ್ ಪೂಲ್ಲಿಟ್ಟು 
ಪೊಳಲ್ಕೆ ವಂದು ಮುನ್ನಿನಂತೆ ತೊನ್ನ ರೂಪಂ ಕೈಕೊಂಡಿರ್ದಂ... . 

ವಡ್ಡಾರಾಧನೆಯ ಹೆಗ್ಗಳಿಕೆ ಇರುವುದು ಅದು ಕನ್ನಡದ ಮೊದಲ ಗದ್ಯ 
ಕೃತಿ ಎಂದು ಮಾತ್ರವಲ್ಲ. ಅದು ತನ್ನ ಅಂತರಂಗದ ಸತ್ವದಿಂದ, ಶೈಲಿಯ 
ಸೊಗಸಿನಿಂದ, ದೇಸಿಯ ಚಲುವಿನಿಂದ, ಸರಸ ಸಂಭಾಷಣೆಗಳಿಂದ, ವಿಶಿಷ ವಾದ 
ನುಡಿಗಟ್ಟುಗಳಿಂದ ಅನುಭವಪೂರ್ಣವಾದ ಉಪಮೆಗಳಿಂದ , ನಾ 
ಇಂದಿಗೂ ಜೀವಂತ ಕೃತಿಯಾಗಿದೆ. 

ವಡ್ಡಾರಾಧನೆ ಪಂಪಪೂರ್ವಯುಗಕ್ಕೆ ಸೇರಿದ ಆದರೆ ಪಂಪನಿಗೆ 
ತುಂಬ ಹತ್ತಿರದ ಕಾಲದ ಕೃತಿ. ಆದ್ದರಿಂದ ಸಹಜವಾಗಿಯೆ ಪೂರ್ವದ 
ಹಳಗನ್ನಡ, ಹಳಗನ್ನಡಪ್ರಯೋಗಗಳು ವಡ್ಡಾರಾಧನೆಯ ಉದ್ದಕ್ಕೂ ಕಂಡು 
ಬರುತ್ತದೆ. ವಡ್ಡಾರಾಧನೆಯಲ್ಲಿನ ಸಂಸ್ಕೃತ ಸ್ವೀಕರಣ ವಿಧಾನ ಇಂದಿಗೂ 
ಆದರ್ಶವಾಗಿದೆ. ವ್ಯವಹಾರದಲ್ಲಿರುವ, ಶಾಸ್ತ್ರ ಗ್ರಂಥಗಳಲ್ಲಿನ ಸಂಸ್ಕೃತವನ್ನು 
ಅದು ಸ್ವೀಕರಿಸಿದೆ . ಅವು ಕನ್ನಡದೊಂದಿಗೆ ಬೆರತು ಹೋಗಿ ಎಲ್ಲಿಯೂ ವಿರಸ 
ವನ್ನುಂಟುಮಾಡುವುದಿಲ್ಲ. ಅಲ್ಲಲ್ಲಿ ಪ್ರೌಢವಾದ ಸಮಾಸಗಳನ್ನು ತರುತ್ತಾನೆ. 
ಪ್ರಾಕೃತದಮೂಲಕ ಬಂದಿರುವ ವಿಚಿತ್ರ ರೀತಿಯ ತದ್ಭವಗಳು ಅಲ್ಲಲ್ಲಿ ಕಂಡು, 
ಬರುತ್ತದೆ. ಶಿವಕೋಟ್ಯಾಚಾರನಿಗೆ ಕನ್ನಡದ ಭಾಷೆಯಮೇಲೆಸಂಪೂರ್ಣವಾದ 
ಹಿಡಿತವಿದೆ. ಅದರ ಜೀವಾಳವನ್ನು ಬಲ್ಲವನವನು . ಆದ್ದರಿಂದಲೇ ಕಾವ್ಯದ 
ಉದ್ದಕ್ಕೂ ದೇಸಿಯ ಚೆಲುವಿದೆ. ಈ ದೇಸಿಯ ಚೆಲುವನ್ನು ಸಂಭಾಷಣೆಗಳಲ್ಲಿ 
ನೋಡಬಹುದು. ಸುಕುಮಾರ ಸ್ವಾಮಿಯ ಕಥೆಯಲ್ಲಿ ರಾಜನು ಅಗ್ನಿಭೂತಿ 
ಮತ್ತು ವಾಯು ಭೂತಿಯನ್ನು “ ನೀವಾವೋದುಗಳಂ ಬಲ್ಲಿರೆಂದಿರ್ವರುಮಂ 
ಬೆಸಗೊಂಡೊಡವರ್ಗಳ ತಲೆಯಂ ಬಾಗಿ ಮರು ಮಾತು ಗುಡದೆ ಕಣ್ಣ ನೀರಂ 
ತೀವಿ ನೆಲನಂ ಬರೆಯುತ್ತಿದೆ' ಎಂಬ ಚಿತ್ರ ಬರುತ್ತದೆ. ಇಲ್ಲಿ ಕಣ್ಣನೀರಂ 
ತೀವಿ ನೆಲನಂ ಬರೆಯುತ್ತಿದೆ ಎನ್ನುವುದು ಅನುಭವಪೂರ್ಣವಾದ ಸಹಜ 
ಚಿತ್ರ . ಆ ಎರಡು ಮಾತುಗಳಲ್ಲಿಯೇ ಅವರಿಗೆ ಆದ ಅಪಮಾನವನ್ನು ಅದೆಷ್ಟು 

ಸಮರ್ಥವಾಗಿ ಚಿತ್ರಿಸಿದ್ದಾನೆ. ಇಂತಹ ಸಮರ್ಥ ಸಂಗ್ರಹ ಶಕ್ತಿ ಉದ್ದಕ್ಕೂ 
ಕಾಣಿಸುತ್ತದೆ. ಅದೇ ಕಥೆಯಲ್ಲಿ ನಾಗಶ್ರೀಯ ತಂದೆ ಸೂರ್ಯಭಟಾರರನ್ನು 
“ಎಲೆ ತಪಸ್ವಿ ಎನ್ನ ಮಗಳೆ ನಿಮ್ಮ ಪ್ರೀತಂಗಳನೇಕೆ ಕೊಟ್ಟಿರ್ ' ಎಂದು 
ಕೇಳುತ್ತಾನೆ. ಅದಕ್ಕೆ ಅವರು 'ಎಮ್ಮ ಮಗಳಿಗೆ ಒತಂಗಳನಾಮಂ 
ಕೊಟೊಡೆನಿನಗೆ ಬೇನೆ ಮಾಡಿತ್ತೆ ' ಎಂದು ಕೇಳುತ್ತಾರೆ. ಸೂರ್ಯಭಟಾರರ 
ಉತ್ತರದಲ್ಲಿರುವ ದೇಸಿಯ ಸೊಗಸು - ಬೇನೆ ಮಾಡಿತ್ತೆ ಎಂಬುದು ಇಂದಿಗೂ 
ಕನ್ನಡ ಭಾಷೆಯಲ್ಲಿ ಉಳಿದು ಬಂದಿರುವುದನ್ನು ಕಾಣಬಹುದು. ಹಾಗೆಯೆ 
ವಿದ್ಯುಚೋರನೆಂಬ ರಿಸಿಯ ಕಥೆಯಲ್ಲಿ ವಿದ್ಯುಚೋರನಿಗೂ ಯಮದಂಡ 
ನೆಂಬ ತಳಾರನಿಗೂ ನಡೆಯುವ ಸಂಭಾಷಣೆಗಳನ್ನೂ ಇತರ ಕಥೆಗಳಲ್ಲಿ ಬರುವ 
ಸಂಭಾಷಣೆಗಳನ್ನೂ ದೇಸಿಯ ಚಲುವಿಗೆ, ಸರಸ ಸಂಭಾಷಣೆಗೆ ಉದಾಹರಿಸ 
ಬಹುದು. 


ವಡ್ಡಾರಾಧನೆಯ ಎಲ್ಲಾ ಕಥೆಗಳೂ ಪ್ರಾಕೃತ ಗಾಹೆಯಿಂದ ಆರಂಭ 
ವಾಗುತ್ತವೆ ಪ್ರಾಕೃತ ಗಾಹೆಗಳು ಕಥೆಯ ಮಧ್ಯದಲ್ಲಿಯೂ ಬರುವುದುಂಟು. 
ಕಥೆಯ ಮಧ್ಯದಲ್ಲಿ ಸಂಸ್ಕೃತ ವೃತ್ತಗಳೂ ಬರುತ್ತವೆ. ಕೆಲವು ಕಥೆಗಳಲ್ಲಿ 
ಕನ್ನಡಕಂದಗಳೂ ಬರುತ್ತವೆ - ವಿದ್ಯುಚೋರನೆಂಬ ರಿಸಿಯ ಕಥೆಯಲ್ಲಿ ನಾಲ್ಕು 
ಕನ್ನಡಕಂದಗಳಿವೆ. ಎಲ್ಲ ಕಥೆಗಳೂ ಸಾಮಾನ್ಯವಾಗಿ ಒಂದೇ ತೆರನಾಗಿ ಆರಂಭ 
ವಾಗುತ್ತದೆ. ಅದು ಈ ರೀತಿ : ಅದೆಂತೆಂದೊಡೆ- ಈ ಜಂಬೂ ದ್ವೀಪದ 
ಭರತ ಕ್ಷೇತ್ರದೊಳವಂತಿಯೆಂಬುದು ನಾಡಲ್ಲಿ ವೈ ದಿಶೆಯೆಂಬುದು ಪೊಳಲದ 
ನಾಳೊಂ ...' ನಾಡಿನ , ಊರಿನ ಮತ್ತು ರಾಜನ ಹೆಸರು ಕಥೆಯಿಂದ ಕಥೆಗೆ 
ಬೇರೆಯಾಗುತ್ತದೆ. ಅನಂತರ ರಾಜ ಮತ್ತು ರಾಣಿ ' ಇಷ್ಟ ವಿಷಯ ಕಾಮ 
ಬೋಗಂಗಳನುಭವಿಸುತ್ತಂ” ಇರಲು ಎಂದು ಹೇಳಿಕಥೆಯನ್ನು ಬೆಳಸಿಕೊಂಡು 
ಹೋಗುತ್ತಾನೆ. ಯಾವ ರಾಣಿಯನ್ನೇ ಆಗಲಿ ಅತ್ಯಂತರೂಪ ಲಾವಣ್ಯ ಹಾವ 
ಭಾವ ವಿಲಾಸ ವಿಭ್ರವಗಳನ್ನು ಹೊಂದಿದ್ದವಳೆಂದು ಹೇಳುತ್ತಾನೆ. ಋಷಿಗಳು 
“ ಗ್ರಾವ ನಗರ ಬೇಡ ಖರ್ವಡ ಮಡಂಬ ಪತ್ನದೊಣಾ ಮುಖ' ಗಳಲ್ಲಿ 
ಸಂಚರಿಸುತ್ತಾರೆ. ಋಷಿಗಳ ಕಠೋರವಾದ ತಪಸ್ಸನ್ನು ವರ್ಣಿಸಲು ' ಗಿಡಿಗಿಡಿ 
ಜಂತ್ರಂ ಮಿಳಿಪಿಳಿನೇತ್ರಂ' ಎಂದು ಹೇಳುತ್ತಾನೆ, ಇಂತಹ ನುಡಿಗಟ್ಟುಗಳು 
ಕಥೆಗಳಲ್ಲಿ ಹೇರಳವಾಗಿ ಸಿಗುತ್ತವೆ. ಕಥೆಯ ನಡುವೆ ಅನೇಕ ಉಪ ಕಥೆಗಳು 
ಬರುತ್ತವೆ. ಕೆಲವು ಮುಖ್ಯ ಕಥೆಗಳೇ ತುಂಬ ಚಿಕ್ಕವಾಗಿದೆ. ಅಂತಹ ಕಥೆ 

ಗಳಲ್ಲಿ ಉಪ ಕಥೆಗಳಿಲ್ಲ). ಜನ್ಮಾಂತರದ ಕಥೆಗಳು ಸಾಮಾನ್ಯವಾಗಿ ಬರುವುದ 
ರಿಂದ ( Flash Back ) ಕಥನ ತಂತ್ರ ಅತ್ಯಂತ ಸಹಜವಾಗಿ ವಡ್ಡಾರಾಧನೆಯ 
ಕಥೆಗಳಲ್ಲಿ ಕಂಡುಬರುತ್ತದೆ. ಹಿಂದಿನ ಎಲ್ಲ ಸಾಹಿತ್ಯವೂ ಧರ್ಮ ಪ್ರಚಾರಕ್ಕಾಗಿ 
ರಚಿತವಾದುವು ತಾನೆ ? ಹಾಗಾಗಿ ಅಂತಹ ಸಾಹಿತ್ಯದಲ್ಲಿ ಧಾರ್ಮಿಕ ವಿಷಯ 
ಬರುವುದು ಅನಿವಾರ್ಯ ವಡ್ಡಾರಾಧನೆ ಇದಕ್ಕೆ ಹೊರತಾದುದಲ್ಲ. ಆ 
ಧಾರ್ಮಿಕ ಪ್ರಚಾರ ಅಥವಾ ಬೋಧನೆ ಎಷ್ಟರ ಮಟ್ಟಿಗೆ ಬಂದಿದೆಯೆಂದರೆ 
ಪ್ರಜಾ ಪೂರ್ವಕವಾಗಿ ನಾವು ಗಮನಿಸಿದ ಹೊರತು ನಮಗೆ ಅರಿವಾಗುವುದೇ 


ಮೇಲೆ ಹೇಳಿದ ಲಕ್ಷಣಗಳಿಂದ ಕೂಡಿ ಓದುಗರನ್ನು ಮೈ ಮರೆಸಿ 
ಸೆಳೆದೊಯ್ಯಬಲ್ಲ ಕಥನ ಕಲೆ ಶಿವಕೋಟ್ಯಾಚಾರನದು. ಅವನ ವಡ್ಡಾರಾಧನೆ 
ಅಲ್ಲಿನ ಕಥನ ಕಲೆ ಇಂದಿಗೂ ಆದರ್ಶವಾಗಬಲ್ಲುದು. ಈ ಎಲ್ಲ ಕಾರಣಗಳಿಂದಾಗಿ 
ವಡ್ಡಾರಾಧನೆಗೆ ಕನ್ನಡ ಸಾಹಿತ್ಯದಲ್ಲಿ ವಿಶಿಷ್ಟ ಸ್ಥಾನವಿದೆ. 
ಚಾವುಂಡರಾಯ ಪುರಾಣ 

ಈ ಕೃತಿಯ ಹೆಸರು ' ಚಾವುಂಡರಾಯ ಪುರಾಣ” ಎಂದಲ್ಲ. “ತ್ರಿಷಷ್ಟಿ 
ಲಕ್ಷಣ ಮಹಾಪುರಾಣ' ಎಂಬುದು ಕೃತಿಯ ಹೆಸರು . ' ವಿಕ್ರಮಾರ್ಜುನ 
ವಿಜಯ ', ' ರಾಮಚಂದ್ರಚರಿತ ಪುರಾಣ' ಗಳು ಕವಿಗಳ ಹೆಸರಿನಿಂದ ಪಂಪ 
ಭಾರತ ', ' ಪಂಪರಾಮಾಯಣ' ಗಳೆಂದು ಪಂಪ ಮತ್ತು ಅಭಿನವ ಪಂಪರು 
ಇವುಗಳ ಕವಿಗಳು - ಪ್ರಸಿದ್ಧವಾದಂತೆ ಇದು “ ಚಾವುಂಡರಾಯ ಪುರಾಣ' 
ಎಂದು ಕೃತಿಕಾರನ ಹೆಸರಿನಿಂದ ಪ್ರಸಿದ್ದವಾಗಿದೆ. ಈತನು ಬ್ರಹ್ಮ ಕ್ಷತ್ರಿಯ 
ವಂಶಕ್ಕೆ ಸೇರಿದ ಜೈನ, ಅಜಿತಸೇನಾಚಾರರ ಶಿಷ್ಯ . ಕವಿ ರನ್ನನ ಪೋಷಕ . 
ಕ್ರಿ .ಶ. 978 ರಲ್ಲಿ ಶ್ರವಣಬೆಳಗೊಳದಲ್ಲಿ ಗೊಮ್ಮಟೇಶ್ವರನನ್ನು ಅಪಾರವಾದ 
ಧನವ್ಯಯದಿಂದ ನಿರ್ಮಿಸಿದವನು . ಗಂಗ ರಾಜರಾದ ನೊಳಂಬಾಂತಕ 
ಮಾರಸಿಂಹ ( ಕ್ರಿ .ಶ . 961 - 74 ) ಮತ್ತು ಅವನ ಮಕ್ಕಳಾದ ಜಗದೇಕವೀರ 
ನಾಲ್ವಡಿ ರಾಚಮಲ್ಲ ಸತ್ಯವಾಕ್ಯ ( ಕ್ರಿ . ಶ. 974 - 77) ಮತ್ತು ರಕ್ಕಸಗಂಗ 
ರಾಚಮಲ್ಲ (ಕ್ರಿ . ಶ. 977- 84) ರ ಬಳಿ ಸೇನಾಧಿಪತಿಯ ಮಂತ್ರಿಯ 
ಆಗಿದ್ದನು. ರಕ್ಕಸಗಂಗ ರಾಚಮಲ್ಲನಿಂದ ಗೊಮ್ಮಟೇಶ್ವರನನ್ನು ನಿರ್ಮಿಸಿ 
ಔದಾರ್ಯವನ್ನು ಮೆರೆದುದರಿಂದ 'ರಾಯ ' ಎಂಬ ಬಿರುದನ್ನು ಪಡೆದನು . 
ಜನತೆ ಪ್ರೀತಿಯಿಂದ ಇತ್ತ ಬಿರುದು ' ಅಣ್ಣ '. ಇವಲ್ಲದೆ ಧರ್ಮಧುರಂದರ, 

ರಣರಂಗಸಿಂಗ, ಚಲದಂಕಗಂಗ, ಪ್ರತಿಪಕ್ಷರಾಕ್ಷಸ, ಸಮ್ಮಕ್ಕ ರತ್ನಾಕರ 
ಮೊದಲಾದ ಹತ್ತಾರು ಬಿರುದುಗಳಿವೆ. ಅವುಗಳಿಂದ ಅವನ ಧರ್ಮನಿಷ್ಠೆ , 
ಶೌಚ, ಪರಾಕ್ರಮಗಳು ಗೊತ್ತಾಗುತ್ತವೆ. ಚಾವುಂಡರಾಯ ಧರ್ಮದಲ್ಲಿ 
ಶ್ರದ್ದೆಯಿದ್ದವನಂತೆಯೆ ಸಾಹಿತ್ಯದಲ್ಲಿಯೂ ಆಸಕ್ತಿಯನ್ನು ಹೊಂದಿದ್ದನು. 
ಸಂಸ್ಕೃತ, ಪ್ರಾಕೃತಗಳಲ್ಲಿ ಪಾಂಡಿತ್ಯವನ್ನು ಪಡೆದಿದ್ದನು. ತನ್ನ ಧರ್ಮನಿಷ್ಠೆ 
ಯನ್ನೂ ಸಾಹಿತ್ಯಪ್ರೇಮವನ್ನೂ ಮರೆಯುವುದಕ್ಕಾಗಿ 'ತ್ರಿಷಷ್ಟಿ ಲಕ್ಷಣ 
ಪುರಾಣ' ವನ್ನು ಬರೆದನು. ಇದು ಇಪ್ಪತ್ತನಾಲ್ಕು ತೀರ್ಥಂಕರರ ಮತ್ತು 
ಬಲದೇವ, ವಾಸುದೇವ, ಪ್ರತಿವಾಸುದೇವ ಮೊದಲಾದ ಅರುವತ್ತುಮೂವರ 
ಕಥೆಯನ್ನು ಒಳಗೊಂಡಿದೆ. ಇಪ್ಪತ್ತುನಾಲ್ಕು ತೀರ್ಥಂಕರರ ಕಥೆಗಳನ್ನು 
ಒಟ್ಟಿಗೆ ಹೇಳುವ ಏಕೈಕ ಕೃತಿಯಿದು. ಇಂತಹ ಕೃತಿಗಳು ಸಂಸ್ಕೃತದಲ್ಲಿವೆ . 
ಕೂಚಿ ಭಟ್ಟಾರಕರೇ ಮೊದಲಾದವರು ಅಂತಹ ಕೃತಿಗಳನ್ನು ಬರೆದಿದ್ದರು. 
ಇದಕ್ಕೆ ಕೃಷ್ಣ ಬಲರಾಮರೇ ಮೊದಲಾದವರ ಕಥೆಯನ್ನು ಸೇರಿಸಿ 
'ತ್ರಿಷಷ್ಟಿಪುರುಷ ಪ್ರತಿಬದ್ದ ಪುರಾಣ' ವೆಂಬ ಕೃತಿಯನ್ನು ಸಂಸ್ಕೃತದಲ್ಲಿ 
ಗುಣಭದ್ರರು ರಚಿಸಿದರು. ಈ ಕೃತಿಯನ್ನು ಆಧಾರವಾಗಿಟ್ಟುಕೊಂಡು 
ಚಾವುಂಡರಾಯನು 'ತ್ರಿಷಷ್ಟಿಲಕ್ಷಣ ಪುರಾಣ' ವನ್ನು ಬರೆದಿದ್ದಾನೆ. 'ತ್ರಿಷಷ್ಟಿ 
ಲಕಣ ಪುರಾಣದಲ್ಲಿ ' ಆದಿಪುರಾಣ' ದ ಕಥಾಭಾಗವೇ ಹೆಚ್ಚಾಗಿದೆ. ' ಆದಿ 
ಪುರಾಣ' ದ ಕಥಾಭಾಗದಿಂದ ಗದ್ಯಕ್ಕೆ ಒಂದು ಉದಾಹರಣೆ 


ಇಂತು ಮರುದೇವಿ ಪೇಳು ಸ್ವ ಪ್ಲಾನಂತರಂ ನಿಜವದನಮಂ ಗಜಂ ಪುಗುವುದಂ 
ಕಂಡು ಅವಧಿಜ್ಞಾನಿಯಪ್ಪ ನಾಭಿರಾಜನಿಂದೆ ಅವರ ಫಲಂಗಳನರಿದು ಸುಖಮರ್ಪಿನಂ 
ಇತ್ಯ ಮುಂ ಪೇಳ ಸರ್ವಾರ್ಥಸಿದ್ದೇಶ್ವರನಾ ದೇವಿಯ ಗರ್ಭವತರಿಸಿ ಸಂಪೂರ್ಣ ಪ್ರಸವ 
ಸಮಯದೊಳ್ ಚೈತ್ರ ಬಹುಳ ನವಮಿಯೊಳು ಉತ್ತರಾಷಾಢ ನಕ್ಷತ್ರದೊಳು 
ಬ್ರಹ್ಮಯೋಗದೊಳ್ ತ್ರಿಜ್ಞಾನಧರಂ ಪುಟ್ಟುವುದು. ಸೌಧರ್ಮದ್ರಂ ಸಿಂಹಾಸನ 
ಕಂಪನಾಗೆ ತನ್ನ ವಧಿಯಿಂ ತ್ರೈಲೋಕ್ಯನಾಥನುದಯಮನರಿವುದುಂ ಕಲ್ಪನಿವಾಸಿಗಳ 
ಘಂಟಾಟಂಕಾರದಿಂ ಜ್ಯೋತಿಷ್ಯರ್‌ ಸಿಂಹನಾದದಿಂ ವ್ಯಂತರಾಮರರ್ ಭೇರೀ ನಿನಾದದಿಂ 
ಭವನವಾಸಿಗಳ ಶಂಖನಿನಾದದಿಂದರಿದು ಆತನಾಜ್ಞೆಯಿಂ ಗಜ ರಥಾಶ್ವ ವೃಷಭ ಗಾಂಧರ್ವ 
ನರ್ತಕೀ ಪದಾತಿ ಲಕ್ಷಣಮಪ್ಪ ಸಪ್ತಾನೀಕಂ ಬೆರಸು ಬರೆ ಸೌಧರ್ಮೆಂದ್ರಂ ಜನ್ಮಾಭಿಷೇಕ 
ಕಲ್ಯಾಣಮಂ ಮಾಡಲೆಂದು ಶಚೀಮಹಾದೇವಿವೆರಸು ಐರಾವಣಾರೂಢನಯೋಧ್ಯೆಗೆ 
ಬಂದು ರಾಜಭವನವನೈದಿ ಶಚೀಮಹಾದೇವಿ ಮರುದೇವಿಯ ಪ್ರಸೂತಿಗೃಹಮಂ ಪೊಕ್ಕು 
ಮೂರುಸೂಳ್ ಬಲಗೊಂಡು ಪೊಡೆವಟ್ಟು ಮಾಯಾನಿದ್ರೆಯಂ ಮಾಡಿ ಮಾಯಾಶಿಶುವ 
ನಿರಿಸಿ ಜಿನಶಿಶುವನೆತ್ತಿಕೊಂಡು ಜಗತ್ರಯದೊಳಮತಿ ದುರ್ಲಭಮಪ್ಪ ಜಿನರಾಜ ಗಾತ್ರ 

ಸ್ಪರ್ಶ ಸುಖಮಂ ಪಡೆದು ಪಿಂಡೀಕೃತ ತ್ರಿಭುವನ ಸುಖಮನನುಭವಿಸಿದಂತೆ ಸಂತೋಷಂ 
ಬಟ್ಟು ಮಂಗಳಧಾರಿಣಿಯಲ್ವೆರಸು ತಂದಿಂದ್ರನಕೈಗೊಳ್ಳುಡೆ ದೇವನಿಕಾಯಂ ಜಯಜಯ 
ನಿನಾದಪೂರ್ವಕಂ ನಮಸ್ಕಾರಂಗೆಯ್ಯ ಸೌಧರ್ಮೆಂದ್ರ ಕುಮಾರನನೈರಾವಣ ಸಂದ 
ಗತನಂ ಮಾಡೆ ಕನಕಾತಪ ಮನೀಶಾನೇಂದ್ರನೆ ಸನತ್ಕುಮಾರ ಮಹೇಂದ್ರರ್‌ 
ಚಾಮರಂಗಳನಿಕ್ಕೆ ಶಂಕಪಟಹ ಸಂಗೀತ ನರ್ತನ ಪೂರ್ವಕಂ ಮಂದರಾಚಳಕ್ಕೆ ಬರ್ಪಾಗಳ 
ಐರಾವತದ ಮೂವತ್ತೆರಡು ಮೊಗಂಗಳೊಂದರೊಳೆಂಟು ಕೊಂಬುಂ ಓರೊಂದು 
ಕೊಂಬಿನೊಳೊಂದು ಕೊಳನುಮೋರೊಂದು ಕೊಳನೊಳೊಂದಬ್ಬಿ ನಿಯುಮೊಂದಬ್ಬಿನಿ 
ಯೊಳ ಮೂವತ್ತೆರಡಬ್ಬ ಮುಂ ಓರೊಂದಬ್ಬದೊಳ್ ಮೂವತ್ತೆರಡೆಸಳುಮೊಂದೊಂದೆಸ 
ಲೋಳ ಮುವರ್ವರ್ ದೇವಕನ್ನೆಯರ್ ನರ್ತಿಸುತ್ತುಂ ಮೇರುವನೆಯ್ದ ಬಲಾಹಕ ನಿರ್ಮಿತ 
ರತ್ನಮಯ ತ್ರಿವಿಧಸೋಪಾನದಿಕ್ಕೆಲದೊಳಂ ದೇವನಿಕಾಂಬರೆ ಮಧ್ಯಮಸೋಪಾನದಿ 
ನೇರಿ ಪಾಂಡುಕ ಶಿಲಾತಳದ ಪೂರ್ವೋತ್ತರ ದಿಗ್ಯಾಗಗತಮಪ್ಪ ಸಿಂಹಾಸನದೊಳ್ 
ಬಾಲಕನಂ ಪೂರ್ವಾಭಿಮುಖನಾಗಿರಿಸಿ ಸೌಧರ್ಮೆಂದ್ರೇಶಾನೇಂದ್ರರಿಕ್ಕೆಲದೊಳ್ ಬರೆ 
ದಕ್ಷಿಣೋತ್ತರ ದಿಗ್ದಾಗದೊಳಿರ್ದ ದಿಕ್ಷಾಲಕರುಮನವರವರ ದಿಗ್ದಾಗದೊಳಿಸಿರಿ 
ಅಷ್ಟೋತ್ತರ ಸಹಸ್ರ ಕನಕ ಕಲಶಂಗಳೊಳ್ ಸುರ ಸಮಿತಿ ತೀವಿ ತಂದ ಪಾಲ ಡಲ ನೀರ್ಗಲ್ಲಿಂ 
ಜಯ ಜಯ ನಿನಾದ ಪೂರ್ವಕಮಭಿಷೇಕಂ ಗೆಯು ಗಂಧಮಾಲ್ಯಾದಿಗಳಿಂದರ್ಚಿಸಿ 
ತನ್ನೆರಡು ಕಣ್ಳೊಳಂನೋಡಿತಣಿಯದೆ ಸೌಧರ್ಮೆಂದ್ರಂ ಸಹಸ್ರಾಕ್ಷನಾಗಿ ನಿರ್ವತಿ್ರತ 
ಜನ್ಮಾಭಿಷೇಕನಯೋಧ್ಯೆಗೆ ಬಂದು ನಾಭಿರಾಜನುಮಂ ಮರುದೇವಿಯುಮಂ ಪೂಜಿಸಿ 
ದೇವಂಗೆರಗಿ ಆನಂದ ನೃತ್ಯವನಾಡಿಪೋದಂ. 

- ವಡ್ಡಾರಾಧನೆ ಸಿಗುವುದಕ್ಕೂ ಮೊದಲು “ ಚಾವುಂಡರಾಯ ಪುರಾಣ ' 
ಕನ್ನಡದ ಮೊಟ್ಟಮೊದಲ ಗದ್ಯಕೃತಿ ಎಂಬ ಕೀರ್ತಿಗೆ ಭಾಜನವಾಗಿತ್ತು . 
“ ವಡ್ಡಾರಾಧನೆ'ದೊರೆತಮೇಲೆ ಆ ಕೀರ್ತಿ ಇದಕ್ಕೆ ಇಲ್ಲವಾದರೂ ವಡ್ಡಾರಾಧ 
ನೆಯ ಅನಂತರದ ಸ್ಥಾನವನ್ನು ಕಾಲದ ದೃಷ್ಟಿಯಿಂದ ಮತ್ತು ಗುಣದ ದೃಷ್ಟಿ 
ಯಿಂದ ಪಡೆಯುವುದರಲ್ಲಿ ಸಂದೇಹವಿಲ್ಲ. ಚಾವುಂಡರಾಯಪುರಾಣ' ದ ಆರಂಭ 
ದಲ್ಲಿ ಇಪ್ಪತ್ತನಾಲ್ಕು ಕನ್ನಡ ಪದ್ಯಗಳಿವೆ, ವೃತ್ತಕಂದಗಳಲ್ಲಿ . ಅನಂತರವೂ 
ಕಾವ್ಯದ ಮಧ್ಯೆ ವಿರಳವಾಗಿ ಒಂದೊಂದು ಪದ್ಯ ಕಾಣಿಸಿಕೊಳ್ಳುತ್ತದೆ. 
ವಸ್ತುವಿನ ದೃಷ್ಟಿಯಿಂದ ಮತ್ತು ವಿನ್ಯಾಸದ ದೃಷ್ಟಿಯಿಂದ ಚಾವುಂಡರಾಯ 
ಅಸ್ವತಂತ್ರ . ಆದರೂ ತನ್ನದೇ ಆದ ಒಂದು ಶೈಲಿಯಿಂದ, ಸರಳತೆಯಿಂದ, 
ಲಾಲಿತ್ಯದಿಂದ, ಗಂಭೀರಗತಿಯಿಂದ ಓದುಗರ ಆಸಕ್ತಿಯನ್ನು ಉದ್ದಕ್ಕೂ 
ಉಳಿಸಿಕೊಂಡು ಹೋಗಿದ್ದಾನೆ. ಎಲ್ಲಿಯ ಆಡಂಬರವಿಲ್ಲ, ಅಲಂಕಾರವಿಲ್ಲ, 
ದೇಸಿಯ ಸಂಪತ್ತಿಲ್ಲ. ಆದರೆ ಶಾಸ್ತ್ರಶುದ್ದವಾಗಿ ಜನಸುಲಭವಾಗಿವೆ . 
ಶಾಸ್ತ್ರ , ಗದ್ಯ , ಕಥಾ ಗದ್ಯ ಹೇಗಿರಬೇಕೆಂಬುದಕ್ಕೆ ಇದು ಉದಾಹರಣೆ 

ಯಾಗಿದೆ. ಧಾರ್ಮಿಕ ಕೃತಿಗಳು ಹೇಗಿರಬೇಕೆಂಬುಕ್ಕೆ ಇದನ್ನು ಉದಾಹರಿಸ 
ಬಹುದು. ತನ್ನ ಕೃತಿಯ ಏಕತಾನತೆಯನ್ನು ಮುರಿಯುವುದಕ್ಕಾಗಿಯೋ 
ಎಂಬಂತೆ ಅಲ್ಲಲ್ಲಿ ನಿಯತವಾಗಿ ಪೂರ್ವದ ಹಳಗನ್ನಡದ ಪ್ರಯೋಗಗಳು 
ಬರುತ್ತವೆ. ಚಿಕ್ಕ ಚಿಕ್ಕ ವಾಕ್ಯಗಳು ಅವುಗಳ ಜೊತೆಯಲ್ಲಿಯೆ ಉದ್ದವಾದ 
ವಾಕ್ಯಗಳು ಬರುತ್ತವೆ. ಮತಪ್ರಕ್ರಿಯೆ ಬಂದಾಗ ಶೈಲಿ ಗಂಭೀರವಾಗುತ್ತದೆ. 
ಸಂಸ್ಕೃತಮಯವಾಗುತ್ತದೆ. ಅಲ್ಲಲ್ಲಿ ಪುನರುಕ್ತಿಯ ದೋಷವಿದ್ದರೂ ಕಥೆ 
ನೇರವಾಗಿ ಓದುಗರ ಆಸಕ್ತಿಯನ್ನು ಸದಾ ಸರೆಹಿಡಿದಿರುತ್ತದೆ. ಕಥಾಗದ್ಯ , 
ಶಾಸ್ತ್ರಗಳು, ಧಾರ್ಮಿಕಕೃತಿ ಹೇಗಿರಬೇಕೆನ್ನುವುದಕ್ಕೆ ಇದನ್ನು ಉದಾಹರಿಸ 
ಬಹುದು. ಚಾವುಂಡರಾಯನ ಶೈಲಿಯನ್ನು ಕುರಿತು ಇದರದು ಮಹೋನ್ನತ 
ವಾದ ಶೈಲಿಯಲ್ಲಿ ಸರಳತೆ ಲಾಲಿತ್ಯಗಳೇ ಅದರ ಗುಣ ಎಂದು ಹೇಳಿ ' ಗಂಭೀರ, 
ಧಾರಾಳ, ಚೊಕ್ಕಟ' ಎಂಬ ಮೂರು ಮಾತುಗಳಲ್ಲಿ ಸಂಗ್ರಹಿಸಿ ಹೇಳಿರುವ 
ರಂ . ಶ್ರೀ . ಮುಗಳಿಯವರ ಅಭಿಪ್ರಾಯ ಯತಾರ್ಥವಾದುದು. 

- ಚಾವುಂಡರಾಯ ಪುರಾಣದಲ್ಲಿ ಆದಿಪುರಾಣ' ದ ಭಾಗ ವಿಸ್ತಾರವಾಗಿ 
ಬಂದಿದೆ. ಈ ಭಾಗದಲ್ಲಿ ಪಂಪನ ಪ್ರಭಾವವನ್ನು ಗುರುತಿಸಬಹುದು. 
ಪಂಪನ ಮಾತುಗಳನ್ನು ಧಾರಾಳವಾಗಿ ಬಳಸಿಕೊಂಡಿದ್ದಾನೆ. 

ಒಂದೇ ಶತಮಾನಕ್ಕೆ ಸೇರಿದ ಶಿವಕೋಟಿಯ ಶೈಲಿಗೂ , ಚಾವುಂಡ 
ರಾಯನ ಶೈಲಿಗೂ ವ್ಯತ್ಯಾಸವಿದೆ. ಶಿವಕೋಟಿ ಕಥನ ಕೌಶಲವನ್ನು 
ಬಲ್ಲವನು. ಭಾಷೆಯ ಜೀವನಾಡಿಯನ್ನು ಅರಿತವನು. ಧಾರಾಳವಾಗಿ 
ಉಪಮೆಗಳನ್ನು , ನಾಣ್ಣುಡಿಗಳನ್ನು ಬಳಸಿ ತನ್ನ ಕಾವ್ಯವನ್ನು ರಚಿಸಿದ್ದಾನೆ. 
ಶಿವಕೋಟಿಯಲ್ಲಿ ಕಂಡುಬರುವ ಲಕ್ಷಣಗಳು ಚಾವುಂಡರಾಯನಲ್ಲಿ ಕಂಡು 
ಬರುವುದಿಲ್ಲ. ಆದರೆ ಇದೇ ಅವನ ವೈಶಿಷ್ಟ್ಯವೂ ಆಗುತ್ತದೆ. ಚಾವುಂಡ 
ರಾಯನ ಶೈಲಿ ನೇರವಾದುದು, ಸರಳವಾದುದು ಮತ್ತು ಜನಸುಲಭವಾದುದು . 
ಆದರೆ ಕಥಾಗದ್ಯದ ಸಹಜ ಓಘವಿದೆ. ಬಳಕೆಯ ಮಾತಿನ ಸೊಗಸಿದೆ. 
ಶಾಸ್ತ್ರಗದ್ಯದ ಅಚ್ಚುಕಟ್ಟು , ಚೊಕ್ಕತನ ಇದೆ. ಜನಸುಲಭವಾದರೂ 
ಶಾಸ್ತ್ರಶುದ್ಧವಾದ ನಡಿಗೆಯ ಬೆಡಗನ್ನು ಹೊಂದಿದೆ. ಈ ಕಾರಣಗಳಿಂದಾಗಿ 
ಚಾವುಂಡರಾಯನನ್ನು ಕಥನಕವಿಗಿಂತ ಹೆಚ್ಚಾಗಿ ಗದ್ಯಕವಿಯೆಂದು ನೋಡ 
ಬೇಕಾಗುತ್ತದೆ. ಹತ್ತನೆಯ ಶತಮಾನದ ಗದ್ಯದ ಒಂದು ಮಾದರಿಗೆ 
ಇವನನ್ನು ಉದಾಹರಿಸಬಹುದು. 

ಹಸ್ತಿಮಲ್ಲನ ಪೂರ್ವಪುರಾಣ 

ಹಸ್ತಿಮಲ್ಲನು ' ಪೂರ್ವಪುರಾಣ' ವನ್ನು ಬರೆದಿದ್ದಾನೆ. ಕವಿ ಪೂರ್ವ 
ಪುರಾಣ ಎಂದು ಕರೆದಿದ್ದರೂ ಪ್ರತಿಕಾರ ' ಆದಿಪುರಾಣ' ಎಂದು ಕರೆದಿರುವುದ 
ರಿಂದ ' ಆದಿ ಪುರಾಣ' ಎಂಬ ಹೆಸರು ಇದಕ್ಕೆ ರೂಢಿಯಲ್ಲಿದೆ. ಇವನಿಗೆ 
ಹಸ್ತಿಮಲ್ಲಿಕ್ಷೀಣಾಚಾರ್ಯ, ಹಸ್ತಿಮಲ್ಲಸೂರಿ, ಹಸ್ತಿಮಲ್ಲಿ ಎಂಬ ಹೆಸರು 
ಗಳೂ ಇವೆ . ಇವನು ಗೋವಿಂದ ಭಟ್ಟನೆಂಬುವನ ಆರುಜನ ಗಂಡು ಮಕ್ಕಳಲ್ಲಿ 
ಐದನೆಯವನು . ಪಂಪನ ತಂದೆ ಬ್ರಾಹ್ಮಣನಾಗಿದ್ದು ಜೈನ ಮತವನ್ನು 
ಸ್ವೀಕರಿಸಿದಂತೆ ಹಸ್ತಿಮಲ್ಲನ ತಂದೆಯ ಜೈನಮತವನ್ನು ಸ್ವೀಕರಿಸಿದನು . 
ಗೋವಿಂದ ಭಟ್ಟನು ಗುಣಭದ್ರಾಚಾರ್ಯರ ಶಿಷ್ಯ . ಹಸ್ತಿಮಲ್ಲನ ಮಗ 
ಪಾರ್ಶ್ವಪಂಡಿತ ಲೋಕಪಾಲಾರ್ಯ ಎನ್ನುವವನು ಶಿಷ್ಯ . ಪ್ರತಿಷ್ಟಾ 
ತಿಲಕದ ಕತೃವಾದ ಬ್ರಹ್ಮಸೂರಿ ಎನ್ನುವವನು ಇವನ ಮನೆತನಕ್ಕೆ ಸೇರಿ 
ದವನು. ಹಸ್ತಿಮಲ್ಲನಿಗೆ ಉಭಯಭಾಷಾ ಚಕ್ರವರ್ತಿ ಎಂಬ ಬಿರುದಿತ್ತು . 
ಇವನ ಕೃತಿಗಳು ಐದು : ಅರ್ಜುನ ನಾಟಕ, ಉದಯನ ರಾಜಕಾವ್ಯ , 
ಭರತರಾಜ ನಾಟಕ , ಮೇಘಶ್ವರ ನಾಟಕ ಮತ್ತು ಮೈಥಿಲೀ ಪರಿಣಯ 
ನಾಟಕ . ಎಂ . ಕೃಷ್ಣಚಾರಿ ಎನ್ನುವವರು , ಆದಿಪುರಾಣ , ಪುರುಚರಿತ, 
ಸುಭದ್ರಾಹರಣ, ಅಂಜನಾ ಪವನಂಜಯ ಮತ್ತು ವಿಕ್ರಾಂತ ಕೌರವ ನಾಟಕ 
ಗಳನ್ನು ಹಸ್ತಿಮಲ್ಲನವು ಎಂದು ಹೇಳುತ್ತಾರೆ. ಆದಿಪುರಾಣ ಮತ್ತು ಪುರು 
ಚರಿತ ಒಂದೇ ಕೃತಿ ಎಂದು ಕಾಣುತ್ತದೆ. ಮೈಥಿಲೀ ಪರಿಣಯ ನಾಟಕ ಮತ್ತು 
ವಿಕ್ರಾಂತ ಕೌರವ ನಾಟಕಗಳು ಪ್ರಕಟವಾಗಿವೆ. ಇವನ ಕೃತಿಯೆಂದು ಊಹಿಸ 
ಲಾಗಿರುವ 'ಶ್ರೀಪುರಾಣ ' ಎಂಬ ಕೃತಿಯ ಪ್ರತಿ ಮೂಡಬಿದಿರೆ ಮತ್ತು 
ವರಾಂಗ ಮಠಗಳಲ್ಲಿ ಇದೆ. ಅಭಿನವ ಶ್ರತಮುನಿ (ಕ್ರಿ . ಶ. 1365) 
ಮಲ್ಲಿಶೇಷಣ ವಿರಚಿತ ಸಜ್ಜನ ಚಿತ್ರ ವಲ್ಲಭಕ್ಕೆ ಟೀಕೆಯನ್ನು ಬರೆದಿರುವಂತೆ 
ಹೇಳುತ್ತಾನೆ. ಆದ್ದರಿಂದ ಹಸ್ತಿಮಲ್ಲನು “ಸಜ್ಜನ ಚಿತ್ರವಲ್ಲಭ' ಎಂಬ 
ಕೃತಿಯೊಂದನ್ನು ಬರೆದಿರುವಂತೆ ತೋರುತ್ತದೆ. 


ಕವಿ ಚರಿತೆಕಾರರು ( ಆರ್ . ನರಸಿಂಹಾಚಾರ್ಯರು ) ಇವನ ಕಾಲ 
ವನ್ನು ಕ್ರಿ . ಶ . 1212 ಎಂದು ನಿರ್ಣಯಿಸಿದ್ದಾರೆ. ಅದಕ್ಕೆ ಯಾವುದೇ 
ಕಾರಣವನ್ನು ಕೊಟ್ಟಿಲ್ಲ. ಹಸ್ತಿಮಲ್ಲನು ಗುಣಭದ್ರಾಚಾರ್ಯರನ್ನು 
(ಕ್ರಿ . ಶ. 897) ಸ್ತುತಿಸಿದ್ದಾನೆ. ಅಯ್ಯಪಾರ್ಯ (ಕ್ರಿ . ಶ. 1319) ನು 

ತನ್ನ ಜಿನೇಂದ್ರ ಕಲ್ಯಾಣಾಭ್ಯುದಯ ' ದಲ್ಲಿ ಸರಣ್ಯಪುರದ ಪಾಂಡುರಾಜನು 
ಹಸ್ತಿಮಲ್ಲನ ಮೇಲೆ ಮದದಾನೆಯನ್ನು ಬಿಟ್ಟ ಸಂಗತಿಯನ್ನೂ , ಹಸ್ತಿಮಲ್ಲನು 
ಅದನ್ನು ವಶಪಡಿಸಿಕೊಂಡ ಸಂಗತಿಯನ್ನೂ ಹೇಳುತ್ತಾನೆ. ( ಆನೆಯನ್ನು 
ವಶಪಡಿಸಿಕೊಂಡುದರಿಂದಲೇ ಅವನಿಗೆ ಹಸ್ತಿಮಲ್ಲ ಎಂಬ ಹೆಸರುಂಟಾಯಿತು.) 
ಪೌಜು ಎಂಬ ಪದವು' 'ಪೂರ್ವ ಪುರಾಣ' ದ ಹತ್ತನೆಯ ಪರ್ವದಲ್ಲಿದೆ. ಈ 
ಪದ ಕ್ರಿ . ಶ. 1219ರಲ್ಲಿ ಮಹಮದೀಯರು ಮೊದಲಬಾರಿಗೆ ಕರ್ಣಾಟಕದ 
ಮೇಲೆ ದಾಳಿ ಮಾಡಿದ ಮೇಲೆ ಬಳಕೆಗೆ ಬಂದಿತು . ಈ ಎಲ್ಲ ಅಂಶಗಳನ್ನು 
ಗಮನದಲ್ಲಿಟ್ಟುಕೊಂಡು ಕವಿಯ ಕಾಲವನ್ನು ಕ್ರಿ . ಶ. 1300ರಿಂದ ಕ್ರಿ . ಶ. 
1319 ರೊಳಗೆ ಎಂದು ಹೇಳಬಹುದು. ಅದರ ಗದ್ಯದ ಮಾದರಿಯನ್ನು 
ಕೆಳಗೆಕೊಟ್ಟಿದೆ. 


*ಪೂರ್ವಪುರಾಣ' ದ ಚತುರ್ಥ ಪರ್ವ೦ 
ಶ್ರೀ ಮತೇ ಸಕಲಜ್ಞಾನ ಸಾಮ್ರಾಜ್ಯ ಪದವೀಯುಷ್ 
ಧರ್ಮಚಕ್ರಚ್ಛತೇ ಭರ್ತ್ರೇ ನಮಃ ಸಂಸಾರಭೀಮುಷೇ | | 

ಲಲಿತಾಂಗಂ ಮರಣಕ್ಕರುದಿಂಗಳುಂಟೆನೆ ಮಾಲೆ ಕಂದುವುದಂ ವಸ್ತ್ರಂಮಾಸುವುದಂ 
ಮೊದಲಾದ ಹಲವು ಕುರುಪುಗಳಿಂ ಕಂಡು ತಂನ ಸ್ವಯಂಪ್ರಭೆಯಗಲೆಗಂ ಕಲ್ಪವೃಕ್ಷ 
ದ್ಯಾನ ಮೊದಲಾದವರಗಿಗಂ ಚಿಂತಿಸಿ ಶೋಕಾ ಕ್ರಾಂತನಾಗೆ ಸಾಮಾನಿಕಸುರಂ ಪ್ರತಿ 
ಭೋಧಿಸೆ ತಿಳಿದಲ್ಲಿಯ ಜಿನ ಬಿಂಬಂಗಳೆಲ್ಲಮಂ ವಂದಿಸಿ ಪೂಜಿಸಿ ಅರ್ದ್ದಮಾಸದಿಂ ಬಳಿ 
ಕಚ್ಯುತ ಕಲ್ಪದೊಳ ಜಿನೇಂದ್ರ ಬಿಂಬಂಗಳಂ ಪೂಜಿಸುತಂ ಶುಭ ಪರಿಣಾಮದಿಂ ತನುವಂ 
ಬಿಟ್ಟು ಜಂಬೂದ್ವೀಪದ ಪೂರ್ವ್ವ ವಿದೇಹದ ಸೀತಾನದಿಯ ಬಡಗಣ ತಡಿಯ ಪುಷ್ಟಳಾ 
ವತೀ ವಿಷಯದುತ್ಪಳಖೇಟ ಪುರಾಧಿಪ ವಜ್ರಬಾಹುನೃಪನ ಪ್ರಾಣವಲ್ಲಭೆ ಸೌಂದರಿಗೆ 
ವಜ್ರಜಂಘನೆಂಬ ಮಗನಾಗಿ ಹುಟ್ಟಿ ಯೌವನಮಂ ಪಡೆದು ತಂನ ಮುಂನಿನ ಸ್ವಯಂಪ್ರಭೆ 
ಯಂ ನೆನೆದತಿ ಚಿಂತಾಕ್ರಾಂತನಾಗಿರಲಾಶಾನ ಕಲ್ಪದೊಳ್ ಸ್ವಯಂಪ್ರಭೆ ಲಲಿತಾಂಗನ 
ವಿಯೋಗದಿಂದತಿ ದುಃಖಿತೆಯಾಗೆ ಮಹತ್ತರದೇವಿಯರ್ಬೊಧಿಸೆ ತಿಳಿದು ಜಿನೇಶ್ವರನಂ 
ಪೂಜಿಸುತ್ತಂ ಶುಭಪರಿಣಾಮದಿಂ ತನುವನುಳಿದಾ ವಿಷಯದೊಳು 


ಪುಂಡರೀಕಿಣಿಯ ನಾಟ್ಯ ವಜ್ರದಂತ ನೃಪತಿಯ ಸತಿ ಲಕ್ಷ್ಮೀಪತಿಗೆ ಶ್ರೀಮತಿ 
ಯೆಂಬ ಮಗಳಾಗಿ ಪಂಡಿತೆಯೆಂಬ ದಾದಿಯಿಂ ಸಕಲ ಕಲಾ ಪ್ರವೀಣೆಯಾರ್ಗಿ 
ಯೋಂದು ದಿವಸಂ ಚಿಂನದ ಕರುಮಾಡದ ಮೇಲೆ ಹಂಸತೂಲಿಕಾತಲ್ಪದೊಳ್ 
ವಡಿಸಿರಲಾಪುರೋದ್ಯಾನದೊಳಿರ್ದ್ದ ಯಶೋಧರ ಕೇವಲಿಗಳ ಕೇವಲ 
ಜ್ಞಾನಪೂಜೆಗೆ ಚತುರ್ನ್ನಿಕಾಯಾಮರರ್ಬ್ಬರಲವರ ವಿಮಾನ ಘಂಟಾನಾದರವ 

ಮಂ ಕೇಳೆ ಚತ್ತು ಉಪ್ಪರಿಗೆಯ ಮೇಲೆ ನಿಂದು ವಿಮಾನಮಂ ಕಂಡು 
ಮರ್ಚ್ಚೆಗೊಳೆಸಖೀಜನಂಗಳ ಶೀತಳಕ್ರಿಯೆಯಿಂದೆಚ್ಚರಿಸಲೆಚ್ಚು ಮಾತ 
ನಾಡದೆ ಚಿಂತಾಕ್ರಾಂತೆಯಾಗಿರಲನಿತರೊಳ್ ಬೆಳಗಾಗಲಾತೆರನನರಿದು ವಜ್ರ 
ದಂತನುಂ ಲಮತಿಯುಂ ಬಂದು ಮಗಳ ಮೊಗಮಂ ನೋಡಿನಿನಗೇಂ 
ಕಾರಣದಿಂದಿನಿತು ದುಃಖವಾದುದೆನಲವಳ್ಳುಡಿಯದೆ ಕಣ್ಣನಿಯಿಡುತಿರಲವಳ 
ಮನಮರಿವುದೆಮಗಶಕ್ಯಂ ನೀಂ ತಿಳುಪೆಂದು ಪಂಡಿತೆಗೆ ಬೆಸಸಿ ವಜ್ರದಂತಂ 
ಪೋಗಲನಿತರೊಳವನ ಪುಣ್ಯದಿಂದವನ ತಂದೆಯಪ್ಪ ಯಶೋಧರಭಟ್ಟಾರಕರ 
ಕೇವಲ ಜ್ಞಾನ ದೊಸೆಗೆಯುಮಾಯುಧಾಗಾರದೊಳಕ್ರರತ್ನ ಮುದಯಿಸಿ 
ದೊಸಗೆಯಂ ಬರೆ ಧರ್ಮದಿಂದಲ್ಲದೆ ವೈಭವಂ ದೊರೆಕೊಳ್ಳದೆಂದು ಭಾವಿಸೆ 
ಮುಂಚೆ ಕೇವಲ ಜ್ಞಾನ ಪೂಜೆಗೆ ಪೋಗೆ ಸರ್ವ್ವಜನಂ ಭಯಭಕ್ತಿಯಿಂ 
ಪೂಜಿಸಲೊಡನಾ ಚಕ್ರೇಶ್ವರಂಗವಧಿಜ್ಞಾನಂ ಪುಟ್ಟಿ ಜನರಿಗೆರಗಿ ಆಲ್ಲಿಂಬಂದು 
ಚತ್ರರತ್ನ ಪೂಜೆಯಂ ಮಾಡಿ ದಿಗ್ವಿಜಯಕ್ಕೆ ಪೋದನ್ ...... 

ಹಸ್ತಿಮಲ್ಲಿಯ ಪೂರ್ವಪುರಾಣ ಆದಿಪುರಾಣವನ್ನು ಹೋಲುತ್ತದೆ. 
ಜೀವನ ಚರಿತ್ರೆಯಲ್ಲೂ ಇಬ್ಬರಿಗೆಹೋಲಿಕೆಯಿರುವುದನ್ನು ಗಮನಿಸಿದ್ದೇವೆ. 
ಪಂಪ ' ವಿಕ್ರಮಾರ್ಜನ ವಿಜಯ ' ವನ್ನು ಬರೆದರೆ ಹಸ್ತಿಮಲ್ಲಿಯು ' ಅರ್ಜುನ 
ರಾಜ ನಾಟಕ ' ವನ್ನು ಬರೆದಿದ್ದಾನೆ. 

ಪೂರ್ವಪುರಾಣದ ಪ್ರತಿಯೊಂದು ಪರ್ವವೂ ಜಿನಸೇನಾಚಾರ್ಯರ 
ಪೂರ್ವಪುರಾಣದಿಂದ ಆರಂಭವಾಗುತ್ತದೆ. ಪೂರ್ವಪುರಾಣ' ದ ಭಾಷೆ 
ಯಲ್ಲಿ ಅಚ್ಚಗನ್ನಡದ ಬಿಗುವೂ ವ್ಯಾವಹಾರಿಕ ಕನ್ನಡದ ಶೈಥಿಲ್ಯವೂ ಕಂಡು 
ಬರುತ್ತದೆ. ಕೇಶಮಂ ಮೋಹಪಾಶಮಂ ಪರಿವಂತೆ ಪರಿದು,' 'ಕುಮಾರ 
ನಾಲಲನೆಯರೊಳಿಷ್ಟ ಭೋಗ ಮನನುಭವಿಸುತ್ತುಮಿರೆ, ” “ ಮಹಾಯೋಗಿ 
ಗ್ರಾಮಪುರ ಖೇಡ ಖರ್ವ್ವಡ ಮಡಂಬ ಪತ್ನ ದೊಣಾಮುಖಾದಿಗಳೂ 

ಹರಿಸುತಂಬರೆ , ' ಷಟ್ಕಂಡ ಮಂಡಲಮಂ ಸಾಧಿಸಿ, ನಿಂಮೋಡೆಯಂ 
ಕುಂಟರಚಕ್ರದಂತಿರ್ದ ಚಕ್ರದ ಗರ್ವದಿಂದೆಂನಂ ತನಗೆರಗವೇಳಟ್ಟಿದನೆ ತಂನ 
ಯಂನ ಶಕ್ತಿಯಂ ಸಂಗ್ರಾಮದೊಳ್ಳಾಣಲಕ್ಕುಮೆಂದು ಕೋಪಿಸಿ ನುಡಿದು 
ದೂತನಂ ಮಗುಳು ಕಳುಪಿ ಸಮರಸಂನಾಹಮಂ ಮಾಡಿಳಿದಂ' ಅಲ್ಲದೆ 
“ ನಾವು, ನೀನು, ಇತ್ತ ಹೋದರು' ಮುಂತಾದ ರೂಪಗಳು ಕಂಡುಬರುತ್ತವೆ. 
ಇವುಗಳನ್ನು ನೋಡಿದಾಗ ಇಲ್ಲಿನ ಕನ್ನಡವು ಹಳಗನ್ನಡದಿಂದ ನಡುಗನ್ನಡಕ್ಕೆ 

ತಿರುಗುತಿದ್ದ ಸಂಕ್ರಮಣಾವಸ್ಥೆಯನ್ನು ಸೂಚಿಸುವಂತೆ ಭೋಧವಾಗುತ್ತದೆ. 
ಕಥೆಯನ್ನು ಹೇಳುವಾಗ ವಿಶಿಷ್ಟವಾದ ನುಡಿಗಟ್ಟುಗಳನ್ನು ತಂದಿರುವುದನ್ನು 
ನೋಡಬಹುದು. ಒಟ್ಟಿನಲ್ಲಿ ಇದರ ಗದ್ಯ ಸರಳವಾಗಿದೆ. ಅತಿಯಾದ 
ಉಪಮೆ , ಅಲಂಕಾರ ಇತ್ಯಾದಿಗಳಿಲ್ಲದಿದ್ದರೂ ಅಲ್ಲೊಂದು ಇಲ್ಲೊಂದು 
ಹೊಳೆಯುತ್ತವೆ. ಅವು ಗದ್ಯಕ್ಕೆ ಹೊಸ ಕಳೆಯನ್ನು ಕೊಡುತ್ತಿವೆ ಎಂದು 
ಹೇಳಬಹುದು. 


ನೋಂಪಿಯ ಕಥೆಗಳು 

- ಸಂಸ್ಕೃತದ ವ್ರತಕ್ಕೆ ಸಮಾನವಾದ ಕನ್ನಡದ ಪದ ನೆಂಪಿ . ವ್ರತಾ 
ಚರಣೆಯ ಕಥೆಗಳನ್ನು ಹೇಳುವುವೇ ನೋಂಪಿಯ ಕಥೆಗಳು . ಸುಮಾರು 
ಹತ್ತನೆಯ ಶತಮಾನದ ವೇಳೆಗಾಗಲೆ ನೋಂಪಿಯ ವಿಧಾನ ಪ್ರಚಲಿತವಿತ್ತು , 
ಹನ್ನೆರಡನೆಯ ಶತಮಾನದ ವೇಳೆಗೆ ನೋಂಪಿಕಥೆಗಳ ಸಾಹಿತ್ಯವೂ ಪ್ರಾರಂಭ 
ವಾಗಿದ್ದಿರಬೇಕು. ಆ ಕಾಲದ ಸಾಹಿತ್ಯ ಕೃತಿಗಳಲ್ಲಿ ನೋಂಪಿಯ ಪ್ರಸ್ತಾಪ 
ವಿದೆ. ನೋಂಪಿಗಳಲ್ಲಿ ಎರಡು ವಿಧಗಳಿವೆ . ಸರಳ ಮತ್ತು ವಿಶೇಷ ರೀತಿಯ 
ನೋಂಪಿಗಳೇ ಆ ಎರಡು ರೀತಿಯ ನೋಂಪಿಗಳು , ವಿಶೇಷರೀತಿಯ ನೋಂಪಿ 
ಗಳನ್ನು ಒಳೊಂಪಿಗಳೆಂದು ಕರೆಯುತ್ತಾರೆ. ನೋಂಪಿ ಕಥೆಗಳು ಜೈನ 
ಸಾಹಿತ್ಯದ ವಿಶಿಷ್ಟ ಪ್ರಕಾರ, ವೀರಶೈವರಲ್ಲ ನೋಂಪಿಯ ಕತೆಗಳಿದ್ದರೂ 
ಅಂಥವು ಕಡಿಮೆ . ಅವು ಜೈನ ಧಾರ್ಮಿಕ ಪರಿಸರದಿಂದ ತುಂಬಿರುತ್ತವೆ. ಅವು 
ಗಳಲ್ಲಿ ಕಾವ್ಯಾಂಶಕ್ಕಿಂತ ಹೆಚ್ಚಾಗಿ ಆಚಾರವಿಧಾನಗಳೇ ವಿಶೇಷವಾಗಿರುತ್ತವೆ. 
ಜೈನಧರ್ಮಕ್ಕೆ ಸೇರಿದ ಎಲ್ಲರೂ ಅವರವರ ಅಂತಸ್ತಿಗೆ ತಕ್ಕಂತೆ ಈ ನೋಂಪಿ 
ಗಳನ್ನು ಆಚರಿಸುತ್ತಾರೆ. ಫಲಶ್ರುತಿಯಿರುತ್ತದೆ. ಅಂದರೆ ಅದನ್ನು ಯಾರು 
ಯಾರಿಗೆ ಈ ನೋಂಪಿಗಳಲ್ಲಿ ಹೇಳಿದರು ಮತ್ತು ಅದನ್ನು ಯಾರು ಯಾರು 
ಆಚರಿಸಿದರು . ಹಾಗೆ ಆಚರಿಸಿದ್ದರಿಂದ ಅವರಿಗೆ ಆದ ಲಾಭವೇನು, ಆಚರಿಸದೆ 
ಬಿಟ್ಟುದರಿಂದ ಬಂದ ನಷ್ಟಗಳೇನು ? ಇತ್ಯಾದಿ ವಿವರಗಳಿರುತ್ತದೆ. ಈ ಫಲ 
ಶ್ರುತಿಗಳು ಜೈನಸಮಾಜದ ಎಲ್ಲ ವರ್ಗದವರನ್ನೂ ಆಕರ್ಷಿಸಿವೆ. 

ಕನ್ನಡದಲ್ಲಿ ಸುಮಾರು ನಾಲ್ಕನೂರು ನೋಂಪಿಯ ಕಥೆಗಳಿವೆ. ಕೆಲವು 
ನೋಂಪಿ ಕಥೆಗಳ ಹೆಸರುಗಳಿವು: ಅನಂತ ಚತುದರ್ಶಿಯ ನೋಂಪಿ , ಐಂದ್ರ 
ಧ್ವಜದ ನೋಂಪಿ, ಕರ್ಮಹರಾಷ್ಟಮಿ ನೋಂಪಿ, ಗೌರೀ ನೋಂಪಿ, ಸರ್ವಾರ್ಥ 

ಸಿದ್ದಿ ನೋಂಪಿ ... ಈ ನೋಂಪಿಕಥೆಗಳ ಪ್ರಭಾವ ವೀರಶೈವ ಸಾಹಿತ್ಯದ 
ಮೇಲೂ ಬಿದ್ದಿರುವಂತೆ ಕಾಣುತ್ತದೆ. ನೋಂಪಿಯ ಕಥೆಗಳು ಪದ್ಯ ಮತ್ತು 
ಗದ್ಯ ಎರಡರಲ್ಲೂ ಇವೆ. ಸಾಮಾನ್ಯವಾಗಿ ಪದ್ಯದಲ್ಲಿರುವ ನೋಂಪಿಕಥೆಗಳ 
ಕರ್ತೃಗಳು ಗೊತ್ತು . ಯಶೋಧರನ ಕಥೆಯೆಂದು ಪ್ರಸಿದ್ಧವಾಗಿರುವ ಜೀವ 
ದರೂಷಮಿಯ ನೋಂಪಿಯುನು ಬರೆದವನು ಜನ ಮಹಾಕವಿ , ಸಾಮಾನ್ಯ 
ವಾಗಿ ಗದ್ಯ ನೋಂಪಿಗಳ ಕರ್ತೃಗಳು ಯಾರೆಂದು ಗೊತ್ತಿಲ್ಲ. ಹೊಸಹೊಸ 
ನೋಂಪಿಗಳನ್ನು ಭಟ್ಟಾರಕರು , ಕಂತಿಯರು ಮೊದಲಾದವರು ಸೃಷ್ಟಿಸಿರುವ 
ಸಾಧ್ಯತೆಯಿದೆ. ಈ ನೋಂಪಿಯ ಕಥೆಗಳನ್ನು ಜೈನಜಾನಪದ ಕಥೆಗಳೆಂದು 
ಕರೆಯಬಹುದು. ಸರಿಯಾಗಿ ಹೇಳುವುದಾದರೆ ಈ ನೋಂಪಿಯ ಕಥೆಗಳು 
ಜೈನರ ಪೂಜಾಸಾಹಿತ್ಯದ ಒಂದು ಪ್ರಕಾರ ಎಂದು ಕರೆಯಬಹುದು. ನಂದೀ 
ಸ್ವರದ ನೋಂಪಿಗೆ ಸಂಬಂಧಿಸಿದ ಕಥಾಭಾಗ ಹೀಗಿದೆ. 


- ( ನಂದೀಶ್ವರರ) ನೋಂಪಿಯುದ್ಯಾಪನೆ ಕ್ರಮಮೆಂತಪ್ಪುದೆಂದೊಡೆ ಇಪ್ಪತ್ತುನಾಲ್ಕು 
ಚೈತ್ಯಾಲಯಂಗಳಂ ಮಾಡಿಸಿ ಧ್ವಜಾರೋಹಣ ಪೂರ್ವಕವಾಗಿ ಪ್ರತಿಷ್ಠೆಯಂ ಮಾಡಿಸಿ 
ಅಮೃತ ಪಡಿಗೆ ಗ್ರಾಮಂಗಳಂ ಸರ್ವಬಾಧಾ ಪರಿಹಾರವಾಗಿ ಚತುಃ ಸೀಮೆಯೊಳು 
ಮುಕ್ಕೊಡೆಯಕಲ್ಲಂ ನೆಟ್ಟು ಕೊಡುವುದು. ಇಪ್ಪತ್ತು ನಾಲ್ಕು ಪಶುಗಳಂ ಮಕ್ಕೊಡೆಯೊಳೆ 
ಬಿಡುವುದು . ಅಡ್ಡಣಿಗೆ ಪರಿಯಾಣ ಘಂಟೆ ಜಯಘಂಟೆ ಕೈತಾಳ ಆರತಿ ಧೂಪಗುಂಡಿಗೆ 
ಪೊಳವಿಗೆ ನಕ್ಷತ್ರಮಾಲೆ ಮೊದಲಾದ ಪೂಜೋಪಕರಣಂಗಳಂ ಕೊಂಡುಕೊಡುವುದು. 
ಮಂಟಪದಲ್ಲಿ ಮಂದರ ನಿಲಿಸಿ ಅಲ್ಲಿ ಚತುರ್ಮುಖವಾಗಿ ಪ್ರಥುಮೆಗಳಂ ಚತುಸ್ಥಾನದಲ್ಲಿ 
ಸ್ಥಾಪಿಸಿ ಪಕ್ವಾನ್ನ ಫಲಾವಳಿಗಳಂ ಪ್ರತ್ಯೇಕವಾಗಿ ಇಪ್ಪತ್ತುನಾಲ್ಕು ಪ್ರಕಾರದಲ್ಲಿ ಕಟ್ಟುವುದು, 
ದೇವಾಂಗ ವಸ್ತ್ರದಿಂ ಮೇಲುಕಟ್ಟಂ ಕಟ್ಟುವುದು , ಉಪವಾಸದ ರಾತ್ರಿಯೊಳು ನಾಲ್ಕು ಜಾವಕ್ಕೆ 
ನಾಲ್ಕು ಅಭಿಷೇಕಾಷ್ಟ ವಿಧಾರ್ಚನೆಗಳಿಂ ಜಾಗರಮಂ ಮಾಡುವುದು , ಮಹಾಪುರಾಣಮಂ 
ಕೇಳುವುದು ಇಪ್ಪತ್ತುನಾಲ್ಕು ಕಟ್ಟು ಪಿಂಛಗುಂಡಿಗೆ ಕವಣೆಕೋಲು ಶೃತಪಾವಡೆ , ಇಪ್ಪತ್ತು 
ನಾಲ್ಕು ತಂಡ ಋಷಿಯರ್ಗೆಕೊಡುವುದು, ದೀನಾನಾಥದುಚಿತರ್ಗೆ ವಸ್ತ್ರಮಂಕೊಡುವುದು . 
ಪಂಡಿತರ್ಗ್ಗ೦ ಶ್ರಾವಕಗ್ಗ ೯೦ ಉಡಕೊಡುವುದು . ವಸ್ತುವಿಲ್ಲದ ಬಡವರು ಹಿಂದೆ ಪೇಳ 
ಕ್ರಮದಲ್ಲ ಒಂದು ಭಾಗೆಯಂ ಮಾಳ್ವುದು. ಅದರಿಂ ಬಡವರಾದವರುಗಳು ವಿಷ್ಯಕ್ಕೆ ತಕ್ಕ 
ಹಾಗೆ ಗೋಷ್ಟಿಯೊಳಗೆ ಕೊಡುವುದು . ಇದು ಉದ್ಯಾಪನೆಯ ಕ್ರಮಂ. ಪಟ್ಟದರಸಿಯರು 
ಪ್ರಧಾನವಲ್ಲಭೆಯರುಂ ನೋಂಪಡೆ ಮನೆಯಂ ಪೂಸಿ ಸಾರ್ಸಿ ರಂಗವಲೆಯನಿಕ್ಕೆ ಪೀಠದಮೇಲೆ 
ಪೂರ್ಣವ ಕುಂಭವನಿಕ್ಕಿ ಆ ಕುಂಭದಮೇಲೆಕಥೆಯಪುಸ್ತಕಮನಿರಿಸಿ ಪಟ್ಟಾಪಳಿಗೆಗಳಂ ಕಟ್ಟಿ 
ಅಷ್ಟವಿಧಾರ್ಚನೆಯಂ ಮಾಡಿ ಸಪ್ತಮಿ ಮೊದಲಾಗಿ ಪೌರ್ನಮಿ ಪರ್ಯಂತಂ ಪಿಂದೆ ಪೇಳ 
ಕ್ರಮದಿಂದುಪವಾಸಮಂ ಮಾಡುವುದು .... 

ಬಹುತೇಕ ನೋಂಪಿಗಳು ಚಿಕ್ಕವು. ಸುಮಾರು ಐದು ಪುಟಗಳಷ್ಟೆ 
ಅವು ಇರುವುದು . ಸಾಮಾನ್ಯವಾಗಿ ಕಥಾಂಶಕ್ಕಿಂತ ವ್ರತಾಚರಣೆಯ ವಿಧಾನವೇ 
ಹೆಚ್ಚಾಗಿರುತ್ತದೆ. ಸಾಮಾನ್ಯವಾಗಿ ನೋಂಪಿಗಳ ಆರಂಭದಲ್ಲಿ ಒಂದು ಕಂದ 
ಪದ್ಯವಿರುತ್ತದೆ. ಮಧ್ಯದಲ್ಲಿ ಕಂದಪದ್ಯಗಳು ಬರಬಹುದು ಬರದೆ ಇರಬಹುದು 
ಆರಂಭದಲ್ಲಿ ಸಂಸ್ಕೃತ ಪದ್ಯಗಳು ಕೆಲವು ನೋಂಪಿ ಕಥೆಗಳಿಗಿರುತ್ತದೆ. ಆರಂಭ 
ಮತ್ತು ಅಂತ್ಯದಲ್ಲಿ ಸಂಸ್ಕೃತ ಪದಗಳಿರುವಂತಹ ನೋಂಪಿಕಥೆಗಳು ಅಪೂರ್ವ. 
ನಂದೀಶ್ವರದ ನೋಂಪಿಕಥೆಯಲ್ಲಿ ಆರಂಭ ಮತ್ತು ಅಂತ್ಯ ಎರಡೂ ಕಡೆ 
ಸಂಸ್ಕೃತ ಪದ್ಯವಿದೆ. 

ಈ ನೋಂಪಿ ಕಥೆಗಳ ಭಾಷೆ ಹಳೆಗನ್ನಡವೂ ಅಲ್ಲ, ನಡುಗನ್ನಡವೂ 
ಅಲ್ಲ. ಆದರೆ ಹೆಚ್ಚಿನವು ನಡುಗನ್ನಡದ ಲಕ್ಷಣಗಳನ್ನು ಹೊಂದಿವೆ. ನೋಂಪಿ 
ಕಥೆಗಳಿಗೆ ಐದುನೂರು ವರ್ಷಗಳಷ್ಟು ಹರಹಿದೆ. ಈ ದೀರ್ಘ ಅವಧಿಯಲ್ಲಿ 
ಭಾಷೆಯಲ್ಲಿ ಆದ ಬದಲಾವಣೆಯನ್ನು ಈ ನೋಂಪಿಯ ಕಥೆಗಳಲ್ಲಿ ಗುರುತಿಸ 
ಬಹುದು . ನೋಂಪಿಯ ಕಥೆಗಳು ಕರ್ನಾಟಕದ ಎಲ್ಲ ಭಾಗಗಳಲ್ಲಿಯ 
ದೊರೆಯುವುದರಿಂದ ಪ್ರಾದೇಶಿಕ ಹಾಗೂ ಉಪಭಾಷೆಯ ಲಕ್ಷಣಗಳನ್ನು 
ಗುರುತಿಸಬಹುದು . ನೋಂಪಿಯ ಕಥೆಗಳು ಜೈನಪೂಜಾಸಾಹಿತ್ಯದ ಒಂದು 
ಪ್ರಕಾರ ಎಂದು ಆಗಲೆ ಹೇಳಿದೆ. ಆದ್ದರಿಂದ ಜೈನ ಧರ್ಮಕ್ಕೆ ಪೂಜೆಗೆ 
ಸಂಬಂಧಿಸಿದಂತೆ ವಿಶಿಷ್ಟ ಪರಿಭಾಷೆ ಕಾಣಿಸಿಕೊಳ್ಳುತ್ತದೆ. ಈ ಪರಿಭಾಷೆ 
ಪದೇ ಪದೇ ಪುನರಾವರ್ತನೆಯಾಗುವುದನ್ನು ನೋಂಪಿಯ ಕಥೆಗಳಲ್ಲಿ ನೋಡು 
ತೇವೆ. ಅರ್ಚನೆಗೈದು, ಉಬ್ಬವಣೆ, ಚರು, ಚರಾ , ಚರಿಗೆ ಮೊದಲಾದವು 
ಪಾರಿಭಾಷಿಕ ಪದಗಳು . ಹಾಗೆಯೆ ಶಿಷ್ಟ ಸಾಹಿತ್ಯಕ್ಕೆ ಸಲ್ಲದ, ಗ್ರಾಮ್ಯವಾದ, 
ಬಹುಶಃ ಅಂದಿನ ಶಿಷ್ಟ ಸಾಹಿತ್ಯದಲ್ಲಿ ಇದ್ದಿರಬಹುದಾದ ವು ಉಪವಾಸ, 
ವೊ ( ಒಂದು , ಯೇ ( ಏ ಗೆಯೊ೦, ಮೊದಲಾದ ರೂಪಗಳು ಕಂಡು ಬರುತ್ತವೆ. 
ಬಿಸರಿಗೆ ( ಬಿಸಿ + ಊರಿಗೆ + ಪೂರಿಗೆ) ಪ್ರತುಮೆ ಮೊದಲಾದ ಅಪೂರ್ವ 
ವಾದ ರೂಪಗಳು ಕಂಡುಬರುತ್ತವೆ. ನೋಂಪಿಯ ಕಥೆಗಳಲ್ಲಿ ಶಕಟರೇಫ 
ವಿರಳ, ರಳ ಇಲ್ಲ. ಕರ್ಮಣಿ ಪ್ರಯೋಗವೂ ಕಡಿಮೆ . 

ನೋಂಪಿ ಕಥೆಗಳ ಶೈಲಿ ವಡ್ಡಾರಾಧನೆಯ ಶೈಲಿಯನ್ನು ಹೋಲುತ್ತದೆ: 
ಜಂಬೂದ್ವೀಪದ ಭರತಕ್ಷೇತ್ರದೊಳು ಮಗಧಯೆಂಬುದು ನಾಡು ರಾಜಗೃಹ 
ಮೆಂಬುದು ಪೊಳಲನದನಾಳ ...” ಕಥೆಗಳಲ್ಲಿನ ಹೆಸರುಗಳೂ ಅಷ್ಟೆ . 

ವಡ್ಡಾರಾಧನೆಯ ಕಥೆಗಳಲ್ಲಿನ ಹೆಸರುಗಳಂತೆ ಸಾಂಕೇತಿಕವಾದುವು. ಪ್ರಾಕೃತ, 
ಸಂಸ್ಕತಗಳ ಗಾಹೆಗಳಾಗಲಿ , ಶ್ಲೋಕಗಳಾಗಲಿ ಹೆಚ್ಚಾಗಿಲ್ಲ. ನೋಪಿಕಥೆಗಳ 
ಶೈಲಿ ಸರಳವೂ ಅಕ್ಲಿಷ್ಟವೂ ಅದುದು. 

- ಕನ್ನ ಡಗದ್ಯದ ಬೆಳವಣಿಗೆಯ ದೃಷ್ಟಿಯಿಂದ ಕೂಡ ನೋಂಪಿಕಥೆಗಳಿಗೆ 
ವಿಶಿಷ್ಟವಾದ ಸ್ಥಾನವಿದೆ. ಕಲಾವಂತಿಕೆಯ ದೃಷ್ಟಿಯಿಂದಲೂ ಗಮನಾರ್ಹ 
ವಾಗಿದ್ದು ಕುತೂಹಲವನ್ನು ಕೆರಳಿಸುತ್ತವೆ. ಕಥಾಸಂವಿಧಾನ, ಭಾಷೆ ... 
ಮೊದಲಾದ ನಿಟ್ಟಿನಿಂದ ನೋಡಿದಾಗಲೂ ಆಸಕ್ತಿ ಕೆರಳಿಸುವ ಅಂಶಗಳು ಕಂಡು 
ಬರುತ್ತದೆ. ಪದ್ಯದಲ್ಲಿರುವ ಜೀವದಯಾಷ್ಟಮಿ ... ಮುಂತಾದ ನೋಂಪಿಕಥೆ 
ಗಳು ಕಿರು ಕಾವ್ಯಗಳಾಗಿವೆ. 


ಮಹಾತ್ಮಗಳು 

ಕನ್ನಡ ಸಾಹಿತ್ಯದಲ್ಲಿ ಮಹಾತ್ಮಗಳ ಸಂಖ್ಯೆ ಹೆಚ್ಚಾಗಿಯೇ ಇದೆ. 
ಈಗ ದೊರೆತಿರುವ ಮಹಾತ್ಮಗಳ ಸಂಖ್ಯೆಯೇ ಸುಮಾರು ನಲವತ್ತರಷ್ಟಿದೆ. 
ಮಹಾತ್ಮಗಳ ಸೃಷ್ಟಿ ಕಾರ್ಯ ಇಂದಿಗೂ ನಡೆಯುತ್ತಲೇ ಇದೆ. ಆದ್ದರಿಂದ 
ಮಹಾತ್ಮಗಳದ್ದೇ ಒಂದು ಸಾಹಿತ್ಯ ಪ್ರಕಾರ ಉಂಟಾಗುತ್ತದೆ. ಅನೇಕ 
ಮಹಾತ್ಮಗಳನ್ನು ರಚಿಸಿದವರು ಯಾರೆಂದು ತಿಳಿಯುವುದಿಲ್ಲ . ಈ ಮಹಾತ್ಮ 
ಗಳು ಎಲ್ಲ ಛಂದೋ ರೂಪಗಳಲ್ಲಿ ಇವೆ . ಅಂದರೆ ಚಂಪೂ , ಷಟ್ಟದಿ, 
ಸಾಂಗತ್ಯ , ಗದ್ಯಗಳಲ್ಲಿ ಮಹಾತ್ಮಗಳಿವೆ. ಇವುಗಳಲ್ಲಿ ಗದ್ಯದ್ದೇ ಮೇಲುಗೈ . 
ಸಂಕೀರ್ತನ, ಲಾಲಿಪದ ರೂಪಗಳಲ್ಲಿ ಮಹಾತ್ಮಗಳಿವೆ . ಮಹಾತ್ಮಗಳನ್ನು 
ಎಲ್ಲ ಮತೀಯರೂ ಬರೆದಿರುವರಾದರೂ ವೈದಿಕರದೇ - ವೈಷ್ಣವರದೇ 
ಹೆಗ್ಗಳಿಕೆ. ಇವರ ಸಂಖ್ಯೆಯ ಮುಂದೆ ಉಳಿದವರು ಗೌಣ, ನೋಂಪಿಯ 
ಕಥೆಗಳಿಗೂ ಮಹಾತ್ಮಗಳಿಗೂ ಒಂದು ವ್ಯತ್ಯಾಸವಿದೆ. ನೋಂಪಿಯ ಕಥೆ 
ಗಳಲ್ಲಿ ಕಥಾಂಶ ಕಡಿಮೆ , ಇಲ್ಲವೆಂದರೂ ಆದೀತು, ಆಚಾರವಿಚಾರಕ್ಕೆ 
ಹೆಚ್ಚಿನ ಪ್ರಾಮುಖ್ಯತೆ. ಮಹಾತ್ಮಗಳಲ್ಲಿ ಕಥಾಂಶ ಹೆಚ್ಚಾಗಿರುತ್ತದೆ. 
ನೋಂಪಿಯ ಕಥೆಗಳ ಪ್ರಾಚೀನತೆಯನ್ನು ಹತ್ತು ಹನ್ನೆರಡನೆಯ ಶತಮಾನ 
ದಿಂದ ಗುರುತಿಸಲಾಗುತ್ತದೆ. ಮಹಾತ್ಮಗಳಿಗೆ ಅಷ್ಟೊಂದು ಪ್ರಾಚೀನತೆ 
ಯಿಲ್ಲ. ರಾಘವಾಂಕನು ಬರೆದಿರುವ ' ಹರಿಹರ ಮಹತ್ವವನ್ನು ನಾವು 
ಮಹಾತ್ಮ ಎಂದು ಕರೆಯಬಹುದಾದರೆ ಅದು ಕನ್ನಡದ ಮೊದಲಿನ ಮಹಾತ್ಮ 

ಯಾಗುತ್ತದೆ. ಬಹುಶಃ “ ಷಟ್ಟದೀ ರೂಪದಲ್ಲಿರಬಹುದಾದ ಅದು ನಮಗೆ 
ದೊರೆತಿಲ್ಲ. ಇದನ್ನು ಬಿಟ್ಟರೆ ನಮಗೆ ಮಹಾತ್ಮಗಳು ಕಂಡುಬರುವುದು 
ಹದಿನೇಳನೆಯ ಶತಮಾನದಿಂದೀಚೆಗೆ ( ಕ್ರಿ . ಶ. 1650), ಮೈಸೂರು ಒಡೆಯರ 
ಕಾಲದಲ್ಲಿ ಸ್ವತಃ ಮೈಸೂರು ಒಡೆಯರರೂ ಅವರ ಆಶ್ರಯದಲ್ಲಿ ಕವಿಗಳೂ 
ಮಹಾತ್ಮಗಳನ್ನು ವಿಪುಲವಾಗಿ ಬರೆದಿದ್ದಾರೆ. ಚಿಕುಪಾಧ್ಯಾಯ , ಕಳಲೆ ನಂಜ 
ರಾಜ ಮತ್ತು ಮುಮ್ಮಡಿಕೃಷ್ಣರಾಜರು ಕ್ರಮವಾಗಿ ಅತಿಹೆಚ್ಚಿನ ಸಂಖ್ಯೆಯ 
ಮಹಾತ್ಮಗಳನ್ನು ಬರೆದಿದ್ದಾರೆ. ಈ ಮಹಾತ್ಮಗಳ ವಸ್ತು ಸಾಮಾನ್ಯ 
ವಾಗಿ ದೇವರು . ಆದರೆ ದೇವರ ಹೆಸರಿನಲ್ಲಿರುವ ಮಹಾತ್ಮಗಳ ಸಂಖ್ಯೆ 
ಕಡಮೆ - ಶನಿದೇವರ ಮಹಾತ್ಮ ಶ್ರೀರಂಗ ಮಹಾತ್ಮ ಮೊದಲಾದವು. 
ದೇವರ ಮಹಾತ್ಮ ಎಂದರೆ ಆ ದೇವರುಗಳು ನೆಲಸಿರುವ ಸ್ಥಳಗಳ ಮಹಾತ್ಮ 
ಆಗುತ್ತದೆ. ಅದರಲ್ಲಿಯೂ ಬೆಟ್ಟಗಳ ಮೇಲೆ ನೆಲಸಿರುವ ದೇವರೆಂದರೆ 
ಜನಗಳಿಗೆ ಅಪಾರವಾದ ಭಕ್ತಿ . ಅಂತಯೇ ಮಹಾತ್ಮಗಳಿಗೂ ಕೂಡ. ಆದ್ದ 
ರಿಂದಲೇ ಕಮಲಾಚಲ ಮಹಾತ್ಮ , ಹಸ್ತಿಗಿರಿ ಮಹಾತ್ಮ , ವೆಂಕಟಗಿರಿ 
ಮಹಾತ್ಮ , ಶ್ರೀಶೈಲ ಮಹಾತ್ಮ , ಯದುಗಿರಿಮಹಾತ್ಮ ಮೊದಲಾದವು 
ಹುಟ್ಟಿದೆ. ಬೆಟ್ಟದ ಮೇಲಿನ ದೇವರಲ್ಲದೆ ಊರಿನಲ್ಲಿರುವ ದೇವರ ಬಗ್ಗೆಯ 
(ಸ್ಥಳದ ಬಗ್ಗೆಯೂ ) ಮಹಾತ್ಮಗಳಿವೆ. ಉದಾಹರಣೆಗೆ ಶ್ರೀರಂಗ ಮಹಾತ್ಮ 
ಬಳ್ಳಿಗಾವಿ ಮಹಾತ್ಮ ಮೊದಲಾದುವು. ಸಾಮಾನ್ಯವಾಗಿ ಮಹಾತ್ಮಗಳು 
ದೇವರ ಬಗ್ಗೆ ಇರುತ್ತವಾದರೂ ಇತರ ವಿಷಯಗಳ ಬಗ್ಗೆಯೂ ಮಹಾತ್ಮ 
ಗಳುಂಟು . ನದಿಯನ್ನು ಕುರಿತ ಮಹಾತ್ಮ ಕಾವೇರಿ ಮಹಾತ್ಮ . ಇಂತಹ 
ಪುಣ್ಯ ನದಿಗಳಲ್ಲಿ ಮಿಂದರೆ ಮೋಕ್ಷ ಸಿಗುತ್ತದೆಂಬ ನಂಬಿಕೆಯಿದೆ. ನದಿಯ 
ಹಾಗೆಯೇ ಶಿವನ ವಾಹನವಾದ ನಂದಿಯ ಬಗ್ಗೆಯೂ (ನಂದಿ ಮಹಾತ್ಮ 
ಮಹಾತ್ಮ ಉಂಟು. ದೇವರ ಪೂಜೆಯಲ್ಲಿ ವಿಶೇಷವಾಗಿ ಉಪಯೋಗಿಸುವ 
ತುಲಸಿ ಮತ್ತು ವಿಭೂತಿಗಳ ಬಗ್ಗೆಯೂ ತುಲಸಿ ಮಹಾತ್ಮ ಮತ್ತು ಮಹಾ 
ವಿಭೂತಿ ಮಹಾತ್ಮಗಳುಂಟು. ಮಾಸಗಳ ಬಗ್ಗೆಯೂ ಮಹಾತ್ಮಗಳುಂಟು 
ಉದಾಹರಣೆಗೆ ಧನುರ್ಮಾಸ ಮಹಾತ್ಮ ಭಕ್ತಿಯನ್ನು ಕುರಿತ ಶಿವಭಕ್ತಿ 
ಮಹಾತ್ಮವೆಂಬ ಒಂದು ಮಹಾತ್ಮ ಇದೆ. ಹೀಗೆ ಮಹಾತ್ಮಗಳ ವಸ್ತು 
ವಿನಲ್ಲಿ ವೈವಿಧ್ಯತೆಯಿದೆ. ಮಹಾತ್ಮಗಳ ಸಂವಿಧಾನ ನೋಂಪಿಕಥೆಗಳ 
ಸಂವಿಧಾನದಂತೆಯೇ ಇದೆ. ಅಂದರೆ ಪ್ರಾರಂಭದಲ್ಲಿ ಒಂದು ಶ್ಲೋಕಅಥವಾ 
ಪದ್ಯ ಇರುತ್ತದೆ. ಕಥೆಯ ಮಧ್ಯದಲ್ಲಿ ಶ್ಲೋಕ ಅಥವಾ ಪದ್ಯ ಕೆಲವು 

( ಗದ್ಯ ) ಮಹಾತ್ಮಗಳಲ್ಲಿ ಬರುತ್ತದೆ. ಬರಲೇಬೇಕೆಂಬ ನಿಯಮವೇನೂ 
ಇಲ್ಲ. ಅಂತ್ಯದಲ್ಲಿ ಒಂದು ಪದ್ಯ ಮತ್ತು ಫಲಶ್ರುತಿ ಇರುತ್ತದೆ. ಆ ಕಥೆ 
ಯನ್ನು ಹಿಂದೆ ಯಾರು ಯಾರಿಗೆ ಹೇಳಿದರು ಮತ್ತು ಆ ಮಹಾತ್ಯೆಯನ್ನು 
ಓದಿಸಿದ್ದರಿಂದ ಅಥವಾ ಕೇಳಿದ್ದರಿಂದ ಬಂದ ಲಾಭವೇನು ಅಥವಾ ಓದಿಸದೆ 
ಇದ್ದುದರಿಂದ ಅಥವಾ ಕೇಳದೆ ಇದ್ದುದರಿಂದ ಆದ ನಷ್ಟವೇನು ಇತ್ಯಾದಿ 
ಗಳು ಫಲಶ್ರುತಿಯಲ್ಲಿರುತ್ತದೆ. ಈ ಫಲಶ್ರುತಿಯಿಂದ ಮಹಾತ್ಮಗಳಾಗಲಿ 
ಅಥವಾ ಅವರಂತಹ ಕೃತಿಗಳಾಗಲಿ ನಮ್ಮಲ್ಲಿಏಕೆ ಹುಟ್ಟುತ್ತಿದ್ದುವು, ಹುಟ್ಟು 
ತಿವೆ ಎಂಬುದನ್ನು ತಿಳಿದುಕೊಳ್ಳಬಹುದು. ಜನರ ಮೌಧ್ಯ ಅಥವಾ 
ಧಾರ್ಮಿಕ ಶ್ರದ್ದೆಯನ್ನು ಬಂಡವಾಳವನ್ನಾಗಿಟ್ಟುಕೊಂಡ ಬುದ್ದಿವಂತರು 
ನಿರಂತರವಾಗಿ ಜನತೆಯನ್ನು ತಮ್ಮ ಹಿಡಿತದಲ್ಲಿಟ್ಟುಕೊಳ್ಳಲು ಇಂತಹ 
ಮಹಾತ್ಮಗಳನ್ನು ರಚಿಸುತ್ತಿದ್ದರು. ಈ ಮಾತು ಎಲ್ಲ ಮಹಾತ್ಮಗಳ ಕರ್ತೃ 
ಗಳಿಗೆ ಅನ್ವಯಿಸುವುದಿಲ್ಲ. ಶುದ್ದ ಭಕ್ತಿಯಿಂದ, ಧಾರ್ಮಿಕ ಭಾವನೆಯಿಂದ 
ಮಹಾತ್ಮಗಳನ್ನು ರಚಿಸಿದವರೂ ಇದ್ದಾರೆ. ಅದು ಏನೇ ಇರಲಿ ಈ 
ಮಹಾತ್ಮಗಳು ಕನ್ನಡ ಗದ್ಯ ಸಾಹಿತ್ಯಕ್ಕೆ ತಮ್ಮ ಕಿಂಚಿತ್ ಕಾಣಿಕೆಯನ್ನು 
ಸಲ್ಲಿಸಿವೆ. ಅವುಗಳ ಗದ್ಯಕ್ಕೆ ಮಾದರಿಯಾಗಿ “ ಶ್ರೀ ಕಾವೇರಿ ಮಹಾತ್ಮವು 
ಎಂಬ ಮಹಾತ್ಮಿಯಿಂದ ಗದ್ಯದ ಸ್ವಲ್ಪ ಭಾಗವನ್ನು ನೋಡೋಣ 

ಪಾಪ ಪರಿಹಾರವಾದ ಆ ಕಾವೇರೀ ಮಹಾತ್ಮವನ್ನು ಇನ್ನೂ ಕೇಳು : 

ಪೂರ್ವದಲ್ಲಿ ಸರ್ವಭೂತರಹಿತನೂ ಸರ್ವಶಾಸ್ತ್ರಾರ್ಥ ತತ್ವಜ್ಞನೂ ಆದ ಕವೇರನೆಂಬ 
ಬ್ರಾಹ್ಮಣಶ್ರೇಷ್ಠನು ತಪೋಮಹಿಮೆಯಿಂದ ಮುನೀಂದ್ರನೆನಿಸಿದನು . ಆತನು ಮಕ್ಕಳಿಲ್ಲ 
ದುದರಿಂದ ಮಡದಿಯೊಡನೆ ಸಹ್ಯ ಪರ್ವತದ ಬ್ರಹ್ಮಗಿರಿಯಲ್ಲಿ ಕೂರ ತಪವನ್ನಾಚರಿ 
ಸಿದನು . ಏಕಾಗ್ರಮಾನಸನಾಗಿ ಸನಾತನ ಬ್ರಹ್ಮಾನುಸಂಧಾನದಿಂದ ಇರಲು , ಆ ತಪೋ 
ಜ್ವಾಲೆ ಭುವನಗಳನ್ನು ತುಂಬಿದುದು. ಅದರಿಂದ ಹೆದರಿದ ದೇವಮುನಿಪಿತೃಗಳೆಲ್ಲರೂ 
ತಪಿಸುತ್ತಿರುವ ಕವೇರನಿಗೆ ವರವಿತ್ತು ಸಲಹೆಂದು ಮೊರೆಯಿಟ್ಟರು. ಅದರಿಂದ ಪರಿ 
ತೃಪ್ತನಾದ ವಿರಂಚಿಮೂರ್ತಿಯೆಂದು ಕವೇರನನ್ನು ವರವನ್ನು ಬೇಡೆನಲು , ಆತನ 
ಪುತ್ರನನ್ನು ಕರುಣಿಸೆಂದು ಕೇಳಿದನು. ಅದಕ್ಕೆ ಬ್ರಹ್ಮನು ಎಲೈ ಬ್ರಾಹ್ಮಣನೇ ! ಪುತ್ರ 
ಪ್ರಾಪ್ತಿಗೆ ತಕ್ಕ ಪುಣ್ಯವಿಲ್ಲ, ಆದರೂ ನನ್ನಿಂದುಸಿದ ಲೋಪಾಮುದ್ರೆಯೆಂಬ ಈ ಕನ್ಯ 
ರನ್ನು ನಿನಗೆ ಕೊಡುವೆನು , ಅಪತ್ಯಾರ್ಥವಾಗಿ ಅಂಗೀಕರಿಸಿಕೊಂಡು ಆನಂದಿಸೆಂದನು . 
ಕಾಂತೆಯೊಡನೆ ಆ ಕವೇರನೂ ಅದಕ್ಕೊಪ್ಪಿದನು . ಲೋಪಾಮುದ್ರಾದೇವಿಯ ಲೋಕಹಿತ 
ಕ್ಯಾಗಿ ನಾನೊಂದು ಹೊಳೆಯಾಗಿರಬೇಕೆಂದು ವರವನೆಳಸಿದಳು . ಬ್ರಹ್ಮನು ಆಕೆಗೂ ವರವಿತ್ತು 
ಸತ್ಯಲೋಕಕ್ಕೆ ಹೊರಟನು . ಕವೇರನಾಬಳಿಕ ದಿವ್ಯಪುತ್ರಿಯನ್ನು ನೋಡಿ ಮಹಾ ಮಾಯಾ 

ಸ್ವರೂಪಿಣಿಯಾದಲೋಪಾಮುದ್ರಾ ದೇವಿಯೇ ಸರೋತ್ಕಷ್ಟವಾಗಿರು, ನೀನು ಸರ್ವಭೂತ 
ಹಿತಾರ್ಥವಾಗಿ ದುರಿತಪರಿಹಾರಿಣಿಯೆನಿಸಿ ಮಂಗಳಸ್ವರೂಪಿಣಿಯಾಗಿರುವೆ , ಎಂದು ಸ್ತುತಿ 
ಸಿದನು . ಅದಕ್ಕೆ ಲೋಪಾಮುದ್ರೆಯು ಪ್ರಸನ್ನೆ ಯಾಗಿ, ತಂದೆಯೇ ! ನಾನು ಹೊಳೆ 
ಯಾಗಿ ಕಡಲನೊಂದುವೆನು , ನನ್ನನ್ನು ಬ್ರಹ್ಮಮಾನಸ ಪುತ್ರಿಯೆಂದೂ ಕಾವೇರಿಯೆಂದೂ 
ಕರೆವರು. ಸಂತತವೂ ಜಂತು ಪಾಪನಾಶನಿಯಾಗಿರುವೆನು . ಗೋಬ್ರಾಹ್ಮಣದೂಷಕರೂ 
ಮಧ್ಯಪಾಯಿಗಳೂ ಪಾಷಂಡರೂ ಮಹಾಪಾಪಿಗಳೂ ಕೂಡ ನನ್ನಲ್ಲಿ ಮಿಂದು ಪರಿಶುದ್ಧ 
ರಾಗುವರು . ಸರ್ವ ಕ್ಷೇತ್ರಗಳಲ್ಲಿ ಮಾಡಿದ ಪಾಪವು ಆ ಪುಣ್ಯಕ್ಷೇತ್ರದಲ್ಲಿ ಹೋಗುವುಮ . ಪುಣ್ಯ 
ಕ್ಷೇತ್ರದಲ್ಲಿ ಮಾಡಿದ ಪಾಪವೂ ನನ್ನ ನೀರಲ್ಲಿ ಮಿಂದವರಿಗೆ ಇಲ್ಲದೆಹೋಗುವುದು . ನೋಡಲೆ 
ಝಂದವರ ಶತಜನ್ಮದುರಿತಗಳನ್ನೂ ಪರಿಹರಿಸಿ ಪೊರೆವೆನು . ಎಂದಿಂತು ಲೋಪಾಮು 
ದ್ರಾನುಗ್ರಹವನ್ನು ಪಡೆದು ಆ ಕವೇರನು ನಿಜ ಕಳೇಬರವನ್ನು ತೊರೆದು ಬ್ರಹ್ಮಲೋಕಕ್ಕೆ 
ಸಂದನು . ಲೋಪಾಮುದ್ರೆಯೂ ತಪಸ್ಸಿನಿಂದಕೇಶವನನ್ನು ಮೆಚ್ಚಿಸಿ ತತ್ತ್ವಸಾದದಿಂದ 
ನಿರಲೆಯಾಗಿ ನಿಂದಳು . ಈ ನಡುವೆ ಅಗಸ್ಯ ಮಹಾಮುನಿ ಶಿಷ್ಯರೊಡನೆ ಅಲ್ಲಿಗೆ ಬಂದು 
ದೇವದೇವನನ್ನು ಸೇವಿಸಿ, ಋಷಿಗಳಾಶ್ರಮವಪ್ಪ ಬ್ರಹ್ಮಗಿರಿಯಲ್ಲಿ ವಿಶಿಷ್ಟಾದಿ ಮುನಿಗಳನ್ನು 
ನೋಡಿಸತನಾಗಿ, ಒಂದೆಡೆ ನಿಂದಿರುವ ಮಂದಹಾಸ ಸುಂದರ ಮುಖಾರವಿಂದೆಯಾದ 
ಲೋಪ ಮುದ್ರೆಯನ್ನು ಪ್ರೀತಪತ್ನಿಯಾಗಿರೆಂದು ಪ್ರಾರ್ಥಿಸಿದನು . ಮುದವನಾಂತಾಸುದತಿ 
ಅದಕ್ಕೊಡಂಬಟ್ಟು ಪಡೆದಿದ್ದಳು. ಇಂತಗಮುನಿ ಸಂತಸದಿಂದ ಕಾಂತೆಯೊಡನೆ ಶಿಷ್ಯ 
ಸೇವಿತನಾಗಿ ಬ್ರಹ್ಮಗಿರಿ ಶಿಖರದಲ್ಲಿ ಚಿರಕಾಲವು ವಾಸವಾಗಿದ್ದನು. 

ಮಹಾತ್ಮಗಳ ಭಾಷೆ ಹೊಸಗನ್ನಡಕ್ಕೆ ತೀರ ಹತ್ತಿರವಾದುದು. ಹದಿ 
ನೇಳನೆಯ ಶತಮಾನದ ಮಧ್ಯಭಾಗದಿಂದ ಮಹಾತ್ಮಗಳು ಹುಟ್ಟಿಕೊಂಡಿರುವು 
ವಾದ ಕಾರಣ ಇದು ಸಹಜ . ಮಹಾತ್ಮಗಳು ಪುರಾಣಗಳಿಂದ ಕಥೆಗಳನ್ನು 
ತೆಗೆದುಕೊಂಡು ಹೇಳಿವೆ . ಮಹಾತ್ಮಗಳನ್ನು ಜನಸಾಮಾನ್ಯರನ್ನುದ್ದೇಶಿಸಿ 
ಬರೆದವುಗಳಾದುದರಿಂದ ಅವು ಬಹು ಸುಲಭವಾದ ಭಾಷೆಯಲ್ಲಿವೆ. ಧಾರ್ಮಿಕ 
ಕೃತಿಗಳು ಇವಾಗಿರುವುದರಿಂದ ಸಂಸ್ಕೃತ ಪದಗಳ ಬಳಕೆ ಅನಿವಾರ್ಯವಾಗಿ 
ದ್ದರೂ ಅವು ಜನಸಾಮಾನ್ಯರಿಗೆ ಅರ್ಥವಾಗುವಂತಹ ಸಂಸ್ಕೃತ ಪದಗಳಾಗಿವೆ. 
ಉಪಮೆಗಳು ಅಲ್ಲಲ್ಲಿ ಕಂಡುಬರುತ್ತವೆ. ಇತರ ಅಲಂಕಾರಗಳು ಬಹುಕಡಿಮೆ . 
ಶೇಷಾಲಂಕಾರವೂ ಅಷ್ಟೆ . ಕಾವೇರಿ ಮಹಾತ್ಮಿಯಲ್ಲಿ ಅಗಸ್ಯನು...... 
ಸ್ನಾನಾರ್ಥವಾಗಿ ಕನಕನದಿಗೆ ಹೊರಟನು. ಆ ಸಮಯದಲ್ಲಿ ಕನಿ 
ಯಿಂದ ಕಾವೇರಿ. .. . .. ? ಇಲ್ಲಿ ಕನಕಾ ನದಿಯ ಹೆಸರಿನ ಜೊತೆಯಲ್ಲಿ 
ಯನ್ನು ಹೋಲಿಸಿ, ಕಾವೇರಿಗೆ ಕೋಪವುಂಟಾಗಿರುವುದನ್ನು ಕನಿ 
ಎಂಬ ಮಾತಿನಿಂದ ಸೂಚಿಸಿದೆ. “ಕನ ಕನಕಾ ನದಿಯನ್ನೂ ನೆನಪಿಗೆ 
ತರುತ್ತದೆ. ಹಾಗೆಯೇ ಅಗಸ್ಯನು ಹಿಂದಿರುಗಿ ಬಂದು ನನ್ನನ್ನು ತೊರೆದು 

ತೊರೆಯಾಗಿ ಏಕೆ ಹೊರಡುವೆ' ? ಎಂದು ಕಾವೇರಿಯನ್ನು ಕೇಳುತ್ತಾನೆ. 
ಇಲ್ಲಿ 'ತೊರೆ' ಎಂಬ ಶಬ್ದವನ್ನು ಬೇರೆ ಬೇರೆಯ ಅರ್ಥಗಳಲ್ಲಿ ಉಪಯೋಗಿಸ 
ಲಾಗಿದೆ. ಹೀಗೆ ಯಾವುದೇ ಅಲಂಕಾರ ಪ್ರಯೋಗವಾಗಿದ್ದರೂ ಅದು 
ಜನಸಾಮಾನ್ಯರಿಗೆ ಅರ್ಥವಾಗುವಂತೆ ಸುಲಭವಾದ ಕನ್ನಡದಲ್ಲಿ ಮಹಾತ್ಮ 
ಗಳನ್ನು ರಚಿಸಿದ್ದಾರೆ. 


ಮುದ್ರಾಮಂಜೂಷ 
ಈ ಮುದ್ರಾಮಂಜೂಷವೆಂಬ ಗದ್ಯಕೃತಿಯನ್ನು ರಚಿಸಿದವನು ಕೆಂಪುನಾರಾ 
ಯಣ. ಇವನು ಹೊಯ್ಸಳ ಬ್ರಾಹ್ಮಣ, ಮುಮ್ಮಡಿಕೃಷ್ಣರಾಜ ಒಡೆಯರ 
( ಕ್ರಿ . ಶ. 1794 - 1868 ) ಆಶ್ರಿತ. ಕ್ರಿ . ಶ. 1823ರಲ್ಲಿ ಮುದ್ರಾಮಂಜೂಷ 
ವನ್ನು ಬರೆದು ಮುಗಿಸಿದ . 

- ಚಾಣಕ್ಯ ಋಷಿಯು ಚಂದ್ರಗುಪ್ತ ವರನಿಗೆ ನಂದರಿಂದ ರಾಜ್ಯವನ್ನು 
ಪಡೆದುಕೊಟ್ಟ ಕಥೆ ' ಮುದ್ರಾಮಂಜೂಷ', ಮುದ್ರಾಮಂಜೂಷವನ್ನು 
ಸಂಸ್ಕೃತದಲ್ಲಿರುವ ಮುದ್ರಾರಾಕ್ಷಸ ಎಂಬ ನಾಟಕದ ಅನುವಾದ ಎಂದು 
ಹೇಳುತ್ತಾರೆ. ಆದರೆ ಈ ಅಭಿಪ್ರಾಯ ಸರಿಯಲ್ಲ. ಮುದ್ರಾಮಂಜೂಷದ 
ಅವತರಣಿಕೆಯಲ್ಲಿ ' ಪುರಾಣದಲ್ಲಿ ಹೇಳಿದ ಕಥೆಯನ್ನು ಈಗ ಕೆಂಪುನಾರಾಯಣ 
ನೆಂಬ ಕವಿಯು ಕರಾಟಭಾಷೆಯಿಂದ ವಿಸ್ತರಿಸಿ ಇದಕ್ಕೆ ಮುದ್ರಾಮಂಜೂಷ 
ವೆಂಬ ಹೆಸರಿಟ್ಟ ಪೇಳ್ವನದೆಂತೆನೆ ' ಎಂದು ಕೆಂಪುನಾರಾಯಣನು ಹೇಳಿಕೊಂಡಿ 
ದ್ದಾನೆ. ಅಲ್ಲದೆ ಮಲದಲ್ಲಿರುವ ಕೆಲವ ವಿಷಯಗಳನ್ನು ಬಿಟ್ಟಿದ್ದಾನೆ, 
ಕೆಲವನ್ನು ವ್ಯತ್ಯಾಸಗೊಳಿಸಿದ್ದಾನೆ, ಕೆಲವು ಸ್ವತಂತ್ರ ಕಲ್ಪನೆಗಳನ್ನು ಸೇರಿಸಿ 
ದ್ದಾನೆ. ಒಟ್ಟಿನಲ್ಲಿ ವಸ್ತುವಿಗೆ ಮೂಲಕ್ಕೆ ಋಣಿಯೇ ಹೊರತು ಕಥಾ 
ಸಂವಿಧಾನಕ್ಕೆ ಆಗಲಿ ಉಳಿದ ವಿವರಗಳಿಗೇ ಆಗಲಿಲ್ಲ . ಮುದ್ರಾಮಂಜೂಷ 
ದಿಂದ ಒಂದು ಗದ್ಯದ ತುಣಕು 


ಕ್ಷಪಣಕನ ಪರೀಕ್ಷೆ 

ಇತ್ಯ ಕ್ಷಪಣಕನ ಪರೀಕ್ಷೆಗೆ ರಾಕ್ಷಸನಿಂದ ನಿಯುಕ್ತನಾಗಿ ಹೋಗಿದ್ದ ಚಾರನು ಪುರದ 
ಹೊರಗಣ ಜಗತಿಯ ಕಟ್ಟೆಯಲ್ಲಿ ಸ್ಥಾಣುವಿನಂತೆ ಚಲಿಸದೆ ಕುಳಿತಿರುವ ಕಪಣಕನಂ ದೂರ 
ದಿಂದಲೇ ನೋಡಿಇವನು ಎಲ್ಲಿ ತಿರುಗುವನು ? ಏನು ಮಾಡುವನು ? ಇವನಲ್ಲಿಗೆ ಯಾರು 
ಬಂದು ಹೋಗುವರು ? ಎಂಬುದನ್ನು ತಿಳಿಯಬೇಕೆಂದು ಪ್ರಚ್ಛನ್ನವಾಗಿ ನೋಡುತ್ತಿರುವಲ್ಲಿ 

ಆತನು ಒಂದೆರಡು ದಿವಸ ಪಠ್ಯಂತರವೂ ಅನ್ನೋದಕಗಳನ್ನ ಪೇಕ್ಷಿಸದೆ ಮರದ ಮೊದ್ದಿನ 
ಹಾಗೆ ಕುಳಿತಿರುವುದಂ ಕಂಡು - ನಾನು ಇವನಲ್ಲಿ ಶಿಷ್ಯಭಾವದಿಂದಿರುತ್ತೆ ಈತನ ಶೀಲ 
ಸ್ವಭಾವಂಗಳಂ ತಿಳಿಯಬೇಕು ಎಂದು ನಿಶ್ಚಯಿಸಿ, ಬೌದ್ಧ ಮತಸ್ಥನಂತೆ ಹೋಗಿ 
ಆ ಕ್ಷಪಣಕನಿಗೆ ಪ್ರದಕ್ಷಿಣ ನಮಸ್ಕಾರಂಗಳಂ ಮಾಡಿ ಕೈಗಳಂ ಜೋಡಿಸಿ ನಿಂತುಕೊಂಡನು . 
ಆತನಂ ನೋಡಿ ತನ್ನ ಪಿಂಛದಿಂದ ಕುಳ್ಳಿರು, ಏನು ಬಂದೆ ? ಎಂದು ಸನ್ನೆಯಂ ಮಾಡಲು, 
ಗುರುವೇ , ಸಂಸಾರಬಡಬಾಗ್ನಿ ಯಿಂ ತಪ್ತನಾಗಿ ಪಾದಕಮಲಮಂ ಸೇರಿ ಆ ಸಂತಾಪದಿಂ 
ಮುಕ್ತನಾದೇನೆಂಬ ಲವಲವಿಕೆಯಿಂದ ಬಂದೆನು. ಮೌನವಂ ನನ್ನಲ್ಲಿ ತ್ಯಜಿಸಿ ಪರತತ್ವ 
ವನ್ನು ಪದೇಶಿಸಿ ಕೃತಾರ್ಥಂ ಮಾಡಬೇಕೆಂದು ಪಾದಗಳಂ ಪಿಡಿದಿರುವವನ ಮುಖವಂ 
ಚೆನ್ನಾಗಿನೋಡಿ ಹಣೆಯಲ್ಲಿರುವ ತಿಲಕದ ಕಲೆಯಂ ಕಂಡು ಇವನು ಬೌದ್ಧನಲ್ಲ . ಬೌದ್ಧರು, 
ಶೂನ್ಯ ಲಲಾಟರು. ಈತನಿಗೆ ತಿಲಕದ ಕಲೆ ಇರುವುದರಿಂದ ರಾಕ್ಷಸನಿಂ ಪ್ರೇಷಿತನಾಗಿ 
ವೇಷವಂ ಧರಿಸಿ ನಮ್ಮ ಪರೀಕ್ಷಾರ್ಥವಾಗಿ ಬಂದಿರಬೇಕು. ಇದೇ ನಿಶ್ಚಯವು. ಆದರೆ 
ಇವನಿಗೆ ತಕ್ಕ ಹಾಗೆ ಮಾಡಿ ಕಳುಹಿಸಬೇಕು ಎಂದು ನಿಶ್ಚಯಿಸಿ, ಮೌನವಂ ಬಿಟ್ಟು - ಎಲೈ 
ತತ್ವಾಧಿಕಾರಿಯೇ , ನಿನ್ನ ನೋಡಿದರೆ ಗುರುಭಕ್ತನಂತೆ ತೋರುತ್ತಿದೆ. ನೀನು ದಿಗಂಬರ 
ಸಿದ್ದಾಂತೋಪದೇಶವಂ ಹೊಂದುವುದಕ್ಕೆ ಯೋಗ್ಯನಾದುದರಿಂದ ಆದಿಸಂಸ್ಕಾರದಲ್ಲಿ ಯಾವ 
ಸಂಪ್ರದಾಯದಿಂದ ನಿನಗೆ ವ್ಯಾಹೃತಿಯನ್ನು ಪದೇಶಿಸಿ ಇದ್ದಾರೆ ? ಅದನ್ನು ಹೇಳೆಂದೆನಲು , 
ಅದಕ್ಕೆ ತಬ್ಬಿಬ್ಬಾಗಿ ಯೋಚಿಸಿ ಏನೋ ಒಂದು ವಿಧವಾಗಿ ಉಸುರಿದನು. ಅದಕ್ಕೆ ಒಪ್ಪಿ 
ಕೊಂಡವನಂತೆ ನಟಿಸಿ ಇದು ಕೃತ್ರಿಮವಾಗಿರುವುದು ನಿಶ್ಚಯವೆಂದು ತಿಳಿದು ತನ್ನ ಪಿಂಛ 
ಸಮಾರನೆಯಿಂದ ಅವನ ಶರೀರವನ್ನಭಿಮಂತ್ರಿಸಿದಂತೆ ಮಾಡಿ ಅವನಿಗೆ ಮುಂಡನವಂ 
ಮಾಡಿಸಿ ಅವನ ವಸ್ತ್ರಂಗಳೆಲ್ಲವಂ ಮಾರಸ್ಥರಿಗೆ ಕೊಡಿಸಿ ಮತ್ತೊಂದು ನವಿಲುಗರಿಯ 
ದೊಂದೆಯಂ ಅವನ ಕೈಯಲ್ಲಿ ಕೊಟ್ಟು ಅನ್ನ ಪಾನಕ್ಕೆ ಕಪ್ಪುರವನಿತ್ತು ಮನಃಪರಿಪಾಪಕ್ಕೆ 
ಬರುವ ಪರಂತರ ಅಯಾಚಿತ ವೃತ್ತಿಯಿಂ ಜೀವಿಸುತ್ತ ಚೈತ್ಯವಂದನಾದಿಗಳಂ ಮಾಡುತ್ತ 
ಗುರುಭಕ್ತಿನಿರತನಾಗಿದ್ದರೆ ಮನಃಪರಿಪಾಕವಂ ತಿಳಿದು ನಿನಗೆ ಪರತತ್ವವನ್ನು ಪದೇಶಿಸುವೆವು. 
ನಮ್ಮ ಪೀಠಕ್ಕೆ ಮುಂದೆ ನೀನೇ ಕರನಾಗುವೆ ಎಂದು ಹೇಳಿ ಪ್ರಾತಃಕಾಲದಲ್ಲಿ ಹನ್ನೆರಡು 
ನಮಸ್ಕಾರವಂ ಮಾಡಿ ಚೈತ್ಯವಂದನೆಯಂ ಅಷ್ಟೋತ್ತರ ಶತವಾರಂ ಗೆಯು ಭಿಕ್ಷಾಟನೆ 
ಯನ್ನಾಚರಿಸುತ್ತ ಪ್ರಾಣಧಾರಣೆಯಂ ಮಾಡಿಕೊಂಡು ಇದೇ ಮೇರೆ ಸಾಯಂಕಾಲದಲ್ಲಿಯೂ 
ನಡೆಯುತ್ತಾ ಇರು ಎಂದು ಹೇಳಿ ಮೌನವಂ ಧರಿಸಿದನು . 

- ಕೆಂಪುನಾರಾಯಣನ ಶೈಲಿ ಒಮ್ಮೆ ಪ್ರೌಢವಾಗಿ ಕಂಡುಬಂದರೆ ಒಮ್ಮೆ 
ಸರಳವಾಗಿ , ಲಲಿತವಾಗಿ ಕಂಡುಬರುತ್ತದೆ. ಒಮ್ಮೆ ದೀರ್ಘವಾದ ವಾಕ್ಯಗಳು 
ಬಂದರೆ ಅದರ ಹಿಂದೆಯೇ ಪುಟ್ಟ ಪುಟ್ಟ ವಾಕ್ಯಗಳು ಬರುತ್ತವೆ. ಮುಂದಿನ 
ವಾಕ್ಯ ಹಿಂದಿನ ವಾಕ್ಯಕ್ಕೆ ಅಧೀನವಾಗಿರುತ್ತದೆ. ಸಂಸ್ಕೃತ ಪದಗಳು ಹೇರಳ 
ವಾಗಿ ಕಂಡುಬರುತ್ತವೆ. (ಉದಾ : ಎಲೈ ನರಾಧಮಗಳಿರಾ ಅಶನಾರಿ 
ಯಾಗಿ ಬಂದ ಅತಿಥಿಯಂ ನಿರಾಕರಿಸಿದ ಗೃಹಸ್ಥನ ಆಯುಷ್ಯಮಂ ಮೃತ್ಯುವು 
ಅಪಹರಿಸುವುದೆಂದು ಹೇಳುವ ಶಾಸ್ತ್ರವು ನಿಮ್ಮಲ್ಲೇ ಫಲಿಸುವಂತೆ ತೋರು 

ತಿದೆ.) ಕೆಂಪುನಾರಾಯಣ ಸಂಸ್ಕೃತದಲ್ಲಿ ಪಾರಂಗತ . ತೆಲುಗಿನಲ್ಲಿಯೂ ಅಷ್ಟೆ . 
( ಉದಾ : ...ಓಯಿ ಕಿಚ್ಚಂಭಟ್ಟಲೂ ಪಾಪಶಾಲ ಮನಚಿಟ್ಟಿಗಾನಕಿ 
ವಿವಾಹ ಶಾದ೦ ಕಾವಲಸಿಯುನ್ನ ದಿ ಇದೇ ಸಮಯಮು ನಡವಂಡೋಯಿ 
... : ಹೋಲಿಕೆಗಳನ್ನು ಗಾದೆ ಮಾತುಗಳನ್ನು ಹೇರಳವಾಗಿ ತರುತ್ತಾನೆ, 
(ಉದಾ : ಅಶುಚಿಯಾದ ದೇಶವನ್ನು ಆಚಾರವಂತರು ತ್ಯಜಿಸುವಂತೆಯೂ , 
ಗೂಬೆಯು ಹೊಕ್ಕ ಮನೆಯಂ ಶ್ರೇಯೋವಂತರು ಬಿಡುವಂತೆಯ ..., 
ದರಿದ್ರಕ್ಕೆ ಕೂರೆ ಹೆಚ್ಚಿದ ಹಾಗೆ...): ಆಡುಮಾತು ಅಲ್ಲಲ್ಲಿ ಪ್ರಯೋಗ 
ವಾಗಿದೆ. ( ಉದಾ : ಇದ್ದ ಮುಂಡೆಯಗಂಡನಿಗಹುದಲ್ಲವೋ ಜೋಪಾನ ಮಾಡಿ 
ಕೊಳ್ಳಬೇಕು ಎಂಬ ದುಃಖ.) ತನ್ನ ಹೇಳಿಕೆಗೆ ಪುಷ್ಟಿಯನ್ನು ಕೊಡುವುದ 
ಕಾಗಿ ಮಾಲೋಪಮೆಗಳನ್ನು ತರುತ್ತಾನೆ. ಸಂಸ್ಕೃತದ ಶೋಕಗಳನ್ನು 
ಕೊಟ್ಟು ಅವುಗಳಿಗೆ ಟೀಕೆಯನ್ನು ಕೊಡುತ್ತಾನೆ. ಹಳಗನ್ನಡ ಹೊಸಗನ್ನಡ 
ಇವುಗಳ ವಿಚಿತ್ರ ಮಿಶ್ರಣವನ್ನು ಇಲ್ಲಿ ಕಾಣಬಹುದು. ಭಾಷೆ ಒಂದು ಅವಸ್ಥೆ 
ಯಿಂದ ಮತ್ತೊಂದು ಅವಸ್ಥೆಗೆ ಹೊರಳುವಾಗಿನ ಸಂಧಿಕಾಲದ ಗೊಂದಲ 
ವೆಲ್ಲಾ ಕಂಡುಬರುತ್ತದೆ. ಭಾಷೆ ಒಮ್ಮೆ ಪ್ರೌಢವಾಗುತ್ತದೆ, ಒಮ್ಮೆ ಸರಳ 
ವಾಗುತ್ತದೆ. ಇಷ್ಟೆಲ್ಲಾ ಇದ್ದರೂ ಓದುಗರ ಕುತೂಹಲವನ್ನು ಸತತವಾಗಿ 
ಸೆರೆಹಿಡಿದಿಡುತ್ತದೆ. ಮುಂದೇನು ಎಂಬ ಕುತೂಹಲವನ್ನು ಕೆರಳಿಸುತ್ತದೆ. 
ಅರ್ಥಾತ್ ಕಾದಂಬರಿಯ ಎಲ್ಲ ಲಕ್ಷಣಗಳನ್ನು ಅದು ಒಳಗೊಂಡಿದೆ ಎಂದು 
ಹೇಳಬಹುದು. ಹೊಸಗನ್ನಡದ ಕಹಳೆಯನ್ನೂದಿದ ಮೊದಲ ಕಾದಂಬರಿ 
ಇದು ಎಂದು ಹೇಳಬಹುದು . ಗದ್ಯಸಾಹಿತ್ಯದ ಬೆಳವಣಿಗೆಯಲ್ಲಿ ಆಧುನಿಕ 
ಸಾಹಿತ್ಯವನ್ನು ಮುಟ್ಟುವುದರ ಹಿಂದಿನ ಮಜಲೇ ' ಮುದ್ರಾ ಮಂಜೂಷ'. 
ಹಳಗನ್ನಡ ಹೊಸಗನ್ನಡವಾಗಿ ರೂಪತಳೆಯುತ್ತಿದ್ದ ಸಕಲ ಲಕ್ಷಣಗಳೂ 
ಇಲ್ಲುಂಟು . ಒಟ್ಟಿನಲ್ಲಿ ಕೆಂಪುನಾರಾಯಣ ಶಕ್ತಿವಂತನಾದ ಕವಿ . ಅವನಿಗೆ 
ನವೀನ ದೃಷ್ಟಿಯಿದೆ; ಶಬ್ದ ಸಂಪತ್ತಿಯಿದೆ ; ವಿಶಾಲವೂ , ಆಳವೂ ಆದ 
ಲೌಕಿಕ ಅನುಭವವಿದೆ. ಅವೆಲ್ಲದರ ಪ್ರಯೋಜನವನ್ನು ತನ್ನ ಕೃತಿಯಾದ 
' ಮುದ್ರಾ ಮಂಜೂಷ' ದಲ್ಲಿ ಪಡೆದುಕೊಂಡಿದ್ದಾನೆ. 
ಶ್ರೀರಾಮಾಶ್ವಮೇಧಂ 

ಮುದ್ದಣನೆಂದು ಪ್ರಸಿದ್ಧನಾಗಿರುವ ನಂದಳಿಕೆ ಲಕ್ಷ್ಮೀನಾರಾಯಣ 
ಇದರ ಕರ್ತೃ . ಇದಲ್ಲದೆ ಇನ್ನೂ ಹಲವಾರು ಕೃತಿಗಳನ್ನು ರಚಿಸಿದ್ದಾನೆ ಈ 

ಕವಿ. ರತ್ನಾವಳೀ ಕಲ್ಯಾಣ, ಕುಮಾರ ವಿಜಯ ಎಂಬ ಯಕ್ಷಗಾನಗಳನ್ನೂ 
ಅದ್ಭುತ ರಾಮಾಯಣವೆಂಬ ಗದ್ಯಕೃತಿಯನ್ನೂ ಶ್ರೀರಾಮ ಪಟ್ಟಾಭಿಷೇಕ 
ವೆಂಬ ಪದ್ಯ ಕೃತಿಯನ್ನೂ ರಚಿಸಿದ್ದಾನೆ. ಇವಲ್ಲದೆ ವ್ಯಾಕರಣವೊಂದನ್ನು , 
ವಿಶ್ವವಕೋಶವೊಂದನ್ನು ರಚಿಸುವ ಹವಣಿಕೆಯಲ್ಲಿದ್ದನೆಂದೂ , ಗೋದಾವರಿ 
ಎಂಬ ಕಾದಂಬರಿಯೊಂದರ ಕೆಲವು ಪರಿಚ್ಛೇದಗಳನ್ನು ಬರೆದಿದ್ದನೆಂದೂ 
ತಿಳಿದುಬರುತ್ತದೆ. ಕೇವಲ ಮೂವತ್ತೊಂದು ವರ್ಷಗಳ ( 24-1 -1870 
ರಿಂದ15 - 2 -1901) ಅಲ್ಪ ಜೀವಿತದ ಅವಧಿಯಲ್ಲಿಯೆ ಹಲವಾರು ಕೃತಿಗಳನ್ನು 
ರಚಿಸಿ ಅಪಾರವಾದ ಪ್ರತಿಭೆಯನ್ನು ತೋರ್ಪಡಿಸಿ ಮತ್ತೆ ಹಲವಾರು ಕೃತಿಗಳ 
ರಚನೆಗೆ ಸಿದ್ಧತೆಯನ್ನು ಮಾಡಿಕೊಂಡು ಅಕಾಲ ಮೃತ್ಯುವಿಗೀಡಾದದು 
ಕನ್ನಡಿಗರ ದೌರ್ಭಾಗ್ಯ . ಅದರಲ್ಲಿಯೂ ವ್ಯಾಯಾಮ ಶಿಕ್ಷಕನಾಗಿದ್ದುಕೊಂಡು , 
ಬಂದ ಕ್ಷಯ ರೋಗಕ್ಕೆ ತಕ್ಕ ಚಿಕಿತ್ಸೆಯನ್ನು ಹೊಂದಲಾರದೆ ಮರಣಹೊಂದಿದ 
ನೆಂಬ ವಿಷಯ ಮನಕರಗಿಸುವಂತಹುದು . ಇವನ ಊರು ದಕ್ಷಿಣ ಕನ್ನಡ 
ಜಿಲ್ಲೆಯ ನಂದಳಿಕೆ . ತಂದೆತಾಯಿಗಳು ಪಾಠಾಳಿ ತಿಮ್ಮಪ್ಪಯ್ಯ ಮತ್ತು 
ಮಹಾಲಕ್ಷ್ಮಿ , ಹೆಂಡತಿ ಕಮಲಾಬಾಯಿ . ಮಗ ರಾಧಾಕೃಷ್ಣ , 

ಮುದ್ದಣನ ರಾಮಾಶ್ವಮೇಧಕ್ಕೆ ಪದ್ಮಪುರಾಣಾಂತರ್ಗತವಾದ ಶೇಷ 
ವಾತ್ಸಾಯನ ಸಂವಾದ ರೂಪವಾದ ಸಂಸ್ಕತ ರಾಮಾಶ್ವಮೇಧವೇ ಮಲ. 
ವಸ್ತುವಿನಲ್ಲಿ ಯಾವುದೇ ಮಾರ್ಪಾಡನ್ನು ಮಾಡಿಕೊಂಡಿಲ್ಲ. ಅತಿಯೆಂದು 
ತೊರಿದುದನ್ನು ಸಂಗ್ರಹಿಸಿ ಅನವಶ್ಯಕವೆಂದು ತೋರಿಬಂದ ಕೆಲವು ವಿಷಯ 
ಗಳನ್ನು ಬಿಟ್ಟಿದ್ದಾನೆ. ಈ ರಾಮಾಶ್ವಮೇಧದಿಂದ ಮುದ್ದಣ್ಣನ ನವನವೋ 
ನೈಷಶಾಲಿನಿಯಾದ ಪ್ರತಿಭೆಯನ್ನೆತ್ತಿ ತೋರಿಸುವಂತಹ ಅರಣ್ಯಕ ಮುನಿ 
ದರ್ಶನಂ' ಎಂಬ ಹದಿಮೂರನೆಯ ಆಶ್ವಾಸದ ಗದ್ಯಭಾಗ. 

ಇಂತು ಬಂದೊದವಿದ ಚಳಿಗಾಲದೊಳು ರಾಘವನ ಯಜ್ಞತುರಂಗಮಂ ಅರಣ್ಯಕ 
ನೆಂಬೋರ್ವ೦ ಕಿತ್ತಡಿಯ ಪುಣ್ಯಾಶ್ರಮಮಂ ಪುಗುತರ್ಪುದಂ ಕಂಡು ಶತ್ರುಘಾ ದ್ಯರ್‌ 
ಮುನಿಯ ದರ್ಶನಕೆಂದೊಳಪೊಕ್ಕು ಮುನಿಗೆರಗಿದರ್‌ , ಆಗರಣ್ಯಕಂ ಅಭ್ಯಾಗತರಂ ಮನ್ನಿಸಿ 
ಸರ್ವರನಾತಿಥ್ಯದಿಂ ಸತ್ಕರಿಸಿ ಶ್ರೀರಾಮ ಸತ್ಯ ಥಾವಿನೋದಗೋಷ್ಠಿಯೊಳು... 

ಮನೋರಮೆ - ಎನ್ನ ಚನ್ನಿಗ ! ಆತಿಥ್ಯ ಮೆಂದೊಡೇಂ ? ಬರಿದೆ ಬಾಯುಪಚಾರಮೆ ? 

ಮುದ್ದಣಂ - ಅಲ್ಯು . ಬಾಯ ಉಪಚಾರಮಲ್ಕು , ಬಂದರ್ಗೆ ಕಯ್ದೆ ಕಾಲ್ 
ನೀರಿತ್ತು ಕುಳ್ಳಿರಿಸಿ ಸವಿಗೂಳನಿಕ್ಕಿ ಪೂವಿಂ ಸಿಂಗರಿಸಿ ಬಾವನ್ನ ದಿಂ ಸೊಗಸುಗೆಯು 
ಒಡನಿರ್ದು ನುಡಿದು ನಡೆದು ಮನ್ನಿ ಪುದು. 

ಮನೋ - ಅಂತಿರ್ಪುದುಂ ಶತ್ರುಹನ ಸಾಯಿರ ಸಾಯಿರ ಲೆಕ್ಕದಿನಿವಿರಿದು ಪಡೆಗರಣ್ಯ 
ಕಂಕೂರಿತ್ತು ಸನ್ಮಾನಿಸಿದನೆ ? 

ಮುದ್ದ - ಅಪ್ಪುದಪ್ಪುದು. ಅನಿಬರುಮಂ ಯಥೇಚ್ಚಂ ಮೃಷ್ಟಾನ್ನ ಭೋಜನದಿಂ 
ತಣಿಸಿದಂ. 

ಮನೋ - ಎನಗಿದಚ್ಚರಿ ಎಂತುವಾರ್ತಂ ? 

ಮುದ್ದ - ಏಂ , ಮುನಿಗಳೊಂದು ಜಪದ ತಪದ ಮಂತ್ರದಬಿಯೇಂ ಕಿರಿದೆ ? 
ಬೇಡಿದ ಪುರುಳನುರದಿಂ ತಂದೀಗುಂ 

ಮನೋ - ಅಂತುಟೇಂ ಗನಂ ! ಆವುದೊ ಮಂತ್ರಂ ? 

ಮುದ್ದ - ಆವುದೇಂ ? ಎಕಾಕ್ಷರಿ , ದ್ವಕ್ಷರಿ , ತಕ್ಷರಿ , ಚತುರಾಕ್ಷರಿ , ಪಂಚಾಕ್ಷರಿ , 
ಷಡಕ್ಷರಿ ಮುಂತಪ್ಪ ಪ್ರಸಿದ್ದ ಮಂತ್ರಂಗಳೊಳವಿ ! 

ಮನೋ - ಇವರಂ ಜಪಿಸಿದೊಡೇನಕ್ಕುಂ ? 
- ಮುದ್ದ - ಈ ಮಂತ್ರಂಗಳ ಬಿಡದೆ ಜಪಿಸಿ ಸಿದ್ಧಿ ವಡೆದೊಡೆ ತತ್ತಭಿಮಾನಿ ದೇವತೆ 
ಗಳ ಮೆಯ್ಯೋರಿಯುಮೆಳಸಿದರ್ಥಮನಿತ್ತು ಪೋಕುಂ. 

ಮನೋಓ! ಇನಿತೊಂದು ಜಪದ ಬಲೆ ನೆರಮೀರ್ಪಿನಂ ಪರತೊಂದರ ಗೊಡವೆ 
ಯಿಲ್ಲದಿರ್ಕು೦ ತಾಪಸರ್‌. 

- ಮುದ್ದ ಅಪ್ಪುದಪ್ಪುದು ; ತಪ್ಪೇ ? 
- ಮನೋ - ಅಂತದಿರ್ಕೆ , ನಿನ್ನನ್ನ ರಪ್ಪ ಕಬ್ಬಿಗರ್ ಮನೆವಾಳೆಯೊಳಿನಿಸೊಂದಂ 
ಗೊಡವೆಗೊಳ್ಳದೆ ಕೆಮ್ಮಕೆಮ್ಮನೆ ಪಾಳ ತೆಯ ಕಬ್ಬದೊಳೇವೋಳ್ಳುಂ ಬೆಮೆಗೊಂಡಿರ್ಪರಲೇ 
ಅವರ್ಗೆಂ ಬಟ್ಟೆಯೊ ? ಉಣಲೇಂ, ತಿನಲೇಂ ? ಅಂತಿರೊಂದು ಜಪಮಂ ಪಿರಿಯ 
ತವಸಿಗಳೆತ್ತಣಿನುಪದೇಶಂಗೊಂಡೊಡಾಗದೇ ? 

ಮುದ್ದ - ( ಮುಗುಳ್ಳಗೆಯಿಂ) ಏಂ , ಎಮ್ಮವರೊ೦ದಿರವಿಗೆ ನಗುವಾ ? ಆ… ! 
ಎಮ್ಮನ್ನರಪ್ಪ ಕಬ್ಬಿಗರ್ಗೆಂ ಕೊರತೆಯೋ ! ತಾನೆ ಬಯಸಿದೊಡಮೆಯನಾಗಳೆ ತಂದೀವ 
ಮಂತ್ರದ ಜಪದೊಂದು ನೆರಂ ತಮ್ಮೊಳೊಂದಿರದೂಡಲೆ ಕಾಡ ಜೋಗಿಗಳಣಿನುಪ 
ದೇಶಂ ! ನಾಡಂ ಕಾಡಂ, ಕಾಡಂ ಬೀಡಂಗೆಯೊಂದು ಪೆರ್ಮೆಯ ಬಲೆಯ ಕಬ್ಬಿಗರೇಂ 
ಕಕ್ಕುಲಿತೆಯ ಮುದುದವಸಿಗಳತ್ತಣಿಂ ಪಿರಿಯರಾಗರೆ ? ನುಡಿವರೇನದುವೆ ಪುರುಳ್ , 
ಪಿಡಿವರೇನದುವೆ ತಿರುಳ ! ಪಲವೇ೦, ಕೆಲವೇಂ ? ತಮ್ಮೊಂದೆ ನುಡಿಯ ಬಿಂ 
ಮೂಜಗಮುಮನಳಿಯಿಸುವುಳಿಯಿಸುವ ಪೊಗಳ್ಳ ತೆಗಳ್ಳ ಕೊಳ್ತಾಳೋ ತಾಳ ತೂಲ್ವ ಪೂಣ್ವ 
ಕೇಳ್ವ ಬಾಳ್ವ ಸಿಂಗರದ ಬಣ್ಣ ಗಬ್ಬಿಗರೆಮ್ಮ ತೆರವನಿನ್ನುಂ ನೀನರಿಯೆ . 

ಮನೋ -( ಬಿಸವಂದಂಗೊಂಡು) ನಿಮ್ಮವರ್ಗದಂತಿರೆ ಮಂತ್ರಂ ಸಿದ್ದಿ ವರ್ಕುಮೆ ? 
ಮುದ್ದ - ತಡೆಯೇನಳ್ಳೇಂ ? . 
ಮನೋನಿನ್ನೊಳಮೊಳವೆ ? 
ಮುದ್ದ ಎನ್ನೊಳಿಂತಿದು ಪಾಸುಪೊಕ್ಕು . 

ಮನೋ - ಆಃ ! ನೀನುಂ ಬಲ್ ಮೈಮೆಗಾರಂ . ನಿನಗಾರತ್ತಣಿನೆಂದು ಪ್ರದೇಶ 
ಮಾಯ್ತು ? . 

ಮುದ್ದ ಗುರುವತ್ತಣಿನಂದೆಳವೆಯೊಳೆ. 
ಮನೋ - ಎನ್ನೆರೆಯ ! ಅದಾವುದೋ ಮಂತ್ರವೆನ್ನೊಳುಸಿರ ! 

ಮುದ್ದ - ಆಃ ! ಆಃ ! ಒಳ್ಳಿತೆಳ್ಳಿತು! ಮಂತ್ರಂಗಡ ! ತನಗೊರೆವುದು ಗಡ | 
ಚಿಃ ! ಚಿಃ ! ಪೆಣ್ಣಲ್ಲೆ ಮಂತ್ರೋಪದೇಶಂ ಸಲ್ಲುದೆ ? 

ಮನೆ - ಆನರಿಯನೆ ? ನಿನ್ನ ತಣಿಮಪದೇಶಂ ಬೇಡುವೆನೆ ? ನೀನಾಗಳೆಂದ 
ಮಂತ್ರಂಗಳೊಳಾವುದರ ಪೆಸರೇನೆಂದೆ ಕೇಳೆ ೦. 

ಮುದ್ದ - ಆಗಳೆಂದ ಮುನಿಗಳ ಮಂತ್ರಂಗಳೊಳಲ್ಕು ; ಎಮ್ಮ ಮಂತ್ರಂಗಳ ಬಗೆ 
ಬೇರೆ. ಮೂರೆರಡಕ್ಕರದ ಮಂತ್ರಂಗಳೆಮಗಕ್ಕುವೆ ? ಎಮ್ಮತಂತು ಕಿರಿದಲು ಬಿರಿದು . 
ಒಂದಕ್ಕರಮಲೆರಡು ಮೂರು ನಾಲೈದಲು ; ಆರುಮಲ್ಕು , ಏಳರದ ಬೀಜ 
ಮಂತ್ರಂ, ಅಂತದರಿಂ ಸರ್ವಮಂತ್ರಂಗಳೆ ತಲೆಯೊಳಿರ್ದು ಮೇಲೆನಿಪ್ಪ ಸಪ್ತಾಕ್ಷರೀ 
ಮಂತ್ರವೆಂದು ಪೆಸರ್‌ . 

ಮನೋ - ಹಾಹಾ ! ಆ ಮಂತ್ರಕ್ಕಭಿಮಾನಿದೇವತೆ ಯಾವುದು ? ಮುನ್ನ ಮಾರಿದಂ 
ಜಪಿಸಿ ಸಿದ್ದಿ ಗಂಡರ್‌ . 

ಮುದ್ದ -ಪೋಪೋ ! ಇಂತಿವರಂ ಕೊಂಡೇಂ ಕಜ್ಜ೦ ? 
ಮನೋ - ಇರ್ಕೆ ,ಕೇ೦ 

ಮುದ್ದ - ಅಂತಾದೊಡೆಕೇಳ, ಪೇಳ್ವೆ೦ . ಇಂತೇರ್ಪಟ್ಟ ಮಂತ್ರದಧಿದೇವತೆ ಜೈಷ್ಟೆ. 
ಮುನ್ನ ಮಿಾಶ್ವರಂ ತನ್ನೊಂದು ಲೀಲೆಯೊಳು ಜಪಿಸಿ ಸಿದ್ದಿ ಗೊಂಡನಂತದರಿನಾತನೆ ಋಷಿ. 

ಮನೋ - ಓಓ ! ಇಂತುಟೆ ಮಂತ್ರದೊಂದು ಮೈಮೆ ! ಎಲೆ ರಮಣ ನಿನ್ನಡಿ 
ಗಳೆ ರಗುವೆಂ ಎನ್ನ ತಿನಿತೊಂದು ಬಿನ್ನ ಪಂ . ಅಂತು ಸಂದ ಸಿದ್ದಿ ಯ ಮಂತ್ರಮಾವುದೊ 
ಕೂರ್ಮೆಯಿಂ ತಿಳಿಯೆಪೇಳ , 

ಮುದ್ಧ ಆಗಳೆ ಪೇಳೆ ನಿ ಸಪ್ತಾಕ್ಷರೀಮಂತ್ರಮೆಂದು . 
ಮನೋ - ಅಂತು ಪೆಸರನಲು , ಮೂಲಮನೆ ಕುರಿತೆನ್ನೊಳಾಡಿ ತೋರ. 

ಮುದ್ದ - ಅಬ್ಬಾ ! ಪೆಣ್ಣೆಂ ಗಡಸುಗಾರ್ತಿಯೋ ! ಆಗಲ್ ಪೆಸರೇನೆಂದಳು, ಈಗಳ್ 
ಮಲಮಂ ಕೇಳ್ಳಲ್ಲ ; ಇನ್ನೇವಳೊ ? ಮೂರೆಳೆಯ ಜನ್ನ ದಾರದಾಣೆ ! ಉತ್ತರಿಗೆ 
ಯಾಣೆ ! ಆಗದಾಗದು . ಕೇಳ್ವುದರ್ಕೆ ಪೇಳ್ವುದರ್ಕೆ ನಿಮಗಧಿಕಾರವಿರದು . ಕಣ್ಣೆ ಕಾಯ್ದೆ 
ಕೇಡು ! 

ಮನೋಕವಿಯಿಂ ಕೇಳುದರೊಳೇಂದೋಸಂ? ಅಂತೇರ್ಪಟ್ಟ ವೇದಮನಾದೊಡ 
ಮೇದುವೆಡೆಯೊಳು ಕೇಳದೆ ಪೆಣ್ ? ನಿನ್ನೊಳಮೇಂ ಜಂಬ ! 

ಮುದ್ದ ವೇದ ಮಂತ್ರದ ಬಗೆ ಬೇರೆ ; ಇದರ ಪರಿ ಬೇರೆ : ಅಜಗಜಾಂತರಂ . ಅದ 
ರೊಳಂ 'ಗೂಗ್ಲಾ ದೂ ತರಂ ಮಂತ್ರಂ' ಎಂದು ಪೇಳು ದುಂಟು. ಅದುಕಾರಣಂ ನಾಂ . 
ಪೇಳಲಾಗದು , ನೀಂ ಕೇಳಲುಮಾಗದು. ಮುಂತಣ ಕತೆಯಂ ಕೇಳ್ , ಮತ್ತ ಮರಣ್ಯಕಂ 
ಶತ್ರುಘಾ - ರೊಳ ... 

ಮನೋತೆಗೆ ತೆಗೆ ನಿನ್ನ ಮುಂಗತೆಯಂ ವಿತೆಯಂ. ಅದೇಂ ಮಂತ್ರಮೊಕೇಳೋ೦. 
ಕೊರಲಾಣೆ, ಉಂಗುರದಾಣೆ, ಪೇಳ್ ಲ್ಲದೆ ಬಿಡೆಂ ... ಎಂದು ಮೆಕ್ಕುವಳು . 

ಮುದ್ದ ಏಂಚಪಲ ಚಪಳೆಗೆ ! ಪೇಳೆನೊಂದೆಡೆಕೇಳಲ್ ಆಃ ! ಪೆರರೊಳೊರೆ 
ದೆಮಿಾ ಬೀಜಮಂತ್ರ ಮನೆಂತು ಪೊ ಲೆಡಿ ! ಚಿಃ ! ಎಳೆವೆಂಡಿರ ಕಯೊಳಿರ್ಪ 
ಕಬ್ಬಿಗರ ಬಾಳೆಯೆ ದೂಷ್ಯಂ, ( ಎಂದು ನೀಡುಂ ಭಾವಿಸಿ) ಎಲೆ ಹೆಣ್ಣೆ ! ನೀನಾರೋಳಮೆಂ 
ದೆಂದಿಗುಮುಸಿರಲ್ಲಾರದು , ಜೋಕೆ! 

ಮನೋ ಎಂದುಮೆಂತುಮುಸಿರೆನಾಡೆಂ. 

ಮುದ್ದ – ಅಂತಾದೊಡಿಂತಿದು, ಕೇಳ್ , ' ಭ . .. ವ . .. ಪೆರರೊಳಾಡೆನೆಂಬ ನಂಬ 
ಗಯ್ಯ ಪೊಯ್. 

ಮನೋ ಇದೆ ಪಿಡಿ ನಂಬುಗಯ್ಯಂ ; ನಿನ್ನಾಣೆ, ಕುಲದೈವದಾಣೆ, ಎಂದುಂ ಪೆರವ 
ಗೊರೆಯೆಂ. 

ಮುದ್ದ - ಉಂ ! ' ಭ ... ... ... ಭಿ ...' ಪೆಣ್ಣಳಂ ನಂಬಲಾಗದೆಂಬರ್‌ ಬಲ್ಲ‌ . 
ನೀನೆಂತೊ ಮರವೆಯೊಳ್ ಪೆರರೊಡನುಸಿರ್ದು ಗುಟ್ಟಂ ಬಿಟ್ಟೋಡೆಮ್ಮನ್ನರ ಬಾಳ 
ಪಾಳಕ್ಕುಂ , 

ಮನೋ - ಆನೇಂ ಮೋಡೆಯೆ ? ಪೋ ! ತನ್ನಾಣೆ ! ಕಣ್ಣಾಣೆ! ಕೇಳ್ಳೆಂ. 

ಮುದ್ದ ---( ಎಕ್ಕಟಿಯೊಳು) ' ಭವತಿ ಭಿಕಾಂ ದೇಹಿ' ಎಂಬುದಿದುವೆ ಕಬ್ಬಿಗರ್ಗೆ 
ಸಿದ್ದಿ ಸಿದ ಸಪ್ತಾಕ್ಷರೀ ಮಂತ್ರಂ , ಆರೊಳಾನುಮುಸಿರದಿರ್ , 

ಮನೋ - ( ಅರೆಮುನಿಸಂ) ಪೊ ಮಾಣೆಲೆ ರಮಣ ! ನಿನ್ನ ನುಡಿಯಂ ಸಾಜಂ 
ನಿಕ್ಕುವಮೆಂದೇ ಬಗೆದೆಂ . ಈ ತೆರನ ಮಾಟದ ಕವಡುನುಡಿಯ ಕೊಂಕೆಂಬುದನರಿಯ 
ದಾದೆಂ ನೀಂ ಕಬ್ಬಿಗನೊ , ಸಬ್ಬ ವಕಾರನೋ ? ನಿನ್ನೀ ಕಬ್ಬದ ಸೊಗಸನೆಮ್ಮನ್ನರಪ್ಪ 
ಜಾಣಿಲಿವೆಣ್ಣ೮ ಕೊಂಡಾಡುವರಲ್ಲದೆ ಬಲ್ಲರೇನೋಲ್ವರೆ ? 

ಸಾಲು ಪರಿಹಾಸಂ, ಮುಂಗತೆಯಂ ಕೇಳ . 
ಕೆಂಪುನಾರಾಯಣನ ಮುದ್ರಾಮಂಜೂಷವು ಹೊಸಗನ್ನಡದ ಕಹಳೆ 
ಯನ್ನೂದಿದ ಆಧುನಿಕ ಸಾಹಿತ್ಯವನ್ನು ಮುಟ್ಟುವುದರ ಹಿಂದಿನ ಮಜಲಾದರೆ 
ಶ್ರೀ ರಾಮಾಶ್ವಮೇಧದಿಂದ ಆಧುನಿಕ ಸಾಹಿತ್ಯದ ಪ್ರಕಾರ ಪ್ರಾರಂಭವಾಗು 
ತದೆ ಎನ್ನಬಹುದು. ಆಧುನಿಕ ಸಾಹಿತ್ಯದ ಲಕ್ಷಣವನ್ನು ಕಾಣುವುದು 
ಶ್ರೀರಾಮಾಶ್ವಮೇಧದ ಭಾಷೆಯಲ್ಲಿಲ್ಲ. ಅದರ ಸಂವಿಧಾನದಲ್ಲಿ ಭಾಷೆ 
ಮುದ್ದಣನು ಪ್ರಯತ್ನ ಪೂರ್ವಕವಾಗಿ ತನ್ನ ದನ್ನಾಗಿ ಮಾಡಿಕೊಂಡಿದ್ದ ಹಳ 
ಗನ್ನಡೆ. ಆದರೆ ಸಂವಿಧಾನ ಆಧುನಿಕ ಕಾಲದ್ದು . ಆ ವೇಳೆಗಾಗಲೆ 
ಬಿ . ವೆಂಕಟಾಚಾರ್ಯರ ಬಂಗಾಳಿಕಾದಂಬರಿಗಳ ಅನುವಾದವೂ , ಗಳಗ 
ನಾಥರ ಮರಾಠಿ ಕಾದಂಬರಿಗಳ ಅನುವಾದವೂ ಮತ್ತು ಸ್ವತಂತ್ರ ಕೃತಿ 
ಗಳೂ ಬಂದಿದ್ದುವು. ಅವನ್ನು ಮುದ್ದಣನು ಓದಿಕೊಂಡಿದ್ದನು. ಅಲ್ಲದೆ 
ಸ್ವಪ್ರಯತ್ನದಿಂದ ಇಂಗ್ಲಿಷ್ ಸಾಹಿತ್ಯವನ್ನು ಅಭ್ಯಾಸ ಮಾಡಲು ಯತ್ನಿಸು 
ತಿದ್ದನು. ಇವುಗಳ ಪ್ರಭಾವವನ್ನು ಅವನ ಶ್ರೀರಾಮಾಶ್ವಮೇಧದಲ್ಲಿ ಕಾಣ 

ಬಹುದು . ಅದರ ಪ್ರಾರಂಭವೇ ವಿನೂತನವಾಗಿದೆ. “ಓವೋ ! ಕಾಲಪುರು 
ಷಂಗೆ ಗುಣಮಣಮಿಲ್ಲಂಗಡ ! ನಿಸ್ತೇಜಂ ಗಡ ! ಜಡಂಗಡ ! ಒಡಲೊಳ 
ಗುಡುಗುಟ್ಟುಂ ಗಡ ! ) ಎಂದು ವರ್ಷಕಾಲದ ವರ್ಣನೆಯೊಂದಿಗೆ ಶ್ರೀ 
ರಾಮಾಶ್ವಮೇಧ ಆರಂಭವಾಗಿದೆ. ಅದ್ಭುತ ರಾಮಾಯಣದಲ್ಲಿ ಕೆಲವು ಬೈಠಕು 
ಗಳನ್ನು ತೆಗೆದ ಜಟ್ಟಿಯು ಇಲ್ಲಿ ತನ್ನ ಪಟ್ಟು ವರಸೆಗಳನ್ನು ತೋರಲು ಸಿದ್ದ 
ನಾಗಿದ್ದಾನೆ. ಅದಕ್ಕೂ ಮುಂಚೆ ತನ್ನ ಕಾವ್ಯ ಪದ್ಯದಲ್ಲಿರಬೇಕೆ ಗದ್ಯದಲ್ಲಿರ 
ಬೇಕೆ ಎಂದು ಆಲೋಚಿಸಿ ' ಪದ್ಯಂ ವಧ್ಯಂ ಗದ್ಯಂ ಹೃದ್ಯಂ' ಎಂಬ ನಿರ್ಣ 
ಯಕ್ಕೆ ಬಂದಿದ್ದಾನೆ. ಕ್ರಿ .ಶ. ಆರನೆಯ ಶತಮಾನದಿಂದಲೂ ` ಗದ್ಯಂ ಕವೀನಾಂ 
ನಿಕಷಂ ವದಂತಿ' ಎಂಬ ಮಾತು ಪ್ರಚಾರದಲ್ಲಿದ್ದರೂ ಕಾವ್ಯಗಳನ್ನು ಬರೆ 
ಯುವರಿರಲಿ ಶಾಸ್ತ್ರಗಳನ್ನು ಬರೆಯುವವರೂ ಪದ್ಯವನ್ನೇ ಬಳಸಿದ್ದಾರೆ. 
ಆದರೆ ಮುದ್ದಣನಿಗೆ ಕಾಲದ ಪ್ರಜ್ಞೆಯಿದೆ. ಜನಮನವನ್ನು ಅರಿತಿದ್ದಾನೆ 
ಪದ್ಯದಲ್ಲಿ ಹೇಳಿದರೆ ನೀರಿಳಿಯದ ಗಂಟಲಲ್ಲಿ ಕಡುಬನ್ನು ತುರುಕಿದಂತಾಗುತ್ತ 
ದೆಂದು ಗೊತ್ತು . ಆದ್ದರಿಂದ ಗದ್ಯವನ್ನೇ ಆರಿಸಿಕೊಂಡಿದ್ದಾನೆ. ಗದ್ಯಕ್ಕೆ 
ಇಷ್ಟೊಂದು ಮನ್ನಣೆಯನ್ನು ಕೊಟ್ಟವರು ಹಿಂದೆ ಯಾರೂ ಇಲ್ಲ . ಬಹುಶಃ 
ಪ್ರಾಚೀನ ಸಂಪ್ರದಾಯದಲ್ಲಿಯೇ ಬೆಳೆದವನಾದ ಕಾರಣ ಭಾಷೆ ಹಳಗನ್ನಡ 
ದಲ್ಲಿದೆ. ಇಲ್ಲದಿದ್ದರೆ ಅಲ್ಲಿ ಕ್ರಾಂತಿಕಾರಕವಾದ ಬದಲಾವಣೆಯನ್ನು ಮಾಡು 
ತಿದ್ದನೇನೋ . ತನ್ನ ಕಾವ್ಯದ ವಿನೂತನವಾದ ರೀತಿಯಿಂದ ನೂತನ ಮತ್ತು 
ಸಂಪ್ರದಾಯ ಮಾರ್ಗಗಳ ಇಬ್ಬಣಗಳವರ ದೃಷ್ಟಿಯನ್ನು ಏಕಕಾಲಕ್ಕೆ ಸೆಳೆ 
ದವನು ಅವನು. ತನ್ನ ಕೃತಿಯಲ್ಲಿ ಸಂಸ್ಕೃತ ಹೇಗೆ ಬರಬೇಕೆಂಬುದಕ್ಕೆ ಸಕಲ 
ರಿಗೂ ಆದರ್ಶವಾದ “ ಕರ್ಮಣಿ ಸರದೊಳ್ ಚೆಂಬವಳಮಂಕೋದಂತಿರೆ, 
ರಸಮೊಸರೆ, ಲಕ್ಕಣಂ ಮಿಕ್ಕರೆ, ಎಡೆಯೆಡೆಯೊಳ್ ಸಕ್ಕದ ನುಡಿ ಮೆರೆಯೆ 
ತಿರುಳ ನ್ನಡದಲ್ಲಿ ಹೇಳುತ್ತೇನೆಂದು ನಿರ್ಧರಿಸಿದ್ದಾನೆ. 'ಕನ್ನ ಡಂ ಕತ್ತುರಿ 
ಯ ' ಎಂಬ ಅವನ ಅಭಿಮಾನ, ಕನ್ನಡವನ್ನು ಅಸಡ್ಡೆಯಾಗಿ ಕಾಣುತ್ತಿದ್ದ 
ಆ ಕಾಲಕ್ಕೆ ಮೆಚ್ಚುವಂತಹುದು. ಅದಕ್ಕಾಗಿಯೆ ಹೊಸ ಹೊಸ ಕನ್ನಡ ಪದ 
ಗಳನ್ನು ಸೃಷ್ಟಿಸಿಕೊಳ್ಳುತ್ತಾನೆ. ಬಾಂಗೊರಳಂ, ಕಂದುಗೊರಲ, ಐಮೊಗ, 
ನೊಸಲಗಣ್ಣ ಮುಂತಾದ ಪದಗಳನ್ನು ನೋಡಿ ಇಂತಹ ಕನ್ನಡ ಪದಗಳು 
ಕೃತಿಯ ಉದ್ದಕ್ಕೂ ಹೇರಳವಾಗಿ ಸಿಗುತ್ತವೆ. ಹಾಗೆಯೇ ಮುದ್ದಣ ಪ್ರಾಸ 
ಪ್ರಿಯ ಎಲೆಲೆ ಕಾಮಿನಿ ! ಕಾಮಕಳಾನಿಧಾನೆ ! ಕಾಮಮಧಾಂಧ ಗಂಧ 
ಸಿಂಧುರ ಬಂಧುರಯಾನೆ ! ಕಾಮಕಾಳೊರಗ ಕೇಶ. . . ಇಂತಹ 

ಕವಿಗೆ ಗೊತ್ತಿಲ್ಲದಂತೆಯೆ ಪ್ರಾಸ ಬಂದುಬಿಡುತ್ತದೆ. ಅಲ್ಲದೆ ಇಂತಹ ವಾಕ್ಯ 
ಗಳಿಗೆ ಅಲ್ಲಲ್ಲಿ ಗೆರೆಯೆಳೆದರೆ ಅವು ಪದ್ಯಗಳು ಆಗಿಬಿಡುತ್ತವೆ! ಅವನ ಲೇಖ 
ನಿಯ ಪರಿಣತಿ ಅಂಥದು, ಮುದ್ದಣ ನಿಪುಣ ಕಥೆಗಾರ, ಅದರ ಇತಿಮಿತಿ 
ಗಳನ್ನು ಚೆನ್ನಾಗಿ ಬಲ್ಲವನು . ಎಲ್ಲಿ ಹೇಗೆ ಹೇಳಬೇಕು, ಯಾವುದನ್ನು ಸಂಗ್ರ 
ಹಿಸಬೇಕು. ಯಾವುದನ್ನು ವಿಸ್ತರಿಸಬೇಕೆನ್ನುವುದು ಆತನಿಗೆ ಗೊತ್ತು . ಓದು 
ಗರ ಪ್ರತಿನಿಧಿಯಾಗಿ, ವಿಮರ್ಶಕಳಾಗಿ, ಅವನ ಸೃಷ್ಟಿಯಾದ ಸಹೃದಯರ 
ಮೆಚ್ಚಿನ ಮನೋರಮೆ ಉದ್ದಕ್ಕೂ ಇದ್ದಾಳೆ. ಮುದ್ದಣ ಉಪಮಾ ಲೋಲ 
, 
ರೂಪಕ ಚಕ್ರವರ್ತಿ , ಈ ಉಪಮೆ , ರೂಪಕಗಳನ್ನು ಜನಜೀವನದಿಂದ ತೆಗೆದು 
ಕೊಂಡಿದ್ದಾನೆ. ಚಿರಪರಿಚಿತವಾದ ಗಾದೆಗಳನ್ನು , ನಾಣ್ಣುಡಿಗಳನ್ನು ಕಾವ್ಯ 
ದಲ್ಲಿ ಉದ್ದಕ್ಕೂ ಉಪಯೋಗಿಸಿದ್ದಾನೆ. ಇವುಗಳಿಂದ ಅವನ ಕೃತಿ ಆತ್ಮೀಯ 
ವಾಗಿದೆ.ಉ ಕ್ಷೆಯೂ ಅಷ್ಟೇ ; ಹಿತಮಿತವಾಗಿದೆ. ಅವನ ಕೃತಿಯಲ್ಲಿ 
ಪ್ರಾಚೀನ ಗ್ರಂಥಗಳ ಪೆಡಸಾಗಲಿ, ಆಧುನಿಕ ಗದ್ಯಗ್ರಂಥಗಳ ಸಡಿಲತೆಯಾಗಲಿ 
ಕಂಡುಬರುವುದಿಲ್ಲ. ಕನ್ನಡ ಸಂಸ್ಕೃತ ಶಬ್ದಗಳ ಜೋಡಣೆಯಲ್ಲಿ ಯಾವ ವೀರ 
ಪಕ್ಷವನ್ನೂ ಅವಲಂಬಿಸಿಲ್ಲ . ಒಟ್ಟಿನಲ್ಲಿ ಪ್ರತಿಭಾಪ್ರಖರತೆಯಿಂದ , ಬುದ್ದಿ 
ಚಾತುರ್ಯದಿಂದ, ವರ್ಣನಾ ವೈಖರಿಯಿಂದ, ಸಂಭಾಷಣಾ ಕೌಶಲದಿಂದ, 
ಶೈಲಿಯ ಇಂದ್ರಜಾಲದಿಂದ , ಹಾಸ್ಯಪ್ರವೃತ್ತಿಯಿಂದ ಶ್ರೀರಾಮಾಶ್ವಮೇಧವು 
ಒಂದು ಉತ್ತಮ ಕಾವ್ಯವಾಗಿ ಸರ್ವಾದರಣೀಯವಾಗಿದೆ. ಮನೋರಮೆ 
ಹೇಳುವಂತೆ ' ಈನಗೆಯ ನುಡಿಗಬ್ಬಂ ಮುಂತಿಲ್ಲ ಪಿಂತಿಲ್ಲ. ಕನ್ನಡ ಗದ್ಯ 
ಸಾಹಿತ್ಯದ ಇತಿಹಾಸದಲ್ಲಿ ಶ್ರೀರಾಮಾಶ್ವಮೇಧಕ್ಕೆ ಅಚ್ಚಳಿಯದ ಧ್ರುವಸ್ಥಾನ 
ದೊರೆತಿದೆಯೆಂದರೆ ಅತಿಶಯೋಕ್ತಿಯಾಗಲಾರದು. 
ಉಳಿದ ಗದ್ಯಕೃತಿಗಳು 

ವಡ್ಡಾರಾಧನೆ, ಚೌವುಂಡರಾಯ ಪುರಾಣ ಮತ್ತು ಹಸ್ತಿಮಲ್ಲನ ಆದಿ 
ಪುರಾಣಗಳನ್ನು ಬಿಟ್ಟರೆ ಮೈಸೂರು ಒಡೆಯರ ಕಾಲದವರೆಗೆ ಗದ್ಯದಲ್ಲಿಯೆ 
ರಚಿತವಾದ ಕೃತಿಗಳು ಇಲ್ಲವೆಂದೇ ಹೇಳಬಹುದು. ಗದ್ಯದ ಇತಿಹಾಸದಲ್ಲಿ 
ಮೈಸೂರು ಒಡೆಯರ ಕಾಲ ಜಾಜ್ವಲ್ಯಮಾನವಾದ ಕಾಲ . ಈ ಕಾಲದಲ್ಲಿ 
ಬಂದ ಗದ್ಯ ಕೃತಿಗಳ ಪರಿಚಯವನ್ನು ಮಾತ್ರ ಇಲ್ಲಿ ಮಾಡಿಕೊಡಲಾಗಿದೆ. 

ಕ್ರಿ . ಶ . 1617 ರಿಂದ 1637ರ ವರೆಗೆ ಆಳಿದ ಚಾಮರಾಜನು ಸಂಸ್ಕೃತದ 
ಅನೇಕ ಕೃತಿಗಳಿಗೆ ಕನ್ನಡದಲ್ಲಿ ಟಿಕೆಯನ್ನು ಬರೆದಿದ್ದಾನೆ ಅವನ ' ಚಾವು 

ರಾಜೋಕ್ತಿ ವಿಲಾಸ' ಎನ್ನು ವುದು ವಾಲ್ಮೀಕಿ ರಾಮಾಯಣಕ್ಕೆ ಅವನು ಬರೆದ 
ಗದ್ಯರೂಪವಾದ ಕನ್ನಡ ವ್ಯಾಖ್ಯಾನ. 

ಭೈರವೇಶ್ವರ ಕಾವ್ಯದಕಥಾ ಸೂತ್ರ ರತ್ನಾಕರ ' ವನ್ನು ಶಾಂತಲಿಂಗ 
ದೇಶಿಕನೆಂಬ ವೀರಶೈವ ಕವಿ ಕ್ರಿ . ಶ. 1672ರಲ್ಲಿ ಬರೆದನು . ಕಿಕ್ಕೇರಿಯ 
ನಂಜುಂಡನ ಭೈರವೇಶ್ವರ ಕಾವ್ಯದಲ್ಲಿನ ಕಥೆಗಳನ್ನು ವಿಸ್ತರಿಸಿ ಬರೆಯುವುದೇ 
ತನ್ನ ಉದ್ದೇಶವೆಂದು ಹೇಳಿಕೊಂಡಿದ್ದಾನೆ, ಶಾಂತಲಿಂಗದೇಶಿಕ. ಆದರೆ 
ವಾಸ್ತವವಾಗಿ ಬೇರೆಬೇರೆಯ ಆಕರಗಳಿಂದಲೂ ಕಥೆಗಳನ್ನು ತೆಗೆದುಕೊಂಡು 
ತನ್ನ ಕೃತಿಯನ್ನು ವಿಸ್ತಾರಗೊಳಿಸಿದ್ದಾನೆ. ಅನೇಕ ವೀರಶೈವ ಕವಿಗಳ ಮತ್ತು 
ಅವರ ಗ್ರಂಥಗಳ ವಿಚಾರವನ್ನು ಈ ಸಂಕಲನ ಒಳಗೊಂಡಿದೆ . ಆದ್ದರಿಂದ 
ಇದಕ್ಕೆ ಐತಿಹಾಸಿಕ ಮಹತ್ವ ಲಭ್ಯವಾಗಿದೆ. ಇದು ಆ ಕಾಲದ ಮುಖ್ಯವಾದ 
ಗದ್ಯಕೃತಿ. 

ಚಿಕ್ಕದೇವರಾಜನ ಆಸ್ಥಾನದಲ್ಲಿ ( ಕ್ರಿ . ಶ. 1672- 1704 ) ಕರಣಿಕಾಗ್ರೇಸ 
ರನೂ , ಮಂತ್ರಿಯೂ ಆಗಿದ್ದ ಚಿಕುಪಾಧ್ಯಾಯನು ಸುಮಾರು ಮೂವತ್ತು 
ಕೃತಿಗಳನ್ನು ಬರೆದಿದ್ದಾನೆ. ಅವುಗಳಲ್ಲಿ ಕೆಲವು ಗದ್ಯರೂಪದಲ್ಲಿವೆ . ಇಷ್ಟೊಂದು 
ಕೃತಿಗಳನ್ನು ರಚಿಸಿದವರು ಕನ್ನಡ ಸಾಹಿತ್ಯ ಚರಿತ್ರೆಯಲ್ಲಿ ಮತ್ತೊಬ್ಬರಿಲ್ಲ. 
ಇವನು ವೈಷ್ಣವನಾದುದರಿಂದ ತನ್ನ ಕೃತಿಗಳಲ್ಲಿ ವೈಷ್ಣವ ಧರ್ಮದ ತತ್ವ , 
ಸಂಪ್ರದಾಯ , ಚರಿತ್ರೆ ಮುಂತಾದುವುಗಳನ್ನು ನಿರೂಪಿಸಿದ್ದಾನೆ. ವಿಷ್ಣು 
ಪುರಾಣ' ವೆನ್ನುವುದು ಅವನ ಗದ್ಯಗ್ರಂಥಗಳಲ್ಲಿ ಒಂದು. 

' ಹಾಲಾಸ್ಯ ಮಹಾತ್ಮ ' ಅಥವಾ 'ನಂಜರಾಜ ವಾಣೀವಿಲಾಸ'ವನ್ನು 
ಬರೆದವನು ಕಳಲೆ ನಂಜರಾಜ, ಕರಾಚುರಿ ನಂಜರಾಜನೆಂಬ ಹೆಸರೂ ಇವನಿಗೆ 
ಇದ್ದಿತು. ಮೈಸೂರು ಅರಸರ ಸೇನಾಧಿಪತಿಗಳ ವಂಶಕ್ಕೆ ಸೇರಿದವನು . 
ಇಮ್ಮಡಿ ಕೃಷ್ಣರಾಜನ (ಕ್ರಿ . ಶ . 1734 - 1766) ಬಳಿ ಸೇನಾಧಿಪತಿಯಾ 
ಗಿಯ ಮಂತ್ರಿಯಾಗಿಯೇ ಇದ್ದನು. ಅನೇಕ ಮಹಾತ್ಮಗಳನ್ನು 
ಇವನು ಬರೆದಿದ್ದಾನೆ. ಹಾಲಾಸ್ಯಮಹಾತ್ಮವುಅವುಗಳಲ್ಲೊಂದು . ಇದರ 
ಕಥೆ ಸ್ಕಾಂದಪುರಾಣದ ಅಗಸ್ತ್ರ ಸಂಹಿತೆಯಲ್ಲಿದೆ. ಇದರ ಗದ್ಯಾನುವಾದವೆ 
ಹಾಲಾಸ್ಯ ಮಹಾತ್ಮ . ಹಾಲಾಸ್ಯವೆಂದರೆ ಮಧುರೆ. ಅಲ್ಲಿ ಮಾನಾಕ್ಷಿ ಸಮೇತ 
ನಾದ ಸುಂದರೇಶ್ವರ ಅಧಿಷ್ಟಿತನಾಗಿದ್ದಾನೆ. ಈ ಕಥೆಯನ್ನು ಮತ್ತು ಶಿವನ 
ಅರುವತ್ತು ನಾಲ್ಕು ಲೀಲೆಗಳನ್ನು ಹಾಲಾಸ್ಯ ಮಹಾತ್ಮಿಯಲ್ಲಿ ಹೇಳಿದೆ. 

ಮುಮ್ಮಡಿ ಕೃಷ್ಣರಾಜನು ( ಕ್ರಿ . ಶ. 1799- 1868) ಸಂಸ್ಕೃತದ 
ಪುರಾಣ, ಇತಿಹಾಸ, ಕಾವ್ಯ ನಾಟಕಗಳಲ್ಲಿ ಕೆಲವನ್ನು ಕನ್ನಡಕ್ಕೆ ತಂದನು . 
ಇವುಗಳಲ್ಲಿ ಎರಡು ಮೂರು ಪದ್ಯದಲ್ಲಿದ್ದು ಉಳಿದುವು ಗದ್ಯದಲ್ಲಿವೆ. 
ಅವುಗಳಲ್ಲಿ ' ಉತ್ತರರಾಮಚರಿತೆ' ಒಂದು . ಇದು ಭವಭೂತಿಯ ಉತ್ತರ 
ರಾಮಚರಿತದ ಸರಳ ಕನ್ನಡ ಗದ್ಯಾನುವಾದ. ಶ್ರೀರಾಮನ ಪಟ್ಟಾಭಿಷೇಕದ 
ಅನಂತರದ ಕಥೆ ಇಲ್ಲಿಯ ವಸ್ತು , ಕರುಣರಸ ಪ್ರಧಾನವಾದುದು. ಭವ 
ಭೂತಿಯ ಗಂಭೀರವಾದ ಉಕ್ತಿಗಳನ್ನೆಲ್ಲಾ ಸ್ಪಷ್ಟವಾದ ಸುಲಭಶೈಲಿಯಲ್ಲಿ 
ಗದ್ಯದಲ್ಲಿ ಮುಮ್ಮಡಿಕೃಷ್ಣರಾಜನು ಬರೆದಿದ್ದಾನೆ. 

'ರಾಜಾವಳೀ ಕಥೆ' ಯನ್ನು ಮುಮ್ಮಡಿ ಕೃಷ್ಣರಾಜರ ಆಶ್ರಯದಲ್ಲಿದ್ದ 
ಕನಗಿರಿ ಅಥವಾ ಮಲೆಯೂರಿನ ದೇವಚಂದ್ರನು ಕ್ರಿ . ಶ. 1838ರಲ್ಲಿ ಬರೆದನು . 
ಮೈಸೂರ ರಾಜರ ಪರಂಪರೆ ಇದರಲ್ಲಿ ವರ್ಣಿತವಾಗಿರುವುದರಿಂದ ಇದನ್ನು 
ರಾಜಾವಳೀ ಕಥೆ ಎಂದು ಕರೆಯುತ್ತಾರೆ. ಇವನು ಜೈನನಾದುದರಿಂದ ಜೈನ 
ಧರ್ಮಕ್ಕೆ ಸಂಬಂಧಿಸಿದ ಅನೇಕ ವಿಷಯಗಳನ್ನೂ , ಜೈನ ಕವಿಗಳ ಮತ್ತು 
ರಾಜರ ಚರಿತ್ರೆಗಳನ್ನು ಇಲ್ಲಿ ಹೇಳಿದ್ದಾನೆ. ಇವು ಚಾರಿತ್ರಿಕ ದೃಷ್ಟಿಯಿಂದ 
ಮಹತ್ವದವಾದರೂ ಕಾಲ್ಪನಿಕ ಅಂಶಗಳಿಂದ ಕೂಡಿರುವುದರಿಂದ ಅವುಗಳನ್ನು 
ಬಹು ಎಚ್ಚರಿಕೆಯಿಂದ ಮತ್ತು ಇತರ ಆಧಾರಗಳಿಂದ ಪರೀಕ್ಷಿಸಿ ಸ್ವೀಕರಿಸ 
ಬೇಕಾಗುತ್ತದೆ. 
- “ಕನ್ನಡ ವಚನ ಕಾದಂಬರಿ' ಬಾಣಭಟ್ಟನ ಕಾದಂಬರಿಯ ಗದ್ಯಾನುವಾದ. 
ಬಾಣಭಾಟ್ಟನ ಪ್ರೌಢವಾದ ಈ ಕಾವ್ಯವನ್ನು ಸರಳವಾದ ಕನ್ನಡದಲ್ಲಿ ಹೃದ 
ಯಂಗಮವಾಗುವಂತೆ ಕನ್ನಡದಲ್ಲಿ ರಚಿಸಿದೆ. ಇದರ ಕಾಲ ಕ್ರಿ . ಶ. 1850 . 
ಕರ್ತೃ ಯಾರೋ ತಿಳಿಯದು. 

ಈ ವೇಳೆಗಾಗಲೆ ಕೆಂಪುನಾರಾಯಣನ ಅನಂತರ ಮುದ್ದಣನೂ ಕನ್ನಡ 
ಸಾಹಿತ್ಯಾಗಸದಲ್ಲಿ ಕಾಣಿಸಿಕೊಳ್ಳುತ್ತಾರೆ. ಬಿ . ವೆಂಕಟಾಚಾರ್ಯರ ಮತ್ತು 
ಗಳಗನಾಥರ ಕಾದಂಬರಿಗಳು ಹತ್ತೊಂಬತ್ತನೆಯ ಶತಮಾನದ ಅಂತ್ಯ ಮತ್ತು 
ಇಪ್ಪತ್ತನೆಯ ಶತಮಾನದ ಆದಿಭಾಗದಲ್ಲಿ ಕಾಣಿಸಿಕೊಂಡುವು. ಇವರಲ್ಲದೆ 
ಇನ್ನೂ ಅನೇಕರು ಕನ್ನಡದಲ್ಲಿ ಬರೆಯತೊಡಗಿದರು. ಇಂಗ್ಲಿಷ್ ವಿದ್ಯಾಭ್ಯಾಸ 
ದಿಂದ ಪಾಶ್ಚಿಮಾತ್ಯ ಸಾಹಿತ್ಯದ ಪರಿಚಯವೂ ಪ್ರಭಾವವೂ ಕನ್ನಡ ಲೇಖಕರ 
ಮೇಲಾಗುತ್ತಾ ಬಂದಿತು. ಅಂತಹ ಲೇಖಕರನ್ನೂ ಅವರ ಕೃತಿಗಳನ್ನೂ 
ಕನ್ನಡ ಸಾಹಿತ್ಯದ ಅರುಣೋದಯದ ಕಾಲದಲ್ಲಿ ಕಾಣಬಹುದು. 

ಶಾಸನ ಮತ್ತು ಗದ್ಯ 
ಹೊಸಗನ್ನಡ ಗದ್ಯದ ಲಕ್ಷಣಗಳು 

ಹಳಗನ್ನಡ ನಡುಗನ್ನಡವಾಗಿ ಅನಂತರ ಹೊಸಗನ್ನಡವಾಗಿರೂಪಾಂತರ 
ಗೊಳ್ಳಲು ವೈಯಕ್ತಿಕವಾಗಿ, ಸಾಮೂಹಿಕವಾಗಿ ಪ್ರಜ್ಞಾಪೂರ್ವಕವಾಗಿ, 
ಪ್ರಜ್ಞಾಪೂರ್ವಕವಲ್ಲದೆ ಹಲವರು ಪ್ರಯತ್ನ ಪಟ್ಟಿದ್ದಾರೆ, ಇವರ ಪ್ರಯತ್ನ 
ಗಳಿಗೆ ಚಾರಿತ್ರಿಕ ಘಟನೆಗಳೂ ಇತರ ಅಂಶಗಳೂ ನೆರವಾಗಿವೆ. ಅವಿಚ್ಚಿನ್ನ 
ವಾಗಿ ಹರಿದುಬರುತ್ತಿದ್ದ ಕನ್ನಡ ಸಾಹಿತ್ಯಕ್ಕೆ ವಿಜಯನಗರದ ಪತನ ಒಂದು 
ದೊಡ ಪೆಟ್ಟಾಯಿತು. ಅಂದು ಹರಿದು ಹಂಚಿಹೋದ ಕರ್ಣಾಟಕ ಮತ್ತೆ 
ಒಂದಾದುದು ಇತ್ತೀಚೆಗೆ, ಹೀಗೆ ಕರ್ಣಾಟಕ ಹರಿದು ಹಂಚಿಹೋದುದು 
ಕನ್ನಡ ಸಾಹಿತ್ಯದ ಮೇಲೆ ವಿಶೇಷ ಪರಿಣಾಮವನ್ನು ಬೀರಿದೆ. ವಿಜಯ 
ನಗರದ ಜೊತೆಯಲ್ಲಿ ಮುಗ್ಗುರಿಸಿದ ಕನ್ನಡ ಸಾಹಿತ್ಯ ಮತ್ತೆ ತಲೆ ಎತ್ತಿ 
ನಿಲ್ಲಲೂ ಪ್ರಯತ್ನಿಸಿದ್ದು ಮೈಸೂರು ಅರಸರ ಆಶ್ರಯದಲ್ಲಿ . ಈ ಕಾಲದಲ್ಲಿ 
ಕನ್ನಡ ಸಾಹಿತ್ಯಕ್ಕೆ ವಿಶೇಷವಾದ ಪ್ರೋತ್ಸಾಹ ದೊರೆಯಿತು. ಅನೇಕ 
ವಿದ್ವಾಂಸರು ರಾಜರ ಆಶ್ರಯದಲ್ಲಿ ಅನೇಕ ಕೃತಿಗಳನ್ನು ರಚಿಸಿದರು . ಮತ್ತೆ 
ಹಳಗನ್ನಡದ ಪ್ರೌಢಿಮೆಯನ್ನು ತಮ್ಮ ಕೃತಿಗಳಲ್ಲಿ ತರಲು ಪ್ರಯತ್ನಿಸಿದರು. 
ಆದರೆ ಆ ವೇಳೆಗಾಗಲೆ ಹೊಸಗನ್ನಡ ತನ್ನ ಸುಳುಹುನ್ನು ತೋರತೊಡಗಿತ್ತು . 
ಹಳಗನ್ನಡ ತನ್ನ ಬಿಗುಹನ್ನು ಬಿಟ್ಟುಕೊಟ್ಟಿತ್ತು . ಹೀಗೆ ಮೈಸೂರು ಒಡೆಯರ 
ಕಾಲದಲ್ಲಿ ಹರಿಯುವ ನೀರನ್ನು ಅಣೆಕಟ್ಟಿನಿಂದ ತಡೆಯುವಂತೆ ಹಳಗನ್ನಡದ 
ಪುನರುಜ್ಜಿವನಕ್ಕೆ ಪ್ರಯತ್ನ ಪಟ್ಟರೂ ಹೊಸಗನ್ನಡದ ಪ್ರಾದುರ್ಭಾವಕ್ಕೆ 
ಯಾವುದೇ ತೊಂದರೆಯ ಆಗಲಿಲ್ಲ. ಹಳಗನ್ನಡದ ಮೇಲೆ ಸಂಸ್ಕೃತದ 
ಪ್ರಭಾವ ವಿಶೇಷವಾಗಿರುವುದು ಸರಿಯಷ್ಟೆ . ಹಾಗೆಯೆ ನಡುಗನ್ನಡ ಮತ್ತು 
ಅನಂತರದ ಕನ್ನಡದ ಮೇಲೆ ಉರ್ದು, ಫಾರಸಿ ( ಪರ್ಷಿಯನ್ ) ಮತ್ತು 
ಇಂಗ್ಲಿಷ್ ಭಾಷೆಗಳ ಪ್ರಭಾವ ಗಣನೀಯವಾಗಿದೆ. ಕ್ರಿ . ಶ. ಹದಿನೇಳನೆಯ 
ಶತಮಾನದಲ್ಲಿ ಕೈಫಿಯತ್ತು ಅಥವಾ ಬಖೈರು ಎಂಬ ಸಾಹಿತ್ಯ ಪ್ರಕಾರ 
ವೊಂದು ಪ್ರಾರಂಭವಾಯಿತು. ವಾಸ್ತವವಾಗಿ ಸಾಹಿತ್ಯ ಪ್ರಕಾರವಲ್ಲ ಅದು. 
ಚರಿತ್ರೆಯನ್ನು ಜನಸಾಮಾನ್ಯರ ಭಾಷೆಯಲ್ಲಿ ಹೇಳುವುದೇ ಅದರ ಉದ್ದೇಶ. 
ಅದರಲ್ಲಿ ಉರ್ದು ಮತ್ತು ಫಾರಸಿ ಭಾಷೆಗಳ ಪ್ರಭಾವವನ್ನು ಹೇರಳವಾಗಿ 
ಗುರುತಿಸಬಹುದು. ಆ ಭಾಷೆಯ ಪದಗಳು ಕನ್ನಡದ ಜಾಯಮಾನಕ್ಕೆ 
ಒಗ್ಗಿ ಹೋಗಿ ಕನ್ನಡದ ಪದಗಳೇ ಆಗಿರುವುದನ್ನು ಇಂದಿಗೂ ಭಾಷೆಯಲ್ಲಿ 
ಕಾಣಬಹುದು. ಜೊತೆಗೆ ಹತ್ತೊಂಬತ್ತನೆಯ ಶತಮಾನದ ಆದಿ ಭಾಗದಿಂದ 


ಗದ್ಯ ಕಥೆಗಳು 

187 
ಕರ್ನಾಟಕದ ವಿವಿಧ ಕಡೆಗಳಲ್ಲಿ ಇಂಗ್ಲಿಷ್ ಭಾಷೆಯ ವಿದ್ಯಾಭ್ಯಾಸಕ್ಕೆ ಶಾಲೆ 
ಗಳನ್ನು ತೆರೆಯಲಾಯಿತು. ಮುಂಬೈ ಕರ್ಣಾಟಕದಲ್ಲಿ ಕ್ರಿ . ಶ. 1823 ರಷ್ಟು 
ಹಿಂದೆಯೆ ಶಾಲೆಗಳು ಪ್ರಾರಂಭವಾದವು. ಕ್ರಿ . ಶ. 1865 ರಿಂದ ಅಲ್ಲಿ 
ಕನ್ನಡವನ್ನೂ ಕಲಿಸಲಾರಂಭಿಸಲಾಯಿತು. ಆ ಭಾಗದಲ್ಲಿ ಎಲಿಯಟ್, 
ಪ್ಲೇಟ್ ಮತ್ತು ಫರು ಸನ್ ಮೊದಲಾದವರು ಶಾಸ್ತ್ರೀಯವಾಗಿ ಶಾಸನಗಳ 
ಸಂಗ್ರಹ ಮತ್ತು ಪ್ರಕಟಣೆಯ ಕಾರ್ಯದಲ್ಲಿ ತೊಡಗಿದರು . ರೀವ್ ಮತ್ತು 
ಕಿಟ್ಟೆಲ್ ಅವರು ಕನ್ನಡ ಸಾಹಿತ್ಯದ ಅಳವಾದ ಅಭ್ಯಾಸದಿಂದ ಕನ್ನಡ ನಿಘಂಟು 
ಗಳನ್ನು ಕೊಟ್ಟರು. ಅಷ್ಟೇ ಅಲ್ಲ- ಅನೇಕ ಹಳಗನ್ನಡ ಸಾಹಿತ್ಯಕೃತಿಗಳನ್ನು 
ಪ್ರಕಟಿಸಿದರು . ಕ್ರಿ . ಶ. 1879 ರ ವೇಳೆಗೆ ರೈಸ್ ಅವರು ಎಪಿಗ್ರಾಫಿಯ 
ಕರ್ನಾಟಕವನ್ನು ತರಲಾರಂಭಿಸಿದರು . ವಿದೇಶಿ ಮಿಷನರಿಗಳು ಮುದ್ರಣ 
ಸಂಸ್ಥೆಗಳನ್ನು ಮಂಗಳೂರು ಮತ್ತು ಬಳ್ಳಾರಿಗಳಲ್ಲಿ ಹತ್ತೊಂಬತ್ತನೆಯ 
ಶತಮಾನದ ಆದಿಭಾಗದಲ್ಲಿ ಸ್ಥಾಪಿಸಿದರು . ಬೈಬಲ್ ಗ್ರಂಥವು ಕನ್ನಡಕ್ಕೆ 
ಭಾಷಾಂತರವಾಗಿ ಕ್ರಿ . ಶ. 1827 ರಲ್ಲೇ ಬಂದಿತು. 

ಹೀಗೆ ಮುದ್ರಣ ಸಂಸ್ಥೆಗಳೂ , ಆಧುನಿಕ ವಿದ್ಯಾಭಾಸ ಪದ್ದತಿಗಳೂ 
ತಲೆದೊರಿದುದರಿಂದ ಜನತೆಯಲ್ಲಿ ಒಂದು ವಿಧವಾದ ಜಾಗೃತಿಯುಂಟಾ 
ಯಿತು. ಮೈಸೂರು ಅರಸರ ಉದಾರ ಆಶ್ರಯದಲ್ಲಿ ಆಂಗ್ಲ ಕೃತಿಗಳ 
ಭಾಷಾಂತರ, ರೂಪಾಂತರ ಪ್ರಯತ್ನಗಳು ನಡೆಯುತ್ತಿದ್ದು ವು. ಆಧುನಿಕ 
ವಿದ್ಯಾಭ್ಯಾಸದಿಂದಾಗಿ ಪಾಶ್ಚಾತ್ಯ ಸಾಹಿತ್ಯದ ಪರಿಚಯ ನಮ್ಮವರಿಗಾಗ 
ತೊಡಗಿತು. ನಾಗರೀಕತೆ ಹೆಚ್ಚಿದಂತೆಲ್ಲಾ , ವಿಜ್ಞಾನವು ಬೆಳದಂತೆಲ್ಲಾ 
ಪ್ರಯಾಣ ಸೌಕರ್ಯವು ಹೆಚ್ಚಿ ಜನಸಂಪರ್ಕಕ್ಕೆ ಅನುಕೂಲವಾಯಿತು. ಹೀಗೆ 
ನಾನಾ ಅಂಶಗಳು ಗಣನೀಯ ಪ್ರಮಾಣದಲ್ಲಿ ಹೊಸಗನ್ನಡ ರೂಪುಗೊಳ್ಳುವು 
ದಕ್ಕೆ ತಮ್ಮ ತಮ್ಮ ಕಾಣಿಕೆಯನ್ನು ಸಲ್ಲಿಸಿವೆ. 

ಪಾಶ್ಚಾತ್ಯ ಸಾಹಿತ್ಯದ ಪರಿಚಯ , ವೃತ್ತ ಪತ್ರಿಕೆಗಳು ಮತ್ತು 
ವಿಜ್ಞಾನದ ಮುನ್ನಡೆ ಹೊಸಗನ್ನಡರೂಪುಗೊಳ್ಳಲಿಕ್ಕೆ ಮುಖ್ಯ ಕಾರಣಗಳು. 
ಇಂಗ್ಲಿಷ್ ಭಾಷೆಯಿಂದ ವಿಶ್ವದ ಸಾಹಿತ್ಯದ ಸಾರವನ್ನು ಸಂಗ್ರಹಿಸಿದ ಕನ್ನಡ 
ಭಾಷೆಯು ಸುಪುಷ್ಟವಾಯಿತು. ಎಂತಹ ಸೂಕ್ಷ್ಮವಾದ ಸಂವೇದನೆ 
ಗಳನ್ನೂ , ಭಾವಗಳನ್ನೂ ಅಭಿವ್ಯಕ್ತಗೊಳಿಲಿಸಕ್ಕೆ ಸಮರ್ಥವಾಯಿತು. 

ಗದ್ಯ ಮತ್ತು ಶಾಸನ 
ಪಾಶ್ಚಾತ್ಯ ಸಾಹಿತ್ಯ ಪ್ರಕಾರಗಳಾದ ಸಣ್ಣ ಕತೆ , ಕಾದಂಬರಿ , ನಾಟಕ, 
ಭಾವಗೀತೆ, ಮಹಾಕಾವ್ಯ , ಪ್ರಬಂಧ ಸಾಹಿತ್ಯ , ಪ್ರವಾಸ ಸಾಹಿತ್ಯ ವಿಮರ್ಶೆ 
ಮೊದಲಾದವು ಹೊಸಗನ್ನಡ ಶೈಲಿಯ ಮೇಲೆ ತಮ್ಮ ಪ್ರಭಾವವನ್ನು ಬೀರಿವೆ. 
ಹಳಗನ್ನಡ, ನಡುಗನ್ನಡಗಳಲ್ಲಿ ಸಂಸ್ಕೃತಮಯವಾದ ಭಾಷೆಯಿಂದೊಡಗೂಡಿದ 
ದೀರ್ಘ ವಾಕ್ಯಗಳನ್ನು ಕಾಣುತ್ತೇವೆ. ಕೆಲವು ವೇಳೆ ಈ ವಾಕ್ಯಗಳು ಎರಡು 
ಮೂರು ಪುಟಗಳಷ್ಟು ಮುಂದುವರೆಯುತ್ತವೆ. ಈ ದೀರ್ಘವಾಕ್ಯಗಳನ್ನು 
ಅರ್ಥಮಾಡಿಕೊಳ್ಳಬೇಕಾದರೆ ಉಸಿರುಕಟ್ಟಿದಂತಾಗುತ್ತದೆ. ಜೊತೆಗೆ ಜನತೆ 
ಯಿಂದ ದೂರವಾದ ಗ್ರಾಂಥಿಕ ಭಾಷೆಯನ್ನು ಅವುಗಳಲ್ಲಿ ಕಾಣುತ್ತೇವೆ. 

ಹೊಸಗನ್ನಡದಲ್ಲಿ ಚಿಕ್ಕ ಚಿಕ್ಕ ವಾಕ್ಯಗಳು ಕಾಣಿಸಿಕೊಳ್ಳುತ್ತವೆ. ಕೆಲವು 
ವೇಳೆ ದೀರ್ಘವಾಕ್ಯಗಳಿದ್ದರೂ , ಪಾಶ್ಚಾತ್ಯ ಸಾಹಿತ್ಯದ ಮೂಲಕ ಬಂದ 
ವಿರಾಮ , ಅರ್ಧವಿರಾಮ , ಪೂರ್ಣವಿರಾಮ ಮೊದಲಾದ ಲೇಖನ ಕಲೆಯ , 
ವಾಕ್ಯರಚನೆಯಲ್ಲಿಉಪಯೋಗಿಸುವ ಚಿಹ್ನೆಗಳನ್ನು ಉಪಯೋಗಿಸಿ ಅರ್ಥವಾಗು 
ವಂತೆ ಬರೆಯಲಾಗುತ್ತದೆ. ಹೊಸಗನ್ನಡದ ಮತ್ತೊಂದು ಪ್ರಮುಖ ಲಕ್ಷಣ 
ವೆಂದರೆ ಆಡುಮಾತಿಗೆ ತುಂಬ ಹತ್ತಿರವಾದ ಭಾಷೆಯನ್ನು ಬರವಣಿಗೆಯಲ್ಲಿ 
ಉಪಯೋಗಿಸುವುದು . 

ಕ್ರಿ . ಶ . 1920 ರವರೆಗೆ ಹೊಸಗನ್ನಡರೂಪುಗೊಳ್ಳಲು ಅನೇಕ ಸಿದ್ಧತೆ 
ಗಳು ಪ್ರಯೋಗಗಳು ನಡೆಯುತ್ತಾ ಬಂದುವು. ಕ್ರಿ . ಶ. 1920 ರಿಂದೀಚೆಗೆ 
ಹೊಸಗನ್ನಡದಲ್ಲಿ ಸಮರ್ಥವಾಗಿ ಸಾಹಿತ್ಯ , ಸಂಸ್ಕೃತಿ, ಸಂಶೋಧನೆ, ಇತಿಹಾಸ, 
ವಿಜ್ಞಾನ ಮೊದಲಾದುವನ್ನು ಕುರಿತ ಕೃತಿಗಳು ಹೇರಳವಾಗಿ ಬಂದಿವೆ. 
ಹೀಗೆ ಕನ್ನಡವು ಸಂಸ್ಕೃತ, ಇಂಗ್ಲಿಷ್, ಪರ್ಷಿಯನ್ , ಅರೇಬಿಕ್ ಮೊದಲಾದ 
ಭಾಷೆಗಳಿಂದ ಶಬ್ದ ಸಾಮಗ್ರಿಗಳನ್ನೂ ಅವುಗಳ ಚೇಗು ಬನಿಗಳನ್ನ ಸಲ 
ಸೂಕ್ಷ್ಮಗಳನ್ನೂ ಎರವಲು ಪಡೆದುಕೊಂಡು, ರಕ್ತಗತ ಮಾಡಿಕೊಂಡು 
ಸುಪುಷ್ಟವಾಗಿ ಬೆಳೆದಿದೆ. ಭಾರತದ ಯಾವುದೇ ಭಾಷೆಯೊಡನೆ ಹೆಗಲೆಣೆಯಾಗಿ 
ನಿಲ್ಲಬಲ್ಲ ಶಕ್ತಿ ಹೊಸಗನ್ನಡಕ್ಕಿದೆ. 


ಗದ್ಯ 


ಚಂಪೂಕಾವ್ಯಗಳಲ್ಲಿ ಗದ್ಯ 

ಚಂಪೂ ಎಂದರೆ ಗದ್ಯ - ಪದ್ಯ ಮಿಶ್ರಿತವಾದ ಬರವಣಿಗೆ ಎಂದು ಅರ್ಥ . 
ಗದ್ಯ ಪದ್ಯಗಳನ್ನು ಹೀಗೆ ಮಿಶ್ರಮಾಡಿ ಬರೆಯುವ ಒಂದು ಪದ್ಧತಿ ಕನ್ನಡ 
ದಲ್ಲಿಯೇ ವಿಶೇಷವಾಗಿ, ಬಹು ಹಿಂದಿನಿಂದ ಬಳಕಿಗೆ ಬಂದಂತೆ ತೋರುತ್ತದೆ. 
ಗದ್ಯವನ್ನು ಹಾಗೂ ಪದ್ಯವನ್ನು ಪ್ರತ್ಯೇಕವಾಗಿ ಕೃತಿರಚನೆಗೆ ಬಳಸುತ್ತಿದ್ದ 
ಸಂಸ್ಕೃತ ಕಾವ್ಯ ರಚನಾಪದ್ಧತಿಯಿಂದ, ಬೇರೆಯಾಗಿ ಅವೆರಡನ್ನೂ ಮಿಶ್ರ 
ಮಾಡಿ ಬರೆಯುವ ಪ್ರಯೋಗದಿಂದ ಚಂಪೂ ಎಂಬ ರೂಪ ಹುಟ್ಟಿಕೊಂಡಿರ 
ಬೇಕು. ಹೀಗೆ ಗದ್ಯವನ್ನು ಪದ್ಯದೊಂದಿಗೆ ಸಮಿಶ್ರಗೊಳಿಸುವ ವಿಧಾನದಿಂದ 
ಕಾವ್ಯ ರಚನೆಗೆ ವೈವಿಧ್ಯ ಬಂದರೂ , ಗದ್ಯಕ್ಕೆ ಚಂಪೂ ಕಾವ್ಯಗಳಲ್ಲಿ ದೊರೆ 
ತದ್ದು ಬಹುಮಟ್ಟಿಗೆ ಪದ್ಯ ಪದ್ಯಗಳ ನಡುವಣದ ಕಥೆಯ ಕಂದಕವನ್ನು 
ತುಂಬುವ ಕೆಲಸವೇ . ಒಟ್ಟಿನಲ್ಲಿ ಚಂಪೂವಿನಲ್ಲಿ ಪದ್ಯರೂಪದ್ದೇ ಪ್ರಭುತ್ವ 
ಗದ್ಯಕ್ಕೆ ಎರಡನೆಯ ಸ್ಥಾನ. ಆದರೆ ಉದ್ದಕ್ಕೂ ಚಂಪೂ ಕಾವ್ಯಗಳಲ್ಲಿ 
ಪ್ರೌಢವಾದ ಗದ್ಯವೊಂದು, ಬೆಳೆದುಬಂದಿತೆಂಬುದು ಗಮನಿಸಬೇಕಾದ ಸಂಗತಿ 
ಯಾಗಿದೆ. ಪಂಪನ ವಿಕ್ರಮಾರ್ಜುನ ವಿಜಯದಲ್ಲಿ ಅರ್ಜುನನಿಗೆ ಯೌವನೋದ 
ಯವಾದ ವರ್ಣನೆಗೆ ಪಂಪ ಬಳಸುವ ಈ 

ನೋಡಬಹುದು : 


ಅಂತು ನವಯವನಂ ನೆರೆಯೆ ನೆರೆಯೆ ನಿರಿ ನಿರಿಗೊಂಡ ಗಣಾರ್ಣವನ ತಲೆ 
ನವಿರ್ಗಲ್ ಲಾವಣ್ಯ ರಸಮನಿಡಿದಿಡಿದು ತೀವಿದ ಕಮಲಾಸನನ ಬೆರಲಚ್ಚುಗಳನ್ನವಾದುವು 
ಮೂರು ಲೋಕದ ಮೂರು ಪಟ್ಟಮನಾಳಕ್ಕೆ ತಕ್ಕ ಲಕ್ಷಣ ಸಂಪೂರ್ಣಮಪ್ಪ ಸಹಜ 
ಮನೋಜನ ಲಲಾಟಂ ಪಟ್ಟಂಗಟ್ಟಿದ ನೊಸಲೈ ಲಕ್ಷಣವನರಸಲ್ವೇಡೆಂಬಂತಾದುದು ಕರ್ಬಿನ 
ಬಿಲ್ಲ ಕೊಂಕಿನಂತೆ ಕೊಂಕಿಯುಂ ಪರವನಿತೆಯರೆರ್ದೆಗೆ ಕೊಂಕಿಲ್ಲದೆಯುಂ ಸೊಗಯಿಸುವ 
ಸುರತ ಮಕರಧ್ವಜನಪುರ್ವುಗಳ ಕಾಮದೇವನ ವಿಜಯ ವೈಜಯಂತಿಗಳಂತಾದುವು ನಿಟ್ಟಂ 
ಬೆಳ್ಳುಮಂ ತಾಲ್ಲಿ ಪರವನಿತೆಯರದೆಸೆಗೆ ಕಿಸುಗಣ್ಣಿದಂತೆ ಕಿಸುಸೆರೆವರಿದು ಸೊಗಯಿಸುವ 

ಶೌಚಾಂಜನೇಯನ ಕಣ್ಣಳೆಂಬರಲಂಬುಗಳ ಗಣಿಕಾಜನಂಗಳೆರ್ದೆಯಂ ನಟ್ಟು ಕೆಂಕಮಾದಂತಾ 
ದುವು ರಿಪುಜನದ ಪೆರ್ಚಿಂಗಂ ಪರಾಂಗನಾ ಜನದ ಮೆಚ್ಚಿಂಗಂ ಮೂಗಿರಿವಂತೆ ಸೊಗಯಿಸುವ 
ಗ೦ಧೇಭ ವಿದ್ಯಾಧರನ ಮೂಗು ತನ್ನ ಸುಯ್ಯ ಕಂಪನಲ್ಲದೆ ಪೆರರ ಕಂಪನಾಸೆವಡದಂತಾ 
ದುದು ಪೊಸಜವ್ವನದ ಮು೦ಬಣ್ಣದಂತೆ ಕರ್ಪಂ ಕೈಕೊಂಡು ಕತ್ತುರಿಯಲ್ ಬರೆದಂತಪ್ಪ 
ವಿಕ್ರಾಂತ ತುಂಗನ ಮೂಾಸೆಗಳಾತನ ತೀವ್ರ ಪ್ರತಾಪಾನಳ ಧೂಮಲೇಖೆಯಂತಾದುವು ಪುಳಿ 
ಯೋಳಲೆದ ಪವಳದ ಬಟ್ಟಿನಂತೆ ಸೊಗಯಿಸುವ ಸಂಸಾರ ಸಾರೋದಯನ ಬಿಂಬಾಧರ 
ಮನಂಗ ರಾಗ ರಸುದುರುಳಿಯಂತಾದುದು ರಸ ದಾಡಿಮದ ಬಿತ್ತುಮಂ ಪೊಸ ಮುತ್ತಮಂ 
ಮುಕ್ಕುಳಿಸಿದಂತಪ್ಪ ವಿಬುಧ ವನಜ ವನ ಕಳಹಂಸನ ದಂತ ಪಂಜಗಳಮೃತಕಿರಣನ 
ಕಾಂತಿಗಳನಿಳಿಸುವಂತಾದುವು ಮುಡಿದು ತಂದಿಟ್ಟ ಪೂಸ ನೆಯ್ದಿಲ ಕಾವನಾವಗಂ ಗೆ ರತ್ನ 
ಕುಂಡಲಂಗಳ ಪೊಳಪನೊಳಕೊಂಡಂತೆ ನಸು ನೇಲ್ಯ ಕರ್ಣಾಟೀ ಕರ್ಣಪೂರನ ಪಾಲೆಗಳುಂ 
ಸರಸ್ವತಿಯಾಡುವ ಲೀಲಾಂದೋಳದಂತಾದುವು ಬಳ್ಳಳ ಬೆಳೆದೆಳಗೌಂಗಿನಂತೆ ಲೋಕದ 
ಚೆಲ್ವೆಲ್ಲಮನೊಳಕೊಂಡು ರೇಖೆಗೊಂಡ ಲಾಟೀ ಲಲಾಮನ ಪರಿಣಡ್ಡ ಕಂಧರಂ ಯುವರಾಜ 
ಕಂಠಿಕಾಭರಣಮಂ ಕಟ್ಟುವುದರ್ಕೆ ನೊಂತು ತನ್ನ ಚೆಲ್ಬನಲ್ಲದೆ ಪೆರರ ಚೆನಾಸೆವಡದಂತಾ 
ದುದು ಕುಲದ ಚಲದ ಮೈಮೆಯೊಳ್ ತನ್ನನೆ ನೋಡಿದ ಸಂತೋಷದೊಳುತ್ಸಾಹಮಾದಂತೆ 
ಸೊಗಯಿಸುವ ಸಮರೈಕಮೇರುವಿನ ಭುಜ ಶಿಖರಂಗಳ ಕುಲ ಶಿಖಿರಿ ಶಿಖರಂಗಳಾಂತಾ 
ದುವು ವ್ಯಾಳ ಗಜಂಗಳುಮನಂಕದ ಬರ್ದೆಯರುಮನುಗಿಬಗಿ ಮಾಡಿದ ಸಂತೋಷದೊಳ್ 
ಬಳ್ವಳ ಬಳೆದ ವಿಕ್ರಾಂತತುಂಗನ ನಿಡುದೋಳ೪ ಗಣಿಕಾಜನಕ್ಕೆ ಕಾಮಪಾಶಂಗಳುಮರಾತಿ 
ಜನಕ್ಕೆ ಯಮಪಾಶಂಗಳುಮಾದುವು, ರಕ್ತಾಶೋಕ ಪಲ್ಲವದಂತೆ ತೊಳತೊಳಗುವಾಂಧಿ 
ಕುಚ ಕಲಶ ಪಾವನ ಕರತಳ ಪಲ್ಲವಂಗಳ ಸಮದಗಜ ಕುಂಭಸ್ಥಳನ ಕರ್ಕಶಂಗಳಾದುವು 
ಪೊಡರ್ವ ಪಗೆವರನುರದೆ ಕೊಂಡ ಸಂತೋಷದೊಳಿಂ ಶ್ರೀಯನೊಳಗೊಂಡ ಸಂತೋಷ 
ದೊಳಂ ತೆಕ್ಕನೆ ತೀವಿದ ಕೇರಳೀ ಕೇಳಿ ಕಂದರ್ಪನಗಲುರಂ ಲಕ್ಷ್ಮಿಗೆ ಕುಲಭವನಮಂ 
ನಿವಾಸ ಭವನವಮಾದುದು ... ... 


(16 


ಈ ವಚನ ಅಥವಾ ಗದ್ಯದಲ್ಲಿ ಪಂಪನು ಅರ್ಜುನನನ್ನು ನೆತ್ತಿಯಿಂದ 
ಹಿಡಿದು ಅಂಗುಷ ದವರೆಗೂ ವಿವರವಾಗಿ ವರ್ಣಿಸಿದ್ದಾನೆ. ಪಂಪನ ವರ್ಣನಾ 
ಸಾಮರ್ಥ್ಯಕ್ಕೂ ಕನ್ನಡ ಭಾಷೆಯ ಅಭಿವ್ಯಂಜಕ ಸಾಮರ್ಥ್ಯಕ್ಕೂ ಇದು 
ಕೈಗನ್ನಡಿಯಂತಿದೆ. 

ಚಂಪೂ ಕೃತಿಯೆಂದರೆ ಪದ್ಯ ಮತ್ತು ಗದ್ಯಗಳಿಂದ ಕೂಡಿರುವುದು . 
ಪದ್ಯಗಳಲ್ಲಿ ಕಂದ, ವೃತ್ತಗಳೂ ದೇಸಿಯ ಛಂದಸ್ಸುಗಳಾದ ತ್ರಿಪದಿ, ಏಳೆ, 
ಅಕ್ಕರ ಮುಂತಾದವುಗಳೂ ಪ್ರಾಕೃತದಿಂದ ಕನ್ನಡಕ್ಕೆ ಬಂದ ರಗಳೆಯ 
ಪ್ರಯೋಗಿಸಲ್ಪಟ್ಟಿರುತ್ತವೆ. ಈ ಪದ್ಯಗಳ ನಡುವೆ ಗದ್ಯ ಬರುತ್ತದೆ. ಈ 
ಚಂಪೂ ಕಾವ್ಯಗಳಲ್ಲಿ ಬಳಸಿರುವ ಗದ್ಯಭಾಗದಿಂದ ಗದ್ಯಸಾಹಿತ್ಯದ ಬೆಳವಣಿಗೆಗೆ 

ತುಂಬ ಸಹಾಯವೊದಗಿದೆ. ಸುಮಾರು ಕ್ರಿ . ಶ. 900ರಲ್ಲಿದ್ದ ಒಂದನೆಯ 
ಗುಣವರ್ಮನ ಶೂದ್ರಕಕಾವ್ಯದ ಕೆಲವಾರು ಪದ್ಯಗಳೂ ಗದ್ಯದ ಭಾಗಗಳೂ 
ದೊರೆತಿವೆ . ಇದರಿಂದಾಗಿ ಪಂಪಪೂರ್ವಯುಗದಲ್ಲಿಯೇ ಕನ್ನಡದ ವೈಶಿಷ್ಟ 
ವಾದ ಚಂಪೂ ಕಾವ್ಯಶೈಲಿ ಪ್ರಚಲಿತವಾಗಿತ್ತು ಎಂದೂ ಗೊತ್ತಾಗುತ್ತದೆ. 
- ಪಂಪನು ಅನವಶ್ಯಕವಾಗಿ ಪಾಂಡಿತ್ಯ ಪ್ರದರ್ಶನೆಯ ದೃಷ್ಟಿಯಿಂದ 
ಗದ್ಯವನ್ನು ಬಳಸುವುದಿಲ್ಲ ಅವನು ಉಪಯೋಗಿಸುವ ಗದ್ಯ ಔಚಿತ್ಯಪೂರ್ಣ 
ವಾಗಿರುತ್ತದೆ. ಕಥೆಯ ಓಟಕ್ಕೆ ಆತಂಕವನ್ನುಂಟುಮಾಡದೆ ಸಹಾಯಕ 
ವಾಗಿರುತ್ತದೆ. ಕಥೆಯನ್ನು ಸಂಗ್ರಹಿಸುವ ಸಂದರ್ಭದಲ್ಲಿ, ವಿವರಗಳನ್ನು 
ಸಂಕ್ಷೇಪಗೊಳಿಸುವ ಸಂದರ್ಭದಲ್ಲಿ ಪಂಪನು ಗದ್ಯವನ್ನು ಬಳಸುವುದು 
ಹೆಚ್ಚು . ಕೆಲವು ಸಂದರ್ಭಗಳಲ್ಲಿ ವರ್ಣನೆಗಳು ಬರುತ್ತವೆ. ಅಂಥ ಎಡೆ 
ಗಳಲ್ಲಿ ಗದ್ಯ ಬರುತ್ತದೆ. ಅಂಥ ಸಂದರ್ಭಗಳಲ್ಲೆಲ್ಲ ಪಂಪನ ಗದ್ಯ ತುಂಬ 
ಮನೋಜ್ಞವಾಗಿರುತ್ತದೆ. ಪಂಪನ ಅನಂತರದ ಕವಿಗಳು ತಮ್ಮ ಚಂಪೂ ಕಾವ್ಯ 
ಗಳಲ್ಲಿ ಗದ್ಯವನ್ನು ಕಥೆಯ ಬೆಳವಣಿಗೆಯ ದೃಷ್ಟಿಯಿಂದಾಗಲಿ , ಔತ್ಯದದೃಷ್ಟಿ 
ಯಿಂದಾಗಲಿ ಬರೆದಿರುವಂತೆ ಕಾಣುವುದಿಲ್ಲ. ಕೇವಲ ಪಾಂಡಿತ್ಯ ಪ್ರರ್ದಶನಕ್ಕಾಗಿ 
ಗದ್ಯವನ್ನು ಬಳಸಿಕೊಂಡಿದ್ದಾರೆ. ವಿರೋಧಾಭಾಸ , ಶ್ಲೇಷೆ, ಉತ್ಪಕ್ಕೆ 
ಮುಂತಾದ ಚಮತ್ಕಾರವಾದ ಅಲಂಕಾರಕ್ಕಾಗಿ ಗದ್ಯವನ್ನು ಬಳಸಿಕೊಂಡಿ 
ದ್ದಾರೆ. ಅವುಗಳಲ್ಲಿ ಸ್ವಾಭಾವಿಕವಾದ ಗದ್ಯದ ಸಹಜ ಸೌಂದರ್ಯ ಕಂಡು 
ಬರುವುದಿಲ್ಲ . ಅಲ್ಲಿ ಕವಿಯ ಪ್ರತಿಭೆಗಿಂತ ಹೆಚ್ಚಾಗಿ ಪಾಂಡಿತ್ಯ ಕಂಡುಬರುತ್ತದೆ. 
ಹರಿಹರನ 'ಗಿರಿಜಾಕಲ್ಯಾಣ' ದಲ್ಲಿ ಷಡಕ್ಷರದೇವನಕೃತಿಗಳಲ್ಲಿಯೂ ಈ ತರಹದ 
ಗದ್ಯವಿದೆ. ಸಾಮಾನ್ಯವಾಗಿ ಚಂಪುವಿನ ಗದ್ಯ ಸಂಸ್ಕೃತಭೂಯಿಷ್ಟವಾಗಿಪ್ರಢ 
ವಾಗಿರುತ್ತದೆ. ಅಚ್ಚಗನ್ನಡದಲ್ಲಿ ಕಾವ್ಯ ಬರೆಯ ಹೊರಟ ಆಂಡಯ್ಯನೂ ತನ್ನ 
ಕಾವ್ಯದ ಗದ್ಯದಲ್ಲಿ ತದ್ಭವಗಳಿಂದ ಇಡಿಕಿರಿದ ಭಾಷೆಯನ್ನು ಉಪಯೋಗಿಸಿ 
ದ್ದಾನೆ. ವಿರೋಧಾಭಾಸ, ಶ್ಲೇಷೆ, ಉತ್ಸೆಕ್ಷೆ ಮುಂತಾದ ಅಲಂಕಾರ 
ಗಳನ್ನೂ ಆ ಗದ್ಯದಲ್ಲಿಯೆ ತಂದಿದ್ದಾನೆ. ಚಂಪೂ ಕಾವ್ಯಗಳಲ್ಲಿನ ಗದ್ಯದ 
ಮಾತಿರಲಿ, ಗದ್ಯಕೃತಿಯನ್ನೇ ಬರೆಯುತ್ತೇನೆಂದು ಹೊರಟ ಮುದ್ದಣನನ್ನೂ 
ಪಾಂಡಿತ್ಯಪ್ರಿಯತೆ, ಪ್ರಾಸದ ಮೋಹ, ಅಲಂಕಾರಗಳ ಮೇಲಿನ ಆಸೆ 
ಬಿಡಲಿಲ್ಲ. ಹೀಗೆ ನಮ್ಮ ಕವಿಗಳು ಗದ್ಯದಲ್ಲಿಯ ಅಲಂಕಾರಗಳ ಸುರಿ 
ಮಳೆಯನ್ನು ತಂದಿದ್ದಾರೆ. ಕೆಲವು ವೇಳೆ ಈ ಅಲಂಕಾರಗಳ ಬಾಹುಳ್ಯದಲ್ಲಿ 
ಕಥಾವಸ್ತು ಮರೆಯಾಗಿ ಕಥೆಯ ಓಟ ಕುಂಟುತ್ತದೆ 

- ಪಂಪನ ಅನಂತರ ಚಂಪೂಕಾವ್ಯದ ಗದ್ಯದಲ್ಲಿ ಸರಳತೆಯನ್ನು , ದೇಶೀ 
ಯತೆಯ ಬೆಡಗನ್ನು ತಂದವನು ನಯಸೇನ, ಅವನ ' ಧರ್ಮಾಮೃತ' ವೆಂಬ 
ಚಂಪೂಕಾವ್ಯ , ಹತ್ತನೆಯ ಶತಮಾನಗಳ ಚಂಪೂಕಾವ್ಯದಿಂದ ತನ್ನ ಭಾಷೆಯಲ್ಲಿ 
ಬೇರೆಯಾಗಿದೆ. ನಯಸೇನನಿಗಿಂತ ಹಿಂದಿನ ಚಂಪೂಕಾವ್ಯಗಳ ಗದ್ಯ 
“ಪ್ರೌಢ' ವಾಗಿದ್ದರೆ, ನಯಸೇನನ ಗದ್ಯ ದೇಶಿಯ ನುಡಿಗಟ್ಟುಗಳಿಂದ 
ಇಡಿಕಿರಿದ , ಮಾತನಾಡಿದ ಹಾಗಿದೆ. ನಯಸೇನನು ಕನ್ನಡ ಗದ್ಯವನ್ನು 
ಹೀಗೆ ಹದ ಮಾಡಿದ್ದರಿಂದ, ಮುಂದೆ ಅದು ಶಿವಶರಣರ ವಚನರಚನೆಗೆ 
ಪ್ರೇರಣೆ ನೀಡಿರಬಹುದೆಂದು ಭಾವಿಸಲು ಸಾಧ್ಯವಿದೆ. 
ಶರಣರ ವಚನಗಳಲ್ಲಿ ಗದ್ಯ 

ಹನ್ನೆರಡನೆಯ ಶತಮಾನದ ಮಧ್ಯಭಾಗದಲ್ಲಿ ಕನ್ನಡನಾಡಿನಲ್ಲಿ 
ಧಾರ್ಮಿಕ ಕ್ರಾಂತಿಯೊಂದು ನಡೆಯಿತು. ಛಾನಸವಾಗಿದ್ದ ವೈದಿಕ ಧರ್ಮದ 
ವಿರುದ್ಧ ನಡೆದ ಬಂಡಾಯ ಅದು. ಅದರ ಮುಂದಾಳು ಬಸವಣ್ಣ , 
ಬಿಜ್ಜಳನ ಆಸ್ಥಾನದಲ್ಲಿ ಭಂಡಾರಿಯಾಗಿದ್ದನು. ಇವನು ಮತ್ತು ಇವನ 
ಅನುಯಾಯಿಗಳು ತಮ್ಮ ಅನುಭವವನ್ನು ವಚನಗಳ ಮೂಲಕ ಹೊರ 
ಗೆಡಹಿದರು. ವಚನ ಪ್ರಕಾರ ಬಸವಣ್ಣನಿಗಿಂತಲೂ ಹಿಂದಿನಿಂದಲೂ ಇತ್ತು . 
ಬಸವಣ್ಣನವರೇ ಒಂದೆಡೆಯಲ್ಲಿ ಈ ಮಾತನ್ನು ಹೇಳಿದ್ದಾರೆ. ಹನ್ನೆರಡನೆಯ 
ಶತಮಾನದಲ್ಲಿ ಧಾರ್ಮಿಕ ಕ್ರಾಂತಿಯಾದಂತೆ ಸಾಹಿತ್ಯಕ ಕ್ರಾಂತಿಯ ಆಯಿತು. 
ಅದುವರೆಗೆ ರಾಜಾಸ್ಥಾನಗಳಲ್ಲಿ ಪಂಡಿತರಿಂದ ರಚನೆಯಾಗಿ ಮೆರೆಯುತ್ತಿದ್ದ 
ಸಾಹಿತ್ಯವನ್ನು ಜನತೆಯ ಸಾಹಿತ್ಯವನ್ನಾಗಿ ಮಾಡಿದರು. ಕನ್ನಡದ 
ಉಪನಿಷತ್ತುಗಳೆಂದು ಕರೆಸಿಕೊಂಡಿರುವ ವಚನಗಳನ್ನು ಕನ್ನಡ ಜನತೆಗಿತ್ತರು. 
ಹೆಳವನೆಡೆಗೇ ಗಂಗೆ ಬಂದಂತಾಯಿತು. ಈ ವಚನಗಳು ಗದ್ಯದಲ್ಲಿದ್ದರೂ 
ಪದ್ಯದ ಲಯ , ಬಂಧ, ಸೊಗಸು ಕಂಡುಬರುತ್ತದೆ. ಕೆಲವರ ವಚನಗಳಿಂದ 
ಅದರ ಸವಿ ಎಂತಹುದೆಂಬುದನ್ನು ನೋಡೋಣ. 
ಜೇಡರ ದಾಸಿಮಯ್ಯ 

ಉಂಕಿಯ ನಿಗುಚಿ 
ಸರಿಗೆಯ ಸಮಗೊಳಿಸಿ 
ಸಮಗಾಲಕ್ಕೆ ಅಣಿಯೊಳು ಏಳಮೆಟ್ಟಿದೆ 
ಹಿಡಿದಲಾಳಿಯ ಮುಳ್ಳು ಕಂಡಿಕೆಯ ನುಂಗಿತ್ತು 
ಈ ಸೀರೆಯ ನೈದವ ನಾನೋ ನೀನೋ ರಾಮನಾಥ ? 

ಮೃಡಶರಣರ ನುಡಿಗಡಣವೇ ಕಡೆಗೀಲು 

ಕಾಣಾ ರಾಮನಾಥಾ ? 
ಅಲ್ಲಮ ಪ್ರಭು 
- ತನುವ ತೋಂಟವ ಮಾಡಿ, ಮನವ ಗುದ್ದಲಿ ಮಾಡಿ , ಅಗೆದು ಕಳೆದೆನಯ್ಯಾ 
ಭ್ರಾಂತಿಯ ಬೇರೊಡೆದು, ಸಂಸಾರದ ಹೆಂಟೆಯ ಬಗಿದು , ಬಿತ್ತಿದೆನಯ್ಯ ಬ್ರಹ್ಮ ಬೀಜವ. 
ಅಖಂಡ ಮಂಡಲವೆಂಬ ಭಾವಿ ಪವನವೇ ರಾಟಾಳ, ಸುಷುಮ್ಮ ನಾಳದಿಂದವೆ ಉದಕವ 
ತಿದ್ದಿ , ಬಸವಗಳೆವರು ಹಸಗೆಡಿಸಿದರೆಂದು ಸಮತೆ ಸೈರಣೆಯೆಂಬ ಬೇಲಿಯನಿಕ್ಕಿ , 
ಆವಾಗಲೂ ಈ ತೋಂಟದೊಳಗೆ ಜಾಗರವಿದ್ದು ಈ ಸಸಿಯ ಸಲಹಿದೆ ಕಾಣಾ, ಗೊಹೇಶ್ವರಾ. 

ಎಣ್ಣೆ ಬೇರೆ, ಬತ್ತಿ ಬೇರೆ ; ಎರಡೂ ಕೂಡಿಸೊಡರಾಯಿತ್ತು ! ಪುಣ್ಯ ಬೇರೆ, ಪಾಪ 
ಬೇರೆ ; ಎರಡೂ ಕೂಡಿ ಒಡಲಾಯಿತ್ತು . ಮಿಗಬಾರದು ಮಿಗದಿರಬಾರದು. ಒಡಲಿಚ್ಚೆಯ 
ಸಲ್ಲಿಸದೆ ನಿಮಿಷವಿರಬಾರದು. ಕಾಯಗುಣವಳಿದು , ಮಾಯಾಜೋತಿವಾಯುವಕೂಡದ 
ಮುನ್ನ , ಭಕ್ತಿಯ ಮಾಡಬಲ್ಲಾತನೇ ದೇವ, ಗುಹೇಶ್ವರ. 


ಬಸವಣ್ಣ 


ಲೋಕದ ಡೊಂಕ ನೀವೇಕೆ ತಿದ್ದುವಿರಿ ? 
ನಿಮ್ಮ ನಿಮ್ಮ ತನುವ ಸಂತೈಸಿಕೊಳ್ಳಿ ! 
ನಿಮ್ಮ ನಿಮ್ಮ ಮನವ ಸಂತೈಸಿಕೊಳ್ಳಿ ! 
ನೆರೆಮನೆಯ ದುಃಖಕ್ಕೆ ಅಳುವವರ ಮೆಚ್ಚ 
ಕೂಡಲಸಂಗಮದೇವ. 
ಕಲ್ಲ ನಾಗರ ಕಂಡರೆ ಹಾಲನೆರೆಯೆಂಬರು : 
ದಿಟದ ನಾಗರ ಕಂಡರೆ ಕೊಲ್ಲೆಂಬರಯ್ಯ ! 
ಉಂಬ ಜಂಗಮ ಬಂದರೆ ನಡೆಯೆಂಬುರು : 
ಉಣ್ಣದ ಲಿಂಗಕ್ಕೆ ಬೋನವ ಹಿಡಿಯೆಂಬರಯ್ಯಾ ! 
ನಮ್ಮ ಕೂಡಲ ಸಂಗಮನ ಶರಣರ ಕಂಡು ದಾಸೀನ ಮಾಡಿದರೆ 

ಕಲ್ಲ ತಾಗಿದ ಮಿಟ್ಟೆಯಂತಪ್ಪರಯ್ಯಾ ! 
ಅಕ್ಕಮಹಾದೇವಿ 

ಬೆಟ್ಟದ ಮೇಲೊಂದು ಮನೆಯ ಮಾಡಿ 
ಮೃಗಗಳಿಗಂಜಿದಡೆಂತಯ್ಯ ? 
ಸಮುದ್ರದ ತಡಿಯಲೊಂದು ಮನೆಯ ಮಾಡಿ 
ನೊರೆ ತೆರೆಗಳಿಗಂಜಿದಡೆಂತಯಾ ? 
ಸಂತೆಯೊಳಗೊಂದು ಮನೆಯ ಮಾಡಿ 
ಶಬ್ದಕ್ಕೆ ನಾಚಿದಡೆಂತಯ್ಯ ? 

ಚೆನ್ನಮಲ್ಲಿಕಾರ್ಜುನ ದೇವ ಕೇಳಯ್ಯ 
ಲೋಕದೊಳಗೆ ಹುಟ್ಟಿದ ಬಳಿಕ 
ಸ್ತುತಿ ನಿಂದೆಗಳು ಬಂದರೆ 
ಮನದಲ್ಲಿಕೋಪವ ತಾಳದೆ ಸಮಾಧಾನಿಯಾಗಿರಬೇಕು 


ಗಿರಿಯಲಲ್ಲದೇ 
ಹುಲು ಮೊರಡಿಯಲ್ಲಾಡುವುದೇ ನವಿಲು ? 
ಕೊಳವನಲ್ಲದೆ ಕಿರಿವಳ ಕೆಳಸುವುದೇ ಹಂಸೆ ? 
ಮಾಮರ ತಳಿತಲ್ಲದೆ ಸ್ವರಗೈವುದೇ ಕೋಗಿಲೆ ? 
ಪರಿಮಳವಿಲ್ಲದ ಪುಷ್ಪಕೆಳಸುವುದೇ ಭ್ರಮರ ? 
ಎನ್ನ ದೇವ ಚೆನ್ನಮಲ್ಲಿಕಾರ್ಜುನಗಲ್ಲದೆ 
ಅನ್ಯಕೆಳಸುವುದೆ ಎನ್ನ ಮನ ಕೇಳಿರೇ ಕೆಳದಿಯರಿರಾ ? ! 


ರಡನೆಯ ಶತಮಾನದಲ್ಲಿ ನಡೆದ ಧಾರ್ಮಿಕ ಕಾ೦ತಿಯೊಡನೆ 
ಸಾಹಿತ್ಯ ಕ್ರಾಂತಿಯೂ ಆಯಿತು. ಅದುವರೆಗೆ ರಾಜಾಸ್ಥಾನಗಳಲ್ಲಿ ಪಂಡಿತ 
ರಿಂದ ವಿದ್ವಾಂಸರ ಮನ್ನಣೆಯನ್ನು ಪಡೆಯುವುದಕ್ಕಾಗಿ ರಚನೆಯಾಗುತ್ತಿದ್ದ 
ಸಾಹಿತ್ಯವನ್ನು ಜನತೆಯ ಸಾಹಿತ್ಯವನ್ನಾಗಿಸಿದವರು ವಚನಕಾರರು. ಈ 
ವಚನಗಳ ಹುಟ್ಟು ಕ್ರಿ . ಶ. ಹತ್ತನೆಯ ಶತಮಾನದ ಅಂತ್ಯ ಮತ್ತು 
ಹನ್ನೊಂದನೆಯ ಶತಮಾನದ ಆದಿಭಾಗದಲ್ಲಿದ್ದ ಜೇಡರ ದಾಸಿಮಯ್ಯನಿಂದಲೇ 
ಆರಂಭವಾಗುತ್ತದೆ. ಈ ವಚನಗಳು ಜನಸಾಮಾನ್ಯರನ್ನುದ್ದೇಶಿಸಿ ಹುಟ್ಟಿದು 
ವಾದ ಕಾರಣ ಅವುಗಳ ಭಾಷೆ ತಿಳಿಯಾಗಿದೆ. ಅವುಗಳಲ್ಲಿ ನಾಗಾಡಂಬರವಿಲ್ಲ. 
ನಾಣ್ಣುಡಿಗಳನ್ನು , ಗಾದೆ ಮಾತುಗಳನ್ನು , ದೃಷ್ಟಾಂತಗಳನ್ನು ಹೇರಳವಾಗಿ 
ವಚನಗಳಲ್ಲಿ ಉಪಯೋಗಿಸಿದ್ದಾರೆ. ಅನಾವಶ್ಯಕವಾದಕ್ಲಿಷ್ಟವಾದ ಸಂಸ್ಕೃತ 
ಪದಗಳಿಲ್ಲ. ಸಾಧ್ಯವಾದ ಮಟ್ಟಿಗೂ ಧಾರ್ಮಿಕ ಪರಿಭಾಷೆಯನ್ನು ಕನ್ನಡದಲ್ಲೇ 
ಸೃಷ್ಟಿಸಿಕೊಂಡರು. ವಚನಗಳ ಶೈಲಿ ಸಂಪೂರ್ಣವಾಗಿ ಕನ್ನಡದ್ದೇ . ಅದುವರೆಗೆ 
ಕನ್ನಡ ಸಾಹಿತ್ಯಕ್ಕೆ ಸಂಸ್ಕೃತ ಆದರ್ಶವಾಗಿದ್ದಂತೆ ವಚನಕ್ಕೇನೂ ಆಗಿಲ್ಲ. ವಚನ 
ಗಳು ಕನ್ನಡದ ಉಪನಿಷತ್ತುಗಳು ಎಂಬ ಮಾತು ಎರಡು ಅರ್ಥದಲ್ಲಿ ಸರಿ 
ಯಾದುದು. ಮೊದಲನೆಯದಾಗಿ ಧಾರ್ಮಿಕ ಗ್ರಂಥಗಳಲ್ಲಿ, ಶೈವಾಗಮಗಳಲ್ಲಿ, 
ಉಪನಿಷತ್ತುಗಳಲ್ಲಿ ಹೇಳಿರುವುದನ್ನು ತಿಳಿಯಾದ ಕನ್ನಡಲ್ಲಿ ಅವು ಸರ್ವರಿಗೂ 
ಅರ್ಥವಾಗುವಂತೆ ಹೇಳಿವೆ . ಎರಡನೆಯದಾಗಿ ಸಾರ್ವತ್ರಿಕ ಭಾವನೆಗಳಾದ, 
ವಿಶ್ವಪ್ರೇಮ, ವಿಶ್ವಸೋದರತೆ, ಸರ್ವಪ್ರಾಣಿಗಳಲ್ಲಿ ದಯೆ ಮೊದಲಾದುವನ್ನು 

ಅವು ಹೇಳುತ್ತವೆ. ಒಟ್ಟಿನಲ್ಲಿ ಹಿರಿದಾದ ಅರ್ಥವನ್ನು ಕಿರಿದಾದ ಮಾತುಗಳಲ್ಲಿ 
ವಚನಗಳು ಹೇಳುತ್ತವೆ. 

ಈ ವಚನಗಳನ್ನು ರಚಿಸಿದವರು ಸಮಾಜದ ಎಲ್ಲವರ್ಗದ ಎಲ್ಲ ವೃತ್ತಿಯ 
ಜನ. ಅವರಲ್ಲಿ ಕಲಿತವರಿರುವಂತೆ ಕಲಿಯದವರೂ ಇದ್ದಾರೆ. ಹಾಗಾಗಿ 
ಶಿಷ್ಟಭಾಷೆ ಮತ್ತು ಶಿಷ್ಟವಲ್ಲದ ಎರಡೂ ತೆರನಾದ ಭಾಷೆ ವಚನಗಳಲ್ಲಿ ಕಂಡು 
ಬರುತ್ತದೆ. ಆಯಾ ವಚನಕಾರರು ತಮ್ಮ ತಮ್ಮ ವೃತ್ತಿಗಳಿಗೆ ಸಂಬಂಧಿಸಿದಂತೆ 
ಉಪಮಗಳನೊ , ದ ಷಾಂತಗಳನೆ ಕೊಡುತ್ತಾರೆ. ಅಲ್ಲದೆ ಅವರು ಗಹನ 
ವಾದ ತತ್ವವನ್ನೂ ಹೇಳುತ್ತಾರೆ. ಇದರಿಂದ ಕನ್ನಡದ ಅಭಿವ್ಯಂಜಕ ಶಕ್ತಿ 
ಎಷ್ಟು ಸಮರ್ಥವಾದುದು ಎಂದು ಗೊತ್ತಾಗುತ್ತದೆ. 

ವಚನಗಳು ಇದ್ದಕ್ಕಿದ್ದಂತೆ ಸುರಿಸಿದ ಅನುಭವದ ತುಣುಕುಗಳು , 
ಉದ್ದೇಶಪೂರ್ವಕವಾಗಿ ಅವು ಹುಟ್ಟಿದುವಲ್ಲ . ಅಂದರೆ ವಚನಕಾರರು ಆಶು 
ಕವಿಗಳು, ಹಲಗೆ ಬಳಪವ ಪಿಡಿಯದ ಅಗ್ಗಳಿಕೆ ಅವರಿಗೂ ಸಲ್ಲುತ್ತದೆ. 
- ವಚನಗಳು ಗದ್ಯದಲ್ಲಿರುತ್ತವೆ. ಆದರೂ ಅವನ್ನು ಹಾಡುವ ಪದ್ಧತಿ 
ಇತ್ತು . ಅವುಗಳಲ್ಲಿ ಒಂದು ರೀತಿಯ ಗೇಯತೆ ಮತ್ತು ಕಾವ್ಯಾಂಶ ಇರು 
ತಿತ್ತು . ಅವುಗಳಿಗೆ ವ್ಯಾಖ್ಯಾನ ಬೇಕಾಗುತ್ತಿರಲ್ಲಿಲ್ಲ. ಇದಕ್ಕೆ ಅಪವಾದ 
ವಾದ ಅಲ್ಲಮ ಪ್ರಭುವಿನಂತಹ ವಚನಕಾರರಿದ್ದಾರೆ. ಅವನ ವಚನಗಳನ್ನು 
ಬೆಡಗಿನ ವಚನಗಳೆಂದು ಕರಯುತ್ತಾರೆ. ಸುಲಭದಲ್ಲಿ ಅವು ತಮ್ಮ ಅಂತರಂಗ 
ವನ್ನು ಬಿಟ್ಟುಕೊಡುವುದಿಲ್ಲ. ಅವಕ್ಕೆ ಟೀಕೆಯ ನೆರವು ಬೇಕು. 

ಅನೇಕ ವಚನಗಳು ಗೇಯತೆಯಿಂದಲೂ ಕಾವ್ಯಾಂಶದಿಂದಲೂ 
ಕೂಡಿವೆ . ಇದಕ್ಕೆ ಅಪವಾದವೆಂಬಂತಹ ವಚನಗಳೂ ಇವೆ. ವಚನಕಾರದಲ್ಲಿ 
ಬಸವಣ್ಣ ಮತ್ತು ಅಕ್ಕ ಮಹಾದೇವಿಯರ ವಚನಗಳೂ ಭಾವಗೀತೆಗಳಂತಿವೆ . 
ಬಸವಣ್ಣನವರ ವಚನಗಳ ಜೀವಾಳ ಅವರುಕೊಡುವ ದೃಷ್ಟಾಂತಗಳಲ್ಲಿದೆ . 
ಅಲ್ಲದೆ ಅವರು ಬಳಸುವ ಭಾಷೆ, ಪದಲಾಲಿತ್ಯ , ಸರಳತೆ, ಮಧುರತೆ ಇವು 
ಓದುಗರ ಮನಸ್ಸನ್ನು ತಟಕ್ಕನೆ ಸೆರೆಹಿಡಿಯುತ್ತವೆ. ಬಸವಣ್ಣನವರ ವಚನ 
ಗಳ ಭಾಷೆ ನಮ್ಮ ಇಂದಿನ ಭಾಷೆಗಿಂತ ಭಿನ್ನವಾಗೇನೂ ಇಲ್ಲ. ವಚನಗಳು 
ಗದ್ಯವೇ ಆದರೂ ಅವರ ವಚನಗಳಲ್ಲಿ ಬರುವ ಪ್ರಾಸಾನುಪ್ರಾಸ ಹಿತ 
ವಾದುದು. ಬಹುಶಃ ಈ ಅಂಶಗಳನ್ನು ಹರಿಹರ ತನ್ನ ರಗಳೆಯ ಗದ್ಯದಲ್ಲಿ 
ಉಪಯೋಗಿಸಿಕೊಂಡಂತೆ ತೋರುತ್ತದೆ. 

ವಚನಗಳ ಸುಗ್ಗಿ ಹನ್ನೆರಡನೆಯ ಶತಮಾನದ ಮಧ್ಯಕಾಲದಿಂದ ಹಿಡಿದು 
ಅಂತ್ಯದವರೆಗೆ. ಅನಂತರ ವಚನಗಳ ಸೃಷ್ಟಿಕಾರ್ಯ ಇಳಿಮುಖವಾಯಿತು, 
ನಿಂತೇಹೋಯಿತು ಎನ್ನಬಹುದು. ಆದರೂ ಅಲ್ಲೊಬ್ಬರು ಇನ್ನೊಬ್ಬರು 
ವಚನಕಾರರು ವಚನಗಳನ್ನು ಸೃಷ್ಟಿಸುತ್ತಿದ್ದರು. ಹದಿನೆ ದನೆಯ ಶತಮಾನದ 
ಆರಂಭ ಕಾಲದಲ್ಲಿ ವಚನಗಳ ಸಂಕಲನ ಕಾರ್ಯ ನಡೆಯಿತು. ಅವುಗಳಿಗೆ ಟೀಕೆ 
ಯನ್ನೂ ಬರೆಯಲಾಯಿತು. ಹೀಗಾಗಿ ಅನೇಕ ಶೂನ್ಯ ಸಂಪಾದನೆಗಳು 
ಹುಟ್ಟಿಕೊಂಡುವು. 

ಅಂತೂ ಭಾರತೀಯ ಸಾಹಿತ್ಯಕ್ಕೆ , ಅಷ್ಟೇ ಏಕೆ ವಿಶ್ವಸಾಹಿತ್ಯಕ್ಕೆ 
ಅಪೂರ್ವ ಕಾಣಿಕೆಯಾದ ವಚನಪ್ರಕಾರವೊಂದು ಹನ್ನೆರಡನೆಯ ಶತಮಾನದಲ್ಲಿ 
ಆಗಿಹೋಯಿತೆಂಬುದು ಕನ್ನಡಿಗರಿಗೆ ಅಭಿಮಾನದ ಸಂಗತಿ . 
ರಗಳೆಗಳ ನಡುವೆ ಗದ್ಯ 

ಚಂಪೂ ಕೃತಿಗಳಲ್ಲಿ ಮಧ್ಯೆ ಮಧ್ಯೆ ಗದ್ಯವನ್ನು ಕಥಾ ಸಂಗ್ರಹಕ್ಕಾಗಿಯೊ , 
ಕಥಾ ನಿರೂಪಣೆಗಾಗಿಯೋ , ವರ್ಣನೆಗಾಗಿಯೊ ತರುವುದು ರೂಢಿ. ಇದು 
ಶ್ರೀಮಂತರ ಮನೆಯ ಬಡತೊತ್ತಿನಂತೆ ಚಂಪೂ ಕವಿಗಳು ಕೊಟ್ಟ ಸ್ಥಾನ 
ಮಾನದಲ್ಲೇ ತೃಪ್ತಿಯನ್ನು ಪಡೆದಿರಬೇಕಾಗಿತ್ತು . ಗದ್ಯವನ್ನು ಈ ಅವಸ್ಥೆ 
ಯಿಂದ ಪಾರುಮಾಡಿ ಅದಕ್ಕೆ ಪದ್ಯದಷ್ಟೇ ಪ್ರಾಮುಖ್ಯತೆಯನ್ನು ಕೊಟ್ಟವನು 
ಹರಿಹರ, ಹರಿಹರನು ಚಂಪುವಿನಲ್ಲಿ ' ಗಿರಿಜಾ ಕಲ್ಯಾಣ' ವನ್ನು ಬರೆದಿರುವ 
ನಾದರೂ ತನ್ನ ಉತ್ಸಾಹಕ್ಕೆ ಅದು ತಕ್ಕ ಮಾಧ್ಯಮವಲ್ಲವೆಂದು ಕಂಡುಕೊಂಡು 
ಪ್ರಾಕೃತದ ಛಂದಸ್ಸಾದರೂ ಕನ್ನಡದ್ದೇ ಎನ್ನುವಷ್ಟರಮಟ್ಟಿಗೆ ಕನ್ನಡಕ್ಕೆ 
ಹೊಂದಿಕೊಂಡ ರಗಳೆಯ ಮೂರು ವಿಧಗಳಲ್ಲಿ ಪುರಾತನ ಮತ್ತು ನೂತನ 
ಶಿವಶರಣರ ಕಥೆಗಳನ್ನು ದಣಿವಿಲ್ಲದೆ ಹೇಳಿದ್ದಾನೆ. ಈ ರಗಳೆಗಳಲ್ಲಿ ದೀರ್ಘ 
ವಾದುವುಗಳಲ್ಲಿ ಒಂದು ಸ್ಥಲವನ್ನು ರಗಳೆಯಲ್ಲಿ ಮತ್ತೊಂದು ಸ್ಥಲವನ್ನು 
ಗದ್ಯದಲ್ಲಿ ಬರೆದಿದ್ದಾನೆ. ದೀರ್ಘವಾದ ರಗಳೆಗಳಲ್ಲಿ ಒಂದೇ ರೀತಿಯ 
ಛಂದಸ್ಸು ಏಕತಾನತೆಯನ್ನುಂಟುಮಾಡಬಹುದೆಂದು ರಗಳೆಗೆ ಸಮಾನವಾದ 
ಸ್ಥಾನಮಾನವನ್ನು ಗದ್ಯಕ್ಕೆ ಕೊಟ್ಟು ತನ್ನ ರಗಳೆಗಳಲ್ಲಿ ಗದ್ಯವನ್ನು ತಂದಿ 
ದ್ದಾನೆ. ಸಾಮಾನ್ಯವಾಗಿ ರಗಳೆಗಳಲ್ಲಿ ಗದ್ಯಸ್ಥಲ ಆರಂಭವಾಗುವ ಮೊದಲು 
ಒಂದು ಕಂದ ಅಥವಾ ವೃತ್ಯ ಬರುತ್ತದೆ. ಕೆಲವು ಸ್ಥಲಗಳಲ್ಲಿ ಹೆಚ್ಚಿನ 
ಸಂಖ್ಯೆಯಲ್ಲಿ ಪದ್ಯಗಳಿರುತ್ತವೆ. 

ಒಂದು ದಿವಸಂ ಶಿವಪೂಜೆಗೆಂದು ಪ್ರಭಾತದೊಳೆದ್ದು ನಿರ್ಮಲೀಕೃತ ಸರ್ವಾಂಗೆಯಾಗಿ 
ದಿವ್ಯಾಭರಣಭೂಷಿತೆಯಾಗಿ ದಿವ್ಯಚಂದನ ಕಸ್ತೂರಿ ಲೇಪನ ಭರಿತ ಶರೀರೆಯಾಗಿ ನವೀನ 
ಕದಂಬ ಕುಸುಮ ಸೌರಭ್ಯಾಭರಣ ಸಮೋಹನದಿಂ ಮೆಲ್ಲಮೆಲ್ಲನೆ ನಡೆತೆಂದು ಮಲ್ಲಿಕಾರ್ಜುನ 
ನರ್ಚನೆಗೆ ಸಲೀಲೆಯಿಂ ಕುಳ್ಳಿರ್ದ ಸಮಯದೊಳ್ ಅನಂಗನಂ ಸಾಂಗನಂ ಮಾಡಲೆಂದು 
ರತಿದೇವಿ ಶಿವನಂ ಪೂಜೆಗೆಯು ಬೇಡಿಕೊಳಲ್ ಬಂದಳೋ ಧರ್ಮರಾಜನಂ ರೂಪುಗೊಳಿ 
ಸಲೆಂದು ಛಾಯಾದೇವಿ ದೇವಾರ್ಚನೆಗೆ ನಿಂದಳೋ ಭಾಳಲೋಚನದಿಂ ಕಾಮನನುರುಪಿತ 
ನರಿದಾತನಂ ಬಿಟ್ಟು ಶಿವನಂ ಪೊರ್ದಿ ಬರ್ದುಂಕುವೆನೆಂದು ಪಂಚಬಾಣಂಗಳ ಬಂದು 
ಹೆಣ್ಣಂದಮಂ ಕೈಕೊಂಡು ಲಿಂಗಾರ್ಚನೆಗೆ ನಿಂದವೋ ವಲ್ಲಭನಪ್ಪ ಶಶಿಯಂ ಬೇಡಿರೋಹಿಣಿ 
ದೇವಿ ಶಿವನ ಮುಂದೆ ನಿಂದಳೋ ಎಂಬ ಸಂಶಯವನಿಂಬುಗೊಂಡಿರ್ದ ಮಹಾದೇವಿಯ 
ರಿರವಂ ನೋಳ್ವೆನೆಂದು ಕೌಶಿಕರಾಜಂ ಬಂದು ಕಳವಿಂ ನಿಂದು ನೋಡಿನೋಡಿ ನಿಲಲಾರದೆ 
ರೂಪಿಂಗೆ ಕೌತುಕಂಗೊಂಡು ಜವ್ವನಕ್ಕೆ ಜಾಣಳಿದು ನೋಟಕಳ್ಳಿ ಸುಕುಮಾರತೆಯೊಳ್ ಸಿಲಿ, 
ಸಿಂಗರದೊಳ್ ಬಿಟ್ಟು ಸೊಬಗಿನೊಳ ಪೊರಳು ವಿಳಾಸದೊಳ್ ಬಳಿಸಿ ಆಲಿಂಗನಕ್ಕೆ 
ಲವಲವಿಸಿ ಮನ ಉರವಣಿಸಿ ಬುದ್ದಿಯರತು ಅಹಂಕಾರ ಉಿ ಚಿತ್ತಂ ಜಿಗುರ್ತು ಕೆತ್ತುವ 
ಧರದಿಂ ಕಂಪಿಸುವ ಕಯ್ದ ಳಿಂ ತವಕಿಸುವ ತೋಳ ಳಿಂ ಲಂಘಿಸುವಂಗದಿಂ ನಟ್ಟ ದಿಟ್ಟಿಯಿಂ 
ಪರಿತಂದು ತನ್ನ ಪುಣ್ಯದ ಫಲವನಪ್ಪುವಂತೆಯಾಲಿಂಗಿಸಲೊಡಂ ಶಿವಭಾವ ಜಗುಳು 
ಅಚಳಿತವರಕೊರತೆಯಾಗಿ ಭಕ್ತಿಯೊಳಸೋರ್ದು ಭರಂ ತಪ್ಪಿ ಮನಂ ಮೊಟ್ಟೆಯಾಗಿ 
ಸಿಡಿಮಿಡಿಗೊಂಡು ತಿರುಗಿನೋಡಿಕೌಶಿಕನ ಮೊಗಮಂ ಕಂಡಲಗಿನ ಮೊನೆಯಿ೦ ಕಂಡಂತಳ್ಳಿ 
ಬಳ್ಳಿ ಕುಕ್ಕುಳಂಗುದಿದೆಳು ಬಿಸಿ ಬಿದಿರ್ದು ಎಲೆಲೆ ಭವಿಯೆ ಶಿವಾರನೆಯ ಸಮಯದೊಳು 
ಮುಟ್ಟುವರೆ ಛಃ ಪೊಲ್ಲದುದನುಗೆಯೇ ಶಿವಪೂಜಾ ಸುಖಮನರಿಯನ ಮಾನಸಗುರಿಯೆ 
ಮಾಣ ಮಾಣ್ ಇಂದಿನೊಳೆರಡುಂ ತಪ್ಪು ಪೋದವದಕ್ಕೇನೆನುತುವಾತನಂ ಕಳುಪಿ 
ಕಡುನೊಂದು. 


ತಿ 


ಚಂಪೂಕಾವ್ಯಗಳಲ್ಲಿನ ಗದ್ಯದಂತಲ್ಲದೆ ರಗಳೆಯಲ್ಲಿನ ಗದ್ಯ ಕಥಾ 
ನಿರೂಪಣೆಗಾಗಿಯೆ ತಂದುದು. ಹಾಗಾಗಿ ಹರಿಹರನ ರಗಳೆಯಲ್ಲಿನ ಗುಣ 
ದೋಷಗಳನ್ನೆಲ್ಲ ಅವನ ಗದ್ಯಕ್ಕೂ ಅನ್ವಯಿಸಿ ಹೇಳಬಹುದು. ರಗಳೆಯಲ್ಲಿ 
ಕಂಡುಬರುವ ಉತ್ಸಾಹ, ಪ್ರೀತಿ, ಸಂತೋಷಸೂಚಕವಾದ ಕ್ರಿಯಾಪದಗಳ 
ಮಾಲಿಕೆ , ಉದ್ದಾರ-ಸ್ವರಾನುಕರಣಗಳ ವೆಗ್ಗಳ, ಪುನರುಕ್ತಿಗಳ ಹೇರಳ , 
ಒಂದು ಮಾತನ್ನು ಹಲವು ತರದಿಂದ ಹೇಳಿಯ ದಣಿಯದ ಪದಪುಂಜ 
ಇವನ್ನು ರಗಳೆಯಂತೆಯೆ ಗದ್ಯದಲ್ಲಿಯೂ ಗುರುತಿಸಬಹುದು. 

ವಚನಕಾರರು ಆಡುವ ಮಾತನ್ನು ವಚನಗಳಲ್ಲಿ ಬಳಸಲು ತೊಡಗಿದುದ 
ರಿಂದ ಗದ್ಯಕ್ಕೆ ಕಳೆಕೂಡಿ ಅದು ಸ್ವಲ್ಪ ತಲೆಯೆತ್ತಿಕೊಂಡಿತು . ಹರಿಹರನ 

ಕೈಯಲ್ಲಿ ಅದಕ್ಕೆ ಪ್ರಾಣಬಂದು ಎಂಥ ಭಾವವನ್ನಾಗಲಿ ಯಾವ ರಸವನ್ನಾಗಲಿ 
ಚಿಮ್ಮಿಸಲು ಸಮರ್ಥವಾಯಿತು. ನಂಬಿಯಣ್ಣ, ಬಸವರಾಜ ದೇವರ ರಗಳೆ 
ಮತ್ತು ಮಹಾದೇವಿಯಕ್ಕನ ರಗಳೆಗಳಲ್ಲಿ ಬಂದಿರುವ ಗದ್ಯ ಉತ್ಕೃಷ್ಟ 
ವಾದದ್ದು , ತೂಕಮಾಡಿ ಆರಿಸಿದ ಉಚಿತ ಪದಪ್ರಯೋಗ, ಕಿವಿಗೆ ಇಂಪಾದ 
ಸರಣಿ, ಸರಳವಾದ ನಿರೂಪಣೆ, ಸಂದರ್ಭಕ್ಕೆ ತಕ್ಕಂತೆ ವಾಕ್ಯಗಳ ವೈವಿದ್ಯ 
ಇವೆಲ್ಲ ಉತ್ತಮ ಗದ್ಯದಲ್ಲಿರಬೇಕಾದ ಲಕ್ಷಣಗಳು. ಇವೆಲ್ಲವೂ ಹರಿಹರನ 
ರಗಳೆಗಳಲ್ಲಿನ ಗದ್ಯದಲ್ಲಿ ಕಂಡುಬರುತ್ತದೆ. ಜೊತೆಗೆ ಕವಿಯ ಸ್ಪೂರ್ತಿ 
ಆವೇಶಗಳೂ ಸೇರಿ ಅದು ಜೀವಂತವಾಗಿ ಕಳಕಳಿಸುತ್ತದೆ. 


ವ್ಯಾಖ್ಯಾನ ಗದ್ಯ 

ವ್ಯಾಖ್ಯಾನ ಅಥವಾ ಟೀಕೆ ಸಂಸ್ಕೃತ ಮತ್ತು ತಮಿಳಿನಲ್ಲಿ ಹೇರಳ 
ವಾಗಿದೆ. ಆದರೆ ಕನ್ನಡದಲ್ಲಿ ವ್ಯಾಖ್ಯಾನ ಕೃತಿಗಳು ವಿರಳ. ಇರುವ ಟೀಕೆ 
ಅಥವಾ ವ್ಯಾಖ್ಯಾನಗಳೂ ಸಂಸ್ಕೃತ ಅಥವಾ ಪ್ರಾಕೃತ ಗ್ರಂಥಗಳನ್ನು 
ಕುರಿತವು. ಹಳಗನ್ನಡದ ಪ್ರೌಢವಾದ ಚಂಪೂ ಕಾವ್ಯಗಳನ್ನಾಗಲಿ, ವ್ಯಾಕರಣ, 
ಛಂದಸ್ಸು ಮುಂತಾದುವನ್ನಾಗಲಿ ಅಭ್ಯಾಸ ಮಾಡಬೇಕಾದರೆ ವ್ಯಾಖ್ಯಾನದ 
ಅವಶ್ಯಕತೆಯಿದ್ದೇ ಇದೆ. ಇವುಗಳ ಕೊರತೆ ಕನ್ನಡದಲ್ಲಿ ವಿಶೇಷವಾಗಿರು 
ವುದರಿಂದ ನಮ್ಮವರು ತಮ್ಮ ಹಿಂದಿನ ಕೃತಿಗಳ ಬಗೆಗೆ ಅಲಕ್ಷದಿಂದ ಇದ್ದರು 
ಎಂದು ಹೇಳಬೇಕಾಗುತ್ತದೆ. ಇದಕ್ಕಿಂತ ಬೇರೆ ವಿವರಣೆಯನ್ನಾಗಲಿ 
ಸಮಾಧಾನವನ್ನಾಗಲಿ ಕೊಡುವುದು ಸಾಧ್ಯವಿಲ್ಲ. ಬಹುಶಃ ಇದು ನಿಜವಿದ್ದರೂ 
ಇದೀತು. ಏಕೆಂದರೆ ಬೇರೆಬೇರೆಯ ಮೂಲಗಳಿಂದ ಪ್ರಸಿದ್ದ ಕಾವ್ಯಗಳೆಂದು 
ತಿಳಿದುಬರುವ ಕೃತಿಗಳೇ ನಮಗೆ ಇನ್ನೂ ದೊರಕಬೇಕಾಗಿದೆ ! 

ಸಂಸ್ಕೃತ, ಪ್ರಾಕೃತ ಗ್ರಂಥಗಳಿಗೆ ವ್ಯಾಖ್ಯಾನ ಇರುವುದು ಸಹಜ 
ವೆಂಬಂತೆ ಕಾಣುತ್ತದೆ. ಕನ್ನಡ ಕೃತಿಗಳಿಗೂ ಟೀಕ ಅಥವಾ ವ್ಯಾಖ್ಯಾನ 
ಇವೆ . ಅಲ್ಲಮನ ಬೆಡಗಿನ ವಚನಗಳನ್ನು ಟೀಕೆಯ ನೆರವಿಲ್ಲದೆ ಅರ್ಥಮಾಡಿ 
ಕೊಳ್ಳುವುದು ಕಷ್ಟ . ಹದಿನೈದನೆಯ ಶತಮಾನದಲ್ಲಿ ವಚನಗಳ ಸಂಕಲನ 
ಕಾರನಡೆದಂತೆ ವ್ಯಾಖ್ಯಾನ ಕಾರವೂ ನಡೆಯಿತು. ಮಹಾಲಿಂಗ , ಕಲ್ಲಮಠದ 
ಪ್ರಭುದೇವ ಮುಂತಾದ ವ್ಯಾಖ್ಯಾನಕಾರರನ್ನು ಇಲ್ಲಿ ಹೆಸರಿಸುವುದು ಅಗತ್ಯ . 
ಮುಂದಿನ ಶತಮಾನದ ಸಿಂಗಳದ ಸಿದ್ದ ಬಸವರಾಜ ಅನೇಕ ವಚನಕಾರರ 

ಬೆಡಗಿನ ವಚನಗಳಿಗೆ ಟೀಕೆ ಬರೆದಿದ್ದಾನೆ. ಈ ಟೀಕೆಗಳ ಗದ್ಯಕ್ಕೆ ತನ್ನದೇ 
ವೈಶಿಷ್ಟ್ಯವಿದೆ. ಕೇಶಿರಾಜನ ಶಬ್ದಮಣಿದರ್ಪಣಕ್ಕೆ ಬರೆದಿರುವ ನಿಟ್ಟೂರು 
ನಂಜಯ್ಯನ ( ಸು. ಕ್ರಿ .ಶ. 1728 ) ಟೀಕೆ ಬಹು ಪ್ರಸಿದ್ಧವಾದುದು. ಮಗ್ಗೆಯ 
ಮಾಯಿದೇವನ ಶತಕಕ್ಕೆ ತೋಂಟದಾರ್ಯರು ಟೀಕೆಯನ್ನು ಬರೆದಿದ್ದಾರೆ. 
ಇದು ನಿಟ್ಟೂರುನಂಜಯ್ಯನ ಟೀಕೆಯಷ್ಟೇ ಪ್ರಸಿದ್ಧವಾದುದು, ಅಭಿನವ 
ಸೂತಮುನಿ ( ಸು . ಕ್ರಿ . ಶ. 1365) ಮಲ್ಲಸೇನ ವಿರಚಿತ “ ಸಜ್ಜ ಚಿತ್ರವಲ್ಲಭ'ಕ್ಕೆ 
ಕನ್ನಡದಲ್ಲಿ ವ್ಯಾಖ್ಯಾನವನ್ನು ಬರೆದಿರುವಂತೆ ತಿಳಿದುಬರುತ್ತದೆ. ಬಹುಶಃ ಇದು 
ಕನ್ನಡದ ಮೊಟ್ಟಮೊದಲನೆಯ ವ್ಯಾಖ್ಯಾನ ಎಂದು ತೋರುತ್ತದೆ. ಬೇರೆ 
ಯವರ ಕೃತಿಗಳಿಗೆ ವ್ಯಾಖ್ಯಾನವನ್ನು ಬರೆಯುವುದಿರಲಿ ತಮ್ಮ ಕೃತಿಗಳಿಗೇ 
ವ್ಯಾಖ್ಯಾನವನ್ನು ಬರೆದುಕೊಂಡವರಿದ್ದಾರೆ ! ಕನ್ನಡದಲ್ಲಿ ಹತ್ತು ಹನ್ನೆರಡು 
ವ್ಯಾಖ್ಯಾನಗಳಿವೆ. 


() 


) 


ವೃತ್ತವಿಲಾಸನ ಧರ್ಮಪರೀಕ್ಷೆಗೆ ಚಂದ್ರಸಾಗರವರ್ಣಿಯು ( ಸು . ಕ್ರಿ .ಶ . 
1815 ) ಮಾಡಿರುವ ವ್ಯಾಖನದಿಂದ ( ಪ್ರಥಮಾಶ್ವಾಸದಿಂದ) ಗದ್ಯದ 
ಒಂದು ಭಾಗ . 


ಇಂತಿಷ್ಟು ಪ್ರಕಾರದಿಂ ಶೋಭಿಸುವ ಮನೋವೇಗೆಗೆ ಗರ್ಭ ಪ್ರಕಟಿಸಿ ವಿರಾಜಿಸುತಿರೆ , 
ಸಪ್ತಮಾಸಕ್ಕೆ ಸೀಮಂತಮಂಗೈದು ನವಮಾಸಂತೀವೆ ಬೆಸಲೆಯಪ್ಪುದುಂ ಜಾತಕರಮಂ 
ಮಾಡಿ, ತದನಂತರಂ ಮನೋವೇಗನೆಂಬ ನಾಮಕರಣಂಗೈದು ಅನ್ನಪ್ರಾಶನ ಚೌಲೋ 
ಪನಯನ ವಿವಾಹಕರಂಗಳಂ ನಿಕ್ಕರಿಸಿ, ಎಳೆವಾಡಿದ ಚಂದ್ರನಂತೆ , ಬೆಳೆಯುತ್ತ ಮಿರ 
ಲಿತ್ತಲು, ಆ ವಿಜಯಾರ್ಧ ಪಶ್ವತ ಭೂದೇವಿಯ ಮಗುಟದಂತೆ ಒಪ್ಪಿರುವುದದರ ಬಡಗಣ 
ಶ್ರೇಣಿಯೊಳು ಅಮರೇಂದ್ರರಾಲಯಂಗಳಂತೆ ಶೋಭಿಸುವ ಪಟ್ಟಣಗಳಾವಾವೆನೆ, 
ಆರುಣಿ, ವಾರುಣಿ, ಕೈಲಾಸ , ಕಿಳಿಕೀಳಕ , ವಿದ್ಯುರ್ಲತೆ, ವಿಮಲ, ಸುಪ್ರಭಾ, ಸುಸೀಮ , 
ಗರುಡ, ಸುಗಂಧ , ಶಿವಮಂದಿರ , ಜಂಬೂನಗರ , ನೀಲಾವಾಸ, ಸ್ವಯಂಭರ, ಅಶೋಕ, 
ಅಳಕಾಪುರ, ತಿಲಕಾಪುರ , ಸೀಮಂಕರಿ , ಸಿದ್ದಾರ್ಥ, ವಸುವಂತಿ , ವೃಷಭಾಂಕ, 
ಸುರೇಂದ್ರಕಾಂತ , ಗಂಧತ್ವ , ದೀಪತಿಲಕ, ಗಗನವಲ್ಲಭ, ಯಕ್ಷಪುರ, ಸಂದಿನಾಗ, 
ಮುಖ್ಯಸುರಭಿ , ಶ್ರೀನಿಳಯ , ಮಂದಿರ, ಕುಮುದ, ಗೋಕುರಧೇನ ಮುಕ್ತಾಫಲ , 
ಸ್ವತಪುರ , ಮನೋಜವಿಷ್ಣು ಪುರ , ವಿಷಾಣ, ಶೈಲಾರ್ದ, ಗಿರಿಶಿಖರ , ದಶನಪುರ , ನಂದನ, 
ನಂದಿಪುರ , ಧರಣಿ , ದಾರಣಿ, ವಸುಂಧರಿ , ಸುದರ್ಶನ, ಇಂದ್ರಾಭ, ದುರ್ದರ , ಇಂದ್ರಪುರ , 
ಸಂದ್ಯಾಭ್ರ , ವೈಜಯಂತ, ವಿಜಯಪುರ , ಅಚಲ, ಅಶೋಭ, ರತ್ನಪುರ , ರತ್ನಾಕರ, 
ರತ್ನಸಂಚಯಮೆಂಬ ಅರುವತ್ತು ಪಟ್ಟಣಂಗಳೊಳು ಪಳುಕಿನ ಭಿತ್ತಿಯಿಂ, ಶಶಿಕಾಂತದ 
ಬಾಗಿಲವಾಡದಿಂ, ವಜ್ರವೇದಿಕೆಗಳಿಂ , ಹರಿನೀಲದ ಕುಟ್ಟಿ ಮಂಗಳಿ೦, ತೊಳಗುವ ರತ್ನ ಕೂಟ 

ಗ್ರಹದಿಂ, ಪೊಸಮುತ್ತಿನ ತೋರಣಂಗಳಿಂ , ವಿಲಸಿತವಾದ ವಿಜಯಪುರವದನಾಳ 
ತ್ರಿಜಗಸ್ತುತ್ಯನೆನಿಪ ಪ್ರಭಾಸಂಕನೆಂಬ ಮಹೀಭುಜ ಆತನರಸಿ ಸರಸಲಾವಣೆ ಸರಸಿಜ 
ಲೋಚನೆ ವಿಮಲಮತಿಯೆಂಬ ಸತಿಯೋಳು ಸುಖಮಿರೆ - ಮುರವೈರಿಯಿಂದಿರಗಂ 
ಸ್ಮರನುದಯಿಸಿದಂದದಿ ಪವನವೇಗನೆಂಬ ಕುಮಾರನುದ್ಭವಿಸಿ ಬೆಳೆವುತಿರ್ದ ವಾಯು 
ವೇಗಂಗಂ , ಮನೋವೇಗಂಗಂ ಪೂರೈಭವ ಮಿತ್ರತ್ವ ಕಾರಣವಾಗಿ ತಾವೇಲ್ವರು ಪುಷ್ಪದತ್ಯ 
ರೆಂಬ ಉಪಾಧ್ಯಾಯರಲ್ಲಿ ಸಕಲಶಸ್ತ್ರಶಾಸ್ತ್ರವಿದ್ಯೆಗಳೊಳು ವಿಚಕ್ಷಣರಾಗಿ ಗೌರಿ, ಗಾಂಧಾರಿ, 
ಮನೋಹರಿ , ಸೀಘ್ರ ಪ್ರಗ್ನವಿ , ಬಹುರೂಪಿಣಿ ಎಂಬ ವಿದ್ಯೆಗಳು ಮೊದಲಾಗಿ 
ಪಲವುತೆರದ ವಿದ್ಯಂಗಳಂ ಸಾಧಿಸಿ ಸುಖದಿಂದಿರುತ್ತಾ ಆ ವಾಯುವೇಗನು ಜಟಾಧಾರಿಗಳ 
ಭಕ್ತನಪ್ಪುದರಿಂ ಸಮೃದ್ಧಷ್ಟಿಯಾದ ಮನೋವೇಗನಿಗೆ ಮಿತ್ರನ ಮೇಲಣ ಕರುಣದಿಂ 
ಸನ್ಮಾರ್ಗಕ್ಕೆ ತರಬೇಕೆಂದೊಂದುದಿನಂ ಇಂತೆಂದನು . 

ಸಾಮಾನ್ಯವಾಗಿ ವ್ಯಾಖ್ಯಾನ ಅಥವಾ ಟೀಕೆಗಳು ಪಾಂಡಿತ್ಯಪೂರ್ಣವಾಗಿ 
ಪೌ ಢವಾಗಿರುತ್ತವೆ. ಮೂಲಉದ್ದೇಶವನ್ನೇ ಅವು ಮರೆತಂತೆ ಕಾಣುತ್ತದೆ 
ಅಂದರೆ ಮೂಲಕೃತಿಗಳನ್ನು ಅರ್ಥಮಾಡಿಕೊಳ್ಳುವುದು ಕಷ್ಟವೆಂದು 
ವ್ಯಾಖ್ಯಾನಗಳು ಹುಟ್ಟಿಕೊಂಡವು. ಈ ವ್ಯಾಖ್ಯಾನಗಳು ಸಾಮಾನ್ಯ ಜನತೆ 
ಯನ್ನುದ್ದೇಶಿಸಿ ಬರೆದವಾದ ಕಾರಣ ಸರಳವಾಗಿರಬೇಕಾದುದು ಸಹಜ. 
ಆದರೆ ಇದಕ್ಕೆ ತದ್ವಿರುದ್ದವಾಗಿ ಪ್ರೌಢವಾಗಿ, ಸಂಸ್ಕೃತಭೂಯಿಷ್ಟ 
ವಾಗಿರುತ್ತವೆ. ಈ ವ್ಯಾಖ್ಯಾನಗಳನ್ನರ್ಥಮಾಡಿಕೊಳ್ಳುವುದಕ್ಕೆ ಮತ್ತೊಂದು 
ವ್ಯಾಖ್ಯಾನ ಬೇಕೋ ಏನೋ ! 


ಗದ್ಯದ ಇತಿಹಾಸ : ಒಂದು ಸಮೀಕ್ಷೆ 


ಕನ್ನಡ ಸಾಹಿತ್ಯದಲ್ಲಿ ಗದ್ಯ ಮೊದಲೋ ಪದ್ಯ ಮೊದಲೋ ಎಂದು ಕೇಳಿ 
ದರೆ ನಿಸ್ಸಂದೇಹವಾಗಿಯಲ್ಲದಿದ್ದರೂ ಧೈರ್ಯವಾಗಿ ಗದ್ಯ ಎಂದು ಹೇಳ 
ಬಹುದು. ಸಂಸ್ಕೃತದಲ್ಲಾದರೆ ಪದ್ಯ ಪ್ರಾಚೀನವಾದುದು. ವೇದಗಳು 
ಅತ್ಯಂತ ಪ್ರಾಚೀನತಮ ಸಾಹಿತ್ಯವಾಗಿದ್ದು ಅವು ಛಂದೋಬದ್ಧವಾಗಿವೆ. 
ಕನ್ನಡದಲ್ಲಿ ಗದ್ಯ ಮೊದಲು ದೊರೆತಿದ್ದ ರೂ ಬಹುತೇಕ ಭಾಷೆಗಳಲ್ಲಿ ಪದ್ಯ 
ಪ್ರಾಚೀನ ಸಾಹಿತ್ಯವಾಗುತ್ತದೆ. ಬಹುಶಃ ಇದಕ್ಕೆ ಕಾರಣ ಪದ್ಯ ಮನುಷ್ಯನ 
ರಾಗಭಾವಗಳಿಗೆ ಹೊಂದುವಂತೆ ಗದ್ಯ ಹೊಂದಿಕೆಯಾಗುವುದಿಲ್ಲ ಎನ್ನುವುದು. 
ಆದರೂ ಹೇಳುವಾಗ ಬರೆಯುವಾಗ ' ಗದ್ಯಪದ್ಯ ' ಎಂದು ಗದ್ಯಕ್ಕೆ ಮೊದಲ 
ಮನ್ನಣೆ ಸಿಗುತ್ತದೆ. ಗದ್ಯಕ್ಕೆ ಮೊದಲ ಮನ್ನಣೆ ಸಿಕ್ಕಿದರೂ ಗದ್ಯವುಕವಿಗಳ 
ಒರೆಗಲ್ಲು ಎಂಬ ಮಾತುರೂಢಿಗೆ ಬಂದರೂ ಕನ್ನಡದಲ್ಲಿ ಮಾತ್ರ ಗದ್ಯ ಸಾಹಿತ್ಯ 
ಪದ್ಯ ಸಾಹಿತ್ಯದಷ್ಟು ಹುಲುಸಾಗಿ ಬೆಳೆಯಲಿಲ್ಲ. ಅಷ್ಟೇ ಅಲ್ಲ ಗದ್ಯದಲ್ಲಿ 
ಬರೆಯಬಹುದಾದ- ಬರೆಯಬೇಕಾದ ಶಾಸ್ತ್ರ ವಿಚಾರಗಳನ್ನೂ , ಜೋತಿಷ್ಯ , 
ಗಣಿತ , ಸಾಮುದ್ರಿಕ, ಅಶ್ವಶಾಸ್ತ್ರ , ವೈದ್ಯ , ಗೋವೈದ್ಯಗಳನ್ನೂ ಪದ್ಯ 
ದಲ್ಲಿಯೇ ಬರೆದಿದ್ದಾರೆ. ಇದಕ್ಕೆಲ್ಲಾ ಏನು ಕಾರಣವಿರಬಹುದು ? ಪದ್ಯ 
ದಲ್ಲಿದ್ದರೆ ಕಂಠಸ್ಥೆ ಮಾಡಿಕೊಂಡು ನೆನಪಿನಲ್ಲಿಡುವುದು ಸುಲಭ ಎಂದೆ ? 

ನಮಗೆ ಸಿಕ್ಕಿರುವ ಮೊಟ್ಟಮೊದಲ ಕನ್ನಡದ ದಾಖಲೆ ಕ್ರಿ .ಶ. 450ರ 
ಹಿಡಿ ಶಾಸನ. ಇದು ಗದ್ಯದಲ್ಲಿದೆ. ಇಲ್ಲಿನ ಗದ್ಯವೇನೂ ಹೇಳಿಕೊಳ್ಳು 
ವಂಥದಲ್ಲ. ಇದನ್ನು ನೋಡಿದಾಗ ಕನ್ನಡ ಅದೇ ತಾನೇ ಪಂಡಿತರ ಮನ್ನಣೆ 
ಯನ್ನು ಪಡೆದು ಬೆಳಕಿಗೆ ಬರುತ್ತಿತ್ತು ಎಂದು ಹೇಳಬಹುದು. ಇನ್ನು ಸಾಹಿತ್ಯದ 
ಮಾತು ಎಲ್ಲಿಯದು. ಹಿಡಿ ಶಾಸನದ ಕಾಲದಿಂದ ಕವಿರಾಜಮಾರ್ಗದವರೆಗೆ 
(ಕ್ರಿ . ಶ. 850) ಸಿಗುವ ಕನ್ನಡ ಶಾಸನಗಳೂ ಸಂಖ್ಯೆಯ ದೃಷ್ಟಿಯಿಂದ 
ಕಡಿಮೆಯೆ . ಆ ಶಾಸನಗಳಲ್ಲಿ ಗದ್ಯ ಅಲ್ಲಿ ಇಲ್ಲಿ ಕಾಣಿಸಿಕೊಳ್ಳುತ್ತದೆ. 

ಶಾಸನ ಮತ್ತು ಗದ್ಯ 
- ನಮಗೆ ಸಿಕ್ಕಿರುವ ಮೊಟ್ಟಮೊದಲ ಕೃತಿ ಕವಿರಾಜಮಾರ್ಗ. 
ಇದೊಂದು ಲಕ್ಷಣ ಗ್ರಂಥ. ಇದರಲ್ಲಿ ವಿಮಲ, ಉದಯ ನಾಗಾರ್ಜುನ , 
ಜಯಬಂಧು ಮತ್ತು ದುರ್ವಿನೀತರನ್ನು ಹೆಸರಾಂತ ಗದ್ಯಕವಿಗಳೆಂದು ಕರೆ 
ದಿದೆ. ಇನ್ನು ಅಪ್ರಸಿದ್ದ ಗದ್ಯಕವಿಗಳು ಎಷ್ಟು ಮಂದಿ ಇದ್ದಾರೋ ಏನೋ ? 
ಕವಿರಾಜಮಾರ್ಗಕಾರ ಉಲ್ಲೇಖಿಸಿರುವ ಗದ್ಯ ಕವಿಗಳಲ್ಲಿ ಕೆಲವರಾದರೂ 
ಕೆಲವಾರು ಕೃತಿಗಳನ್ನು ರಚಿಸಿರುವ ಸಾಧ್ಯತೆಯಿದೆ. ಕಾಲನ ಕಾಲ್ಕುಳಿ 
ತಕ್ಕೆ ಸಿಕ್ಕಿ ಅವು ನಾಶವಾಗಿರಲಿಕ್ಕೆ ಸಾಕು. ಕವಿರಾಜಮಾರ್ಗಕಾರ 
ಉಲ್ಲೇಖಿಸಿರುವ ಕವಿಗಳಲ್ಲಿ ದುರ್ವಿನೀತನ ಬಗ್ಗೆ ಹೆಚ್ಚಿನ ವಿವರಗಳು ಸಿಗು 
ಇವೆ. ಗುಮ್ಮರೆಡ್ಡಿ ಪುರದ ಶಾಸನದಲ್ಲಿ ದುರ್ವಿನೀತನು ಭಾರವಿಯ ಕಿರಾತಾ 
ರ್ಜುನೀಯದ ಹದಿನೈದನೆ ಸರ್ಗಕ್ಕೆ ಟೀಕೆಯನ್ನು ಬರೆದಂತೆಯ ವಡ್ಡ ಕಥೆ 
ಮತ್ತು ಶಬ್ದಾವತಾರವನ್ನು ರಚಿಸಿದಂತೆಯೂ ತಿಳಿದುಬರುತ್ತದೆ. ಈ ಮರ 
ರಲ್ಲಿ ಒಂದಾದರೂ ಕನ್ನಡದಲ್ಲಿ ಅದರಲ್ಲಿಯೂ ಗದ್ಯದಲ್ಲಿ ಇದ್ದಿರಬೇಕೆಂದು 
ಊಹಿಸಿದರೆ ತಪ್ಪಾಗಲಾರದು, ಏಕೆಂದರೆ ದುರ್ವಿನೀತ ಗದ್ಯಕವಿ . 

ನಮಗೆ ಸಿಕ್ಕಿರುವ ಮೊಟ್ಟಮೊದಲ ಗದ್ಯಕೃತಿ ' ವಡ್ಡಾರಾಧನೆ' ( ಕ್ರಿ .ಶ. 
920). ಇದೊಂದು ಕಥಾಗುಚ್ಛ . ಇಲ್ಲಿ ಕಥೆಗಳ ಕಥಾ ತಂತ್ರವನ್ನೂ , 
ನುಡಿಗಟ್ಟನ್ನೂ , ವೀರವತ್ತಾದ ಭಾಷೆಯನ್ನು ನೋಡಿದಾಗ ಖಂಡಿತ 
ವಾಗಿಯ ವಡ್ಡಾರಾಧನೆಗಿಂತಲೂ ಹಿಂದೆ ಗದ್ಯಕೃತಿಗಳಿದ್ದಿರಬೇಕೆನಿಸುತ್ತದೆ. 
ವಡ್ಡಾರಾಧನೆ ಹತ್ತನೆಯ ಶತಮಾನದ ಆದಿಭಾಗದಲ್ಲಿ ದೊರೆತಿದರೆ ಹತ್ಯ 
ನೆಯ ಶತಮಾನದ ಅಂತ್ಯ ಭಾಗದಲ್ಲಿ ಚಾವುಂಡರಾಯ ಪುರಾಣ ದೊರೆತಿದೆ. 
ಹತ್ತನೆಯ ಶತಮಾನದ ಅನಂತರ ಕನ್ನ ಡಕವಿಗಳಲ್ಲಿ ಗದ್ಯದ ಬಗೆಗೆ ಒಂದು 
ರೀತಿಯ ಅವಜ್ಞೆ ಇದ್ದಂತೆ ಕಂಡುಬರುತ್ತದೆ. ಸಂಸ್ಕೃತದ ಗದ್ಯಕಾವ್ಯಗ 
ಳಾದ ಕಾದಂಬರಿ ಮತ್ತು ದಶಕುಮಾರ ಚರಿತೆಗಳನ್ನು ಕನ್ನಡಕ್ಕೆ ತಂದು 
ಕೊಳ್ಳುವಾಗಲು ನಮ್ಮ ಕವಿಗಳಿಗೆ ಪದ್ಯವೇ ಬೇಕಾಯಿತು. ಬಹುಶಃ ಜನತೆ 
ಯಲ್ಲಿ ಗದ್ಯದ ಕಡೆಗೆ ಅನಾದರವೂ ಪದ್ಯದ ಕಡೆ ಒಲವೂ ಇದ್ದಿತೆನ್ನೋಣವೆ? 

ಹತ್ತನೆಯ ಶತಮಾನದನಂತರ ಬಹುಕಾಲದವರೆಗೆ ಪೂರ್ಣವಾದ ಗದ್ಯ 
ಕೃತಿಗಳು ಇಲ್ಲವೇ ಹೊರತು ಗದ್ಯಕ್ಕೆ ಸಂಪೂರ್ಣವಾದ ಅನಾದರವೇನೂ 
ಒದಗಲಿಲ್ಲ. ಚಂಪೂಕವಿಗಳು ತಮ್ಮ ಕೃತಿಗಳಲ್ಲಿ ಗದ್ಯವನ್ನು ಕಥಾ ನಿರೂ 
ಪಣೆಗೆ, ಸಂಗ್ರಹಕ್ಕೆ , ವರ್ಣನೆಗೆ ಬಳಸಿಕೊಂಡಿದ್ದಾರೆ. ಪಂಪ ತನ್ನ ಕೃತಿಗಳಲ್ಲಿ 

ಬಳಸಿಕೊಂಡಿರುವ ರೀತಿ ಉಳಿದ ಚಂಪೂಕವಿಗಳಿಗೆ ಆದರ್ಶಪ್ರಾಯ 
ವಾಗಿದೆ . ಆದರೆ ಪಂಪನ ಅನಂತರದ ಯಾವ ಚಂಪೂ ಕವಿಯ ಪಂಪನಂತೆ 
ತಮ್ಮ ಕಾವ್ಯಗಳಲ್ಲಿ ಗದ್ಯವನ್ನು ಉಪಯೋಗಿಸಲಿಲ್ಲ . ಅವರಿಗೆ ಅದು ತಮ್ಮ 
ಪಾಂಡಿತ್ಯ ಪ್ರದರ್ಶನಕ್ಕೆ ಒಂದು ಸಾಧನೆಯಾಯಿತು. ಶ್ರೇಷೆ, ಉಪಮೆ , 
ಉತ್ಪಕ್ಷೆಮೊದಲಾದ ಅಲಂಕಾರಗಳು ಅಲ್ಲಿ ಬರುತ್ತಿರುತ್ತವೆ. ಅಲ್ಲದೆ ಆ 
ಗದ್ಯ ಸಂಸ್ಕೃತ ಭೂಯಿಷ್ಟವಾಗಿ, ಆಡುನುಡಿಯಿಂದ ದೂರವಾಗಿ ಕ್ಲಿಷ್ಟ , 
ವಾಗಿದೆ. ಹನ್ನೆರಡು ಹದಿಮೂರನೆಯ ಶತಮಾನದ ವೇಳೆಗೆ ಚಂಪೂ ಕೃತಿ 
ಗಳೇ ಅವನತಿಯ ಹಾದಿಯಲ್ಲಿದ್ದುದರಿಂದ ಗದ್ಯಕ್ಕೂ ಅದೇ ಸ್ಥಿತಿಯೊದಗಿತು. 
ಎಂದು ಬೇರೆ ಹೇಳಬೇಕಾಗಿಲ್ಲ . 


ಆದರೆ ಈ ಸ್ಥಿತಿಯಲ್ಲಿ ಕನ್ನಡ ಬಹುಕಾಲ ಇರಬೇಕಾಗಲಿಲ್ಲ. ಹನ್ನೆರಡ 
ನೆಯ ಶತಮಾನದ ಮಧ್ಯಭಾಗದಲ್ಲಿ ಬಸವಣ್ಣನ ನೇತೃತ್ವದಲ್ಲಿ ಸಾಮಾಜಿಕ 
ಧಾರ್ಮಿಕ ಕ್ರಾಂತಿಯುಂಟಾಯಿತು. ಈ ಕ್ರಾಂತಿಗಳ ಜೊತೆಯಲ್ಲಿಯೇ 
ಸಾಹಿತ್ಯಕ ಕ್ರಾಂತಿಯು ಆಯಿತು. ಆ ವೇಳೆಗಾಗಲೇ ಹಳೆಗನ್ನಡದ ಬಿಗುರು 
ಸಡಲಿತ್ತು . ಜನರಿಗೆ ಸಂಸ್ಕೃತಮಯವಾದ ಗ್ರಂಥಸ್ಥ ಭಾಷೆ ಅರ್ಥವಾಗುತ್ತಿರ 
ಲಿಲ್ಲವೆಂದು ಕಾಣುತ್ತದೆ. ಅಂತಹ ಕಾಲದಲ್ಲಿ ಬಸವಣ್ಣ ಜನರ ಆಡುಮಾತಿನಲ್ಲಿ 
ತಿಳಿಗನ್ನಡದಲ್ಲಿ ವಚನಗಳನ್ನು ರಚಿಸಿದ . ಆಡುಮಾತಿನಲ್ಲಿ ವಚನಗಳ ರಚನೆಗೆ 
ತೊಡಗಿದವರಲ್ಲಿ ಬಸವಣ್ಣ ಮೊದಲಿಗನೇನೂ ಅಲ್ಲ. ಹತ್ತನೆಯ ಶತಮಾನದ 
ಕೊನೆ ಮತ್ತು ಹನ್ನೊಂದನೆಯ ಶತಮಾನದ ಆದಿಭಾಗದಲ್ಲಿದ್ದ ಜೇಡರ 
ದಾಸಿಮಯ್ಯ ಮತ್ತು ಶಂಕರ ದಾಸಿಮಯ್ಯ ಆಗಲೆ ಜನರ ಬಳಕೆಯ 
ಮಾತಿನಲ್ಲಿ ವಚನಗಳನ್ನು ರಚಿಸಿ ಬಸವಾದಿಗಳಿಗೆ ಮಾರ್ಗದರ್ಶನ ಮಾಡಿದ್ದರು. 
ಬಸವಣ್ಣ ಮೊದಲಾದವರು ಅದನ್ನು ಗ್ರಹಿಸಿ ಜನರ ಬಳಕೆಯ ಮಾತುಗಳಲ್ಲಿ 
ಅವರ ಅನುಭವಕ್ಕೆ ಖಾರದ ದೃಷ್ಟಾಂತಗಳಿಂದಲೆ, ನಾಣ್ಣುಡಿ, ಗಾದೆ ಮಾತು 
ಗಳಿಂದಲೆ ವಚನಗಳನ್ನು ರಚಿಸಿದರು . ಅವುಗಳ ಸರಳ ಲಾಲಿತ್ಯ , ಮಧುರತೆ, 
ಕೆಲವುವೇಳೆ ವಚನಕಾರರಿಗೆ ಗೊತ್ತಿಲ್ಲದಂತೆಯೆ ಬಂದಿರುತ್ತಿದ್ದ ಪ್ರಾಸಾನು 
ಪ್ರಾಸ ಮೊದಲಾದವು ಜನತೆಯನ್ನು ಬಹುಬೇಗ ಆಕರ್ಷಿಸಿದವು. ವಚನ 
ಸಾಹಿತ್ಯ ಅತ್ಯಂತ ಜನಪ್ರಿಯವೂ ಪರಿಣಾಮಕಾರಿಯ ಆದ ಪ್ರಕಾರವಾ 
ಯಿತು. ಕನ್ನಡ ಸಾಹಿತ್ಯ ಚರಿತ್ರೆಯಲ್ಲೆಲ್ಲಾ ಈ ಕಾಲದಲ್ಲೇ ಗದ್ಯಕ್ಕೆ 
ಸಹಜವಾಗಿ ಸಿಗಬೇಕಾದ ಸ್ಥಾನ ಸಿಕ್ಕಿದುದು. ಈ ಒಂದು ಸಂತೋಷ 

ಶಾಸನ ಮತ್ತು ಗದ್ಯ 
ಗದ್ಯಕ್ಕೆ ಬಹುಕಾಲ ದಕ್ಕಲಿಲ್ಲ. ಮಧುರಸ್ವಪ್ನ ವೊಂದರಂತೆ ಅದೃಶ್ಯ 
ವಾಯಿತು. ಬಹುಶಃ ಕಲ್ಯಾಣದಲ್ಲಿ ನಡೆದ ರಾಜಕೀಯ ಕ್ರಾಂತಿಯಿಂದಾಗಿ 
ವಚನಕಾರರು ದಿಕ್ಕಾಪಾಲಾದರು . ಅವರ ಜೊತೆಯಲ್ಲಿಯೆ ವಚನಗಳೂ 
ದಿಕ್ಕಾಪಾಲಾದವು. ಮುಂದೆ ವಚನಗಳ ಸಂಕಲನಕಾರ್ಯ ನಡೆಯಿತೇ 
ಹೊರತು ಸೃಷ್ಟಿಕಾರ್ಯ ಅಷ್ಟಾಗಿ ನಡೆಯಲಿಲ್ಲ ; ನಡೆದರೂ ಅದು ಗಣ 
ನೀಯವಾಗಲಿಲ್ಲ. 

ಚಂಪೂ ಕಾವ್ಯಗಳಲ್ಲಿ ಅಲ್ಲಲ್ಲಿ ಕಾಣಿಸಿಕೊಳ್ಳುತ್ತಿದ್ದ ಗದ್ಯ ವಚನಗಳಲ್ಲಿ 
ಪ್ರಧಾನವಾಗಿ ಕಾಣಿಸಿಕೊಳ್ಳುತ್ತಿರುವಾಗಲೆ ಈ ಎರಡು ಸಾಹಿತ್ಯ ಪ್ರಕಾರಗಳು 
ಹಿಂಜರಿದು ಹೊಸ ಸಾಹಿತ್ಯ ಪ್ರಕಾರಗಳಿಗೆ ದಾರಿಮಾಡಿಕೊಟ್ಟವು. ಸಾಹಿತ್ಯ 
ಕವಾಗಿ ಚಂಪೂ ಹಿಂಜರಿದಿದ್ದಿತೇ ಹೊರತು ಶಾಸನಗಳಲ್ಲಲ್ಲ . ಸಾಹಿತ್ಯದ 
ಜೊತೆಯಲ್ಲಿ ಅದರೆ ಉತ್ಕರ್ಷದ ಜೊತೆಯಲ್ಲಿ ಉತ್ಕರ್ಷವನ್ನೂ ಬೀಳಿನ 
ಜೊತೆಯಲ್ಲಿ ತನ್ನ ಬರಡುತನವನ್ನೂ ತೋರುತ್ತಾ ಶಾಸನ ರಚನೆಯಾಗುತ್ತಲೇ 
ಇದ್ದಿತು. ಸಾಹಿತ್ಯಕವಾಗಿ ಚಂಪೂ ಅವನತಿಯ ದಾರಿಯಲ್ಲಿದ್ದರೂ ಶಾಸನ 
ಗಳಲ್ಲಿ ಚಂಪುವಿನಿಂದಾಗಿದ್ದ ಪ್ರಭಾವಕ್ಕೆ ಚ್ಯುತಿ ಬಂದಿರಲಿಲ್ಲ . ಶಾಸನಗಳಲ್ಲಿ 
ಗದ್ಯ ಚಂಪೂ ಕಾವ್ಯಗಳಲ್ಲಿನಂತೆಯೇ ಪ್ರೌಢವಾಗಿರುತ್ತಿತ್ತು ( ವೀರಗಲ್ಲು, 
ಮಾಸ್ತಿಗಲ್ಲುಗಳಲ್ಲಿನ ಭಾಷೆ ಯಾವಾಗಲೂ ಜನಬಳಕೆಯ ಭಾಷೆಗೆ ಹತ್ತಿರವಾ 
ದುದಾಗಿರುತ್ತಿತ್ತು . ಶಾಸನಗಳಲ್ಲಿಯೂ ಕೂಡ ವಿಜಯನಗರದ ಅನಂತರದ 
ಶಾಸನಗಳಲ್ಲಿ ಹಿಂದಿನ ಪ್ರೌಢತ್ವವನ್ನು ಕಳೆದುಕೊಂಡು ಕೇವಲ ವ್ಯವಹಾರಿಕ 
ಭಾಷೆಯಾಯಿತು ಗದ್ಯ . 

ವಚನಗಳ ಅನಂತರ ಗದ್ಯ , ರಗಳೆಗಳಲ್ಲಿ ಮತ್ತು ಉಗಾಭೋಗಗಳಲ್ಲಿ 
ಕಾಣಿಸತೊಡಗಿತು. ಹರಿಹರ ರಗಳೆಗಳಲ್ಲಿ ಗದ್ಯವನ್ನು ರಗಳೆಯಷ್ಟೇ ಪ್ರಧಾನ 
ವಾಗಿ ತಂದಿದ್ದಾನೆ. ಅಂದರೆ ಒಂದು ಸ್ಥಲದಲ್ಲಿ ರಗಳೆಯನ್ನೂ ಮತ್ತೊಂದು 
ಸ್ಥಲದಲ್ಲಿ ಗದ್ಯವನ್ನು ತಂದಿದ್ದಾನೆ. ಹರಿಹರನನಂತರ ರಗಳೆಯನ್ನು ಯಾರೂ 
ಬಳಸಲಿಲ್ಲ . ವಿಧಿಯ ಅಣಕವೊ ಏನೊ ಗದ್ಯವನ್ನು ಪುರಸ್ಕರಿಸಿದ ಕನ್ನಡದ 
ಸಾಹಿತ್ಯ ಪ್ರಕಾರಗಳು ಸಂಕಷ್ಟಕ್ಕೊಳಗಾದುವು. 

ಹತ್ತನೆಯ ಶತಮಾನದಿಂದ ಹದಿನೇಳನೆಯ ಶತಮಾನದ 
ವರೆಗೆ ಗದ್ಯಕೃತಿಗಳು ವಿರಳವಾದುವು. ಹದಿನೇಳನೆಯ ಶತಮಾನದಲ್ಲಿ ಕನ್ನಡ 
ಸಾಹಿತ್ಯದ ರಂಗಭೂಮಿಯೇ ಸ್ಥಳಾಂತರಗೊಂಡಂತೆ ಕಾಣುತ್ತದೆ. ಕನ್ನಡ 

ಸಾಹಿತ್ಯವು ಆರಂಭದಲ್ಲಿ ಉತ್ತರದಲ್ಲಿ ಹೊರಟು ಮಧ್ಯೆ ವಿಜಯನಗರದಲ್ಲಿ 
ಕೆಲವುಕಾಲ ತಂಗಿದ್ದು ಮೈಸೂರಿಗೆ ಬಂದಂತೆ ಹದಿನೇಳನೆಯ ಶತಮಾನದಲ್ಲಿ 
ಮೈಸೂರು ಒಡೆಯರ ಆಶ್ರಯದಲ್ಲಿ ಅದಕ್ಕೆ ವಿಶೇಷವಾದ ಪ್ರೋತ್ಸಾಹ 
ಸಿಕ್ಕಿತು. ಹದಿನೇಳನೆಯ ಶತಮಾನ ಕನ್ನಡ ಸಾಹಿತ್ಯದ ಪುನರುತ್ಥಾನದ ಕಾಲ 
ವೆನ್ನಬಹುದು. ಗ್ರಂಥಸ ವಾಗಿದ್ದ ಹಳಗನ್ನಡವನ್ನು ಅಭ್ಯಾಸದಿಂದ ತಮ್ಮ 
ದನ್ನಾಗಿಸಿಕೊಂಡು ಕೃತಿಗಳನ್ನು ರಚಿಸಿದರು . ಚಿಕ್ಕದೇವರಾಜ ಒಡೆಯರ್ 
ಮತ್ತು ಮುಮ್ಮಡಿಕೃಷ್ಣರಾಜ ಒಡೆಯರ್ ಅವರ ಉದಾರವಾದ ಆಶ್ರಯ 
ದಲ್ಲಿ ಅನೇಕ ಕವಿಗಳು ತಮ್ಮ ಕೃತಿಗಳನ್ನು ರಚಿಸಿದರು . ಮಹಾತ್ಮಗಳು ಎಂಬ 
ಒಂದು ಹೊಸ ಸಾಹಿತ್ಯವೇ ರೂಪುಗೊಂಡಿತು. ಈ ಮಹಾತ್ಮಗಳು ಬಹು 
ತೇಕ ಗದ್ಯಕೃತಿಗಳು . ಒಡೆಯರ ಕಾಲದಲ್ಲಿ ಹೆಚ್ಚಿನ ಕೃತಿಗಳನ್ನು ರಚಿಸಿದವರಲ್ಲಿ 
ತಿರುಮಲಾರ್ಯ ಒಬ್ಬ . ಇವನು ಅನೇಕ ಗದ್ಯಕೃತಿಗಳನ್ನೂ ರಚಿಸಿದಾ ನೆ. 
ಅಲ್ಲದೆ ಕೆಂಪುನಾರಾಯಣ ಮತ್ತು ಅಳಿಯ ಲಿಂಗರಾಜರೂ ಈ ಕಾಲಕ್ಕೆ ಸೇರಿ 
ದವರೇ , ' ಪದ್ಯಂ ವಧ್ಯಂ ಗದ್ಯಂ ಹೃದ್ಯಂ' ಎಂದು ಸಾರಿ ಗದ್ಯಕೃತಿ ರಚನೆ 
ಮಾಡಿದ ಮುದ್ದಣ ಹತ್ತೊಂಬತ್ತನೆಯ ಶತಮಾನದ ಕೊನೆಯಲ್ಲಿದ್ದ ವನು. 

ಹದಿನೆಂಟು ಮತ್ತು ಹತ್ತೊಂಬತ್ತನೆಯ ಶತಮಾನದಲ್ಲಿ ಕೈಫಿಯತ್ 
ಅಥವಾ ಬಖೈರ್ ಎಂಬ ಕೃತಿಗಳು ರಚನೆಯಾದುವು. ಅವುಗಳಲ್ಲಿನ ಭಾಷೆ 
ಕನ್ನ ಡ ಗದ್ಯಕ್ಕೆ ವಿಶಿಷ್ಟವಾದ ಕೊಡುಗೆ. ಉರ್ದು, ಪರ್ಷಿಯನ್ ಮತ್ತು 
ಅರೇಬಿಕ್ ಭಾಷೆಗಳಿಂದ ಅನೇಕ ಪದಗಳು ಕನ್ನಡಕ್ಕೆ ಬಂದಿರುವುದನ್ನು ಅದು 
ತೋರಿಸುತ್ತದೆ. 


ಹೊಸಗನ್ನಡದ ಬೆಳವಣಿಗೆಗೆ ವಿದೇಶಿ ಮಿಶನರಿಗಳು ಮಾಡಿದ ಕೆಲಸ 
ಮತ್ತು ಹಾಕಿದ ಬುನಾದಿ ಅಲ್ಲ ವಾದುದೇನೂ ಅಲ್ಲ . ಮುಂಬೈ ಕರ್ಣಾಟಕದಲ್ಲಿ 
ಕ್ರಿ . ಶ. 1823ರ ವೇಳೆಗೆ ಶಾಲೆಗಳನ್ನು ಆರಂಭಿಸಿದರೂ ಅವುಗಳಲ್ಲಿ ಕ್ರಿ . ಶ. 
1868 ರಿಂದ ಕನ್ನಡವನ್ನು ಕಲಿಸಲಾರಂಭಿಸಿದರು. ಮುಂಬೈ ಕರ್ಣಾಟಕದಲ್ಲಿ 
ಎಲಿಯಟ್, ಫೀಟ್‌ ಮತ್ತು ಫರು ಸನ್ ಅವರು ಕನ್ನಡ ಶಾಸನಗಳನ್ನು 
ಸಂಗ್ರಹಿಸಿ ಪ್ರಕಟಿಸತೊಡಗಿದರು. ಮದ್ರಾಸ್ ಕರ್ಣಾಟಕದಲ್ಲಿದ್ದ ರೀವ್ 
ಮತ್ತು ಕಿಟ್ಟೆಲ್ ಅವರು ಅಪಾರವಾದ ಶ್ರಮದಿಂದ ಕನ್ನಡದಲ್ಲಿ ನಿಘಂಟು 
ಗಳನ್ನು ಹೊರತಂದರು . ಮೈಸೂರು ಪ್ರಾಂತದಲ್ಲಿ ರೈಸ್ ಅವರು ಶಾಸನ 
ಗಳನ್ನು ಸಂಗ್ರಹಿಸಿ 1879ರ ವೇಳಗೆ ಶಾಸನ ಸಂಪುಟವನ್ನು ಹೊರತಂದರು . 

ಮಂಗಳೂರು ಮತ್ತು ಬಳ್ಳಾರಿಗಳಲ್ಲಿ ವಿದೇಶಿ ಮಿಶನರಿಗಳು ಮುದ್ರಣ ಸಂಸ್ಥೆ 
ಗಳನ್ನು ಸ್ಥಾಪಿಸಿದರು . ಕ್ರಿ .ಶ. 1827ರ ವೇಳೆಗೆ ಬೈಬಲ್ಲಿನ ಕನ್ನಡ ಅನುವಾದ 
ಹೊರೆಬಂದಿತ್ತು . ಮಂಗಳೂರಿನ ಬಾಸೆಲ್ ಮಿಶನ್ನಿನಿಂದ ಅನೇಕ ಹಳಗನ್ನಡ 
ಕೃತಿಗಳು ಅಚ್ಚಾಗತೊಡಗಿದುವು. ಇವುಗಳ ಅಭ್ಯಾಸದಿಂದ, ಪಾಶ್ಚಾತ್ಯ 
ಸಾಹಿತ್ಯದ ಸಂಪರ್ಕದಿಂದ, ಮುದ್ರಣಾಲಯದಿಂದಾಗಿ ಪ್ರಚಾರಕ್ಕೆ ಬಂದ 
ದಿನಪತ್ರಿಕೆಗಳಿಂದ ಕನ್ನಡ ತನ್ನ ಸ್ಥಾನವನ್ನು ಬಹುಬೇಗನೆ ಕಂಡುಕೊಂಡಿತು ; 
ಗುರುತಿಸಿಕೊಂಡಿತು . ಮುದ್ದಣನಿಂದೀಚೆಗೆ ಅನೇಕ ಸಮರ್ಥ ಕನ್ನಡ ಲೇಖ 
ಕರು ಬಂದು ಕನ್ನಡವನ್ನು ಸಮೃದ್ಧಗೊಳಿಸುತ್ತಿದ್ದಾರೆ. ಈ ಹೊಸಗನ್ನಡ 
ದಲ್ಲಿ ಗದ್ಯದೇ ಮೇಲುಗೈ , ಗದ್ಯ ಕೊನೆಗಾದರೂ ತನ್ನ ನಿಜವಾದ ಸ್ಥಾನ 
ವನ್ನು ಪಡೆದುಕೊಂಡಿದೆ . ಸಾಹಿತ್ಯ ಚರಿತ್ರೆಯ ಉದ್ದಕ್ಕೂ ಗದ್ಯದ ಗೋಳಿನ 
ಕಥೆಯನ್ನೇ ನೋಡಿದವರಿಗೆ ಅದಕ್ಕೆ ಸಿಕ್ಕಿದ ಸ್ಥಾನಮಾನದಿಂದ ಸಂತೋಷ 
ವಾಗುವುದರ ಜೊತೆಗೆ ಅತ್ತೆಗೊಂದು ಕಾಲ ಸೊಸೆಗೊಂದು ಕಾಲ' ಎಂಬ 
ಗಾದೆಯ ಮಾತೂ ನೆನಪಿಗೆ ಬರುತ್ತದೆ. 

ಆಧುನಿಕ ಗದ್ಯವಂತು ಜಗತ್ತಿನ ನಾನಾಭಾಷಾ ಸಾಹಿತ್ಯಗಳ ಸಾರಸತ್ವ 
ವನ್ನು ಹೀರಿಕೊಂಡು ಸುಪುಷ್ಟವಾಗಿ ವಿಶ್ವರೂಪಾತ್ಮಕವಾಗಿ ಸರ್ವಂಕಷವಾಗಿ 
ಸರ್ವವ್ಯಾಪಕವಾಗಿ, ಜಗತ್ತಿನ ಸನ್ನದ ಭಾಷೆಗಳಿಗೆ ಸರಿಸಮನಾಗಿ ಬೆಳೆದಿದೆ . 
ಮಡಿ ಮೈಲಿಗೆಯ ಸಂಕೋಚವಿಲ್ಲದೆ ಬಿಂಕ ಬಿಗುಮಾನವಿಲ್ಲದೆ ಸಂಸ್ಕೃತ 
ಇಂಗ್ಲಿಷ್ ಪತ್ನಿಯನ್ ಅರೇಬಿಕ್ ಮೊದಲಾದ ಭಾಷೆಗಳಿಂದ ಸಲೀಸಾಗಿ 
ಶಬ್ದ ಸಾಮಗ್ರಿಯನ್ನು ಅವುಗಳ ಚೇಗು ಬನಿಗಳನ್ನೂ ಸೂಲ ಸೂಕ್ಷ 
ಗಳನ್ನೂ ಪಡೆದುಕೊಂಡು , ರಕ್ತಗತ ಮಾಡಿಕೊಂಡು ಲೋಕಭಾಷೆಯಾಗಬಲ್ಲ 
ಸಾಮರ್ಥ್ಯವನ್ನು ಪಡೆದಿದೆ ' ಎಂದು ದೇಜಗೌ ಅವರು ಹೇಳಿದ್ದಾರೆ. ಕನ್ನಡ 
ಲೋಕಭಾಷೆಯಾಗಬಲ್ಲ ಸಾಮಾರ್ಥ್ಯವನ್ನು ಪಡೆದಿದೆ ಎಂಬ ಹೇಳಿಕೆಯನ್ನು 
ಹೊರತು ಪಡಿಸಿದರೆ ದೇಜಗೌ ಅವರ ಹೇಳಿಕೆಗೆ ಯಾರೂ ಭಿನ್ನಾಭಿಪ್ರಾಯ 
ವನ್ನು ವ್ಯಕ್ತಮಾಡಲಾರರು. ಕನ್ನಡಲೋಕಭಾಷೆಯಾಗಲಿ ಎಂದು ಹಾರೈಸ 
ಬಹುದಾದರೂ ವಾಸ್ತವತೆಯನ್ನು ಮರೆಯುವಂತಿಲ್ಲವಲ್ಲ ? 

31 ಎನ್ . ಅನಂತರಂಗಾಚಾರ್ , ಶ್ರೀ ರಾಮಾಶ್ವಮೇಧ ಸಂಗ್ರಹ 
32 ಟಿ . ಎಸ್ . ಶಾಮರಾವ್ , ಮುದ್ದಣ 
33 ಎಚ್ . ದೇವೀರಪ್ಪ , ಉಡುತಡಿಯ ಮಹಾದೇವಿಯರ ರಗಳೆ 
34 ಡಿ. ಎಲ್ . ನರಸಿಂಹಾಚಾರ್ , ಹರಿಹರ 
35 ಶಿವಶಂಕರ ಶಾಸ್ತ್ರಿ , ಶ್ರೀಕಾವೇರಿ ಮಹಾತ್ಮವು 
36 ಚಂದ್ರಸಾಗರವರ್ಣಿ , ಧರ್ಮಪರೀಕ್ಷೆ 
37 ರಂ . ಶ್ರೀ . ಮುಗಳಿ, ಕನ್ನಡ ಸಾಹಿತ್ಯ ಚರಿತ್ರೆ 
38 ತ. ಸು . ಶಾಮರಾವ್ , ಜನಪ್ರಿಯ ಕನ್ನಡ ಸಾಹಿತ್ಯ ಚರಿತ್ರೆ 
39 ಬಿ. ಎಂ . ಶ್ರೀ ., ಕನ್ನಡ ಕೈಪಿಡಿ ಭಾಗ - 2 
40 ಕೆ. ವೆಂಕಟರಾಮಪ್ಪ , ಕನ್ನಡ ಸಾಹಿತ್ಯ ಚರಿತ್ರೆ 
41 ಎನ್ . ಬಸವಾರಾಧ್ಯ ( ಸಂ ) , ಕನ್ನಡ ಗದ್ಯಾವಲೋಕನ 
42 ಎನ್ . ಬಸವಾರಾಧ್ಯ ( ಸಂ ) , ಕನ್ನಡ ಗದ್ಯ ವಿಕಾಸ 
43 ಡಿ . ಜವರೇಗೌಡ ( ಸಂ ), ಗದ್ಯ ವಿಹಾರ ಭಾಗ -1 
44 ಹಾ . ಮಾ . ನಾಯಕ ( ಸಂ ), ಗದ್ಯ ವಿಹಾರ ಭಾಗ- 2 
45 V . G . Krishna Murthy, Mackenzie and his Collec 

tions, Srikanthika 
46 G . Varadaraja Rao , Kaifiyats in Kannda , Srikanthika 
47 N . Gururajachar , Vachana literature : A Historical 

Note , Srikanthika 
48 ಶ್ರೀನಿವಾಸರಿತ್ತಿ , ಶಿಲಾ ಶಾಸನಗಳ ಕೆಲವು ಕನ್ನಡ ಕವಿಗಳು , ಕ. ಸಾ . ಪ . ಪ ., 

ಸಂಪುಟಗಳು 41 , 43 ಮತ್ತು 45 
49 ಶ್ರೀಮತಿ ಗುರುದೇವಿ ಹಿರೇಮರ್ , ಕನ್ನಡ ಸಾಹಿತ್ಯದಲ್ಲಿ ವಚನಕಾರ್ತಿಯರು, 

50 ಡಿ . ಕೆ . ಭೀಮಸೇನರಾವ್ , ಕನ್ನಡ ಸಾಹಿತ್ಯದ ಬೆಳವಣಿಗೆ, ಕ. ಸಾ . ಪ . ಪ . 

45 - 1 
51 ಡಿ . ಎಲ್ . ನರಸಿಂಹಾಚಾರ್‌ , ವ್ಯಾಖ್ಯಾನಗಳು , ಕರ್ನಾಟಕದ ಪರಂಪರೆ , ಭಾಗ 2 
52 ಎಂ . ವಿ. ಸೀತಾರಾಮಯ್ಯ , ವ್ಯಾಖ್ಯಾನಗಳು, ಕರ್ನಾಟಕದ ಪರಂಪರೆ, ಭಾಗ 2 
53 ಎಂ . ವಿ . ಸೀತಾರಾಮಯ್ಯ , ಕನ್ನಡ ಸಾಹಿತ್ಯ , ಕರ್ನಾಟಕದ ಪರಂಪರೆ , ಭಾಗ 2 
54 ಗೋವಿಂದ ರಾವ ಗಾಯಿ , ಕರ್ನಾಟಕದಲ್ಲಿ ಅಶೋಕನ ಧರ್ಮಲಿಪಿಗಳು , ಪ್ರ . ಕ . 

49 - 1 
55 T . T . Sharma, Haidar Nama or Bakhair , QJOMS , 

Vol. LVI, No. 1 - 4 
56 D . R . Ramaiah , Revolt in Kannada language , QJOMS , 

Vol. XLVIII 
57 ಹಂಪನಾ, ನೋಂಪಿಯ ಕಥೆಗಳು – ಪರಿಶೀಲನೆ | 
58 ಆರ್ . ಶೇಷಶಾಸ್ತ್ರಿ , ಕಲ್ಯಾಣಿ ಚಾಲುಕ್ಯರ ಕಾಲದ ಶಾಸನ ಸಾಹಿತ್ಯ 

(ಕೊನೆಯ ಎರಡು ಲೇಖನಗಳು ಅಪ್ರಕಟಿತವಾಗಿದ್ದ ಲೇಖನಗಳು , ಗ್ರಂಥ ಮತ್ತು 
ಲೇಖನ ಸೂಚಿಯಲ್ಲಿನ ಲೇಖನ ಮತ್ತು ಕೃತಿಗಳಲ್ಲಿನ ವಾಕ್ಯ , ವಾಕ್ಯವೃಂದಗಳನ್ನು ಹಲ. 
ವಾರು ಕಡೆ ಬಳಸಿಕೊಂಡಿದ್ದೇನೆ. ಆದರೆ ಆವರಣ ಚಿಹ್ನೆಯನ್ನು ಹಾಕಿಲ್ಲ. ಹೀಗಾಗಿ ಆ 
ಮಾತುಗಳು ಮತ್ತು ಅಭಿಪ್ರಾಯಗಳು ನನ್ನವೇ ಎಂಬ ಅಭಿಪ್ರಾಯ ಓದುಗರಲ್ಲಿ ಮೂಡು 
ತದೆ. ಇದು ಶಾಸ್ತ್ರೀಯವಾದ ಬರವಣಿಗೆಯ ರೀತಿಯಲ್ಲವೆನ್ನುವುದು ಗೊತ್ತು . ಆದರೂ 
ಕೈಮೀರಿದ ಕೆಲವಾರು ಕಾರಣಗಳಿಂದ ಇಲ್ಲಿ ಈ ತಪ್ಪು ನಡೆದುಹೋಗಿದೆ. ಅದಕ್ಕಾಗಿ 
ಓದುಗರಲ್ಲಿ ಮತ್ತು ಸಂಬಂಧಪಟ್ಟ ಲೇಖಕರಲ್ಲಿ ಕ್ಷಮೆಯಾಚಿಸುತ್ತೇನೆ. ಲೇಖಕ] 


ಸಾಮಾನ್ಯನಿಗೆ ಸಾಹಿತ್ಯ ಚರಿತ್ರೆ 


ಒಂದು ಸಾವಿರ ವರ್ಷಕ್ಕೂ ಮೀರಿದ ಕನ್ನಡ ಸಾಹಿತ್ಯದ ಇತಿಹಾಸವನ್ನು ಸರಳವಾಗಿ , 
ನಿರ್ದುಷ್ಟವಾಗಿ ಮತ್ತು ಆಕರ್ಷಕವಾಗಿ, ಸಾಮಾನ್ಯರಿಗೆ ಪರಿಚಯ ಮಾಡಿಕೊಡ 
ಬೇಕೆಂಬುದೇ ಈ ಸಂಪುಟಗಳ ಉದ್ದೇಶ. ಇಲ್ಲಿ ಸಾಮಾನ್ಯರು' ಎಂದರೆ, ವಿದ್ವಾಂಸರಲ್ಲದ, 
ಆದರೆ ಕನ್ನಡ ಸಾಹಿತ್ಯ ಹಾಗೂ ಸಂಸ್ಕೃತಿಯ ಬಗೆಗೆ ತಕ್ಕ ಮಟ್ಟಿಗೆ ಆಸಕ್ತಿ - ಅಭಿರುಚಿ 
ಯನ್ನುಳ್ಳ ಓದುಗರು ಎಂದು ಅರ್ಥ . 


ಈ ಹತ್ತು ಸಂಪುಟಗಳ ವಿಶೇಷವೆಂದರೆ , ಇಡೀ ಕನ್ನಡ ಸಾಹಿತ್ಯದ ಚರಿತ್ರೆಯನ್ನು 
ಚಂಪೂ , ಶಾಸ್ತ್ರ ಸಾಹಿತ್ಯ , ವಚನ, ಷಟ್ಟದಿ ಹೀಗೆಪ್ರಮುಖವಾದ ಸಾಹಿತ್ಯ ರೂಪಗಳನ್ನು 
ಮೂಲಮಾನವನ್ನಾಗಿ ಮಾಡಿಕೊಂಡು ಬರೆದದ್ದು ಇದೇ ಮೊದಲು. ಮತ್ತು ಈ 
ಬರೆವಣಿಗೆ ಸಾಧ್ಯವಾದಮಟ್ಟಿಗೆ ಇದುವರೆಗೂ ಉಪಲಬ್ದ ವಾದ ಸಾಮಗ್ರಿಯನ್ನು ಬಳಸಿ 
ಕೊಳ್ಳುವುದಲ್ಲದೆ, ಕೆಲವು ಸಂಪುಟಗಳಲ್ಲಿ ಹೊಸ ದೃಷ್ಟಿಕೋನವನ್ನೂ ಪ್ರತಿಪಾದಿಸುವಂತೆ 
ರಚಿತವಾಗಿದೆ. ಈ ಹತ್ತು ಕಿರು ಸಂಪುಟಗಳನ್ನು ಓದಿದ ಯಾರಿಗಾದರೂ ಕನ್ನಡ 
ಸಾಹಿತ್ಯದ ಸಾಧನೆಯ ಪರಿಚಯ ತಕ್ಕಮಟ್ಟಿಗೆ ಆಗುವುದೆಂಬುದರಲ್ಲಿ ಅನುಮಾನವಿಲ್ಲ. 

